

तमसो मा ज्योतिर्गमय

SANTINIKETAN
VISWA BHARATI
LIBRARY

31.9

K 175 B

256197

महाकवि-श्रीकविराज पण्डित-विरचितम्

राघवपाण्डवीयम्

कलिकातास्थ-संस्कृतपाठशालाध्यापकचर-

वैकुण्ठवासि-प्रेमचन्द्रतर्कवागीशभट्टाचार्य-विरचितया

कपाटविपाटिकाख्यया टीकया सहितम् ।

द्वितीयमंस्करणम् ।

एल. सि. इ. उपाधि-धारिणा टीकाकतुः-भ्रातृष्युक्ता

श्रीभवदेवचट्टोपाध्याय-भट्टाचार्येण सम्पादितम्

प्रकाशितम् ।

काव्यवेदान्ततोर्यपाधिक—

श्रीकृपामयभट्टाचार्येण संशोधितम् ।

शकाब्दाः १८४७

मूल्यं ।

भूमिका

परमपूजनीया मम ज्येष्ठतातपादाः स्वर्गीयप्रेमचन्द्रतर्कवागोश-
महोदयाः स्वरचितया कपाटविपाटिकाभिधया टीकया सह महाकवि-
श्रीकविराजविरचितं राघवपाण्डवीयं नाम महाकाव्यं कल्किता-
नगर्यां पञ्चसप्तत्यधिकसप्तदशशतमितशकनृपमं वत्सरे सुद्राक्षरै-
रङ्ग-
यित्वा प्रकाशयामासुः ।

अथ सहृदयधुरीणः तुकारामजावाजिमहोदयः मुम्बईनगरस्थ-
निर्णयसागरयन्त्रालये शशधरकृतया प्रकाशाख्यया टीकया सह महा-
काव्यमिदं सप्तनवत्यधिकशष्टादश-शततमस्वृष्टवर्षे मुद्रितवान् ।

उक्तमंस्करणद्वयं विशेषतः पूज्यपादज्येष्ठतातपादकृत-संस्कर-
णम् निःशेषितमिति आकलय्य तातपादकृतया टीकया सह
उक्तमहाकाव्यस्य पुनर्मुद्रणे मत्वरं यत्नवानपि यन्त्राधिकारिणां
शिथिलप्रयत्नतया वर्षकल्पेन कालेन कार्यमिदं समापयितु-मल-
मभवम् ।

ज्येष्ठतातपादकृत-“कपाटविपाटिका”-शशधरविरचित-“प्रका-
शाख्ययोः” कतरा सहृदय-हृदयहारिणीति सुस्थि एव विदांकुर्वन्तु ।


मुद्रणे ऽस्मिन् तातपादमहोदयस्य सुयोग्यान्तेवासिनः अग्रज-
प्रतिमस्य स्वनामधेयस्य श्रीमत्-शशिभूषणचट्टोपाध्यायमहोदयस्य तथा
मम सहृदयस्य महामहोपाध्यायोपाधिकस्य श्रीयुक्तहरप्रसादशास्त्रि-महा-
शयस्योपदेशः सर्वथा बहुमततया परिगृहीतः । किं बहुना—
अनेनैव कार्ये ऽस्मिन् सफलमनोरथो ऽहमभवम् । वर्षमानमण्डलायत्त-
दासोदरं नददक्षिणतटान्तिकं-जुविला-ग्रामनिवासी काव्यवेदान्ततीर्थी-
पाधिकः श्रीमान् कृपामयभट्टाचार्य-महाशयः परमप्रयत्नेनास्य
मुद्रण-संशोधनादिकार्यं सम्पाद्य महती-सुपकृतिं मे विहितवान्,
अन्यथा कार्यमिदं कदा पूर्णता-माप्नुयादिति वक्तुं न शक्यते ?

मत्वर' तत्तच्छ्रीकदितृक्षूणां कार्यसौकर्य-मपेक्षमानोऽहमत्र
श्लोकानां माट्टकावर्णानुयायिनो अनुक्रमणिका आधुनिकरीत्या सन्धवे-
शयम् ।

एकसप्ततितमपृष्ठाया-मेकादशपङ्क्तौ “वरवरणविधा”-वित्यत्र
“वरवरणकृते” इति, द्वासप्ततितमपृष्ठायां सप्तदशपङ्क्तौ “तस्या” इत्यत्र
“दीन” इति, पञ्चाशोतितमपृष्ठायां पञ्चविंशपङ्क्तौ “सहसा” इत्यत्र
“सदृशानिति”, षड्शोतितमपृष्ठायां पञ्चविंशपङ्क्तौ “वक्षित” इत्यत्र
“वक्षित” इति, “प्रोङ्क्षित इत्यत्र “प्रेरित” इति च, तथा सप्ताशोति-
तम पृष्ठायां द्वाविंशपङ्क्तौ “तेन” इत्यत्र “तत्र” “प्रेषिते”-रित्यत्र
‘प्रोज्झितै’—रिति च शशधरधृतपाठान्तरम् प्रकाशकेन मया निवेशितं ;
न तत्रभवता टीकाकर्तृति सुधोभिर्द्रष्टव्यम् ।

संस्कारणेऽस्मिन् पूज्यपाद-ज्येष्ठतातपादविरचितं श्रीश्रीगङ्गास्तोत्र-
मधिकं निवेशितमिति ।

श्रीभवदेव-चट्टोपाध्यायस्य ।



शुद्धिपत्रम्

अशुद्धं	शुद्धं	पृष्ठा	पङ्क्तिः	
मुक्ता	मुक्ता	२	१५	
जलएव	जलंएव	३	१०	
स्थिता	स्थिता	४	१८	
असौ	असौ	११	१४	
विनष्टि	विशिनष्टि	१२	१५	
तया	तथा	१३	२५	
सम्भवी	सम्भवो	१४	१६	
अतएवेममेव	अतएवेममेव	१६	२५	
रूपकं	रूपकं	२२	२५	
एकयोक्त्या रामा- यण महाभारतेति हातंहयस्य	}	एकयोक्त्या रामा- यण-महाभारतेति- हासहयस्य	}	२४. २४
लुब्धाः	लुब्धाः	३८	२५	
तत्पितर	तत्पितरम्	४२	१८	
स्वरादैः	स्वदारैः	४३	८	
नारायणांश-संभृतं	नारायणांश-संभृतं	४८	२३	
सर्व	सर्वे	६७	२७	
शादू लविक्रीडित- मिदं वृत्तं	}	स्रग्धरावृत्तमिदं	}	७३ २२
अनायाम	अनायामं	८२	१४	
अतिमास्वत्	अतिभास्वत्	८१	८	
भारतः	भरतः	८२	२१	
स्रमर्वं	स्रगर्वं	८६	२१	
उसा	सा	८८	१६	
उर्वयश्रीभ्यः	मर्वयज्ञेभ्यः	१०४	१०	

अशुद्धं	शुद्धं	पृष्ठा	पङ्क्तिः
प्राग्‌वशो	प्राग्‌वंशो	१०४	१३
पृथला	पृथला	१०८	८
वाक्यानि	वाक्यानि	१२८	२०
श्रीती, रुचिरा,	श्रीती, रुचिरा	१३२	२५
रोषभोभिनः	रोषभोगिनः	१३५	१५
मांसान्यश्नन्तीति	मांसान्यश्नन्तीति	१३८	२४
विधिनैष	विधिनैव	१५८	२५
सर्वलोकप्रकाश	सर्वलोकप्रकाशे	१६०	२३
मारोच	मारीचः	१६१	११
सुव्यक्त	सुव्यक्त	१६२	१३
स्फुटोऽभवत्	स्फुटोऽभवत्	१६५	७
त्यक्ता	त्यक्ता	१६७	१२
तदोय	तदोयं	१७४	४
मातङ्गतेजः क्षपितारि- शक्नो	मातङ्गतेजःक्षपितारि- शक्नो	१७६	२
वलीयसी	वलीयसीः	१७८	११
चालयन्त	चालयन्तं	१८५	२०
शोभ	शोभं	२१७	३
वानरवर्यस्य	वानरवर्यस्य	२३२	११
सुयोद्धृभिः	सुयोद्धृभिः	२४४	१७
मुरेणः	मूरेणः	२४८	२३
निक्तगलः	निक्तगलः	२४८	२०
एता	एताः	२५२	८
सरोपः	सरोषः	२६७	५
पूर्वपरी	पूर्वापरौ	३२५	११
महाघोषाः	महाघोषाः	३४५	१८
अभ्यर्णै	अभ्यर्णं	३८१	१८
किन्ना	किन्नाः	३८१	१८

मङ्गलाचरणादि

दधन्मरकतस्थलौद्युतिविडम्बिकान्तिच्छटां
पुरःप्रबलमारुतो निहितजिष्णुचापोज्ज्वलः ।
हरन् सपदि दुःसहां रविजतापभोतिं नृणां
मदीयहृदयाम्बरे स्फुरतु कोऽपि धाराधरः ॥ १ ॥

आसीदसोमगरिमास्पदकश्यपर्षि-
वंशप्रशंसितजनुर्मनुतोऽप्यनूनः ।
सर्वेश्वरोऽनवरतक्रतुकर्मनिष्ठा-

निर्वर्तितावमथिसंज्ञतया प्रतीतः ॥ २ ॥

तदन्वयसुधास्वधेरजनि रामनारायणः
शशोव विमलान्तरो द्विजवरः श्रिया भासुरः ।
यदीयगुणचन्द्रिकोल्लसितराङ्गनौराशये
सतां हृदयकैरवं कलितगौरवं मोदते ॥ ३ ॥

श्रीप्रेमचन्द्रेण तदात्मजेन काव्योत्तमे राघवपाण्डवीये ।
बालावबोधाय सतां मुदेच वितन्यते सद्विवृतिः स्फटार्था ॥ ४ ॥

अर्थान् ग्रहीतुमिह काव्यपुरे प्रविश्य
युष्माकर्मास्तु यदि चेतसि सत्यमिच्छा ।
काठिन्यदुर्जरकपाटविपाटिकां मे
टोकां तदा प्रथममेव करे कुरुध्वम् ॥ ५ ॥

अगर्वाः पूर्वेषामतिगहनवाणोचतुरता-
प्रकाशक्लेशज्ञा जगति विजयन्ते कतिपये ।
खलास्तु स्वच्छन्दं परभणितदोषानुसरणौ-
रवज्ञायां जिज्ञा विदधति न केषामपयशः ॥ ६ ॥

श्रीगणेशाय नमः

राघवपाण्डवीयम्



प्रथमः सर्गः

स्वाधिष्ठानाम्बुजरजःपुञ्जपिञ्जरमूर्त्तये ।

इच्छाधीनजगत्सृष्टिकर्मणे ब्रह्मणे नमः ॥ १ ॥

अत्र तावदभूतपूर्वकाव्यवर्णनाजनित्रयशोराशिप्रकाशितप्रकर्षतया कवि-
सार्थसार्थकीकृतनामा श्रीकविराजनामा महाकविः प्रकरणैक्यादिना राघव-
पाण्डवीयैतिहासवर्णनरूपं राघवपाण्डवीयाभिधं महाकाव्यमारभमाणस्तत्-
समाप्तिप्रतिबन्धकौभूतमात्मनः प्रत्यह्व्यह्वमाशङ्क्य तद्विधाताय कृतमपि नाना-
देवतोपासनारूपं मङ्गलं शिष्यशिष्यार्थमुपनिबन्धन् सुरज्येष्ठत्वात् प्रथमं
ब्रह्माणमुपश्लोकयति ।

स्वाधिष्ठानेति । ब्रह्मण्ये परमेष्ठिने नमः किम्भूताय स्वस्य अधिष्ठानम्
आसनभूतं यदम्बुजं पद्मं तस्य रजसां परागाणां पुञ्जैः समूहैः पिञ्जरा पीतवर्णा
मूर्त्तिः शरीरं यस्य स तथा तस्मै । स्वभावतो रक्तवर्णापि ब्रह्मणोमूर्त्ति-
निजासनकमलपरागैः पीतवर्णा जातेत्यर्थः । एतेन तदम्बुजस्य परागाधिक्यात्
इतराम्बुजापेक्षया वैलक्षण्यं ब्रह्मणश्च नियततदम्बुजावस्थायित्वं ध्वनितम् ।
पुनः किम्भूताय इच्छाया निजाभिलाषमालस्य नतु कुलालादेरिव कायिक-
क्लेशस्य अधीनम् आयत्तं जगतो विश्वस्य सृष्टिकर्म निर्माणकार्यं यस्य न
तथा तस्मै । एतेन ब्रह्मा स्वेच्छया जगन्निर्मितीत्युत्पत्त्यमानमेतत्

पुनातु वः सरस्वत्याविलासशिशुकः शुक्रः ।

तलांशुमयमाणिक्यपञ्जरान्तरगोचरः ॥ २ ॥

काव्यमपि जगदन्तर्गतं भविष्यति तस्मादेतस्मिन्नपि किञ्चिदिच्छां विदधात्विति कवेरभिलाषो ध्वनितः । अथवा ब्रह्मणे परमात्मने नमः । किम्भूताय स्वमेव अधिष्ठानं यस्यास्तादृशौ माया सैव अन्वुजं मधुबह्वैषयिकसुखास्यदत्वात् पद्मं तस्य रजःपुञ्जेन रजोगुणाधिक्येन अथच परागसमूहेन पिञ्जरा रक्ता मूर्तिः स्वरूपं यस्य तत् तथा तस्मै रजसा रक्तवर्णात्वमागमेषु प्रसिद्धं अतएव 'बहुस्यां प्रजायेय' इत्यादि रूपाया इच्छाया अधीनं जगतः प्रपन्नस्य सृष्टिकर्म यस्य तादृशाय स्वतो गुणक्रियाशून्यायापि मायासम्बन्धात् तदुभयवते इत्यर्थः पिञ्जरमूर्त्तये इत्यत्र तद्गुणालङ्कारः । "स्वसुत्सञ्च गुणं योगादत्युज्ज्वलगुणस्य यत् । वस्तु तद्गुणतामेति भण्यते सत् तद्गुण" इति लक्षणात् । "पिञ्जरोऽश्वान्तरं क्लीबे स्वर्णं पीते च वाच्यवत्" इति मेदिनी । "पिञ्जरस्तु पीतरक्ते" इति हेमचन्द्रः । 'वेदस्तत्त्वं तपोब्रह्म ब्रह्मा विप्रः प्रजापतिः' इत्यमरः ॥ १ ॥

नमस्काररूपं मङ्गलमुक्त्वा आशीर्वादरूपं मङ्गलं कुर्वन् बाह्ययाधिष्ठात्रीं सरस्वतीं उपश्लोकयन् प्रार्थयति ।

पुनात्विति । सरस्वत्यावाग्देवताया विलासस्य क्रोड़ाया विलासाय वा शिशुकः क्लृप्तपुत्रकरूपः शुक्रः कौरः वीरुषान् पुनातु पवित्रीकरोतु युष्माकं काव्यकृतित्रिप्रतिकूलं दुष्कृतविशेषसुप्रशमयन्त्वित्यर्थः । पक्षिविशेषस्य शुक्रस्य पवितकारित्वाभावेऽपि उपास्यदेवताभ्योऽभीष्टशंसनापेक्षया तद्गुणक्रियापरिवारादितस्तथा शंसनमधिकतरं वैदग्ध्यं द्योतयतीति कविसम्प्रदायः । अतएव 'वैनायक्यश्चिरं वी वदनविधुतयः पान्तु चोत्कारवत्यः' इत्यादयो महाकविप्रयोगाः । विना पक्षिणा लासः क्रोड़ा विलासस्तत्र शिशुक इत्यपरे । किम्भूतः तलस्य सरस्वत्याः करतलस्य येऽश्वलोहितकिरणास्तन्मयं तद्रूपं यन्माणिक्यपञ्जरं शोणमणिनिर्मितं पञ्चिरक्षयन्त्वं तस्य अन्तरं मध्यं तस्य गोचरोविषयस्तन्मध्यवर्तीत्यर्थः । अन्यापि क्रौडनशीला पुलकीयमिति मत्वा शुकेन क्रौडति शुक्रश्च माणिक्यपञ्जरे तिष्ठति शुक्रहस्ता काचित् सरस्वती-

ब्रह्माण्डमण्डलच्छद्मपद्मकुटमलदौर्घिका ।

जायतां जगतः शान्त्यै शाम्भवौ शक्तिरेकिका ॥३॥

श्रीलतालिङ्गिताङ्गस्य विष्णुकल्पद्रुमस्य वः ।

अवतारमहाशाखाः फलन्तु फलमौषितम् ॥ ४ ॥

मूर्त्तिर्वा आगमविशिषे स्यात् । भारतवक्त्तारं शुक्रदेवं स्तौतीत्याभाष्य शुक्रः शुक्रदेव इत्यादि केशाञ्चित् व्याख्यानमशुद्धेयं शुक्रदेवस्य भारतवक्त्तृत्वाभावात् वैशम्पायनस्यैव तथात्वात् । उत्तरार्द्धे तलांशुनामपद्मवेन माणिक्य पद्मस्थापनादपद्मकुलङ्कारः । 'प्रकृतं यः निषिध्यान्वत् साध्यते सा त्वपद्मतिः' इति लक्षणात् । 'तारामयास्तत्र च फेनभङ्गा' इत्यादि साहित्यदर्पणीयो-दाहरणदर्शनाच्च ॥ २ ॥

जलमयीं शिवस्य मूर्त्तिमुपश्लोकयन् प्रार्थयते

ब्रह्माण्डेति । एकिका अद्वितीया शाम्भवौ शिवसम्बन्धिनी शक्तिः शिवस्य जलमयी मूर्त्तिरित्यर्थः जगतो लोकस्य शान्त्यै रक्षणाय सुखाय वा जायतां भवतु । शाम्भवौ शक्तिरेव उपद्रुषेभ्यो लोकान् रक्षन्वित्यर्थः । किन्तुता ब्रह्माण्डमण्डलमेव छद्म कुलं यस्य तादृशं यत् पद्मं तस्य यः कुञ्जलोऽङ्गुरोभावेन प्रथमोत्पत्तिरित्यर्थः तस्य दौर्घिका वापी जल एव ब्रह्माण्डस्य प्रथमाविर्भावात् । तथा च मनुः "अप एव ससर्जादौ तासु वीजमवासृजत् । तदण्डमभवद्देवं सहस्रांशु समप्रभम्" इति । अन्योऽपि कुञ्जलोदौर्घिकायां जायते । ब्रह्माण्ड सन्निवेशोऽपि कमलाकारतया पुराणादौ वर्णितः अत्र प्रकृतस्य ब्रह्माण्डमण्डल-स्थापद्मवेनाप्रकृतपद्मकुञ्जलस्थापनादपद्मकुलङ्कारः । उक्तादेव लक्षणात् तन्मूलतश्च शक्तौ दौर्घिकारोपाद्रूपकालङ्कारश्च 'तद्रूपकमभेदोय उपमानो-पमेययोः' इति लक्षणात् । एवञ्चाल इयो रङ्गाङ्गिभावः सङ्करः । ब्रह्माण्ड-मण्डलाशेषेति पाठे शुद्धरूपकमेव ॥ ३ ॥

अभीष्टफलदाहृतया सलक्ष्मीकं नारायणमुपश्लोकयन् प्रार्थयते

श्रीलतेति । विष्णुर्नारायणरूपो यः कल्पद्रुमस्तस्य येऽवतारा मत्स्यकूर्मो-

कान्तिः श्रीकण्ठकण्ठस्य जयत्यालिङ्गनोत्सुका ।

स्कन्धारूढेव कालिन्दी मौलिमन्दाकिनीर्ष्या ॥५॥

दयस्तएव महाशाखाः प्रधानवृक्षाङ्गविशेषास्ता वोयुष्माकं ईप्सितं अभिलषितं यत् फलं वर्गचतुष्टयान्यतरूपं उद्देश्यं तदेव फलं ग्रथं तत् फलन्तु निष्पादयन्तु ददत्वित्यर्थः । किम्भूतस्य श्रीलक्ष्मीस्तद्रूपा या लता वल्ली तथा आलिङ्गितं वेष्टितम् अथ च परिरम्बम् अङ्गं यस्य स तथा तस्य । अन्योऽपि कल्पवृक्षो-लतालिङ्गितो भवति तस्य शाखाश्च याचकेभ्योऽभौष्टं ददति । निष्पत्त्यर्थकस्य फलधातोरकर्मकत्वेऽपि अन्तर्भावित्वार्थत्वात् क्वचित् सकर्मकत्वम् । तथा च मुरारिः ‘वाल्मीकि फलति स्म यस्य चरितस्तोत्राय दिव्यागिर’ इति । अत्र साङ्गसाङ्गिनोरूपणात् साङ्गरूपकम् । “अङ्गिनो यदि साङ्गस्य रूपणं साङ्ग-मेव तत् ।” इति लक्षणात् । फलशब्दश्लेषोऽप्यत्र साङ्गरूपकेऽधिकमेव वैचित्र्य-मावहति । “दृश्यन्ते क्वचिदारोप्याः श्लिष्टाः साङ्गेऽपि रूपके” इत्युक्तत्वात् । ‘शाखा वेदविभागेऽपि पादपाङ्के भुजेऽपि च’ इति विश्वः । ‘फलं हेतुफले जातोफले फलकशस्ययोः’ इति हेमचन्द्रः ॥ ४ ॥

पुनरपि सर्वज्ञानप्रदं शिवमुपश्लोकयति

कान्तिरिति । श्रीकण्ठस्य शिवस्य कण्ठीगलस्तस्य कान्तिर्नीलाच्छवि-र्जयति सर्वोत्कृष्टतया वर्त्तताम् । अतोत्प्रेक्षते मौली मस्तके स्थिता मन्दा-किनी स्वर्गङ्गा मौलिमन्दाकिनी । शाकपार्थिवादिन्वात् मध्यपदलोपो समासः । तस्या ईर्ष्या मन्दाकिन्याह्वरशिरोऽवस्थान रूपस्य सौभाग्य-स्याक्षान्त्या इत्यर्थः आलिङ्गनोत्सुका शिवस्य कण्ठग्रहपूर्वकपरिरम्बणाद्योद्यता अतएव स्कन्धारूढा शिवस्यांससमीपमागता कालिन्दीव यमुनेव । नेयं भगवतः कण्ठे त्रिषपाणजनिता श्यामा कान्तिः किन्तु नद्योरवयोर्मध्ये त्वभेका ह्वरशिरोऽवस्थान सौभाग्यं लभसे नाहं किमपि अतस्तव सौभाग्या-दधिकं कण्ठग्रहपूर्वकालिङ्गनसौभाग्यमनुभवामोति, मनसि कृत्वा तदर्थं शिवकण्ठमारूढा यमुनेविति कालिन्दीरूपद्रव्यस्य सम्भावगात् द्रव्योत्प्रेक्षयम् ।

स न करोतु विघ्नानां वारणं वारणाननः ।

मदराविभिरारब्धभोगावलिरिवालिभिः ॥ ६ ॥

जगत्प्रदीपयोर्वंशौ सूर्याचन्द्रमसोरपि ।

ययोरुद्दीपितौ वाग्भिस्तौ वन्दे कविपुङ्गवी ॥ ७ ॥

‘सम्भावनमद्योत्प्रेक्षा प्रकृतस्य समेन यत्’ इति लक्षणात् । ‘श्रीकण्ठोद्देशमि-
द्युये’ इति मेदिनी ॥ ५ ॥

विघ्नापहर्त्तारं गणेशमुपश्लोकयन् प्रार्थयते

स इति । सः विघ्नविनाशकतया प्रसिद्धो वारणाननो गजाननः नोऽस्माकं
विघ्नानां काव्यकृति प्रतिबन्धकौभूतदुरदृष्टानां वारणं निवारणं करोतु विघ्नान्
नाशयत्वित्यर्थः । उत्प्रेक्षया विशिनष्टि मदेति भोगस्य सुखस्य आवालिः श्रेणी
यतः सा भोगावलिः स्तुतिः मदेन मत्ततया मदजलपानाभिलाषेण वा रवितुं
गुञ्जितुं शीलं येषां तादृशैरलिभिर्भ्रमरैः कर्तृभिरारब्धा प्रस्तुता भोगावलिः
स्तुतिपाठो यस्य स तथा तादृश इव । अत्र भ्रमराणां गुञ्जिते स्तुतिपाठस्थोत्-
प्रेक्षणादुत्प्रेक्ष्यम् । न इत्यत्र व इति पाठे वो युष्माकमित्यर्थः । मदराविभि-
रित्यत्र मदवारिभिरिति आरब्धेत्यत्र आबद्धेति च पाठे मदवारिभिर्भदजलै-
र्द्वैतुभिरितस्ततः श्रेणीरूपेणोपविष्टैर्भ्रमरैराबद्धा कृता भोगावलिः सर्पशरीर-
श्रेणी एव स इव इत्यन्वयः । वर वल सञ्चलने इत्यस्य रूपेण मदवारिभि-
र्भदचपलैरिति वा । ‘भोगः सुखे धने चाङ्घ्रिः शरीरफणयोरपीति’ मेदिनी ।
अलिभिरलिवत् श्यामैर्भदवारिभिर्भदजलैराबद्धा भोगावलिर्गण्डस्थचित्वं यस्य
स इव । शोभार्थं गण्डस्थचित्वं भोगावलिरुच्यते । “गन्धचन्दनसंयुक्ता रोचना
कुङ्कुमेर्युता । नाम्ना भोगावलिः ख्याता अपूर्वा गण्डशोभिनी” इत्युक्तेरिति
केचित् ॥ ६ ॥

अथ रामायणभारतशाब्दको वाङ्मौक्त्यासावुपश्लोकयितुमुपक्रमते

जगदिति । अर्पिर्भद्रकमे. जगत्प्रदीपयोरपि जगतां प्रकाशकयोरपि
सूर्याचन्द्रमसोर्वंशौ अन्ववायौ ययोर्वाग्भिर्वचनैः रामायणमहाभारतरूपैरुद्दी-

अन्योविधाता वाल्मीकिरादिकाव्यं कमण्डलुः ।

रघुनाथकथा गङ्गा तथा पूता जगत्त्रयी ॥ ८ ॥

हैपायनोऽपरोब्रह्मा तत्सृष्टिर्भारतार्णवः ।

सूक्तयोर्दिव्यरत्नानि त्रैलोक्यं तैरलङ्कृतम् ॥ ९ ॥

पितौ प्रकाशितौ तौ कविपुङ्गवौ कविश्रेष्ठौ वाल्मीकिव्यासौ अहं वन्दे नमामि ।
येन सूर्योत्पन्नोराघववंशोवर्णितः येन च चन्द्रोत्पन्नः पाण्डववंशोवर्णितस्तावहं
वन्दे इत्यर्थः । अत्र जगत्प्रदीपयोरपि वंशावल्याभ्यामुद्दोषिताविति विरोधा-
भासः उद्दोषितौ वर्णितौ इति विरोधभङ्गश्च । एतेन वाल्मीकिव्यासयोरति-
महत्त्वं ध्वनितम् ॥ ७ ॥

अन्य इति । वाल्मीकिर्मुनिरन्योऽपरोविधाता विलक्षणकाव्य सृष्टिकर-
णात् ब्रह्मा तथा आदिकाव्यं तत्कृतं रामायणम् अन्यः कमण्डलुः जलाधार-
विशेषः । तथा तद्वर्तिनी रघुनाथस्य श्रीरामचन्द्रस्य कथा माहात्मोक्तिरन्या
गङ्गा भागीरथी तथा कथारूपया गङ्गया जगत्त्रयी भुवनत्रयं पूता
पवित्रोक्तता अन्यस्यापि ब्रह्मणः कमण्डलुविलासिनी गङ्गा जगत्त्रयीं पुनीते ।
अत्र वाल्मीक्यादौ ब्रह्माद्यर्ध्वसानात् अयं राजा अपरः पाकशासनइत्यादि-
वदन्येति विशेषणयोगाच्चातिशयोक्त्यलङ्कारः 'सिद्धत्वेऽध्वसायस्यातिशयोक्ति-
र्निगद्यत' इति लक्षणात् । अन्येति यथायथं लिङ्गव्यत्ययेन सर्वत्र
योजनीयम् ॥ ८ ॥

हैपायन इति । हैपायनो व्यासोऽपि अपरो ब्रह्मा प्रजापतिरेव तथा
भारतमेव अर्णवः समुद्रः स तस्य हैपायनब्रह्मणः सृष्टिः सर्गः तच्चिन्मिंतं भारत-
मप्यपरः समुद्र इत्यर्थः । तत्र च सूक्तयः शोभनवचनानि दिव्यरत्नानि मनोज्ञ-
हीरकादिरत्नानि तैर्दिव्यरत्नैस्त्रैलोक्यं लोकत्रयं समलङ्कृतं भूषितम् । श्रूय-
माणैर्भारतवचनैरेव कर्त्तव्याकर्त्तव्यविधानाविधामादिना सन्मार्गावस्थापना-
ज्ञोकाः शोभिता इत्यर्थः । अत्रापि पूर्वोक्त एवालङ्कारः ॥ ९ ॥

निश्रेण्याौ ब्रह्मलोकस्य वाग्देव्याः कर्णकुण्डले ।
 धर्मद्रुममहामूले वाल्मीकिव्यासयोः कृतौ ॥ १० ॥
 भारतादिपुराणानि श्रीरामचरितानि च ।
 त्रिसन्ध्यसवनान्येष सर्वसाधारणोमंखः ॥ ११ ॥

स्वविधेयग्रन्थस्य मूलभूते रामायणभारते स्तौति

निश्रेण्याविति । वाल्मीकिव्यासयोः कृतौ रामायणभारतरूपे निर्म्बितौ ब्रह्मलोकस्य निश्रेण्याौ सोपानरूपे ब्रह्मलोकप्रापिके इत्यर्थः । तथा ते वाग्देव्याः सरस्वत्याः कर्णकुण्डले कर्णभूषणस्वरूपे अत्युत्कृष्टतया वाङ्मयानां श्रीभाजनिके इत्यर्थः । तथा धर्मद्रुमस्य धर्मरूपवृक्षस्य महामूले प्रधानमूलस्वरूपे अति-तरां धर्मात्पादिके इत्यर्थः । एतेन रामायणभारतानुयायितया मदीयोऽपि ग्रन्थस्तद्वदादरणीय इति भावः । धर्मद्रुमेत्यत्र धर्मं द्रुमत्वारोपस्य भारत-रामायणयोर्भूलत्वारोपं प्रतिनिमित्तत्वात् परम्परितरूपकम् अन्यत्र तु निरङ्गमालारूपकम् । निश्रेण्यास्वधियोहृणीत्यमरः ॥ १० ॥

भारतादीति । त्रिसन्ध्ये प्रातर्भध्याङ्गसायाङ्गरूपसन्ध्यात्रय सवनानि स्नानानि त्रिसन्ध्यस्नानजन्यफलसमफलजनकान्नीत्यर्थः भारतादिपुराणानि द्वैपायनप्रणीतानि तथा श्रीरामचरितानि वाल्मीक्यादिप्रणीतानि रामायणानि च एष सर्वेषां वर्णानां साधारणो मखो यज्ञः अश्वमेधादियागो यथा स्वर्गा-दिकं साधयति एतान्यपि तथेत्यर्थः । तत्तद्यागे तु न सर्वेषां वर्णानामधि-कारः भारतादिरूपयागस्तु सर्ववर्णसाधारणः निर्विवादात् शूद्राणामप्य-न्ततः श्रवणेऽधिकारस्मरणात् उक्तञ्च पुराणमधिकृत्य । “श्रोतव्यमिह शूद्रेण नाध्येतव्यं कदाचन” इति । अत्र भारतादौ मखत्वारोपाद्रूपकालङ्कारः । भारतादय इतिहासाः पुराणानि वैष्णवादीनि चैतीतरैतरहन्धः । किम्बा भारतमादि प्रधानभूतं येषां तादृशानि पुराणानीति कर्मधारयः । इतर-पुराणादिशास्त्रापेक्षया भारतस्य प्रधान त्वं विद्यत एव तथाचोक्तम् । “संक्षिप्य सर्वशास्त्रार्थं भारतार्थानुसारतः । निर्णयः सर्वशास्त्राणां भारतं परि-

पुराणरामायणभारतादि
 क्षीराणि संयोजितभक्तिवत्सैः ।
 पुरातनैर्या दुदुहे कवौन्दैः
 सा भारती कामदुघा ममास्तु ॥ १२ ॥

कीर्तितम् ॥” इति । “भारतं सर्व्ववेदाश्च तुलामारोपिताः पुरा । देवैर्ब्रह्मा-
 दिभिः सर्व्वैर्दृष्टिभिश्च समन्वितैः ॥ व्यासस्यैवाज्ञया तत्र त्वत्परिच्यत भारतम् ।
 भद्रत्वाद्भारवत्त्वाच्च मद्भाभारतमुच्यते ॥” इति च । एष इत्यत्र विधेयापेक्षया
 पुंस्त्वनेकत्वञ्च । ‘प्राक्कापराक्लमध्याङ्गास्त्रिसन्ध्यम्’ इति ‘सप्ततन्तुर्मखः क्रतुः’
 इति चामरः । ‘सवनन्त्वध्वरे स्नाने सोमनिर्दलनेऽपि चेति’ मेदिनी । एष्वनुष्टु-
 त्वृत्तम् ॥ ११ ॥

इदानीमुपश्लोकितान् स्वाभिलाषं प्रार्थयते

पुराणेति । पुरातनैः प्राचीनैः कवौन्दैर्वाल्मीक्यादिभिर्भहाकविभिः
 संयोजितो भक्तिरूपो वत्सोयैस्तादृशैः सद्भिः संयोजिता भक्तिरूपा ये वत्सास्तेः
 करणैरिति वा या भारती पुराणरामायणभारतादिरूपाणि क्षीराणि
 दुग्धानि दुदुहे दुग्धा सा भारती वाणी मम कामदुघा अभिलषितप्रपूरिका
 अस्तु भवतु मयापि सा भारती स्वाभिलषितै तत्काव्यं क्षीरं दाहनीया भव-
 त्वित्यर्थः । अत्र पुराणादौ क्षीरारोपस्य भक्तौ च वत्सत्वारोपस्य शब्दत्वात्
 भारत्यां धेनुत्वारोपोऽर्थादवगन्तव्यस्तस्मादेकदेशविवर्तिरूपकमलङ्कारः । केषा-
 ञ्चिन्मते समासोक्त्यलङ्कारः अन्यापि धेनुवत्ससंयोगात् क्षीराणि दुह्यते काम-
 धेनुश्च सेव्यमाना कामान् पूरयति । दुदुहे इति कर्मणि लिट् । येष्वत्र
 गौणं कर्म दुहादेरित्यनेनोक्तत्वात् प्रथमा । अतोपेन्द्रवज्रेन्द्रवज्रयोरुपजाति-
 वृत्तम् । “उपेन्द्रवज्रा जतजास्ततो गो । स्यादिन्द्रवज्रा ततजा स्ततो गो ।
 अनन्तरोदीरितलक्ष्मभाजौ पादौ यदीयावुपजातयस्ताः” इति केदार-
 भट्टः ॥ १२ ॥

अस्ति कादम्बसन्तानसन्तानकनवाङ्कुरः ।

कामदेवः क्षमादेव-कामधेनुर्जनेश्वरः ॥ १३ ॥

कामः पुरातनो येन नूतनेनाभिभूयते ।

भार्गवो राघवेणैव रामो रामेण सङ्करे ॥ १४ ॥

दत्तयः कीर्त्तयश्चैव यदीयाः कर्णमार्गगाः ।

कान्ताभ्यश्च कविभ्यश्च कामदं यस्य दर्शनम् ॥ १५ ॥

सम्प्रत्यतत्काव्यनिर्माणाय दत्तप्रोत्साहं स्वोपजीव्यं कामदेववृत्तपतिं चतु-
र्विंशतिभिः श्लोकैः कविर्वर्णयति

अस्तौति । कामदेवः कामदेवनामा जनेश्वरो राजा अस्ति वर्त्तते ।
किम्भूतः कादम्बसन्तानः कादम्बवंश एव सन्तानको देवतरुभेदस्तस्य नवाङ्कुरः
नवोत्थितोद्भिद्रूपः तथा क्षमादेवानां ब्राह्मणानां कामधेनुः कामपूरक इत्यर्थः ।
विशेषणद्वयेन कामदेवस्यातिवदान्यत्वं सूचितम् । अस्तौति वर्त्तमानप्रयोग-
स्तदानौ तस्य वर्तमानत्वसूचकः । निरङ्गमालारूपकमलङ्कारोऽयम् । “सन्तानः
सन्ततौ गोत्रे स्यादपत्ये सुरद्रुमे” इति मेदिनी ॥ १३ ॥

काम इत्यादि । सङ्करे सौन्दर्ययुद्धे नूतनेन येन कामेन राज्ञा पुरातनः
प्राचीनः कामः कन्दर्पोऽभिभूयते सौन्दर्यातिशयात् जीयते । उपमिनोति
सङ्करे युद्धे राघवेण रघुकुलोत्पन्नेन नूतनेन रामेण दाशरथिनः पुरातनो
भार्गवो रामो जामदग्ना इव यथा दाशरथिना रामेण परशुरामोऽभिभूत-
स्तथेत्यर्थः । कन्दर्पवदतिसुन्दर इत्यर्थः । अत्र मनुष्यमालस्य कन्दर्पपरामव-
कर्तृत्वसम्भवात् विम्बप्रतिविम्बभावे पर्यवसानं, तेनोपमापरिपुष्टोऽसम्भवद्वस्तु-
सम्बन्धनिबन्धनोनिदर्शनालङ्कारः । एवञ्चोपमानिदर्शनयोरङ्गाङ्गिभावः सङ्को-
ऽयम् । “सम्भवन् वस्तुसम्बन्धोऽसम्भवन्नपि कुलचित् । यत्र विम्बानुविम्बत्वं
बोधयेत् सा निदर्शना” इति साहित्यदर्पणः ॥ १४ ॥

दत्तय इति । यदीया यत्सम्बन्धिन्यो दत्तयो दानानि कीर्त्तयश्च यशांसि च
कर्णमार्गगाः कर्णोऽङ्गराजस्तपधानुसारिण्यः अङ्गराजस्यैव यस्य दानानि

दधानोऽपि धनुर्विद्यावैशारद्यं किरीटिवत् ।

अङ्गनापाङ्गवाणानां यः स्वयं याति लक्ष्यताम् ॥ १६ ॥

यद्यशो राजहंसस्य ब्रह्माण्डं पञ्चरायते ।

ग्रासक्षीरायते चास्य पुरस्तात् क्षीरनौरधिः ॥ १७ ॥

यश्चासि चेत्यर्थः, यद्वा कर्णमार्गगाः सर्वेषां श्रवणपथगामिन्यः सर्वैरपि यस्य दानानि यश्चासि च श्रुतानोत्यर्थः । अथवा यदीया दत्तयः कर्णगाः राघेय-दानानुकारिण्यः । तथा कीर्तयश्च मार्गगाः मार्गान् मार्गोपलक्षितनानाजन-पदान् गच्छन्ति, नतु स्वविषय एव तिष्ठन्तीति तादृश्य इति क्रमेणान्वयः । तथा यस्य कामदेवस्य दर्शनं कान्ताभ्यः प्रमदाभ्यः कामं मदनोद्रेकं ददातीति तादृशं स्त्रीणां कामोद्दौपकमित्यर्थः । तथा कविभ्यः पण्डितेभ्यश्च कानम् अभिलषितं ददातीति तादृशं कवीनामभिलाषपूरकमित्यर्थः । अत्र दाना-दीनां प्रस्तुतमाहात्माप्रकाशकत्वेन प्रस्तुतत्वात् श्लेषमूलातिशयोक्त्यनुप्राणितः कर्णमार्गगत्वकामदत्वरूपैकधर्मसम्बन्धरूपस्तुल्ययोगितालङ्कारः ॥ १५ ॥

दधान इति । यः कामदेवः किरीटिवत् अर्जुनवत् धनुर्विद्यायां वैशारद्यं नैपुण्यं दधानोऽपि धारयन्नपि धनुर्विद्यायामर्जुन इव विशारदो भवन्नपीत्यर्थः । अङ्गनानां स्त्रीणां येऽपाङ्गाः कटाक्षास्ते एव वाणास्तेषां लक्ष्यतां शरव्यत्वं स्वयं आत्मनैव याति प्राप्नोति, अति मनोज्ञतया स्त्रीणामपाङ्गविक्षेपास्यदं भवतीत्यर्थः । अत्रार्जुनवत् धनुर्विद्यावैशारद्यं धारयन्नपि स्वयं स्त्रीणामपाङ्गवाण लक्ष्यत्वं यातीति क्रिययोर्विरुद्धत्वात् विरोधाभासालङ्कारः । अतिधनुर्द्धरो-रमणोनामत्याङ्गादकश्चेति भावः । ‘पाथः किरीटो गाण्डोवी’ इति त्रिकाण्ड-शेषः ॥ १६ ॥

यद्यशश्च इति । ब्रह्माण्डं कर्त्तुं यद्यशो राजहंसस्य यस्य राज्ञो यश एव राजहंसस्य पञ्चरायते पञ्जरं पक्षिरक्षणस्थानं तद्ददाचरति । तथा पुरस्ता-दग्रे वर्तमानः क्षीरनौरधिर्दुग्धसमुद्रश्चास्य यशोराजहंसस्य ग्रासक्षीरायते पानीयदुग्धमिवाचरति । अतिप्रभूततरं यस्य यश आसौदिति भावः । अन्यो

श्रीविद्याशोभिनो यस्य श्रीमुञ्जादियतौ भिदा ।

धारापतिरसावासौद्यं तावद्धरापतिः ॥ १८ ॥

धर्मार्थकामान् भजता यथावदनुबन्धिनः ।

अबन्ध्या येन नोयन्ते सज्जना इव वासराः ॥ १९ ॥

राजहंसोऽपि पञ्जरमध्ये तिष्ठति तस्य पुरस्ताच्च पानार्थं दुग्धपात्रं तिष्ठति । यश्चो राजहंसस्येत्यत्र यश्चसि राजहंसारोपात् रूपकं, पञ्जरायते इत्यादौ चाय प्रत्ययस्योपस्यप्रतिपादकत्वाद्गुपमा एवञ्चालोपमानुप्राणितो रूपकालङ्कारः । यद्यश्चो राजहंस इवेति उपमिति समासे तु शुद्धोपमेयम् ॥ १७ ॥

श्रीविद्येति । यस्य कामदेवस्य श्रीमुञ्जात् श्रीयुक्तमुञ्जनामक नृपतेरियतौ भिदा एतावान् भेदः । किम्भूतस्य श्रीर्लक्ष्मीः विद्या पाण्डित्यं ताभ्यां शोभते इति तादृशस्य, यद्वा श्रीविद्या राजराजेश्वरी देवी तथा शोभते इति तस्य, श्रीविद्योपासनया लब्धसम्पत्तेरित्यर्थः । अथ च श्रीविद्योभयवतः श्रीमातृ-युक्ताद्भेदो युज्यते एव । भिदामेवोद्भेदयति असौ मुञ्जो धारापतिर्धारा नाम दक्षिणदेशप्रसिद्धा काचिनगरौ तस्त्राः पतिः स्वामी आसीत् । अयं तावत् कामदेवः पुनर्धारायाः पृथिव्याः पतिः धारापतित्वं धारापतित्वञ्च द्वयोरसा-धारणधर्मद्वयमेव परस्परभेदकमित्यर्थः उक्तञ्च अयमेव हि भेदोभेदहेतुर्वा यद्विरुद्धधर्माध्यास इति । मुञ्जापेक्षयास्यातिसमृद्धं राज्यमिति भावः । मुञ्जो हि किल सिन्धूलनृपतेर्धरता भोजराजस्य पितृव्यो धारापुरोपतिरतिमहान् नृपतिरासीदिति श्रूयते । अयं ततोऽप्यधिकतर इति उपमानाद्गुपमेयस्या-धिक्यरूपो व्यतिरेकालङ्कारः । धारानगरी भोजवंश्यानां राजधानीति प्रसिद्धिः । उक्तञ्च केनापि अथ धारानगरे न कोपि मूर्खो निवसति । क्रमेण पञ्चशतानि सेवन्ते विदुषां श्रीभोजम् । वररुचिसुबन्धुवाणमयूरवामदेव हरिवंश-शङ्कर-कलिङ्ग-कर्पूर-विनायक-मदनविद्याविनोदकोकिलतारेन्द्रप्रसुखा इति ॥ १८ ॥

धर्मार्थ इति । यथाशक्तं यथायथम् अनुबन्धिन उत्पद्यमानान् परस्पर-सविरोधितया सम्पद्यमानानित्यर्थः । धर्मार्थकामान् त्रिवर्गान् भजता

दूषणध्वंसदक्षेण पुण्यसेतुप्रवर्तिना ।

रामेणैव कृतं येन जनस्थानमकण्टकम् ॥२०॥

सेवमानेन येन कामदेवेन वासरादिवसाः अबन्ध्याः सफलाः कृत्वा नोयन्ते
याप्यन्ते प्रतिदिनमेव यस्य धर्मार्थकामा उत्पद्यन्ते इत्यर्थः । उपमिनोति
सज्जना इवेति यथा त्रिवर्गापरायणैर्जनैः सज्जना अबन्ध्या नोयन्ते तथेत्यर्थः ।
त्रिवर्गपरायणा हि सज्जनान् प्राप्य तेभ्यः स्वाभीष्टान् धर्मादीनिवार्ययन्ति
नतु तान् वृथा परित्यजन्ति । अत्राबन्धयितानयनं प्रति धर्मादिभजनस्य हेतु-
तयोपन्यासात् काव्यलिङ्गालङ्कारः तन्मूला च सज्जना इवेत्युपमा तस्मात्तयो-
रङ्गाङ्गिभावसङ्करोऽयम् । “हेतोर्वाक्यपदार्थत्वे काव्यलिङ्गं प्रचक्षते” इति
साहित्यदर्पणः ॥ १९ ॥

दूषणेति । येन कामदेवेन राज्ञा जनस्थानं जनपदः अकण्टकं क्षुद्रश्लु-
रहितं कृतं शूलन् विनाश्य जनपदाः स्वास्थ्यं प्रापिता इत्यर्थः । उपमिनोति
रामेणैवेति यथा रामेण जनस्थानं दण्डकारण्यं तन्निकटवर्ती स्थानविशेषो वा
राक्षससेनाविनाशनेनाकण्टकं कृतं तथेत्यर्थः । तौ युगपद्दिनाष्ट्रि, किम्भूतेन
दूषणस्य दोषस्य ध्वंसे नाग्नि दक्षेण निपुणेन पक्षे दूषणस्य राक्षसविशेषस्य ध्वंसे
दक्षेण तथा पुण्यसेतुप्रवर्तिना धर्ममर्त्यादास्थापकेन पुण्यजनकसेतुकारिणा
वा । लोकसञ्चरणाय तेन बहवः सेतवः कृता इत्यर्थः । पक्षे लङ्गागमनार्थं
समुद्रे पुण्यसेतो सुन्दरसेतोः प्रवर्त्तकेन । रामस्यैव यस्य चरितानि लोकप्रति-
ष्ठितानीति भावः । अत्र दूषणादिशब्दानां श्लिष्टत्वात् श्लेषमूलोपमालङ्कारः ।
“पुण्यं त्रिषु मनोज्ञे स्यात् क्लीवं सुकृतधर्मयोः” इति विश्वः । जनस्थानं
दण्डकारण्यमिति जटाधरः । इच्छाकुपुलं प्रति शक्रशापमुपक्रम्य “इत्युक्त्वा
क्रोधसन्तप्तस्तदाश्रमनिवासिनम् । जनं जनपदस्थान्ते स्थीयतामित्यवोचत ॥
सप्ताहाङ्गस्मसाङ्गूतः स चापि ब्रह्मतेजसा । तस्य दण्डस्य विषयो विन्वशैलस्य
सानुषु ॥ ततः प्रभृति काकुत्स्थ दण्डकारण्यमुच्यते । तपस्विनः स्थिता
यत्र तज्जनस्थानमुच्यते ॥” इति रामायणम् । अकण्टकः क्षुद्रैरिणि । “वेणो
द्रुमाङ्गे रोमाञ्च” इति हेमचन्द्रः ॥ २० ॥

भूरिक्षमाभारभृता विजयार्जितसम्पदा ।

भूमेरुत्खातशल्येन यस्तुल्यो धर्मजन्मना ॥२१॥

यथा सर्वेषु देवेषु कामदेवो जगत्प्रियः ।

तथा मनुष्यदेवेषु कामदेवो जगत्प्रियः ॥२२॥

आदित्यस्यान्ववायोजयति रघुपतेर्जन्मनोज्जृम्भितश्री-
स्तत्साम्यं सोमवंशः श्रयति सुरभितः पाण्डवानां यशोभिः ।

धत्ते तत्प्रौढिमद्य स्मरहरधरणीसम्भवस्यान्ववायो

यस्यालङ्कारभावं भजति कृतधियां कामदेः कामदेवः ॥२३

भूरौति । यः कामदेवो धर्मजन्मना युधिष्ठिरैण तुल्यः सदृशः । किम्भूतेन भूरिमहान् यः क्षमाभारः शान्त्याधिक्यं पृथिवीभारो वा तं विभर्त्सति तादृशेन कामदेवोऽपि तादृशः, पुनः कीदृशेन विजयेनार्जुनेन अर्जिता सम्पत् यस्य स तथा तादृशेन । अयमपि विजयेन शत्रुपराजयेनाजितसम्पत्तिः । पुनः कीदृशेन भूमेः सकाशात् उत्खातोयुद्धे विनाशनेन स्वर्गं नीतः शल्यो मद्राधिपो येन स तथा तादृशेन । अयमपि भूमेरुत्खात उद्धृतः शल्योऽङ्गविद्वग्गस्तादिकं तद्वत् पौडाकारी शत्रुर्येन तादृशः । अस्मिन् पक्षे भूमेरिति षष्ठान्तं पदं शल्य-शब्दश्च गोणः । उपमेयमार्थे । क्षमा शान्तौ क्षिताविति । विजयो विजये पार्थे विमाने इति । शल्यः स्यान्मदनद्रुमे । “नृपमेदे श्वाविधि च सौमि शस्त्रशलाकयाः” इति च हेमचन्द्रः ॥ २१ ॥

यथेति । यथा सर्वेषु देवेषु मध्ये कामदेवः कन्दर्प एव जगत्प्रियः अति-सुन्दरदेहत्वात् जगतां सन्तोषजनकः । तथा मनुष्यदेवेषु राजसु मध्ये अयं कामदेव एव जगत्प्रियः अत्राप्युपमा ॥ २२ ॥

आदित्यस्येति । आदित्यस्य सूर्यस्यान्ववायो वंशो जयति सर्वोत्कृष्टतया वर्त्तते किम्भूतः रघुपतेः श्रीरामचन्द्रस्य जन्मना आविर्भावेन उज्जृम्भिता वर्द्धिता श्रीः श्रीमा यस्य तादृशः तथा सोमवंशश्चन्द्रवंशोऽपि तत्साम्यं सूर्यवंश-

केचिद्दानेषु वीराः समरभुवि पुनः केचिदन्ये दयायां
कर्णाद्याः पार्थमुख्याः खचरपतिमुखाः पूर्वमासन् युगेषु
तेषां तेषाञ्च तेषामपि वहति धुरं साम्प्रतं तावदस्या--
मेकः श्रीकामनामा जलनिधिलङ्घरो स्रग्धरायां धरायाम्

॥ २४ ॥

तुल्यतां श्रयति धारयति किम्भूतः पाण्डवानां युधिष्ठिरादीनां यशोभिः
कीर्त्तिभिः सुरभितः प्रसिद्धिं नोतः । अद्य सम्प्रति स्मरहरधरणीसम्भवाऽन्व-
दायोऽपि कादम्बवंशोऽपि तयोः सूर्यवंशसामवंशयोः प्रौढिम् औन्नत्यं तद्वदुत्कर्ष-
मित्यर्थः, धत्ते धारयति यस्यान्ववायस्यायं कामदेवः अलङ्कारभावं मण्डनत्वं
भजति धारयति किम्भूतः कृतधियां पण्डितानां कामदोऽभिलाषपूरकः ।
अन्यनिष्ठायाः प्रौढेरन्यस्य धारणमसम्भवद्विम्बप्रतिविम्बत्वे पर्यवस्यति तेनात्र
निदर्शनालङ्कारः “सम्भवन् वन्तुसम्बन्धोऽसम्भवन्नपि कुर्वाचत् । यत्र विम्बानु-
विम्बत्वं बोधयेत् सा निदर्शना ॥” इति लक्षणात् । स्मरहरधरणीसम्भव
इति धरणीत्युपनामकः स्मरहरनामा कश्चिदेतस्य प्राक्तनपुरुष आसीदिति
केचित् । स्मरहर इत्यस्य कश्चित् पूर्वपुरुषः तत्पत्नी च धरणीति ताभ्यां
सम्भवौयस्येत्यन्ये । अपरं तु स्मरहर धरणी काशी तस्यां सम्भवो यस्य तादृशः
कादम्बवंशस्य प्रथमं काश्यामेवाविर्भावादिति .वदन्ति । स्रग्धरावृत्तमिदम् ।
“स्रग्धर्यानां लयेण लिम्बान्यतियुतां स्रग्धरेयं प्रसिद्ध” इति लक्षणात् ॥ २३ ॥

केचिदिति । केचित् कर्णाद्या राघेयप्रभृतयो दानेषु वीरा दानोत्साह-
वन्तः । एवं केचिच्च पार्थमुख्या अर्जुनप्रभृतयः पुनः समरभुवि रणभूमौ
वीराः तथा अन्येः खचरपतिमुखाजीमूतवाहनादयश्च दयायां वीराः एते
पूर्वं युगेषु हापरादिषु आसन् वभ्रुः नाधुना सन्तीत्यर्थः साम्प्रतमिदानीं पुन-
रेकः केवलः श्रीकामनामा श्रीकामदेववृत्प एव अस्यां धरायां पृथिव्यां तावत्
साकल्येन तेषां दानवीराणां कर्णादीनां तेषाञ्च युद्धवीराणां पार्थादीनां
तेषामपि दयावीराणां जीमूतवाहनादीनाञ्च धुरं भारं साधर्म्यमित्यर्थः

आनेता मध्यदेशात् प्रवचनविदुषां सोमपां ब्राह्मणाना-
मारोढा मर्त्यमूर्त्या सुरपतिसदसो मण्डनं मानवत्याः ।

जेता भूमेर्जयन्तीपुरपुरमथनश्रीपदाम्भोजभृङ्गः

सोऽपि क्ष्मापस्विनेत्रः स्वकुलकुलगिरिं योऽनुलेभे तपोभि

॥ २५ ॥

वहति धारयति एक एवायं दानवीरो युद्धवीरो दयावीरश्चेत्यर्थः । किम्भूतायां धरायां जलनिधेः समुद्रस्य या लहरौसक् तरङ्गमाला तां धरति धारयतीति तादृश्यां समुद्रपर्यन्तायामित्यर्थः । जीमूतवाहनस्य विद्याधरचक्रवर्त्तित्वात् खचरपतित्वं स दयावीर एव नागानन्दनाटकादौ तथा दर्शनात् अत्र कर्णादीनां धुरं वहतीति निदर्शनालङ्कारेण एकैकं दानवीरादिरसावलम्बिनः कर्णादीनपेक्ष्य दानादि वितयाश्रयत्वेन कामदेवस्याधिक्यप्रतीतेर्व्यतिरेकालङ्कारो व्यञ्जित । “उत्तमप्रकृतिवीर उत्साहस्थायिभावक इत्युपक्रम्य स च दानधर्मयुद्धेदेयया च समन्वितश्चतुर्धा स्यात्” इति दर्पणः क्वचिद्वीरा इत्यत्र धीरा इति पाठः स न मनोरमः । सग्धरावृत्तमिदम् ॥ २४ ॥

आनेतेति । जयन्तीपुरं स्वराजधानीं प्राच्यो नगरविशेषस्तत्र यः पुरमथना महादेवस्तस्य यत् शौयुक्तं पदाम्भोजं चरणपद्मं तत्र भृङ्गो भ्रमर इव सततभगवच्चरणारविन्दचिन्तमानुरक्त इत्यर्थः । तादृशः, सोऽपि क्ष्मापः पृथिवीपालः कामदेवस्विनेत्रः साक्षान्महादेवस्वरूपः व्यस्तरूपकं निरन्तरं शिवध्याननिश्रित्वं प्राप्त इत्यर्थः । शिवत्वमेव घटयति यः क्ष्मापस्तपोभिर्हेतुभिः स्वकुलं स्ववंश एव कुलगिरिं विस्तृतत्वात् पवित्वाच्च हिमालयस्तम् अनुलेभेप्राप्तवान् । शिवोऽपि सतौविद्यागानन्तरं तपस्यार्थं हिमाचलं प्राप्तवान् । किम्भूतः मध्यदेशात् हिमवद्भिन्वयोर्मध्यवर्त्तिदेशात् प्रवचनविदुषां वेदज्ञानां सोमपां सोमयागादौ सोमलतारसपायिनां ब्राह्मणानाम् आनेता यज्ञार्थं मध्यदेशतच्छान्दसब्राह्मणाम् स्वराजधानीं जयन्तीपुरमानौतवानित्यर्थः अतएवेयमेव यज्ञार्थं मध्यदेशात् पञ्चानां ब्राह्मणानामानितारम् आदिशुं नृपतिं केचित्

न्यञ्चत्काञ्चीमनोज्ञां सुललितमधुराः कुन्तलैरुल्लसन्त्यः ।
 पुष्पान्त्यो हारशोभां धृतकरकटकाः कान्तिमद्देदिमध्याः ।
 अङ्गश्रीभङ्गिभाजः परिमिलदलकाः प्रोल्लसत्कामरूपाः
 सेवन्ते तं समन्तादनुदिनमबलाश्रेणयः क्षौण्यश्च ॥२६॥

प्रचक्षते, शिवोऽपि याज्ञिकब्राह्मणानाम् आ सम्यक् नेता नायकः यज्ञफल-
 दातृत्वात्, अतएव पुष्पदन्तः क्रतुषु फलदानप्रतिभुवमिति । यदा मध्यदेशात्
 नभोभागात् ब्राह्मणानां सप्तर्षीणाम् आनेता पावतीविवाहाद्यभ्यानीतवान् ।
 तथा मर्त्यमूर्त्यां मानवशरीरेणैव सुरपतिसदस इन्द्रसभायः आरोढा आरो-
 हणकर्त्ता मन्त्रसिद्धत्वाद्व्याहृतगतिकतया कामदेव इन्द्रलोकं गच्छतीति
 तात्कालिकानां किम्बदन्ती । शिवोऽपि इन्द्रेणावाहितस्तत्तभां गच्छत्येव ।
 तथा मानवती तन्नाम्नो काचिन्नगरी तस्या मण्डनं भूषणं, मानवती कामदेवस्य
 पत्नीति केचित्, शिवोऽपि मानवत्यामनस्विन्याः पावत्या इत्यर्थः, मण्डनमल-
 ङ्कारकः । तथा भूमेः पृथिव्या जेता विपक्षविनाशनेनाधिककर्त्ता शिवोऽपि
 भूमिं स्वमनसि आस्पदं करोतीति भूम् भूमेर्गण्ड् क्तिप् तादृशो यज्ञः कामस्तस्य
 जेता भूना महंश्चासाविश्रैति भूमैः तस्य भूमेर्जतैति वा । सोमपामिति
 धातोराल्लुक् शसाद्यचौत्याकारलोपः । “हिमवद्विन्ध्ययोर्मध्यं यत् प्राग्विन-
 शनादपि । प्रत्यगेव प्रयागाच्च मध्यदेशः प्रकीर्तितः” इति मनुः । “विन-
 शनात् सरस्वत्यन्तर्धानदेशात्” इति कुल्लुकभट्टः । “स्यात् प्रवचनमागमे”
 इति हेमचन्द्रः । स्रग्वरावृत्तमिदम् ॥ २५ ॥

न्यञ्चदिति । अबलाश्रेणयः कामिनौपङ्क्तयस्तथा क्षौण्यश्च भूमयश्च
 समन्तात् सर्वतोऽनुदिनं प्रतिदिनं तं कामदेववृष्टं सेवन्ते भजन्ते कामिन्य इव
 भूमयाऽपि तस्य वशवर्त्तिन्य इति भावः । एकोक्त्या इयोर्विशेषणान्याह
 किम्भूताः न्यञ्चन्ती किञ्चिदधो लम्बमाना या काञ्ची नितम्बाभरणविशेषस्तया
 मनोज्ञा मनोहारिण्यः पक्षे न्यञ्चन्ती दक्षिणदेशीयत्वाच्चिन्नस्थलवर्त्तिनौ या
 काञ्ची नगरीविशेषस्तया मनोज्ञाः । तथा सुललितेन शोभनविलासेन

कूर्माकारं चरणयुगलं धूतदिग्दन्तिशुगडा दण्डावूरु भुजयुगमपि व्यक्तनागेन्द्रशोभम् ।

मधुरामनोहराः पक्षे सुललिता शोभमाना मधुरा मधुरापरनामा नगरी-
विशिषो यासु तादृश्यः । तथा कुन्तलेः केशपाशैरुल्लसन्त्यः शोभमानाः पक्षे
कुन्तलैर्देशविशिषैरुल्लसन्त्यः । तथा हारेण मुक्तावल्या कृता शोभा सौन्दर्यं
हारशोभा तां पुष्पान्यो धारयन्त्यः पक्षे हारेण युद्धस्थलेन देशविशिषेण वा कृतां
शोभां पुष्पन्त्यः । तथा धृतं करेण कटकं वलयो याभि स्ताः पक्षे धृतौ गृह्येतिः
करोराजग्राह्यभागो येभ्यः तादृशाः कटकाः पर्वतनितम्बभागा यासु ताः
कटकः कटकनामक उत्कलदेशविशिषो राजधानी वा । तथा कान्तिमत्
सुन्दरं वेदिवत् यज्ञवेदिविशेषस्येव मध्यं मध्यभागोयासां ताः पक्षे वेदिः
परिष्कृता भूमिर्मध्यो मध्यदेशः कान्तिमन्तौ वेदिमध्यौ यासु ताः । तथा
अङ्गानां सुखाद्यवयवानां या श्रीः शोभा तस्याभङ्गं विशिषं भजन्त इति
तादृश्यः पक्षे अङ्गैर्देशविशिषैः श्रीभङ्गिभाजः । तथा परिमिलन्तोऽलका-
शूर्णकुन्तला यासां ताः पक्षे परिमिलन्ती अलका कुवेरपुरी यासु ताः । तथा
प्रोल्लसन् प्रादुर्भवन् कामोयस्मात् तादृशं रूपं सौन्दर्यं यासां ताः पक्षे प्रोल्लसन्
कामरूपः कामाचलोपलक्षितः प्राग्ज्योतिषापरनामको देशविशिषो यासु ताः ।
अत्र अवलाश्रेणीनां श्रेणीनाञ्च प्रस्तुतप्रकर्षकतया प्रस्तुतत्वादेकधर्माभिसम्ब-
न्धाच्च श्रेष्ठानुप्राणितस्तुप्ययोगितालङ्कारः । “काञ्ची स्यान्मेखलादाम्नि प्रभेदे
नगरस्य च” इति मधुरा शतपुष्पायां मिथेयानगरीभिदोः, इति ‘कुन्तलश्लेषके
बाले जवे पुंभूमि नोवतीति,’ हारो मुक्तावलयो युधि’ इति ‘कटकोऽस्त्री
नितम्बेऽद्रेर्दन्तिनां दन्तमण्डले सामुद्रलवणे राजधानीवलययोरपीति’ ‘अङ्गं
गाले प्रतीकोपाययोः पुंभूमि नोवतीति’ ‘अलका कुवेर पुर्यामस्त्रियां चूर्ण-
कुन्तले इति च मेदिनी । सग्वरावृत्तम् ॥ २६ ॥

कूर्मैति । प्राय उत्प्रेक्षे त्रिभुवनसजा ब्रह्मणा पृथ्वीधरणविषये निरा-
लम्बायाः पृथिव्याधारणकार्यं तत्समर्थान् पृथिवीधारणयोग्यान् पदार्थान्
वस्तूनि एकीकृत्य एकत्र नीत्वा यस्य कामदेवस्य मूर्तिः शरीरं निर्मिता सृष्टा

प्रायः पृथ्वीधरणविषये तत्समर्थान् पदार्थान्
एकीकृत्य विभुवनसृजा निर्मिता यस्य मूर्तिः ॥२७॥

कस्त्राता कामदेवः समरविजयिनां कोऽग्रणीः कामदेवः
कस्तग्रागी कामदेवः सरसकविगिरां कः पदं कामदेवः ।

ब्रह्माहि पृथिवीं निरालम्बां निर्माय तद्धारणोचितान् कूर्मादीन् निर्मायापि
तेषां बहुत्वादपरितोषेण ततः सर्वमेकीकृत्य तद्योग्यामेकामेव यस्य मूर्तिं किं
निर्मितवानित्यर्थः । तथाहि यस्य चरणयुगलं कूर्माकारं मध्योन्नतत्वात्
कूर्मेशरीरसदृशं कूर्मैणापि पृथिवी धार्यते, तथा यस्य ऊरू धूतः कम्पितः
स्थलत्वात् सदृशीकृत इत्यर्थः दिग्दन्तिनां दिग्गजानां शुण्डादण्डो दण्डाकारा
शुण्डा याभ्यां तादृशौ दिग्दन्तिनोऽपि पृथिवीं शुण्डाभिर्धारयन्ति । धूतेत्यत्र
वृत्तेति पाठे शुण्डादण्डाविति व्यस्तरूपकं ततः कूर्मधारयः तथा यस्य भुज-
युगमपि बाहुद्वयमपि व्यक्ता आजानुलम्बमानत्वात् प्रकटीभृता नागेन्द्रस्य
सर्पराजस्य शोभा सौन्दर्यं यत्र तादृशं सर्पराजोऽपि पृथिवीं धारयति दुर्वृत्त-
जनदमनादिना कृत लाभवतया कामदेवोऽपि कूर्मादिवत् पृथिवीभार-
ग्राहीति भावः । अत्र वाक्यार्थस्य सम्भाव्यमानत्वात् प्रायःपदयोगाच्च उत्-
प्रेक्षालङ्कारः । व्यक्तनागेन्द्रशोभमित्यत्र व्यक्तनागेन्द्रस्य प्रकटहस्तिनः शोभा
यत्रेति कस्यचित् टीकाकारस्य व्याख्यानं कस्य न वा ह्यासमुल्लासयति ।
मन्दाक्रान्तावृत्तमिदं “मन्दाक्रान्ताम्बुधिरसनगेर्माभनौ तो गयुग्मम्”इति
लक्षणात् ॥ २७ ॥

कस्त्रातेति : एवमीदृशानां प्रथानां रामवत् राम इव एकः कामदेव एव
प्रतिवचनं प्रत्युत्तरविषयः नत्वितरे कामवदिति पाठे कन्दर्प इवेत्यर्थः । तादृश-
प्रश्नप्रतिवचनानां प्रकारं दर्शयति कस्त्रातेत्यादि । ताता प्रजानां साधुरक्षिता
कः उत्तरमाह कामदेव इति कामदेवन्त एव विलक्षणप्रजारक्षितेत्यर्थः । एवं
सर्वत्र समरविजयिनां युद्धे लम्बजयानां अग्रणीः श्रेष्ठः कः, तथा त्यागी दाता

कः सेव्यः कामदेवः श्रितभरणविधौ कः कृतौ कामदेवः
प्रश्नानामेवमेकः प्रतिवचनमहो रामवत् कामदेवः ॥२८॥

जित्वा शत्रून् स्वमभिविशतोधाम हस्मार्ग्यलग्ना
भावोद्भेदाङ्गलितगतयो लोलमोनायताच्यः ।

प्रान्तप्रेङ्गच्छफरकनकस्तम्भशोभैर्निजाङ्गैः

सौमन्तिन्यो विदधति दृढं यस्य मौनध्वजत्वम् ॥२९॥

कः, तथा सरसकविगिरां रसवत्काव्यानां पदं स्थानं कः काव्यरसास्वादे
निरूपमः सामाजिकः क इत्यर्थः, तथा सेव्यः जीविकार्थमुपास्यः कः, तथा
श्रितानाम् अनुगतानां भरणविधौ पालनकर्म्मणि कृतो कुशलः कः सर्वतोत्तरं
कामदेव इति । अत्र वाक्यानां प्रश्नोत्तररूपत्वात् परिसंख्यालङ्कारः 'किञ्चित्
पृष्ठमपृष्ठं वा कथितं यत् प्रकल्प्यते तादृगन्य व्यपोहाय परिसंख्या तु सा स्मृता'
इति लक्षणात् । रामवदित्यत्र च आर्थो उपमा एवञ्च द्वयोः संसृष्टिः । तातेति
साध्वर्थं लङि । सङ्घरावृत्तम् ॥ २८ ॥

जित्वेति । सौमन्तिन्यः स्त्रियो निजाङ्गैः स्वकीयावयवैः करणैः यस्य
राज्ञो मौनध्वजत्वं मौनकेतनत्वं कन्दर्पत्वमित्यर्थः दृढमतिशयेन विदधति व्यक्ती-
कुर्वन्ति, किम्भूतस्य शत्रून् जित्वा स्वं स्वकीयं धाम गृहम् अभिविशतः प्रविशतः,
किम्भूताः सौमन्तिन्यः हस्मार्ग्यस्य प्रासादस्याग्रे उपरि लग्नाः स्थिताः, तथा चूर्णा-
धिक्यात् भावस्य स्तम्भाख्य सात्विकभावस्य उद्भेदादुदयात् गलिता विनष्टा
गतिर्गमनं यासां ताः तथा, लोलं चञ्चलं मौनवत् आयतं विस्तृतम् अच्चि
चक्षुर्यासां ताः लोलमौनवदायतमच्चि यासामिति वा, किम्भूतैर्निजाङ्गैः प्रान्ते
समीपे प्रेङ्गञ्चलन् शफरोमत्स्यविशेषो यत्र तादृशो यः कनकस्तम्भ कन्दर्परथो-
परिवर्तमाना सौवर्णीं स्यूणात्स्येव शोभा सौन्दर्यं येषाम् तादृशैः अयम्भावः
कन्दर्पस्य रथोपरि समीनः कनकस्तम्भो वर्तते येन च स मौनध्वजत्वेन
व्यपदिश्यते अयमपि पुरप्रवेशकाले उपरिस्थाभिर्गौराङ्गत्वात् कनकस्तम्भाय-
मानाङ्गयष्टिभिः सत्वोदयान्निश्चलाभिः शफरायमाणलोलनयनाभिश्च स्त्रीभिः

योषावेशो विषधरगृहं केशमोक्षोऽम्बुगर्भः
 शष्पग्रासः श्वरशिविरं शम्बरत्वङ्निचोलः ।
 पाणेः शाखाकवलनविधिधारणं कण्ठदाम्नां
 यच्छत्रूणां भवति भुवने जीवनोपायवर्गः ॥३०॥

कृत्वा मौनध्वजत्वं प्राप्त इति । अत्रान्यस्य धर्मं कथमन्यो वहत्विति असम्बन्धे
 सम्बन्ध कल्पनरूपातिशयोक्त्यलङ्कारस्तेन च कामदेवः कामदेव इवेत्युपमा
 गुणीभूततया व्यञ्जित । मन्दाक्रान्तावृत्तम् ॥ २९ ॥

योषेति । भुवने लोके यच्छत्रूणां यस्य कामदेवस्य रिपुणाम् एतत् सर्वं
 जीवनोपायवर्गः प्राणरक्षणकारणकलापः, के ते उपाया इत्याह योषावेशः
 स्त्रीवेशधारित्वं स्त्रीणामवध्यत्वात्, तथा विषधरगृहं पातालं विवरप्रवेश
 इत्यर्थः तत्रापि शत्रुगमनासम्भवेन विनाशाभावात्, तथा केशमोक्षः केशानां
 मुखेन मुखव्रतधारणमित्यर्थः मुखपतिनामवध्यत्वात् । तथा अम्बुगर्भः
 जलमध्यं जलमध्यनिमज्जनमित्यर्थः तथात्वे शत्रूणामलक्षित्वेन विनाशासम्भ-
 वात् । तथा शष्पस्य ग्रासः कवलीकरणं न मां विनाशय दन्ते तृणं
 करोमीत्युक्त्वा मुखे तृणार्पणमित्यर्थः तथाभूतानामप्यवध्यत्वात् । तथा श्वर-
 शिविरं श्वराश्चाखण्डालभेदा आरण्यास्तेषां शिविरं गृहं पलाय्य श्वरशिविरं
 प्रविश्यात्मगोपनमित्यर्थः तादृशानामप्यलक्षितत्वेन विनाशासम्भवात् । तथा
 शम्बरत्वङ्निचोलः शम्बरो मृगविशेषस्तस्य त्वक् चर्म तद्रूपानिचोल आच्छादन-
 वस्त्रं मृगाजिनप्रावृताङ्गानां तपस्विनां वेशधारणमित्यर्थः तपस्विनाम-
 वध्यत्वात् । तथा पाणेः करस्य शाखा अङ्गुल्यस्ताषां कवलनविधिः मुखाभ्य-
 न्तरं प्रवेशनं मुखाभ्यन्तरेऽङ्गुलिप्रवेशनं हि स्वस्य रिपोरधोऽनन्वं चापयति
 यद्वा कवलनविधिः सङ्कोचकरणम् अञ्जलिकरणमिति यावत् कृताञ्जलिर्हि
 शत्रुभिर्न हन्यते । तथा कण्ठदाम्नां धारणं गले रज्जूनां स्थापनम् अपराध-
 मार्जनाय कण्ठधृतरज्जवो हि जयिभिर्न हन्यन्ते एतेनास्यातितरां पराक्रमित्वं
 ध्वनितम् । “चण्डालभेदे पानीये श्वरश्चण्डिकापतौ” इति विश्वः । “शम्बरं
 सलिले पंसि मृगदैव्यविशेषयोः” इति मेदिनी । मन्दाक्रान्ता वृत्तम् ॥ ३० ॥

विशिष्टगीता धृतवंशदोषिः

श्रुतिप्रतिष्ठां पुरुषार्थसूतिः ।

सन्मार्गविस्तारवती मुजाति

यं भारतश्रीर्भजतेऽभिरामा ॥ ३१ ॥

विशिष्टेति । भारतस्य भारतवर्षस्य श्रीलक्ष्मीयं नृपं भजते आश्रयति, किम्भूता विशिष्टैर्देवादिभिर्गीता कर्मभूमित्वात् प्रशंसिता । तथा च विष्णु-पुराणम् । “अत्रापि भारतं श्रेष्ठं जम्बुद्वीपे महासुनि । यथा हि कर्मभूरेषा ह्यतो न्या भोगभूमयः । अत्र जन्म सहस्राणां सहस्रैरपि सत्तम । कदाचिह्न-भते जन्तुर्मानुष्यं पुण्य मच्चयात् । गायन्ति देवाः किल गीतकानि धन्यास्तु ते भारतभूमि भागे । स्वर्गापवर्गास्यदभागभूते भवन्ति भूयः पुरुषाः सुरत्वात् ।” सुरत्वं प्राप्तानस्मानपेक्ष्य भूयोऽधिकं धन्याः सुकृतिनः इत्यर्थः इति श्रीधरस्वामिव्याख्यानञ्च । तथा धृता वंशैर्वैष्णुभिः कृत्वाः दोषिः शोभा यथा तादृशी, तथा श्रुतौ वेदे प्रतिष्ठा कर्मक्षेत्रत्वात् प्रशंसा यस्याः सा तथा, पुरुषार्थानां धर्मार्थकाममोक्षाणां सूतिरुत्पत्तिर्यतस्तादृशी अत्रापि पूर्वोक्त एव हेतुः, तथा सतां शोभनानां मार्गाणां वर्त्मनां योविस्तारः स विद्यते यस्यां तादृशी, तथा मुजातिः शोभना जातयो ब्राह्मणतदिवर्णा यत्र तादृशी, तथा अभिरामा मनोज्ञा यद्वा रामं भार्गवं दाशरथिं वा अभिगतेत्यभिरामा । “द्वितीययात्यादेः क्रान्तादौ” इति तत्पुरुषः पृथ्वीं रामादिभिरुपभुक्तेत्यर्थः । अथ च भारतस्य व्यासप्रणीतेतिहासविशेषस्य श्रीभारतो लक्ष्मीयं भजते तस्य भारतानुरक्तत्वात् सापि विशिष्टगीता विशिष्टा उपनिषत्तात् पर्यप्रकाशनात् मनोज्ञा गीता भौषपञ्चान्तर्गतभागविशेषो यस्यास्तादृशी तथा धृता वंशस्यान्व-वायस्य वंशानुचरितस्य वा दोषिः प्रकाशो यथा तादृशी तथा श्रुतेर्वेदस्येव प्रतिष्ठा प्रामाण्यं यस्याः सा यद्वा श्रुत्या श्रवणेन्द्रियेण प्रतिष्ठा ग्रहणं यस्याः सा भारतस्य शब्दरूपत्वात् किंवा श्रुतेर्वेदस्य प्रतिष्ठा तात्पर्यं यत्र तादृशी अतएवोक्तं भारतव्यपदेशेन ह्याम्नायार्थः प्रदर्शित इति । तथा पुरुषार्थस्य वर्गचतुष्टयस्य सूतियतः सा भारतं हि श्रूयमाणं पाठ्यमानं वा चतुर्वर्गं साध-

कृत्तचन्द्रमसि यस्य निर्मले

लोकतापमपहन्तुमुद्यते ।

कुटमलीभवति वैरिभूभृता

मातपत्रशतपत्रसन्ततिः ॥ ३२ ॥

यति, तथा सन्मार्गविस्तारवती शिष्टव्यवहारप्रकाशकारिणी, तथा सुजातिः शोभना जातयः कृदांसि यत्र सा, तथा अभिरामा इतिहासादिभिः सर्वेषां मनोज्ञा । भारतश्रीभरतनृपश्रीयं भजत इत्यपि केचिद्याचक्षते भाः कान्तिः रतं सम्भोगस्ताभ्यां युक्ता श्रीरित्यपरे । शब्दश्लेषोऽयम् । ‘वंशः सङ्घेऽन्वये वंशो’ इति ‘जातिः सामान्यगोत्रयोः मालत्यामामलक्याच्च “सुल्लां कम्पिङ्ग-जन्मनोः जातीफलं कृन्दसि च” इति च हैमचन्द्रः । लक्ष्मीसरस्वतीधात्री त्रिवर्ग-सम्पद्भिभूति शोभासु । उपकरणवेशरचनाविधासु च श्रीरिति प्रथितेति व्याडिः । वृत्तमिन्द्रमिन्द्रवज्रोपेन्द्रवज्रयोरुपजातिः यदाह केदारभट्टः ‘स्यादिन्द्रवज्रायतजास्तोगोः । उपेन्द्रवज्रा जतजास्तोगोः । अनन्तरोदौ-रितिलक्ष्मभाजो पादौ यदीयावुपजातयस्ताः’ इति ॥ ३१ ॥

कृत्तेति । यस्य नृपस्य निर्मले विशदे कृत्तचन्द्रमसि सिततापत्र रूपे चन्द्रे लोकानां तापं सन्तापम् अथच उपद्रवम् अपहन्तुम् उद्यते उद्युक्ते सति वैरि-भूभृतां विपन्ननृपतीनाम् आतपत्राणि श्वेतकृत्वाख्येव शतपत्राणि पद्मानि तेषां सन्ततिः समूहः कुडलीभवति सङ्घोषं प्राप्नोति । कामदेवे राजनि सति सर्वे तद्विपन्ना भ्रष्टराज्या जाता इति भावः । चन्द्रोदये हि पद्मानां मुकुली-भाषो युज्यत एव । अत्र तापहननस्य मुकुलीभावस्य च उपमान एव सङ्गतत्वा-द्रूपकालङ्कारः, एतेन कृत्तं चन्द्रमा इवेति केषाञ्चिदुपमनिसमासकरणमबोध विलसितं यत्र ह्युपमेय एव साधारणधर्मस्यान्यथस्तत्रैव मुखपद्मं चुम्बामीत्यादौ उपमा न तु मुखपद्मं विकाशत इत्यादौ । अत्र हि दलविभागरूपस्य विकाशस्य उपमानेनैवान्यथाद्रूपकमेव । रथोज्ञता वृत्तं “रामराविह रथोज्ञता सगो” इति लक्षणात् । “सहस्रपत्रं कमलं शतपत्रं कुशेशयम्” इत्यमरः ॥ ३२ ॥

औदार्ये रघुनाथधर्मसुतयोस्तत्सोदराणां पुनः
 सौभ्रात्रे पतिदेवताव्रतविधौ पृथ्वीसुताकृष्णयोः ।
 श्रीरामायणभारतार्णवकृतेष्व्वाख्यानरत्नेषु च
 श्रेयान् सम्प्रति कामदेवन्वपतिः कौतूहली वर्तते ॥३३
 ज्ञानं जृम्भयति श्रियं विशदयत्यानन्दमुद्दीपय-
 त्याधत्ते मतिपाटवं वितनुते वाचां समीचीनताम् ।

इदानीमेकयोक्त्या रामायणभारतार्णवर्णनस्य कारणं सूचयन्नाह ।

औदार्यं इति । सम्प्रति श्रेयान् श्रेष्ठः कामदेवन्वपतिरेतेषु विषयेषु
 कौतूहली वर्तते एतान् विषयान् श्रोतुं कामदेवस्य कौतुकमस्तीत्यर्थः । कृते-
 त्याह रघुनाथधर्मसुतयोः श्रीरामयुधिष्ठिरयोरौदार्यं उदारत्वे महत्त्वे
 दातृत्वे वेत्यर्थः । तथा तत्सोदराणां पुनः तयोः श्रीरामयुधिष्ठिरयोः सोदराणां
 भ्रातृणां भरतादीनां भीमादीनाञ्चेत्यर्थः सौभ्रात्रे परस्परभ्रातृसौहृदे । तथा
 पृथ्वीसुता सीता कृष्णा द्रौपदी च तयोः पतिदेवताव्रतविधौ पतिरेव देवता
 यासां ताः पतिदेवताः पतिव्रतास्तासां यद्व्रतं मन्वाङ्कनियमस्तस्य विधौ
 अनुष्ठाने तथा श्रीरामायणभारतरूपौ यावर्णवौ समुद्रौ तत्र कृतेषु वाल्मीकि-
 व्यासाभ्यां निहितेषु आख्यानरत्नेषु इतरेष्वप्युत्कृष्टाख्यानेस्वित्यर्थः । सर्वेषां
 सम्प्रत्यन्तपदार्थानां कौतूहलीत्यनेनान्वयः । एतादृशन्वपानुरञ्जनार्थमेवायं
 प्रबन्धः क्रियत इति कवेरभिप्रायः । पतिव्रतामाह हारीतः । “आर्त्तात्तं
 मुदिता हृष्टे प्रोषिते मलिना कृष्णा । मृते म्रियेत या पत्यौ साध्वी ज्ञेया
 पतिव्रता” इति । “उदारो दातृमहतोर्दक्षिणेऽप्यभिधेयव,” इति “कृष्णा
 स्याद्रौपदी नीली” इति च मेदिनी । शार्दूलविक्रीडितमिदं वृत्तम्
 “सूर्याश्चैर्यदि नः सजौ सततगाः शार्दूलविक्रीडितम्”, इति लक्षणात् ॥ ३३ ॥

अस्य काव्यानुरागञ्चाह—ज्ञानमिति । सतां कवीनां मूर्ति शोभनावाणी
 यत्र तादृशी या गीष्ठी संलापः परस्परभाषणमित्यर्थः तत्र रसोऽनुरागरूपादन्यो

प्रत्यक्षीकुरुते पदार्थनिवहं ख्यातिं प्रतिष्ठापय-
त्यन्यः को नृपतेर्विनोदविभवः सत्सूक्तिगोष्ठोरसात् ॥३४

तस्यावदातैः कविसूक्तिसूत्रैः
संस्यूतनातागुणरत्नराशेः ।
विनोदहेतोः कविराजसूरि
निबन्धनद्वन्द्वमिदं विधत्ते ॥३५॥

नृपतेः कामदेवस्य विनोदविभवः कः विनोदस्य उद्दिगापनयनस्य विभवो धनम्
ऐश्वर्यं वा कः अपि तु न कोऽप्यस्तीत्यर्थः, केवलं सत् सूक्तिगोष्ठोरस एव तं
विनोदयतीत्यर्थः, यतः स ज्ञानं व्यवहारादि बोधं जृम्भयति वर्द्धयति तथा श्रियं
सम्पत्तिं विशदयति उत्कर्षयति तथा आनन्दं रसास्वादनसमुद्भूतं लोकोत्तराङ्गादम्
उद्दीपयति जनयति तथा मतिपाटवं बुद्धिकौशलम् आधत्ते करोति तथा
वाचां समीचीनतां उत्कृष्टतां वितनुते विस्तारयति तथा पदार्थनिवहं वाच्य-
लक्ष्यव्यङ्गारूपार्थसमूहं प्रत्यक्षीकुरुते ज्ञापयति वैदग्ध्यसम्पादनेन दुर्बोध-
मप्यर्थजातं बोधयतीत्यर्थः तथा ख्यातिं सामाजिकतया प्रसिद्धिं प्रतिष्ठापयति
करोति । काव्यालापो हि व्यवहारज्ञानादिकं जनयत्येव यदुक्तं मम्मथभट्टैः ।
“काव्यं यश्नसेऽर्थकृते व्यवहारविदे शिवेतरक्षतये । सद्यः परनिर्वृतये “इत्यादि ।
अनैकस्य सत्सूक्ति गोष्ठोरसरूपकारकस्य जृम्भणादिनानाक्रियासम्बन्धाद्दीप-
कालङ्कारः “अथ कारकमेकं स्यादनकासु क्रियासु च” इति लक्षणात् ।
“गोष्ठो सभःसंलापयोः स्त्रियाम्” इति मेदिनी ॥ ३४ ॥

अथ कामदेवप्रतीत्यर्थोऽयमुद्यमइति प्रतिपादयन् प्रतिजानौते

तस्येति । कविराजसूरिः कविराजनामा कविस्तस्य कामदेवस्य विनोद-
हेतोः प्रीत्यर्थं इदं वक्ष्यमाणप्रकारं निबन्धनद्वन्द्वं रामायणभारतार्थवर्णनयुग्मम्
एकयोक्तव्यं रामायणभातेतिहासद्वयस्य वर्णनमित्यर्थः विधत्ते करोति तस्य
किम्भूतस्य अवदातैः शुद्धैः अथ च शुद्धैः कवीनां सूक्तयः शोभनवचनान्येव

श्रीरामायणमाणिक्यं भारतस्वर्णमुद्रितम् ।

न कस्य कुरुते लोके विस्मयोल्लासि मानसम् ॥ ३६ ॥

प्रायः प्रकरणेक्येन विशेषणविशेष्ययोः ।

परिवृत्त्या क्वचित्तद्दृष्टुमानोपमेययोः ॥ ३७ ॥

सृष्टाणि तन्तवस्तैः कृत्वा सस्यूतः सम्बद्धः अथ च ग्रथितो नानागुणरत्नराशिः
नानागुणाएव रत्नानि तेषां राशिः समूहोयस्य तादृश्यस्य । अन्योऽपि रत्नराशिः
शुक्लैः सूत्रैर्ग्रथ्यते कविभिः श्लोकादिना वर्णितगुणसमूहस्येत्यर्थः । अत्र
पूर्वाह्णे रूपकालङ्कारः । सूतेति सिवुतन्तुसन्तानि इत्यस्मात् क्तः ऊर्हन्य-
वान्तस्येति वकारस्योकारः । विधत्तइति 'रामः स्वयं याचते' 'जीवत्यहोरावणः'
इत्यादिवत् अस्मदर्थविबक्षया प्रथमपुरुषैकवचनम् । "घीमान् सूरिः कृतौ
कृष्टिः" इत्यमरः । इन्द्रज्योतिषेन्द्रवज्रयोरुपजातिर्वृत्तम् ॥ ३५ ॥

न केवलमिदं कामदेवस्यैव प्रीतिजनकं किन्तु सर्वेषामपि चमत्कारकं
भविष्यतीत्याह

श्रीति । श्रीरामायणं रामायणोक्तश्रीरामादिचरितं तदेव माणिक्यम्
अत्युपादेयत्वात् मणिविशेषः श्रीरामायणं माणिक्यमिवेत्युपमितिसमासोवा
तत्, भारतस्वर्णमुद्रितं भारतं भारतोक्तयुधिष्ठिरादिचरितमेव स्वर्णं तेन मुद्रितं
सम्बद्धम् अथ च जडितं सत् लोके जगति कस्य जनस्य मानसं चित्तं विस्मयो-
ल्लासि विस्मयेन अहं अपूर्वमिदमिति चमत्कारेण उल्लसतीति तादृशं न कुरुते,
अपि तु सर्वेषामेव कुरुतइत्यर्थः । अन्यदपि माणिक्यं स्वर्णमुद्रितं सत् सर्वेषां
चमत्काराय भवति । अत्र पूर्वाह्णे एकतरसाधकाभावादुपमारूपकयोः
सन्देहसङ्करस्तेन च रामायणभारतचरितयोरन्यतरदेकमपि लोकोत्तरत्वा-
च्चमत्कारजनकं किं पुनस्तयोर्भयोरिकोक्त्या निबन्धनमित्यर्थापत्त्यलङ्कारो-
व्यज्यते । अनुष्टुप्वृत्तम् ॥ ३६ ॥

ननु दुर्घटमिदमुभयोरिकोक्त्या निबन्धनं तत् केन प्रकारेण करिष्यसीत्या-
शङ्क्य तत्प्रकारमाह

क्वचित्पदैश्च नानार्थैः क्वचिद्वक्रोक्तिभङ्गिभिः ।

विधास्यते मया काव्यं श्रीरामायणभारतम् ॥ ३८ ॥

युग्मम् ॥

पदमेकमपि श्लिष्टं वक्तुं भूयान् परिश्रमः ।

कथाद्वयैक्यनिर्वोदुः किं धरापतितोऽधिकम् ॥ ३९ ॥

प्राय इति । मया श्रीरामायणभारतम् एकीकृत्या तदुभयतिहासवर्णनरूपं राघवपाण्डवीयं काव्यं विधास्यते करिष्यते कथमित्याह प्रायोषड्भुषु विप्रथिषु प्रकरणस्य भेरौरवशरहर्षणवनवासयस्त्रीहरणादिप्रस्तावस्य ऐक्येन एकरूपतया यथा आभूमखल्लेत्यादि अत्र उभयपक्षेऽपि भेरौरवस्य प्रस्तावः । तथा विशिष्यण-विशिष्ययोः परिवृत्त्या विपर्ययेन एकत्र यद्विशिष्यणं तदेवान्यत्र विशिष्यमित्येवं रीत्येत्यर्थः । यथा एकत्र यज्ञोभिः पाण्डुर्दशरथो राजा बभूव पक्षे दशरथ-स्फुटवौरलक्ष्मीः पाण्डुराजा बभूवेति तथा उपमानोपमेययो स्तद्वत्परिवृत्त्या एकत्र यदुपमानं तदेवान्यत्र उपमेयमित्येवं रीत्येत्यर्थः । यथा तस्य रामस्य लक्ष्मीर्विपक्षेण कृष्टा कान्ताकचेष्विव पक्षे तस्य युधिष्ठिरस्य कान्ता विपक्षेण कचेषु कृष्टा लक्ष्मीरिवेति । तथा क्वचिन्नानार्थैरनेकार्थवाचकैः श्लिष्टैः पदैः बाह्येन तस्यैवोदाहरणानि । तथा वक्रोक्तिभङ्गिभिः वक्रकथनप्रकारैः उद्देश्यताविधेयतापरिवृत्तिरूपः न्यथायोजनादिभिरित्यर्थः यथा कर्णनासापनो-दोऽयं स्त्रीणां यदुपमानेति अत्र सूर्पणखापक्षे कर्णनासापनोद एव स्त्रीणा-मपमानना उब्धेशोपक्षे अपमाननैव कर्णनासापनोदइति एभिः प्रकारैर्मथेदं विधास्यते इत्यन्वयः ॥ ३७ ॥ ३८ ॥

नैतत्सुकरमित्याह

पदमिति । का कथा बहुनाम् एकमपि श्लिष्टम् अनेकार्थप्रतिपादकं पदं वक्तुं प्रयोक्तुम् इतरेषां भूयान् महान् परिश्रमः प्रयासो भवति अतएव कथाद्वयस्य रामायणभारतोक्तेतिहासद्वयस्य ऐक्येन एकयोक्त्या निर्वोदुर्महारा निर्वोदुर्द्वक्तुं निबद्धतो धरापतितः कामदेवदृपात् अधिकं श्रेष्ठतरं किम्

श्रीमद्रामायणं गङ्गा भारतं सागरोमहान् ।

तत्संयोजनकार्यज्ञः कविराजोभगौरथः ॥ ४० ॥

सुबन्धुर्वाणभट्टश्च कविराजइति त्रयः ।

वक्रोक्तिमार्गनिपुणाश्चतुर्थोविद्यते न वा ॥ ४१ ॥

अपितु न किमपि, अत्र न केवलं द्विवाणां पदानां श्लिष्टता किन्तु सर्वप्रबन्धैव इतिहासद्वयोपस्थापकत्वात् श्लिष्टः तस्मादेतत्कर्ता कामदेवन्टपएव श्रेष्ठतर-
इत्यर्थः । अत्र स्वक्रियमाणेऽप्यस्मिन् प्रयोजकस्यापि राज्ञोनिर्वाहकत्वकथनेन अति दुर्घटमपि मया यत् कर्तुमध्यवसीयते तत्र राजप्रसादएव हेतुरिति, कामदेवस्य गौरवातिशयोच्चनितः । अधिकमिति सामान्यत्वान्नपुंसकम् । यदा धरापतितोराजादेशाङ्गतोः कथाद्वयेक्यनिर्वोदुर्मम अधिकं किम्, इदमेव महत् पौरुषमित्यर्थः । अथवा धरापतितइति सप्तम्यन्तं कथाद्वयेक्यनिर्वोदु-
र्मम धरापतितोराज्ञि अधिकम् अधिकसन्तोषकारणं किम्, अपित्विदं सन्तोषकारणमित्यर्थः ॥ ३८ ॥

कथाद्वयेक्यनिर्वाहेस्वस्य सामर्थ्यं प्रकटयन्नाह

श्रीति । श्रीमत् श्रीयुक्तं रामायणं रामचरितं गङ्गा स्वच्छत्वपावनत्वादि-
धर्मवत्त्वात् गङ्गास्वरूपं, तथा भारतं तदुक्तयुधिष्ठिरादि चरितं महान् अगाधः
सागरः गभीराशयत्वेन दुर्बलाहत्वाद्गाधसागरस्वरूपम् । भगौरथो-
भगौरथस्वरूपः कविराजः कविराजनामा कविः वत्संयोजनकार्यज्ञः तयो-
रामचरितयुधिष्ठिरादिचरितरूपयोगीङ्गासागरयोः संयोजनं परस्परमेलनं
तद्रूपं कार्यं जानातीति तादृशः, यथा अतिदुर्घटमपि गङ्गया सह सागरस्य
सम्बलनं भगौरथः कृतवान् तथा कविराजोऽप्यतिदुर्घटं रामायणेन सह
भारतस्य योजनं कर्तुं जानातीत्यर्थः । अत्र क्वचित् समासाभावेऽपि रूपकं
दृश्यते यथेति स्वरसात् व्यक्तं साङ्गरूपकमलङ्कारः ॥ ४० ॥

एवंविधकाव्यकरणश्ला न बहव इत्याह

सुबन्धुरिति । सुबन्धुर्वासवइत्ताकारः वाणभट्टः कादम्बरीकारः

रम्यं रामायणं यैषा भारती सैव भारतम् ।

अर्द्धनारीश्वरमयी मूर्तिरेकैव शोभताम् ॥ ४२ ॥

एकत्र चन्द्रातपसुन्दरस्य

पार्श्वेऽपरस्मिन् स्फुरदुष्णाभासः ।

अयं सुमेरोरनुयाति लीलां

कथाद्वयाश्चर्य्यपदं प्रबन्धः ॥ ४३ ॥

कविराजः प्रस्तुतकाव्यकर्ता इत्येते तयो वक्रोक्तिमार्गेनिपुणाः श्लेषाद्युक्ति-
कुशलाः, एते त्रयएव वक्रोक्तिमार्गं जानन्तीत्यर्थः, चतुर्थे एतेभ्योऽन्यः कश्चिदेता-
दृशोविद्यते न विद्यते वा पृथिवी ज्ञातिविपुला, यदि कुत्रापि प्रच्छन्नतया
एतादृशः कश्चित् स्यादित्यतः सन्दिह्य विद्यते न वेत्युक्तम् । अत्राप्राकृतयोः
सुबन्धुवाणभट्टयोः प्रकृतस्य कविराजस्य वक्रोक्तिमार्गेनिपुणत्वरूपैकधर्माभि-
सम्बन्धाद्दीपकालङ्कारः ॥ ४१ ॥

रम्यमिति । या एषा भारती मम वाणी रम्यं रामायणं रामायणस्वरूपा
रामायणार्थोपस्थापिकेत्यर्थः तथा सैव भारती भारतं भारतार्थोपस्था-
पकत्वात् भारतस्वरूपा अर्थभेदसत्त्वेऽपि शब्दस्याभिन्नत्वादेकाप्युभयरूपेत्यर्थः
अतएकैवेयम् अर्द्धनारीश्वरमयी मूर्तिः अर्द्धनारीश्वरमूर्तिरूपा सती शोभतां
यथा एकापीश्वरमूर्तिः स्त्रीपुंसावयवद्वयघटिता शोभति तथैवैकापि मदीय-
भारती अर्थद्वयघटिता शोभतामित्यर्थः । व्यस्तरूपकम् । एष्वनुष्टुप्त्वम् ॥४२॥

एकलेति । अयं प्रस्तुतः प्रबन्धोग्रन्थः सुमेरोः कनकाचलस्य लीलां
विलासम् अनुयाति अनुगच्छति सुमेरुं सदृशीकरोतीत्यर्थः, किम्भतः कथाद्वयेन
इतिहासद्वयेन आश्चर्य्यस्य विस्मयस्य पदं स्थानम् आश्चर्य्यजनकमित्यर्थः । सुमेरोः
किम्भतस्य एकत्र पार्श्वे चन्द्रस्य आतपेन किरण्येन सुन्दरस्य शोभनानस्य
एषप्रबन्धोऽपि चन्द्रवंशीयन्दपाणां युधिष्ठिरादीनां प्रतापवर्षनेन सुन्दरः,
पुनः किम्भतस्य अपरस्मिन् पार्श्वे स्फुरदुष्णाभाः सूर्य्योद्यस्य स तथा तादृशस्य,

मनोज्ञरामायणभारताख्य
 भागीरथीसागरसन्निपाते ।
 सन्तः प्रकुर्वन्ववगाहलीला
 मस्मिन्नघच्छेदिनि काव्यतीर्थे ॥ ४४ ॥
 विस्वारितागाब्धिपुरीवनान्तां
 सन्दर्शितेन्द्वर्कदिनर्तुशोभाम् ।

एतत् प्रबन्धेऽपि अपरस्मिन् पक्षे सूर्यवंशीया रामादयोवर्ण्यन्ते । क्वचित् कथाद्वयाश्चर्य्यपदइति पंलिङ्गं दृश्यते तत्र कथाद्वयेन आश्चर्याणि पदानि यत्नेति विश्रहः । अत्र सुभेरुप्रबन्धयोः परस्परविम्बप्रतिविम्बभावेन पर्यवसानान्निदर्शनालङ्कारः । “पदं स्थाने विभक्त्यन्ते” इति हेमचन्द्रः । इन्द्रवज्र-उपेन्द्रवज्रोपजातिवृत्तम् ॥ ४३ ॥

पण्डितानामप्यलादराविधेयइति प्रार्थयते ।

मनोज्ञेति । सन्तः साधवः अस्मिन् काव्यतीर्थे काव्यशास्त्रे अथवा काव्यरूपे तीर्थे जलावतारे पुण्यक्षेत्रे वा अबगाहलीलां परिशीलनविलासम् अथवा मज्जनक्रीडां प्रकुर्वन्तु प्रकर्षेण रचयन्तु, किम्भूते मनोज्ञः सुसिद्धतया प्रयुक्तः अथ च सुदृश्यः रामायणभारताख्ययो रामायणभारतरूपयो-र्भागीरथीसागरयोर्गङ्गासमुद्रयोः सन्निपातः सङ्गमोयत्र तादृशे, अतएव अघच्छेदिनि पापनाशके अन्यत्रापि पापनाशके, गङ्गासागरसङ्गमतीर्थे सन्तोऽवगाहन्ते एतेन रामायणभारतकथाश्रयत्वेन पापनाशकमेतत् काव्यमितरकाव्येभ्योऽैलक्ष्येन सङ्गिरवश्यमेवाद्दर्शनीयमिति भावः । रूपकमिदम् “तीर्थं शास्त्रे गुरो यत्र पुण्यक्षेत्रावतारयोः । ऋषिजुष्टे जले सत्रिण्युपायस्त्रीरजस्यपि” इति हेमचन्द्रः । पूर्वोक्तं वृत्तम् ॥ ४४ ॥

कविवाङ्निर्मितिर्ब्रह्मनिर्मितिसमानतया चमत्कारं जनयतीत्याह । विस्तारितेति । सूक्तिमयी सुन्दरवचनरूपां सृष्टिं सर्गं वितन्वन् विस्तारयन् कविः काव्यकर्ता प्रजापतेः सृष्टिं वितन्वतीब्रह्मणः किं समानयत्रो न तुल्य-

सृष्टिं कविः सूक्तिमयीं वितन्वन्
प्रजापतेः किं न समानयत्नः ॥ ४५ ॥

दोषान्धकारव्यपसारणेन
गुणाम्बुजोन्मीलननित्यदत्ताः ।
सन्तः प्रबन्धं मम शोधयन्तु
लोकं मयूखाद्भव चण्डरश्मेः ॥ ४६ ॥

प्रयत्नी न भवति अपि तु भवत्येवेत्यर्थः, सृष्टिं किम्भूतां विस्तारितोवहलतया प्रकाशितोऽगः पर्वतः अम्बुः समुद्रः पुरौ वनान्तश्च यत्न सा तथा तादृशीं, तथा सन्दर्शिता इन्द्रोश्चन्द्रस्य तथा अकस्य सूर्यस्य दिनानां दिनघटकप्रभातादीनां ऋतूनां वसन्तादीनाञ्च शोभा यत्न सा, तथा तादृशीं प्रजापतिसृष्टौ हि पर्वतादीनां विस्तारश्चन्द्रादीनां शोभा च विद्यतएव । काव्ये च पर्वतादि वर्णनस्यावश्यकत्वं । तथा च दण्डी । “नगरार्णवशैलत्तुचन्द्रार्कोदयवर्णनैः । उषानसलिलक्रीडामधुपानरतीस्रैः” इत्यादि । (काव्यादर्शं प्रथमपरिच्छेदे १६३ श्लोकः) अत्र समानयत्नत्वं प्रति तादृशसृष्टिविस्तारस्य हेतुत्वात् काव्यलिङ्गानुप्राणितोऽयमुपमालङ्कारः । पूर्वोक्तं वृत्तम् ॥ ४५ ॥

औदित्यपरिहाराय पण्डितान् सविनयं प्राध्वयन्ते ।

दोषेति । सन्तः पण्डिताः मम प्रबन्धं राघवपाण्डवौयाभिधम् इमं ग्रन्थं शोधयन्तु शुद्धं कुर्वन्तु, उपमिनोति चण्डरश्मेः सूर्यस्य मयूखाः किरणाः लोकमिव, यथा सूर्यस्य किरणा भुवनं पवितयन्ति तथा पवितयन्त्वित्यर्थः, केनेत्याह दोषाद्घातसंस्कारत्वादयो मोहकत्वादन्धकाराद्वेति दोषान्धकारास्तेषां व्यपसारणेन निराकरणेन यदत्र कश्चिद्दोषः स्यात्तदा तमपसायं शोधयन्त्वित्यर्थः मयूखामयूखा अपि दोषाया रात्रेरन्धकारस्य व्यपसारणेन लोकं शोधयन्ति, सन्तः किम्भूताः गुणाम्बुजोन्मीलननित्यदत्ताः उपादेयत्वादम्बुजानीवेति गुणाम्बुजानि तेषां उन्मीलने प्रकाशने नित्यदत्ता निरन्तरप्रवौणाः, सूर्यमयूखा

अनध्वन्याः काव्येष्वलसगतयः शास्त्रगहने
 प्वदुःखज्ञा वाचां परिणतिषु मूकाः परगुणे ।
 विदग्धानां गोष्ठीष्वक्ततपरिचर्याश्च खलु ये
 भवेयुस्ते किम्बा कविभणितिकण्डूतिनिकषाः ॥ ४७ ॥

अपि गुणतुल्यानि अम्बुजानि गुणाम्बुजानि, शास्त्रार्थवादित्वात् कर्मधारयः
 तेषामुम्बूलने नित्यदक्षाः उपमेयं श्रौती । “दोषा रात्रौ भुजेऽपि च” इति
 मेदिनी ॥ ४६ ॥

नन्वसन्तोऽपि बहवः सन्ति तान् प्रत्यपि किमिति नैवं प्रार्थयसे इत्यत आह
 अनध्वन्या इति । ये जनाः काव्येषु काव्यमार्गेषु अनध्वन्या अपथिकाः
 अपरिश्रितकाव्यवर्त्मनइत्यर्थः, तथा शास्त्रगहनेषु शास्त्ररूप-काननेषु
 अलसगतयो मन्दगमनाः मन्दबुद्धयइत्यर्थः, गहने हि मूर्खाएव सालसं गच्छन्ति,
 तथा वाचां परिणतिषु वाक्परिणामेषु रसवत्सालङ्कारशब्दप्रयोगेष्वित्यर्थः,
 अदुःखज्ञाः तद्भवं कवीनां दुःखं न जानन्तीति तादृशाः, तथा परगुणे परेषां
 गुणकीर्तनं मूका मौनवन्तः, तथा विदग्धानां सामाजिकानां गोष्ठीषु सभासु
 खलु निश्चयेन न कृता परिचर्या सामाजिकानामुपासना यैस्तादृशाः
 सामाजिकैरनुपदिष्टा इत्यर्थः, ते जनाः कविभणितः काव्यस्य कण्डूतिनिर्घर्षणं
 परिश्रितननं परीक्षणमित्यर्थः । तत्र निकषाः निकषप्रस्तरायमाणाः किम्बा
 भवेयुः अपि तु नैवेत्यर्थः, यथा निकषोपलाः स्वस्मिन्निघर्षणेन स्वर्णस्योत्त-
 माधमत्वपरीक्षका भवन्ति तथा ते काव्यपरीक्षका न भवन्तीत्यर्थः अतस्तान्
 प्रति न पूर्वोक्तं प्रार्थये इति भावः । अत्र प्रार्थनाभावे एकतमस्यानध्वन्यत्वस्य
 कारणत्वे पर्यायेऽपि कारणान्तरस्यालसगमनादेरुपादानात् समुच्चयालङ्कारः ।
 “समुच्चयोऽयमेकस्मिन् सतिकार्यस्य साधके । खले कपोतिकान्यायात् तत्कर-
 श्येत् परीभवेद्” इति लक्षणात् । “गहने काननं वनम्” इति, “परिचर्याप्युपा-
 सनः” इति चामरः । शिखरिणीवृत्तमिदं “रसैरुद्रेष्किन्ना यमनसभलागः
 शिखरिणी” इति लक्षणात् ॥ ४७ ॥

असन्निरारोपितद्रूषणापि
 न सूक्तिरार्यैरवधौर्यते मे ।
 पीतोऽङ्गितां राहुमुखेन चान्द्रीं
 न किं सुधां नाकजुषोजुषन्ते ॥४८॥
 रत्नावतंसद्भव भारतमण्डलस्य
 क्रामन् दिशो दशरथस्फुटवौरलक्ष्मीः ।
 राजा सुमन्वविहिताभिरतिर्बभूव
 पाण्डुर्यशोभिरभिरञ्जितसर्वलोकः ॥४९॥

नन्वसतां मास्तु काव्यपरौक्षकता किन्तु हठेन तैर्दूषिते सति सतामपि कथमत्रादरोभविष्यतीत्याशङ्क्याह ।

असन्निरिति । असन्निर्मुखैः आरोपितं नतु वास्तविकत्वेनोपन्यस्तं द्रूषणं यत्र सा तथा तादृश्यपि मे मम सूक्तिः एतत् काव्यरूपा वस्तुतः शोभना वाणी आर्यैः सन्निर्न अवधौर्यते नावजायते, वर्तमानसामौष्ये लट् । मूर्खैरवोधद्रूषितमप्येतत् काव्यं सतामादरणीयं भविष्यत्येवेत्यर्थः । दृष्टान्तेनेदं द्रुपयति राहुमुखेन पीतोऽङ्गिताम् आदौ पीता कवलिता पञ्चाङ्गिता उद्गीर्णा तादृशीं चान्द्रीं चन्द्रसम्बन्धिनीं सुधाम्मृतं नाकजुषोदेवाः किं न जुषन्ते न सेवन्ते अपि तु जुषन्तएवेत्यर्थः, मद्धान्तो हि चुद्रेर्दूषितमपि स्वभावतः समोचीयं वस्तु सबद्धमानमेवाद्विद्यन्ते । अत्र सधर्मयोः पूर्वोत्तराद्द्वैतार्थयोः प्रतिविम्बनात् दृष्टान्तालङ्कारः, “दृष्टान्तस्तु सधर्मस्य वस्तुनः प्रतिविम्बनम्” इति लक्षणात् ॥ ४८ ॥

इत्थं मङ्गलाचरणादिमुखबन्धं विधाय अकृतमनुसरन् राम युधिष्ठिरयोः पितरौ वर्णयति ।

रत्नावतंसदिति । दशरथोनाम राजा बभूव किन्भूतः, भारतमण्डलस्य उत्तरं यत् समुद्रस्य हिमाद्रेश्चैव दक्षिणम् । वर्षं तद्भारतं नाम भारती यत्र

मातुः श्रियं सन्दधदिन्दुमत्याः

श्लाघ्यः शरत्काल इवोडुपङ्क्तोः ।

असौ प्रजारञ्जनदक्षभावा

दजस्य चक्रे मनसः प्रमोदम् ॥ ५० ॥

सन्ततिः” इत्युक्तलक्षणभारतवर्षस्य रत्नावतंस इव महत्त्वातिशयात् रत्नमयश्रि-
रोभूषणमिव जात्युत्प्रेक्ष्यम् । तथा दिशः क्रामन् बलेन दिग्भवान् राघ
आक्रामन्, तथा स्फुटवौरलक्ष्मीः प्रकटवौरशोभः । यद्वा क्रामन्निति लक्षणा-
हेत्वोः क्रियायादिति हेतोः शब्दः, दिशः क्रामन् आक्रमितुं स्फुटा व्यक्तोभूता
वौरलक्ष्मीर्यस्य सः, तथा सुमन्तोनाम तस्य मन्त्रो सारथिश्च तत्र विहिता
अभिरतिः प्रीतिर्येन सः, तथा यशोभिः पाण्डुः शुक्रः अतियशस्वीत्यर्थः, तथा
अभिरञ्जिता दानमानादिभिः सन्तोषिताः सर्वे लोका जनाः येन सः ।
अस्मिन् पक्षे दशरथ इत्येतदुत्तरस्य विसर्जनौयस्य स्फुट इत्यस्मिन् परे कादियुक्ते
श्रवसे लुग्वेत्यनेन लोपः ।

भारतपक्षे तु पाण्डुनां राजा बभूव, किम्भूतः भरती दोषान्तिस्तस्या-
पत्यानि भारतानि तेषां मण्डलस्य समूहस्य रत्नावतंस इव, तथा दिशः क्रामन्
प्रयाणेनास्कन्दयन्, तथा दशरथस्यैव स्फुटा वौरलक्ष्मीर्यस्य सः, यद्वा दश्रिति
दिशइत्यस्य विशेषणं तात्कालिकनृपाणां तपोबलेन ऊर्द्धाधोगमनमप्यासीत्
तथा रथेन हेतुना स्फुटा वौरलक्ष्मीर्यस्य सः, अथवा दशदिशु रथीयस्य सः
एतद्वाक्यानि दशरथइत्युभयत्रापि सविसर्गएव पाठः । तथा सुमन्तेषु शोभन-
मन्त्रणावत्सु शोभनमन्त्रणासु वा विहिताभिरतिः, तथा यशोभिरभिरञ्जिता
धवलित्तः सर्वलोकास्त्रिभुवनानि येन सः । अत्र इयोरपि पाण्डुदशरथयोः
प्राकराणिकत्वात् श्लेषानुप्राणितेयं तुल्ययोगितेति केचित् वस्तुतस्तु तुल्ययोगि-
तादौनां श्लेषादन्यत्र सम्भवद्विषयत्वादेवंविधस्थले श्लेषस्यैव प्राबल्येन चमत्कार-
विधायित्वाच्च प्रधानतया श्लेषेणैव व्यपदेशो युज्यते, एवमग्रेऽपि बोध्यम् ।
“पाण्डुः कुन्तीपतौ सिते” इति विश्वः । वसन्ततिलकं वृषं ‘उक्ता वसन्त-
तिलका तमजा जगो ग’ इति लक्षणात् ॥ ४९ ॥

विचित्रवीर्यस्य दिवं गतस्य

पितुः स राज्यं प्रतिपद्य बाल्ये ।

पुरौमयोध्यां धृतराष्ट्रभद्रां

सहस्तिशोभां सुखमध्यवास ॥ ५१ ॥

मातुरिति । असौ दशरथः प्रजानां रञ्जने सम्यक्पालनेन सन्तोषणी दक्षभावात् निपुणत्वात् अजस्य अजनामकस्य स्वपितृमनसः प्रमोदं हर्षं चक्रे कृतवान्, किम्भूतः इन्दुमत्याः इन्दुमतौ नाम्ना मातुः श्रियं शोभां सन्दधत् सम्यग्धारयन् मातुरिवाङ्गसौष्ठवं धारयन्नित्यर्थः, अतएव श्लाघ्यः धन्यः । “धन्योमातृमुखः पुमान्” इत्यादिसामुद्रिकवचनात् । उपमिनोति उडुपडुक्ते-
नक्षत्रश्रेण्याः श्रियं सन्दधत् शरत्काल इव, यथा नक्षत्रश्रेण्याः श्रियं धारयन् शरत्कालः श्लाघ्योभवति तथेत्यर्थः ।

पक्षे असौ पाण्डुः प्रजारञ्जनदक्षभावात् अजस्य ब्रह्मणोमनसः प्रमोदं चक्रे ब्रह्मनिर्मितप्रजारक्षणेन ब्रह्माणं तोषयामासेत्यर्थः, किम्भूतः मातुरम्बिकायाः श्रियं पाण्डुत्वशोभां सन्दधत् धारयन् अम्बिका किल व्यासमभिसरन्ती भयेन पाण्डुवर्णा जाता अतस्तदवस्थायां तस्यामुत्पन्नाऽयमपि पाण्डुर्जातः, तथा श्लाघ्यः सर्वेषां प्रशंसनीयः । उपमिनोति इन्दुमत्याः सचन्द्राया उडुपडुक्तेः श्रियं सन्दधत् शरत्काल इव । उपमेयं शोती । “तां भीतां पाण्डुसङ्घाशां विवर्णां प्रेक्ष्य भारत । व्यासः सत्यवतोपलङ्घं वचनमब्रवीत् । यस्मात् पाण्डुत्वमापन्ना विरूपं प्रेक्ष्य मामिह । तस्मादेष सुतस्ते वै पाण्डुरेव भविष्यति” इति महाभारतम् । “अजश्लागि हरे विष्णो रघुजे वेधसि स्मरे” इति हेमचन्द्रः ॥ ५० ॥

विचित्रेति । स दशरथः दिवं गतस्य इन्दुमतोविरहेण शरोरं विहाय इन्द्रलोकं प्राप्तस्य पितुर्जनकस्य अजस्य राज्यं बाल्ये प्रतिपद्य प्राप्य अयोध्यां नाम पुरीं सुखं यथा तथा अश्ववास अधिष्ठितवान् । वसतेरुपान्वध्याङ्-
इत्याधारस्य कर्मत्वम् । किम्भूतस्य विचित्रमाश्रयरूपं वीर्यं वलं यस्य स तथा तस्य, पुरीं किम्भूतां धृतम् अवष्टतं निश्चितं राष्ट्रस्य राज्यस्य भद्रं मङ्गलं

वाणश्रेणिकरालकार्मुकभृता येन घ्नता विद्विषः
 क्ष्माभारक्षयजृम्भितोरगपतिप्रारब्धनानाशिषा ।
 पूर्वोर्वीपतिकल्पिताभयचतुर्दिकपालवर्जं निजा
 मान्नां स्थापयता त्रिलोकबलयैर्दोर्मण्डलं मण्डितम्

॥ ५२ ॥

यस्यां तादृशीं राजधानीरूपामित्यर्थः । तथा हस्तिशोभां हस्तिभिः
 सम्पादितश्रियम् ।

पक्षे पाण्डुर्दिवं गतस्य विचित्रवीर्यस्य विचित्रवीर्यनामकस्य पितुः
 चेतिकाराज्यं बाल्ये प्रतिपद्य सहस्तिशोभां हस्तीतिशब्दकृतशोभया सह
 वर्तमानां हस्तिपदचिह्नितां हस्तिनां पुरीं सुखमधुवास, किम्भूताम् अयोध्याम्
 अन्यैरयोधनीयां, यद्वा अविद्यमाना योध्या योधनीयाः शत्रवो यत्र तादृशीं
 शत्रुरहितामित्यर्थः । तथा घृतराष्ट्रः पाण्डोर्ज्यैष्ठभाता तेन भद्रां कुञ्जलिनीम् ।
 सहस्तिशोभामिति हस्तिनामकः कश्चित् पौरव आसीत् येन स्वनाम्ना हस्तिना-
 पुरं स्थापितं तेन कृतया शोभया सह वर्तमानामिति वा ॥ ५१ ॥

अविशेषेण हावपि श्लोकद्वयेन विशिनष्टि

वाग्येति । येन दशरथेन पक्षे पाण्डुना च त्रिलोकबलयैः पालकत्व-
 सम्बन्धेन त्रिभुवनमण्डलैरथ च वलयरूपैस्त्रिलोकैर्दोर्मण्डलं वाङ्मप्रकाण्डं
 मण्डितं भूषितम् अन्योऽपि वलयेन दोर्मण्डलं मण्डयति, किम्भूतेन वाण-
 श्रेण्णा शरपङ्क्त्या करालं दन्तुरं भोषणं वा यत् कार्मुकं धनुस्तद्विभर्त्ति
 धारयतीति तादृशेन सता विद्विषः शत्रून् घ्नता नाशयता अतएव क्ष्मायाः
 पृथिव्या यः शत्रुकृतोभारः गुरुत्वं तस्य क्षयेणापगमेन जृम्भितः सुखोदयात्
 स्फोतोय उरगपतिः शेषनागस्तेन प्रारब्धाः प्रस्तुता नाना जयजौवेत्यादि-
 बङ्गप्रकारा आशिषोयस्य स तथा तेन तथा पूर्वं स्वपूर्वपुरुषा ये उर्वीपतयो
 राजानस्तैः कल्पितम् अनुग्रहेण दत्तम् अभयं येभ्यस्ते च चतुर्दिकपाला
 इन्द्रादयस्ते चेति इन्द्रः तद्वर्जं तान् वर्जयित्वा निजां आज्ञां स्थापयता

विक्षिप्तस्य प्रतिनृपकुलं राजशब्दस्य लोके

तेनात्मानं नियतविषयं कुर्वता तेजसश्च ।

पादन्यासः शिरसि रचितः सर्वपृथ्वीधराणां

छत्रच्छायापगमसुगमे घर्मभासा च तुल्यम् ॥ ५३ ॥

निवेशयता यद्वा पूर्वोर्वीपतिकल्पिताभयेति चतुर्दिक्पालानां विशेषणम्, इन्द्रादिष्वपि निजाज्ञास्थापने नस्य सामर्थ्यमासीत् किन्तु प्राचीनैस्तरुण कृतमिति मत्वा तेनापि न कृतमिति भावः । क्वचित्त्रिलोकवलये इति सम्बन्धः पाठः, तत्र त्रिलोकवलये निजामाज्ञां स्थापयतेत्यन्वयः, दोर्मण्डलमित्यत्र भूमण्डलमिति क्वचित् पाठः । अत्र द्वयोरपि पाण्डुदशरथयोः प्राकरणिकतया एकधर्माभिः सम्बन्धात्तुल्ययोगितालङ्कारः । किञ्चालोकिक-कृत्यवर्णनादुदात्तालङ्कारोऽपि “लोकातिशयसम्पत्तिवर्णनोदात्तमुच्यते” इति लक्षणात् । “करालो दन्तुरे तुङ्गे भोषणे चाभिधेयवत्” इति मेदिनी ॥ ५२ ॥

विक्षिप्तस्येति । तेन राज्ञा दशरथेन पाण्डुना च तथा घर्मभासा च सूर्य्येण च तुल्यं युगपत् सर्वेषां पृथ्वीधराणां राज्ञाम् अथ च पर्वतानां शिरसि मस्तके अथ च शिखरे पादन्यासश्चरणार्पणम् अथ च किरणपातः रचितः कृतः तुल्यं समानमिति वा यथा सूर्य्येण सर्वं पर्वताः क्रमेण किरणपातेनाक्रमन्ते तथा सर्वे नृपास्तेन क्रमेण जिताइत्यर्थः, शिरसि किम्भूते कुलस्य राजचिह्नभूतसितातपजस्य अथ च आवरणमालस्य या च्छाया तस्या अपगमेनाभावेन सुगमे प्राप्ये ऋटिति पादमप्यितुं याग्ये इत्यर्थः, तेन किम्भूतेन लोके नृपकुलं राजसमूहं प्रति विक्षिप्तस्य अन्यैरारोपितस्य राजशब्दस्य राजेतिशब्दवाच्यत्वस्य, तथा तेजसश्च क्षालप्रतापस्य च नियतविषयम् अद्वितीयास्त्रदम् आत्मानं कुर्वता अन्यान् नृपतान् पराजयेन अष्टराज्यान् कृत्वा तेषां राजशब्दवाच्यत्वं क्षालं तेजश्च आत्मन्यप्येत्यर्थः स सम्हाङ्गासमैदिति भावः, सूर्य्यस्यापि विशेषणमिदं सम्भवति तथाहि नृन् पान्ति सद्रुपदेशेनासत्कार्याद्रुचन्तीति नृपाः पण्डितास्तेषां कुलं समूहं प्रति विक्षिप्तस्य कोषादिभिर्बोधितस्य राजशब्दस्य राजते कान्त्या प्रकाशते इति व्युत्पत्त्या चन्द्रवाचकस्य राजेतिशब्दस्य तथा

करग्रहात् कोशलकेकयेन्द्र

भुवोर्गुरुश्रीर्विलसत्सुमित्रः ।

पृथावरोधः समरजितारि

गोप्ताहिमाद्रीश्वरतां स लेभे ॥ ५४ ॥

तेजसश्चन्द्रकान्तेश्च नियतविषयम् अव्यभिचारिहेतुम् आत्मानं कुर्वता अयं भावः, चन्द्रोहि केवलं जलमयो न स्वतः, कान्तिमान् नापि योगिकराजशब्द-वाच्यश्च किन्तु सूर्यकिरणसम्पर्कादेव तादृशो भवति, अतः सूर्य एव चन्द्रस्य राजशब्दवाच्यत्वे तेजस्वत्वे च कारणमिति । तथाच सिद्धान्तशिरोमणिः “तरणिकिरण सङ्गादेष पोयुषपिण्डो दिनकरदिशि चन्द्रश्चन्द्रिकाभिश्चकास्ति । तदितरदिशि बालाकुन्तलश्यामलशोर्घटइव निजमूर्तिच्छाययेवातपस्थ” इति । अत्र प्रस्तुताप्रस्तुतयोरेकधर्माभिसम्बन्धाद्दीपकालङ्कारः । “राजा नृगाङ्गे क्षत्रिये नृपे” इत्यमरः, “पादामूलोसतुय्योऽशाङ्किषु प्रत्यन्त पर्वत” इति हेमचन्द्रः । “शिरः प्रधाने सेनाग्रे शिखरे मस्तकेऽपि च” इति मेदिनी । मन्दा-क्रान्तावृत्तम् ॥ ५३ ॥

करग्रहादिति । स दशरथ आहिमाद्रीश्वरतां हिमालयपर्यन्त देशस्वामित्वं लेभे प्राप्तवान्, स किम्भूतः, कोशलकेकयो देशविशेषौ तयोरिन्द्रो राजानो कोशलाधिपतिः केकयाधिपतिश्चेत्यर्थः ताभ्यां भूरुत्वत्तिर्ययोः ताभ्यां भवतः इति वा तयोः कौशल्याकैक्योरित्यर्थः करग्रहात् पाणिग्रहात् विवाहात् गुर्वी शोः शोभा यस्य सः तथा, विलसन्तौ शोभमाना सुमित्रा तन्नामपत्नी यस्य सः दशरथस्य बहुपत्नीकत्वेऽपि कौशल्या-कैक्योसुमित्रा इति तिस्र एव प्रधानादेव्यः स्थिता इति भावः, किम्भूतः पृथो महत्त्वमपि समरे युद्धे अरोधः शत्रुभिरवारणायः अतएव जिता अरयो येन सः तथा गोप्ता आत्मपक्षाणां रक्षिता ।

पक्षे पृथा कुन्ती अवरोधः पत्नी यस्य तादृशः स पाण्डुर्माद्रीश्वरतां मद्राधिपतनयायाः स्वामित्वं ह्येति प्रसिद्धो लेभे कुन्त्यामनुरक्तोऽपि माद्रा-मपि प्रणयवान् बभूवेत्यर्थः । एतेनास्य दक्षिणत्वं ध्वनितम् । किम्भूतः

ततः प्रजानां परिपालनेन
 कृतात्मकृत्यः क्षितिपः कदाचित् ।
 प्रियानुयातो मृगयानुरोधात्
 सरयौवनश्रीः प्रययौ वनान्तम् ॥ ५५ ॥
 शावानुविद्धहरिणीरसितोलुपानां
 कोलावलीदलितबालकशेरुकाणाम् ।

कोशलाकेकयेन्द्रभुवोः कोशलाधिपकेकयाधिपभूम्योः करग्रहात् राजग्राह्यभाग-
 ग्रहणात् गुर्वी श्रीः सम्पत्तिर्यस्य सः तथा, विलसन्ति सुमित्राणि शोभन-
 बान्धवायस्य सः तथा, समरे जिता अरयोयेन सः तथा, गोप्ता रक्षिता ।
 श्लेषतुल्ययोगितयोः सङ्करः ॥ ५४ ॥

ततइति । ततोऽनन्तरं क्षितिपो दशरथः कदाचित् प्रावृटकाल रात्रौ
 प्रियैः सुहृद्भिरनुयातः कृतानुगमनः सन् मृगयानुरोधात् शब्दवेधिवाणपरौक्षार्थं
 मृगयां कर्तुं वनान्तं जलसमीपं सरयूतीरमित्यर्थः प्रययौ गतवान्, किम्भूतः
 यौवनश्रिया सह वर्तमानः यौवनजनितचापलान्मृगयार्थं जगामेति भावः ।
 तर्हि किं मृगयादिव्यसन्नासक्तोऽयमासौदित्याशङ्क्याह । पुनः किम्भूतः ।
 प्रजानां परिपालनेन सम्यग्रक्षणेन कृतमालनः कृत्यं कर्तव्यं येन सः प्रजापरि-
 पालन एव तस्यासक्तिरासौत्, मृगयायान्त् कदाचित् प्रवृत्तिरिति भावः ।

पक्षे क्षितिपः पाण्डुः कदाचित् कस्मिंश्चित् समये प्रियाम्भ्यां कुन्तीमाद्री-
 भ्यामनुयातः सन् वनान्तं काननान्तं प्रययौ अन्यत् सर्वं पूर्ववत् । दशरथ-
 पक्षेऽपि वनान्तं काननान्तमिति केचिद्वाच्यते, रामायणे जलसमीपगमन-
 स्यैवाभिधानात् तथा च “ततः प्रावृडनुप्राप्ता मम कामविवर्द्धिनी”
 इत्युपक्रम्य “तस्मिन्नितिमुखे काले धनुष्मानिष्मानुधौ । व्यायामकृतसङ्कल्पः
 सरयूमन्वगां नदीम् । निपाने महिषं रात्रौ गजं वाभ्यागतं मृगम् । अन्यद्वा
 श्चापदं किञ्चिज्जिघांसुरजतिन्द्रियः” इत्यादयोध्याकाण्डे दशरथवाक्यम् । “वन्
 सलिलकानने” इत्यमरः ॥ ५५ ॥

दन्तावलोन्मथिनपल्लवशल्लकीनां

राजाभवद्वनभुवामुपकण्ठवर्ती ॥ ५६ ॥

शङ्खुव्याकीर्णरङ्गुद्रुतनिशितशरक्षुसादौव्यत्तरक्षु
ज्याघोषक्षुभ्वकण्ठीरवरवचकितध्वस्तमातङ्गयूथम् ।

खङ्गव्यालूनखङ्गं तुमुलकलकलप्रान्तकूजच्छकुन्तं
भल्लध्वस्ताच्छभल्लं वनभुवि मृगयाकर्म तेन प्रतेने ॥

॥ ५७ ॥

शावेति । राजा दशरथः वनभुवां सरयूसमीपवनस्थलीनाम् उपकण्ठ-
वर्ती निकटवर्ती अभवत्, किम्भूतानां श्रावैवेत्सै रनुविद्धाभिः कृतानुगमनाभि-
र्हृरिणीभिः रसितानि भक्षितानि उलुपानि तृणविशेषा यत्र तास्तथा तासां
तथा कोलावल्या वनवराहकूलेन दलितानि खण्डितानि बालानि कीमलानि
कशेरुकाणि मुस्ताविशेषा यत्र तान्तथा तासां, तथा दन्तावल्लैर्हृस्तिभिरुन्म-
थिताः पातिता भक्षिता वा पल्लवा यासां तादृश्यः शल्लक्योवक्षविशेषायत्र
तास्तथा तासाम् ।

पक्षे राजा पाण्डुर्वनभुवां शतशृङ्गपर्वतसमीपस्थवनस्थलीनाम् उपकण्ठ-
वर्ती अभवत् अन्यत् सर्वं पूषवत् । तृणभिङ्गुलिमन्युलुपं चन्द्रे नेति त्रिकाण्ड-
शेषः पल्लवेत्यत्र पल्ललेति कश्चित् पाठः तत्र पल्ललस्थितशल्लकौत्यर्थः । वसन्त-
तिलकावृत्तम् ॥ ५६ ॥

शङ्किति । तेन राज्ञा दशरथेन पक्षे पाण्डुना च वनभुवि तस्यां वनस्थल्यां
मृगयाकर्म प्रतेने कृतम् । तदेव विश्विनष्टि किम्भूतं शङ्खभिरस्त्रविशेषैर्व्याकी-
र्णाविच्छिन्नारङ्गवोमृगमेदा यत्र तत्, तथा द्रुतेन शीघ्रपातिना निशितशरेण
श्राणितवाणेन क्षुसा विदारिता दौव्यन्तः क्रौडनपरास्तरक्षवोमृगदाद्याप्र-
विशेषायत्र अथवा आदौ द्रुताः पलायिताः पश्चान्निशितशरेण क्षुसादीव्यन्त-
रक्षवोयत्र तत् तथा, ज्याघोषेण मौर्वीशब्देन क्षम्बाः सभया ये कण्ठीरवाः

एवं स तेनानुदिनं वनेषु
निषेव्यमाणो मृगयाविहारः ।
समीरणोत्सेक इवाप्सु नावं
सप्ताङ्गचिन्तां नृपतेर्जहार ॥ ५८ ॥

सिंहा रवेण चकितम् उद्दिग्न् तथा ध्वस्तं विनष्टं मातङ्गयुथं हस्तिकुलं यत्
तत् तथा खङ्गेन अग्निना व्यालूनाम्बुनाः खङ्गा गण्डकायत् तत् तथा,
तुसुलेन सङ्कुलोभृतेन कलकलेन कोलाहलेन प्रान्ते एकदेशे कूजन्तः शब्दाय-
मानाः शकुन्ताः पक्षिणोयत् तत्, तथा भङ्गेन शस्त्रविशेषेण ध्वस्ता अक्षभङ्गा-
भालूकायत् तत् । शङ्खुव्याकोर्णरङ्गित्यादि प्रतेने इतिक्रियाविशेषणं वा ।
दशरथपत्न्येऽप्येतादृङ्मृगयावर्णनं नासङ्गतम् । “निपाने महिषं रात्रौ गजं
वाभ्यागतं मृगम् । अन्यथा श्वापदं किञ्चिज्जिघांसुरजितेन्द्रिय” इति वाल्मीकी-
योक्तेः । “शङ्खुः पले शिराजाले संख्याकीलकशम्भुषु । यादोऽस्त्रमेदयोर्मैद्रे”
इति हेमचन्द्रः । ‘सिंहः कखीरवः’ इति त्रिकाण्डशेषः । ‘कृष्णसाररु-
न्यङ्गुरङ्गुशम्बररौहिषा’ इति ‘तरचुस्तु मृगादन’ इति ‘गण्डके खङ्गखङ्गिनौ’
इति ‘ऋचाच्छभङ्गभाङ्गकाः’ इति चामरः । स्रग्धरावृत्तम् ॥ ५७ ॥

एवमिति । एवमित्यम् अनुदिनं प्रतिदिनं वनेषु तेन दशरथेन पत्ने
पाण्डना च निषेव्यमाणः साभिनिवेशं क्रियमाणः स निरुक्तरूपो मृगया-
विहारः नृपतेराज्ञोऽवश्यकर्त्तव्यां सप्ताङ्गचिन्तां स्वाम्यमात्यादि चिन्तनं जहार
हृतवान् मृगयाव्यसनासक्ततया तेन राज्याङ्गनिरूपणं न कृतमित्यर्थः, उप-
मिनोति, अप्सु जले समीरणस्य वायोरुत्सेक उद्रेकोनावमिव यथा प्रचण्ड-
वायुजले नोकां हरति मज्जयति तथेत्यर्थः । नृपतेर्दशरथस्य पाण्डोर्वेति
व्याख्यानं न सम्यक् अप्रधानभूत निषेवणक्रियाकर्त्तव्यत्वात् नृतीयान्ततच्छब्दे लो-
पस्य प्रधानक्रियासम्बन्धित्वेन विभक्त्यन्तरान्तपदोपस्थाप्यत्वानुचितत्वम्, नहि
तेन भुज्यमानमन्नं देवदत्तस्य सुखं जनयतीत्यादि केनापि प्रयुज्यते, अतएवाक्तं
प्रधानत्वात्तिडा बाध्यते इति । यद्वा तेनेति पूर्वोक्तप्रकारेणेत्यर्थः । उपमेयं
श्रीती । “स्वाम्यमात्यसुहृत्कोषराष्ट्रदुर्गबलानि च, राज्याङ्गानि” इत्यमरः ॥५८॥

स गाढबुद्धिस्तमसोपकण्ठे
 विवर्तमानं गतभौरभौकम् ।
 मत्वा मृगं मार्गणलक्ष्यभूत
 मनग्रजन्मानमृषिं चकार ॥ ५६ ॥

सप्रति । गाढबुद्धिः परिणतबुद्धिरपि गतभौर्वैरत्वाभिर्भयः स एषास्य-
 उपकण्ठे विवर्तमानं समीपे स्थित्वा कुम्भमापूरयन्तम् अभीकं त्तिर्भयम्
 ऋषिन्नात् खविनाशशङ्कारहितम् अनग्रजन्मानम् अग्रजन्मा ब्राह्मणलक्षिणं
 त्रैश्वयोऽहं तपसि स्थितइत्यध्यात्मोक्तेर्वैश्वमित्यर्थः ऋषिम् अन्धर्मितकथं तत्रसा
 नैशान्धकारेण मृगं हस्तिनं मत्वा निश्चित्य मार्गणलक्ष्यभूतं शरणां चकार,
 कुम्भपूरणाशब्दं श्रुत्वा गच्छोऽयं हशब्दं जलं पिवतीति मत्वा शब्दभेदिना कायेन
 विव्याधेत्यर्थः । तथाच आत्मरामायणम् । 'तत्राहंराजसस्ये सुनिः कश्चि-
 त्पृषादितः । पिपासादितयोः पित्रोर्जलमानेतुसुद्यतः । अपूरयज्जले कुम्भं'
 तदा शब्दोऽभवत्प्रज्ञानं । गजः पिवति पाण्यमिति मत्वा महाभिद्धि ।
 बाबां भक्तुषि सन्धाय शब्दभेदिनमाक्षिपम्' इति । 'मृगः पश्चावच्छनेदे तुरङ्गे च
 मतङ्गजे' इति विश्वः । अस्मिन् पक्षे तमसोपकण्ठे इत्यत्र तमसाया कक्षी-
 विशेषस्य उपकण्ठे समीपे इति केषाञ्चिद्वाख्यानं चिन्त्यं 'सरयूमन्वगां कक्षीम्'
 इति शास्त्रोक्तुक्तेः सरयूतीरेण तथावर्णनस्योचित्यात् सरयूतमन्वगेण
 वस्तुतीरेदात् ।

पक्षे तमसा मोहेन गाढबुद्धिराक्रान्तमतिः अतएव गतभौर्निर्मिषेहपि
 कामासक्तपशुमारणे निर्भयः स पाण्डुः उपकण्ठे विवर्तमानं तिष्ठन्तम् अभीकं
 मृगरूपिणां स्थितां मृगरूपं धृत्वा कामासक्तम् अनग्रजन्मानं नास्ति
 अग्रजन्मा ब्राह्मणो यस्मात् तादृशं ब्राह्मणश्रेष्ठमित्यर्थः ऋषिं तपस्वितकथं
 मृगं हरियां मत्वा मार्गणलक्ष्यभूतं चकार, मृगरूपेण रमंसायां कश्चिन्मुष्कि-
 तनयं वायेन विव्याधेत्यर्थः । तथाच महाभारतम्, 'राजा पाण्डुर्नृशरणा
 मृगव्यालनिषेविते । चरन् मैथुनधर्मस्थं दृष्ट्वा मृगयूयपम् । ततश्चाथ कर्णी

तपस्विनश्चन्द्रतनोः शरेण
विभिन्नमूर्त्तेर्जनकान्महाधेः ।

शापं सुतापायनिबद्धमृत्युं
प्रियानुवृत्तौ कुशलोऽप्यवाप ॥ ६० ॥

तच्च क्वपुङ्खैः सुपतिभिः । निर्विभेद शरैस्तीक्ष्णैः पाण्डुः पञ्चभिराशुगैः ।
सप्त राजन् महातेजा ऋषिपुत्रस्तपोधनः । भार्यया सह तैजस्वी मृगरूपेण
सङ्गतः । संसक्तश्च तथा मृत्या मानुषीमीरयन् गिरम् । क्षणेन पतितो-
भूमौ विललापाकुलेन्द्रियः” इति (आदिपर्वम्, १०८ अध्यायः) । “अभौकः
कामुके क्रूरे निर्भये त्रिषु ना कवो” इति मेदिनी ॥ ५९ ॥

तपस्विन इति । प्रिया हृद्या या अनुवृत्तिरनुनयस्तत्र कुशलोऽपि
निपुणोऽपि अपराधमार्जनाय अतितरामनुमयं कुर्वन्मपीत्यर्थः दशरथः शरेण
वाणेन विभिन्ना विदारिता मूर्त्तिस्तनुयस्य तादृशस्य तपस्विनस्तापसस्य तस्य
जनकात् पितुरन्वसुनेः सकाशात् शापम् अवाप प्राप्तवान्, शापं कौटुम्भं
सुतापायनिबद्धमृत्युं सुतस्य पुत्रस्य अपायेन विश्लेषेण निबद्धोनियतोमृत्युर्यत्र
तादृशं त्वमपि सुतवियोगेन अहमिव नियतं मृत्युं प्राप्सासौत्येवंरूपमित्यर्थः,
जनकात् किम्भूतात् क्वन्तनोः रक्षःस्थितमूर्त्तेः तथा महाधेः पुत्रमरणश्रवणात्
महान् आधिर्मानसव्यथा यस्य तादृशात् अयमर्थः शरविभिन्नमूर्त्तिं तपस्विनं
परित्यज्य तदुक्त्वा तत्पितरं अन्वसुनिमुपगम्य पिपासुं तं जलेन सन्तर्ष्य तावत्
खदुश्चरितमुक्तवान् तत् श्रुत्वातिदुःखान्मुमूर्षुरन्वसुनिस्त्वमपि सुतविश्लेषण
दुःखेन मरिष्यसीति शापं दशरथाय दत्तवान् इति ।

पक्षे कुशलोऽपि कार्याकार्यं विवेचकोऽपि पाण्डुर्दृष्टवशात् सुतापाय
शोभनतापाय अतिपीडार्थं तपस्विनः शापम् अवाप, शापं कौटुम्भं, प्रियानुवृत्तौ
सम्भोगार्थं प्रियानुसरणे निबद्धमृत्युं नियतमरणरूपं, किम्भूतात् तपस्विनः
क्वन्तनोर्मृगरूपेणावक्वन्देहात्, तथा शरेण विभिन्नमूर्त्तेः, तथा महाधेर्म-
हत्यामानसव्यथाया जनकात् सम्पादकात् ॥ ६० ॥

विषद्रुमस्य व्यसनाह्वयस्य

फलं स लब्धा सहसा निवृत्तः ।

कान्तोपभोगेषु पराङ्मुखात्मा

निनाय कालं निरपत्यदुःखी ॥ ६१ ॥

असन्ततेः सन्ति कुतः सुखानी-

त्यस्यै विचिन्त्य प्रतिपन्नमन्युः ।

समं स्वरादैर्नियतः सुतार्थं

राजा सुरप्रार्थनतत्परोऽभूत् ॥ ६२ ॥

विषेति । निरपत्येन अपत्याभावेन दुःखी खिद्यमानः स दशरथः कान्तामनोज्ञाः उपभोगाविषयास्तेषु पराङ्मुखात्मा निवृत्तमनाः सन् कालं निनाय निरपत्यदुःखितया विषयरसमबहुमन्यमानो वृथा कालक्षेपञ्चकारेत्यर्थः । किम्भूतः सहसा हठात् व्यसनाह्वयस्य मृगयारूपव्यसननामकस्य विषद्रुमस्य विषवृक्षस्य फलम् अभिशङ्करूपं लब्धा निवृत्तः, मृगयाव्यापारात् पराङ्मुखः ।

पक्षे कान्तयोः पत्नीः कुन्तीमाद्रीरुपभोगेषु सम्भोगेषु शापवशात् पराङ्मुखात्मा, अतएव निरपत्येनापत्योत्पत्यभावेन दुःखी स पाण्डुः कालं निनाय । अन्यत् सर्वं पूर्ववत् ॥ ६१ ॥

असन्ततैरिति । असन्ततिरपुत्रस्य जनस्य इहामुत्र च कुतः सुखानि सन्ति भवन्ति । “नापुत्रकस्य लोकोऽस्ति श्रुतिरेषा सनातनी” इत्यादि स्मरणादिति, अस्यै सन्ततये विचिन्त्य प्रतिपन्नो विहितो मन्युर्यज्ञो दैव्यं शोको वा येन तादृशोराजा दशरथः स्वदारैः स्वपत्नीभिः कौशल्यादिभिः समं सह नियतः कृतनियमः सन् सुतार्थं पुत्रलाभाय सुरानां देवानां प्रार्थने उपासने तत्परः आसक्तोऽभूत् । पुतार्थं देवानुपासितवानित्यर्थः ।

पक्षे प्रतिपन्नमन्युर्गृहीतदैव्यो राजा पाण्डुर्नियतः सन् स्वदारैः कुन्ती-

एतस्मिन् सति समये विपश्चभौताः
 क्षीराब्धेस्तटभुवमेत्य शक्रमुख्याः ।
 गीर्वाणाः कृतनतिसूक्तयस्त्रिधास्त्रे
 लोकानामुदितमुपप्लवं शशंसुः ॥ ६३ ॥
 सन्दिश्य त्रिदशमखं यथानुरूपं
 तेजोऽंशैर्भुवि जननाय तत्र तत्र ।
 दैत्यारिस्तदनु तमोनुदोऽन्ववाये
 स्वैरंशैरवतरितुं चतुर्भिरैच्छत् ॥ ६४ ॥

माद्रीभ्यां समं सुराणां धर्मादीनां प्रथमेन आह्वाने तत्परोऽभूत् पूर्वं कुन्त्या
 शिषितेन दुर्वाससोपदिष्टेन मन्त्रेण धर्मादीनाकारितवानित्यर्थः । विचिन्त्यान्तं
 समानम् । “मन्युर्देव्ये क्रतो क्रुधि” इति हेमचन्द्रः ॥ ६२ ॥

एतस्मिन्निति । यदा दशरथेन यदा च पाण्डुना पुत्रार्थं सुराराधना कृता
 एतस्मिन् समये सति वर्तमाने सति शोभने वा विपश्चेभ्यो रावणादिभ्यः
 पक्षे कंसचैत्यादिभ्यो भौताः शक्रमुख्या इन्द्रप्रधाना गीर्वाणादेवाः क्षीराब्धेः
 क्षीरसमुद्रस्य तटभुवं तीरप्रदेशम् एव आगत्य कृता नतयः प्रणामाः
 सूक्तयः स्तुतयश्च यैस्तादृशाः सन्तः, त्रीणि स्वर्गमर्त्यपातालरूपाणि धामानि
 स्थानानि यस्य तस्मै त्रिधास्त्रे सर्वव्यापकाय विष्णवे उदितं रावणादिद्वारा पक्षे
 कंसादिद्वारा उत्पन्नं लोकानां जनानाम् उपप्लवम् उपद्रवं शशंसुर्निवेद्या-
 मासुः । त्रिधास्त्रे इति यदभिप्रेत्येत्यादिना चतुर्थी । “धाम रसो गृहे देहे
 स्थाने जन्मप्रभावयोः” इति हेमचन्द्रः । प्रहर्षणीवृत्तमिदं, “नो जो गच्छि-
 दशयतिः प्रहर्षणीयम्” इति लक्षणात् ॥ ६३ ॥

सन्दिश्येति । तदनु तत्पश्चात् देवानां लोकोपप्लवशंसनानन्तरमित्यर्थः,
 दैत्यारिर्विष्णुः, तेजोऽंशैस्तेजोभागैः यथानुरूपं यथायोग्यं भुवि पृथिव्यां तत्र
 तत्र किष्किन्वादो जननाय सुग्रीवादिरूपेण जन्मवदित्यस्य त्रिदशमखं देवगणं

ततो मुनिव्याहृतमन्वयुक्त्या

तदीयपत्नीपरिचर्यया च ।

भक्त्योपसत्त्या च नृपस्य जज्ञे

पिण्डोपलब्धिर्विबुधप्रसादात् ॥ ६५ ॥

सन्दिश्य, स्वयं तमोनुदः सूर्यस्य अन्ववाये वंशे दशरथगृहे चतुर्भिः स्त्रैः स्वकीयै-
रंशैर्भागैः रामलक्ष्मणभरतशत्रुघ्नरूपैरित्यर्थः, अवतरितुम् अवतीर्णो भवितुम्
ऐच्छत्, यूयमपि मदीयसाहाय्यार्थम् ऋक्षवानरादिरूपेण पृथिव्यामवतरतेति
देवानादिभ्यः स्वयं रामादिरूपेण सूर्यवंशेऽवतरितुमिच्छतिस्त्वित्यर्थः ।

पक्षे तदनु दैत्यारिर्भुवि तत्र तत्र कुन्त्यादो यथानुरूपं तेजोऽंशैः युधिष्ठि-
रादिरूपैर्जननाय त्रिदशगणं धर्मादिदेवानादिभ्यः स्वयं तमोनुदश्चन्द्रस्यान्ववाये
यद्ववंशे चतुर्भिः स्त्रैरंशैः प्रद्युम्नानिरुद्धसङ्घर्षणवासुदेवरूपैरवतरितुम् ऐच्छत् ।
प्रद्युम्नानिरुद्धसङ्घर्षणवासुदेविति चतुर्वृद्धः श्लोकणावतार इति पौराणिकाः ।
“चन्द्राग्नार्कास्तमोमोनुदे” इत्यमरः । पूर्वोक्तं वृत्तम् ॥ ६४ ॥

ततं इति । ततस्तदनन्तरं मुनिना ऋष्यशृङ्गेण व्याहृता उक्ता ये मन्त्राः
पुत्रेष्टिविप्रयिकाऋचः तेषां युक्त्या प्रयोगेण तथा तदीयपत्नीनां दशरथस्त्रीणां
कौशल्यादीनां या परिचर्या देवानां मुनेर्वा सेवा तथा च, तथा भक्त्योपसत्त्या
भक्तिपूर्विकया तदेकनिष्ठतया च, विबुधानां देवानां प्रसादात् नृपस्य दशरथस्य
पिण्डोपलब्धिः पुत्रोत्पत्त्या पिण्डानश्च यो यज्ञे जाता । तदीयपत्नी ऋष्यशृङ्ग-
पत्नी दशरथमुता श्रान्त्या तस्याः परिचर्यया चेति केचित् ।

पक्षे ततोऽनृपस्य पाण्डोर्विबुधानां धर्मादीनां प्रसादात् क्षैत्रजपुत्रोत्पत्त्या
पिण्डोपलब्धिर्जज्ञे, कथेत्याह मुनिना दुर्वाससा व्याहृतः कुन्त्यै दत्तोऽभौष्ट-
देवाह्वानकृन्मन्त्रस्तद्रूपा या युक्तिस्तया, तथा तदीयपत्नीः कुन्तीमाद्रोः परि-
परिचर्यया धर्मादीनामुपासनयी, तथा भक्त्या भक्तिद्वारा या उपसत्तिः
कुन्तीमाद्रोयेथायथं धर्मादिषु सङ्गस्तया च । दुर्वासोदत्तमन्त्रेण कुन्त्या
क्रमेण धर्मपवनेन्द्राणामाकारणा कृता तेन चास्यायुधिष्ठिरभौमसेनार्जन-

स्फुरदृष्यशृङ्गविततान्यथान्वहं
 सवनान्तराण्यधिगतो महौपतिः ।
 चतुरोऽपि पञ्चमुखभामुरश्रिय
 स्तनयानवाप हरिदस्रतेजसः ॥ ६६ ॥

नामानस्त्रयः पुत्राजाताः, तदनु माद्रा च तथैव अश्विनावाकारितौ । ततश्च
 तस्या अपि द्वौ पुत्रौ नकुलसहदेवनामानौ जातावित्यर्थः ॥ ६५ ॥

उक्तमर्थं व्याकरोति स्फुरदिति । अथानन्तरं महौपतिर्दशरथः अन्वहं
 प्रतिदिनं स्फुरता तपःप्रभावाद्दोष्यमानेन ऋष्यशृङ्गेण मुनिना विततानि
 विहितानि सवनान्तराणि यज्ञभेदान् यज्ञविशेषजनितानुदृष्टानौत्यर्थः अधिगतः
 प्राप्तः सन् चतुरोऽपि न केवलमेकं चतुःसंख्यकानपि तनयान् रामलक्ष्मण-
 भरतशत्रुघ्नरूपान् पुत्रानवाप प्राप्तवान्, किम्भूतान् पञ्चमुखः शिवः सिंहो वा
 तदङ्गामुरा दीप्तिशीला श्रौर्येषां तादृशान्, तथा हरिन्द्रः दसौ आश्विनेयो
 स च तो चैति हन्तः तेजोबलञ्च तेजः कान्तिश्चेत्येकशेषः हरिदसाणामिव
 तेजसो येषां तादृशान् इन्द्रवहलवतः अश्विनीकुमारवत् कान्तिमत्तश्चेत्यर्थः ।
 पञ्चा विस्तृता मुखेन भामुरा श्रौर्येषां तानित्यपरे ।

पक्षे अथान्वहं वनान्तराणि वनमध्यानि अधिगतः स महौपतिः पाण्डुः
 चतुरोऽपि पुत्रोत्पत्यनुकूलसुरतव्यापारनिपुणः सन्नपि प्रापवशात् तदशक्ततया
 अगत्या हरिदसाणां धर्मवायिन्द्राश्विनीकुमाराणां तेजसो वीर्यात् पञ्च तनयान्
 युधिष्ठिरादीन् अवाप, स्वस्यौरसोत्पादनसामर्थ्याभावात् धर्मादिषु नियोगेन
 क्षेत्रज्ञान् पञ्चपुत्रान् प्राप्तवानित्यर्थः । किम्भूतानि वनान्तराणि, स्फूर्तः ऋष्या
 ऋगविशेषा यत्र तादृशानि यानि शृङ्गाणि पर्वतशिखराणि तेषु विततानि
 विस्तृतानि, किम्भूतान् तनयान् मुखेन भामुरा श्रौर्येषां तान् प्रशस्तमुखशालिन
 इत्यर्थः । हरिदस्रेति हरिशब्देन एकशेषवशात् तात्पर्यविशेषग्रहाद्वा धर्म-
 वायिन्द्रास्त्रयोऽभिधीयन्ते, यद्यपि हरिशब्दस्य साक्षाद्भवेवाचकत्वं न दृष्टं तथापि
 सर्वधर्मात्मकविष्णुवाचकत्वात् यमवाचकत्वाद्वा तथा कल्पयितुं शक्यते ।
 अन्तरमवकाशावधिपरिधानान्तर्दिभेदादर्थी । छिद्रालीयविनावहिरवसर-

कृतार्थता कौटुहो नृपस्य
 यदेनमालम्बितपुत्रमूर्तिः ।
 देवः स्वयं धर्ममयः सिधेवे
 सहानुजन्मा गुरुभक्तिनमः ॥ ६७ ॥

स लक्ष्मणोन्नोतसमृद्धिरुद्य
 च्छुभ्रसम्पङ्करतैधितश्रीः ।
 ज्यायान् विरेजे क्रमशोभि रामः
 कौमारमासाद्य वयः कुमारः ॥ ६८ ॥

मध्यात्मसदृशेषु” इति “तेजो दीप्तो प्रभावे च स्यात् पराक्रमरेतसोः” इति च
 मेदिनी । “हरिर्वातार्कचन्द्रेन्द्रयमोपेन्द्रमरोचिषु” इति विश्वः । मञ्जुभाषिणौ-
 वृत्तम् । “सजसाजगौ च यदि मञ्जुभाषिणि” इति लक्षणात् ॥ ६६ ॥

कृतार्थतेति । अहो विस्मये नृपस्य दशरथस्य पक्षे पाण्डोः कृतार्थता कृत-
 कृत्यता कौटुक् अनिर्वचनीयेत्यर्थः, यत् यस्मात् एनं नृपम् आलम्बिता गृहीता
 पुत्रमूर्तिः पुत्ररूपं येन तादृशः सन् धर्ममयो धर्मरूपी देवो विष्णुः श्रीरामरूपेण
 पक्षे धर्ममयः साक्षात् धर्मोदेवो युधिष्ठिररूपेण स्वयं सिधेवे, किम्भूतः अनु-
 जन्मभिः भरतादिभिः पक्षे भोमादिभिः सह वर्त्तमानः तथा गुरो पितादौ
 या भक्तिस्तया नमः दर्शितविनयः ॥ ६७ ॥

स इति । स रामो रामनामा ज्यायान् ज्येष्ठः कुमारो राजपुत्रः कौमारं
 बाल्यं वय आसाद्य विरेजे शुशुभे, कौमारं यौवनमिति केचित् । किम्भूतं वयः
 क्रमेण शोभत इति क्रमशोभि, यद्वा नास्ति भौयैव तदभिक्रमशः क्रमेण अभि-
 भयशून्यं वयसोविशेषणम् । स किम्भूतः लक्ष्मणेन लक्ष्मणनामकभावा उन्नोता
 उन्नतां प्रापिता समृद्धिः शोभासम्पत्तिर्यस्य सः, तथा उद्यती प्रकाशमाना
 शत्रुघ्नेन तन्नामकभावा सम्पत् शोभाधिक्यं यस्य सः, उद्यतः शत्रुघ्नात् सम्पद्यत्येति

युधिष्ठिरं भीमधनञ्जयाभ्यां
 समं दधानं नकुलेन लक्ष्मीम् ।
 समादवाप्तं सहदेवनिष्ठं
 ज्येष्ठं सुतं वीच्य तुतोष तातः ॥ ६६ ॥

वा, तथा भरतनामक भ्रात्रा एधिता वर्द्धिता श्रीः शोभा यस्य सः, एतेन राम-
 लक्ष्मणभरतशत्रुघ्नाश्रुत्वारी भ्रातर इति सूचितम् ।

पक्षे, स ज्यायान् कुमारो युधिष्ठिरः कोमारं वय आसाद्य विरेजे, किम्भूतः
 लक्ष्मणेन साम्राज्यव्यञ्जकपद्मादिभिर्ज्ञेन उन्नता अनुमिता समृद्धीराज्यसम्पत्ति-
 र्यस्य सः, तथा उद्यतो स्पष्टं लक्ष्यमाणा शत्रुघ्नो रिपुनाशिका सम्पद्यस्य सः, तथा
 भरतस्य भरतवंशस्य एधिता श्रीर्येन सः भरतस्य नृपविशेषस्येव एधिता
 श्रीर्यस्येति वा, अथवा भरतो नटस्तद्वत् एधिता बान्धवैः कल्पिता श्रीर्यस्य सः
 बान्धवैर्नटवत् बालानां विशः क्रियते इति व्यवहारः, तथा क्रमशः क्रमेण वयो-
 वृद्ध्या अभिरामः मनोज्ञः । “लक्ष्मणं लाञ्छने नाम्नि रामभ्रातरि लक्ष्मणः”
 इति विश्वः । “रामानुजे नाट्यशास्त्रे दौषन्तो भरतो नटे” इति पुरुषोत्तमः
 ॥ ६८ ॥

युधिष्ठिरमिति । तातो दशरथः ज्येष्ठं सुतं रामं वीच्य दृष्ट्वा तुतोष,
 किम्भूतं युधिष्ठिरं संग्रामस्थिरं संग्रामादपलायिनमित्यर्थः, तथा भीमोरुद्रः
 धनञ्जयोवर्द्धिताभ्यां समं सदृशं रुद्रवर्जिवत्तेजस्विनमित्यर्थः, तथा कुले वंशे
 लक्ष्मीं शोभां न न दधानं धारयन्तं नञ्दयस्य प्रकृत्यर्थावगमकत्वात् कुलं
 शोभयन्तमित्यर्थः, तथा समात् साधोर्ऋष्यशृङ्गात् अवाप्तं प्राप्तम् ऋष्यशृङ्ग-
 कृतयज्ञफलात् प्राप्तमित्यर्थः, मा लक्ष्मींस्तया सह वचत इति समोविष्णुस्तस्मा-
 दवाप्तं नारायणांशमभूतमिति वा, तथा देवनिष्ठया देवेषु भक्त्या सहवचत
 इति सहदेवनिष्ठस्तम् ।

पक्षे तातः पाण्डुर्युधिष्ठिरं युधिष्ठिरनामकं ज्येष्ठं सुतं वीच्य तुतोष,
 किम्भूतं भीमधनञ्जयाभ्यां भीमसिनाज्जुनाभ्यां समं सहितं तथा नकुलेन
 नकुलनामकेन भ्रात्रा लक्ष्मीं दधानं तथा समात् पूर्वीक्तव्युत्पत्त्या नारायणात्

सन्तानलाभादन्वणः पितृणां
 हर्षादसम्भावितपूर्वशापः ।
 सार्द्धं स्वदारैरनुभूतकामः
 स शक्रतोषैकरतिर्बभूव ॥ ७० ॥
 विद्यागुरूणां निलयादवाप्य
 काले कुमारा धृतराष्ट्रमेत्य ।

अवाप्तम् । समं साम्यम् अंतति गच्छतीति समात् पञ्चसु समानस्नेहवान् इति तातविशेषणम् अवाप्तं प्राक्तनपुण्यबलाद्भवमिति वा तथा सद्देवे सद्देव-
 नामकभातरि निष्ठा अनुरागो यस्य तम् । “भौमोऽस्त्रबेतसे घोरे शम्भौ मध्यम-
 पाण्डवे” इति, “धनञ्जयोऽञ्जुने वङ्गिनागभिद्देहमारुते” इति “सर्वसाधुसमानेषु
 समं स्यादभिधेयवत्” इति च मेदिनी ॥ ६९ ॥

सन्तानेति । स्वदारैः कौशल्यादिभिः सार्द्धमनुभूताः कामा विषया येन
 तादृशः सः दशरथः यज्ञायनुष्ठानेनासुरविनाशनेन वा शक्रस्य इन्द्रस्य तोषे एका
 केवला रतिरनुरागोयस्य तादृशोबभूव निश्चिन्ततया यज्ञादिना केवलमिन्द्रं
 तोषयामासेत्यर्थः, किन्भूतः सन्तानलाभात् पुत्रप्राप्त्या पितृणामन्वणः पितृण्य-
 सुक्तः प्रजया पितृभ्य इति श्रुतिः, अतएव हर्षात् सन्तानलाभजनितानन्दात्
 असम्भावितोऽचिन्तितः अन्वसुनिदत्तः पूर्वज्ञापोथेन सः ।

पक्षे हर्षात् असम्भावितोविस्मृतः पूर्वज्ञापोन्मग्नपिसुनिना दत्तः “सुरता-
 सक्तोमरिष्यसि” इत्येवंरूपोथेन तादृशः स पाण्डुः स्वदारैर्माद्र्या सार्द्धम् अनुभूत-
 कामः माद्र्यां कामासक्तः सन् शक्रतोषैकरतिर्बभूव माद्रीमुपगम्य पूर्वोक्तज्ञाप-
 वशात् प्राणान् विहाय इन्द्रलोक्रं गत्वा तत्रावस्थानेन निरन्तरमिन्द्रं तोषया-
 मासेत्यर्थः, अनुभूतकामः सन् स्वदारैः सार्द्धं शक्रतोषैकरतिर्बभूवेति वा, माद्र्याः
 सहभरणाश्रवणात् तया सार्द्धमिन्द्रलोकं जगामेत्यर्थः । अन्यत् समानम् ॥७०॥

विद्या इति । कुमारा रामादयः काले अथ्यनीपयुक्तसमये गुरूणां
 वशिष्ठादीनां निलयात् गृह्णात् विद्याः अवाप्य दृष्टं रक्षितं राष्ट्रं राष्यं येन
 तादृशं भूमिपतिं दशरथम् एव आगत्य बबन्दिरे प्रयेसुः, किन्भूताः जनानां

बबन्दिरे भूमिपतिं जनानां
 विलोचनालीरनिमेषयन्तः ॥ ७१ ॥
 गुणैरुपेतागुरुभीष्महृद्यैः
 क्षत्तानुरूपैर्वचनैर्विनीताः ।
 कृपाश्रयास्ते कुशलाः कलासु
 प्रमाणाकोटिप्रवणा विजङ्गुः ॥ ७२ ॥

प्रेषकार्या विलोचनालीर्नयनपङ्क्तोरनिमेषयन्तः निमेषशून्याः कुर्वन्तः
 प्रेषकानतितरामानन्दयन्त इत्यर्थः ॥

पक्षे कुमारः युधिष्ठिरादयः काले पाण्डुमरणोत्तरं विद्यागुरूणां मुनीनां
 निष्ठायात् तपोवनात् एतत् मुनिभिः सार्द्धमागम्य घृतराष्ट्रं घृतराष्ट्रनामानं
 भूमिपतिं पाण्डुष्येष्टम् भवाप्य बबन्दिरे, अन्यत् समानम् । श्लिष्टकाव्ये व्यवहित-
 योजना न दोषायिति न कष्टत्वम् । “घृतराष्ट्रः सुराजि स्यात् पञ्चिन्नत्रिय-
 भेदयोः” इति विश्वः ॥ ७१ ॥

गुणैरिति । ते रामादयः विजङ्गुः विहारं चक्रुः, किम्भूताः गुरुभिर्गभीरैः
 भीष्मैः शत्रूणां भयदैः, हृद्यैः साधूनां मनोज्ञैर्गुणैरुपेता युक्ताः, तथा क्षत्तानुरूपैः
 पञ्चत्रिययोग्यैर्वचनैर्विनीताः गुरुभिः शिञ्जिताः, तथा कृपाया दयाया आश्रया
 आचाराः नीचेषु दयावन्त इत्यर्थः, तथा कलासु चतुःषष्टिप्रकारविद्यासु कुशलाः
 तथा प्रमाणानां हेतूनां कोटो कोटिसंख्यकेष्वपि हेतुवादेष्वित्यर्थः प्रवणानि-
 पुष्ठाः प्रमाणानां सत्यवादिनां कोटो अग्रे प्रवणाः सत्यवादिमामग्रगच्छा
 इत्यर्थः इतिवा, प्रमाणानां शास्त्राणां कोटावृत्कर्षं प्रवणा इति केचित् ।
 “प्रमाणं नित्यमर्यादाशास्त्रेषु सत्यवादिनि । इयत्तायाञ्च हेतो च क्लीवैकत्वे
 प्रमातरि” इति “कोटिः स्त्री धनुषोऽग्रेऽश्वोसंख्याभेदप्रकर्षयोः” इति च मेदिनी ।

पक्षे ते युधिष्ठिरादयः विजङ्गुः, किम्भूताः गुरुद्वीणाचार्यः भीष्मः श्रान्तनवः
 तयोर्हृद्यैर्हृद्यैर्गुणैरुपेताः, तथा क्षत्तानुरूपैर्विनीतैर्वचनैर्विनीताः,
 पञ्चिन्नत्रिययोग्यैर्वचनैर्विनीताः, तृतीयान्तं भिन्नपदं, तथा कृपाः कृपाचार्यः आश्रयो-
 गुरुर्येषां ते तथा, कलासु कुशलाः, तथा प्रमाणाकोटिः कौरवाणां क्रीडाभूमि-

ते स्निग्धगम्भीरगिरः कुमारा
 स्वैलोक्यतापप्रशमाय दक्षाः ।
 नवाम्बुवाहा इव धार्तराष्ट्रा-
 नुद्वेजयन्ति स्म चिरं विपक्षान् ॥ ७३ ॥
 गुरुकूपोपनतायुधविद्यया
 समधिकं परिवृंहिततेजसः ।

स्तल प्रवणाः । विदुरस्य विचित्रवीर्य्य-दास्यां जातत्वात् क्षत्रशब्दवाच्यत्वम् ।
 “क्षत्ता शूद्रात्क्षत्रियाजे प्रतीहारे च सारथो । भुजिष्यात्तनयेऽपि स्यान्नियुक्त-
 वेधसोः पुमान्” इति मेदिनी ॥ ७२ ॥

ते इति । ते कुमारा रामादयः विपक्षान् शत्रून् चिरम् उद्वेजयन्ति
 भौषितवन्तः, उपमिनोति—नवाम्बुवाहा इव धार्तराष्ट्रानिति यथा नवाम्बु-
 वाहा नवीनमेघा विपक्षान् विक्रतपक्षयुक्तान् धार्तराष्ट्रान् हंसविशेषान्
 उद्वेजयन्ति मानसगमनाय व्याकुलयन्ति तथेत्यर्थः, किम्भूताः कुमारा नवाम्बु-
 वाहाश्च, स्निग्धाः स्नेहव्यङ्गिकाः अथ च अरूक्षाः गम्भीरा दुर्बोधभिप्रायाः
 अथ च विशाला गिरोवचनानि अथ च निर्घोषा येषां ते तथा, त्रैलोक्यताप-
 प्रशमाय दक्षाः उपद्रवनिराकरणेन मेघपक्षे जलवर्षणेन त्रिलोकोतापशान्त्यै
 निपुणाः । वर्षाकाले मेघोदयाद्द्विग्नचित्ता विक्रतपक्षाश्च भूत्वा हंसा
 मानससरोवरं गच्छन्तीति कवीनां समयः ।

पक्षे ते कुमारा युधिष्ठिरादयः चिरं विपक्षान् बहुकालं जातवैरान् धार्त-
 राष्ट्रान् घृतराष्ट्रपुत्रान् दुर्योधनादीन् नवाम्बुवाहा इव उद्वेजयन्ति, यथा
 नवाम्बुवाहा धार्तराष्ट्रान् हंसविशेषान् उद्वेजयन्ति तथेत्यर्थः, अन्यत् सर्वं
 पूर्ववत् । उपमेयं श्रौती । “धार्तराष्ट्रोऽसितास्याङ्घ्रिहंसै कौरव-सर्पयोः” इति
 मेदिनी ॥ ७३ ॥

उक्तमर्थं द्रढयति

गुर्विति । नृपसुता रामादयः परभोज्यतां शत्रूणां भयङ्करत्वं दधुर्धृतवन्तः,
 किम्भूताः गुरुणामाचार्याणां कृपया अनुग्रहेण उपनता प्राप्ता या आबुध-

पवनसङ्गतपावकसन्निभा

नृपमुक्ताः परभौषणतां दधुः ॥ ७४ ॥

रसप्रसङ्गैरपराजितानां

द्विजिह्वमार्गैर्न वशीकृतानाम् ।

तौत्रप्रतापञ्चलनेन तेषां

भाव्यं भयं शत्रुगणोऽनुमेने ॥ ७५ ॥

विद्या धनुर्बद्धस्तया समधिकं यथा स्यात्तथा परिवृंहितानि संबर्द्धितानि
तेजांसि येषां ते अतएव पवनसङ्गतो वातोद्दीपितो यः पावको वद्धिस्तस्य
सन्निभा सादृश्यं येषां ते ।

पक्षे नृपमुक्ता युधिष्ठिरादयः गुरुद्वीणः रूपं शारदतः ताभ्याम् उपनता
या आयुधविद्या तया परिवृंहिततेजसः अन्यत् समानम् । द्रुतविलम्बितं वृत्तं
“द्रुतविलम्बितमाह नभो भरो” इति लक्षणात् ॥ ७४ ॥

रसेति । शत्रुगणस्तेषां रामादीनां तौत्रो दुःसहो यः प्रतापञ्चलनः
प्रतापाग्निस्तेन भाव्यं भावि भयम् अनुमेने निश्चितवान् तेषां दुःसहप्रतापं
दृष्ट्वा एतेभ्योऽस्माकं भयं भविष्यतीति निश्चितवानित्यर्थः । तौत्रप्रतापञ्चलनेन
हेतुना तेषां भाव्यम् उत्पादनीयं भयमिति वा अस्मिन् व्याख्याने तेषामिति
कर्तरि षष्ठी । नन्वास्तां नाम दुःसहप्रतापः युवानस्ते शृङ्गारादिपरतन्त्रा-
भविष्यन्ति ततश्च खलव्यवहारैः सुकरमेव तेषां वशीकरणं कथं भयसम्भावने-
त्याशङ्कां विशेषणाम्बां मिराकरोति तेषां किम्भूतानां रसस्य शृङ्गारादेः
प्रसङ्गैर्यौगैरपराजितानाम् अनभिभूतानां जितेन्द्रियाणामित्यर्थः, तथा द्विजि-
ह्वमार्गैः खलव्यवहारैर्न वशीकृतानाम् अनायत्तानाम् अतिबुद्धिमतामित्यर्थः,
ये हि जितेन्द्रिया बुद्धिमन्तः प्रतापिनश्च तेभ्योभयसम्भावना युज्यत एवेति
भावः ।

पक्षे शत्रुगणो दुर्योधनप्रभृतिः रसप्रसङ्गैर्विषप्रदानैरपराजितानां विनाश-
यित्वाशक्तानां तथा द्विजिह्वानां सर्पाणां मार्गैरन्वेषयौदैश्चनादिभिर्न वशी-
कृतानां न विनाशितानां तेषां युधिष्ठिरादीनां तौत्रः प्रतापञ्चत्तापो यस्य

एवं काले याति भग्नारिरक्षो
 दीव्यच्चेतोबाधितुङ्गाधिजन्मा ।
 भीमहेषी भूमिपालं ययाचे
 दायादस्य प्रेषणं धर्मयोनिः ॥ ७६ ॥

तादृशो ज्वलनः लाक्षागृहानलस्तेन भाव्यं सम्पादनोयं भयम् अलुमेने एते हि
 विषप्रदानादिभिर्न मृताः, इदानीं लाक्षामयं गृहं कृत्वा तत्र प्रवेश्य बद्धिना
 विनाशयितव्या इति निश्चितवानित्यर्थः, रसप्रसङ्गैर्वासुकिसन्दिष्टामृतभोजनै-
 रपराजितानां पराभवितुमशक्तानामिति वा । दुर्योधनः किल जलक्रीडा-
 वसरे सविषं भोज्यं भीमायादात् तद्भुक्त्वा विसन्नं तं नद्यां प्राक्षिपत् ततश्च
 तद्बन्धुः भीमो नागलोकं प्रविष्टः तत्र च सर्पदेशनात् विषापायेन प्रत्यु-
 ज्जीवितः सर्पाणां कदनं कृतवान् ततश्च तैर्विज्ञापितो वासुकिः सर्वं ज्ञात्वा
 परितुष्य भीमं रसं पाययामास येन सोऽतिथलवान् बभूवेति भारती वार्त्ता ।
 “रसः स्वादे जले वीर्यं शृङ्गारादौ विषे द्रवे” इति, “द्विजिह्वः खलसर्पयोः”
 इति ऋषिचन्द्रः ॥ ७५ ॥

एवमिति । एवमित्यं काले याति गच्छति सति गाधिजन्मा विश्वामित्रः
 भूमिपालं दशरथं धर्मयोनिर्धर्मोत्पादकस्य दायादस्य सुतस्य रामस्य प्रेषणं
 यन्नरक्षार्थं तपोवने प्रेरणं ययाचे प्रार्थयामास, किं कर्तुमित्याह रक्षोयज्ञविधा-
 तकं राक्षसं ताडकादिकं . वाधितुं पोडयितुं विनाशयितुमिति यावत्,
 किम्भूतं रक्षः भग्नारि भग्ना अरयो यतस्तत् अतिबलवदित्यर्थः तथा दीव्यत्
 निर्मयत्वात् क्रीडत् सोत्साहमित्यर्थः, तादृशं चेतो यस्य तत्, गाधिजन्मा
 किम्भूतः भीमानां भयङ्कराणां राक्षसादीनां वेषी शत्रुः । रक्ष इति जात्या-
 श्रयत्वादेकवचनम् ।

पक्षे भीमं वृकोदरं हेष्टीति भीमहेषी दुर्योधनः भूमिपालं छतराष्ट्रं
 धर्माद्योनिःकृत्यतिर्यस्य तादृशस्य धर्मसुतस्य दायादस्य ज्ञातिर्युधिष्ठिरस्य प्रेषणं
 बारणावते प्रेरणं ययाचे इतोयुधिष्ठिरादयोवारणावते यान्विति छतराष्ट्रं
 प्रार्थयामासेत्यर्थः, अस्य धर्मयोनेर्युधिष्ठिरस्य दायात् स्वपितृणांश्चात् प्रेषणं
 भ्रंशं ययाचे इति वा, किम्भूतः भग्ना विघटिता अरीणां पाण्डवानां रक्षा

तद्वाक्यान्ते दत्तकर्णानुमोदः

पुत्रप्रीत्या जातकृच्छ्रः कुमारम् ।

धर्मात्मानं प्रेषयामास दूरं

विश्वामित्रप्रीतये भूमिपालः ॥ ७७ ॥

मात्रा समं सावरजः स राज्ञा

प्रस्थापितो धाम तपोधनानाम् ।

रक्षणं येन सः, तथा दीव्यचेतः सुनिर्वृतं मनस्तद्वाधते इति दीव्यचेतोवाधौ तादृशोयस्तुङ्गः प्रबलतर आधिर्मानसव्यथा तस्य जष उत्पत्तिर्यत्र सः । उभय-
त्रापि भूमिपालमिति गोशं कर्म । “दायादौ सुतवान्भवो” इत्यमरः । शालिनी
वृत्तमिदम् । “शालिन्युक्ता मंतौ तगौ गोऽब्बिलोकैः” इति लक्षणात् ॥७६॥

तदिति । भूमिपालोदशरथः विश्वामित्रस्य मुनेः प्रीतये धर्मात्मानं
साक्षाद्भस्वरूपं कुमारं रामं दूरं दूरदेशं तपोवनं प्रेषयामास, किम्भूतः तद्वा-
क्यान्ते तस्य मुनेर्वाक्यावसानं पुत्रप्रीत्या पुत्रस्येहपरवशतया जातं कृच्छ्रं
वियोगजदुःखं यस्य तादृशः सन्नपि शापभयात् दत्तः कर्णयोर्मुनेः श्ववणयोरमु-
भोदः पुत्रं प्रेषयिष्यामीतिवाक्यजनितहर्षो येन सः स्नेहाधिक्याद्वाकुलोऽपि
शापभयात् रामं प्रेषयामासेत्यर्थः ।

पक्षे भूमिपालोदतराष्ट्रः विश्वेषामभित्राणां सर्वेषां शत्रूणां अथवा
विश्वेषाम् अभित्वा दुष्योर्धनादयस्तेषां प्रीतये धर्मात्मानं धर्मजं कुमारं युधिष्ठिरं
दूरम् अर्थात् रचितलाक्षागृहं वारणावते प्रेषयामास किम्भूतः तस्य दुष्यो-
र्धनस्य वाक्यान्ते दत्तः कर्णैर्न राधेयेन अनुमोदो हर्षो यस्यै सः कर्णैर्न प्रोत्सा-
हित इत्यर्थः, अतएव पुत्रप्रीत्या दुष्योर्धनादीनां स्नेहानुरोधेन अजातं कृच्छ्रं
भातुष्पुत्रवियोग-जनितदुःखं यस्य सः दत्तकर्णानुमोदइत्युभयत्रापि व्यधिकरण-
वद्बुद्धिः । “कर्णः पृथाच्येऽसुते सूवर्णालौ श्रुतावपि” इति मेदिनी ।
पूर्वोक्तं वृत्तम् ॥ ७७ ॥

मालेति । स रामः तपोधनानां मुनीनां धाम गृहरूपं स्थानान्तरम्
अयोध्यातीभिन्नस्थानं प्रतस्थे प्रस्थितवान्, किम्भूतः माता समं कौशल्या

स्थानान्तरं विद्विषतां रणेषु
 समर्थकोदण्डधरः प्रतस्थे ॥ ७८ ॥
 परिकल्पितकामदेहदाहं
 विषयं प्राप्य सवा रणावतंसः ।
 अविशङ्कमुवास तत्र भास्वद्
 द्युतिलाक्षाभवने प्रदोषरुद्धः ॥ ७९ ॥

सहितेन राज्ञा दशरथेन प्रस्थापितः गन्तुं प्रेरितः, तथा सावरजः अवरजेन कनिष्ठेन लक्ष्मणेन सह वर्त्तमानः तथा विद्विषतां शत्रूणां रणेषु समर्थम् आमर्द्दसहं कोदण्डं धनुर्हरति धारयतीति तादृशः । धामेति प्रस्थापित इत्यस्य वा कर्म ।

पक्षे राज्ञा दृतराष्ट्रेण प्रस्थापितः स युधिष्ठिरः हस्तिनातः स्थानान्तरं धारणावतं प्रतस्थे, न केवलमेक एव प्रतस्थे किन्तु मातादिभिरपीत्याह किम्भूतः माता समं कुल्या सहितः, तथा अवरजैर्भीमादिभिः सह वर्त्तमानः, तथा तपोधनानां स्नातकब्राह्मणानां धाम प्रतिपालकत्वादाशयः, प्रस्थापने हेतुगर्भविशेषणद्वयमाह पुनः किम्भूतः रणेषु समर्थकः शत्रून् पीडयितुं शक्त-
 इत्यर्थः तथा विद्विषतां दुर्योधनादीनां दण्डधरः बलवत्त्वात् दण्डकर्त्ता । समर्थ-
 क इति स्वार्थे कः ॥ ७८ ॥

परीति । वा शब्दः पूर्वापेक्षया समुच्चये स वा स च रामः प्रदोषेण सायं-
 कालोपस्थित्या रुद्धः रुद्धगमनः सन् परिकल्पितोमहादेवेन जनितः कामस्य कन्दर्पस्य देहस्य दाहोयत्र तादृशं विषयं गङ्गासरयूसङ्गमसन्निधौ कामतपो-
 वनरूपम् अङ्गदेशं प्राप्य तत्र भास्वतः सायंकालीनमूर्यस्य द्युत्या लोहित-
 किरणैर्लाक्षाभं लाक्षावल्बोहितायमानं यदनं तस्मिन् अविशङ्कं निर्भयं यथा
 तथा उवास, किम्भूतः रणावतंसः समरनिपुणः । कल्पविशेषे अङ्गदेशे
 भगवता शिवेण कामोदग्धः । तथा हि वाल्मीकीये बालकाण्डे । “कन्दर्पो-
 मूर्त्तिमानासीत् कामइत्युच्यते बुधैः । तपस्यन्तमिह स्थाणुं नियमेन समाहितम् ।
 कृतोदाहन्तु देवेशं गच्छन्तं समररुद्धम् । धर्षयामास दुर्धवाद्भृष्टश्च महात्मना

उपनतजनकृतृप्तश्चाध्यमार्गे च तस्मिन्
 विदुरवचनमारादाप्तभावेन शृण्वन् ।
 अनयदपि कियन्तं कार्यमालोक्य कालं
 प्रकटितगुरुभक्तिः सानुजो राजसूनुः ॥८०॥

अवध्यातश्च रुद्रेण चक्षुषा रघुनन्दन । व्यशौर्यन्त शरीरात् स्वात् सर्वगालाया
 दुर्मतेः । तत्र गालं हतं तस्य निर्दग्धस्य महात्मना । अशरीरः कृतः कामः
 क्रोधाद्देवेश्वरेण ह । अनङ्ग इति विख्यातस्तदा प्रभृति राघव । सचाङ्गविषयः
 शौमान् यत्नाङ्गं स मुमोचह” इति विश्वामित्रवाक्यम् ।

पक्षे स युधिष्ठिरः परिकल्पितोदुर्योधनादिभिराकाङ्क्षितः कामेनेच्छया
 पाण्डवानां देहदाहोयत्र तादृशं सवारणावतं वारणावतनामकनगरीसहितं
 विषयं देशं प्राप्य तत्र भास्वती देदौप्यमाना द्युतिः कान्तिर्यस्य तादृशं यत्
 लाक्षाभवनं जतुगृहं तस्मिन् विगता शङ्का यत्र क्रियायां तद्विशङ्कं न विशङ्कम्
 अविशङ्कं यथा तथा उवास विदुरवचनेन शत्रुचेष्टितज्ञानात् सशङ्कसुवांसित्यर्थः
 किम्भूतः प्रदोषैः प्रकष्टदूषणशालिभिः दुर्योधनानुचरैः पुरोचनादिभोरुद्धः
 आवृतः । कामस्य राज्यप्राप्त्यभिलाषस्य देहस्य च दाहो यत्रेति वा, परि-
 कल्पितेत्यत्र परकल्पितेति पाठे रामायणपक्षे परमतिशयेनेति भारतपक्षे
 परेण शत्रुस्येत्यर्थः । “देशविषयो तूपवर्त्तनम्” इत्यमरः । वैतालिकमेद औप-
 च्छन्दसिकं वृत्तम् । “प्रद्विषमेऽष्टौ समे कलास्ताश्च समे स्युर्ना निरन्तराः ।
 नसमात्र पराश्रिता कला वैतालीयेऽन्ते रलो गुरुः । तलैवान्तेऽधिके गुरौ
 श्यादोपच्छन्दसिकं कवौन्द्रहृद्यम्” इति लक्षणात् ॥ ७९ ॥

उपनतेति । चकारोऽपिश्च पूर्वापेक्षया समुच्चये सानुजः सलक्ष्मणो
 राजसूनु रामः आप्तभावेन प्रत्ययितत्वज्ञानेन विदुरस्य पण्डितस्य विश्वामित्रस्य
 वचनं द्रष्टव्यं स्थीयतामित्येवरूपं शृण्वन् सन् तस्मिन्नङ्गतपोवने कार्यं
 सायंसन्ध्यादिरूपम् आलोक्य परानृश्य सायंसन्ध्यादर्थमित्यर्थः आरात् विश्वामि-
 त्रस्य समीपे कियन्तं कालम् अनयत् एकां रात्रिं गमयामासित्यर्थः किम्भूतः
 प्रकटिता प्रकाशिता गुरौ विश्वामित्रे भक्तियेन सः तस्मिन्, किम्भूते उपनता-

स्वयमेधितचित्रभानुहेति-
स्फुरितां तां वसतिं विहाय भूयः ।
सवनान्तरमुद्यतारिभौमः
स्वगुरूद्भूतधुरन्धरः प्रपेदे ॥ ८१ ॥

स्तत्रोपस्थिता ये जना मुनयस्तेः क्लृप्तः कृतः श्लाघ्यः प्रशंसनीयो मार्गो वर्त्म यत्र
तत्तथा तस्मिन् ।

पक्षे सानुजोभौमादिसच्चितोराजसूनुयुधिष्ठिरः आरात् समीपे विदुरस्य
कोरवमन्त्रिणोवचनं “राजानं बोधयामास विदुरो स्नेहभाषया” इत्याद्याक्षिप्तं
लाक्षागृहे तस्मिन् सावधानतया वस्तव्यमित्यादिरूपम् प्राप्तभावेन श्रयवन्
सन् भविष्यत् किमपि कार्यमालोक्य तस्मिन् लाक्षागृहे कियन्तं कालमनयत्
किम्भूतः प्रकटिता वद्धिः प्रकाशिता गुरो दृतराष्ट्रे भक्तिर्येन सः, तस्मिन्
किम्भूते उपनतः उपस्थितो यो जनः विदुरप्रेरितः खनकः तेन क्लृप्तेरधितः
श्लाघ्यः प्रशस्तोमार्गोभूमध्यवर्त्म यत्र तस्मिन् । “विदुरोनागरे धीरे कोरवाणाञ्च
मन्त्रिणि” इति विश्वः । मालिनीवृत्तम् ॥ ८० ॥

स्वयमिति । स रामः स्वयमेधित उदितोयश्चित्तभानुः सूर्यस्तस्य हेतिस्ते-
जस्तया स्फुरितां प्रकाशितां ताम् अनङ्गवनरूपां वसतिं स्थानं विहाय परि-
त्यज्य भूयः पुनर्वनान्तरं ततोऽन्यद्वनं प्रपेदे प्राप्तवान् सूर्यं उदिते वनान्तरं
जगामेत्यर्थः, यद्वा तां वसतिं रालिं विहाय गमयित्वा, किम्भूतां स्वयमित्यादि
सूर्योदयात् किञ्चिज्जातप्रकाशमित्यर्थः । किम्भूतः उद्यता संग्रामे उद्युक्ता
ये अरयस्तेषां भौमो भयङ्करः तथा स्वगुरुर्दशरथस्तस्माद्भूताम् उपस्थितां धुरं
भारं धरति धारयतीति तादृशः ।

पक्षे स बलवत्त्वेन प्रसिद्धोभौमः स्वगुरोर्युधिष्ठिरस्य उद्भूताम् उत्पन्नां धुरं
गमनाशक्तान् कुन्त्यादीन् गृहीत्वा शीघ्रं गच्छेत्यादिरूपं युधिष्ठिरेणार्पितं
भारमित्यर्थः धरति निर्वहतीति तादृशः सन् भूयोऽतिशयेन स्वयमेधितोवृद्धिं
गतश्चित्तभानुः पुरोचनदत्तोऽग्निस्तस्य हेत्या शिखया स्फुरितां प्रज्वलितां वसतिं
लाक्षागृहं विहाय शीघ्रं परित्यज्य खनकनिर्मितविवरवर्त्मना वनान्तरं वनमध्यं
प्रपेदे जगाम, किम्भूतं वनान्तरम् उद्यतोऽरिर्हिङ्गिम्बराक्षसोयत्र तादृशम् ।

विलङ्घ्य गङ्गां व्रजतः सुदूर-
 मस्नानदेहस्य बलानुभावात् ।
 तस्याग्रतः सुन्दरतोज्ज्वलाङ्गी
 निशाचरौ प्रादुरभून्मदान्वा ॥ ८२ ॥
 स्ववेगचकितोज्ज्वलत्खगमृगाहिडिम्बावली
 निरन्तरतरोदरौ कृतककर्मदत्ता क्षणात् ।
 निरीक्ष्य नृपनन्दनं सुखरकौशिके कानने
 दशान्तरमुपागमत् किमपि कामचारोद्भुरम् ॥ ८३ ॥

“षित्तभानुः पमान् वैश्वानरे चाहस्करेऽपि च” इति मेदिनी । “हेतिः
 स्यादायुधे ज्वाले हेतिस्तरणितेजसि” इति विश्वः । वसती रात्रिवेश्मनोरिति
 च । पूर्वोक्तं वृत्तम् ॥ ८१ ॥

विलङ्घेति । गङ्गां विलङ्घ्य उत्तीर्य सुदूरं व्रजतोगच्छतस्तस्य रामस्य
 अग्रतोनिशाचरौ :ताडकाभिधाना राक्षसी प्रादुरभूत् आत्मानं दर्शया-
 मास, तस्य किम्भूतस्य बला विश्वामित्रेण दत्ता रक्षोघ्नी विद्या तस्या
 अनुभावात् सामर्थ्यात् अस्नानो देहोयस्य स तथा तस्य, निशाचरौ किम्भूता
 सुन्दे सुन्दनामकेऽसुरे रता अनुरक्ता तथा उज्ज्वलम् उल्कया ऊर्ध्वं ज्वलत्
 अङ्गं यस्याः सा सुखेनोक्तात्यागं कुर्वतीत्यर्थः तथा मदेन मत्ततया गर्वणं वा
 अन्वा विवेकशून्या ।

पक्षे बलानुभावात् सामर्थ्यातिशयात् अस्नानदेहस्य तस्य भीमस्याग्रतः
 मदान्वा कामोन्मत्ता निशाचरौ हिडिम्बानाम्नी राक्षसी प्रादुरभूत् किम्भूता
 सुन्दरतया सोन्दर्येण उज्ज्वलमङ्गं यस्याः सा, अन्यत् समानम् ॥ ८२ ॥

स्ववेगेति । सुखरोविनाशयैनामिति वारंवारकथनात् वाचालः कौशि-
 को विश्वामित्रो यत्र ताडशे कानने नृपनन्दनं रामं निरीक्ष्य ताडका काम-
 चारेण मुनिषु यथेष्टाचरणेन उद्भुरम् उल्कटं किमपि दशान्तरम् अवस्था-
 न्तरम् अर्थान्तरणं क्षणान्निमेषार्द्धेन उपागमत् प्राप्तवती किम्भूता स्ववेगेन

विषमेषुप्रहारात्तां तां कृत्वा पततोद्भूतम् ।

स हिडिम्बस्य शकलैरपुष्पात् पिशिताशिनः ॥८४॥

चकितास्वक्ताः अतएव उच्चलन्तः पलायमाना ये खगाः पक्षिणो गृह्णादृश्यादय
अहयः सर्पाश्च तेषां डिम्बावली भयध्वनयो यतः सा तथा निरन्तरतरम् अति-
शयेनावधिगूह्यम् अतिदोर्घमित्यर्थः परिधानशून्यं वा उदरं यस्याः सा तथा
कृतककर्म्मणि कपटकार्यं दद्या निपुणा । “डिम्बोभयध्वनावखे” इति
“अन्तरमवकाशावधिपरिधानान्तद्धिभेदतादर्थ्यं” इति च मेदिनी ।

पक्षे हिडिम्बा नाम निशाचरी मुखराः कौशिकाः पेषका यत्र तादृशे कानने
क्षणाद्वर्षात् नृपनन्दनं भीमं निरोच्य कामचारेण मदनीद्रेकेण उडुरमुद्भूतं
किमपि वक्तुमशक्यं दृशान्तरं विकारम् उपागमत् किम्भूता स्ववेगेन चकिताः
अतएव उच्चलन्तः खगान्गशाश्च यतस्तादृशी तथा बलीभिस्त्रिवलीभिर्निरन्तरतरम्
अतिशयेन व्याप्तम् उदरं यस्यास्तादृशी तथा कृतककर्म्मदद्या कृतिमकर्मनिपुणा ।
“कौशिको नकुले व्यालग्राहे गुग्गुलुशक्योः । कौषञ्जोलूकयोश्च स्याद्विश्वा-
मित्तमुनावपि” इति मेदिनी । पृथ्वीवृत्तमिदम् । “जसौ जसयलावसुग्रहय-
तिश्च पृथ्वी गुरुः” इति लक्षणात् ॥ ८३ ॥

विषमेष्विति । स रामः द्रुतं शीघ्रं विश्वामित्रवचनानन्तरमेवेत्यर्थः तां
ताडकां विषमो दुःसहो य इषुर्वाणस्तस्य प्रहारेण पातनेन आर्त्तां पौडित्तं
कृत्वा डिम्बस्य तस्या विपाटितादृरानिःसृतस्य कालखण्डस्य शकलैः खण्डैः
कृत्वा पिशिताशिनामांसाशिनः पततः पक्षिणो गृह्णादीन् हि निश्चितम्
अपुष्पात् पुषोष पततो निःसरतो डिम्बस्येति वा । “डिम्बः स्यात् कालखण्डस्य”
इति कोषः ।

पक्षे स भीमः तां हिडिम्बां राक्षसीं विषमेषुः कामस्तस्य प्रहारेणार्त्तां
कृत्वा स्वसौन्दर्यदर्शनया उद्दोषितमदनां कृत्वा द्रुतमापततस्तथाविधां भगिनीं
दृष्ट्वा क्रोधवशाद्देगादागच्छतो हिडिम्बस्य हिडिम्बाभ्रातराक्षसविशेषस्य शकलै-
र्युद्धेन विनाशितस्य तस्य देहखण्डैः कृत्वा पिशिताशिनो गृह्णादीन् अपुष्पात्
पिशिताशिनो राक्षसस्य हिडिम्बस्य हि डिम्बस्य शकलैः कृत्वा पततः पक्षिणो गृ-
ह्णादिति वा भीमो हिडिम्बं जघानेति भावः । “पतत्पतराखण्डजा” इति
“भित्तं शकलखण्डे वा” इति चामरः ॥ ८४ ॥

प्रतीपदर्शिनी सैषा विचारास्य यत् पथि ।

ततो गुरुगिरा तस्या जीवितेशो बभूव सः ॥८५॥

वचनमात्मगुरोरनुतिष्ठता

नृपसुतेन समेत्य निशाचरो ।

अनुपतत्पिशिताशिघटोत्कचा

समंययुक्तमपायमवाप सा ॥ ८६ ॥

प्रतीपेति । सैषा ताडुका अस्य रामस्य पथि वर्त्मनि यद्यस्मात् प्रतीप-
दर्शिनी प्रतिकूलमाचरन्ती सती विचचार बभ्राम ततोहेतोर्गुरोर्विश्रामितस्य
गिरा वचसां स रामस्तस्यास्ताडुकाया जीवितेशो यमो बभूव प्रतिकूलप्रवर्त्तिनीं
तां विश्रामितस्यानुमत्या जघानत्यर्थः एतेन “अबध्याच्च स्त्रियं प्राहुस्त्रियंगयोनि-
गतामपि” इत्यादिस्मरणात् कथं रामः स्त्रियं ताडुकां हतवानिति तस्य जनाप-
वादः परिहृतः तस्या आततायित्वेन बधार्हत्वात् गुरुवचनस्यावश्यानुष्ठेय-
त्वाच्च ।

पथे सैषा प्रतीपदर्शिनी स्त्री हिङ्गिस्त्वैत्यर्थः यद्यस्मात् अस्य भीमस्य पथि
पञ्चाद्वर्त्मनि विचचार वारितापि भीममनुजगामेत्यर्थः ततो हेतोर्गुरोः कुन्या
युधिष्ठिरस्य च गिरा स भीमस्तस्या नितान्तमनुरक्तत्वेन ज्ञाताया हिङ्गिम्बाया
जीवितेशः स्वामो बभूव हिङ्गिम्बां परिणीतवानित्यर्थः । “प्रतीपदर्शिनीवामा”
इत्यमरः । “जीवितेशो यमे पुंसि त्रिषु स्याज्जीवितेश्वरे” इति मेदिनी ॥८५॥

वचनमिति । सा निशाचरो राक्षसो ताडुका आत्मगुरोर्विश्रामितस्य
वचनमनुतिष्ठता पालयता नृपसुतेन रामेण सह समेत्य मिलित्वा समययुक्तं
कालप्रयुक्तम् अपायं मरणम् अवाप समययुक्तमिति रामरूपिणः कालादेव
मरणं प्राप न तु सर्वभूतहितेषो रामस्तामबधोदित्यर्थः “कालः पचति भूतानि
कालः संहरति प्रजा” इत्यादिस्मरणात् । सा कौटुशी अनुपतन्ती अभ्या-
गच्छन्ती पिशिताग्निनां मांसभोजनशौलानां गृध्रादीनां घटा समूहो यां सा
तथा उद्गताः कचाः केशा यस्याः सा रक्षसां स्वभावाद्ब्रह्मकेशत्वात् ।

पथे सा निशाचरो हिङ्गिम्बा आत्मगुरोः कुन्या युधिष्ठिरस्य च वचन-

महामुनेः प्राप्तवतस्तपोवनं
नरेन्द्रसूनोरथ धर्मजन्मनः ।

स्वभावनमस्य परा शरोद्भव-

प्रसादलाभेन बभूव निर्वृतिः ॥ ८७ ॥

तेनैवैकेन गुरुणा स निर्वृत्तप्रयोजनः ।

एकचक्राहितगतिर्भास्वानिव तदा बभौ ॥ ८८ ॥

मनुतिष्ठता नृपसुतेन भीमेन सह समेत्य दाम्पत्येन सङ्गम्य अनुपतन् उदरा
त्रिःसरन् पिशिताश्री मांसमन्त्रणश्रीलो घटोत्कचस्तनामकः पुत्रो यस्यास्तादृशी
सती प्रसूतघटोत्कचनामकपुत्रा सतीत्यर्थः समययुक्तं यदाहं स्मरिष्यामि
तदागन्तव्यमित्येवं व्यवस्था समयस्तयुक्तम् अपायं विज्ञेयम् अवाप भीमं पतिं
प्राप्य कियन्तं कालं तेन सह रम्यकाननपर्वतादौ विहृत्य घटोत्कचनामकं
पुत्रञ्च प्रसूय निरुक्तव्यवस्थापूर्वकं वियोगं प्राप्तवतीत्यर्थः । द्रुतविलम्बितं
वृत्तं “द्रुतविलम्बितमाह नभौ भरो” इति लक्षणात् ॥ ८६ ॥

महामुनेरिति । अथ ताडकाबधानन्तरं महामुनेर्विश्रामितस्य तपोवनं
प्राप्तवतो नरेन्द्रसूनो रामस्य शराणां वाणानाम् उद्भवः प्राप्तिश्चात् तादृशी यः
प्रसादस्तस्य लाभेन परा श्रेष्ठा निर्वृतिः सन्तोषो बभूव ताडकाबधसन्तोषिता-
द्विश्रामितात् पुनरपि रक्षोघ्नान् धरान् लब्ध्वा रामोऽतितरां सुखी बभूवेत्यर्थः
किन्भूतस्य धर्मजन्मनः धर्मात्पादकस्य तथा स्वभावेन नमस्य विनीतस्य ।

पक्षे अथानन्तरं महामुनेः शालिहोत्रस्य तपोवनं प्राप्तवतो धर्मजन्मनोधर्मा-
त्पक्षस्य स्वभावनमस्य नरेन्द्रसूनोर्युधिष्ठिरस्य पराशरोद्भवोव्यासस्तस्य प्रसाद-
लाभेन निर्वृतिर्बभूव शालिहोत्राश्रमे व्याससन्दर्शनं जातमिति भावः । वंशस्थ-
विषं वृत्तम् ॥ ८७ ॥

तेनेति । स रामस्तदा तस्मिन् समये एकेनाद्वितीयेन तेनैव
विश्रामित्वेणैव गुरुणा निर्वृत्तं सम्पादितम् अस्वशिष्टारूपं प्रयोजनं कार्यं
यस्य तादृशः सन् भास्वान् सूर्य इव बभौ शुशुभे सूर्यवदतितेजस्वी जात
इत्यर्थः । किन्भूतः एकं मुख्यं यज्ञकं राष्ट्रं मिथिलेत्यर्थः तत्र आहिता विश्रा-

तस्मिन् प्रदेशे नृपसूनुसङ्गात्

सनाथभावं सहसा प्रपन्ने ।

क्रतुक्रियासक्तधियां मुनीनां

रक्षोनिमित्तं भयमुद्दिदोपे ॥ ८६ ॥

रक्षोहितद्विजायस्तदृष्टिमात्राभिनोदितः ।

मरुदानन्दनो यत्रमातस्थौ नृपनन्दनः ॥ ८७ ॥

मित्रेण निश्चिता गतिर्गमनं यस्य सः इतः परं रामं सीतास्वयम्बरे मिथिलां गमयिष्यामीति विश्वामितोनिश्चितदानिति भावः । भास्वानपि एकचक्राहित-गतिः एकचक्रयुक्तरथेन गमनवान् भवति । “चक्रः कोके पुमान् क्लौवं व्रजे सैन्यरथाङ्गयोः । राष्ट्रे दम्भान्तरे कुम्भकारोपकरणास्त्रयोः” इति मेदिनी ।

पक्षे स युधिष्ठिरस्तदा एकचक्रे एकचक्रनामकनगरे आहितगतिः कृत-गमनः सन् भास्वानिव बभौ, किम्भूतः एकेन तेनैव गुरुणा व्यासेन निर्वृत्तं निर्दिष्टं कथितमित्यर्थः प्रयोजनं पाञ्चालदेशे द्रोपदोस्वयम्बरोभविष्यति भवद्विस्तत्र गन्तव्यमित्यादिरूपं यस्य सः । उपमेयं श्रौती ॥ ८८ ॥

तस्मिन्निति । तस्मिन् प्रदेशे विश्वामित्रतपोवनभूमौ नृपसूनुसङ्गात् राम-सम्बन्धात् सनाथभावं नाद्यसहितत्वं प्रपन्ने प्राप्ते सति क्रतुक्रियायां यत्तकर्मणि आसक्ता धीमतिर्येषां तादृशानां मुनीनां रक्षोनिमित्तं राक्षसजन्यं भयं सहसा उद्दिदोपे जातं तादृकाविनाशात् जातामर्षां राक्षसाः पुनरपि मुनीनां यत्तक्रियां विघातयितुमारब्धवन्त इत्यर्थः ।

पक्षे तस्मिन् एकचक्राख्ये प्रदेशे नृपसूनुसङ्गात् युधिष्ठिरसम्बन्धात् सनाथ-भावं प्रपन्ने सति मुनीनां रक्षोनिमित्तं वकराक्षसजन्यं भयम् उद्दिदोपे, अन्यत् समानम् ॥ ८९ ॥

रक्ष इति । मरुतोदेवानानन्दयति यज्ञद्रुहोराक्षसान् विनाश्य सन्तोष-यतीति मरुदानन्दनो नृपनन्दनो रामः राक्षसबधार्थं यत्रम् उद्यमम् आतस्थौ कृतवान्, किम्भूतः रक्षसाम् अहिता हेष्टारो ये द्विजा ऋत्विजक्षेत्रायस्ता रामं प्रति प्रक्षिप्ता या दृष्टयश्चक्षुषि तन्मात्रेण भयाकुलत्वाच्चतु वचसा अभिनो-दितः प्रेरितः ।

मारौचेष्टमनिष्टकारिणमसौ सिद्धाश्रमस्थायिनां
 विप्राणामभयार्थमध्वरविधेर्गोप्ता गुरोराज्ञया ।
 सद्यः सानुचरं निशाचरपतिं भीमः सुबाहुं रणे
 दोर्वीर्येण जघान वीरपदवीमारुह्य घोराम्बकम् ॥६१

भूचरद्विजगणाशनं द्विषं

खेचरद्विजगणाशनं तदा ।

पक्षे मरुदानन्दनो नृपनन्दनाभीमः रक्षसो वकस्य हितस्तद्दिनभोज्यत्वात्
 पथ्यो यो द्विजोब्राह्मणस्तत्र आयस्ता कारुण्यात् प्रक्षिप्ता दृष्टिर्यत्र क्रियायां
 तद्यथा तथा माला कुन्त्या अभिनोदितः प्रेरितः सन् वकस्य विनाशाय
 यत्रमातस्थो राक्षसभक्षणभीतं ब्राह्मणं दृष्ट्वा सञ्जातदयया कुन्त्या निशुक्लो-
 भीमो वकराक्षसं विनाशयितुं भोज्यसहितस्तद्गृहमगादित्यर्थः । “मरुदेवे
 समीरे ना ग्रन्थिपर्णं नपुंसकम्” इति मेदिनी ॥ ६० ॥

मारौचेष्टमिति । अध्वरविधेर्यज्ञक्रियायाः गोप्ता रक्षिता असौ रामः
 विप्राणां अभयार्थमभयदानाय गुरोर्विश्रामितस्य आज्ञया रणे युद्धे
 दोर्वीर्येण स्वबाहुबलिनैव सद्यस्तत्क्षणात् सानुचरं ससैन्यं सुबाहुं सुबा-
 हुनामानं निशाचरपतिं राक्षसश्रेष्ठं जघान, किम्भूतः स्वभावतः शान्तमूर्त्तिरपि
 वीरपदवीं वीरमार्गम् आरुह्य प्राप्य भीमः भयङ्करः, निशाचरपतिं किम्भूतं
 मारौचस्य मारौचनामकस्य राक्षसस्य इष्टं भ्रातृत्वात् प्रियं तथा सिद्धाश्रमस्था-
 यिनां तपोवनवासिनां सुनीनामनिष्टकारिणम् अपकारकं तथा घोरे भयङ्करे
 अम्बके चक्षुषौ यस्य स तथा तम् । “दैवदोषस्तु लोचनम् अम्बकम्” इति
 पुरुषोत्तमः ।

पक्षे असौ भीमा भीमसेनः गुरोः कुन्त्या आज्ञया रणे घोरं भयानकं
 वीरपदवीमारुह्य दोर्वीर्येण बाहुबलिनैव नतु वाणादिना वकं वकनामकं
 निशाचरपतिं सद्यो जघान, किम्भूतं मारौ जनक्षयस्तत्र चेष्टा यस्य स तथा
 तं तथा सानुषु पर्वतगुह्यासु चरतीति सानुचरत्वं तथा सुबाहुं दीर्घभुजम्,
 अन्वत् समानम् । “मारौ चण्डां जनक्षये” इति मेदिनी । शार्ङ्गलविक्रीडितं
 वृत्तम् ॥ ६१ ॥

तं विधाय कुलमग्रजन्मनां

राक्षसक्षयकरोररक्ष सः ॥ ६२ ॥

द्विजराजगवीभिः स बर्द्धितश्रीर्नृपात्मजः ।

जगदानन्दयन् साक्षात् कामदेव इवाबभौ ॥ ६३ ॥

इति राघवपाण्डवीये महाकाव्ये प्रथमः सर्गः ।

भूचरेति । स रामः भुवि पृथिव्यां चरन्तीति भूचरा ये द्विजगणा ब्राह्मण-
गव्यास्तानश्नातीति तादृशं द्विषं शत्रुं तं सुबाहुं खेचरा अन्तरीक्षचारिणो ये
द्विजगणाः पक्षिगणास्तेषामग्रजं भक्ष्यं विधाय कृत्वा अग्रजन्मनां ब्राह्मणानां
कुलं समूहं ररक्ष रक्षितवान्, किम्भूतः राक्षसानां क्षयं नाशं करोतीति
तादृशः ।

पक्षे तं वक्त्रं, कुलं वंशं, स भीमः, अन्यत् समानम् । “दन्तविप्राण्डजा
द्विजा” इत्यमरः । रथोद्धतावृत्तमिदम् । “राक्षराविह रथोद्धता लगौ”
इति लक्षणात् ॥ ६२ ॥

द्विजेति । द्विजराजगवीभिर्ब्राह्मणश्रेष्ठानां वचनेर्वर्द्धिता श्रीयस्य तादृशः
स नृपात्मजो रामः पक्षे भीमश्च जगत् भुवनम् आनन्दयन् राक्षसविनाशात्
सन्तोषयन् सन् साक्षात् कामदेव इव कन्दर्प इव आबभौ शुशुभे, कामदेवोऽपि
द्विजराजगवीभिश्चन्द्रकिरणैर्वर्द्धितश्रीर्भवति जगच्चानन्दयति अथ च कामदेव
एतद्गुणकारयिता नृपतिविशेषः उपमानतया तस्याप्युल्लेखः कृतः सोऽपि
ब्राह्मणवचनेर्वर्द्धितश्रीर्जगच्चानन्दयति, एवमुत्तरत्वापि सर्गाणां समाप्तो श्लिष्टतया
कामदेवशब्देन तस्यैवोद्भूतं करिष्यति । द्विजराजगवीति “गौरतद्धितलुकि”
इति राजादित्वाद्भूः, क्वचित् स इत्यत्र समिति पाठः स तु न मन्वक् यतिभङ्ग-
दोषात् । उपमेयं श्रौती ॥ ६३ ॥

इति महामहोपाध्याय श्रीप्रेमचन्द्र-तर्कवागीश-भट्टाचार्यविरचितायां

कपटविपाटिकाख्यायां राघवपाण्डवीयमहाकाव्यटीकायां

प्रथमः सर्गः ।

द्वितीयः सर्गः ।

नृपेण कन्यां जनकेन दिक्षिता-
मयोनिजां लम्भयितुं स्वयम्बरे ।
द्विजप्रकर्षेण स धर्मनन्दनः
सहानुजस्तां भुवमप्यनीयत ॥ १ ॥

अथ सीताद्रोपयोर्विवाहं वर्णयितुं द्वितीयसर्गमारभते

नृपेणेति । जनकेन जनकनाम्ना नृपेण स्वयम्बरे दिक्षितांदातुमिष्टाम्
अयोनिजां भूमेरुद्धतां कन्यां सीतानाम्नीं लम्भयितुं प्रापयितुं द्विजेषु प्रकर्षं
उत्कृष्टता यच्च स तथा तेन विश्वामित्रेणेत्यर्थः सहानुजो लक्ष्मणेन सहितो
धर्मनन्दनोरामः तां तदीयां जनकसम्बन्धिनीं भुवमपि मिथिलामपि
अनीयत प्रापितः, न केवलं स्वकार्यसिद्धार्थं स्वाश्रमं नीतः किन्तु सीतां
ग्राहयितुं मिथिलामपि नीत इत्यपरार्थः, सीतास्वयम्बरे जनकेन निमन्त्रितो
विश्वामित्रस्तां रामाय दापयितुं रामलक्ष्मणाभ्यां सह मिथिलां गतवान्
इत्यर्थः । धर्मनन्दन इति धर्मं नन्दयति धर्मद्रुहां रक्षसां विनाशाद्दधयतीति
सः, यद्वा धर्मेण धर्मसंस्थापनेन मुनीन् नन्दयतीति तादृशः ।

पक्षे जनकेन कन्यायाः पित्रा द्रुपदेन स्वयम्बरे दिक्षिताम् अयोनिजां
यज्ञवेदिसम्भूतां कन्यां द्रोपदीं लम्भयितुं द्विजप्रकर्षेण व्यासेन सहानुजो
भौमार्जुनादिसहितः स धर्मनन्दनो धर्मात्मजो युधिष्ठिरस्तां द्रुपदसम्बन्धिनीं
भुवं पञ्चालदेशम् अपि निश्चितमनीयत व्यासवचनात् द्रोपदीस्वयम्बरे पञ्चाल-
देशं गतवानित्यर्थः । स्वयम्बर इति स्वयमात्मना पतित्रियतेऽस्मिन्निति
अधिकरणे ङः । “जनकः पितृभूभुजोः” इति मदिनो । वंशस्थविलं
वृत्तम् ॥ १ ॥

मार्गेष्वथो दीर्घतमःसुतस्य
 कलत्रकृत्प्रतिमोक्षणैः ।
 अङ्गारवर्णस्य जितात्मनोऽसौ
 चकार तोषं नरदेवजन्मा ॥ २ ॥
 सार्धं द्विजैः संवृतधाम्नि जिष्णा-
 वुपेयुषि ख्यातककुटस्थवंश्ये ।

मार्गेष्विति । अथो अनन्तरम् असौ नरदेवजन्मा रामः मार्गेषु पथेषु दीर्घतमा मुनिविशेषस्तस्य सुतस्य गोतमस्य कलत्रकृत्प्रतिमोक्षणैः कलत्रं पत्नी अहृत्येत्यर्थः तस्य यत् कृत्स्नं पाषाणभावेनावस्थानरूपं कष्टं तस्य प्रतिमोक्षणेन मोक्षनेन तोषं हर्षं चकार, अहृत्यां श्रापमुक्तां कृत्वा गोतमं सन्तोषयामासेत्यर्थः । किम्भूतस्य अङ्गारवर्णस्य तेजस्वित्वात् ज्वलदङ्गार-प्रतिमरूपस्य, तथा जितात्मनः जितेन्द्रियस्य ।

पत्ने असौ नरदेवजन्मा अर्जुनः दीर्घतमःसु दीर्घाणि निविडानि संमांसि अन्धकारा यत्र तादृशेषु मार्गेषु गङ्गासमीपवर्त्मसु जित आग्नेयास्त्रेणाधीनोक्त आत्मा शरीरं यस्य तादृशस्य तस्यातिप्रसिद्धस्य अङ्गारवर्णस्य अङ्गारवर्णनाम कस्य चित्ररथापरनामकगन्धर्वस्य कलत्रात् तत्पत्नीकृतविनयाडेतोः कृत्वात् बधरूपात् कष्टात् यत् प्रतिमोक्षणं तेन तोषं चकार । अयमर्थः रात्रौ गङ्गासमीपे गच्छत्सु पाण्डवेषु स्त्रीभिः सार्धं क्रोडिता अङ्गारवर्णगन्धर्वेण तिरस्कृत्यार्जुनं प्रति वाणः प्रक्षिप्तः, अर्जुनस्तु उल्मुकेन तं वाणं निवार्य आग्नेयास्त्रेण तद्रथं भस्मोक्त्य च गृहीत्वा यदा तं विनाशयितुमुद्यतस्तदानीं तत्पत्नी पत्युर्मांशुणार्थमतिविनयं कृतवती, तच्छ्रुत्वा चार्जुनस्तं सुमोचेति भारतवार्ता । अङ्गारवर्णेत्यत्र अङ्गारवर्णैर्बि बहुषु प्रामाणिकभारतपुस्तकेषु पाठोद्दिश्यते अत्रापि यदि सएव स्यात् तदा रामायणपत्रे अङ्गस्य देहस्य आरोधारणं येभ्यस्तदृशानि पर्णानि पत्राणि यस्य तथा तस्य, गलत्पर्णानि भुङ्क्ता शरीरं धारयत इत्यर्थः इति व्याख्येयम् । इन्द्रवज्रोपेन्द्रवज्रोरुपजाति-
 ह्वत्तम् ॥ २ ॥

नयन्नसेनस्य नयोपपन्ना

राज्ञः पुरी भूपतिभिः पुपूरे ॥ ३ ॥

आलोलचामरमरालचितान्तरालै-

श्लुत्रोत्करैः स्तवकिता पृथिवीश्वराणाम् ।

नानादिगन्तरजुषां कमलाकराणा-

मेकालयत्वमिव सा नगरी जगाम ॥ ४ ॥

सार्धमिति । जिष्णो जयश्रीले ख्यातककुत्स्थवंश्ये ख्यातोऽतिप्रसिद्धो यः ककुत्स्थस्य नृपविशेषस्य वंशोऽन्ववायस्तत्र भवे रामे द्विजैर्विश्वामित्वादिभिः सार्धम् उपेयुषि मिथिलां प्राप्ते सति नयन्ना नीतिकुशला सेना यस्य तादृशस्य राज्ञो जनकस्य नयोपपन्ना नीतिविलसिता पुरी नगरी भूपतिभिः सीता-विवाहार्थं निमन्त्रितैराजभिः पुपूरे व्याप्ता, किम्भूते संवृतं प्रतिच्छन्नं धाम प्रभावी यस्य तस्मिन् । यद्यपि रामायणे नृपाणामागमनं न वर्णितं तथापि नरसिंहपुराणादौ वर्णितमिति नानुपपत्तिः । यथा “नानादेशादद्याता जनकस्य निवेशनम् । राजपुत्रा महावीर्याः पूर्वं सीताभिकाङ्क्षिणः” इत्यादि ।

पक्षे संवृतधाम्नि ब्राह्मणवेशधारित्वात् अप्रकटितत्वात्तेजसि जिष्णो अर्जुने द्विजैर्ब्राह्मणैः सार्धम् उपेयुषि सति यन्नसेनस्य द्रुपदस्य राज्ञो नयोपपन्ना पुरी भूपतिभिर्न पुपूरे अपि तु-पुपूर एवेति काकुः, किम्भूते ख्यातककुत्स्थवंश्ये ककुदः कलङ्गस्य स्था स्थितिर्यत्र स तथा ककुत्स्थश्चन्द्रः ख्यातो यः ककुत्स्थस्य वंशस्तत्र भवे चन्द्रवंशजे इत्यर्थः, जिष्णावित्युपलक्षणं युधिष्ठिरादीनामपि द्रुपदपुरीगमनस्य भारते वर्णनात् । “अर्जुनः फालुनो जिष्णुः” इति पुरुषोत्तमः “ककुत्स्थान्मुख्यचिह्नयोः” इति कोषः ॥ ३ ॥

आलोलिति । सा नगरी जनकपुरी पक्षे द्रुपदपुरी पृथिवीश्वराणां राज्ञां श्लुत्रोत्करैरातपत्रसमूहैः स्तवकिता सती श्वेतत्वात् पुण्डरीकवन्दस्वरूपेऽश्लुत्रै-र्व्याप्ता सतीत्यर्थः, नानादिगन्तरजुषां नानादेशस्थितानां कमलाकराणां पद्माकराणाम् एकालयत्वम् एकाधारत्वमिव जगाम प्राप्तवती, नैषा श्वेतच्छल-समूहव्याप्ता नगरी किन्तु सव पद्माकराः किमेकत्वासां नगर्यां पुञ्जीभूता

सद्यो मृष्टाभरणकिरणैः पूरयन्तो दिगन्तान्
 वीर्योत्कर्षाद्दहमहमिकां भूभृतो दर्शयन्तः ।
 वैन्ध्यं वैन्ध्यास्तरव इव ते पुष्पिताः सानुभागं
 क्ष्वायत्ते विहितरतयः शोभयन्ति स्म रङ्गम् ॥५॥

अथानुरूपेण जनेन गुप्ता
 मनोज्ञवेशा मनुजेन्द्रकन्या ।

इति तात्कालिकाः सम्भावयामासुरित्यर्थः । किम्भूतैश्चलोत्करैः आलोलानि
 चञ्चलौक्रियमाणानि यानि चामराणि बालव्यजनानि तान्येव मराला राज-
 हंसास्त्रैश्चितानि व्याप्तानि अन्तरालानि मध्यानि येषां तैः, राजहंसा अपि
 पद्मानां मध्येऽवतिष्ठन्ते, नानादिगन्तरजुषामिति काकाच्चिगोलकन्यायात्
 पृथिवीश्वराणामपि विशेषणं, पृथिवीश्वरा अपि कमलाकराः कमलाया
 लक्ष्म्या आकरा आश्रया भवन्ति । अत्र छलोत्कराणां पुण्डरीकोत्करत्वा-
 रोपस्यार्थत्वादेकदेशविवर्तिरूपकं तदनुप्राणिता च एकालयत्वमिवेत्यत्रोत्प्रेक्षा
 तेन चाल रूपकोत्प्रेक्षकयोरङ्गाङ्गिभावः सङ्करः । वसन्ततिलकं वृत्तम् ॥४॥

सद्य इति । ते भूभृतो राजानो रङ्गं स्वयम्बरसमाजं शोभयन्तिस्म
 किम्भूताः सद्यस्तत्कालं मृष्टानि संस्कृतानि यानि आभरणाणि अलङ्कारा-
 स्तेषां किरणैर्दीप्तिभिर्दिगन्तान् दिग्भागान् पूरयन्तः प्रकाशयन्तः तथा वीर्यस्य
 बलस्य उत्कर्षादाधिक्यात् अहमहमिकां परस्परमहङ्कारं दर्शयन्तः प्रकटयन्तः,
 तथा क्ष्वायत्ते क्ष्वित्यस्यै कर्मणि एकत्र हरधनुभङ्गे अन्यत्र लक्ष्यवेधे विहित
 रतिरनुरागो यैसादृश्याः । उपमिनोति पुष्पिताः सञ्जातकुसुमा वैन्ध्या विन्ध्य-
 पर्वतोत्पन्नास्तरवो वृक्षा वैन्ध्यं विन्ध्यसम्बन्धिनं सानुभागं प्रस्थप्रदेशमिव, यथा
 पुष्पिता वैन्ध्यास्तरवो वैन्ध्यं सानुभागं शोभयन्ति तथेत्यर्थः । उपमेयं श्रोतौ ।
 “अहमहमिका तु सा स्यात् परस्परं यो भवत्यहङ्कारः” इत्यमरः । मन्दा-
 क्रान्तावृत्तमिदम् ॥ ५ ॥

अथेति । अथ राज्ञां सभाप्रवेशानन्तरं मनुजेन्द्रकन्या सीता पक्षे द्रौपदी

उपाययौ लोचनवर्त्म राज्ञा-
 माज्ञेव मूर्ता मकरध्वजस्य ॥ ६ ॥
 सा तत्र यानादवतीर्य तन्वो
 सौदामिनीवाम्बुदराजिमध्यात् ।
 समीपमाप स्वपणीकृतस्य
 चापस्य पुष्यायुधचापयष्टिः ॥ ७ ॥

शक्तिर्भूर्तिमयी स्मरस्य जगतो नारीमयं मण्डनं
 कान्तानामुपमानकल्पनकला कान्तेः समुत्तेजनम् ।

च राज्ञां लोचनवर्त्म नयनपथम् उपाययौ गतवती सा तैर्दृष्टेत्यर्थः, किम्भूता
 अनुरूपेण योग्येन जनेन कञ्चुकिप्रभृतिना गुप्ता रक्षिता, तथा मनीश्वरमणीयो
 वेशो यस्याः सा, तथा मकरध्वजस्य कामस्य मूर्ता मूर्तिमती आज्ञेव यूमां
 वशीकरणी अनुमतिरिव सौन्दर्येण वशीकृतराजसमूह्येत्यर्थः । उत्प्रेक्ष्यम् ॥६॥

सेति । सा तन्वो क्षीणाङ्गी सीता द्रौपदी च तत्र रङ्गे यानात् शिविकाया
 अवतीर्य अवरुह्य स्वपणीकृतस्य स्वस्या विवाहाय शुल्कोकृतस्य चापस्य
 हरधनुषः पक्षे लक्ष्यवेधार्थं स्थापितस्य धनुषः समीपम् आप प्राप्तवती, किम्भूता
 पुष्यायुधस्य कामस्य चापयष्टिर्धनुर्दण्डरूपा अतितरां कामोद्दीपकेत्यर्थः, केव
 अम्बुदराजिमध्यात् मेघपङ्क्तिमध्यात् सौदामिनीव विद्युदिव, यथा अम्बुदरा-
 जिमध्यादवतीर्य वह्निर्निर्गत्य सौदामिनौ शोभते तथेत्यर्थः । अत्र सौदामिनौ-
 वेत्युपमायाः पुष्यायुधचापयष्टिरिति रूपकस्य च परस्परमनपेक्ष्य स्थितत्वा-
 दुपमारूपकयोः संसृष्टिरलङ्कारः “मिथोऽनपेक्ष्यैवैषां स्थितिः संसृष्टिरुच्यते”
 इति लक्षणात् ॥ ७ ॥

शक्तिरिति । सा सीता पक्षे द्रौपदी च राजव्रजस्य राजसमूहस्य चक्षुषाम्
 आनन्दस्य आङ्गादस्य पण्यस्थलो क्रयस्थानमभूत्, आनन्द एव पण्यं क्रयवस्तु
 तस्य स्थलीति वा, तां दृष्ट्वा राजान आनन्दमग्ना वभ्रवुरित्यर्थः, किम्भूता स्मरस्य

लक्ष्मीः संसृतिसागरस्य सरसी लावण्यपुण्याम्भसां
 सा राजव्रजचक्षुषां क्षणमभूदानन्दपण्यस्थली ॥८॥
 सौन्दर्यश्रीपताका निखिलयुवमनःशृङ्खला लोकचक्षुः-
 पद्मस्पन्दव्युदासः सुरमुनिहृदयाकर्षणे कामपाशः ।
 तारुण्योद्यानवल्ली पतिसुकृतकला कामकोदण्डमौर्वी
 रेजे तद्दोर्लताग्रे वरवरणविधौ कल्पिता पुष्पमाला ॥९

कामस्य मूर्त्तिमयी गृहोतविग्रहा शक्तिरस्त्रविशेषरूपा सामर्थ्यस्वरूपा वा
 अतितरां कामोद्दोषिकेत्यर्थः, तथा जगतोलोकस्य नारीमयं स्त्रीरूपं मण्डन-
 मलङ्कारः यया नार्यां जगदलङ्कृतमित्यर्थः, तथा कान्तानां स्त्रीणाम् उपमान-
 कल्पनस्य साम्यप्रतिपादनस्य कला शिल्पम् अतिसौन्दर्यात् स्त्रीणामुपमान-
 भूतित्यर्थः, तथा कान्तेः शोभायाः समुत्तेजनं प्रकाशिका, तथा संसृतिः संसार
 एव सागरः समुद्रस्तस्य लक्ष्मीः श्रीरिव, अन्यापि लक्ष्मीः समुद्रोत्पन्ना, तथा
 लावण्यपुण्याम्भसां लावण्यरूपपवित्तजलानां सरसी सरोवरमिव अतिलावण्य-
 धतोत्पद्येः । अत्र वद्धानां रूपकाणां सद्भावात् निरङ्गमालारूपकम् । “कला
 स्यान्मूलरैवृद्धो शिल्प्यादावंशमावके” इति मेदिनी । शार्दूलविक्रीडितं
 वृत्तम् ॥ ८ ॥

सौन्दर्येति । वरस्य जामातुवरणविधौ वरणविधानाय कल्पिता रचिता
 तस्याः सीतायाः पत्ने द्रोपद्याश्च दोर्लताया भुजवद्धा अग्रे स्थिता पुष्पमाला
 रेजे शुशुभे, किम्भूता सौन्दर्यश्रियः सौन्दर्यलक्ष्माः पताका वैजयन्तीव तस्याः
 सौन्दर्यातिशयं व्यङ्गयन्तीत्यर्थः, तथा निखिलानां सर्वेषां यूनां मनसः शृङ्खला
 बन्धनरज्जुरिव, तथा लोकचक्षुषां पद्मणां स्पन्दस्य निमेषस्य व्युदासो
 निराकरणं तद्धेतुरित्यर्थः, तथा सुराणां मुनीनाञ्च हृदयाकर्षणे कामपाशः
 कामस्यास्त्रविशेष इव, तथा तारुण्यं यौवनमेव उद्यानमुपवनं तस्य वल्ली लतेव,
 तथा पत्युर्भविष्यतः स्वामिनः सुकृतस्य पुण्यस्य कला मूलधनरूपस्य सुकृतस्य
 वृद्धिरूपेत्यर्थः, तथा कामकोदण्डस्य कन्दर्पधनुषो मौर्वी ज्येष्ठ । अत्र लोकचक्षुः-

सा दुग्धसिन्धोरुदितैव लक्ष्मी-

र्लावण्यमस्या नियतं सुधैव ।

यदेतदापीय दृशा प्रपेदे

मनुष्यलोकोऽप्यनिमेषभावम् ॥ १० ॥

राज्ञां मनोदर्पणमण्डलेषु

प्रत्येकमेका युगपत् स्फुरन्ती ।

रराज बाला कुमुदाकरेषु

रेखा हिमांशोः प्रतिविम्बितेव ॥ ११ ॥

पक्ष्मस्यन्द्यदास इत्यत्र हेत्वलङ्कारः, अन्यत्र तु निरङ्गमालारूपकमित्यनयोः संसृष्टिः । स्रग्धरावृत्तम् । 'वरवरणविधो' इत्यत्र 'वरवरणकृते' इति शशधर-
धृतः पाठः ॥ ९ ॥

सैति । सा सीता पक्षे द्रौपदी च दुग्धसिन्धोः क्षीरसमुद्रादुदिता उत्थिता लक्ष्मीरेव, तथास्या लावण्यं शरीरसौन्दर्यं नियतं निश्चितं सुधैव अमृतमेव, कथमेतज्जातमित्याह यद्यस्मात् एतद्भावण्यं दृशा चक्षुषा आपीय साभिलाषं दृष्ट्वा अथच पीत्वा देववत् मनुष्यलोकोऽपि अनिमेषभावं निमेषशून्यत्वं प्रपेदे प्राप्तवान्, देवानां हि सुधापानादेवानिमेषत्वं नतु स्वभावात् अतः सुधारूपं लावण्यं पिवतो मनुष्यलोकस्यापि तद्युज्यत इत्यर्थः । अत्रोत्प्रेक्षापरिपुष्टेन अनुमानालङ्कारेणातिमुन्दरीयमिति वस्तु ध्वन्यते ॥ १० ॥

राज्ञामिति । एका बाला सीता पक्षे द्रौपदी च प्रत्येकं राज्ञां मनोदर्पण-
मण्डलेषु स्वच्छत्वात् मनांसि दर्पणमण्डलानीव आदर्शतलानीवेति तेषु युग-
पदेकदैव स्फुरन्ती विलसन्ती सैती रराज, उपमिनोति कुमुदाकरेषु प्रति-
विम्बिता प्रतिविम्बत्वेन स्फुरन्ती हिमांशोश्चन्द्रस्य रेखेव चन्द्ररेखा यथा एकापि
सर्वत्र कुमुदाकरेषु युगपत् प्रतिविम्बिता राजते तद्येत्यर्थः, अतिसौन्दर्याद्राज्ञां
मनोजहारेत्यर्थः । मनोदर्पणमण्डलेष्विति व्याघ्राद्यैस्तद्गुणस्तुत्यस्येत्यनेन
उपमासमासः । उपमालङ्कारः ॥ ११ ॥

पुष्पैर्विचित्रैर्ग्रथितो विरेजे
 तस्या घनः कुञ्चितकेशपाशः ।
 तद्वक्त्रपद्मोत्तमगन्धलोभात्
 सान्द्रोभवद्भृङ्गपरम्परेव ॥ १२ ॥
 वक्त्रस्य तस्याः प्रसमीच्य शोभां
 तारापतिर्मण्डलमाप भानोः ।
 तथापि नो साम्यमुपैति तस्मात्
 तप्तुं तपः प्राप पुरारिमौलिम् ॥ १३ ॥

पुष्पैरिति । तस्याः सौतायाः पक्षे द्रोपद्याश्च घनोनिविडः कुञ्चितः
 स्वभावाद्भृङ्गो जुटिकारूपोवा केशपाशः केशकलापः तद्वक्त्रपद्मोत्तमगन्ध-
 लोभात् तस्याः सौताया द्रोपद्याश्च वक्त्रपद्मस्य सुखकमलस्य य उत्तमगन्धो-
 ऽतिसौरभ्यं तस्य लोभाद्धेतोः सान्द्रोभवन्ती निविडतया मिलन्ती भृङ्गपरम्परेव
 भ्रमरपक्तिरिव विरेजे, नायं केशपाशः किन्तु सुखसौरभ्यलोभात् पश्चात्
 मिलिता भ्रमरावलिरिवेत्युत्प्रेक्षा । किम्भूतः विचित्रैर्नानाविधैः पुष्पैर्ग्रथितः
 सम्बद्धः, इदं स्वरूपवर्णनमात्रं नतूत्प्रेक्षायाः प्रयोजकम् । “पाशः पक्षश्च हस्तश्च
 कलापार्थाः कचात्परं” इत्यमरः । तस्मादित्यत्र ‘दीनः’ इति शशधरदृष्टः पाठः,
 दीनः क्षीणः सन् इति व्याख्यातः ॥ १२ ॥

वक्त्रस्येति । तारापतिश्चन्द्रस्तस्याः सौतायाः पक्षे द्रोपद्याश्च वक्त्रस्य सुखस्य
 शोभां स्वस्मादृक्कृष्टं सोन्दर्यं प्रसमीच्य दृष्ट्वेति प्रतीयमानोत्प्रेक्षा भानोः
 सूर्यस्य मण्डलं प्राप तादृशशोभाप्राप्तार्थं तपस्तप्तुमिति शेषः, अभावस्यायां
 सूर्याचन्द्रमसोरैकराशाववस्थानादियमुत्प्रेक्षा, तथापि भानुमण्डलप्रवेशेऽपि
 साम्यम् एतन्मुखसादृश्यं नो उपैति न प्राप्तवान् तस्मात् साम्यालाभादिव
 तपस्तप्तुं तपसा अधिकतरं पुण्यमुपार्जयितुं पुरारेः शिवस्य मोलिं मूर्धानं प्राप,
 अन्याऽपि एकत्र तीर्थादौ तपसा स्वाभीष्टमप्राप्य ततोऽप्युत्कृष्टं तीर्थान्तरमाश्र-
 यति एतेनास्या सुखमतितरां मनोज्ञमिति भावः । अत्राभिधेयस्य सम्भाव्य-
 मानत्वादिनादिपदाप्रयोगाच्च प्रतीयमानोत्प्रेक्षियम् । एष्विन्द्रवज्रा वृत्तम् ॥१३॥

एतस्या नेत्रशोभां तुलयति न यदा खञ्जनः प्राप्तकौर्त्ति-
 नूनं वातापिहन्तुर्व्रजति पदमितो योगयुक्तस्तपस्वी ।
 तद्वद्वीलोत्पलेन प्रतिदिवसमतोमग्नमप्सु प्रविष्टाः
 कान्तारं तददेय्यः प्रथितमिह यतो नास्त्यलभ्यं तपोभिः

॥ १४ ॥

तद्वन्तशोभामनुकर्त्तुं मेषा
 नाभूयतो दाडिमवौजपङ्क्तिः ।

एतस्या इति । प्राप्तकौर्त्तिः सौन्दर्येण लब्धप्रतिष्ठोऽपि खञ्जनः पक्षिविशेषः
 एतस्याः सीतायाः पक्षे द्रोपद्याश्च नेत्रशोभां चक्षुःसौन्दर्यं यदा न तुलयति
 सदृशीकरोति नूनमुत्प्रेक्षे तदा योगयुक्ती योगी-तपस्वी च भूत्वा इतोऽप्याद्देशात्
 वातापिहन्तुरगस्त्यस्य पदमाश्रमं दक्षिणदिशमित्यर्थः व्रजति एतन्नेत्रशोभा-
 प्रात्यर्थं तपः कर्त्तुमिव दक्षिणदिशं गच्छतीत्यर्थः । वर्षासु खञ्जनानां दक्षिण-
 दिग्गमनप्रसिद्धेरियमुत्प्रेक्षा । तथा तद्वत् खञ्जनेनेव नीलोत्पलेन अतोहेतो-
 रेतस्या नेत्रशोभाप्राप्तार्थं तपः कर्त्तुमिवेत्यर्थः । प्रतिदिवसं नतु कदाचित् अप्सु
 जलेषु मग्नं, तथा तद्वत् खञ्जननीलोत्पलवत् एत्थोहरिण्यः तपः कर्त्तुं कान्तारं
 महारण्यं प्रविष्टाः । कथमेवमेतेरनुष्ठितमित्यत्र हेतुमाह यतोहेतोस्तपोभि-
 रलभ्यम् अप्राप्यं नास्ति सर्वमेव तपसा प्राप्यत इति इह लोके प्रथितं प्रसिद्धम् ।
 एतस्या नयनं खञ्जनवत् सदा चञ्चलं नीलोत्पलवत् सुन्दरं हरिणीनयनवत्
 विस्तृतञ्चेत्युपमालयमुत्प्रेक्षया व्यन्यते । अन्येऽपि तपस्विनस्तपः कर्त्तुं केचित्
 प्रसिद्धसुनेराश्रमं गच्छन्ति केचिज्जले निमज्ज्य आभ्रुतत्रतं कुर्वन्ति केचिच्च
 महारण्यं प्रविशन्ति । अतोत्प्रेक्षावाचकस्य नूनमित्यस्य सर्वत्रानुपङ्गः ।
 मग्नमिति भावे क्तः । “कान्तारोऽस्त्री महारण्यम्” इति विश्वः । शार्ङ्ग-
 विक्रीडितमिदं वृत्तम् ॥ १४ ॥

तद्वन्तेति । एषा दाडिमवोजानां पङ्क्तिः श्रेणी यतो हेतो स्तस्याः
 सीतायाः पक्षे द्रोपद्याश्च दन्तशोभां दन्तसौन्दर्यम् अनुकर्त्तुं सदृशीकर्त्तुं शक्ता

शक्ता ततोऽस्या हृदयं विदद्रे

तत्तापतप्तं ध्रुवमौर्ध्वयेव ॥ १५ ॥

तदीयसौन्दर्यसरोमृणालं

भुजद्वयं रक्तकराम्बुजाढ्यम् ।

विकाशनार्थं रविरश्मितुल्या

नखांशवोऽग्रे प्रसरन्ति शोणाः ॥ १६ ॥

समर्था नाभूत् ततोऽहितोऽध्रुवसुत्प्रेक्षायां निश्चये वा ईर्ष्ययेव तत्तापतप्तं सदृशी-
करणासामर्थ्यजन्यसन्तापकदर्शितम् अस्या दाडिमवीजपङ्क्तेर्हृदयं मध्यम्
अत्र च वक्षः विदद्रे स्वयं विदोर्णम्, अन्यस्यापि हृदयम् ईर्ष्या सन्तापात्
विदोर्णप्रायं भवति । एतेनास्या दन्ताः सूक्ष्मतया शुक्लतया चातिमनोज्ञा इति
भावः । यद्यपि दाडिमफलस्यैव विदारणं नतु वीजपङ्क्तेस्तथापि अवयविनो-
पयोगे प्रवयवेऽप्यारोप्येते इति तथोक्तम् । अत्रोपमानादुपमेयस्याधिक्यरूप-
व्यतिरेक्याङ्गाङ्गितयोत्प्रेक्षा सङ्गीर्यते ॥ १५ ॥

तदीयेति । रक्ते लोहिते च ते करावेव अम्बुजे पद्मे चेति ताभ्यामाढ्यं
युक्तं भुजद्वयं तथा वाङ्मयुगलं तदीयसौन्दर्यमेव सरः पद्माकरस्तस्य मृणालं
त्रिसखरूपं तथा विकाशनार्थं कराम्बुजयोः प्रकाशनाय रविरश्मितुल्याः
प्रातःकालीनसूर्यकिरणसदृशाः शोणाः कराम्बुजयोरभया अरुणा नखांशवो
नखादोमयोऽग्रे प्रसरन्ति विलसन्ति, अन्यदपि मृणालं सरसि जायते तत्र च
पद्मं विकसति तदपि सूर्यकिरणाः प्रकाशयन्ति, एतेनास्या भुजद्वयमतिसरलं
करावत्यतिरक्तो कोमलाश्च नखाश्चातिकान्तिमन्त इति भावः । अत्र पूर्वार्द्धे
सङ्करूपकम् उत्तरार्द्धे तुल्यशब्दप्रयोगादार्थो उपमा एवञ्चानयोरङ्गाङ्गि-
भावः । “रक्त कराम्बुजाभ्यां इति पाठे रक्ताभ्यां कराम्बुजाभ्यां उपलक्षितम्
इति व्याख्या ॥ १६ ॥

नन्विति । एतस्याः सीतायाः पक्षे द्रौपद्याश्च खलिते सविलासगमने
चतुरं निपुण्यं, खलितचतुरमिति पाठे स एवार्थः, पादद्वन्द्वं चरणयुगलं नूपुरा-
भ्याम् उपार्श्वं गृह्यते युक्तमित्यर्थः किम्बूताभ्यां प्रतिपदं प्रतिपदक्षेपं पदान्ते

नन्वेतेभ्यः स्फुटमनुनिशं बद्धकोषाञ्जलिभ्यः
सानुक्रोशं निजरुचिलवो दीयतामम्बुजेभ्यः ।
इत्येतस्याः प्रतिपदमिह व्याहरङ्गां पदान्ते
पादद्वन्द्वं ललितचतुरं नूपुराभ्यामुपात्तम् ॥ १७ ॥

गमनमलसयातेः कुम्भलक्ष्मीं कुचाभ्या-
मविकलकरशोभामूरुकाण्डद्वयेन ।

यदियमहरदेका हेतुना तेन नूनं

निजवपुषि करौन्द्राः पांशुपूरं क्षिपन्ति ॥ १८ ॥

चरणोपान्ते ननु भोः सोते पक्षे द्रोपदि च एतेभ्योऽम्बुजेभ्यः सानुक्रोशं सदयं यथा
स्यात्तथा किञ्चिद्दयां प्रकाशयेत्यर्थः निजरुचिः स्वीयपादादिकान्तेलवोक्षिशोऽपि
तावतैव चरितार्थानि भविष्यन्ति नत्वधिकदानार्थमनुरुध्यसे तस्मात् किञ्चिद्दपि
दीयतां वितोर्यतामिति व्याहरङ्गामिव कथयङ्गामिव, अम्बुजेभ्यः किम्भूतैभ्यः
स्फुटं सुव्यक्तं यथा तथा अनुनिशं प्रतिराति बद्धः कोषरूपोऽञ्जलिर्यैस्तानि तथा
तेभ्यः कोषरूपमञ्जलिं बद्धा याचमानेभ्यः इत्यर्थः योहि अञ्जलिं बद्धा याचते
तस्मै दानमुचितमेव तस्माद्दीयतामिति दाने हेतुगर्भविशेषणमिदम् अत्रानुक्ते
नूपुराञ्जलितरूपे प्रस्तुते व्याहरणसम्भावनादिवशवत्प्रयोगाच्च अनुक्तप्रस्तुते-
यमुत्प्रेक्षा । पदान्त इति गोरवाय राज्ञः पदान्ते कथयतौत्यादिवत् अन्यथा
अन्ते इत्यनेनैवोपपत्तो पदपदप्रयोगेऽधिकपदत्वदोषः प्रसज्येतेति ध्येयम् ।
कृपा दयानुकम्पा स्यादनुक्रोशोऽपीत्यमरः । मन्दाक्रान्तावृत्तम् । पदान्त इत्येत
उपान्त इति कश्चित् पाठः ॥ १७ ॥

गमनमिति । यदयस्मादियमेका सोता पक्षे द्रोपदी च अलसयातेमैन्द-
गमनैः करौन्द्राणां गमनं तथा कुचाभ्यां कुम्भलक्ष्मीं कुम्भयोः शोभां तथा
ऊरुकाण्डद्वयेन ऊरुदण्डयुगलेन अविकलां सम्पूर्णां करशोभां शुक्लशोभाञ्च
अहरत् हृतवती नूनमुत्प्रेक्षे करौन्द्रा हस्तिशेष्ठास्तेन तज्जन्यदुःखेनैव हेतुना
निजवपुषि स्वशरीरे पांशुपूरं धूलिसमूहं क्षिपन्ति, अन्येऽपि सर्वेस्ते हृते दुःखेन

एवं नरेन्द्रेषु वितर्कयत्सु
 ततो विलोक्यावयवं तदीयम् ।
 उत्क्षिप्य पाणी निपुणेन वाणी
 मध्येसमं केनचिदित्यवाचि ॥ १९ ॥
 दुरानमं धनुरिदमौश्वरादृते
 निजौजसा कलितगुणं विधाय यः ।
 प्रदर्शयेत् परिषदि लब्धलक्ष्यतां
 जयश्रिया सह स लभेत कन्यकाम् ॥ २० ॥

धूलिधूसरिता भवन्ति एतेनास्या गमनादिकमतिमनोज्ञमिति भावः । अत्र
 करीन्द्राणां स्वाभाविकधूलिविषेपक्रीडायां एतस्या गमनादिहरणं हेतुत्वेनोत्-
 प्रेक्षितं तच्च स्वसदृशं गमनादिकं वीधयद्विम्बप्रतिविम्बभावे पर्यवस्यति तेन
 निदर्शनोत्प्रेक्षयोरङ्गाङ्गिभावः सङ्करः । मिलित्वा बहूनामेकैकवस्तुहरणे
 न तादृग् दुःखं यादृक् एकस्य हरणे इत्यत एकैत्युक्तम् । मालिनो-
 वृत्तम् ॥ १८ ॥

एवमिति । नरेन्द्रेषु राजसु तदीयं सीतासम्बन्धिनं पक्षे द्रौपदीसम्बन्धिनम्
 अवयवम् अङ्गं विलोक्य एवं पूर्वोक्तरीत्या वितर्कयत्सु सत्सु ततोऽनन्तरं केन-
 चिन्निपुणेन कथनदक्षेण अर्थात् रामायणपक्षे शतानन्देन भारतपक्षे धृष्टद्युम्नेन
 च मध्येसमं सभाया मध्ये पाणी हस्तौ उत्क्षिप्य उत्तोल्य इति वक्ष्यमाणप्रकारा
 वाणी वचनम् अवाचि उक्ता । उत्क्षिप्य पाणी इति कथनस्वभावः ।
 मध्येसममिति पारे मध्ये प्रठावेत्ययीभावसमासः ॥ १९ ॥

यद्वाचि तदाह—

दुरेति । यो जन ईश्वरादृते महादेवं धिना अन्यैर्दुरानमम् आनमयितु-
 मशक्यम् इदं धनुः निजौजसा स्वीयसामर्थ्येन कलितगुणम् आरोगितव्यं
 विधाय कृत्वा परिषदि सभायां लब्धलक्ष्यतां स्वस्य विशिष्टधनुर्हरत्वं प्रदर्शयेत्
 प्रकाशयेत् स जयश्रिया सह कन्यकां सीतां लभेत प्राप्स्यति, न केवलं कन्यका-

इति वचसि तदानौमुक्तमात्रे नरेन्द्राः
 पृथुतरभुजदर्पास्तूर्णमुत्थाय पीठात् ।
 द्रुतपदमभिपेतुस्तद्वनुभीमरूपं
 फणिपतिमिव भोगिग्राह्णोऽग्र्यं ग्रहीतुम् ॥२१॥
 कन्यां निधानकलसीमिव कामुकञ्च
 भीमं भुजङ्गमिव तत्प्रतिबन्धरूपम् ।

प्राप्तिः किन्तु जयश्रीरपि तस्य भविष्यतीत्यर्थः । ईश्वरादृते इति ईश्वर-
 सम्बन्धिनः सुनमं भवत्येव अन्येषां दुरानममिति भावः ।

भारतपक्षे लब्धलक्ष्यतां लब्धं विद्धं लक्ष्यं राधाचक्ररूपं येन स तथा तस्य
 भावस्तत्ता तां राधाचक्रभेदं कुर्यादित्यर्थः कन्यकां द्रौपदीम्, अस्मिन् पक्षे
 ईश्वरादृते इति ईश्वरस्य किमसाध्यम् अन्येषां दुरानममित्यर्थः । सहोक्ति-
 रलङ्कारः । क्विरावृत्तम् । “चतुर्ग्रहैरिह क्विरा जभस्रगा” इति
 लक्षणात् ॥ २० ॥

इतीति । इति पूर्वोक्तप्रकारे वचसि उक्तमाले सति तदानौ वचनस्या-
 व्यवहितक्षण एव नरेन्द्राः स्वयंवरस्था राजानस्तूर्णं शीघ्रं पीठात् मञ्चात्
 . उत्थाय द्रुतं त्वरितं पदं पदविक्षेपो यत्र क्रियायां तद्यथा स्यात्तथा भीमं
 दुरानमत्वात् भयजनकं रूपं यस्य तादृशं अग्राम् अतिवृहत् तत् पक्षीभूतं
 धनुर्ग्रहीतुम् अभि अभिसुखोक्त्य पेतुर्जग्मः, किन्भूताः पृथुतरोऽत्यन्तो भुजयो-
 र्दर्पौ येषां ते, उपमिनोति अग्रं विघ्नोल्बणम् अतएव भीमरूपं फणिपतिं सर्प-
 श्रेष्ठं ग्रहीतुं भोगिग्राह्ण आहितुखिडका इव । भोगिग्राह्णोऽपि नरेन्द्र
 शब्दवाच्यास्तथा च “नरेन्द्रोवार्त्तिके रात्रि विषवैद्ये” इति हेमचन्द्रः । उप-
 मेयं समासगा श्रोतौ । मालिनीवृत्तम् ॥ २१ ॥

कन्यामिति । कतिचित् केषन क्षितौशा राजानः कन्यां सीतां पक्षे
 द्रौपदीञ्च निधानम् अस्वामिकसुवर्णादिधनं तस्य कलसीमिव निधानकलसी-
 वदतिलोभनीयामित्यर्थः दृष्टा तथा कामुकञ्च पक्षीभूतं धनुश्च तत्प्रतिबन्धरूपं

दृष्ट्वा विलोलमतयः कतिचित् क्षितौशा
नादातुमुज्झितुमपि क्षमतामवापुः ॥ २२ ॥

साभिमानमनसोनराधिपाः

केचिदाचरितबाहुसाहसाः ।

चापमाननतिबाहुविक्रवाः

कुर्वते स्म निजमानमानतम् ॥ २३ ॥

निधानकलसीसदृशकन्यालाभप्रतिबन्धकं भीमं भयानकं भुजङ्गमिव दृष्ट्वा विलोला चक्षुः इतिकर्तव्यताविमूढेत्यर्थः मतिर्येषां तादृशाः सन्तः आदातुं प्यारोपणार्थं तदनुग्रहोत्तुं तथा उज्झितुं परित्यक्तुमपि क्षमतां योग्यतां न अवापुः प्राप्तवन्तः कन्येयमतिमुन्दरी कथमुपेक्षणीया धनुस्तु दुरा-
नममिति परामुश्च धनुर्ग्रहण-परित्यागयोरेकतरं कर्तुं न शक्नुवन्त्यर्थः कन्याः दृष्ट्वा उज्झितुं कार्मुकं दृष्ट्वा आदातुमिति व्युत्क्रमेण सम्बन्धः इति वा, निधानकलसीसविधानेऽपि प्रायः सर्पंस्तिष्ठति स च तद्ग्रहणे प्रतिबध्नाति । तत्र पूर्वाहं उपमालङ्कारः । वसन्ततिलकं वृत्तम् ॥ २२ ॥

साभौति । साभिमानं मनापीदं धनुर्दुरानममिति मत्वा सगर्वं मनोयेषां तादृशाः केचिन्नराधिपाः चापमानस्य धनुःपरिमाणस्य नतो प्यारोपेण नक्षीकरणे बाहोर्विक्रवोऽसामर्थ्यं येषां तादृशाः सन्तः निजमानं स्वस्यैव सम्प्राप्तम् आनतं विनाश्रितमित्यर्थः कुर्वते स्म, किन्भूताः आचरितं प्रथमं प्रकाशितं बाहोः साहसं बलं येषां ते अतिवलवन्तो मे वाह कथं न पारया-
म्येति गर्वेण साटोपं धनुःसमीपं गत्वा तदानमयितुमशक्ताः सन्तः स्वस्याकीर्तिं चकुरित्यर्थः । अत्र माननतो अशक्ता मानमानतं कुर्वतेऽस्मिति विरोधालङ्कारः तेन च चापमानं विनाश्रयितुमशक्नुवन्त इव निजमानं विनाश्रयामासुरित्युत्-
प्रेक्षा व्यञ्जते । “मानं प्रमाणे प्रस्थादो मानश्चितीकतो ग्रहे” इति हेमचन्द्रः । रघोऽज्ञतावृत्तं “राक्षराधिप रघोऽज्ञता लगे” इति लक्षणात् ॥ २३ ॥

दूरात् केचन केचिदौक्षणपथादन्ये करास्यन्दना-
देके धारणतः सगर्वमितरे मुष्टौ तलास्फालनात् ।
आनस्योकरणात्परे कतिपये जीवाटनौघटनात्
कोदण्डे नयशालिनीव नृपतौ बन्धुश्रमास्तेऽभवन् ॥२४

मद्राङ्गचेदिमगधेशपुरःसरेषु

क्षत्राय राजसु जलं मनसा ददत्सु ।

जिष्णुर्विजेन्द्रनिकटाक्षरिवंशकेतु-

र्गर्भाद्विवाग्निररणेरुदगात् कुमारः ॥ २५ ॥

विशेषतः पूर्वोक्तमेवाह

दूरादिति । ते राजानः नयशालिनि नौतिजे नृपताविव कोदण्डे
पथोभूते तस्मिन् धनुषि बन्धोनिष्फलः श्रमः प्रयासो येषां तादृशा अभवन्
यथा नयशालिनि नृपतौ अन्ये नृपतयो विफलश्रमा भवन्ति तद्येत्यर्थः कथ-
मित्याह केचन राजानो दूरात् धनुरदृष्ट्वैवेत्यर्थः निवृत्ता इति शेषः एवं सवेत् ।
तथा केचित् ईक्षणपथात् दर्शनमार्गात् धनुर्दृष्ट्वैत्यर्थः तथा अन्ये करास्यन्दनात्
कराभ्यां स्पर्शनात् दृष्ट्वा गत्वा कराभ्यां स्पृष्ट्वा च अशक्यत्वनिश्चयाच्चिन्ता
इत्यर्थः एके सगर्वं साहङ्कारं यथा तथा धारणतः धनुर्धृत्वा अतिगौरवनिश्च-
याच्चिन्ता इत्यर्थः तथा इतरे मुष्टौ तलास्फालनात् धनुर्धारणार्थं मुष्टौ
क्रियमाणायां तलेन करतलेन यत् आस्फालनम् आपोद्धनं तस्मात् तथा परे
आनस्योकरणात् धनुरौषधमयित्वेत्यर्थः तथा कतिपये जीवा मोर्वी अटनी च
धनुष्कोटिस्तयोर्घटनात् योजनात् धनुष्कोटो मोर्वी योजयित्वेत्यर्थः, उभयत्र
समानम्, उपमेयं श्रौती । शार्ङ्गकविक्रीडितं ॥ २४ ॥

मद्राङ्गिति । मद्राङ्गचेदिमगधानां देशविशेषाणाम् ईशाः स्वामिनी
मद्राङ्गचेदिमगधेशास्ते पुरःसरा अग्रगण्णा येषां ते तथा तेषु तत्प्रभृतिषु राजसु
पथस्थानिर्वाहात् नृपकक्ष्याय क्षत्राय क्षत्रियजातये क्षत्रियधर्माय वा मनसा
जलं ददत्सु तर्पणं कुर्वन्सु ससु, धिग्धयं क्षत्रियाः ये एतन्ननुनेमयितुमपि न

वीरश्रीमानतुङ्गाचलतुलनतुलादण्डमुर्वीपतीनां
 गौर्वाण्यद्वेषिगर्वाम्बुधिमथनमहारम्भमन्याचलेन्द्रम् ।
 श्लाघानिःशाण्यक्रोशं जगदुदयमहावृष्टिमाहेन्द्रचापं
 चापं दोर्विक्रमाग्नेः समिधमिव निजस्याददे राजसूनुः

॥ २६ ॥

शक्रुम इत्यात्मानं निन्दत्स्वित्यर्थः कुमारो रामः द्विजेन्द्रस्य विश्वामित्रस्य
 निकटात् उदगात् उत्तस्थो धनुर्ग्रहीतुमिति शेषः, किम्भूतः जिष्णुर्जयश्रीलः
 तथा हरिवंशस्य सूर्यवंशस्य केतुर्ध्वजवच्छोभमानः, उपमिनोति अरण्योर्मन्य-
 काष्ठस्य गर्भादग्निरिव ।

पक्षे जिष्णुः कुमारोऽर्जुनः द्विजेन्द्राणां ब्राह्मणानां निकटात् उदगात्,
 किम्भूतः हरिवंशकेतुः हरेरिन्द्रस्य वंशे केतुरिव तस्येन्द्रपुत्रत्वात् अथवा
 हरिवानरक्षस्य वंशोवर्गः समूहो यस्य स तथा सेनापतित्वात् हरिवंशो हनूमान्
 सकेतुरथध्वजो यस्य तादृशः किम्बा हरिणा श्रीकृष्णेन हेतुना वंशकेतुर्वंश-
 श्रेष्ठः । अन्यत् सर्वं समानम् “अथ हरिर्दिवाकरसमीरयोः । यमवासव-
 सिंहांशुश्चाङ्गकपिवाजिषु । पिङ्गवर्णं हरिद्वर्णं भेकोपेन्द्रशुकादिषु” इति
 हिमचन्द्रः । “वंशोवर्गं च वेणो च पृष्ठस्यावयवेऽपि च” इति विश्वः । उपमा-
 लङ्कारः । वसन्ततिलकं वृत्तम् ॥ २४ ॥

वीरिति । राजसूनुरामः पक्षेऽर्जुनश्च निजस्य दोर्विक्रमाग्नेः बाहुप्रतापा-
 नलस्य समिधमिव काष्ठमिव चापं धनुराददे गृहीतवान् । किम्भूतं उर्वी-
 पतीनां राज्ञां वीरश्रियः शौर्यलक्षणा यत् मानम् एतावत्यस्य वीरश्रीरिति
 परिमाणं तत्र तुङ्गाचलतुलनतुलादण्डं तुङ्ग उच्चो योऽचलः पर्वतलस्य तुलनं
 सादृश्यं यस्य तादृशो यस्तुलायाः परिमाणयन्त्रस्य दण्डस्तद्रूपं वीर्यज्ञापक-
 मित्यर्थः तथा गौर्वाण्य देवास्तेषां द्वेषिणोदैत्यराक्षसाद्यस्तेषां योगर्वाम्बुधिर्गर्व-
 समुद्रस्य मथने विलोङ्गने महारम्भमन्याचलेन्द्रं महान् आरम्भः क्रियाङ्गुम्बरं
 यस्य तादृशो मन्याचलेन्द्रो मन्दरगिरिस्तद्रूपं दैत्यादीनामप्यशक्यग्रहणमित्यर्थः,
 तथा श्लाघा प्रशंसैव निःशाण्यो वाद्यविशेषस्य कोणो वादनदण्डस्तद्रूपं
 गृहीतुः प्रशंसाजनकमित्यर्थः तथा जगतामुदय एव महावृष्टिस्तत्र माहेन्द्रः

दृष्टः सोऽभिसरन् धनुः परिषदा बाल्यादवज्ञोत्तरं
 गृह्णन्नध्यवसायनिश्चलतया सन्नाघदत्तोत्तरम् ।
 उत्तिष्ठ्यानमयन् भुजाग्रतरसा सान्द्रीभवद्विस्मयं
 ज्यालिखामटनीमुखेन घटयन् केनापि नालोक्तः ॥२७

तस्मिन् गुणाकर्षणकर्मकारे
 राजात्मजे शङ्करकामुकस्य ।

षापम् इन्द्रधनुःस्वरूपं जगतां मङ्गलजनकमित्यर्थः सौताद्रौपदीविवाह-
 जननात् तेन च रावणादिदुर्योधनादिविनाशात् । मालारूपकोपमयोः
 संसृष्टिरियम् ॥ २६ ॥

दृष्ट इति । धनुरभिसरन् धनुर्ग्रहोत्तुं तदाभिमुख्येन गच्छन् स रामः पक्षे
 अर्जुनश्च परिषदा सभया तत्स्थजनेनेत्यर्थः बाल्यात् अवज्ञोत्तरम् अवज्ञाप्रधानं
 यथातथा दृष्टः ब्राह्मणबालोऽयं नास्यैतत्कर्म्मिति सावजं दृष्ट इत्यर्थः ततो
 धनुर्गृह्णन् सः अध्यवसायोऽशक्यकर्मण्युत्साहस्तस्मान्निश्चलतया सन्नाघं सप्रशंसं
 दत्तं विरोधिवादिनः प्रति उत्तरं प्रतिवाक्यं यत्र तद्यथा तथा दृष्टः साभूदस्य
 कृत्यनिवृत्तिः किन्तु बालस्याप्यस्याध्यवसायो दृश्यतामिति सगौरवं दृष्ट इत्यर्थः ।
 ततश्च भुजाग्रयोर्दृष्टयोस्तरसा बलेन । “तरोबले च रोगे च” इति मेदिनौ ।
 धनुरुत्क्षिप्य उत्तोल्य एकत्र भङ्गार्थमपरत्र ज्यारोपणार्थम् आनमयन् स सान्द्री-
 भवन् प्रबलीभवन् विस्मयो यत्र तद्यथा स्यात्तथा दृष्टः बालस्याप्यस्य किमिद-
 मलौकिकं बाहुबलमिति साश्चर्यं दृष्ट इत्यर्थः । अनन्तरञ्च अटनीमुखेन
 धनुष्कोट्यग्रेण । “कोटिरस्याटनी” इत्यमरः । ज्यालिखां मोर्वीराजीं घटयन्
 संयोजयन् सः केनापि सभास्थेन नालोक्तः लज्जयति भावः केनापि नालो-
 क्तः अपि तु सर्वैरेव दृष्टः सर्वजनसमक्षमेव धनुषि ज्यारोपणं कृतवानिति
 कश्चित् । शार्दूलविक्रीडितं वृत्तम् ॥ २७ ॥

तस्मिन्निति । तस्मिन् राजात्मजे रामे गुणस्य ज्याया आकर्षणरूपं
 कर्म करोतीति तथाविधे सति । भृतावेव कर्मोपपदस्य कृञ्छब्दविधानादिह
 कर्मणो णङिति णट् । शङ्करकामुकस्य ह्यरधनुषो भङ्गो भेदो बभूव । किम्भूतस्य

बभूव भङ्गः पृथिवीश्वराणां
 कर्णव्यथादायिकटुस्वनस्य ॥ २८ ॥
 साकं भूपैर्मानभङ्गं प्रपन्ने
 चापे तस्मिन् निर्हता लक्ष्यसिद्ध्या ।
 व्रीडानम्रा सादरं राजपुत्री
 कीर्त्या रामं प्राप हृद्या कुमारम् ॥ २९ ॥

पृथिवीश्वराणां राज्ञां कर्णव्यथादायी लज्जया सीदुमशक्यत्वात् प्रचण्डत्वाच्च
 श्रवणदुःखदः कटुस्वनो विकटध्वनिर्यस्य स तथा तस्य ।

पचे तस्मिन् राजात्मजेऽर्जुने श्रमिति षष्ठान्तमव्ययं शं द्रौपदीलाभहेतु-
 त्वात् मङ्गलकारकस्य करकार्मुकस्य हस्तस्थधनुषो लक्ष्यभेदाय गुणाकर्षणकर्म-
 कारे सति पृथिवीश्वराणां भङ्गः पराजयो बभूव गुणाकर्षणेनैव लक्ष्यभेदं
 निश्चित्य राजानो भग्ना बभूवुरित्यर्थः । किम्भूतस्य कर्णस्य राघेयस्य व्यथा-
 दायी कटुस्वनो मौर्वीटङ्गारध्वनिर्यस्य स तथा तस्य । शं सुखम् अनायास
 यथातथा गुणाकर्षणकर्मकारे सतीति वा । अशम् असुरोभङ्गो बभूवेति
 केचित् । शं कल्याणे सुखे इति “भङ्गोजयविपर्यये” इति च मेदिनी ।
 कर्णश्चम्पेशः मृतपुत्रक इति त्रिकाण्डशेषः । गुणाकर्षणकर्मधोरे इति क्वचित्
 पाठः ॥ २८ ॥

साकमिति । तस्मिन् चापे हरधनुषि भूपैः साकं सह मानभङ्गं परि-
 माणभङ्गम् अन्यत्र चित्तोन्नतिभङ्गम् अहङ्कारक्षयमित्यर्थः प्रपन्ने प्राप्ते सति
 लक्ष्यसिद्ध्या विशिष्टवरप्राप्तिरूपोद्देश्यनिष्पत्त्या निर्हता हृष्टा व्रीडानम्रा
 नवबधूस्त्राभाव्यात् सलज्जा हृद्या अति सुन्दरी राजपुत्री सौता कीर्त्या यशसा
 सह । गम्यमानैश्च सहाधैरिति तृतीया । सादरं साभिलाषं यथा तथा
 कुमारं रामं प्राप । कीर्त्या कीर्तनीयेति राजपुत्रीविशेषणं वा । अत्र परस्परं
 निरपेक्षतयावस्थानात् सहोक्त्यनुप्राणितानि श्रयोक्तिद्वयस्य संसृष्टिः । “मानं
 प्रमाणे प्रख्यादौ मानश्चित्तोन्नतौ ग्रहे” इति विश्वः ।

भृङ्गव्रातैरङ्गसौगन्धलुब्धैः

कृष्णा तन्वी दृश्यमाना लतेव ।

सा तं भेजे राजवंशप्रदीपं

पूर्वाम्भोधिं स्वःस्रवन्तीव सीता ॥ ३० ॥

पक्षे तस्मिन् चापे भूपैः साकं मानभङ्गम् अत्याकर्षणेन न्युञ्जीभावात् परिमाणात्यतां प्रपन्ने सति लक्ष्यस्य राधाचक्रस्थमत्स्वरूपस्य सिद्ध्या वेधोत्पत्त्या निवृत्ता राजपुत्री द्रौपदी कीर्त्तोरारामम् उपवनम् आश्रयमित्यर्थः कुमार-मर्जुनं प्राप अन्यत् समानम् । कीर्त्या आरमयतीति तथा तमिति वा, कीर्त्या रामं दाशरथमिवेति वा । शालिनीवृत्तम् ॥ २९ ॥

भृङ्गिति । अङ्गसौगन्धलुब्धैः शरीरसौरभलोलुपैर्भृङ्गव्रातैर्भ्रमरवृन्दैः कृष्णा लतेव श्यामा लतेव दृश्यमाना तन्वी क्षीणाङ्गी सा सीता स्वःस्रवन्ती स्वर्नदी गङ्गा पूर्वाम्भोधिं महासमुद्रमिव राजवंशप्रदीपं रघुकुलप्रकाशकं तं रामं भेजे । श्यामा लतापि सौरभलुब्धैर्भृङ्गव्रातैर्दृश्यमाना तन्वी च भवति । अत्र उपमाद्वयस्य मिथोऽनपेक्षयावस्थानात् संसृष्टिः । “पूर्वः प्रागाद्ययो-स्त्रिषु” इति मेदिनी ।

पक्षे अङ्गसौगन्धलुब्धैर्भृङ्गव्रातैर्लतेव दृश्यमाना तन्वी सा कृष्णा द्रौपदी पूर्वाम्भोधिं सीता सीतानाम्नी स्वःस्रवन्ती गङ्गेव राजवंश प्रदीपं कौरवकुलो-द्दीपकं तम् अर्जुनं भेजे । गङ्गा किल दिवः सुमेरुमूर्धनि पतन्ती चतुर्धा भूत्वा सीतालकनन्दावङ्गुभद्रेति नामचतुष्टयेन घतसष्टु दिक्षु क्षीरोदमभिप्रविश-तीति पौराणिकी कथा । तथा च विष्णुपुराणम् । “विष्णुपादससुङ्गता ध्वावयन्तीन्दुमण्डलम् । समन्ताद्ब्रह्मणः पुर्यां गङ्गा पतति वै दिवः । सा तत्र पतिता दिक्षु चतुर्धा प्रतिपद्यते । सीता चालकनन्दा च वङ्गुभद्रेति वै क्रमात्” इति । सीता तु ब्रह्मसदनात् केशराचलादिशिखरेभ्योऽधोऽधः प्रसरन्ती गन्धमादनमूर्धसु पतित्वाऽन्तरेण भद्राश्च वर्षं प्राच्यां दिशि क्षीर-समुद्रमभिप्रविशतीति भागवतञ्च । “कृष्णा स्याद्द्रौपदी नीली कथा द्राक्षासु योषिति” इति मेदिनी । पूर्वोक्तं वृत्तम् ॥ ३० ॥

राज्ञां लज्जाकलङ्कः खलु मुखशशिनि स्थापितः कार्मुकेण
 क्षेपिष्ठं तस्य कोटौ निपुणमुपहिता राजपुत्रेण मौर्वी ।
 न्यस्ता तद्वाहुमूले निजवरणसखी मङ्गु माला कुमार्या
 मालायां साधुवादैः सह सकलजनैरर्पिता नेत्रमाला

॥ ३१ ॥

भग्नोत्साहे गतवति ततः सर्वतो राजलोके
 राज्ञा तेन स्वमथ भवनं प्रापितानां सहर्षम् ।
 निर्दिष्टानां मुनिगुरुगिरा सा नरेन्द्रात्मजानां
 सर्वेषामप्यजनि युगपत्तत्र वैवाहिकश्रीः ॥ ३२ ॥

राज्ञामिति । कार्मुकेण तेन धनुषा राज्ञां मुखशशिनि खलु लज्जा-
 कलङ्कः प्रीडाकालुष्यम् अथ च लज्जकनं स्थापितः शशिनि कलङ्कस्थापनं
 युज्यते खल्विति वाक्यालङ्कारे, तस्य कार्मुकस्य कोटौ अग्रे राजपुत्रेण रामेण
 पक्षे अर्जुनेन क्षेपिष्ठं शीघ्रं निपुणञ्च यथास्यात्तथा मौर्वी ज्या उपहिता स्थापिता
 तस्य रामस्य पक्षे अर्जुनस्य वाहुमूले स्कन्धे कुमार्या सीतया पक्षे द्रौपद्या च
 निजवरणस्य सखी सहृत् वरणसम्पादिकेत्यर्थः माला मङ्गु शीघ्रं न्यस्ता
 स्थापिता मालायाञ्च सकलजनैः साधुवादैः सह-नेत्रमाला दृष्टिप्रेषणी अर्पिता
 साधुवादैः पुरस्कृत्य माला सादरं दृष्टेत्यर्थः । अत्र रूपकसमससहोत्थलङ्का-
 रैरेकावली सङ्कीर्णा । मालादीपकमिति कश्चित् । सगंधरावृत्तम् ॥ ३१ ॥

भग्नोत्साह इति । ततो ह्यरधनुर्भङ्गानन्तरं भग्नोत्साहे भग्नोद्यमे विफल-
 मनोरथ इत्यर्थः राजलोके सर्वतः समन्तात् स्वस्वभवनानीत्यर्थः गतवति सति
 सुनिरथश्च गुरुर्विश्वामित्रस्तस्य गिरा निर्दिष्टानाम् एतौ रामलक्ष्मणौ दशरथस्य
 राज्ञः पुत्रौ अन्यावपि भरतशत्रुघ्नौ अयोध्यायां विद्येते तावप्यानीय एतेभ्यश्च-
 तुर्भ्यः सीतायाश्चतस्रः कन्या देया इति विश्वामित्रगिरा सम्यगवधारिताना-
 मित्यर्थः । अद्यानन्तरं तेन राज्ञा जनकेन सहर्षम् अभिमतजामातृलाभात्
 साङ्गादं यथातथा स्वं भवनं प्रापितानां सर्वेषां चतुर्णामपि नरेन्द्रस्य दशरथस्य

ते तत्र सर्वे समकालमेव
 संप्राप्य दारान् सहसा विरेजुः ।
 त्रैलोक्यसंशोधनजागरूकान्
 गङ्गाविभङ्गानिव सिन्धुनाथाः ॥ ३३ ॥

आत्मजानां रामादीनां तत्र मिथिलायां युगपदेकदैव सा प्रसिद्धा वैवाहिक-
 श्रौः औद्वाहिकाभ्युदयः समजनि विवाहो जात इत्यर्थः ।

पक्षे ततो लक्ष्यवेधानन्तरं भग्नोत्साहे राजलोके सर्वतो गतवति सति
 निर्दिष्टानां कुम्भकारावासात् प्रतिनिवृत्तस्य छष्टद्युम्नस्य वचसा ज्ञातानाम्
 अध्यानन्तरं तेन राज्ञा द्रुपदेन सहषं यथातथा स्वं भवनं प्रापितानां सर्वेषां
 पञ्चानामपि नरेन्द्रात्मजानां युधिष्ठिरादीनां मुनिर्व्यासः गुरुमाता कुन्ती
 तयोर्गिरा तत्र एकस्यामपि द्रौपद्यां युगपदेकदैव सा वैवाहिकश्रौः समजनि
 व्यासकुन्तीवचनादेव एका द्रौपदी तैः पञ्चभिः परिणीतित्यर्थः । मन्दाक्रान्ता-
 वृत्तम् ॥ ३२ ॥

ते इति । ते सर्वे रामादयस्तत्र मिथिलायां समकालमेव एकदैव सिन्धूनां
 नदीनां नाथाः समुद्राः दिक्चतुष्टयवर्त्तित्वाद्बहुवचनं त्रैलोक्यस्य संशोधने पावने
 जागरूकान् तत्परान् गङ्गाया विभङ्गान् तरङ्गानिव दारान् पत्नीः सीतादीन्
 सहसा भटिति संप्राप्य विरेजुः शुशुभिरि दारा अपि त्रैलोक्यस्य संशोधने
 दुष्टं चरावणादिविनाशहेतुतया निरुपद्रवीकरणे जागरूकाः तदर्थमेवावतीर्णा
 इत्यर्थः ।

पक्षे ते सर्वे युधिष्ठिरादयस्तत्र पाञ्चालनगरे त्रैलोक्यसंशोधनजागरूकान्
 दुर्वृत्तदुर्योधनादिविनाशमूलतया जगच्छान्तिविधातृन् दारान् द्रौपदीं पत्नीं
 संप्राप्य विरेजुः । अन्यत् समानम् । अत्र दारानिति आपोदारावर्षा
 इत्यादिना एकत्वे बहुवचनम् । उपमेयं श्रौती । "सिन्धुर्नद्यां गजमदेऽब्जो
 देशो नदभेदयोः" इति हेमचन्द्रः । इन्द्रवज्रावृत्तम् 'सहसा' इत्यत्र 'सदृशान्'
 इति शशधरघृतः पाठः ॥ ३३ ॥

सम्बन्धान्मुदितात्मनां निजपदं प्राप्तुं मनः कुर्वतां
दिक्कुञ्जेषु निरन्तरं प्रकिरतां चात्रं प्रदीप्तं महः ।
तेषां विक्रमवातवेल्लितनिजक्रोधानलप्रेङ्कितः
साक्षात्काल इवोद्यतो भृगुपतिर्दुर्योधनोऽभ्यागतः ॥३४

सम्बन्धादिति । सम्बन्धाद्गृहसम्पर्कात् मुदितात्मनां हृष्टचित्तानां तथा निजपदं स्वस्थानमयोध्यां प्राप्तुं मनः कुर्वताम् अयोध्यां प्रति प्रस्थितानामित्यर्थः तथा दिग् एव कुञ्जास्तेषु दिगन्तेष्वित्यर्थः निरन्तरं प्रदीप्तमुज्ज्वलं चात्रं महस्तेजः प्रकिरतां विक्षिपतां धनुर्भङ्गादिना अतितेजस्विन्वेन दिगन्तेषूद्घोषितानामित्यर्थः, तेषां रामादीनां विक्रमः पराक्रम एव वातस्तेन वेल्लितश्चालित उद्घोषित इत्यर्थः निजक्रोध एवानलस्तेन प्रेङ्कितः प्रेरितः सन् साक्षात् मूर्त्तिमान् उद्यतः कालोयम इव दुर्योधनः दुःखेन योधनीयः । “सुदुरोषद्वाः कर्मभावयोर्दृशादेः इति कर्मणि ङनः । भृगुपतिर्जामदग्न्यः अभ्यागतः तेषामभिसुखमागच्छत् ।

पक्षे तेषाम् अर्जुनादीनां भृगुः शिवः पतिः प्रभुरुपास्योयस्य स दुर्योधनो राजा अभ्यागतः भृगूणां पर्वतप्रपातानां पतिः शल्यः तस्य पर्वतीयन्तपत्वात् तथा दुर्योधनश्चेति वा । “ततः कर्णो महातेजा जिष्णुं प्रति ययौ रणे । भीमसेनं ययौ शल्योमद्राणामीश्वरो बली । दुर्योधनादयश्चान्ये ब्राह्मणैः सह सङ्गताः” इति भारतीकतेः । अन्यत् समानम् । भृगुपतिः शुक्र इव प्रयाणे पुरःशुक्रस्यामङ्गलपिशुनतया वर्जनीयत्वात्तदंशे साम्यम् । “पुरःशुक्रं प्रतिबुधं प्रत्यङ्गारकमेव च । अपि शक्रसमोराजा हतसैन्योनिवर्त्तते” इति शास्त्रादिति केचित् । “अथ भृगुः सानो जमदग्निप्रपातयोः । शुक्रे रुद्रे च” इति हेमचन्द्रः । यद्यपि पाणिग्रहणात् प्रागेव दुर्योधनाद्याक्रमणं भारते वर्णितं तथापि रामायणानुरोधात् किञ्चिदन्यथावर्णनं न दूषणावहमिति ध्येयम् । अत्र रूपक-काव्यलिङ्गोत्प्रेक्षाणां सङ्कीर्णता । “वल्लित” इत्यत्र “वल्लित” इति तथा “प्रीङ्कितः” इत्यत्र प्रेरितः इति शशधरचूटः । पाठः शार्दूल विक्रीडितं वृत्तम् ॥ ३४ ॥

स दुराणममानमथ्य चापं
 रणकण्डूतिमखण्डयत्ततोऽस्य ।
 परलोकजिगीषयैव साकं
 नृपतेः कौशिकनन्दनः कुमारः ॥ ३५ ॥

अथ पुनरुपयाते तेन सम्बध्य सन्धिं
 प्रकृतिगुरुसुहृद्भिः प्रोषितैः काङ्क्षमाणाः ।
 वधिरितभुवनान्तभूरिभेरीविरावै
 रुद्धिमिव पयोदाः स्वां पुरीं तेऽभिजग्मुः ॥ ३६ ॥

स इति । ततोऽनन्तरं कौशिकनन्दनो विश्वामित्रसन्तोषणः शिष्य-
 त्वादिति भावः, नृपतेर्दशरथस्य कुमारः स रामः अस्य परशुरामस्य दुराणम-
 मन्यैरानमयितुमशक्यं चापमानमथ्य तत्र वाणं सन्वायेत्यपि पूरणीयं परलोक-
 जिगीषयैव साकं परलोकगमनव्यवसायेन सच्चैव अस्य रणकण्डूतिं युद्धोत्सु-
 क्यम् अखण्डयत् निवारितवान् रणोत्सुक्यम् अखण्डयत् स्वर्गमार्गञ्चारुणदित्यर्थः
 काकाक्षिन्यायात् अस्वेति चाप रणकण्डूत्योः सम्बद्धाते ।

पक्षे कौशिकनन्दन इन्द्रतनयः स कुमारोऽर्जुनः दुराणमं चापमानमथ्य
 अस्य नृपतेर्दुर्योधनस्य परलोकजिगीषयैव साकम् अपरजनजयेच्छया सच्चैव
 रणकण्डूतिमखण्डयत् कर्णस्य जयेनेति भावः अर्जुनेन कर्णपराजयं दृष्ट्वा
 दुर्योधनो रणोत्सुक्यं परजिगीषाञ्च तत्याजेत्यर्थः । “जिगीषा जेतुमिच्छायां
 व्यवसायप्रकर्षयोः” इति मेदिनी । “कौशिको विश्वामित्रे” इति त्रिकाण्ड-
 शेषः । “महेन्द्रगुगुलूलूकव्यालग्राहिषु कौशिक इत्यमरः । वैतालीयमेद
 औपच्छन्दसिकं वृत्तम् । ‘तेन इत्यत्र ‘तत्र’ ‘प्रोषितैः’ इत्यत्र ‘प्रोषितैः’ इति
 शशधरघृतः पाठः ॥ ३५ ॥

अथेति । अध्यानन्तरम् अर्थात् परशुरामे तेन रामेण सच्चैव सन्धिं सम्बद्धा
 विधाय पुनरुपयाते स्वाश्रमं प्रयाते सति प्रोषितैः रामेण विश्वेप्रोषितैः प्रकृतिभिः
 प्रजाभिः गुरुभिः कौशल्यादिभिः सुहृद्भिश्च अयोध्यास्थैरिति शेषः काङ्क्षमाणा

सुहृद्भिरामैरभिनन्दितानां
 गुणोदयप्रौणितसज्जनानाम् ।
 प्रतापविदासितशात्रवाणां
 तेषामभूत्तत्र सुखं निवासः ॥ ३७ ॥

अभिलष्यमाणास्ते रामादयः भूरिभिर्भैरौणां विरावैर्ध्वनिभिर्बधिरितं बधिरौ-
 क्ततं भवनान्तर्जगदन्तरालं येस्ते तथा! तादृशाः सन्तः पयोदा मेघा उदधिं
 समुद्रमिव स्वां पुरीम् अयोध्याम् अभिजग्मुः । अन्तरित्यव्ययं, पयोदा अपि
 भूरिभैरौणामिव विरावैर्भवनान्तरालं बधिरौकुर्वन्ति ।

पक्षे तस्मिन् दुर्योधने तेनाजुनेन सह सन्धिं सम्बद्धा नास्माभिर्ब्राह्मणैः
 सह योद्धव्यमिति साम प्रयुज्य पुनरुपयाते हस्तिनां गते सति प्रोषितैश्चिर-
 वियुक्तैः प्रकृतिभिः गुरुभिर्भीष्म-द्रोण-कृप-धृतराष्ट्रादिभिः सुहृद्भिश्च चरमुखा-
 द्विदितवृत्तान्तेरित्यर्थः । “ततो राज्ञां चरैराप्तैः प्रवृत्तिरुदनीयत । पाण्डवै-
 रूपसम्पन्ना द्रौपदी पतिभिः शुभा” इति भारतीयात् । काण्डव्यमाणाः
 विदुरं प्राप्य तन्मुखेन हस्तिना-गमनं याच्यमाना इत्यर्थः ते युधिष्ठिरादयः स्वां
 पुरीं हस्तिनाम् अभिजग्मुः । श्रेष्ठं समानम् । उपमालङ्कारः । मालिनी-
 वृत्तम् । “ननमयययुतेयं मालिनी भोगिलोकैः” इति लक्षणात् ॥ ३६ ॥

सुहृद्भिरिति । सुहृद्भिर्मैरामैः प्रत्ययितैरभिनन्दितानां प्रशंसितानां
 तथा गुणानां शौर्यविनयादीनामुदयेन प्रौणितास्तोषिताः सज्जनाः साधवो-
 येस्ते तथा तेषां तथा प्रतापेन विदासिता विभोषिताः शात्रवायेस्ते तथा
 तादृशानां तेषां रामादीनां तत्रायोध्यायां सुखं यथा तथा निवासोवसति-
 रभूत् । “आप्तः प्रत्ययितस्त्रिषु” इत्यमरः ।

पक्षे तेषां युधिष्ठिरादीनां तत्र इन्द्रप्रस्थे सुखं निवासोऽभूत् । पञ्चालादा-
 गत्य कश्चित् कालं हस्तिनायां स्थित्वा धृतराष्ट्रवचनाद्राज्याङ्गं प्राप्य खाण्डव-
 प्रस्थं गत्वा नगरं निर्भयाय तत्र ते सुखमूषुरित्यर्थः श्रेष्ठं समानम् । इन्द्रवज्रो-
 पेन्द्रवंशयोरुपजातिवृत्तम् ॥ ३७ ॥

गुणैर्गुरौ ज्यायसि भक्तिनम्राः

पृथग्धुरीणा अपि दर्शितैक्याः ।

दिशां विभागानुपपद्यमाना

भान्तिस्म चत्वार इवाब्धयस्ते ॥ ३८ ॥

तैश्चतुर्भिर्वभौ राजा कुमारैः पार्श्ववर्त्तिभिः ।

सुमेरुरिव विष्कम्भैः स हरिप्रस्थभूषितैः ॥ ३९ ॥

गुणैरिति । गुरो वशिष्ठदशरथादौ तथा गुणैर्ज्यायसि ज्येष्ठेऽन्यस्मिंश्च भक्तिनम्रा विनयव्यवहारैरेत्यर्थः तथा दिशां विभागान् युवराजत्वेन पित्रा निर्दिष्टान् दिग्गान् प्रतिपद्यमानाः प्राप्नुवन्तः अत एव पृथग्धुरीणा अपि भिन्नराजकार्यधुरन्धरा अपि दर्शितैक्या एकौभूयराजकार्यं निष्पादयन्त इत्यर्थः ते चत्वारोरामादयः चत्वारोऽब्धयः समुद्रा इव भान्ति स्म समुद्रवदक्षोभ्या इत्यर्थः समुद्रा अपि नम्राः दिम्बिभागज्ञापकाः अतएव पृथग्भूता अपि दर्शितैक्याः । गुणैर्भान्तिस्मेति वा योजना ।

पक्षे ज्यायसि ज्येष्ठे गुरौ युधिष्ठिरे भक्तिनम्रास्ते चत्वारो मौमादयः दिशां विभागान् प्रतिपद्यमाना अब्धय इव गुणैः शोभाविलासादिपौरुषगुणैर्भान्ति स्म । श्रेष्ठं समानम् । उपमेयं श्रोतो । “शोभा विलासोमाधुर्यं गान्धीर्यं धैर्यतेजसो । ललितौदार्यमित्यष्टौ सत्त्वजाः पौरुषागुणाः” इति दर्पणः ॥ ३८ ॥

तैरिति । पार्श्ववर्त्तिभिः समीपस्थैस्तैश्चतुर्भिः कुमारैरामादिभिः स राजा दशरथः चतुर्भिविष्कम्भपर्वतैर्मन्दरादिभिः सुमेरुरिव बभौ किम्भूतैः हरैः सूर्यात् प्रस्था प्रस्थानम् आविर्भाव इति यावत् यस्य स तथा हरिप्रस्थः सूर्यवंशः स भूषितोयैः सूर्यवंशालङ्करणभूतैरित्यर्थः विष्कम्भपर्वता अपि हरिप्रस्थैः सिंहयुक्तसानुभिर्भूषिताभवन्ति । ‘यमानिलेन्द्रचन्द्रार्कविष्णुसिंहांशुवाजिषु । शुकाहिकपिभेकेषु हरिर्ना कपिले त्रिषु’ इति, ‘सुः प्रस्थः सानुरस्त्रियाम्’ इति चामरः । विष्कम्भैरिति वेः स्कम्भनातेर्नित्यमिति षत्वम् ।

पक्षे स राजा युधिष्ठिरः हरिप्रस्थभुवि इन्द्रप्रस्थमूम्याम् उषितैः स्थितवङ्गिः

सुनोन्द्रदिष्टे समये निविष्टै-
 राराधितानां भृशमात्मदारैः ।
 दिने दिने पार्थिवनन्दनानां
 परस्परं प्रेमभरो सुमूर्च्छं ॥ ४० ॥
 द्रष्टव्यलोकं जननीगुरूणां
 तेजोऽतिभास्वरतं दधानम् ।

अदिप्रक्रीभूपितो यैस्ते तथा तैरिति वा तैश्चतुर्भिं कुमारैर्भौमादिभिर्बभौ
 अतःराघवचनात् राघ्याहंसञ्चितम् इन्द्रप्रस्थं प्राप्य तत्र नगरे निम्नाय आहृभिः
 अशुभे इत्यर्थः । शेषं समानम् । उपमालङ्कारः ॥ ३९ ॥

सुनोन्द्रेति । सुनोन्द्रेर्विशिष्टवाङ्मौकिप्रभृतिभिर्धर्मवत्कृभिर्दिष्टे उपदिष्टे समये
 पर्षादिभिन्नकाले निविष्टैः सुनोपसुपस्थितैरालदारैः सौतादिभिर्भृशमाराधि-
 तानां पार्थिवनन्दनानां रामादीनां परस्परमन्योन्यप्रेमभरः प्रीत्यतिशयः दिने
 दिने सुमूर्च्छं वृद्धम् । सुनोन्द्रेत्यादिविशेषण्येन रामादीनामस्त्रौनियतत्वं
 सूचितम् ।

पक्षे सुनोन्द्रेण नारदेन दिष्टे निर्दिष्टे समये नियमे द्रोपद्या सञ्जासीन-
 भेकामन्यो यः पश्येत् स द्वादश वर्षाणि ब्रह्मचारी वने वसेदित्येवंरूप इत्यर्थः
 निविष्टैरालदारैर्द्रौपद्या भृशमाराधितानां पार्थिवनन्दनानां युधिष्ठिरादीनां
 परस्परं दिने दिने प्रेमभरोसुमूर्च्छं नन्वेकपत्नीकतया भेदोवभूवेत्यर्थः अत एव
 सुनोन्द्रेत्यादिपदानां विशेषणगत्या हेतुत्वात् पदार्थहेतुककाव्यलिङ्गालङ्कारः ।
 नारद उवाच । “पाञ्चाली भवतामेका धर्मपत्नी यश्चिन्वी । यथा त्रीनात्रभेदः
 स्यात्तथा नौतिर्विधीयतामित्युपक्रम्य । एवमुक्ता महात्मानो नारदेन मह-
 र्षिणा । समयं चक्रिरे राज्ञस्तेऽन्योऽन्यं वशमागता” इति महाभारतम् ।
 समयः शपथे भाषासम्पदोः कालसंविदोः । सिद्धान्ताचारसङ्केतनियमावसरेषु
 चेति शिमचन्द्रः ॥ ४० ॥

इति । राज्ञा दशरथः जनन्याः कैकेया गुरूणां पित्रादीनाम् इष्टो-

राजा सशत्रुघ्नमनीलसमिं
 प्रास्थापयतीर्थनिषेवणाय ॥ ४१ ॥
 सरांसि शैलान् सरितश्च तीर्त्वा
 गच्छन्नहीनात्मजयैधितश्रीः ।

ऽभिलषितोऽवलोको दर्शनं येन स तथा तं मातामहादीन् द्रष्टुमिच्छन्तमित्यर्थः
 अथवा जननीगुरूणामिति कर्त्तृत्वसम्बन्धे षष्ठो मातामहादिभिर्दृष्टित-
 मित्यर्थः तथा भास्वान्तं सूर्यमतिक्रान्तम् अतिमाखत् तेजो दधानं सूर्यवदति-
 तेजस्विनमित्यर्थः तथा सशत्रुघ्नं शत्रुघ्ननाम्ना लक्षणात्तेजसहितं तस्य शत्रुघ्ने-
 नैव इन्द्रपरत्वादिति भावः तथा अनीलाः श्वेताः सप्तयोऽश्वा यस्य स तथा तं
 भरतनामकं पुत्रं तीर्थानां शास्त्राणां निषेवणाय सम्यगधिगमाय प्रास्था-
 पयत् शास्त्राणि सम्यगध्येतुं तन्मातामहावासं नन्दिग्रामं प्रेरयामासेत्यर्थः ।
 तीर्थं शास्त्राध्वरक्षेत्रोपायनारीरजःसु च । अवतारर्षिज्जुष्टाम्बुपात्रोपाध्याय-
 मन्त्रिष्विति मेदिनी ।

पक्षे स राजा युधिष्ठिरः शत्रुघ्नं शत्रुघ्नं निर्जित्य ब्राह्मणगवानयनात् शत्रु-
 हन्तारम् अनीलसमिं श्वेताश्वम् अर्जुनं तीर्थनिषेवणाय द्वादशवर्षाणि
 तीर्थानि निषेवितुं प्रास्थापयत् पूर्वोक्तसमयभङ्गादिति भावः । किन्भूतं
 यतः जननीगुरूणाम् इष्टावलोकं जनधातोर्भावे ओणादिकोऽनिप्रत्ययः स्त्रीत्वा-
 दीप् जननी जन्म तथा गुरवस्तेषां वयोज्येष्ठानामित्यर्थः गोरवे बहववचनं
 युधिष्ठिरस्येति यावत् इष्टां प्रियां द्रौपदीम् अवलोकयतीति तं कर्मणीयङ्ङिति
 षट् । ब्राह्मणगीधनापहर्तृन् चौरान् वारयितुमायुधग्रहणार्थमायुधानगरं
 प्रविश्य तत्र तदानीं युधिष्ठिरस्यैव पत्नीत्वेनाभिमतां द्रौपदीं दृष्टवन्तमित्यर्थः
 तथा भास्वान् सूर्यः भरतो दौष्मन्तिः तयोर्द्वन्द्वः तावप्यतिक्रान्तम् अतिमाख-
 न्तं तेजोदधानम् अतितेजस्विन्वात् बन्धुभिर्वारितमपि तीर्थनिषेवणायैव
 प्रतिष्ठमानमित्यर्थः ॥ ४१ ॥

सरांसितीति । सरांसि सरसीः शैलान् पर्वतान् सरितीमदीश्च तीर्त्वा उज्ज्वल

वीरः किरौटी स्वभुजोपगूढ
चित्राङ्गदः सातिशयं विरेजे ॥ ४२ ॥
प्राप्य प्रभासम्पदमिष्टयोगि
मातामहस्थानमुपेत्य राष्ट्रम् ।

गच्छन् मातामहावासमितिशेषः तथा अह्वीनोऽन्यूनो य आत्मजयः मनसीव-
श्रीकणं तेन एधिता वर्द्धिता शौर्यस्य स तथा अतिजितेन्द्रिय इत्यर्थः अह्वीनो
महान् आत्मा येषां ते अह्वीनात्मानो महाकायास्तेषां जयेनैधितश्रीरिति वा ।
'आत्मा पुंसि स्वभावेऽपि प्रयत्नमनसोरपि । धृतावपि मनोपायां शरीरब्रह्मणो-
रपि' इति मेदिनी । तथा किरौटी धृतमुकुटः तथा स्वभुजाभ्यां उपगूढे चित्रा-
ङ्गदे विचित्रकेयूरे येन स तथा तादृशो वीरो भरतः, धीर इत्यपि क्वचित् पाठः,
सातिशयं विरेजे अधिकं शुशुभे ।

पक्षे वीरः किरौटी अर्जुनः तीर्थभृतान् सरःप्रभृतीन् तीर्त्वा गच्छन् गङ्गा-
हारमिति शेषः तत्र अह्वीनां नागानाम्, इनस्य ईश्वरस्य कौरव्यनामकस्येत्यर्थः
आत्मजया कन्यया उलूपीनाम्ना इत्यर्थः एधितश्रीः उलूपोपरिग्रहेणातिशो-
भमान इत्यर्थः तथा स्वेन स्वयत्नेन अतिरूपवतीं दृष्ट्वा स्वाभिलाषं प्रकाशयेत्यर्थः
भुजे पाण्डो उपगूढा गृहीता चित्राङ्गदा तन्नाम्नी मणिपुरन्दपकन्या येन सः
कृतचित्राङ्गदापाणिग्रहण इत्यर्थः तादृशः सन् सातिशयं विरेजे । "रमणी-
यानि चित्राणि वनानि च सरांसि च । सर्गतः सागरांश्चैव देशानपि च
भारत । पुण्यान्यपि च तीर्थानि" इत्यादि महाभारतम् ॥ ४२ ॥

प्राप्येति । स भारतः प्रभासम्पदं पूर्वोक्तकिरौटाङ्गदादिभूषणेन श्रीभा-
सम्पदं प्राप्य इष्टयोगि अभीष्टयुक्तं मातामहस्थानरूपं राष्ट्रं केकयराज्यम्
उपेत्य अच्युतेन स्थिरस्वभावेन चौणभृता केकयन्दपेण सन्तोषितः शिरशुम्बन-
प्रेमालिङ्गनादिभिराङ्गादितः सन् सुभद्राणां सुष्टुकल्याणानाम् अधिगमः
प्राप्तिर्यत्र तम् उत्सवं लेभे अतिमाङ्गलिकमहोत्सवं प्राप्येत्यर्थः ।

पक्षे सोऽर्जुनः प्रभासं नाम पदं प्रदेशं तीर्थमित्यर्थः प्राप्य । "पदं शब्दे च

सन्तोषितः क्षौणिभृताच्युतेन

लेभे सुभद्राधिगमोत्सवः सः ॥ ४३ ॥

प्रसूत्या पारिजातस्य पूरः क्षीराम्बुधेरिव ।

रेजे सौभद्रसन्तानलब्ध्या शीतरुचोन्वयः ॥ ४४ ॥

कमनीयतया पुष्यन्नन्द्युं सर्वदेहिनाम् ।

वाक्ये च व्यवसायप्रदेशयोः” इति मेदिनी । ततश्च दृष्टयोगि रामकृष्णाय-
भीष्टजनयुक्तं मातामहस्य कुन्तीजनकस्य शुरस्य तदंशस्येत्यर्थः स्थानरूपं राष्ट्रं
द्वारकाराज्यम् उपेत्य श्रीकृष्णानुगोधेनेति शेषः क्षौणिभृता कूर्ममूर्त्या धरणी-
धरेण क्षौणिस्थजनपालयित्वा वा अच्युतेन हरिणा । “अच्युतस्तु हरो पुंसि
स्थिरे लिष्वि”त्युभयत्रापि मेदिनी । सन्तोषितः वैवतकगिरो गीतवादिना-
दिभिः सम्मानितः सन् सुभद्रा नाम वसुदेवसुता तस्या अधिगमेन उत्सवं
लेभे सुभद्रां परिणीतवानित्यर्थः ॥ ४३ ॥

प्रसूत्येति । पारिजातस्य देवतरुविशेषस्य प्रसूत्या प्रसवेन पुष्पादिनेत्यर्थः
क्षीराम्बुधेर्दुग्धसमुद्रस्य पूर ओष इव तस्य पारिजातप्रथमोत्पत्तिस्थानत्वादिति
भावः असौ अशीतरुच उष्णरश्मेरन्वयो दंशः सूर्यवंशप्रसूतो भरतः भद्र-
सन्तानस्य कल्याणपरम्परायालब्ध्या लाभेन रेजे शुशुभे ।

पक्षे शीतरुचश्चन्द्रस्थान्वयोऽर्जुनः सुभद्राया अयं सौभद्रः तादृशो यः
सन्तानोऽपत्यम् । “सन्तानः सन्ततौ गोत्रे स्यादपत्ये सुरद्रुमे” इत्युभयत्र
मेदिनी । तस्य लब्ध्या अभिमन्युनामकपुत्रप्राप्त्येत्यर्थः रेजे सुसुदे द्वारकायां
सुभद्रां परिणीय तत्र संवत्सरमुषित्वा पुष्करतीर्थेऽवशिष्टसमयं गमयित्वा
सुभद्रासहित एव इन्द्रस्थं गत्वा तत्राभिमन्युं लब्ध्वा सुसुदे इति भार-
तैकवाक्यतया • प्रतिफलितोऽर्थः । अन्यत् समानम् । उपमालङ्कारः

स राजनन्दनो रेजे कामदेव इवापरः ॥ ४५ ॥

इति राघवपाण्डवीये महाकाव्ये

द्वितीयः सर्गः ।

कमनीयेति । स राजनन्दनी भरतः अपरो द्वितीयः कामदेव इव कम-
नीयतया सौन्दर्येण सर्वदेहिनां नन्दद्युमानन्दं पुष्यन् जनयन् सन् रेजे शुशुभे ।

पक्षे स राजनन्दनीऽर्जुनः यहा राज्ञो युधिष्ठिरस्य नन्दयतीति नन्दनः ।
खो नन्दादेरिति कर्त्तरि ङनः । युधिष्ठिरस्यातिप्रिय इत्यर्थः सोऽभिमन्युः
रेजे श्रेष्ठं समानम् । उपमा ॥ ४५ ॥

इति श्रीप्रेमचन्द्रतर्कवागीशभट्टाचार्यविरचितायां राघवपाण्डवीय-
महाकाव्यटीकायां कपाटविपाटिकाख्यायां द्वितीयः सर्गः ।

तृतीयः सर्गः ।

स राजाभिमतो लोके विजयोर्जितविक्रमः ।

हरिसारथिनाभ्येत्य याचितोऽभूद्विवोवनम् ॥ १ ॥

इदानीं रामवनप्रयागे वर्णयितव्ये तत्प्रयोजकं कैकय्ये दशरथस्य वरद्वयदानं प्रकटयितुं रामादिजन्मनः पूर्वं कृतमपि देवासुरयुद्धे दशरथस्य देवपक्षसाहाय्यं सम्प्रत्युत्थापयति

स इति । राजा दशरथः हरेरिन्द्रस्य सारथिना मातलिना इन्द्रादि-
प्रेरितेनेत्यर्थः अभ्येत्यागत्य अयोध्यायामिति शेषः दिवः स्वर्गस्य तिमिध्वजा-
दिभिरुपद्रुतस्येत्यर्थः अवनं रक्षणं याचितः प्रार्थितोऽभूत् । तदानोमन्थेऽपि
राजानः स्थितास्तान् विहाय दशरथस्याभ्यर्थने हेतुभूतं विशेषणमाह विजयेन
समस्तनृपगणपराजयेन ऊर्जितोविक्रमः पराक्रमो यस्य सः अत एव लोके
भुवने अभिमतः अतिशूरत्वेन सम्मतः । अत्र दशरथस्याभ्यर्थनं प्रति विशेषण-
द्वयस्य हेतुत्वात् काव्यलिङ्गालङ्कारः ।

पक्षे लोके अर्जित उपाजितो विक्रमो यस्य सः तथा राज्ञो युधिष्ठिर-
स्याभिमतः सम्मतः यमुनाविहारयिति शेषः । “आमन्त्र्य तो धर्मराजमनु-
ज्ञाप्य च भारत” इति भारतीयत् । स विजयोऽर्जुनः । “विजयः स्वाज्ये
पार्थे” इति विश्वः । हरिर्वायुः सारथिः सखा यस्य स तथा तेन । ‘यमा-
निलेन्द्रचन्द्रार्कविष्णुसिंहंशुवाजिषु’ । ‘शुकाह्निकपिभेकेषु हरिर्ना कपिले
त्रिषु’ इत्युभयत्राप्यमरः । हरिसारथिना वङ्गिना ब्राह्मणरूपेत्येत्यर्थः अभ्येत्य
दिवः स्वर्गस्य स्वर्गाधिपतेरिन्द्रस्येत्यर्थः वनम् इन्द्रसुहृत्तक्षकादिनिवासस्थानत्वा-
दिन्द्ररक्षणीयं खाण्डवनामकमरुत्खं दग्धुमिति शेषः । याचितोऽभूत् । पुरा
किल अतकिन्दपयज्ञे दुर्वाससानवरतप्रक्षिप्यमाणसन्तताज्यधारासमुपयोगेन
सम्पन्नमन्दाग्निर्भगवानग्निः खाण्डववनदहनं तत्प्रतिकारं मन्यमानः यमुना-
विहारं समाप्य एकान्ते कृष्णेन सह निपत्यमर्जुनमभ्येत्य तत् याचितवानिति
भारतकथा आदिपर्वणि २२३—२२७ अध्याये ॥ १ ॥

क्रामन् दिवं कौर्त्तिभिरर्जुनोऽथ
 तन्नोतवलाङ्गरिणा रथेन ।
 नरः स साक्षादिव गाण्डिवेन
 चकार भीतिं धनुषा परेषाम् ॥२॥
 स देवदत्तोद्धतवीर्यसम्प-
 दक्षीणवाणोज्ज्वलनूणधारो ।

क्रामन्निति । अथ मातलियाचनानन्तरं कौर्त्तिभिरर्जुनः “अर्जुनः ककुभे पार्थं कार्तवीर्यमयूरयोः । मातुरेकसुतेऽपि स्यात् पुंलिङ्गे धवलोऽपिच” इति मेदिनी शुभः अतियशस्वीत्यर्थः । ‘धवलोऽर्जुनः’ इत्यमरः । स दशरथः तेन मातलिना नीता नुदाः अत एव वलान्तः समर्वं गच्छन्तो हरयोऽश्वा यत्र स तथा तेन रथेन इन्द्रप्रेरितेनेत्यथेः दिवं स्वर्गमाकाशं वा क्रामन् गच्छन् सन् कैकयीसद्वित इति शेषः रामायणे (व) तथैवाक्तत्वात् धनुषा परेषां शत्रूणां तिमिन्धजादीनां भीतिं चकार अस्य प्रतापातिशयमुपमया व्यनक्ति नर इति गाण्डिवेन धनुषा श्राङ्गैरेत्यर्थः साक्षान्नरोविष्णुरिव यथा श्राङ्गधनुषा विष्णु-
 र्दैन्यानां भयं चकार तथेत्यथः प्रतापातिशयं प्रकटयामासेति भावः । “नरो-
 मर्त्योऽर्जुनेऽच्युत” इति “गाण्डोवगाण्डो चापमात्रे पार्थधनुष्यपि” इतिच
 हेमचन्द्रः ।

पक्षे अथ वङ्गिप्रार्थनानन्तरं कौर्त्तिभिर्दिवं स्वर्गं क्रामन् पूरयन् कौर्त्त्या
 स्वर्गोऽपि गीयमान इत्यर्थः साक्षादिव नरो नरनामकस्य भगवन्नारायणांशस्या-
 वतारः सोऽर्जुनः कृष्णेन सचेति शेषः तेन वङ्गिना नीतः वरुणादानीय दत्तः
 तथा वलात् विक्रामन् हरिर्वानरोयत्र स तथा वानरकेतन इत्यथः सच सचेति
 विश्लेषणसमासः तेन रथेन तथा गाण्डिवेन गाण्डिवनामकेन धनुषा वङ्गि-
 दत्तेनेति शेषः उपलक्षितः सन् परेषाम् अन्येषां खाण्डववनवासिनां भीतिं
 चकार वङ्गिदत्तरथगाण्डिवादिसंयुतः सन् तद्विद्यमानखाण्डववनवासिनां
 परितः पलायननिरोधेन भयं चकारेत्यर्थः ॥ २ ॥

स इति । देवैरिन्द्रादिर्मर्दत्ता उद्धता उद्रिक्ता वीर्यसम्पत् सामर्थ्याति-

द्विषद्विजिह्वोयवनं स्वबाहु

प्रतापरूपे ज्वलने जुहाव ॥३॥

निजविक्रमनिर्धूतपर्जन्यशरसन्ततिः ।

स पन्नगांस्तार्क्ष्यं इव द्रावयामास दानवान् ॥४॥

शयो यस्मै सः देवैर्वर्द्धितशोय्यातिशय इत्यर्थः तथा अक्षीणाः महान्तो ये वाणा स्तैरुज्ज्वल उद्दीप्तो यस्तून द्रुषुभिस्तं धारयतीति अक्षीणवाणोज्ज्वलतूणधारी स दशरथः द्विषन्तः शत्रव एव द्विजिह्वाः हिंसत्वात् सर्पास्तेषामुग्रं भयङ्करं वनमिव वनं समूहं स्वस्य बाह्वोः प्रतापरूपे पराक्रमाभिन्ने ज्वलने वक्रो जुहाव हृतवान् निजभुजप्रतापेन शत्रुकुलं जघानित्यर्थः । अत्र द्विषत्, द्विजिह्वत्पारोपात् बाहुपतापे च वक्रित्वारोपाद्रूपकालङ्कारः ।

पक्षे सोऽर्जुनः द्विषन्तो विप्रोद्धमनादिना हिंसन्तो ये द्विजिह्वाः सर्पाः । “तथेवोरगसङ्घाताः पाण्डवस्य समीपतः । उत्सृजन्तोविषं घोरं निष्पेतु-
र्ष्वलितानना” इति मारतोयात् । तैरुग्रं भयदं यद्वनं खाण्डवं तत् स्वस्य बाह्वोः प्रतापं रूपयति प्रकाशयतीति । कम्पेणो णङिति कर्त्तरि णट् । तस्मिन् ज्वलने वक्रो जुहाव वक्रिणा खाण्डवं दाहयामासेत्यर्थः, वक्रैः पूर्वं श्लोकोक्तप्रतापवर्द्धकत्वं तद्विशेषणेन ख्यापयति किम्भूतः देवत्यादिः देवेन वक्रिणा दत्तो उद्धतवीर्यसम्पन्न अक्षीणैर्निरन्तरक्षेपेऽपि क्षयमगच्छन्निर्वाणैरुज्ज्वलः पूर्णस्तूणश्च तो धारयतीति देवदत्तोद्धतवीर्यसम्पदक्षीणवाणोज्ज्वलतूणधारी वक्रिणास्य वीर्यं वर्द्धितम् अक्षयवाणपूर्णस्तूणश्च दत्त इत्यर्थः । देवदत्तेन तन्नामकशङ्गेन तन्नादेनेत्यर्थः उद्धता प्रकटिता वीर्यसम्पत् यस्य स इति बहवस्तन्न मनोरमं खाण्डवदाहसमयेऽर्जुनस्य देवदत्तशङ्काभावात् तत्परमेव भयदानवेन विन्दुसरसः सकाशादानीयार्जुनाय देवदत्तशङ्कस्य दत्तत्वात् ॥ ३ ॥

निजेति । निजविक्रमेण स्वपराक्रमेण निर्धूता विफलीकृता पर्जन्यस्य इन्द्रस्य शरसन्ततिर्येन सः इन्द्रशरकार्यं दानवविद्रावणं स्वयमेव कुर्वन्नित्यर्थः स दशरथःपन्नगान् नागान् तार्क्ष्यो गुरुड इव दानवान् असुरान् द्रावयामास ताडितवान् । ‘पर्जन्यो रसदन्देन्द्रो’ इत्यमरः । निजविक्रमेण निर्धूता

दिवः स कृत्वामयशान्तिमेवं

प्रणीतगुप्तिहरिणा कृतश्रीः ।

पुनः प्रपेदे निजमेव राष्ट्रं

रामाननालोकनलम्पटात्मा ॥५॥

पर्जन्य इव ध्वनदम्बुदवृष्टिरिव शरसन्ततिरसुरमुक्तवाणपरम्परा येन स इति
केचित् ।

पक्षे निजविक्रमेण निर्धूताः पर्जन्या इन्द्रप्रेरितध्वनन्मेषा यया तादृशी
शरसन्ततिर्यस्य सोऽर्जुनः तादृशो गरुड इव तादृश्वदतिप्रतापोत्यर्थः सपन्नगान्
दानवान् पन्नगान् दानवांश्चेत्यर्थः द्रावयामास वक्रो गालयामास इन्द्रप्रेरितान्
मेघान् वाणवर्षैर्निराकृत्य पलायमानान् पन्नगादीन् वाणेनावरुध्य वक्रो
दाहयामासेत्यर्थः । उभयत्राप्युपमालङ्कारः ॥ ४ ॥

दिव इति । एवं पूर्वोक्तप्रकारेण दिवः स्वर्गस्य आमयशान्तिम् उपद्रव-
निवारणं कृत्वा प्रणीता विहिता गुप्ती रक्षा येन सः तथा हरिणा इन्द्रेण
परितुष्टेन सतति शेषः कृता पुरस्कारदानिन श्रीः शोभा यस्य सः तथा रामायाः
सहगतायाः कैक्या अननालोकने लम्पटः साभिलाषः आत्मा यस्य स युद्ध-
शमापनयनाय शुश्रूषमाणां कैकयीं सानुरागं पश्यन्नित्यर्थः स दशरथः पुन-
र्निजमेवराष्ट्रम् अयोध्याराज्यं प्रपेदे प्राप । केचित्तु रामस्याननालोकन-
लम्पटालेत्याहु स्तन्न मनोरमम् असुरसंग्रामात् परमेव रामाद्युत्पत्तेः ।

पक्षे एवं पूर्वोक्तरीत्या प्रणीता कृता गुप्तिः खाण्डवं दहतो वक्रैः रक्षा येन
सः, तथा हरिणा कृष्णेन कृता शीर्यस्य सः कृष्णसहित इत्यर्थः, हरिणा
इन्द्रेण वक्रिणा वा कृतश्रीरिति वा तादृशः सोऽर्जुनः मयस्य मयनामकदानवस्य
शान्तिं कृत्वा शरणागतं मयदानवं वक्रिदाहाद्रुचिन्वेत्यर्थः रामायाः द्रोपद्याः
सुभद्रायाश्च अननालोकने लम्पट आत्मा यस्य सः वनितामुखं द्रष्टुमुत्कण्ठमानः
सन् इत्यर्थः दिवः स्वर्गात् स्वर्गायवनात् खाण्डवादित्यर्थः पुनर्निजमेव राष्ट्रं
इन्द्रप्रस्थं प्रपेदे ॥ ५ ॥

स्वर्गमार्गस्य मित्रं या साभर्तृवरयोगतः ।

तुतोष वनिता भक्तिविनमत्तनुमध्यमा ॥६॥

महार्घमुक्तामयसंविधान-

प्रकामरम्या मणिदारुचित्रा ।

सभा कुमाराधिगता नृपेण

भेजे सुधमेव सुराधिपेन ॥७॥

स्वर्गेति । या स्वर्गमार्गस्य स्वर्गमार्गगमनस्य मरणस्येत्यर्थः मित्रं हेतुः रामवनवासद्वारा तात्कालिकमरणजनिकेत्यर्थः सा मध्यमा वनिता पत्नी कैकेयो भर्तुः स्वामिनः सकाशात् वरयोरभौषितयोर्वीगतोलाभात् । “वरो जामातरि पत्यो देवतादेरभौषिते” इति मेदिनी । सेवासन्तोषिताद्राज्ञी वर-हयं प्राप्येत्यर्थः भक्त्या अनुरागेण विनमन्ती प्रह्वोभवन्तौ तनुर्यत्र क्रियायां तद्यथा तथा, तुतोष सुमुदे वरयोरेकेन रामवनवासं द्वितीयेन भरतस्य राज्यं याचि-ष्यते ।

पक्षे । या स्वर्गमार्गस्य स्वर्गवर्त्मविहारस्य मित्रं सहायः । दिवि ज्योति-रजरमारभेतामित्यादिश्रुतेः । ससा वनिता द्रोपदी भर्तृवरस्य स्वामिश्रेष्ठ-स्याजुनस्य योगतः सम्बन्धात् तुतोष चिरादर्जुनं प्राप्य सुमुदे इत्यर्थः किम्भूता भक्त्या विनमन्ती चासौ तनुमध्यमा लीणमध्या चेति सा, विशेषणयोः कर्म-धारयः ॥ ६ ॥

महार्घेति । नृपेण दशरथेन । महार्घमुक्तामयं महामूल्यमुक्ताबहुलं यत् संविधानं तोरणादिरचना तेन प्रकामरम्या अतिरमणीया तथा मणिभि-दारुभिश्च चित्रा विचित्रिताः आश्चर्यरूपा वा तथा कोः पृथिव्याः माराः कन्दर्पा इव कुमाराः सुन्दरपुरुषास्तैरधिगता व्याप्ता । कुमारेः रामादिभि-रधिगतेति व्याख्यानं न रुचिवहं देवासुरसंग्रामात् प्रतिनिवृत्तेः प्राशामार्थ-नुत्पत्तेः । तादृशी सभा सुराधिपेनेन्द्रेण सुधर्मा देवसभा इव भेजे प्रविष्टा संग्रा-मात्प्रतिनिवृत्त्य सभां प्रविवेशेत्यर्थः । “स्यात् सुधर्मा देवसभे”त्यमरः । साधि महार्घादिविशेषणवती कुमारेण कार्तिकेयिनाधिगता च भवति ।

इष्टावाप्तिकृतोपायः स देवर्षिकृतादरः ।

भीमोद्यमपरः काले जरासन्धारितामगात् ॥८॥

वृद्धभावं गतस्यापि तस्य पृथ्वीपतेः परैः ।

दृग्प्रधर्ममभूत्तेजो नैदाघस्येव भास्वतः ॥९॥

पक्षे । महाघां मुक्ता यस्यां सा तथा मयस्य खाण्डवदाह्राद्रक्षितस्य मय-
दानवस्य यत् संविधानं शिल्पकौशलं तेन प्रकामरम्या कुमारादर्जुनादधिगता
अर्जुनरक्षितमयदानवनिर्मितत्वादर्जुनप्रभावादेव लब्धेत्यर्थः तादृशी सभा
नृपेण युधिष्ठिरेण भेजे प्राप्ता । श्रेष्ठं समानम् । उपमालङ्कारः ॥ ७ ॥

इष्टेति । इष्टस्य सत्त्वाद्यभिलषितस्य अवाप्तौ प्राप्तौ कृत उपायः यज्ञादि-
साधनं येन स तथा देवैः ऋषिभिश्च कृतादरः कृतसम्मानः, तथा भीमो भय-
ङ्करो य उद्यम आरम्भः युद्धाद्यनुष्ठानं तत्परः स दशरथः काले समये जराया
वार्द्धक्यस्य सन्धारितां सम्यग्धारित्वं अगात् काले वृद्धो बभूवेत्यर्थः ।

पक्षे । देवर्षिणा नारदेन कृतादरः आदरेण कथितपाण्डुसन्देश इत्यर्थः,
अतएव इष्टस्य राजसूयाख्ययागस्यावाप्तौ कृतोपायः कृततदुपायचिन्तनः तथा
भीमस्य भीमसेनस्य आतुर्य उद्यमः पराक्रमाडम्बरः तत्परः सन् स युधिष्ठिरः
काले जरासन्धस्य मगधराजस्य अरितां शत्रुताम् अगात् भीमद्वारा जरासन्धं
हृतवानित्यर्थः । मर्दयं राजसूययज्ञमाहरस्वेति पाण्डुसन्देशं नारदाच्छ्रुत्वा
कथं स यज्ञोभवेदिति तदुपायं चिन्तयन् कृष्णमनाय्य ततश्च जरासन्धविना-
शमन्तरेण स न भवेदिति निश्चय्य सकृष्णो भीमार्जुनो तत्र प्रेषयित्वा भीमेन
तं घातयामासेति भारती मारती । अत्र च इति बुद्धिस्थपरामर्शिना तच्छब्देन
युधिष्ठिरः सङ्गतत्वादुच्यते ॥ ८ ॥

वृद्धेति । वृद्धभावं वृद्धत्वं गतस्य प्राप्तस्यापि तस्य पृथ्वीपतेः राज्ञो दशरथस्य
तेजः नैदाघस्य ग्रीष्मकालीनस्य भास्वतः सूर्यस्येव परैः शत्रुभिर्दृग्प्रधर्मम्
अनतिक्रमणीयम् अभूत् । उपमालङ्कारः ।

पक्षे वृद्धस्य यो भावः स्वभाव इत्यर्थः तं गतस्यापि तस्य पृथ्वीपतेर्युधि-
ष्ठिरस्य राजसूयार्थं दिशं जयाय प्रवर्त्तमानस्येत्यर्थः तेजः परैरन्यैर्दृग्प्रधर्म-
मभूत् । अन्यत् समानम् ॥ ९ ॥

यथाश्वमेधेन पुरामरुत्त-
 स्तथा परं यष्टुमियेष भूपः ।
 स राजसूयेन यथा च पूर्वं
 राजा हरिश्चन्द्र उदारकीर्तिः ॥१०॥
 स चतुरङ्गयुतं व्यसृजद्विषा-
 मनुजवर्गमधृष्यमुदायुधम् ।

इत्थं रामवनप्रयाणप्रयोजकं देवामुरसंग्रामादिकं वर्णयित्वा सम्प्रति रामा-
 दिरूपेण भगवन्नारायणस्य पुत्रीभावे मूलभूतं यज्ञादिकृतं दशरथस्य पुण्याति-
 श्रयं वर्णयितुमारभते यथेति । उदारा महती कीर्तिर्यस्य स तथा । 'उदारो
 दाहमहतोः' इत्यमरः । स भूपो राजा दशरथः अश्वमेधेन यज्ञविशेषेण
 परं परमेश्वरं विष्णुं यष्टुं पूजयितुम् इयेष अभिललाप । अलोपमिनोति यथा
 पुरा पूर्वं मरुतो नृपविशेषोऽश्वमेधेन परं यष्टुमियेष यथाच पूर्वं राजा
 हरिश्चन्द्रो राजसूयेन यज्ञविशेषेण यष्टुमियेष तथेत्यर्थः मरुत्तहरिश्चन्द्रयोरिव
 तस्य यज्ञोऽतिसम्पन्नमानासौदित्यर्थः । अलोपमानयोरनेकत्वात् मालोप-
 मेयम् । 'मालोपमा यदेकस्योपमानं बहु दृश्यते' इति लक्षणात् ।

पक्षे स भूपो युधिष्ठिरः अश्वमेधेन मरुतो यथा राजसूयेन हरिश्चन्द्रो यथाच
 तथा राजसूयेन परमुत्कृष्टं यथा स्यात्तथा यष्टुमियेष स्वपितुः पाण्डोः
 सुचिरमिन्द्रलोकवासाय राजसूयं यज्ञं कर्तुं मारेभे इत्यर्थः । श्रेष्ठं समानम् ॥१०॥

सचेति । चकारः पूर्वापेक्षया समुच्चये । स दशरथः तुरङ्गयुतम् अश्वमेधा-
 लम्भनीयाश्वसहितं द्विषा शत्रुणा जात्याश्रयणादेकवचनम् अधृष्यम् अनति-
 क्रमणीयम् उदायुधम् उत्थापितास्त्रं मनुजवर्गं अश्वरचकमनुष्यसमूहं क्षितिपरि-
 क्रमणाय पृथिवीभ्रमणाय व्यसृजत् प्राद्विषोच्च क्षितिं परिभ्रमन्त-मश्वं रक्षितुं
 मनुजवर्गं नियुक्तवानित्यर्थः ततो मनुजवर्गात् तद्द्वारेत्यर्थः असुना दशरथेन
 क इव नाम परः कीवाश्चापहारो शत्रुर्न पराजितः न विजितः अश्वमपहर्तु-
 मागतः सर्व एव पराजित इत्यर्थः ।

क्षितिपरिक्रमणाय ततोऽमुना

क इव नाम परो न पराजितः ॥ ११ ॥

आप्राच्याञ्जङ्गुकन्याजलभरजनिताडम्बरादम्बुराशे

राच प्रत्यग्रचैत्रानिलललितलतास्पन्दिनश्चन्दनाद्रेः ।

आप्राश्चात्याच्च लक्ष्मीपतिरचितनिजावासमुद्रात्समुद्रा-

दाच स्वःसोदरेभ्यस्तमुदजुषत भूरुत्तरेभ्यः कुरुभ्यः ॥ १२ ॥

पक्षे स युधिष्ठिरः चतुर्भिरङ्गेः सेनाङ्गेर्हस्यादिभिर्युतं युक्तम् । ‘इत्यश्च-
रथपादातं सेनाङ्गं स्याच्चतुष्टयम्’ इत्यमरः । द्विषां शत्रूणां अष्टयम् उदा-
युधम् अनुजवर्गं स्वकनिष्ठभीमार्जुनादिकं क्षितिपरिक्रमणाय राजसूयाङ्ग-
करग्रहणार्थं समग्रां पृथ्वीं परिक्रमितुं व्यसृजत् ततस्तेरनुजवर्गैरमुना युधि-
ष्ठिरेण क इव नाम परो न पराजितः सर्वानपि राज्ञः पराजित्य तेभ्यः करो
मृद्द्वैत इत्यर्थः । तत इति तृतीयायास्तासिः । द्रुतविलम्बितं वृत्तम्, ‘द्रुत-
विलम्बितमाह नभो भरो’ इति लक्षणात् (छन्दोमञ्जरी द्वितीयस्तवकः) ॥ ११ ॥

आप्राच्यादिति । जङ्गुकन्यायाः गङ्गायाः जलभरेण प्रवाहेण जनित
आडम्बरः संरम्भः तरङ्गचापल्यमिति यावत् यस्य तस्मात् । “आडम्बरन्तु
संरम्भे वृद्धिते तूर्यनिखने” इति हेमचन्द्रः । प्राच्यात् पूर्वदिग्वर्तिनोऽम्बुराशेः
समुद्रात् आप्राच्यसमुद्रपर्यन्ता भूःपृथिवी तं दशरथम् उदजुषत सिधेवे ।
तोदादिकस्य जुषधातोलङ्कारूपम् । यद्यपि दक्षिणसमुद्र एव जाङ्गवी सङ्गता
न पूर्वसमुद्रे तथापि तत्सङ्गमस्य पूर्वसमुद्रनैकव्यादेवमुक्तं, तथा प्रत्यग्रोऽभि-
नवो यश्चैत्रानिलः चैत्रमासीयानिलः दक्षिणात्यानिल इत्यर्थः तेन ललिता-
ञ्जलिता या लतास्तासां स्पन्दश्चलनं विद्यते यत्र तस्माच्चन्दनाद्रेर्मलयचला-
दाच भूक्तम् उदजुषत । तथा लक्ष्मीपतिना क्लृप्तेन रचितस्य रचयिष्यमाण-
स्येत्यर्थः निजावासस्य मूद्रा परिस्थितिर्यत्र तस्मात् भविष्यद्धारवतोपुरो-
पलक्षितादित्यर्थः तथा पश्चिमदिग्वर्तिनः समुद्राच्च आप्रात्पर्यन्ता च

कुमारशक्त्या करदोक्तायां
क्षितावपश्यन् स्वभुजेन साध्यम् ।
अजातशत्रुर्नियमेन राजा
यज्ञैर्द्विवं जेतुमुवाह दोक्षाम् ॥ १३ ॥

भूस्तम् उदजुषत । दशरथराज्यसमये द्वारकाया अजननात् रचितेति आशं-
सायां भूतसामान्यविहिताश्चेति भविष्यति क्तप्रत्ययः । तथा स्वः स्वर्गस्य
सोदरेभ्यः सट्ट्रेभ्यः उत्तरेभ्यः कुरुभ्यः सुमेरोरुत्तरदिग्दर्शिकुरुवर्षेभ्यश्च आ तत्-
पर्यन्ता भूस्तम् उदजुषत अत्र पक्षे भूपदं भूस्थितराजसमूहपरम् इत्यं चतुःसीमा-
वच्छिन्नभूमिस्थिता राजानः सर्वेऽपि तच्छासनमनुमान्य तदीयाश्च न जगद्गु-
रित्यर्थः । अत्राभिधिवावाङ् सीमाभिव्याप्तोराडिति आरादादित्वात् आरा-
दादौरिति तद्योगे सर्वत्र पञ्चमी ।

पक्षे तं युधिष्ठिरमित्येव विशेषः युधिष्ठिरः सर्वां पृथिवीं वशोक्त्य करं
जग्राहेति भावः । स्ववरात्रमिदम् । “अभूयैर्गाणां त्वयेण त्विमुनियतियुता
स्ववराकोर्तितेयम्” इति लक्षणात्, कन्दोमञ्जरी २५ स्तवकः ॥ १२ ॥

कुमारेति । अजातः शत्रुयस्य स राजा दशरथ कुमाराणाम् अश्ववार-
सैन्यानां शक्त्या बलेन करदोक्तायां करं राजग्राह्यभागं ददातीति करदा
अकरदा करदाकृता इति करदोक्ता अभूततद्भावे चित्ः तथाविधायं क्षितौ
“कुमारः स्याच्छुके स्कन्दे युवराजोऽथ वारके” इति मेदिनी । स्वभुजेन निज-
वाहुबलेन साध्यं कतेव्यम् अपश्यन् निजभुजसाध्यस्य ससैन्यसाधनान्निश्चिन्तः
सन्नित्यर्थः यज्ञैरश्वमेधादिभिर्दिवं स्वर्गं जेतुं नियमेनयज्ञविध्युक्तनियमेन दोक्षाम्
उवाह भेजे अश्वमेधयज्ञे दोक्षितो बभूवेत्यर्थः । कुमारस्य रामस्य शक्त्येति
व्याख्यानमसङ्गतं तदानौ रामाद्यनुत्पत्तेः ॥

पक्षे अजातशत्रुर्युधिष्ठिरराजा कुमाराणां युवराजानां भौसादीनां शक्त्या
करदोक्तायां सर्वतोऽग्रहीतकरायां क्षितौ स्वभुजेन साध्यम् अपश्यन् राज-
सूयाङ्गं सर्वतः करग्रहणं आत्भिः प्रतिनिधिनिर्निष्पादयन्नित्यर्थः यज्ञैराज-
सूयाख्यैर्द्विवं जेतुं पितुः सुचिरमिन्द्रलोकवासं सम्पादयितुम् । राजसूयस्य

विधिमनुचरन् प्राग्वंशस्थस्तथा स महीपति-
व्यतनुत हविर्धारावृष्टिं त्रिपिष्टपतुष्टये ।

सलिलममलं काले काले यथा विसृजन्नपि

ध्रुवमन्वृणतां प्राप्तो नाद्याप्यमुष्य पुरन्दरः ॥ १४ ॥

स तर्पयामास दिवं हविर्भि-

द्विजेन्द्रमुख्यानपि दक्षिणाभिः ।

वसुप्रदानैर्वसुधामशेषां

यशोभिरुच्चैर्भुवनानि सप्त ॥ १५ ॥

सर्वजशभ्यः प्राधान्यात् यज्ञैरिति गौरवे बहुवचनम् । दीक्षाम् उवाह राज-
सूये दीक्षितो बभूव ॥ १३ ॥

विधिमिति । विधिं यद्योक्तविधानम् अनुचरन्ननुगच्छन् यथाविधानानु-
सारोत्यर्थः स महीपतिर्दशरथः पक्षे युधिष्ठिरश्च प्राग्वंशोनामह्वनोय-
वस्त्वधिकरणगृहात् पूर्वभागवर्त्तिसदस्ययजमानादिस्थित्यर्थं गृहम् । “प्राग्वंशः
प्राग्वविर्गंहात्” इत्यमरः । तत्र तिष्ठतीति प्राग्वंशस्थः सन् त्रिपिष्टपानां
देवानां सन्तोषाय स्वर्गवाचकस्य त्रिपिष्टपशब्दस्य देवेषु लक्षणा हविर्धाराया
वृष्टिं त्यागम् अथच वर्षणं तथा व्यतनुत विस्तारयामास यथा पुरन्दर इन्द्रः
काले काले यथासमयम् अमलं स्वच्छं सलिलं विसृजन्नपि वर्षन्नपि मर्त्यलोके
इति शेषः ध्रुवम् अद्यापि अस्य दशरथस्य पक्षे युधिष्ठिरस्य अन्वृणतां निष्कुर्यं न
प्राप्तः ध्रुवमुत्प्रेक्षायाम् एकदा तस्य महीपतेर्हविर्धारावृष्टिमुपयुज्य तन्निष्कुर्यार्थ-
मिवाद्यापि पुरन्दरो जलं वर्षतीत्युत्प्रेक्षा तयाच हविर्धारावृष्टेरभिप्रभूतत्वं
ध्वन्यते । अथच हविर्वृष्टिं सकृदनुभूय प्रतिदानतया तन्निष्कुर्यस्य जलस्य अस-
कृद्दर्षणं युज्यते । हरिणीवृत्तमिदं “नसमरसलागः पड्वेदैर्हयैर्हरिणोमता”
इतिलक्षणात् ॥ १४ ॥

स इति । स दशरथः पक्षे युधिष्ठिरश्च हविर्भिर्हव्यैर्दिवं स्वर्गं लक्षयया
स्वर्गोयान् देवानित्यर्थः तर्पयामास अप्रीणयत् तथा द्विजेन्द्रमुख्यानपि

निष्पृहः स्वशरीरेऽपि तथानर्चं स ऋत्विजः ।

यथा ते धनसम्पत्त्या कुवेरमवमेनिरे ॥ १६ ॥

आराधितस्तेन मखे पुरस्ता-

न्मनुष्यमूर्त्या विहितावतारः ।

जगत्त्रयस्याग्निशुपालकत्वं

समादधे स्वेन बलेन विष्णुः ॥ १७ ॥

ब्राह्मणोत्तमानपि ऋत्विगादीनित्यर्थः दक्षिणाभिस्तर्पयामास तथा अग्निं
सर्वां वसुधां वसुप्रदानेर्धनदानैस्तर्पयामास तथा सप्त भुवनानि भूरादीनि उच्चै-
रुच्चतैर्यज्ञोभिस्तर्पयामास सर्वसन्तोषजनकस्तस्य यज्ञ आसीदित्यर्थः ॥ १५ ॥

निष्पृह इति । स्वस्य शरीरेऽपि निष्पृहः निरभिलाषः याचकोपस्थितौ
अतिप्रेमास्पदं निजशरीरमपि त्यक्तुं समर्थ इत्यर्थः स दशरथः पत्ने युधिष्ठिरस्य
ऋत्विजो याज्ञिकान् तथा आनर्चं दक्षिणादिभिः पूजयामास यथा ते ऋत्विजः
धनसम्पत्त्या धनसमृद्ध्या ततो लब्धयेति शेषः कुवेरं धनदमपि अवमेनिरे
धनिनामस्माकं कतमः कुवेर इति अवजानन्तिस्म अतिमानिनस्ते जाता
इत्यर्थः । अत्र कुवेरावज्ञाया असम्बन्धेऽपि तत् सम्बन्धकल्पनात् असम्बन्धे
सम्बन्धरूपातिशयोक्तिरलङ्कारः ॥ १६ ॥

आराधित इति । पुरस्तात् पूर्वं मखे यज्ञे तेन दशरथेन आराधितः
पूजितो विष्णुरश्वमेधस्य विष्णुदेवतत्वादिति भावः मनुष्यमूर्त्या रामादिमूर्त्या
विहितावतारः सन् स्वेन बलेन निजया अलौकिकशक्त्या आग्निशु बालक-
पर्यन्तस्यापि जगत्त्रयस्य पालकत्वं रक्षितृत्वं समादधे जगद् एतदश्वमेधजन्य-
पुण्येनेव भगवान् विष्णुः ऋष्यऋद्धकृतयज्ञचरावनुप्रविश्य रामादिरूपेणावतीर्य
जगत्त्रयं पालयामासेत्यर्थः आग्निश्चिति अव्ययोभावनिष्पन्नं जगत्त्रयविशेषणं
शम्बूकाग्निरश्च देन ब्राह्मणबालकस्य प्रत्युज्जीवनात्तद्योक्तम् ।

पत्ने मनुष्यमूर्त्या वासुदेवरूपेण विहितावतारः यद्वंशेऽवतीर्णो विष्णुः
कृष्णः तेन युधिष्ठिरेण भीष्माद्यनुमतेनेति शेषः मखे राजसूययज्ञे पुरस्तात्
इतरन्वृत्तिपूजनात् प्राक् आराधितः अर्घादिना पूजितः सन् स्वेन बलेन

मखावसाने मघवत्समानो
 यथोचितं योजितमानपूजान् ।
 विशांपतिर्भूमिपतीन् विसृज्य
 शान्तोपसर्गामवनिं शशास ॥१८॥

तथा भूलोकचन्द्रस्य समृद्धिरतिवासवा ।

ज्योत्स्नेव चक्रवाकाणामासौदुःखाय दुर्हृदाम् ॥१९॥

जगत्त्रयस्य अग्निशुपालकत्वं नास्ति अग्निशुपालः अग्निशुपालनामा राजा यत्र तदग्निशुपालकम् । अकृतसमासान्ताहेति ऋदादित्वात् कः तस्य भावस्तत्त्वं तत् समादधे चकार प्रथमं युधिष्ठिरकृतमाराधनमसहमानं निन्दन्तश्च अग्निशुपालं कृष्णशक्रेण चिच्छेदेत्यर्थः ॥ १७ ॥

मखेति । मघवता इन्द्रेण समानस्तुल्यः विशां मनुष्याणां पतिर्दशरथः पक्षे युधिष्ठिरश्च । “विट्पुमान् मनुजे वैश्ये” इति मेदिनी । मखस्याश्वमेधस्य पक्षे राजसूयस्य अवसाने अन्ते यथोचितं यथायोग्यं योजिते कृते मानश्चित्तोन्नतिश्च पूजा च ते येषां यद्वा योजिता मानाय सम्मानाय पूजा येषां तान् भूमिपतीन् राज्ञो विसृज्य स्वस्वविषयान् प्रस्थाप्य शान्तो निवृत्त उपसर्ग उपद्रवीयत ताम् । “उपसर्गं उपद्रवे । प्रादो च रोगभेदे च” इति हेमचन्द्रः । अवनिं पृथिवीं शशास पालितवान् ॥ १८ ॥

तथेति । भूलोकस्य आह्लादकत्वाच्चन्द्र इव भूलोकचन्द्रस्य दशरथस्य पक्षे युधिष्ठिरस्य अतिवासवा वासवमिन्द्रमतिक्रान्ता इन्द्रसमृद्धेरप्यधिकेत्यर्थः तथा तादृशी समृद्धिः सम्पत्तिः चक्रवाकाणां निशाविरहपक्षिविशेषाणां ज्योत्स्ना कौमुदीव दुर्हृदां द्विषतां दुःखाय आसौत् । “द्विषद्द्वेषणदुर्हृद” इत्यमरः । अत्र समृद्धौ ज्योत्स्नासाम्यात् यथा श्रोतलापि ज्योत्स्ना चक्रवाकाणां दुःखाय जायते तथा परप्रयोजनेकफलापि तस्य समृद्धिः शत्रूणां दुःखाय जातेत्यर्थः अतएव रात्रि चन्द्रत्वारोपीयुज्यते तेनात्र रूपकोपमयोरङ्गाङ्गित्वेन सङ्करः ॥ १९ ॥

अतर्क्यं कृतपातस्य पयसीव पराभवे ।

तद्विपक्षजनस्याभूत् हृदि चिन्तामयोच्चरः ॥२०॥

वर्तमानो वयस्यन्ते प्रज्ञादृग्ध भूपतिः ।

ज्येष्ठे निजसुते लक्ष्मीमाधातुं मतिमादधे ॥२१॥

अतर्क्यं इति । तद्विपक्षजनस्य दशरथशत्रुजनस्य हृदि चिन्तामयः कुल गन्तव्यं कुल वा स्थातव्यमित्यादिभावनारूपोच्चरः सन्तापोऽभूत् किम्भूतस्य अतर्क्यं तर्कयितुमशक्ये पयसि जल इव पराभवे धर्षणायां कृतपातस्य कृत-मज्जनस्य कः पराभवोऽस्माकं विधास्यते इति अतर्कणीयं पराभवं चिन्तयमान-कृत्यर्थः यथा कुम्भिकादिभिराच्छन्नतया अतर्क्यं अपकृष्टे पयसि कृतपातस्य जनस्य चरो भवति तथेत्युपमा ।

पक्षे मयदानवकौशलात् अतर्क्यं पयस्त्वेन निश्चेतुमशक्ये स्थलत्वेन निश्चिते इत्यर्थः पराभवे इव भोमाद्युपहासजननात् साक्षात् मूर्त्तिमत्पराभवे पयसि मयतिन्मितसमाधिष्ठितस्य कस्यचित् सरसोजले कृतपातस्य पतितस्य तद्विपक्ष-जनस्य युधिष्ठिरशत्रुजनस्य दुर्योधनस्य हृदि कथमस्य श्रियं ग्रहीष्यामीति चिन्तामयोच्चरोऽभूत् मयदानवकौशलेन जले स्थलंभ्रान्त्या पतितोदुर्योधनो-भीमेनोपहसितः पराभूतश्चिन्तां प्रापेत्यर्थः । अत्र उत्प्रेक्षायामिवशब्दः उप-मावाचकस्योपमानोत्तरत्ववत् तस्य उत्प्रेक्षणीयवाचकोत्तरत्वनियमाभावा-दुत्प्रेक्षणीयवाचकपराभवपदस्य प्राङ्निवेशेऽपि न क्षतिः तेनात्र पूर्वाङ्गे उत्प्रेक्षालङ्कारः ॥ २० ॥

इत्थं प्रासङ्गिकमुक्त्वा प्रकृतं प्रस्तौति । वर्तमान इति । अद्यानन्तरम् अन्ते चरमे वाङ्मके इत्यर्थः वयसि वर्तमानः प्रज्ञया बुद्ध्या पश्यतीति प्रज्ञादृक् सदसद्विवेचक इत्यर्थः भूपतिर्दशरथः ज्येष्ठे निजसुते रामे लक्ष्मीं राज्यलक्ष्मीम् आधातुम् अर्पयितुं रामाय राज्यं दातुमित्यर्थः मतिम् आदधे निश्चयं चकार । अस्मिन् पक्षे रामाय राज्यदाननिश्चयं प्रति अन्ते वयसि वर्तमानत्वस्य प्रज्ञा-दृक्त्वस्य च हेतुत्वात् पदार्थहेतुकं काव्यलिङ्गमलङ्कारः ।

पक्षे अथ पराभूतस्य दुर्योधनस्यागमनानन्तरम् अन्ते वयसि वर्तमानः वृद्धः प्रस्रैव दृक् चक्षुर्यस्य सः अन्व इत्यर्थः भूपतिर्धृतराष्ट्रः ज्येष्ठे निजसुते दुर्योधने

अभिरामं प्रवृत्तापि कुलज्येष्ठमपोह्य तम् ।
 पृथुलाभरतं लक्ष्मीर्दुर्योधनमिषेण सा ॥२२॥
 सुधीरसौ बलद्योगाद्राजा देवनतः श्रियम् ।
 धर्मपुत्रे स्थिरां व्याजैर्विना कर्तुं मनो दधे ॥२३॥

लक्ष्मीमाधातुं येन केनापि छलादिना युधिष्ठिरादाच्छिद्य दुर्योधनाय संपूर्ण-
 राज्यलक्ष्मीं दातुमित्यर्थः मतिम् आदधे निश्चिकाय इत्यर्थः ॥२१॥

अभिराममिति । अभिरामं रामं लक्ष्मीकृत्य प्रवृत्तापि गन्तुकामापि
 रामाय दिक्षितापीत्यर्थः पृथुला महती सा लक्ष्मीः राज्यलक्ष्मीः कुलज्येष्ठं गोल-
 ज्येष्ठं तं रामम् अपोह्य परित्यज्य दुर्योधनं शत्रुभिर्दुर्योधनो यो धनीयं भरतं भरत-
 नामकं दशरथपुत्रम् इयेष अभिललाप । रामं वञ्चयित्वा भरताय राज्यं देय-
 मिति केकयी चिन्तयामासेत्यर्थः । अभिराममिति लक्ष्मीऽभिप्रतिपर्येनव इति
 ह्यादित्वादभियोगे द्वितीया ।

पक्षे प्रवृत्तापि युधिष्ठिरे वर्तमानापि सा लक्ष्मीः अभिरामं नृपगुणसामग्र्य-
 सम्बन्धात् मनोज्ञं कुलज्येष्ठं तं युधिष्ठिरम् अपोह्य पृथो महति लांभे रतं
 स्वराज्यं सत्यपि अधिकं युधिष्ठिरराज्यं लब्धुमनस्कं दुर्योधनम् इयेष कियत्-
 कालं दुर्योधने वर्तितुमभिललापेत्यर्थः चपलाहि लक्ष्मीर्नैकत्र चिरं तिष्ठतीति
 भावः ॥ २२ ॥

सु इति । सुधीः सुबुद्धिः तथा देवनतः देवेषु प्रणतः धार्मिक इत्यर्थः असौ
 राजा दशरथः बलानां सैन्यानाम् उद्योगात् रक्षाम्बन्धात् स्थिरां निश्चलां
 शत्रुभिरनतिक्रमणोयामित्यर्थः श्रियं राज्यलक्ष्मीं धर्मपुत्रे धर्मप्रदाने पुत्रे रामे
 व्याजैः कपटैर्विना कर्तुं निष्कपटं रामाय राज्यं दातुमित्यर्थः मनो दधे इयेष ।
 अत्र रामाय राज्यदानं प्रति सुधीत्वस्य देवनतस्य च हेतुत्वात् पदार्थहेतुकं
 काव्यलिङ्गमलङ्कारः ।

पक्षे राजा धृतराष्ट्रो दुर्योधनो वा धर्मपुत्रे युधिष्ठिरे स्थिरां स्थिरगत्या-वर्त-
 मानां श्रियं राज्यलक्ष्मीं सुधीरः देवनचतुरो यः सौबलः सुबलनृपतनयः शत्रु-
 निरास्योद्योगात् प्रयत्नात् व्याजैश्चलैर्देवनतः पाशकक्रीडनात् विनाकर्तुम्

भरतज्यायसोदीप्ता दायादजननीतया ।

द्यूतकेल्या नलस्येव लक्ष्मीमन्थरया हृता ॥२४॥.

दुःशासनावलेपेन भरतानिष्टकारिणा ।

तस्य लक्ष्मीविपक्षेण क्लृष्टा कान्ता कचेष्विव ॥२५॥

अपाकर्तुमपहर्तुमित्यर्थः मनोदधे निश्चिकाय युधिष्ठिरस्य राज्यापहरणार्थं शकुनिना क्लृप्तद्यूतं प्रवर्तयितुं मन्थयामासेत्यर्थः ॥ २३ ॥

भरतेति । भरतस्य ज्यायान् ज्येष्ठोरामस्तस्य दीप्ता उज्वला लक्ष्मीः पित्रा दास्यमाना राज्यलक्ष्मीः दायादस्य सपिण्डस्य भरतश्वेत्यर्थः जननीं कैकेयीम् इतया प्राप्तया तदर्थमेव कैकेयीसमीपं गतयेत्यर्थः मन्थरया कैकेयीपरिचारिकया द्यूतकेल्या द्यूतक्रीडया नलस्येव नैषधस्येव हृता हृत्वा भरताय दापिता यथा द्यूतकेल्या नलस्य लक्ष्मीर्हृता तथेत्यर्थः मन्थरा किल रामस्य राज्यलाभे हृष्यन्तीं कैकेयीमुपसृत्य किमिति शोचनीये सपत्नीतनयराज्यलाभे हृष्यसीत्यादिना प्रतिकूलचिन्तां तां विधाय तद्वारा पूर्वदत्तवरद्वयदानमुक्त्वाञ्च भरतस्य राज्यं रामस्य वनगमनञ्च राजानमङ्गीकारयन्ती रामस्य राज्यं जहारेति रामायणकथा ।

पक्षे दायादजनेन ज्ञातिजनेन दुर्योधनादिना नीतया प्रापितया कारितयेत्यर्थः मन्थरया मन्थोमन्थनं विलोडनम् उपताप इति यावत् तं राति ददातीति सा तथा तथा क्लेशप्रदयेत्यर्थः यद्वा मन्थरया वक्रया सकपटयेत्यर्थः । “मन्थरः कोषफलयोर्वाधमन्यानयोः पुमान् कुसुम्भां न द्वयोर्मन्दे पृथौ वक्रेऽभिधेयवत्” इति मेदिनी । द्यूतकेल्या शकुनिकृतया द्यूतक्रीडया नलस्येव निषधाधिपतेरिव भरतज्यायसो भरतकुलजगिष्ठस्य युधिष्ठिरस्य दीप्ता लक्ष्मीः राज्ञां हृता । द्यूतकेत्येति कर्तारि तृतीया । उभयत्राप्युपमालङ्कारः ॥२४॥

दुःशासनेति । भरतानिष्टकारिणा भरतस्य स्वपुत्रस्य राजप्राप्तिरूपम् अनिष्टम् दृष्टवद्भासमानमपि पितृभरणादिहेतुत्वात् वस्तुतोऽनिष्टं यद्वा सति जगिष्ठे रामे ग्रहणानौचित्यात् तद्रूपम् अनौषितं करोतीति तेन दुःशासनावलेपेन दुःशासनो दुरपनेयो थोऽवलेपः पतिप्रेमास्पदत्वगर्वस्तेन हेतुना यद्वा

नैव सभ्या न गुरवो न मितज्ञातिबान्धवाः ।

तं निवारयितुं श्रेकुः क्रियमाणं महानयम् ॥२६॥

गुरुभिः कल्पितं सोऽथ वत्सरादाचतुर्दशात् ।

आरण्यकव्रतं धीरः सानुजः प्रत्यपद्यत ॥२७॥

दुर्निन्दितं यच्छासनं मन्थराकृतप्रबोधनं तदवलिपेन तज्जन्यगर्वेण हेतुना विप-
क्षेण कैकेयोरूपेण शत्रुणा कर्ता तस्य रामस्य लक्ष्मीः कचेषु कान्तेव कृष्टा
नीता उपमया बलादुगृहीतेत्यर्थः ।

पक्षे भरतस्य भरतवंशस्य अनिष्टकारिणा विनाशहेतुत्वादशुभकारिणा
विपक्षेण शत्रुणा दुःशासनस्य दुर्व्योधनभातुरवलिपेन कृदभिहितभावत्वात्
अवलितदुःशासनेनेत्यर्थः दुर्व्योधनाज्ञप्तेनेति श्रेषः तस्य युधिष्ठिरस्य लक्ष्मीः
साक्षात्कृष्णरूपा कान्ता द्रोपदी कचेषु केशेषु कृष्टा केशेष्व्वाकृष्य सभायामा-
नीतेत्यर्थः इवेति वाक्यपूरणे अवधारणे वा कचेष्वेवाकृष्यानीता नतु साम-
वादादिनेत्यर्थः । “अथेव चोपम्ये नियोगे वाक्यपूरणे च” इति मेदिनी ॥२५॥

नैवेति । क्रियमाणं कैकेय्या पक्षे दुर्व्योधनेन विधीयमानं तं रामस्य पक्षे
युधिष्ठिरस्य राजसंश्रनरूपं महान्तमनयं दुर्नीतिं निवारयितुं सभ्याः सभा-
सदो नैव श्रेकुः तथा गुरवो वशिष्ठादयः पक्षे द्रोणादयः न श्रेकुः तथा मित्वाणि
सुहृदः ज्ञातयः सगोत्राः बान्धवाः आत्मपितृमातृसम्बन्धत्वेन त्रिविधा स्तेषां
हन्तः ते च न श्रेकुः ॥२६॥

गुरुभिरिति । धीरः सुबुद्धिः स रामः अध्यान्तरं गुरुभिर्दशरथेन कैके-
यीवरदानवशौकतेनेत्यर्थः गौरवाद्बहुवचनं कल्पितं निरूपितम् आचतुर्दशात्
वत्सरात् चतुर्दशसंख्यापूरकरूपवत्सरपर्यन्तमभिव्याप्य । अभिविधावाङ् ।
आरण्यकाणां अरण्यवासिमुनीनां व्रतं जटावल्कलधरणादिपूर्वकवनवास-
लक्षणं नियमं सानुजः सलक्ष्मणः सन् प्रत्यपद्यत अङ्गीचकार । अतारण्यक-
व्रतप्रतिपत्तिं प्रति गुरुकल्पितत्वस्य धीरत्वस्य च हेतुत्वात् पदार्थहेतुकं काव्य-
लिङ्गमलङ्कारः ।

पक्षे धीरः स युधिष्ठिरः सानुजः भीमादिसहितः सन् गुरुभिर्भीष्मद्रोणा-
दिभिः कल्पितम् आचतुर्दशाहत्सरात् अत्र मर्यादायामाज् चतुर्दशवत्सरं

सराज्यमैन्द्रेण पदेन तुल्यं
 गुरुप्रियार्थं तृणवद्विहाय ।
 अरण्यवासाय धृतप्रतिज्ञः
 प्रतस्थिवान् सावरजः सदारः ॥२८॥
 अपोढरत्नाभरणं रथेन
 निर्यान्तमेनं नगरान्निरीच्य ।
 विमोक्तुमश्रूणि चिरं जनाना-
 मासौन्नपर्याप्तमिवाक्षियुग्मम् ॥२९॥

मर्यादीकृत्य द्वादशवत्सरान् यत्र कुलचिद्वने वासः तत एकं वत्सरम् अज्ञात-
 वासः इति तयोदशवत्सरपर्यन्तमित्यर्थः आरण्यकत्रतं प्रत्यप्यत ॥ २७ ॥

स इति । स रामः गुरुप्रियार्थं गुरोर्दशरथस्य यत्प्रियं सत्यवादित्वरक्षण-
 रूपं तदर्थम् ऐन्द्रेण इन्द्रसम्बन्धिना पदेनाधिपत्येन स्वाराज्येनेत्यर्थः तुल्यं
 समानम् । तुल्यार्थैरतुलोपमेवैति तृतीया । राज्ञं तृणवत्तृणमिव विहाय
 अक्षेत्रं परित्यज्यत्यर्थः अरण्यवासाय वनवासाय चतुर्दश वत्सरानिति शेषः
 धृतप्रतिज्ञः कृताङ्गीकारः सन् सावरजः अवरजेन कनिष्ठेन लक्ष्मणेन सहितः
 तथा सदारः सीतया सहितः सन् प्रतस्थिवान् वनमिति शेषः ।

पक्षे स युधिष्ठिरः गुरोर्दशरथस्य प्रियार्थं सावरजः भीमादिसहितः सदारः
 द्रोपदोसहितः । शेषं तुल्यम् ॥ २८ ॥

अपोढेति । अपोढानि त्यक्तानि रत्नाभरणानि येन तं तथा रथेन नगरा-
 दयोध्यायाः पक्षे हस्तिनायाः निर्यान्तं निर्गच्छन्तमेनं रामं पक्षे युधिष्ठिरं
 निरीच्य जनानां पौराणामक्षियुग्मम् नयनद्वयं चिरम् अश्रूणि विमोक्तुं पर्याप्त-
 मतिसमर्थं नासौदिव चिरमश्रुत्यागसमाप्तिसमर्थं न बभूवेव तथाविधं तं दृष्ट्वा
 पौराण्यमत्यन्तं रुदुरित्यर्थः ॥ २९ ॥

राजेन्द्रवेशापगमेऽपि नैनं
 सौभाग्यलक्ष्मीः श्लथयाम्बभूव ।
 सुरासुरैः स्वीकृततरत्नराशि-
 स्तथापि रत्नाकर एव सिन्धुः ॥३०॥
 स्थितेऽप्युदग्रे पुरि राजवंश्ये
 ज्यायांसमेनं न जहौ जनौघः ।
 द्वारोपकण्ठस्थितशङ्करोऽपि
 वाणः किमासोद्भवनस्य पूज्यः ॥३१॥

राजेन्द्रेति । राजेन्द्रस्य चक्रवर्तिनः यो वेशोमुकुटायलङ्कारस्तस्य अपगमेऽपि
 परित्यागेऽपि सौभाग्यलक्ष्मीः स्वाभाविकसौन्दर्यशोभा भाविसौभाग्यव्यञ्जिका
 शोभा वा एनं रामं पक्षे युधिष्ठिरं न श्लथयाम्बभूव तत्याज तथाहि सिन्धुः
 समुद्रः सुरासुरैः सुरैरसुरैश्च । नित्यविरोधित्वाभावान्नैकवद्भावः । स्वीकृतो-
 गृह्येतितरत्नराशिः कौस्तुभादिरत्नसमूहो यस्य स तथा तथापि रत्नाकर एव
 रत्नानामाकरत्वात् सरत्न एवेत्यर्थः । अत्र सौभाग्यलक्ष्मीयुक्तत्वरत्नाकरत्व-
 योर्विम्बतिविम्बभावे पर्यवसानाद्दृष्टान्तालङ्कारः । “दृष्टान्तः धुनरेतेषां सर्वेषां
 प्रतिविम्बनम्” इति लक्षणात् ॥ ३० ॥

स्थित इति । उदग्रे उन्नते गुणवतीत्यर्थः राजवंश्ये राजतनये भरते पक्षे
 दुर्योधने पुरि अयोध्यायां पक्षे हस्तिनायां स्थितेऽपि भूपतया वर्त्तमाने
 सत्यपि जनौघः पौरसमूहः ज्यायांसं गुणवयसोव्येष्टम् एनं रामं पक्षे युधि-
 स्थिरं न जहौ न तत्याज कियद्दूरमेनमनुजगामेत्यर्थः न केवलमुदग्रत्वं पौरानु-
 रागजनकं किन्तु व्येष्टत्वादिना यथार्थाधिकारित्वमपीति भावः दृष्टान्तेन
 द्रष्टयति द्वारोपकण्ठे पुरद्वारसमीपे स्थितः शङ्करः शिवो यस्य सतथा तादृशोऽपि
 वाणोवाणासुरः किं भुवनस्य देवादि-जोव-वृन्दस्य पूजो मान्य आसीत् अपि
 तु नैव असुरत्वादिति भावः दृष्टान्तालङ्कारः । अत्र रामायणपक्षे तदानी-

राष्ट्रादन्तःकलहकलुषान्मथ्यमानादिवाञ्छे
 स्तन्वी बाला किशलयमृदुर्निर्गताप्युज्ज्वलाङ्गी ।
 भर्तुः प्रेम्णा वनभुवमपि प्रस्थिता राजकन्या
 शम्भोर्जूटं नवशशिकला संश्रयन्तीव रेजे ॥३२॥

निरस्तमुक्ताभरणापि गेहा-
 द्विनिर्गता सा निजयैव भासा ।
 विद्योतयामास नरेन्द्रमार्गं
 तडिल्लता मेघविनिःसृतेव ॥३३॥

मयोध्यायां भरतस्थानवस्थानिऽपि स्वामित्वसम्बन्धेन सद्भावनिश्चयात् पुरिस्थिति-
 ऽपोति कथनं नानुपपन्नमित्यवगन्तव्यम् ॥ ३१ ॥

राष्ट्रादिति । मथ्यमानात् देवासुरकृतमथनेन कलुषीकृतादञ्छेः क्षीरो-
 दादिव अन्तःकलहेन अभ्यन्तरस्थविमनायमानप्रकृतिजनितविवादेन कलुषात्
 अपसन्नात् राष्ट्रात् राज्यात् निर्गता राजकन्या सोता पक्षे द्रोपदी । निर्गता-
 पोत्यत्र अपिपदं तात्पर्यवशात् तन्वीत्यादिविशेषणचतुष्टयेऽन्वेति । तन्वी
 क्षीणावयवापि बाला नवयोवनापि किशलयवत् मृदुः कोमलापि उज्ज्वलमङ्ग-
 यस्याः सापि सर्वथा अन्तःपुरवासयोग्यापोत्यर्थः भर्तुर्वनं गच्छतः स्वामिनः
 प्रेम्णा स्नेहेन वनभुवमपि अतिभयदामरख्यभूमिमपि प्रस्थिता सती शम्भोः
 शिवस्य जूटं जटाम् । 'जूटोजटायाम्' इति शब्दरत्नावलो । संश्रयन्ती
 भजमाना नवशशिकलेव नवचन्द्रखण्डमिव रेजे शुशुभे साध्वीनां भर्तुनुगमनस्य
 न्याय्यत्वादितिभावः यथा मथ्यमानादध्वेनिर्गत्य शम्भोर्जटामाश्रयन्ती नव-
 शशिकला राजते तथेत्यर्थः । श्रौतीयसुपमा । मन्दाक्रान्तावृत्तमिदं 'मन्दा-
 क्रान्ता अलक्षिषडगेर्भानतो ताङ्गुरुचेत्' इति लक्षणात् ॥ ३२ ॥

निरस्तेति । गेहादन्तःपुराद्विनिर्गता सा सोता पक्षे द्रोपदी निरस्तानि
 परित्यक्तानि मुक्ताभरणानि मुक्ताप्रधानभूषणानि यथा सा तथा तादृश्यपि

वाष्पाम्बुभिः क्षालितराजमार्गैः
 सगद्गदं व्याहृतसाधुवादेः ।
 व्यलोकि सा पौरजनैरसूर्यं
 पश्यापि मध्ये नगरं व्रजन्ती ॥३४॥
 कृतानुयावान् सहमितबम्बुभि-
 निवर्त्य भूयो नगराय नैगमान् ।
 सधर्मजन्मा निजकीर्त्तिनिर्मलां
 सुरापगां प्राप सुमन्वसङ्गतः ॥३५॥

मेघाद्भिनिःसृता तडिल्लतेव विद्युद्दामिव निजयैव स्वाभाविक्येव भासा कान्त्या
 नरेन्द्रमार्गै राजपथं विद्योतयामास शोभयाच्चकार । उपमालङ्कारः ॥ ३३ ॥

वाप्येति । वाष्पाम्बुभिरश्रुभिः करणैः क्षालितोद्योतो राजमार्गोयैस्ते
 तथा तैः अतिरुदङ्गिरित्यर्थः वाष्पाम्बुजम्बालितराजमार्गैरिति क्वचित् पाठः
 तत्र जम्बालितः कर्दमित इत्यर्थः तथा सगद्गदं श्लोकाधिक्यादस्पष्टं यथा तथा
 व्याहृतः कथितः साधुवादः प्रशस्यतमासि या त्वमेवं विपत्कवलितमपि
 पतिभन्तुगच्छसौत्यादिरूपः प्रशंसालापोयेस्ते तथा तैः पौरजनेः अनूर्यंपश्यापि
 सूर्त्तमपि द्रष्टुंनोचितापि सदा अन्तःपुर एव गोप्यापीत्यर्थः मध्येनगरं नगरस्य
 मध्ये व्रजन्ती सा सीता पत्रे द्रोपदीव व्यलोकि दृष्ट्वा । अनूर्यंपश्येति
 उन्नासूर्याद्दृशइति खशङ् नजश्रंस्य क्रियान्वयित्वेनागमकत्वेऽपि समासोवैव-
 क्षिकः मध्येनगरमिति पारेमध्येषष्ठ्या वेत्यव्ययीभावनिपातः । उन्नासूर्यं-
 पश्यत्वेनोपक्षिप्तमन्तःपुरवासोचित्यं क्व नगरमध्यमगणच्च क्वेति विसदृशयो-
 र्धट्माद्विषमालङ्कारः । 'क्वचिदतिवैधर्म्यान्न श्लेषोचटनामियात्' इत्यादि-
 लक्षणात् ॥ ३४ ॥

कर्तेति । धर्मस्य जन्म यस्मात् सः धर्मप्रवर्तकइत्यर्थः स रामः मिलैः
 सुहृत्सिन्धुभिरालीयैश्च सह कृता अनुयात्रा अनुगमनं येस्ते तथा तान्
 नैगमाश्च नगरवासिनः । "नैगमः स्यादुपनिषद्विजिगीर्षागरेऽपि च" इति

तां यज्ञभूमिप्रभवां पुरन्धी—
धुरं दधानां व्यसनाभिभूताम् ।
आश्रासयन्तीव सहंसवाणी
पस्पर्श गङ्गा लहरीसमीरैः ॥३६॥

विश्वः । नगराय नगरं गन्तुम् । तुङ्गर्भात् कर्मण इति चतुर्थी । भूयः
पोनःपुन्येन निवर्त्य अनुरुध्य । इतःपरं तथाप्यपरित्यजतस्तान् तमसातीरे
कृतैकरात्रिचेपः प्रत्युष एवालक्ष्यगमनेन वञ्चयित्वेति रामायणैकवाक्यत्वाद्व-
गन्तव्यम् । सुमन्त्रेण तन्नामसारधिना सङ्गतः सुमन्त्रोपनीतरथमारूढः सन्
निजकीर्त्तिनिर्मलां स्वकीर्त्तिवद्दिग्गदां सुरापगां गङ्गां प्राप शृङ्गवेरपुरसन्निधत्ति
इतिशेषः ।

पक्षे स धर्मजन्मा धर्मतनययुधिष्ठिरः सुमन्त्रसङ्गतः पौरजनसङ्गमनं च
श्रेय इति सुष्ठुमन्त्रणासहितः सन् नैगमान् भूयो नगराय निवर्त्य यूयं नगरभेद
गच्छत तत्र मदालीयान् पालयत तेनैव मे परमा प्रीतिर्भवेदित्युक्त्वा विसर्ज्यत्यर्थः
सुरापगां गङ्गां प्राप गङ्गातीरे प्रमाणाख्यवटवृक्षमूलं गत्वा तत्र तां रजनीं
यापयामासेत्यर्थः । शेषं पूर्ववत् । अत्र स्वकीर्त्तिनिर्मलामित्यनेन प्रसिद्धोपमा-
नभूतायाः सुरापगाया उपमेयत्वकल्पनात् प्रतीपालङ्कारः । “प्रसिद्धस्योपमान-
स्योपमेयत्वप्रकल्पनम्” इत्यादि साहित्यदर्पणे दशमपरिच्छेदलक्षणात् ॥ ३५ ॥

तामिति । यज्ञभूमिर्यज्ञार्थं लाङ्गलकृष्टभूमिः पक्षे यज्ञकुण्डं प्रभव उत्पत्ति-
स्थानं यस्याः सा तथा तां तथा पुरन्धीणां स्तूतानां धुरं भारं पातिव्रत्यमित्यर्थः
सतीनामग्रगण्यत्वं वा । “धूः स्त्री यानमुखे भारैः” इति यादवः । दधानां
सतीनामग्रे कीर्त्तनीयामित्यर्थः व्यसनेन विपदा अभिभूतां व्याकुलीकृताम् ।
“व्यसनं विपदि अंग्रे दोषे कामजकोपजे” इत्यमरः । तां सीतां पक्षे द्रोपदीञ्च
आश्रासयन्तीव । द्विती श्लेषप्रत्ययः । आश्रासयितुमिवेत्यर्थः सहंसवाणी
हंसवाण्या सह वर्तमाना गङ्गा लहरीसमीरैस्तरङ्गवातेः पस्पर्श अन्यापि व्यस-
नाभिभूतां कामपि मधुरवचनाङ्गस्पर्शनाभ्यामाश्रासयति तेनात्र मङ्गाया-
साश्रासनकर्त्रीव्यवहारप्रतीतिराश्रासयन्तीवेत्युत्प्रेक्षानुप्राणिता समासोक्ति-
लङ्कारः ॥ ३६ ॥

गुहानुबन्धाद्गहनं वनं सः

प्रविश्य चीरी जटिलो जटालैः ।

समेयिवान् सावरजो मुनीन्द्रैः

सतां हि सङ्गो व्यसनार्णवे नौः ॥३७

वसन् शून्य इवारण्ये नगरे तद्गुरुजनः ।

तद्वियोगपरिक्षेपात् श्रेयोमृत्युममन्यत ॥३८॥

गुहिति । चीरी परिहृतचौरवसनः सावरजः सलक्षणः स रामः गुहस्य निषादाधिपस्य अनुबन्धात् । यज्जगर्भत्वात्पञ्चमी । निषादाधिपसम्बन्धं प्राप्य शृङ्गवेरपुरसन्निधाने गुहेन सह एकरात्रमुषित्वेत्यर्थः जटिलः सन् गुहानौतेन न्यग्रोधक्षीरेण केशान् जटाविधायेत्यर्थः गहनं दुर्गमं वनं प्रविश्य । “गहनं विपिने दुर्गे गह्वरे कलिलेऽपि च” इति विश्वः । जटालैर्जटावद्भिर्मुनीन्द्रैः समेयिवान् सङ्गतो बभूव मुनीन्द्रैः समेत्य राज्यादिविरहदुःखं तत्याजित्यर्थः उक्तमर्थं द्रढयति हि यतः सतां साधूनां सङ्गः सन्निकर्षः व्यसनं विपदेव अर्णवो-दुस्तरन्वात् समुद्रस्तत्र नौः पीतः तत्पारप्रद इत्यर्थः । “व्यसनं विपदि भ्रंशे” इत्यमरः । अत्र समस्तवंस्तुविषयसाङ्गरूपकपरिपुष्टः सामान्येन विशिषसमर्थन-रूपोऽर्थान्तरन्यासोऽलङ्कारः ।

पक्षे सावरजः भीमाद्यनुजसहितः स युधिष्ठिरः गुहानुबन्धात् गुहा देव-खातविलम् । “देवखातविले गुहा” इत्यमरः । तत्सम्बन्धात् गहनं दुष्प्रवेशं वनं काम्यकमरण्यं प्रविश्य मुनीन्द्रैः समेयिवान् श्रेष्ठं समानम् ॥ ३७ ॥

वसन्निति । तस्य रामस्य गुरुज्जनीदशरथः अरण्य इव शून्ये रामादिरहिते नगरे वसन् सन् तद्वियोगपरिक्षेपात् रामादिविरहजनितदुःखाधिक्याद्धेतोः श्रेयोमृत्युं तादृशदुःखानुभवप्रतिबन्धकत्वान्मङ्गलकरं मृत्युम् अमन्यत अनुबभूव ममारित्यर्थः । अस्मिन् पक्षे श्रेयोमृत्युमेकं पदम् अन्यथा श्रेयांसमिति स्यात् ।

पक्षे तेषां गुरुजनः कुन्ती तद्वियोगपरिक्षेपात् युधिष्ठिरादिविरहजनित-परिक्षेपमपेक्ष्य । यज्जगर्भत्वात् पञ्चमी । मृत्युं मरणं श्रेयः सुखम् अमन्यत मन्यतेऽस्मै पुत्रविरहदुःखवज्जीवनापेक्षया मम मृत्युरपि वरमिति मन्यतेऽस्मैत्यर्थः ।

तदाशुभरतेनाथ पञ्चात्कृतनृपश्रिया ।

कुलज्येष्ठो वने तिष्ठन् भेजे क्षत्त्रोचितक्रमम् ॥३६॥

उद्दामधीरतरलोभरतेन भीम-

सेनेन दूरमनुयातवता वनान्तम् ।

रक्तप्रजामपि निजां नगरीमुपैतुं

स प्रार्थितोऽपि न मनः शिथिलीचकार ॥४०॥

अत्र श्रेयसोविधेयस्य नोद्देश्यलिङ्गाग्रहणं दोषायिति मन्तव्यम् । शेषं तुल्यम् ॥ ३८ ॥

तदिति । अथ रामस्य वनप्रवेशानन्तरं तदा यदा दशरथोन्मत्तस्मिन् काले भरतेन मातुलालयान्मन्त्रिभिरानोतेनेति शेषः क्षत्राणां क्षत्रियाणां च उचितः क्रमोऽनुक्रमोयत् तद्यथा स्यात्तथा । अयमेव क्षत्रियाणामुचितोऽनुक्रमः यत् व्येष्टएव राज्यं गृह्णाति अभावे कनिष्ठ इति । पञ्चात्कृता तुच्छीकृता नृपश्रीराज्यलक्ष्मीर्येन स तथा तेन सता आशु श्रीघ्नं वने तिष्ठन् कुलज्येष्ठो-रामोभेजे प्राप्तः । कर्मणि लिट् । वनवासाद्रामं निवर्तयितुं तत्समीपं गतमित्यर्थः ।

पक्षे अथ धृतराष्ट्रभर्त्सनानन्तरं शुभरतेन पाण्डवानां मङ्गलाशंसापरेण तथा पञ्चात्कृता त्यक्त्वा नृपस्य धृतराष्ट्रस्य शीर्येन स तथा तेन क्षत्रां भुजिष्यातनयत्वात् क्षत्रपदवाच्येन विदुरेण । 'क्षत्रा शूद्रो क्षत्रियजे प्रतीहारे च सारथौ । भुजिष्यातनयेऽपि स्यान्नियुक्तवेधसो पुमान्' इति मेदिनी । उचितः क्रमः क्रमणं गमनं यत् क्रियायां तद्यथा स्यात्तथा वने काम्यके तिष्ठन् कुलज्येष्ठो युधिष्ठिरस्तदा भेजे हितं कथयन् धृतराष्ट्रनिराक्रतोविदुरो युधिष्ठिरमभिजगामेत्यर्थः ॥ ३९ ॥

उद्दामेति । भीमा सेना यस्य स तथा तेन समैत्येत्यर्थः तथा दूरं वनान्तं वनपर्यन्तं चित्रकूटपर्वतपर्यन्तमित्यर्थः अनुयातवता अनुगतवता भरतेन रक्तप्रजामपि अनुरक्तपौरामपि निजां नगरीं अयोध्याम् उपैतुं प्रत्यावर्तितुं प्रार्थितोऽपि स रामः मनः वनवासव्यवसायप्रवणं चित्तं न शिथिलीचकार न

तं राजाज्ञां दधानोऽपि विपुलां सञ्जयस्थिरम् ।

बलान्निवर्तयामास कथञ्चिद्विदुरं सुधोः ॥४१॥

अथयाञ्चकार पितरं सत्यसन्धं कर्तुं राज्यं नेयेष्वेत्यर्थः किम्भूतः यत उद्दामा महती धीर्वृद्धिर्यस्य सः तथा अतरलोऽचञ्चलः अत्र मनसोऽग्निधिलीकरणे-उद्दामादिविषेपणद्वयस्य हेतुत्वात् पदार्थहेतुकं काव्यलिङ्गमलङ्कारः ।

पक्षे उद्दाम उद्रिक्तो धीरतरः स्थिरतरो यो लोभः समयमुद्बुद्ध्यापि राज्य जिघृक्षा तत्र रतेन भीमसेनेन वृकोदरेण नगरीं हस्तिनाम् उपेतुं बलेन दुर्योध-नादीन् विनाश्य अधिकर्तुं प्रार्थितोऽपि विदुरसमीपे इति शेषः स युधिष्ठिरः मनोन शिथिलीचकार समयभङ्गजनितदुयेशः सम्भावनया भीमाभिप्रायं न चकारेत्यर्थः । अन्यत् समानं । यद्यपि वनप्रवेशात् परं भीमस्येदृक् प्रार्थनं भारते न वर्णितं तथापि तन्नासङ्गतमिति न दूषणमावहतीति ध्येयम् । वलन्ततिलकं वृत्तम् ॥ ४० ॥

तमिति । राज्ञोदशरथस्य आज्ञां चतुर्दशवत्सरान् वनमधिवसेत्यनुमतिं दधानोऽपि पालयन्नेव । अपिरेवार्थं पोषणार्थोऽयं धाङ्धातुः । सुधोः सुषुद्धिः स रामः तं भरतं कथञ्चित् कथमपि बलान्निवर्तयामास हठेन नगरीं प्रत्यावर्तयत् पित्राज्ञापालनपरतन्त्रोऽहं न राज्यं करिष्यामि त्वं मत्पादुकेगृह्णीत्वा राज्यं कुरुष्वेत्यादिना कथमपि न्यवर्तयदित्यर्थः किम्भूतं विपुलावंसो स्कन्धो यस्य स तथा तं तथा जये शत्रुपराजये स्थिरं तथा विदुरं विद्वांसं विपुलांसत्वेन वीरत्वं जयस्थिरत्वेन अभीरुत्वं विदुरत्वेन नौत्यनुसारित्वञ्च भरतस्य मूचितं सर्वथा राज्यलक्षणयोग्यमित्यर्थः । विदुर-मिति विदिभिदिच्छिदेरुर इति उरप्रत्ययः ।

पक्षे राज्ञोदतराष्ट्रस्य विपुलां शुर्वीम् आज्ञाम् अविलम्बितमेव विदुर-मानयेति अनुमतिं दधानो धारयन् सुधोः सञ्जयः तन्नामा दृतराष्ट्रस्य दूतः । दधानोऽपौत्यत्र अपिभिन्नक्रमः स्थिरमित्यनेनान्वेति । स्थिरमपि युधिष्ठिर-समीपे एव चिरं स्थास्यामीति स्थिरप्रतिज्ञमपि विदुरं विदुरनामकं दृतराष्ट्रस्य भ्रातरं मन्त्रिणञ्च कथञ्चिद्वनान्निवर्तयामास युधिष्ठिरसकाशात् हस्तिनापुर-मानिनायेत्यर्थः । 'विदुरोनागरे भौरे कौरवायाञ्च मन्त्रिण्यि' इति विश्वः ।

प्रभ्रंशं कथमपि लम्भितस्य देवात्
 सा भर्तुः समुपगमं समीक्षमाणा ।
 दायादं तदनु तदीयमेव लक्ष्मी-
 नाकश्रीरिव नहुषं निषेवते स्म ॥ ४२ ॥
 ते चित्रकूटाचलपादभाजां
 मखश्रियालङ्कृतदण्डकानाम् ।
 क्रमेण भेजुः क्षमनाशनानि
 तपस्विनामाश्च ममण्डलानि ॥ ४३ ॥

सञ्जयस्त्रिरमित्यत्र सञ्जयात् परस्य त्रिसर्गस्य कादियुक्ते शपसे लुम्बेत्यनेनः
 लोपः ॥ ४१ ॥

प्रभ्रंशमिति । कथमपि देवाददृष्टात् प्रभ्रंशं राज्यात् चवनं लम्भितस्य
 प्रापितस्य एकत्र कैकेयीवशंवदेन पित्रा अन्यत्र कपटयूतमुद्गावयता दुर्योधनेनेति
 शेषः भर्तुः स्वामिनो रामस्य पत्ने युधिष्ठिरस्य समुपगमं पुनः प्रत्यागमनं समीक्ष-
 माणा प्रतीक्षमाणा लक्ष्मीः राज्यलक्ष्मीः तदनु वनप्रवेशात्परं तदीयमेव राम-
 सम्बन्धिनमेव पत्ने युधिष्ठिरसम्बन्धिनमेव नत्वन्त्वं दायादं सपिण्डभ्रातरमित्यर्थः
 भरतं पत्ने दुर्योधनम् । “दायादनु भवेत्यमि सपिण्डे तनयेपि च” इति
 मेदिनी । नाकश्रीः स्वर्गलक्ष्मीर्नहुषं नृपविशेषमिव निषेवतेस्म शिश्रिये यथा
 ब्रह्मवध्याभयप्रच्छन्नस्येन्द्रस्यागमनं प्रतीक्षमाणा स्वर्गलक्ष्मीः कञ्चित्कालं नहुषं
 भेजे तथेत्यर्थः । अलोपमया भरते दुर्योधने वा राज्यलक्ष्मीर्नचिरं स्थास्यतीति
 ध्वन्यते अथच लक्ष्मां विषयभ्रष्टस्य पत्युरागमनं प्रतीक्षमाणायास्तत्कालमपरं
 पुरुषं भजन्यानार्याव्यवहारप्रतीतिः समाप्तोक्तिरलङ्कारः । प्रहर्षणीवृत्तं यदाह
 भट्टकैदारः । ‘सौ ज्ञो गस्त्रिदशयतिः प्रहर्षणीयमिति’ ॥ ४२ ॥

त इति । ते रामादयः चित्रकूटाचलस्य चित्रकूटनामकपर्वतस्य पादभाजां
 प्रत्यन्तपर्वतवासिनाम् । “पादाः प्रत्यन्तपर्वता” इत्यमरः । तथा मखश्रिया

अवरोपितराज्येपि भर्तार्येकरसा यतः ।

तेन निन्द्ये परां शोभां तद्वधूरनसूयया ॥ ४४ ॥

क्षणेन तेषां क्षणदाचरः क्वचि-

द्विराधतामारचयन् महायुधः ।

यज्ञसम्पदा अलङ्कृतदण्डकानां शोभितदण्डकारख्यानानां तपस्विनां क्लमनाश-
नानि अमहाराणि आश्रममण्डलानि तपोवनसमूहान् क्रमेण भेजुः प्रापुः
भरद्वाजोपदेशेन चित्रकूटं गत्वा अतिप्रभृतिसुनीनामाश्रमान् क्रमेण जग्मु-
रित्यर्थः ।

पक्षे ते युधिष्ठिरादयः चित्राण्यङ्गुतानि कूटानि शिखराणि येषां तादृशा यि
अचलाः पर्वतास्तेषां पादभाजां प्रत्यन्तपर्वतवासिनाम् । “कूटोऽस्त्रीशिखरं
शृङ्गम्” इत्यमरः । तथा मखश्रिया सततयज्ञानुष्ठानेन अलङ्कृतः शोभितः
सुखेन गमित इत्यर्थः दण्डः कालोयैस्ते तथा तेषाम् । “दण्डोऽस्त्री लगुङ्गे पुमान्
व्यूहभेदे प्रकाण्डेऽप्ये कोणमन्यानयोरपि । सैन्ये काले मानभेदे चण्डांशोः
पारिपार्श्वके” इति मेदिनी । मखश्रिया अलम् अत्यर्थं कृताबिहिता दण्डकाः
काम्यकर्म्मणि यैस्तेषाम् । “दण्डकोदण्डकारण्ये काम्यकर्म्मणि च स्मृत इति
शब्दार्थः” इति केचित् । तपस्विनां क्लमनाशनानि आश्रममण्डलानि क्रमेण
भेजुः ॥ ४३ ॥

अवरोपितेति । तद्वधूर्त्स्य रामस्य पत्नी सीता यतोयस्मात् अवरोपित-
राज्येऽपि त्यक्तराज्येऽपि भर्त्तरि स्वामिनि एकरसा अविच्छिन्नानुरागा अनुपा-
धिकप्रणयवतीत्यर्थः तेन हेतुना सा अनसूयया अतिमुनिपत्रा परां शोभां
निन्द्ये अङ्गरागादिनात्युत्कृष्टशोभां प्रापिता ।

पक्षे तद्वधूर्त्पदौ यतोऽवरोपितराज्येऽपि भर्त्तरि युधिष्ठिरे एकरसा
अत्यनुरक्ता न तु विद्वेषिणीत्यर्थः तेन हेतुना अनसूयया द्वेषराहित्येन कर्त्तव्या
परां शोभां निन्द्ये सर्वास्वप्यवस्थासु स्त्रीणां भर्त्तनुरक्तत्वमेव परमा शोभेति
भावः । अनसूययेति क्वचिदभावार्थकेनापि नञा तत्पुरुषः अत्र
वादिनामविवादइत्यादिषत् ॥ ४४ ॥

क्षणेनेति । क्वचिद्वनप्रदेशे सतां साधूनां सुनीनामित्यर्थः अत्र-

अरुन्धपन्यामरुन्तुदः सतां
 पुरा ग्रहाणामिव विन्ध्यभूधरः ॥४५॥
 युद्धारब्धश्चण्डदोर्दण्डघातै-
 भिन्दन् सन्धिं द्राग्विनिक्षिप्य भूमौ ।
 संरम्भोद्यत्पांशुकिर्मीरमेनं
 रक्षोनाथं राक्षसारिर्ममन्य ॥४६॥

न्तुदोर्ममव्यथकोभक्षक इत्यर्थः । तुदोविधुतिलाक्ष इति खपत्ययः
 नान्तद्विपदेरुषामन्तलुक् चेति अरुप सलोपोमागमश्च । विराधेति ज्ञाम यस्य
 सविराधनामा क्षणदाचरो राक्षसः क्षणेन महायुधो महासंश्रामान् ।
 युध्यतेर्भावि क्षिप् । रचयन् कुर्वन् सन् पुरा पूर्वं ग्रहाणां सूर्यादीनां
 विन्ध्यभूधरोविन्ध्यपर्वतइव तेषां रामादीनां पन्यामम् अरुन्ध करोष ।

पक्षे महादायुधमस्त्वं यस्य स क्षणदाचरः किर्मीरनामा राक्षसः क्षणेन
 तेषां युधिष्ठिरादीनां विराधनां विशेषेण हिंसाम् आरचयन् सन् पन्यामम्
 अरुन्ध । श्रेष्ठं समानम् । उपमालङ्कारः । उपेन्द्रवंशावृत्तम् ॥ ४५ ॥

युद्धेति । युद्धारब्धः आरब्धयुद्धः । आहितादिर्वाग्नादेरिति आरब्धस्य
 परभावः । राक्षसानामरिः शत्रूरामः राक्षसविनाशार्थमेव कृतावतार
 इत्यर्थः चण्डदोर्दण्डघातैः प्रचण्डबाहुदण्डप्रहारैर्न तु वागायस्त्रैः तस्याशस्त्र-
 वध्यत्वादिति भावः । सन्धिं तस्य अवयवसन्धानं भिन्दन् द्विदारयन् सन्
 द्राक् भ्रूटिति भूमौ निक्षिप्य अतएव संरम्भेण भूमियुद्धाङ्कशरेण उद्यद्भ्रूटिष्ठिः
 पांशुभिर्धूलिभिः किर्मीरं कर्तुरवश्यम् एनं रक्षोनाथं राक्षसप्रधानं विराधं
 ममन्य जघान हत्वा अवटे निक्षिप्तेत्यर्थः ।

पक्षे राक्षसारिर्भीमः संरम्भेण उद्यन्तः पांशुवोद्यत् क्रियायां तद्यथा तथा
 एनं रक्षोनाथं किर्मीरं वक्रराक्षसश्चातरं ममन्य । श्रेष्ठं समानम् ।
 “किर्मीरो नागरङ्गे च कर्षुरे राक्षसान्तरे” इति मेदिनी । शालिनोद्धत्तं
 “शालिन्युक्ता मतौ तगो गोऽम्बिलोकैः” इति लक्षणात् ॥ ४६ ॥

रक्षसां भयदानेन तैरलङ्कृतदण्डकैः ।

सुतीक्ष्णशरभङ्गाद्या सहसाराण्यभूरभूत् ॥ ४७ ॥

तं प्रत्यगृह्णन्नातिथ्यैर्मुनयो मनुजेश्वरम् ।

स्वकालसम्भवैः पुष्यैः कामदेवमिवर्तवः ॥ ४८ ॥

इति राघवपाण्डवीये महाकाव्ये

तृतीयः सर्गः ।

रक्षसामिति । अलङ्कृतदण्डकैः शोभितदण्डकारण्यैस्तेरामादिभिः रक्षसां भयदानेन भयोत्पादनेन हेतुना सुतीक्ष्णशरभङ्गो मुनिविशेषो तदाद्या तद्युक्ता अरख्यभूर्दण्डकारण्यभूमिः सहसा हसेन हास्येन सह वर्तमाना अभूत् सानन्दा बभूव राक्षसभयदानप्रवणान् रामादीन् दृष्ट्वा सुतीक्ष्णशरभङ्गादयो मुनयस्तुष्टुरित्यर्थः । तैरिति भयदानक्रियापेक्षया कर्त्तरि तृतीया कचिदपवाद-विषयेऽप्युत्सर्गोऽभिनिविशत इति न पठ्ये ।

पक्षे भयदानेन किमौरं विनाशश्च इतरदुष्टं चराक्षसादीनां भयोत्पादनेन अलङ्कृतः शोभितोदण्डोदमनकर्मयैस्ते तथा तैः दुष्टं सभयप्रदानं हि राजदण्डस्या-खङ्गार इति भावः । तैर्युधिष्ठिरादिभिः अरख्यभूः काम्यकवनभूमिः सहसा हठात् रक्षसां सुतीक्ष्णैः शरैर्वाणैर्यो भङ्गः पराजयस्तदाद्याभूत् निरुपद्रवव भूवेत्यर्थः । अत्रापि भङ्गक्रियापेक्षया तैरिति कर्त्तरितृतीया ॥ ४७ ॥

तमिति । मुनयस्तदनस्था ऋषयस्तं मनुजेश्वरं राजानं रामं पक्षे युधि-ष्ठिरम् आतिथ्यैरतिथिप्रयोज्यसत्कारैः करणैः प्रत्यगृह्णन् पूजयामासुः । अत्रोप-मिनोति स्वकालसम्भवैः स्वसमयोत्पन्नैः पुष्यैः कामदेवं कन्दर्पं एतत्काव्यकरण-प्रयोजकं कामदेवकन्दर्पं वा ऋतवोवसन्तादय इव ॥ ४८ ॥

इति श्रीप्रेमचन्द्रन्यायरत्नमहाचार्यविरचितायां राघवपाण्डवीय-
महाकाव्यटीकायां कपाटविपाटिकाख्यायां तृतीयः सर्गः ।

चतुर्थः सर्गः ।

अथारिवर्गं नरदेवसम्भवो
निराकरिष्यन् परमास्त्रतेजसा ।
उदग्रधन्वा गुरुकार्यमुद्वहन्
वनान्तरं प्राप शिवोपलब्धये ॥१॥

वराहवाधिरोपेण तपोभिर्भावितः पुरः ।
तेनागस्तिरयन् दृष्टो वनेचरवपुः प्रभुः ॥२॥

अथेति । विराघवधानन्तरम् उदग्रं महत् धनुर्यस्य सः । धनुषः सलोप-
श्चेति वद्ब्रवीद्वावन् सलोपश्च । तथा गुरुं महत् कार्यं राक्षसवधरूपं प्रयो-
जनम् । उद्वहन् सम्पादयन् नरदेवसम्भवो राजतनयोरामः परमास्त्रतेजसा
महास्त्रप्रभावेण अरिवर्गं खरादिरूपशत्रुसमूहं निराकरिष्यन् निराकर्तुं ।
लक्षणहेत्वोः क्रियाया इति हेतो श्रुत् । तथा शिवोपलब्धये राक्षसविनाशनेन
वनवासिनां मङ्गललाभाय वनान्तरम् अन्यद्वनं प्राप जगाम ।

पक्षे अथ किर्नौरवधानन्तरं गुरोर्युधिष्ठिरस्य कार्यं शत्रुक्षयरूपम् उद्वहन्
नरोनरावतारो देवसम्भव इन्द्रपुत्रश्चेति कर्मधारयः नरदेवसम्भवोऽर्जुनः
परमास्त्राणां तपःसन्तोषितश्रिवादिभ्यः प्राप्तामानपाशुपतादिदिव्यास्त्राणां
तेजसा अरिवर्गं कौरवसैन्यसमूहं निराकरिष्यन् निराकर्तुं तस्यास्त्रान्तरेणा-
साध्यत्वादिति भावः उद्वहन्वा गाण्डीवसहित एव शिवोपलब्धये प्रथमं
महादेवस्य साक्षात्काराय वनान्तरम् इन्द्रकीलाद्रिवनमर्धं प्राप तपश्चरितु-
मिति शेषः । शिवं भद्रमिति शिवः श्रुतीति चामरः ॥ १ ॥

वराहेति । वरः श्रेष्ठो य आह्वययुञ्जं तत्र अधिरोपोऽवष्टम्भो यस्य स तथा
तेन युद्धवीरेणेत्यर्थः तेन रामेण तपोभिर्भावितस्तपोयुक्तः तथा वनेचरवपुर्वान-
प्रस्थाशमाचारवान् प्रभुः प्रभावशाली पुरोऽग्रे अयन् गच्छन् शिष्यमुखाद्रामाद्या-

निबद्धतूणः कवचौ धनुष्मान्
 महर्षिशस्यां समितिं प्रविष्टः ।
 असौ मृगव्याधवपुर्धरेण
 हरेण तुल्यो मुनिभिर्व्यलोकि ॥३॥

गमनं श्रुत्वा अग्निशरणादागच्छन्नित्यर्थः अगस्तिः अगस्त्योमुनिर्दृष्टः । अयन्निति ईगतावित्यस्य भौवादिकस्य रूपम् । “अगस्तिः कुम्भयोनी च वङ्गसेनतरो पुमान्” इति मेदिनी ।

पक्षे वराहं वराहरूपधारिणं दानवविशेषं वाधत इति वराहवाधो रोपोवाणो यस्य तथा तेन । “पत्नीरोप इषुइयोः” इत्यमरः । तेनार्जुनेन तपोभिः स्वस्य तपस्याभिः पुरोऽग्रे भावितः प्रादुर्भावितः वनेचरः किरातस्तस्यैव अपुर्यस्य सः किरातमूर्त्तिं धारयन्नित्यर्थः तथा आगोऽर्जुनस्यापराधम् । चाखडौत्री कनकशिलानिनं भुजाभ्यामाजत्रे विषमविलोचनस्य बन्ध इत्याद्युक्त-प्रकाशं तिरयन् आच्छादयन् अगणयिष्यन्नित्यर्थः प्रभुरीश्वरः शिवोदृष्टः । अर्जुनजिघांसुर्वराहमूर्तिधारी कश्चिद्दानवोऽर्जुनेन किरातमूर्तिना शिवेन च युगप्रद्वारेण विद्धः तदर्थं च विषदमः नयोस्तयोर्महद्युद्धं वृत्तमिति भारती भारती ॥ २ ॥

निबद्धेति । महर्षिभिः शस्यां श्याघ्यां समितिम् अगस्त्यस्य सभां प्रविष्टोऽसौ रामः मुनिभिस्तत्पुत्रैर्ऋषिभिः मृगव्याधवपुर्धरेण दक्षयज्ञमङ्गकाले मृग-रूपधारिणोऽन्नक्षणस्तद्रूपस्वकन्यागमननिवारणकाले वा मृगव्याधशरीर-धारिणा हरेण शिवेन तुल्योऽव्यलोकि दृष्टः किम्भूतः यतोनिबद्धतूणः गृहीत-शरधिः तथा कवचौ आमुक्तवर्मा तथा धनुष्मान् गृहीतचापः सवाणश्चेत्यपि बोध्यं मृगव्याधवपुर्धरो हरोऽपि तदानीं तूणादिकं गृहीतवान् ।

पक्षे महर्षिभिस्तद्दर्शनार्थमागतेः शस्यां प्रशंसनीयां समितिं युद्धं प्रविष्टोऽसौ अर्जुनः । “समितिः सम्पराये स्यात् सभायां सङ्गमेऽपि च” इति मेदिनी । मुनिभिः मृगव्याधवपुर्धरेण किरातमूर्तिना हरेण तुल्यो न तु न्यूनोऽव्यलोकि शिवोऽर्जुनश्च समं युष्यन् दृष्ट इत्यर्थः अन्यत्समानम् ॥ ३ ॥

तमग्रतोदशितविग्रहं प्रभुं
 कृतप्रसादं प्रणिपत्य मौलिना ।
 स कुम्भजन्मानमवाप्य शङ्करा-
 त्ततोधनुर्वेदमयं समाददे ॥४॥
 इति सविबुधविद्विड्धम्मराद्ब्रह्मयोने-
 रधिगतपरमास्त्रोद्भासितु गौक्कपाणः ।

तमिति । स रामः अग्रतोदशितोविग्रहः शरीरं येन स तथा तं तथा प्रभुं
 निग्रहानुग्रहसमर्थं तथा कृतप्रसादं प्रसन्नं तं कुम्भजन्मानम् अगस्त्यम् अवाप्य ।
 'अगस्त्यः कुम्भसम्भव' इत्यमरः । मौलिना शिरसा प्रणिपत्य प्रणम्य शङ्करात्
 कल्याणकरात् प्रसन्नादित्यर्थः ततोऽगत्यात् वेदमयं वेदोक्तारहस्यसहितं धनुः
 समाददे जग्राह अगस्त्यः प्रसन्नः सन् पूर्वमिन्द्रेण स्थापितं वैष्णवं धनुरादिकं
 रामाय ददावित्यर्थः । धनुरिति वाणखड्गाक्षयतूणवस्त्रकुण्डलानामुपलक्षणम् ।
 "दत्त्रा धनुश्चैव शरांश्च विप्रः खड्गञ्च तूणौ च पृषत्कपूर्णा । वस्त्रोत्तमञ्चैव ददौ
 महात्मा शक्रेण दत्तेऽपि च कुण्डले स" इत्यारण्यकाण्डं ।

पक्षे सोऽयमर्जुनः अग्रतः प्रथमं दर्शितोविग्रहोयुद्धं येन स तथा तं ततः
 कृतप्रसादं प्रसन्नोऽस्मि ते तपसा वीरत्वेन च वरं वृणीष्वेति ब्रुवन्तमित्यर्थः तं
 प्रभुमोक्षरम् अवाप्य ईश्वरोऽयं न किराताधिपतिरिति मत्वेत्यर्थः मौलिना
 कुं पृथ्वीं भजन् सन् प्रणिपत्य । "गोवा कुः पृथिवी पृथ्वी" इत्यमरः । ततः
 शङ्करान्मानं साधुधन्योऽसि वस्त्रेत्यादिरूपं सम्मानम् अवाप्य धनुर्वेदं धनुर्वेदोक्त-
 पाशुपतास्त्रोद्यरहस्यं समाददे प्राप ॥ ४ ॥

इतौति । इत्येवं विबुधानां देवानां विद्विष्टं शत्रुवांतापिराक्षस्तस्य
 धम्मरात् भक्षकात् ब्रह्मयोनिर्ब्राह्मणादगस्त्यात् अधिगतौ प्राप्तौ परमास्त्रै-
 रुद्भासिनी तूणी शरधिश्च कृपाणः खड्गश्च तो येन सः तथा नाकधाम्नां देवानां
 निकायैः सङ्घैरभिलपिता जयश्रीर्यस्य तादृशः स रामः वनभुवि वनभूम्यां पञ्च-
 वष्ट्यामित्यर्थः कृतवासः सन् स्वस्थतां स्वस्मिन् तिष्ठतीति स्वस्थः । स्त्रोऽधि-

अभिलषितजयश्रीर्नाकधाम्नां निकायै-
र्वनभुवि कृतवासः स्वस्थतां संप्रपेदे ॥५॥

अर्जुनेन यशसानुलिम्पता
तच्चरितजनितेन दिक्तटोः ।
अध्यरोहि बलविद्विषः सभा
विह्वलौकृतमुरारियोषिता ॥६॥

करणाव्ययाभ्यामित्यादिना कर्तर्यङ् तस्य भावः स्वस्थता तां सुखित्वमित्यर्थः
संप्रपेदे प्राप अगस्त्यवचनात् पञ्चवटीं गत्वा तत्र कृतवसतिः सन् सुखी बभूवे-
त्यर्थः ।

पक्षे वनभुवि इन्द्रकीलवनभूम्यां तपस्यार्थं कृतवासः सोऽर्जुनः इत्येवं
विबुधविद्विषोऽन्वकादयस्तेषां घस्तरान्नाशकात् ब्रह्मयोनिः शिवात् अधिगतेन
परमाश्वेण पाशुपतादिना उद्गासिनी या तूष्णी तद्युक्तः कृपाणोयस्य सः तथा
नाकधाम्नामिन्द्रादीनां निकायैरभिलषिता जयश्रीः निवातकवचकर्मकप-
राजयलक्ष्मीर्यस्य तादृशश्च सन् स्वस्थतां संप्रपेदे देवानामजेयस्य निवातकवचस्य
नाशनाय इन्द्राद्यभ्यर्थितः स्वर्गं गत्वा तत्र कियन्तं कालमुवासेत्यर्थः । ब्रह्मयो-
नेरिति ब्रह्मणोवेदस्य प्रजापतेर्वा योनिः कारणात् कल्पमेदे ब्रह्मा शिवाज्जात
इति पौराणिकी कथा यदा ब्रह्म परमात्मतत्त्वं योनिरुत्पत्तिस्थानं यस्य तस्मात्
नतु प्राकृतिकादित्यर्थः । “वेदस्तत्त्वं तपो ब्रह्म ब्रह्मा विप्रः प्रजापतिः”
इत्यमरः । ब्रह्मयोनेरित्युपलक्षणम् इन्द्रादयोऽप्यागत्य स्वानि स्वान्यस्त्राणि
ददुरिति भारतस्वरसात्तेभ्योऽप्यस्त्राण्यधिगतानीति ध्येयम् । अस्मिन् पक्षे
स्वस्थतामित्यत्र कादियुक्ते शशसे लुग्वेत्यनेन स्वःशब्दोत्तरस्य विसर्गस्य लोपः ।
मालिनीवृत्तम् ॥ ५ ॥

अर्जुनेनेति । तस्य रामस्य यच्चरितं राक्षसवधमुनिगणरक्षणादिरूपं
तेन जनितेन सम्पादितेन तथा अर्जुनेन धवलेन निर्मलेनेत्यर्थः । “धवलौ-
र्जुन” इत्यमरः । तथा दिक्तटोः दिगवकाशान् अनुलिम्पता अनुलिप्ता
धवलाः कुर्वता तथा विह्वलौकृता कामसुगंधोक्तता मुरारियोषित् सुन्दामुरपत्नी

तस्मिन् दुरापे वसतः प्रदेशे
 लब्धास्त्रजातस्य मनोभवान्धा ।
 तस्योर्वशीतुल्यविलासवेशा
 क्षपाचरी सन्निधिमाजगाम ॥ ७ ॥

सूर्पणखा राक्षसी येन तत्तथा तेन यशसा रामस्य कीर्त्या बलविद्धिषो बल-
 रातेरिन्द्रस्य सभा अथ्यरोहि आरुढा रामस्य यशो दिगन्तानभिव्याप्य क्रमेण
 इन्द्रलोकपर्यन्तं जगाम यच्छ्रुत्वा सूर्पणखापि रामे सकामा जातित्यर्थः ।

पक्षे तत्तादृशं शिवसद्वितयुक्तादिरूपं यच्चरितं तेन जनितेन यशसा
 करणभूतेन दिक्कटीरनुलिम्पता अर्जुनेन पार्थेन बलविद्धिषः इन्द्रस्य सभा
 सभास्थमिन्द्रस्यासनमित्यर्थः अथ्यरोहि इन्द्रोऽर्जुनमागतं दृष्ट्वा हर्षेण निजासने
 निवेशयामासेत्यर्थः किम्भूतेनाजुनेन विह्वलीकृता भयव्याकुलीकृताः सुरारि-
 योषितः असुरपत्न्यो येन सः तथा तेन अर्जुनमागतं श्रुत्वा अयशश्चावि-
 पतिमरणं सम्भाव्य निवातकवचयोषितो भयव्याकुला बभूवुरित्यर्थः । रथो-
 ङ्गतावृत्तं “रान्नराविद्ध रथोङ्गता लगो” इति लक्षणात् ॥ ६ ॥

तस्मिन्निति । दुरापे दुर्गम्ये तस्मिन् प्रदेशे पञ्चवष्ट्यां वसतः कृताश्रमस्य
 तथा लब्धम् अगत्यात् प्राप्तम् अस्त्रजातम् अस्त्रसमूहो येन स तथा तादृशस्य
 तस्य रामस्य सन्निधिं समीपं मनोभवान्धा कामसुखा क्षपाचरी सूर्पणखा
 राक्षसी आजगाम किम्भूता उर्वशी स्वर्वेश्याविशेषस्तया तुल्यो विलासः
 कामिजनदर्शनजनितयानस्थानादिवैलक्षण्यं स च विशेषश्च तौ यस्याः सा ।
 “यानस्थानासनादौनां मुखनेत्रादिकर्मणाम् । विशेषतु विलासः स्याद्विष्ट-
 सन्दर्शनादिना” इति साहित्यदर्पणः ।

पक्षे दुरापे अन्यैर्दुष्प्राप्ये तस्मिन् प्रदेशे इन्द्रलोके वसतः तथा लब्धं शिवा-
 दिभ्यः प्राप्तम् अस्त्रजातं येन तादृशस्य तस्यार्जुनस्य सन्निधिम् उर्वशी तन्नाम्नी
 स्वर्वेश्या आजगाम किम्भूता मनोभवान्धा इन्द्रप्रेरितचिद्वसेनवचनेन काम-
 व्याकुला तथा तुल्यो परस्परं सदृशो विलासवेशो यस्याः सा तथा क्षपाचरी
 रालिसञ्चारिणी रात्रौ कृताभिसारेत्यर्थः ॥ ७ ॥

अकामं चकमे सा तं तरुणं जायसी सती ।
 वैषम्येण हि पुंनार्यीर्घटना मृतजोविका ॥८॥
 चुकोप सा भृशं तस्मै प्रातिकूल्यान्निराकृता ।
 कर्णनासापनोदोऽयं स्त्रीणां यदवमानना ॥९॥

अकाममिति । सा सूर्पणखा ज्यायसी वृद्धापि सती भवन्ती अकामं
 जितेन्द्रियत्वात् स्वविषयकाभिलाषशून्यमपि तरुणं युवानं तं रामं चकमे
 सम्भोगायाचकाङ्क्ष एतदनुचितमेवेत्यर्थान्तरन्यासेन द्रढयति वैषम्येणेति हि यतः
 पुंनार्यीः पुरुषकामिन्योर्वैषम्येण घटना वयःकृतेन कामाकामकृतेन च वैप-
 रीत्येन संयोगः मृतजोविका मृतं मरणमेव जीवोजीवनं यत् सा तथाविध-
 योजीवनं मरणमेव नतु सुखदमित्यर्थः यद्वा मृतस्य मरणस्य जीविका उपायः
 “प्राणहानिकरो वृद्धा” इति कामशास्त्रात् ।

पक्षे ज्यायसी वयोऽधिका स्ववंशवौजस्य पुरुवरसः परिग्रहत्वान्मातृ-
 वन्मान्या च सती सा उर्वशी श्रेष्ठं समानम् ॥ ८ ॥

चुकोपेति । सा सूर्पणखा प्रातिकूल्यात् प्रतिकूलाचरणान्निराकृता
 निरस्ता सती तस्मै रामाय भृशं चुकोप चुकोप । तस्मै इति क्रुधदुष्टि-
 र्घ्नेत्यादिना रुद्रदानसंज्ञायां चतुर्थी । प्रातिकूल्यञ्च कृतदारोऽस्मि भवति
 भार्येयं दयिता समेत्यादिना सा रामेण लक्ष्मणसमीपं प्रेषिता तेनापि
 प्रत्युक्त्वा पुनश्च रामसमीपमागत्य सीतां भवयितुमुद्यता ततश्च लक्ष्मणमाकार्यं
 तद्द्वारा तस्याः कर्णनासापनोदनं कृतमिति । ननु वधाह्यांस्तस्याः कथं
 वधो न कृतस्तदाह यद्यस्मात् अयं कर्णनासापनोदः कर्णनासाच्छेदनमेव
 स्त्रीणाम् अवमानना वधः नतु प्राणवियोगफलकत्रयापारः “अवध्याञ्च स्त्रियं
 प्राहुस्तिर्घ्नोनिगतामपि” इति स्मृतेस्तस्य निषिद्धत्वात् ताडकावधस्तु गुरु-
 वचसा कृतत्वान्न दूषणमावहतीति ध्येयम् ।

पक्षे सा उर्वशी प्रातिकूल्यात् खानङ्गीकाररूपाप्रियाचरणान्निराकृता
 सती तस्मै अर्जुनाय भृशमत्यन्तं चुकोप नन्वनङ्गीकारः कथमत्यन्तकोपे कारण-
 मित्यलाह स्त्रीणां यदवमानना अनङ्गीकारेणावज्ञाकरणम् अयं कर्णनासापनोदः

सा सर्वलोकेरपि दुष्प्रधर्षा
 विलक्षतां प्राप्य तदातदर्हा ।
 तत्पौरुषस्य प्रतिरोधकानि
 व्याहृत्य वाक्यानि विनिर्जगाम ॥१०॥

कृतवैरास्तस्तेन खरदूषणसङ्गताः ।

निवातकवचास्तूर्णं प्रययुः शक्रविद्विषः ॥११॥

कर्णनासाच्छेदवत्यपमानजनिकेत्यर्थः न कामपि परिहरेदिति श्रुतेः सका-
 मानङ्गीकारस्य निषिद्धत्वादिति भावः ॥ ८ ॥

सेति । सर्वलोकेरपि दुष्प्रधर्षा खरादिभगिनोत्वात् प्रधर्षयितुमशक्या
 तथा अतदर्हा तथाविधकर्णनासापनोदरूपावमाननानर्हा सा सूर्पणखा तदा
 तस्मिन् समये विलक्षतां कर्णनासापनोदनं लज्जां प्राप्य तस्य रामस्य यत्पौरुषं
 वीर्यं तस्य प्रतिरोधकानि प्रतिकूलानि तिष्ठ मद्भातरस्ते पौरुषं श्रमयिष्यन्ती-
 त्यादिरूपाणि वाक्यानि व्याहृत्य विनिर्जगाम तत्प्रदेशान्निःसृत्य खरादि-
 समीपं ययौ ।

पक्षे सर्वलोकेरपि दुष्प्रधर्षा नाभिभवनीया अतदर्हा तथाविधोपेक्षानर्हा
 सा उर्वशी तदा विलक्षतां अर्जुनस्योपेक्षया सलज्जतां प्राप्य तस्यार्जुनस्य यत्
 पौरुषं पुंस्त्वं तस्य प्रतिरोधकानि प्रतिबन्धकानि । यस्मान्नां नाभिन्देष्टाः
 कामवाणवशं गतां । तस्मात्त्वं नर्तनः पार्थ स्त्रीमध्ये मानवर्जितः । अपु-
 मानिति विख्यातः षण्डत्रद्विचरिष्यसीति शापरूपाणि वाक्यानि व्याहृत्य
 विनिर्जगाम ॥१०॥

कृतेति । ततः सूर्पणखाकर्णनासापनोदाहेतोस्तेन रामेण कृतं वैरं
 विरोधो धिषां ते तथा खरदूषणो नाम सूर्पणखाभातरो राक्षससैनान्यौ
 ताभ्यां सङ्गता अधिष्ठिताः तथा निवाता दृढपिनडाः कवचाः सन्नाहा
 धिषां ते । “निवातोदृढसन्नाहे वातशून्येऽपि चाश्रये” इति विश्वः । तादृशाः
 शक्रविद्विषोराक्षसास्तूर्णं प्रययुः युद्धार्थं राम-समीपमाजगमुः ।

जनस्थानं विसृज्याथ ते चास्थाने कृतोद्यमाः ।
 रणस्थानं समाजग्मुर्यमस्थानोपकण्ठगाः ॥ १२ ॥
 सान्द्रस्यन्दनवंशसिन्धुरघटागन्धर्ववृन्दोज्ज्वले
 खड्गव्यग्रकराग्रपत्तिपृतनासम्पत्तिविस्तारिणि ।
 तं वीरं प्रतियाति वैरिनिकरे कल्पात्क्रादम्बिनो
 गम्भीरैरुदजृम्भि भीरुभयदैः संग्रामभेरीरवैः ॥ १३ ॥

पक्षे ततोऽस्त्राभ्यासानन्तरं खरमुत्कटं यद्दूषणं लोकापकारादि तत्सङ्गताः
 शक्रस्येन्द्रस्य विद्विषः शत्रवः अतएव तेनेन्द्रपुत्रेणार्जुनेन कृतवैराः निवातकवचा-
 क्षत्रामकसमुद्रतोरवासिनोदैत्यास्तूर्यं प्रययुः मातलिरघ्यारूढमर्जुनमागतं
 श्रुत्वा युद्धार्थं स्वपुरान्निजंमरित्यर्थः ॥ ११ ॥

पूर्वोक्तमेव प्रकारान्तरेणाह । जनस्थानमिति । अथानन्तरम् अस्थाने
 जितुमशक्त्वात्पदे कृतोद्यमाः कृतयत्नाः अतएव यमस्थानस्य यमालयस्य उप-
 कण्ठगाः समीपं गन्तारः आसन्नमरणा इत्यर्थः ते च खरदूषणादयः जनस्थानं
 खनिवासभृतं दण्डकारण्यप्रदेशं विसृज्य त्यक्त्वा रणस्थानं युद्धभूमिं समाजग्मुः ।

पक्षे ते च निवातकवचाः अथ मातलिरघवांप्रथमस्थानन्तरं जनस्थानं
 बह्वुजनावसं नगरमित्यर्थः विसृज्य रणस्थानं समाजग्मुः । श्रेष्ठं तुल्यम् ॥ १२ ॥

इतःपरं विंशतिश्लोकैराक्षसदैत्यानां सपरिकरं युद्धं वर्णयति । सान्द्रेति ।
 वैरिनिकरे शत्रुसमूहे राक्षसबले पक्षे दैत्यबले चैत्यर्थः तं वीरं रामं पक्षे अर्जुनं
 प्रतियति अभिगच्छति सति संग्रामभेरीरवैः समःइन्दुभिध्वानैरुदजृम्भि
 उत्थितमित्यन्वयः । भावे लुङ् । किम्भूते वैरिनिकरे सान्द्राणामविरलानां
 स्यन्दनानां रथानां वंशाः केतवः सिन्धुराणां हस्तिनां घटा समूहः गन्धर्वाणाम्
 अश्वानां वृन्दं ते च सा च तच्चेति द्वन्द्वः तैरुज्ज्वले शोभमाने । “हस्तौ महा-
 मृगः पीलुः सिन्धुरो दीर्घमारुत” इति त्रिकाण्डशेषः । “वाजिवाहावगन्धर्व-
 ह्यसैन्धवसप्तय” इत्यमरः । तथा खड्गव्यग्राणि खड्गव्यापृतानि कराग्राणि
 यासां तथाविधाः पत्तयः पदातयो यासु तादृश्यो याः पृतनाः सेनास्तासां
 सम्पत्तिभिः समृद्धिभिर्विस्तारिणि विस्तृते । खड्गेति वागाद्युपलक्षणं विशेषण-

समन्ताच्छृण्वन्त्यः समरपटहध्वानमचिरा-

दथासन्नाः कल्पद्रुमविरचनाविभ्रमभृतः ।

नभोगर्भे चैरुर्मृधनिहतयोधग्रहपराः

कपोलोद्यत्स्वेदप्रसरकणिका दिव्यगणिकाः ॥१४॥

जवनपवनपातैर्दिक्षु विस्तारितायां

बहुलसमरधूलीवागुरायां निमग्नः ।

इयेन चतुरङ्गसेनासङ्गावः सूचितः तथा चामरः “हृत्स्यश्चरथपादातं सेनाङ्गं
स्याच्चतुष्टयम्” इति । किम्भूतैर्भैरौरवैः कल्यान्ते प्रलयप्रारम्भे या काद-
म्बिनी मेघमाला तद्गर्जिते लक्षणा तद्गङ्गाम्भोरैर्मन्दैः तथा भीरूणां भयदैः ।
वृत्त्यनुप्रासालङ्कारः । शार्दूलविक्रीडितं वृत्तम् ॥ १३ ॥

समन्तादिति । अथानन्तरं दिव्यगणिकाः स्वर्वेश्या अप्सरसः मृधे युद्धे
निहतानां सम्मुखयुद्धविनाशितानां योधानां ग्रहपराः ग्रहणतत्पराः सत्यः
पतित्वेन तान् ग्रहीतुमित्यर्थः नभोगर्भे आकाशमध्ये चैरुर्मन्तिस्म किम्भूताः
समन्तात् सर्वतः समरपटहानां ध्वानं शृण्वन्त्यः अतएव अचिरात् तत्क्षणेव
आसन्नाः युद्धसमीपमागत्य स्थिताः तथा कल्पद्रुमैः कल्पवृक्षजातपुष्पादिभिर्यां
विरचना वेष्टयत्या विभ्रमं विलासं विभ्रतीति तादृश्यः तथा सत्त्वोदयात्
कपोलयोर्गण्डयोस्यत्यो विलसन्त्यः स्वेदप्रसरस्य निःसृतस्वेदजलस्य कणिका
यासां ताः । रथासन्नाकल्पद्रुतविरचनेति पाठस्तु न मनोरमः । अपराङ्मुख-
तया धर्मयुद्धेन युध्यन्तोहताः स्वर्गं गच्छन्ति तएव स्वर्वेश्यादिभिः क्रोडन्ती-
त्येतन्मूलमेव दिव्यगणिकानां युद्धसमीपागमनवर्णनमिति तेनात्रासम्बन्धे
सम्बन्धरूपातिशयोक्तिरलङ्कारश्चेकानुप्रासाश्चेति सङ्करः । शिखरिणीवृत्तम्
॥ १४ ॥

जवनेति । जवनो वेगवान् यः पवनो वायुस्तस्य पातैर्गमनैर्दिक्षु विस्ता-
रितायां प्रसारितायां बहुला याः समरधूल्यः युद्धस्थानोत्थितरज्ज्वांसि ता एव
वागुरा मृगबन्धनी-जालविशेष इत्यर्थः तस्यां निमग्नः प्रच्छन्नमण्डलः अथच
पतितः अतएव परिमलिनितम् अतिस्नानतां प्राप्तं वक्रं मुखं सांसुख्यमित्यर्थः

परिमलिनितवक्त्रः शोचनीयामवस्था-

मभजत परितूर्णं बद्धपादः पतङ्गः ॥१५॥

अथोच्चलत्कलकलघोषभीषणं

तदागतं बलमवलोक्य विद्विषाम् ।

उपाददे नरपतिनन्दनोधनु-

घनाघनः कुलिशवरायुधं यथा ॥१६॥

अथच वदनं यस्य सः तथा बद्धाः रुद्धाः पादारश्मयः अथच चरणा यस्य सः पतङ्गः सूर्यः अथच श्लभः पक्षी वा शोचनीयां शोकार्हामवस्थां दृशां परितूर्णम् अतिशीघ्रम् अभजत प्राप । “पादारश्माङ्घ्रितूर्यांशा” इत्यमरः “पतङ्गः श्लभे शालिप्रभेदे पक्षिसूर्ययोः” इति मेदिनी । अन्योऽपि पतङ्गः पक्षी वागुरानिपतितो रुद्धचरणो मलिनमुखः सन् शोच्यां दृशां प्राप्नोति । नेयं समासोक्तिर्दिशिष्यपदस्यापि पतङ्गस्य श्लिष्टत्वात्, नापि श्लेषः द्वितीयार्थस्याप्रस्तुतत्वात् तत्र समकक्षतयार्थद्वयस्फुरणस्योचित्यात्, तस्मादभिधया प्रकरणेन सूर्योऽर्थे नियन्त्रिते व्यञ्जनया द्वितीयार्थस्तद्वटितोपमा वा व्यच्यते इति शब्दशक्त्युक्त्यो ध्वनिः । तेन च युद्धस्योत्कट्यं व्यच्यत इति ध्येयम् । मालिनी-वृत्तम् ॥ १५ ॥

अथोच्चलदिति । अथानन्तरं नरपतिनन्दनो रामः पक्षेऽर्जुनश्च उच्चलता उत्तिष्ठता कलकलघोषेण कोलाहलरूपवीररथगजतुरग-तूर्यशब्देन भीषणं भयदम् आगतम् उपस्थितम् विद्विषां खरादीनां पक्षे निवातकवचानां तद्वलं सैन्यम् अवलोक्य धनुरुपाददे जग्राह युद्धाय सज्जो बभूवेत्यर्थः उपमयास्य शत्रुहन्तृत्वं ख्यापयति घनाघन इन्द्रः कुलिशवरायुधं यथा कुलिशं वज्रं तद्रूपं वरं श्रेष्ठम् आयुधं शस्त्रमिव । “घनाघनो निरन्तरे । वासवे चातुके मत्त-गजे वर्षुकवारिदे” इति हेमचन्द्रः । कुलिशधरायुधमिति पाठे घनाघनो-वर्षुकान्दः कुलिशधरस्य इन्द्रस्य आयुधं धनुरिवेत्यर्थः । उपमेयं श्रौतीरुचिरा-वृत्तम् । “चतुर्ग्रहैरिह रुचिरा जभसजगा” इति लक्षणात् । इदञ्च वृत्तं रोद्रवीररसयोरत्य नुवृ लक्षित्यमुन्वैव प्रायेण कवयो युद्धं वर्णयन्ति ॥ १६ ॥

विसारिणीमपि जगतीन्द्रनन्दनो-
 महारथाक्रमणसमग्रविक्रमः ।
 रुरोध तां विबुधविरोधिवाहिनीं
 महोदधेर्मलय द्वोर्मिसन्ततिम् ॥ १७ ॥
 तरस्विनां द्विरदरथाश्वचारिणां
 सिस्त्रतां प्रहरणपङ्क्तिमुज्ज्वलाम् ।
 विरोधिनामधिरणमेकलक्षतां
 चिरं दधौ नृपसुत एव सः ॥ १८ ॥

विसारिणीमिति । महारथानाम् । “रथेनैकेन शत्रून् यः साहङ्कारो
 प्रजयत्यलम् । महारथः सविज्ञेययुद्धशास्त्रविशारद” इत्युक्त-लक्षणां वीराणाम्
 आक्रमणे समग्रं पर्याप्तविक्रमः पराक्रमो यस्य सः जगतीन्द्रस्य राज्ञोदशरथस्य
 नन्दनोरामः विसारिणीमपि आक्रमणाय समन्ततः प्रसृतामपि तां विबुधविरो-
 धिनां देवविद्वेषिणां राक्षसानां वाहिनीं सेनां मलयो मलयनामा पर्वतः
 महोदधेः समुद्रस्य ऊर्मिसन्ततिं कञ्जोलपरम्पराभिव रुरोध आगृणोत् ।
 उपमालङ्कारः ।

पक्षे इन्द्रनन्दनोऽर्जुनः जगति पृथिव्यां विसारिणीमपि विबुधविरोधिनाम्
 असुराणां वाहिनीं, रुरोध । शेषं तुल्यम् ॥ १७ ॥

तरस्विनामिति । एकएव स नृपसुतोरामः पक्षेऽर्जुनः अधिरणं रणे ।
 सप्तम्यष्टैऽव्ययीभावः । तरस्विनां बलवतां तथा द्विरदैर्हस्तिभिः रथैः अश्वैश्च
 चरन्तीति ते तथा तेषां द्विरदरथाश्चचारिणां तथा उज्ज्वलाम् उद्दीप्तं प्रहरण-
 पङ्क्तिम् अस्त्रसमूहं सिस्त्रतां त्यक्तुमिच्छतां विरोधिनां शत्रूणां खरादीनां
 पक्षे निवातकवचानां एकलक्षताम् अद्वितीयवेध्यताम् अथच एकः सन्नपि
 लक्षसंख्यकत्वं चिरं दधौ स्वीचकार एकः सन्नपि बहुभिः साङ्गं योद्तुं प्रवृत्त
 इत्यर्थः । एतेनास्य महावीरत्वं ध्वनितम् ॥ १८ ॥

नियन्त्रिभिर्युधि पुरतः प्रधाविता
 रथाः पुरःपवनपराङ्मुखीकृतैः ।
 व्यदर्शयन् दिशमिव केतनांशुकैः
 पराजये भ्रष्टिति पलायनोचिताम् ॥ १६ ॥
 अथापतन्नृपतनयस्य द्रुतिकाः
 पतिष्यतः शरनिकरस्य सर्वतः ।
 अनादरादरिपृतनासु दृष्टयः
 सरोजिनीष्विव रजनीपतेस्त्विषः ॥ २० ॥

नियन्त्रिभिरिति । युधि युद्धे नियन्त्रिभिः सारथिभिः पुरतः अग्रतः
 जेतव्याभिसुखेनेत्यर्थः प्रधाविताः प्रचालिता रिपूणां रथाः पुरःपवनेन
 सम्मुखागतवायुना प्रतिकूलपवनेनेत्यर्थः पराङ्मुखीकृतैः पश्चात्कृतैः केतनां-
 शुकैर्ध्वजपटैः करणैः पराजये अवश्यम्भाविनि भङ्गे भ्रष्टिति पलायनोचितां
 पलायनयोग्यां दिशमिव व्यदर्शयन् विशेषेण दर्शितवन्तः प्रतिकूलपवनेन
 रथानां केतनांशुकानि पराङ्मुखतया न केवलं कम्पन्तेस्म किन्तु पराजय-
 स्थावश्यम्भावितया पलायनयोग्यां दिशमिव दर्शयन्तिस्मित्युत्प्रेक्षा ॥ १६ ॥

अथेति । अध्यानन्तरं सर्वतः समन्तात् पतिष्यतः शरनिकरस्य रिपूणां
 वाणसमूहस्य अनादरात् अवज्ञानात् तदर्धमित्यर्थः नृपतनयस्य रामस्य पत्ने-
 ऽर्जुनस्य दृष्टयो द्रुतिका द्रुत्य इव अरिपृतनासु शत्रुसेनासु रजनीपतेश्चन्द्रस्य
 त्विषः कान्तयः सरोजिनीष्विव अपतन् नृपतनयः सावज्ञमरिपृतनाः ददर्श-
 त्यर्थः यथा चन्द्रकिरणपतनेन पद्मिन्यः सङ्कोचं प्राप्नुवन्ति तथा तद्दृष्टिपातेन
 अरिसेनाः सङ्कोचं प्राप्ता इत्युपमया ध्वन्यते दृष्टिषु द्रुतीत्वारोपेण च अरिपृत-
 नासु वशीभवियन्नायिकात्वारोपी व्यज्यते तेनात्र एकदेशविवर्तिरूपको-
 ष्मयोऽपि वश्यत्वाय नायिकासु द्रुतीं प्रेरयति तेनात्र एकदेशविवर्तिरूपको-
 ष्मयोऽपि वश्यत्वाय नायिकासु द्रुतीं प्रेरयति तेनात्र एकदेशविवर्तिरूपको-
 ष्मयोऽपि वश्यत्वाय नायिकासु द्रुतीं प्रेरयति तेनात्र एकदेशविवर्तिरूपको-
 ष्मयोऽपि वश्यत्वाय नायिकासु द्रुतीं प्रेरयति तेनात्र एकदेशविवर्तिरूपको-
 ष्मयोऽपि वश्यत्वाय नायिकासु द्रुतीं प्रेरयति तेनात्र एकदेशविवर्तिरूपको-

उदञ्चयन् ध्वजमिव विक्रमश्रियो
 विजृम्भयन् फणमिव रोषभोगिनः ।
 प्ररोहयन् विजयतरोरिवाङ्कुरं
 व्यभाव्यत मुकुटिमता मुखेन सः ॥ २१ ॥
 भुजेन तद्भुजगनिभेन भूमृत-
 स्तरस्विना विहितविधूननं धनुः ।
 अब्रूवुधच्छरधिगुहान्तशायिनः
 स्वनिस्वनैरिव समराय सायकान् ॥ २२ ॥

तनयप्रमोक्षमाणस्य वाणसमूहस्य द्रुतिका द्रुत्य इव नृपतनयस्य दृष्टयः अरि-
 पृतनास्वपतन्नित्यन्वयं कुर्वन्ति ॥ २० ॥

उदञ्चयन्निति । स रामः पक्षेऽर्जुनः भुवोः कुटिः सङ्कोचो मुकुटिः ।
 भ्रुकुंशादीनां ऋखाताविति भ्रुवो ऋखः । तद्वता भ्रुकुटियुक्तेन मुखेन कर्ता
 विक्रमश्रियो विक्रमलक्ष्म्या ध्वजमिव केतुमिव उदञ्चयन् उत्तोलयन् व्यभाव्यत
 प्रकाशितः तथा रोषभोगिनः क्रोधरूपसर्पस्य फणमिव विजृम्भयन् व्यभाव्यत
 तथा विजयतरोर्विजयरूपवृक्षस्य अङ्कुरमिव प्ररोहयन् प्रादुर्भावयन् व्यभाव्यत
 तस्य मुकुटिमम्मुखं विक्रमातिरेकं रोपातिशयं विजयावश्यम्भावच्च सूचया-
 मासेत्यर्थः रूपकसङ्कोचोर्णोत्प्रेक्षासंस्फुरलङ्कारः ॥ २१ ॥

भुजेनेति । भूमृतो राज्ञो रामस्य पक्षेऽर्जुनस्य अथ च पर्वतस्य भुजग-
 निभेन दौर्धत्वादजगरसदृशेन तरस्विना बलवता भुजेन विहितं कृतं विधूननं
 कम्पनं यस्य तादृशं धनुश्चापः अथच पियालवृक्षः । “धनुः पियाले ना नस्त्री
 राग्निभेदे शरासने” इति मेदिनी । स्वस्य निस्वनेः शब्देः शरधिस्तूणो गुहा
 दरीव शरधिगुहा तस्या अन्ते एकदेशे शिरत इति शरधिगुहान्तशायिनः तान्
 सायकान् वाणान् अथच स्यन्ति नाशयन्तीति सायकाः सिंहास्तान् समराय
 युद्धं कर्तुम् । तुंगर्भाच्चतुर्थी । अब्रूवुधदिव अजागरयदिव । अन्यस्यापि
 भूमृतो भुजगेन कम्पितः पियालवृक्षः स्वशब्देन गुहान्तशायिनः सिंहान्

विधीयतां किमधिमृधं विरोधिनां
 परासुता किमु परिभाव एव वा ।
 इतौव तं विभुमनुयोक्तुमुद्यता
 शरावलिः श्रवणसमोपमाश्रयत् ॥२३॥
 अथ स्फुरद्गुरुगुणनादमेदुरा-
 च्छरासनादुपहितमण्डलाकृतेः ।
 विनिर्ययुर्निश्चितमुखाः शिलीमुखाः
 क्षयार्णवादिव वडवाग्निहेतयः ॥२४॥

जागरयति । स धनुः सज्यं कृत्वा युद्धार्थं तूणाच्छरान् ग्रहीतुमुपचक्रमे इति
 भावः । अत्र श्लेषानुप्राणितोपमासङ्गीर्णोत्प्रेक्षालङ्कारः ॥ २२ ॥

विधीयतामिति । अधिमृधम् अधियुद्धम् । सप्तम्यर्थेऽव्ययीभावः । विरो-
 धिनां श्रवणां परासुता प्राणशून्यता किं विधीयतां मयेति शेषः । किमु वा
 परिभाव एव जीवतामेव तेषां पराभव एव विधीयताम् इति इदं तं विभुं रामं
 पक्षेऽर्जुनम् अनुयोक्तुमिव प्रष्टुमिव । “प्रश्नोऽनुयोगः पृच्छा च” इत्यमरः ।
 उद्यता उद्युक्ता शरावलिः वाणश्रेणी तस्य श्रवणसमोपमा कर्णान्तिकम् आश्रयत्
 प्राप तेन मोक्षणाय वाणा आकर्णान्तमाकृष्टा इति भावः । अत्र शरावलेस्तादृ-
 शानुयोगासम्बन्धेऽपि तत्सम्बन्धकल्पनादतिशयोक्तिस्तया चाङ्गाङ्कितया सङ्गीर्णो-
 त्प्रेक्षेति केचित् वस्तुतस्तुत्प्रेक्षैवेयं सम्भावनयैवानुयोगस्य सम्भवात् ॥ २३ ॥

अथेति । अथाकर्षणानन्तरं स्फुरन्नुत्तिष्ठन् गुरुर्भयदो यो गुणस्य ज्याया
 नादष्टङ्कारस्तेन मेदुरादृङ्गटात् तथा उपहिता ज्याकर्षणेन रचिता मण्डला-
 कृतिमण्डलवदाकारो यस्य तत्तथा तस्मात् शरासनाङ्गनुषः सकाशात्
 निश्चितमुखास्तीक्ष्णाग्राः शिलीमुखावाणाः क्षयार्णवात् प्रलयकालीनसमुद्रात्
 वडवान्नेहेतयः शिखा इव विनिर्ययुर्निश्चक्रमुः यथा जगद्दिधक्षया वाङ्वाग्नि-
 शिखाः प्रलयसमुद्रान्निःसरन्ति तथा रिपुदिधक्षया वाणाधनुषीनिःसृता

शरोरगाः सुररिपुसैन्यसागरं
 जगाहिरे नृपसुतचापनोदिताः ।
 विघट्टनस्फुटिततनुत्रनिष्यतत्
 स्फुलिङ्गकप्रसरविषाकुलाननाः ॥२५॥
 परोज्झिताः प्रहरणपङ्क्तयोऽपत-
 नृपात्मजे हिमततिवदिनाश्र ताः ।
 अनेकधा विसृष्टपुरस्य ते ततो
 रवेरिव प्रतिदिशमंशवः शराः ॥२६॥

इत्यर्थः क्षयाण्वोऽपि गुरुनादेनोद्धटो भवति । 'अर्चिर्द्वैतिः शिखा स्त्रियाम्'
 इत्यमरः । उपमालङ्कारः ॥ २४ ॥

शरोरगा इति । नृपसुतस्य रामस्य पक्षेऽर्जुनस्य चापेन नोदिताः प्रेरिताः
 शरा उरगाः सर्पाइव शरोरगाः । व्याघ्रादित्वाहुपमिति समासः एवमग्नेऽपि ।
 सुररिपुणां राक्षसानां पक्षे दैत्यानां सैन्यं सागरइव तं जगाहिरे विलोड्या-
 मासुः किम्भूताः विघट्टनेन दृढसंयोगेन स्फुटितानि यानि तनुत्राणि सैन्यानां
 वर्माणि तेभ्यो निष्यतन्तो ये स्फुलिङ्गा एव स्फुलिङ्गा वल्लिकणाः । स्वार्थकः ।
 तेषां प्रसरः समूहोविषमिव तत्तथा तेनाकुलं व्याप्तम् आननं सुखं येषां ते ।
 अन्येऽपि उरगाः सागरं गाहन्ते विषाकुलाननाश्च भवन्ति । अत्र नृपसुत-
 चापनोदितत्वधर्मस्य केवलमुपमेयान्वितत्वेन उपमासाधकत्वादौपम्यवाचकलोपे
 लुप्तोपमा, न रूपकमिति ध्येयम् ॥ २५ ॥

परोज्झिता इति । परैः शत्रुभिः खरादिभिर्निवातकवचैश्च उज्झिताः
 क्षिप्ताः प्रहरणपङ्क्तयः अस्त्रश्रेणयः हिमततिवत् नोहारपरम्परा इव अव्यथा-
 दायिन्थ इत्यर्थः नृपात्मजे रामेऽर्जुने च अपतन् पतिताः ततोऽनन्तरम् अस्य
 रामस्याऽर्जुनस्य च ते प्रसिद्धाः शराः रवेरंशव इव ता प्रहरणपङ्क्तौर्विनाशश्च
 प्रतिदिशं समन्तात् । शरदादिरव्ययीभावे इत्यस्यमासान्तः । अनेकधा बहुधा

रणोद्यतं प्रथममुदायुधालिकं
 व्यलोक्यत त्रिदशजनैर्द्विषां बलम् ।
 अनन्तरं कलितकबन्धबन्धुरं
 ततः क्षणात् क्षितितलसंस्तरायितम् ॥२७॥
 कबन्धभावात् पिशिताशनानां
 प्रन्त्यतां कुक्षिमनुप्रविष्टाः ।
 विनिर्ययुः कण्ठपथेन तेषां
 मूर्त्ता इव प्राणगणाः खगेन्द्राः ॥२८॥

विसृष्टपुः पेतुः । यथा रवेरंशवोद्धिमततोर्विनाश्य प्रतिदिशं विसर्पन्ति तथास्य
 श्वराः परेषां प्रहरणपङ्क्तौर्विनाश्य प्रतिदिशं विसृष्टपुरित्युपमा ॥ २६ ॥

रणोद्यतमिति । त्रिदशजनेर्द्वैवलोकैः युद्धकौतुकदर्शनार्थमागतैरित्यर्थः
 द्विषां शत्रूणां बलं सैन्यं प्रथमं रणोद्यतं युद्धाय क्रतोयोगं सत् उत् उत्तोलिता
 आयुधानाम् आलिः श्रेणिर्येन तादृशं व्यलोक्यत विलोकितम् अनन्तरं कलितै-
 स्तेन कृतैः कबन्धैर्मस्तकशून्ययोधकलेवरैर्वन्धुरम् उन्नतानतं व्यलोक्यत ।
 “कबन्धोऽस्त्री क्रियायुक्तमपमूर्द्धकलेवरम्” इत्यमरः, वन्धुरन्तून्नतानतमिति च ।
 ततस्तस्मात् क्षणात् तत्परमित्यर्थः । दिग्देशकालार्थः पूर्वादिरिति आरा-
 दित्वात् गम्यमानपरशब्दयोगेऽपि पञ्चमी । क्षितितले यः संस्तरः शयनीयकटः
 स इव शरतीति कर्तुराय इत्यादिना आयः ततः कर्तरिक् । तादृशं व्यलो-
 क्यत । सर्वत्र त्रिदशजनैरित्येव कर्ता ॥ २७ ॥

कबन्धेति । कुक्षिमुदरम् अनुप्रविष्टाः युद्धसमये उदरं निर्भिद्य कृतप्रवेशाः
 खगेन्द्राः क्वाणश्रेष्ठाः । “खगः सूर्ये ग्रहे देवे मार्गणे च विहङ्गमे” इति विश्वः ।
 कबन्धभावात् अशिरस्कचभावं प्राप्य । यज्जर्भत्वात् पञ्चमी । प्रन्त्यतां
 वेतालाधिष्ठानेन प्रकर्षेण नृत्यं कुर्वतां तेषां पिशितानि मांसान्यश्नतीति ते
 तथा तेषां राक्षसानां पक्षेऽसुराणाञ्च मूर्त्ता मूर्तिमन्तः प्राणगणा इव कण्ठ-
 पथेन मल्लकापगमादनावरणेन गलनालमार्गेण विनिर्ययुः निश्चक्रसुः नृत्य-

उत्कृता अपि विशिखैः सज्जीवशेषाः
 मूर्द्धानः सितदशनोत्कटाः परेषाम् ।
 संस्काराद्भिनरवीरमापतन्तः
 खे गृध्रैः कलितकचैरवाङ्घ्रियन्त ॥२६॥
 शिरांसि तद्विशिखमुखार्पितान्यलं
 निषादिनां नभसि निगृह्य चञ्चुभिः ।
 पतन्निष्णः क्षणकृतमण्डलक्षमाः
 पदं दधुः परबलकेतुमूर्द्धसु ॥३०॥

वेगेनेति भावः पूर्वं प्राणनिर्गमने जातेऽपि नृत्यवेगेन निर्गच्छत्सु वायुषु तथा-
 विधप्राणगणत्वसम्भावनया जात्युत्प्रेक्षालङ्कारः ॥ २८ ॥

उत्कृता इति । परेषां शत्रुणाम् आपतन्तः कायात् भूयां पतन्तः ननु
 पतिताः मूर्द्धानः शिरांसि कलितागृहीताः कचाः केशा यै स्ते तथा तैर्गृध्रैः
 पक्षिभेदैः खे आकाशे अवाङ्घ्रियन्त हृता इत्यन्वयः किम्भूताः सज्जीवशेषाः
 जीवस्य जीवनस्य शेषेषा सह वर्तमानाः किञ्चिज्जीवनवन्तः इत्यर्थः तथा विशि-
 खैर्वायुैः उत्कृता अपि तेन च्छिन्ना अपि नरेषु वीरो नरवीरो रामः पक्षे नरा-
 वतारोऽर्जुनस्तं अभिलक्ष्य संस्कारात् पूर्वजातवैरित्वज्ञानजन्यभावनातः
 सितैः शुभ्रेर्दशनैर्दन्तैरुत्कटा भयङ्कराः क्रोधवशेन सितदन्तान् प्रकाश्य तं प्रति
 भङ्गीं कुर्वन्त इत्यर्थः अभिनरवीरं संस्कारादापतन्त इति योजनात् न कश्चिरा
 उत्कृतमूर्ध्नामाभिसुखेनापतनासम्भवात् संस्कारजनितापतनस्यागमनरूपतयैव
 पर्यवसानस्योचित्यादिति ध्येयम् । प्रहृषिणीवृत्तम् । 'लाशाभिर्मनजरगैः प्रहृषि-
 णीयम्' इति लक्षणात् ॥ २९ ॥

शिरांसीति । नभसि आकाशे क्षणं व्याप्य कृतः क्षणेन उत्सवेन कृतोवा
 मण्डलक्षमो मण्डलाकारेण भ्रमणं यैस्ते शिरोहरणार्थमिति शेषः पतन्निष्णः
 गृध्रादिपक्षिणः तस्य रामस्य पक्षेऽर्जुनस्य विशिखमुखेन वायुमुखेनार्पितानि
 च्छिन्वा तेभ्योदत्तानि निषादिनां हस्त्यारूढसैन्यानां शिरांसि । 'हस्त्यारोहानि-

रणक्षितौ परकरिणां शरक्षते-
 श्चिरं करैरभिलुलुठे भयङ्करैः ।
 द्रुतोत्पतत्खगपतितुण्डखण्डित-
 भ्रमन्महाविषधरभोगभङ्गिभिः ॥३१॥
 शरावलीविदलितकुम्भिकुम्भजा
 विरेजिरे रणभुवि मौक्तिकोत्कराः ।
 प्रवर्तिताः प्रतिमुखमस्य सम्मदा-
 ज्यश्रिया स्वयमिह लाजवृष्टयः ॥३२॥

षादिन' इत्यमरः । चक्षुभिर्निगृह्य दृढं गृहीत्वा परबलस्य शत्रुसैन्यस्य केतूनां
 ध्वजानां मूर्धसु उपरिभागेषु पदं दधुः स्थानं चक्रुः । अत्र नमसि भ्रमद्गाः
 पतन्निभ्यस्तद्विश्रुतमुखकर्तृकशत्रुशिरोदानस्यासम्बन्धेऽपि तत्सम्बन्धकथनाद-
 तिशयोक्तिः । पूर्वोक्तलक्षणं, रुचिरावृत्तम् ॥ ३० ॥

रणेति । रणक्षितौ युद्धभूमौ शरक्षतैः रामस्य पक्षेऽर्जुनस्य वाणच्छिन्नैः
 परकरिणां शत्रुसम्बन्धिहस्तिनां करैः शुण्डैः भयङ्करैर्भयजनकैः सङ्घिश्चिरम्
 अभिलुलुठे अतितरां लुठितम् । भावे लिट् । किम्भूतैः द्रुतं सवेगं यथा
 तथा उत्पततः खगपतेर्गण्डस्य तुण्डेन मुखेन खण्डितश्चिन्नः अतएव भ्रमन्-
 भिलुठन् यो महाविषधरस्य वृहत्तर्पस्य भोगः शरीरं तदङ्गिश्चेष्टा येषां तैः ।
 भोगः सुखे धने वाह्निः शरीर-फणयोरपीति मेदिनी । वृत्त्यनुप्रासः उत्तरार्द्धे
 लुप्तोपमाच तदनयोरेकाश्रयानुप्रवेशः सङ्करः ॥ ३१ ॥

शरावलीति । रणभुवि युद्धभूम्यां शरावल्या रामस्य पक्षेऽर्जुनस्य वाण-
 परम्परया विदलिताः खण्डिता ये कुम्भिनां हस्तिनां कुम्भा मस्तकोच्चांशास्तेभ्यो-
 जाता इति शरावलीविदलितकुम्भिकुम्भजा मौक्तिकप्रकरा मुक्तासमूहा
 विरेजिरे शुशुभिरे । अतोऽपेक्षते जयश्रिया जयलक्ष्म्या संमदाङ्घ्र्यात् स्वयं
 ज्ञान्यद्वारा अस्य रामस्य पक्षेऽर्जुनस्य प्रतिमुखं सम्मुखं प्रवर्तिताः प्रयोजिता
 लाजवृष्टय इव कृदभिहितभावत्वात् दृष्यमाणलाजा इव अन्या अपि जयिपुरुषं

हृतं शरैः प्रजविभिरुष्णवारणं
 दिवि भ्रमत्पवनवशाद्दशोभत ।
 मनस्विनां मन इव विक्रमोजितं
 सविभ्रमं भुवनपरिभ्रमोद्यतम् ॥३३॥
 तमीक्षितुं प्रतिमुखमाहितोद्यमा
 विरोधिनो हृतशिरसः क्षणाच्छरैः ।
 नभोगताः सपदि सुराङ्गनासखा
 व्यलोकयन् सुखमनिमेषदृष्टयः ॥३४॥

प्रति लाजाविक्षेपेण मङ्गलमाचरन्ति । अत्र पूर्वार्द्धे तादृशमौक्तिकोत्कराणा-
 मसम्बन्धेऽपि तत्सम्बन्धकथनादतिशयोक्तिरुत्तरार्द्धगतयोत्प्रेक्षयाङ्गाङ्गित्वेन सङ्गी-
 र्यते ॥ ३२ ॥

हृतमिति । प्रजविभरतिवेगवद्भिः शरैः रामस्य पक्षेऽर्जुनस्य वाणैः हृतं
 क्लिन्नं उष्णमातपं वारयतीति उष्णवारणं शत्रूणां क्लृप्तं पवनवशात् दिवि
 आकाशे भ्रमत् सत् अशोभत । उपमिनोति विक्रमोजितं विक्रमैकरत्नं तथा
 भुवनस्य लोकस्य परिभ्रमे परिक्रमणे दिग्विजये इत्यर्थः उद्यतमुद्यत्तम् अतएव
 सविभ्रमं विश्रान्त्या संहितं चञ्चलमित्यर्थः मनस्विनां प्रशस्तमनस्कानां वीराणां
 मन इव यथा दिग्विजयार्थं जातोद्यमस्य वीरस्य मनः बहुव्यापाराकुलिततथा
 विश्रान्तं भवति तथाक्लिन्नमुष्णवारणमित्युपमा यद्वा भुवनानां सम्मुखयुद्धमर-
 णसम्पत्त्यमानस्वर्गलोकानां परिभ्रमे गमने उद्यतं मनस्विनां मानिनां शत्रु-
 वीराणां मन इव । नेदं क्लिन्नमुष्णवारणम् आकाशे क्लमति किन्तु युद्धमरणेन
 लोकान् प्रयास्यतां शत्रूणां मन इवेत्युत्प्रेक्षा ॥ ३३ ॥

तमिति । तं रामं पक्षेऽर्जुनं प्रतिमुखं सम्मुखम् इक्षितुं कोट्ग्वीरोऽय-
 मिति द्रष्टुम् आहितोद्यमाः कृतयत्नाः नतु दृष्टवन्तः दर्शनात् प्रागित्यर्थः
 शरैस्तस्य वाणैः क्षणात् तत्क्षणमेव हृतशिरसश्क्लिन्नमस्तका विरोधिनः शत्रवः
 सपदि तत्क्षणात् नभोगताः सम्मुखयुद्धमरणपुण्येन दिव्यशरीरं प्राप्य स्वर्ग-

दृष्टा विशन्तश्च विनिर्गताश्च
 विपाटयन्तो बलमप्रकाशाः ।
 सतोयदे व्योमनि दृष्टनष्टा-
 श्चेरुर्महोल्का इव तस्य वाणाः ॥३५॥
 एकेषुणा येऽस्य परे विभिन्ना
 न ते द्वितीयस्य शरव्यमासन् ।
 भिन्दन्ति भानोः प्रथमे तमांसि
 शेषाः करा लोकविभूषणाय ॥३६॥

मारोदुम् आकाशगताः तथा सुराङ्गनानाम् अपरसं सखायः सुराङ्गनासखाः
 सन्तः । राजादित्वात् समासान्तः । यतोऽनिमेषा दिव्यमूर्तित्वान्निमेष-
 रहिता दृष्टिश्चक्षुर्येषां ते अतः सुखमविघ्नं यथा तथा तं व्यलोकयन् ददृशुः ।
 अत्र सुखेन दर्शनेऽनिमेषदृष्टित्वस्य हेतुत्वात् पदार्थहेतुकं काव्यलिङ्गं तेन
 चाङ्गेन असम्बन्धस्य तथाविधविलोकनस्य सम्बन्धकथनरूपातिशयोक्तिः सङ्गी-
 यते ॥ ३४ ॥

दृष्टा इति । विशन्तश्च रिपुकायं प्रविशन्तश्च तथा विनिर्गताश्च रिपु-
 कायात् निःसृताश्च दृष्टाः जनानां प्रत्यक्षतां गताः तथा बलं रिपुसैन्यं विपा-
 टयन्तो भिन्दन्तः अप्रकाशा अदृष्टाः प्रवेशनिर्गमकालयोर्दृष्टा भेदनकाले
 अदृष्टा इत्यर्थः तस्य रामस्य पक्षेऽर्जुनस्य वाणाः सतोयदे भेदसहिते व्योमनि
 आकाशे दृष्टनष्टाः तोयदप्रवेशनिर्गमकाले दृष्टाः तोयदाभ्यन्तरस्थितिकाले
 नष्टा अदृष्टाश्च महोल्का इव चैरुर्ममन्तिस्म । उल्का आकाशात्पतंस्तेजो-
 विशेषः, सा च बहुविधा । यदाह काश्यपः । “वृहच्छिखा च सूक्ष्माग्रा रक्त-
 नीलशिखोज्ज्वला । पौरुषीयप्रमाणेन उल्का नानाविधा स्मृता” इति ।
 उपमालङ्कारः ॥ ३५ ॥

एकेषुणिति । अस्य रामस्य पक्षेऽर्जुनस्य एकेषुणा एकेन वाणेन ये परे
 शरवोविभिन्नास्ताडितास्ते द्वितीयस्य वाणस्य शरव्यं लक्ष्यं नासन् न बभूवुः

च्युतानकप्रकटितमानङ्ग्वरा
 समन्ततो भृतबहुरत्नभूषणा ।
 असुक्षयक्षणि ककृतान्तकल्पिता
 रणावनिर्विपणिरिव व्यभाव्यत ॥३७॥
 दानाम्भोभिः कुम्भिनां पङ्किलान्ता
 धावद्रथ्यानेमिसौमन्तदुर्गा

एकवाणेनैव कार्यनिर्वाहात् द्वितीयप्रक्षेपोऽन्येन कृत इत्यर्थः । लक्षं लक्ष्यं
 शरव्यञ्चेत्यमरः । अत्र शरव्यशब्दस्याजह्वलित्ववचनत्वात् क्लीबत्वमेकत्वञ्च ।
 एतदेव द्रढयति भानोः सूर्यस्य प्रथमे कराः किरणास्तमांसि भिन्दन्ति
 नाशयन्ति तर्हि अन्येषां किं प्रयोजनमित्यत्राह शेषाः करा लोकाणां भुवनानां
 विभूषणाय अलङ्कारणाय । अत्र शरव्योभवनस्य भेदनस्य च वस्तुत एकरूपत्वात्
 प्रतिबस्तूपमालङ्कारः ॥ ३६ ॥

च्युतेति । रणावनिः सा युद्धभूमिविपणिरिव पण्यवोधिकेव व्यभाव्यत
 अदृश्यत किम्भूता च्युतेः पतितैः आनकैः पट्टैः रणवाद्यविशेषैः प्रकटितो
 व्यञ्जितो मानस्य परिमाणपालविशेषस्य उन्मूलो विस्तारो यत्र सा विपणो च
 मानपात्राणि तिष्ठन्ति । तथा समन्ततः सर्वतः भृतानि घृतानि मृतदेहात्
 पतित्वा राशोभूतानोत्थयः बहूनि रत्नभूषणानि रत्ननिर्मिताभरणानि यत्र सा
 पक्षे समन्ततोभृतानि स्थापितानि बहूनि रत्नानि द्यौरकादीनि भूषणानि च
 यत्र सा तथा असुक्षयः प्राणवियोगः क्षणिकः क्षणेन निष्पाद्योयस्मात् तादृशो
 यः कृतान्तो यमस्तेन कल्पिता प्रादुर्भाविता पक्षे अपूर्णां लोकप्राणानां क्षयो-
 निवासः रक्षणमित्यर्थः । क्षिप्रवासगचोरित्यस्य रूपं । विपणिक्रोतद्रथोपयोगे-
 नैव लोकाः प्राणान् धारयन्तीति भावः । तत्र क्षणिकः उत्सवान्वितः सोत्साह
 इत्यर्थः असुक्षयक्षणिकः । 'क्षणः कालविशेषे स्यात् पर्वण्यवसरे महे' इति
 हेमचन्द्रः । तेन कृता तथा अन्ते नगरस्य ग्रामस्य वा प्रान्तभागे कल्पिता
 स्थापिता विपणिर्हि पौरजनोपमर्दपरिहाराय प्रायेण प्रान्तभागे स्थाप्यते ।
 अत्र श्लेषमूलातिशयोक्त्यनुप्राणिता उपमा ॥ ३७ ॥

पादातानां सा जघानाजिभूमि-
 र्जङ्गालत्वं रक्तजम्बालसादा ॥३८॥
 समधिकतरमाजौ राजसूनुर्विरेजे
 चुटितसुभटकण्ठग्रन्थियन्वप्रगुन्नैः ।
 रुधिरघुसृणाधाराचक्रवालैर्वितन्व-
 न्नभिनवजलकेलीविभ्रमं दिग्बधूभ्यः ॥३९॥
 सुरद्विषां तुङ्गतैः कबन्धैः
 पतङ्गिरुर्वीं सुचिरं चकम्पे ।

दानिति । कुम्भिनां हस्तिनां दानाम्भोभिर्मदजलैः पङ्किलं पङ्कयुक्तम् अन्तं
 स्वरूपं यस्याः सा । 'अन्तं स्वरूपे नाग्ने न' इति मेदिनी । तथा धावन्ती या
 रथ्या रथसमूहस्तस्यानिमिष्यक्रधाराभिः कृतो यः सीमन्तः सीमन्ताकाररेखा
 तेन हुंगा दुःसञ्चारा । सुदुरोधिकरण इति अधिकरणे ङः । तथा रक्त-
 जम्बालेन रुधिरकृतपङ्केन सादोगच्छतामवसादोयत्र सा तथाभूता आजिभूमि-
 र्युङ्गस्थली पादातानां पदातिवृन्दानां जङ्गालत्वम् अतिजवेन गन्तृत्वं जघान
 अनाशयत् । 'जङ्गालोऽतिजवस्तुल्यो' इत्यमरः । अत्र जङ्गालत्वनाशं प्रति
 विशेषणत्रयस्य हेतुत्वात् पदाथेहेतुकं काव्यलिङ्गम् । शालिनीवृत्तम् ॥ ३८ ॥

समधिकेति । राजसूनुरामः पक्षेऽर्जुनः आजो युद्धे लुटिताश्लिवा धे
 सुभटानां कण्ठग्रन्थयः कण्ठबन्धास्त एव यन्त्राणि शृङ्गकाणि तैः प्रगुन्नैः प्रक्षिप्तैः
 रुधिरमेव घुसृणां कुङ्कुमं कुङ्कुमाक्तजलमित्यर्थः । तस्य धाराचक्रवालैः धारासमूहैः
 कृत्वा । 'रक्तसंज्ञन्तु कुङ्कुमं जागुङ्ं दीपनं घसं सौरभं घुसृणाच्च तत्' इति
 त्रिकाण्डशेषः । दिश एव बध्वस्ताभ्यः दिग्बधूरुद्दिश्येत्यर्थः । यदभिप्रेत्य
 धान्वर्थ इति संप्रदानसंज्ञायां चतुर्थी । अभिनवा मनोज्ञा या जलकेली
 जलक्रीडा तस्या विभ्रमं विलासं वितन्वन् विस्तारयन् सन् समधिकतरमति-
 तरां विरेजे शुशुभे । अन्योऽपि राजसूनुर्वधूभिः सह शृङ्गोत्क्षिप्तकुङ्कुमजलेन
 क्रीडति । साङ्करूपकम् । शालिनीवृत्तम् ॥ ३९ ॥

प्राक्खण्डितायै रनुक्तमूलै-
महाद्रुमाणामिव मध्यकाण्डैः ॥४०॥

वाणव्रातव्रणितवपुषां पेतुषां कुञ्जराणा-
मङ्गादग्यात् कुलिशदलितोत्तुङ्गभृन्निभानाम् ।
सद्यः प्रोहुः प्रतिदिशमसृक्सिन्धवो मेरुमूल-
अश्र्यज्जम्बूफलरससरित्पूरसौभाग्यभाजः ॥४१॥

सुरेति । सुरद्विषां राक्षसानां पक्षे निषातकवचानां पतद्भिः रथादिभ्य इतिशेषः तुङ्गतरेर्बृहद्भिः कबन्धैरपमूर्द्धकलेवरेः बाहुभिर्वा उर्वी पृथ्वी सुचिरं चकम्पे कम्पिता । “कबन्धोऽस्त्री क्रियायुक्तव्यपमूर्द्धकलेवरे । क्लीवं जले पुंस्युदरे बाहुरक्षोविशेषयोः” इति मेदिनी । उपमिनोति प्राक् प्रथमं खण्डितं छिन्नमग्रं येषां तैः तथा अनु पञ्चात्कृतं छिन्नं मूलं येषां तैः महाद्रुमाणां बृहद्बृहदाणां पतद्भिर्मध्यकाण्डैः मध्यप्रकाण्डैरिव तैर्यथा उर्वी कम्पते तथेत्यर्थः । अलोपमानविशेषणद्वयं पतनसौकर्याथं नतु सादृश्यद्योतनार्थं उपमेये तथानु-
पादानात् ॥ ४० ॥

वाण्येति । वाणानां व्रातेन समूहेन व्रणितानि छिन्नानि वपूषि येषां ते तथा तेषां तथा कुलिशेन वज्रेण दलिता विदारिता ये उत्तुङ्गभृन्तो बृहत्-
पर्वतावयवास्तेषां निभा सादृश्यं यत्र ते तथा तेषां पेतुषां पतितवताम् । पतेर्वस्वन्तात् पष्ठीबहुवचनम् । कुञ्जराणां इस्तिनां अग्यात् अग्रभवात् अङ्गात् कण्ठादित्यर्थः । जात्याश्रयणादेकवचनम् । असृक्सिन्धवः रक्तनद्यः प्रतिदिशं दिशिदिशि सद्यः प्रोहुः प्रकर्षेण वहन्तिस्म किम्भूताः मेरुमूले सुमेरुपादे अश्रयन्ति जम्बूवृक्षात्पतन्ति यानि जम्बूफलानि तेषां रसेन रसस्य वा या सरित् जम्बूनदी तस्याः पूरस्य प्रवाहस्य सौभाग्यं सौन्दर्यं भजन्त इति ताः । अत्रान्यसौभाग्यस्यान्यकर्तृकभजनासम्भवात् विम्बप्रतिविम्बभावे पर्य-
वसानाच्चिदर्शनालङ्कारः भृन्निभानामित्युपमया सङ्कीर्णः । मन्दाक्रान्ता-
वृत्तम् ॥ ४१ ॥

नीहारसंचिप्तमिवाञ्जषण्डं
 कल्पानलालौढमिवार्णवाम्भः ।
 शरन्मरुन्नमिवाभ्रवृन्दं
 बलं कथाशेषमभूत् परेषाम् ॥४२॥

इति स सुभटदर्शनं विद्विषां सम्प्रमाथा-
 द्विरचितगुरुगुप्तिर्भूर्भुवःस्वस्त्रयस्य ।
 विबुधमुनिनुतश्रीर्वर्द्धयन् धर्मधाराः
 कृतसुरपतितोषः सोदराभ्यर्णमागात् ॥४३॥
 सोऽथ तीव्रविरहव्यथाहरैः
 शृण्वतां श्रवणमार्गपावनैः ।

नीहारेति । नीहारेण हिमेन संचिप्तं निःशेषितम् अञ्जषण्डमिव पद्म-
 कदम्बमिव । “अञ्जादिकदम्बे षण्डमस्त्रियां” इत्यमरः । तथा कल्पानलेन
 प्रलयाम्निना अलौढं शोषितम् अर्णवाम्भः समुद्रजलमिव तथा शरन्मरुता
 शरत्कालसम्बन्धिवायुना नुचं विचित्रम् अभ्रवृन्दं मेघसमूह इव परेषां शत्रूणां
 बलं सैन्यं कथाशेषं कथैव शेषोयेषां तादृशम् अभूत् नाशं प्रापेत्यर्थः । अत्र
 एकस्य बलस्य बहुभिरुपमोयमानत्वात् मालोपमा ॥ ४२ ॥

इतीति । इत्येवं सुभटदर्शनं सुभटान् दृष्ट्वा । साकल्ये दृशविद इति
 क्लान्तम् । विद्विषां शत्रूणां संप्रमाथात् सम्यक् नाशनात् भूर्भुवःस्वस्त्रयस्य
 भूरादिलोकत्रयस्य विरचिता विहिता गुरुमहती गुप्तोरक्षा येन सः तथा
 विबुधैर्देवैर्मुनिभिश्च नुता स्तुता श्रीर्जयलक्ष्मीर्यस्य सः तथा धर्मस्य धर्मकर्मणो-
 धाराः परम्पराः वर्द्धयन् बाहुल्येन प्रवर्तयन् अतएव कृतः सुरपतेरिन्द्रस्य
 तीषोथेन तादृशः स रामः पक्षेऽर्जुनः सोदरस्य आतुर्लक्ष्मणस्य पक्षे सोदराणां
 सहोदराणां युधिष्ठिरादीनाम् अभ्यर्णं समोपम् आगात् आगतवान् । रामायण-
 पक्षे लक्ष्मणस्य सुमित्रापुत्रत्वेन सोदरत्वाभावात् सोदरपदस्य स्मृतिरि लक्ष्मणा ।
 सम्प्रमाथादिति हेतुर्विशेषणचतुष्टयेऽन्वेति । मालिनीवृत्तम् ॥ ४३ ॥

आत्मवृत्तकथनैः समादधे
 दारसोदरमनःप्रहर्षणम् ॥४४॥
 सोत्कण्ठया तीव्रविशोगखेदा-
 झुजोपपौडं प्रिययोपगूढः ।
 नरेन्द्रसूनुः सुतरां विरेजे
 रत्येव युक्तो भुवि कामदेवः ॥४५॥

इति राघवपाण्डवोये महाकाव्ये चतुर्थः सर्गः ।

स इति । अथानन्तरं स रामः पत्नेऽर्जुनः तोत्रा दुःसहा या विरहव्यथा
 वियोगजनितपीडा तां हरन्तीति तैः । पत्ने तीव्रोबहुकालीनोयविरह-
 स्तज्जनितव्यथापहारकैः तथा शृण्वतां तेषां श्रवणमार्गपावनैः कर्णविवर-
 पाविलाजनकैः अत्यद्भुतत्वात् शृण्वद्भिः साभिनिवेशं श्रूयमाणैरित्यथेः आत्मनो
 यद्दृत्तं राक्षससैन्यवधरूपं पत्ने पाशुपताद्यस्त्रप्राप्तिपूर्वकनिवातकवचवधपर्यन्तं
 चरित्वं तस्य कथनैः । कथ्यमानस्य बाहुल्याद्बहुवचनम् । दाराणां सोतायाः
 पत्ने द्रौपद्याः सोदरस्य आतुर्लक्ष्मणस्य च । पूर्ववत्क्षणा । पत्ने सोदराणां युधि-
 श्ठिरादीनां मनसः प्रहर्षणं सन्तोषणं समादधे चकार । रथोद्धतावृत्तम् ।
 “रान्नराविह रथोद्धता लगौ” इति लक्षणात् ॥ ४४ ॥

स इति । स नरेन्द्रसूनु रामः पत्नेऽर्जुनः तीव्रवियोगखेदात् दुःसहविरह-
 खेदात् सोत्कण्ठया उत्सुकया प्रियया सीतया पत्ने द्रौपद्या भुजोपपौडं भुजा-
 भ्यामुपपौड्य । कर्षतिरुधोपपौड इति क्लृप्तम् । उपगूढं आलिङ्गितः सन्
 भुवि भूम्यां सम्बरगृहे इत्यर्थः तदानीमेव रत्या विरहखेदोत्कण्ठया कामदेवा-
 लिङ्गनसम्भवात् । रत्या स्वभार्यया युक्त उपगूढः कामदेव इव कन्दर्प इव
 रत्या प्रीत्या युक्तः कामदेव एतत्काव्यप्रवर्त्तकन्टप इवेति वा सुतरामतितरां
 विरेजे । उपमेयं श्रौती ॥ ४५ ॥

इति श्रीप्रेमचन्द्रतर्कवागोशमहाचार्यविरचितायां राघवपाण्डवोय-
 महाकाव्यटीकायां कपाटविपाटिकाख्यायां चतुर्थः सर्गः ।

पञ्चमः सर्गः ।

तीर्थानामभिगमनादघं नुदन्तः

शृग्वन्तो मुनिगदिताः कथाश्च दिव्याः ।

पश्यन्तो नगवननिम्नगाश्च कालं

द्राघिष्ठं दिनमिव ते सुखेन निन्युः ॥ १ ॥

स्वाध्यायैरतिथिजनार्चनेः सहोमै-

र्भूतानां बलिहरणैः स्वधाभरैश्च ।

संवासेष्वथ महताञ्च सत्कथाभि-

स्ते नैकं दिनमपि बन्ध्यतामनैषुः ॥ २ ॥

तीर्थानामिति । ते रामादयः पक्षे युधिष्ठिरादयः तीर्थानाम् अभिगमनात् अघं पापं दुःखं वा नुदन्तः नाशयन्तः । “अघन्तु व्यसने दुःखे दुरिते च नपुंसकम्” इति मेदिनी । तथा मुनिभिर्गदिता दिव्यामनोज्ञाः कथा इति-
हासांश्च शृग्वन्तः तथा नगाः पर्वताः वनानि काननानि निम्नगा नयश्च ताः पश्यन्तश्च सन्तः सुखेन तत्तद्वापारजनितानन्देन हेतुना द्राघिष्ठम् अतिदीर्घं कालं दिनमिव एकाहमिव निन्युर्यापयामासुः सुखेन वनशासदुःखं न गणयामासुरिति भावः । उत्प्रेक्षालङ्कारः । प्रहर्षिण्योवृत्तम् । “व्याशाभिर्मनजरगैः प्रहर्षिण्योयम्” इति लक्षणात् ॥ १ ॥

स्वाध्यायैरिति । ते रामादयः पक्षे युधिष्ठिरादयः स्वाध्यायैर्वेदपाठैः तथा अतिथिजनानाम् अर्चनेः पूजनैः तथा सहोमैरग्निहोत्रीयहोमसहितैर्भूतानां बलिहरणैर्दलिकर्मभिः तथा स्वधाभरैर्नित्यश्राद्धतर्पणैश्च अथ किञ्च महतां मुनीनां संवासेषु वसतिषु सत्कथाभिर्धर्मप्रधानालापैश्च एकं दिनमपि बन्ध्यताम् अफलतां न अनैषुः प्रापयामासुः अपितु वनवासकर्षिता अपि सर्वाण्यपि दिनानि पञ्चयज्ञसत्कथादिभिः सफलानि चक्रित्यर्थः । “पाठो-

महाजगरसन्नद्धभौमसेनाभयङ्करात् ।

राज्ञः प्रभावाद्दधिरे रोमहर्षं महर्षयः ॥३॥

स रक्षसां क्रोधवशेन सद्यो-

गणेन युद्धे यमसात्कृतेन ।

श्रुतिं प्रयातेन पुलस्त्यनमू-

र्दुर्मानसं क्षोभयतिस्म भौमः ॥४॥

क्षोभश्चातिथीनां सपर्यां तर्पणं वलिः । एते पञ्च महायज्ञा ब्रह्मयज्ञादि-
नामका” इत्यमरः ॥ २ ॥

महेति । महर्षयो मुनयः महता जगरेण कवचेन । “उरश्छद्ः कङ्कट-
कोजगरः कवचोऽस्त्रियाम्” इत्यमरः । सन्नद्धा वर्णिता या भौमाः भयज-
निकाः सेना राक्षसबलानि तासामपि भयङ्करात् राज्ञो रामस्य प्रभावात्
प्रतापात् रोमहर्षं रोमाच्चं दधिरे धारयामासुः रामस्य तादृशं प्रभावं दृष्ट्वा
मुनयो विस्मिता बभूवुरित्यर्थः ।

पक्षे महता अतिदौर्घकायेन अजगरेण अगस्त्यशापादजगरसर्पतां प्राप्तेन
नहुषराजेन सन्नद्धस्य वेष्टितस्य भौमसेनस्य अभयङ्करात् ततो मोचनेनाभय-
प्रदायकात् राज्ञो युधिष्ठिरस्य प्रभावात् महर्षयो रोमहर्षं दधिरे । धन्योऽयं
राजा यत्प्रभावात् नहुषराजगणवन्धनादपि भौमोमुक्त इति विस्मयं प्राप्सुरित्यर्थः ।
पुराकिल नहुषराजो देवैरिन्द्रत्वं प्रापितः कालिनेश्वर्यमदगर्हितो मान्यानव-
जानन्नगस्त्येन स्वाराज्यात् चावयित्वाजगरतां नीतोवने तिष्ठन् यदृच्छया
मृगयायै पर्यटन्तं भौमसेनं वेष्टितवान् ततश्च युधिष्ठिरेणागत्य प्रश्नोत्तरप्रदान-
सम्भाषणैस्तस्माद्भौमः स च शापान्मोक्षित इति भारतीयो भारती । “रोमहर्षं
महर्षय” इति क्लिकानुप्रासः ॥ ३ ॥

स इति । भौमोराक्षसानां भयङ्करः स रामः युद्धे सद्यो यमसात्कृतेन यमाय
दत्तेन विनाशितेनेत्यर्थः पुलस्त्यनमूरावणस्य श्रुतिं प्रयातेन सूर्पणखया अत्रण-
विषयतां नौतेनेत्यर्थः क्रोधवशेन क्रोधयुक्तेन रक्षसां खरादीनां गणेन समूहेन
हेतुना पुलस्त्यनमुर्दुर्मानसं निन्दितं मनः क्षोभयतिस्म क्षोभयामास राम-

वनेऽपि सा सङ्गतसत्यभामा
 सम्भाव्यमाना मुनिदारवर्गैः ।
 पुष्ये रपूर्वेऽदयितोपनीतैः
 कृतावतंसा विरराज राज्ञी ॥५॥

निहृतान् खरादीन् सूर्पणखामुखात् श्रुत्वा रावणस्य मनसि क्षोभोजात इत्यर्थः । पुलस्त्यनसुरिति काकाचिन्यायादुभयत्वान्वेति ।

पक्षे स भीमो भीमसेनः युद्धे सद्यो यमसात्कृतेन तथा श्रुतिं प्रयातेन श्रुतेन क्रोधवशेन क्रोधवशसंज्ञितेन । एकेन निहृताः संख्ये रणे क्रोधवशागणा इति भारतीकृतेः । रक्षसां गणेन मणिमत्प्रधानेन समूहेन हेतुना पुलस्त्यनमूः कुबेरस्य दुर्मानसं देवत्वात् सदा प्रसन्नमपि तदानीमागन्तुकक्रोधोदयात् विकृतं चित्तं क्षोभयतिस्म दुर्निन्दितं यथा तथेति क्रियाविश्लेषणं वा । सौगन्धिकाहरणार्थं द्रौपद्या प्रोत्साहितो भीमोगन्धमादनशिखरमारुह्य मणिमत्प्रभृति कुबेरानुचरक्रोधवशसंज्ञितराक्षसगणवधं कृतवान् तच्छ्रुत्वा कुबेरः किञ्चिज्जातकोपइव तत्रागत्य अगस्त्यशापमनुस्मृत्य पाण्डवान् प्रति तुतोषेति भारतम् । यद्यपि आजगरोपाख्यानात् पूर्वमेव यच्चयुद्धं भारते वर्णितं तथापि रामायणपद्मानुरोधात् श्लेषसौकर्यसम्पादनायात्र कविना वर्णितं नात्यन्त-द्रूपणमावहतीति ध्येयं एवमुत्तरत्वापि ज्ञेयम् ॥४॥

वन इति । सा राज्ञी सीता दयितेन पत्या रामेण दयितेन स्निग्धेन लक्ष्मणेन वा उपनीतैरपूर्वमनोज्ञैः पुष्यैः कृतावतंसा कृतकर्णपूरा कृतशिखरा वा सती । “अवतंसो न स्त्रियां स्यात्कर्णपूरे च शिखरे” इति मेदिनी । वनेऽपि विरराज शुशुभे । किम्भूता सङ्गतः प्राप्तः सत्यः सफलो भाम क्रोधो यया सा यद्वा सङ्गता दृष्टा सत्यः साध्वाः अनुसूयाप्रभृतयो यया सा सङ्गत-सती अतएव अभामा अक्रोधा अनुसूयोपदेशात् पतिं प्रति क्रोधशून्या इत्यर्थः । भाम इति भाम क्रोधे इत्यस्य घणिरूपम् । सङ्गताः सत्यं भा दौमिर्मा लक्ष्मीश्च ता यया सा इति बह्ववः । तथा मुनिदारवर्गैः सम्भाव्यमाना आद्रियमाणा ।

पक्षे दयितेन भीमेन उपनीतैः कुबेरसरस आनीतैरपूर्वैः पूर्वमदृष्टैः पञ्चवर्गैः पुष्यैः कृतावतंसा सती सा राज्ञी द्रौपदी वनेऽपि विरराज किम्भ ता सङ्गता

निशाचरेषु क्षयितेषु तत्र
 प्रवृत्तयज्ञोत्सवपुण्यघोषे ।
 समं मुनौन्द्रेः सुखमध्यवासं
 प्रहृष्टदारावरजः स राजा ॥६॥
 ततो रथव्यावृतघोषयात्रः
 सुरेन्द्रसेनाकृतरोषबन्धः ।
 अजातशत्रूद्यमरक्षितात्मा
 मायी रिपुस्तद्वनगोचरोऽभूत् ॥७॥

पतिवशीकरणोपायजिज्ञासार्थं सम्प्राप्ता सत्यभामा कृष्णपत्नी यां सा पाण्डव-
 सम्भावनाय आगतेन कृष्णेन सह सत्यभामाप्यागता तथा च द्रौपदी सङ्गते-
 त्यर्थः शेषं तुल्यम् ॥ ५ ॥

निश्चिन्ति । निशाचरेषु खरादिषु क्षयितेषु नाशितेषु सत्सु अतएव प्रवृत्ता
 निर्विघ्नमारब्धा यज्ञा उत्सवा हर्षप्रधानव्यापाराः पुण्यघोषा वेदध्वनयश्च यस्मिन्
 तत्र वने स राजा रामः प्रहृष्टामुदिता दाराः सीता अवरजो लक्ष्मणश्च यस्य
 तादृशः सन् मुनौन्द्रेः समं सह सुखमक्रीशं यथा तथा अद्यवास अद्यतिष्ठत् ।
 क्वचिदपवादविषयेऽप्युत्सर्गोऽभिनिविशत इति न्यायात् तत्रैत्यवाधिकरणत्वं
 नत्वधिवसतियोगि कर्मत्वमिति ध्येयम् ।

पक्षे स राजा युधिष्ठिरः निशाचरेषु सरारक्षकराक्षसेषु क्षयितेषु भीमेन
 नाशितेषु सत्सु । तत आगत्येत्यत्राध्याहार्यम् । प्रवृत्तयज्ञोत्सवपुण्यघोषे तत्र
 द्वैतवने प्रहृष्टदारावरजः मुदितद्रौपदीभीमाद्यनुजः सन् मुनौन्द्रेर्माकण्डियादिभिः
 समं सुखमध्यवास ॥ ६ ॥

तत इति । ततस्तदनन्तरं रिपूरावणः मायी मायावान् मायया कृत-
 भिक्षुवेश इत्यर्थः तादृशः सन् तद्वनगोचरोऽभूत् रामाश्रमोपलक्षितवनगती
 बभूव सीताहरणार्थमिति शेषः किन्तु तः रथस्य व्यावृत्ता निवारिता घोषश्चक्र-

अथ स्फुरच्चित्रमृगोपलब्धौ

दूरं गते सावरजे नरेन्द्रे ।

तदाश्रमोपान्तमवाप लोभा-

जयद्रथस्तीव्रतरादशास्यः ॥८॥

ध्वनिर्यत्र तादृशो यात्रा गमनं यस्य सः रामाभिज्ञानशङ्कया मन्दचालनया निःशब्देन रथेन कृतागमन इत्यर्थः तथा सुरेन्द्रसेनासु कृतोरोषबन्धो येन सः देवपक्षविरोधोऽप्यर्थः तथा अजातः शत्रुर्यस्य सोऽजातशत्रुरामस्तस्य उद्यमात् मारणोद्योगात् रक्षिता गोपित आत्मा देहो येन सः रामकर्तृकस्ववधमाशङ्क्य प्रच्छन्नात्मना तद्वनं प्रविष्ट इत्यर्थः ।

पक्षे मायी घोषावेक्षणच्छलवान् रिपुर्दुर्योधनः रथैर्व्यावृता सम्पादिता घोषेषु द्वैतवनस्थाभीरुपक्षीषु यात्रा येन स गवां प्रत्यवेक्षणार्थं वल्सानामङ्गनार्थञ्च विद्धितघोषयात्राच्छल इत्यर्थः ततश्च ऐश्वर्यदर्शनया पाण्डवानां परितापनार्थं तद्वनगोचरः पाण्डवाधिष्ठितद्वैतवनगतः सन् ततश्च सुरेन्द्रसेनासु इन्द्रप्रेरितचित्तसेनप्रधानगन्धर्वसेन्येषु कृतोरोषबन्धः गन्धर्वैः कृतेन आश्रमप्रवेशनिवारणेन जातक्रोधो युद्धं कुर्वन् तैः पराजित्य वद्वानीयमान इत्यर्थः यद्वा सुरेन्द्रसेनाभिः कृतोरोषेण बन्धोयस्य सः । ततश्च अजातशत्रोर्युधिष्ठिरस्य उद्यमेन चिष्टया रक्षितात्मा संस्थापितजीवनाऽभूदिति भारतानुरोधादन्वयः ॥७

अथेति । अध्यानन्तरं स्फुरन् शोभमाना यश्चित्तमृगः मायया अद्भुतमृगरूपधारी मारीच इत्यर्थः तस्योपलब्धौ लाभाय सावरजे सलक्ष्मणे नरेन्द्रे रामे दूरं गते सति अत्र पूर्वपश्चाद्भावेन गमनं बोध्यं, पूर्वं रामो गतः पश्चात् रामस्यैव मारीचस्यार्तस्वरं श्रुत्वा अनिष्टमाशङ्कमानया सीतया प्रेरिता लक्ष्मणोऽपि गत इत्यर्थः जयन् जययुक्तारथो यस्य सः तथा तीव्रं उत्कटं तरोविशो यस्य सः । “रंहस्तरसौ तु रयः स्यद्” इत्यमरः । तादृशीदशास्यो रावणः लोभाद्धेतोः सीतायामिति शेषः तदाश्रमस्य रामाश्रमस्य उपान्तं समीपं अवाप ।

पक्षे सावरजे भौमादिसहिते नरेन्द्रे युधिष्ठिरे चित्ता, बहुविधामृगामृगजातयस्तेषाम् उपलब्धौ मृगयार्थमित्यर्थः दूरं गते सति अशास्यः धनयौवनादिमदादस्यो जयद्रथस्तन्नामा सिन्धुराजः तीव्रतरादत्युद्रिक्तात् लोभात्

स तत्र कृष्णाञ्जितमीनलोचनां
 निरोक्ष्य मूर्तिं जनकान्वयश्रियः ।
 वशं प्रपेदे वशिभिर्विगर्हितं
 स्मरस्य मृत्योरथवा दुरत्ययम् ॥६॥
 अलोकसम्भाव्यमसौ विलोक्य
 तदङ्गसौन्दर्यमनङ्गनुन्नः ।

द्रोपद्यामिति शेषः तदाश्रमोपान्तं पाण्डवाश्रमनिकटम् अवाप विवाहाद्युत्सवन्वत्
 गच्छन् यदृच्छयातिरूपवतीं द्रोपदीं दृष्ट्वा तद्गणार्थं तदाश्रमसमीपं
 जगामेत्यर्थः ॥८॥

स इति । स रावणः तत्राश्रमे कृष्णेन कज्जलेन अञ्जिते अञ्जिते मीनवत्
 चपलशफरवद्भोचने यस्याः सा तथा तां जनकान्वयस्य विदेहवंशस्य श्रीः
 श्रीभा यतः सा तथा तस्याः अथवा जनके जनकवंशेऽन्वयः सम्बन्धोयस्यास्तादृशी
 या श्रीलक्ष्मीस्तस्याः सीतायामूर्तिं निरोक्ष्य वशिभिर्जितेन्द्रियैर्विगर्हितं निन्दितं
 स्मरस्य कामस्य वशम् अधौनत्वं प्रपेदे प्राप अथवा किम्वा दुरत्ययं दुर्निवासम्
 अवश्यभाव्यमित्यर्थः मृत्योर्यमस्य मरणस्य वा वशं प्रपेदे एतेनैवोपोद्घातेन
 मृत्योरवश्यम्भावादिति भावः ।

पक्षे स जयद्रथः तत्र द्वैतवने जनाएव जनकास्तान् भाग्यवत्पुरुषान्
 अन्वेति अनुगच्छतीति जनकान्वया तेष्वन्वयोयस्याः सा इति वा तादृशी या
 श्रीलक्ष्मीस्तस्यामूर्तिं मूर्तिमिव साक्षाद्भक्त्योरूपामित्यर्थः जनकान्वयश्रियः
 सीताया मूर्तिमिवेति कश्चित् । जितोमीनायाभ्यां ते चपलमीनादप्यतिर-
 मणीये इत्यर्थः लोचने यस्याः सा तथा तां कृष्णां द्रोपदीं निरोक्ष्य । “कृष्णा
 स्यात् द्रोपदीनोलोकणाद्वाचासु धारित” इति मेदिनी । स्मरस्य वशं प्रपेदे
 अन्यत् समानम् । अत्र विरुद्धयोः स्मरवशत्वमवशत्वप्राप्तेर्गार्वर्णनात् विकल्पा-
 लङ्कारः । “विकल्पस्तुल्यबलयोर्विरोधश्चातुरायुत” इति लक्षणात् ॥९॥

अलोकिति । असौ रावणः पक्षे जयद्रथः अनङ्गनुन्नः कामवशगः सन

एवं वितर्कं मनसा चकार

सहेन्द्रियैस्तन्मयतां गतेन ॥१०॥

धाता ध्याननिमीलिताक्षिनिकरः कैश्चित्पदार्थैर्नवैः

सृष्टेमां तदवस्थएव नियतं यज्ञक्षमायामधात् ।

यद्युन्मीलितदृष्टिसृष्टममुना क्वाप्येतदौयं वपुः

क्व ध्यानं क्व तपः क्व चास्य नियमः क्व ब्रह्मवादेरतिः ॥११॥

अलोकसम्भाव्यं लोकेषु असम्भावनीयम् अप्राप्यमित्यर्थः तस्याः सीतायाः पक्षे द्रौपद्या अङ्गसौन्दर्यं देहसौष्ठवं विलाक्य इन्द्रियैश्चक्षुरादिभिः सह तन्मयतां तद्रूपतां गतेन तदाकारतया परिणतेनेत्यर्थः । यथा तडागोदकं छिद्राच्चिर्गत्य कुल्यात्मना केदारान् प्रविश्य तद्देव चतुष्कोणाद्याकारं भवति तथा तैजस-मन्तःकरणमपि चक्षुरादिना निगम्य घटादिविषयं गत्वा घटाद्याकारेण परिणमते इति वेदान्तिनः । तादृशेन मनसा एवं वक्ष्यमाणप्रकारं वितर्कं विविधविचारं चकार । “तर्कविचारः सन्देहादुद्भूतिरोऽङ्गुलिनर्तक” इति दर्पणः ॥१०॥

वितर्कमेवाह धातेति ।

धाता ब्रह्मा ध्याने ध्यानाय वा निमीलितो मुद्रितोऽक्षिनिकरश्चतुर्मुख-त्वादष्टो चक्षुषि यस्य तादृशः सन् नवैर्नूतनैर्नतु पुरातनैः पृथिव्यादिभिः कैश्चिद-निवचनीयैः पदार्थैरिमां सीतां पक्षे द्रौपदीं सृष्ट्वा निर्मायसृष्टिकर्ममात्रव्यापृतस्य ध्यानकालेऽपि सृष्टेरयोगादिति भावः नियतं नूनं तदवस्थएव निमीलिता-क्षिनिकरः सन्नेव यज्ञक्षमायां लाङ्गलकर्षणीयजनकयज्ञभूम्यां पक्षे दुपदयज्ञ-वेद्याम् अधात् स्थापयामास । कुत एतदित्यर्थोपत्त्या उपपादयति यदीति यदि अमूना धात्रा उन्मीलिता विकाशिता दृष्टयश्चक्षुषि यत्र तद्यथा स्यात्तथा क्वापि सुखाद्यङ्गे । पर्वते नितम्बेहुताशन इत्यादिवदवच्छेदे सप्तमी सुखाद्यवय-वावच्छेदेनेत्यर्थः । एतदौयं सीतासम्बन्धि पक्षे द्रौपदीसम्बन्धि वपुः सृष्टं निर्मितं स्यादिति शेषः अनन्तरं तदेत्यध्याहार्यं तदा अस्य चातुर्ध्यानं तत्त्व-

अभियोक्तुमात्मविशिखेन शिवं
 यदि रूपमेतदवलम्ब्य पुरा ।
 अयतिष्यत ध्रुवमयुग्मशरो
 ननु नाभविष्यदशरीरइति ॥१२॥

सकामः कामोऽस्यामपि निजबधूकोपचकितः
 प्रवृत्तानां स्वैरं सकलजनचित्तप्रमथने ।

चिन्तनं क कुल तिष्ठेदिति शेषः एवं तपस्तपस्या च क तथा नियमः संयमश्च क तथा ब्रह्मवादे वेदपाठे आत्ममीमांसायाम्बा रतिरनुरागः क ध्यानादीनां विशुद्धसत्त्वान्तःकरणसाध्यत्वात् तस्य च उन्मीलितदृष्टिसृष्टौ तदीयवपुः-सौन्दर्यदर्शनेन सुगन्धत्वात् न तत्र तेषामवकाश इति तस्मात् ध्याननिमोलिताक्षिनिकरोभूत्वा धाता इमां निर्माय तदवस्थएव यज्ञभूमौ स्थापितवानित्यनुमानालङ्कारः स च नियतशब्दस्य न्यूनार्थकत्वे उत्प्रेक्षया अतदर्थकत्वे असम्बन्धे सम्बन्धरूपयातिशयोक्त्या सङ्कीर्यते ॥११॥

अभियोक्तुमिति । अयुग्मशरः पञ्चबाणः कामः पुरा आत्मविशिखेन स्ववागेन शिवम् अभियोक्तुं प्रहर्तुं विशिखप्रहारेण शिवं भग्नसमाधिं कर्तुमिच्छन्ः यदि एतत् सीतासम्बन्धि पक्षे द्रौपदीसम्बन्धि रूपं सौन्दर्यं स्वरूपं वा अवलम्ब्य आश्रित्य सहायं कृत्वेत्यर्थः ध्रुवमिति वितर्कं अयतिष्यत यत्रमकरिष्यत् ननु तर्हि अशरीर इति अनङ्ग इति नाम्ना ख्यातानाभविष्यत् । उभयत्र क्रियाया अनिष्यत्तौ लृङ् । पुरा कामेन पार्वतीरूपमवलम्ब्य शिवे विशिखपातः कृतः तच्च रूपं नेदृशमतः शिवं नामोच्यत् ततश्च कुपितः स भगवान् तं भष्मावशेषं चकार एतद्रूपावलम्बनं तु न तथा स्यादिति पार्वतीरूपापेक्षयै-तद्रूपस्थोत्कर्षातिशय इति व्यतिरेकालङ्कारो ध्वन्यते । प्रमिताक्षरावृत्तं, “प्रमिताक्षरा सजससैः कथिता” इति लक्षणात् ॥१२॥

सकाम इति । कामः कन्दर्पः अस्यामपि न केवलमात्मपद्मानं रत्यामेव किन्तु अस्यां सीतायामपि पक्षे द्रौपद्यामपि सकामः साभिलाष इत्यनुमिनो-

स्वयं लक्ष्मीभावं किल निजशराणां परिहर-
न्ननङ्गत्वं गत्वा मम हृदयदुर्गं निविशते ॥१३॥

भवतु शतमखस्य स्वर्गलोकाधिपत्यं
भवतु तदुपभोग्या नन्दनोद्यानलक्ष्मीः ।
भवतु सततफुल्लं दृक्सहस्रं तदीयं
सकलमफलमस्याः प्रेक्षातां योन यातः ॥१४॥

मौति शेषः कुत एतदनुमानमित्याह यतः सः निजबभूरतिः तस्याः कोपा-
च्चकितेक्षस्तः सन् तथा सकलजनचित्तप्रमथने स्वपरविकेकाभावेन सकामजन-
मात्रहृदयीन्मादने खैरं स्वच्छन्दं नतु प्रयोक्तृप्रयोगसापेक्षं यथा तथा प्रवृत्तानां
निजशराणां स्वयं स्वस्य लक्ष्मीभावं लक्ष्यत्वं परिहरन् अत्र चकारीबोधः
परित्यज्य किलेत्युत्प्रेक्षायाम् अनङ्गत्वम् अशरीरत्वम् अथच प्रच्छन्नशरीरत्वं
गत्वा मम रावणस्य पत्ने जयद्रथस्य हृदयमेव दुर्गं निविशते प्रविशति ।
न्यायाद्विश्रादेरित्यात्मनेपदम् । अन्योऽपि कुतश्चिद्भयेन वाणपातवारणार्थञ्च
प्रच्छन्नशरीरोभूत्वा दुर्गमाश्रयति एतेनास्यामतितरां सकामोऽस्मीति भावः ।
उत्प्रेक्षालङ्कारः, शिखरिणीवृत्तम् ॥ १३ ॥

इमामनधिगच्छतोमहदप्यैश्वर्यं व्रथेत्याह ।

भवत्विति । शतमखस्य तिष्ठतु तावदन्येषां वार्ता शतमखानुष्ठानजनित-
पुण्यशालिन इन्द्रस्य स्वर्गलोकाधिपत्यं स्वाराज्यं भवतु तिष्ठतु तथा तेन शत-
मखेन उपभोग्या नन्दनोद्यानलक्ष्मीर्नन्दनवनसम्पत्तिर्भवतु तथा सततफुल्लं
देवत्वेन निमेषशून्यत्वात् निरन्तरविकसितम् । स्तोकनम्रा स्तनाभ्यामित्यादि-
वत् क्रियाविशेषणस्यापि समासोवैवचिकः । तदीयं शतमखसम्बन्धि दृक्-
सहस्रं भवतु किन्तु तस्य सकलं स्वर्गलोकाधिपत्यादि सर्वम् अफलं निरर्थकम् ।
कुत इत्याह यः शतमखः अस्याः सौतायाः पत्ने द्रौपद्याः । कतरिषष्टौ ।
प्रेक्ष्यतां साभिलाषदर्शनविषयतां न यातो न गतः । प्रेक्षितामिति पाठे
अस्या इति कर्मणि षष्ठी अयं पाठः सम्यक् अतएव सततफुल्लदृक्सहस्रोत्कीर्तनं

अविरतमखदीक्षाजातसंस्कारजाड्यं
स्फुटतरमरसन्नं मन्महे नाकनाथम् ।
भवति यदि स ईदृग्रूपवेशान्तरज्ञ-
श्चिरतरमकलत्रः स्यात्कथं गोतमोऽसौ ॥ १५ ॥
अस्याः स्फुटं माल्यकदामशोभि
वेणीगुणोत्कर्षमलिस्तुचानाम् ।

सङ्गच्छति । अत्र इमां विना इन्द्रस्य स्वाराज्यादिकं विफलमिति विनीत्य-
लङ्कारोध्वन्यते । मालिनीवृत्तम् ॥ १४ ॥

अविरतेति । नाकस्य स्वर्गस्य नाथम् इन्द्रम् अविरतमखदीक्षया निरन्तर-
यज्ञानुष्ठानेन जातं संस्कारस्य हेयोपादेयविवेकशक्तेर्जाड्यं यस्य स तथा तं यदा
अविरतमखदीक्षायां जातो यः संस्कारस्तेन जाड्यं जडता यस्य स तथा तम्
अतएव स्फुटतरं सुव्यक्तम् अरसन्नम् उत्कृष्टविषयेष्वरसिकं मन्महे जानीमः ।
मनुबोधने इत्यस्य तानादिकस्य रूपं वमयोर्वेति वैकल्पिकत्वादागमाभावः ।
कुत इत्याह स इन्द्रः ईदृशोः सीतासम्बन्धिनोः पक्षे द्रौपदीसम्बन्धिनोः रूप-
वेशयोरन्तरं विशेषम् इतरसुन्दर्यपेक्षया वैलक्षण्यं जानातीति स तथा तादृशो-
यदि भवति स्यात् तदा असौ गोतमोऽहल्यापतिर्मुनिविशेषः चिरतरं कालं
व्याप्य कथम् अकलत्रः पत्नीरहितः स्यात् एतामपेक्ष्य निकृष्टामप्यहल्याम्
अतिसुन्दरीं मन्यमान इन्द्रो यत्कामयतेस्व येन च जारसङ्गदूषितां तां कोपेन
पाषाणतां नीत्वा गोतमश्चिरम् अपत्नीकोऽभूत् तत्तस्य संस्कारजाड्यजनित-
रसन्नत्वाभावविजृम्भितमित्यर्थः एतेनाहल्याताऽप्युत्कृष्टेयमिति व्यतिरेको-
व्यङ्गाः ॥ १५ ॥

अस्या इति । घनानां मेघानामन्तोयत्र स घनान्तः शरत्कालः अस्याः
सीतायाः पक्षे द्रौपद्या माल्यकानां पुष्पमालानां दाम्ना समूहेन शोभत इति
तादृशो या वेणी तस्या यो गुणोत्कर्षः स्वभावतः शोभमानाया अपि वेण्या
माल्यकामकृतशोभाधिक्यमित्यर्थः तस्य मलिस्तुचानां चोराणाम् । “प्रतिरोधि-
परास्कन्दिपाटञ्चरमलिस्तुचा” इत्यमरः । कलापिनां मयूराणां शिखण्डभारस्य

कलापिनां कल्पयतीव दण्डं

शिखण्डभारक्षपणाङ्गनान्तः ॥१६॥

ईदृग्रूपप्रचयरचनारम्भपाण्डित्ययोगा-

ज्जातोदैवाञ्जगति निपुणैः श्लाघनीयोविरिञ्चिः ।

किञ्चैतस्याः प्रसवविधिना योगकोटौनिविष्टं

युक्तं भूमेर्बहु मनुमहे रत्नगर्भाभिधानम् ॥१७॥

पिच्छसमूहस्य क्षपणात् पातनात् स्फुटं व्यक्तं दण्डं शक्तिं कल्पयतीव करोतीव शरदि मयूराणां वक्ष्यतनं भवति तत एवेयमुत्प्रेक्षा अन्योऽपि राजा चोराणां शिखावपनादि दण्डं करोति । अत्र दण्डविधानं प्रति मलिम्बुचान्तविशेषणस्य हेतुत्वात् काव्यलिङ्गालङ्कारस्तेन चोत्प्रेक्षाङ्गाङ्गितया सङ्कीर्यते ततश्च एतस्या वेणी मयूरकलापसदृशीत्युपमाध्वनिः ॥ १६ ॥

ईदृगिति । विरिञ्चिर्ब्रह्मा देवात् घृणाक्षरन्यायेन नतु स्वाभाविकसृष्टि-
कोशलादित्यर्थः ईदृक् अलौकिकः सौतायाः पक्षे द्रौपद्या यो रूपप्रचयः सौन्दर्यो-
त्कर्षस्तस्य रचना निर्माणं तस्या आरम्भे अनुष्ठानं यत्पाण्डित्यं कोशलं तस्य
योगात् सम्बन्धात् निपुणैर्विवेचकैः जगति श्लाघनीयोजातः प्रशंसनीयोऽभूत्
इदानीमिति शेषः पूर्वमोदकसृष्टेरदर्शनात् केनापि न तस्य प्रशंसा कृता
इदानीमलौकिकैतद्रूपसृष्टिपाण्डित्यदर्शनेन निपुणैरपि सा क्रियते तच्च
पाण्डित्यं देवात् घृणाक्षरन्यायसिद्धम् अन्यथा वेदाभ्यासजडस्य विषयपरा-
ङ्मुखस्य कुतः स्वारसिकमित्यर्थः किञ्च अपिच एतस्याः सौतायाः पक्षे द्रौपद्याः
प्रसवविधिना यज्ञवास्तुतः समुद्भावेनेन योगकोटौनिविष्टं यौगिकशब्दगणमध्ये
प्रविष्टम् अवयवार्थसङ्घावात् यौगिकमित्यर्थः भूमेः पृथिव्या रत्नगर्भाभिधानं
रत्नं गर्भायस्या इतिव्युत्पत्त्या रत्नगर्भेति नाम युक्तं न्याय्यं बहु अत्यन्तं सादर-
मित्यर्थः यथा तथा मनुमहे मन्यामहे । अत्र एतस्या इत्यनन्तरमेवकारो-
बोध्यः एतस्याः स्त्रीरत्नत्वात् एतत्प्रसवविधिनैव भूमेरत्नगर्भत्वं नतु होरकादि-
प्रसवेनेति भावः । अर्द्धहृद्येऽपि नान्यैतसदृशीति व्यतिरेकध्वनिः । मन्दा-
क्रान्तावृत्तम् ॥ १७ ॥

अनुदिनमपि गर्भं गाहतामम्बुराशि-
 मृहुरपि रविविम्बे स्वं वपुः संचिणोतु ।
 अपि पुनरकलङ्कं मण्डलं प्राप्य चन्द्र-
 स्तुलयितुमलमस्या नैव वक्त्रारविन्दम् ॥१८॥
 वनान्तरे स्लोकविभूषणापि
 पर्याप्तशोभा निजयैव कान्त्या ।
 दृष्टा मया भाग्यवलेन सैषा
 मेघोपररुद्धेव शशाङ्कलेखा ॥१९॥

अनुदिनमिति । चन्द्रः अम्बुराशिः समुद्रस्य गर्भं मध्यम् अनुदिनमपि
 गाहतां विलाडयतु कलङ्कचालनार्थमिति भावः तथा मुहूर्त्वारंवारमपि
 प्रतिदर्शनपीत्यर्थः दर्शंष्वेव सूर्याचन्द्रमसोरेकराशयवस्थानात् रविविम्बे सूर्य-
 मण्डले स्वं वपुर्मण्डलं संचिणोतु सम्यक् क्षयं नयतु वपुःक्षयेण कलङ्कक्षयार्थ-
 मिति भावः । अपीति भिन्नक्रमे अकलङ्कं मण्डलं पुनः प्राप्यापि कलङ्कस्य
 वज्रलेपवदनपनेयत्वे सत्यपि कथञ्चित् वारम्बारजलचालनतापादिना काला-
 न्तरे निष्कलङ्कोभूत्वापीत्यर्थः अस्याः सीतायाः पक्षे द्रौपद्याः वक्त्रं सुखम् अर-
 विन्दमिवेति पुरुषस्याप्रवृत्तपमितिसमामः अत्यूत्कृष्टं वक्त्रमित्यर्थः तुलयितुं
 सदृशीकतुं नैव अलं समर्थः । चन्द्रोऽन केवलं कलङ्कसम्पर्कादितन्मुखतुलनाया-
 मयोग्यः किन्तु निष्कृष्टत्वात् स्वभावतोऽपि तस्मादम्बुराशिपवेशादिकं निरर्थक-
 मनुत्तिष्ठतीत्यर्थः । अत्रापि व्यतिरेकध्वनिः । मालिनीवृत्तम् ॥ १८ ॥

वनान्तर इति । स्लोकमन्थं विभूषणं यस्याः सापि निजयैव स्वाभा-
 विक्वैव कान्त्या पर्याप्तशोभा प्रभृतसौन्दर्या सा पूर्ववर्णितोत्कर्षा एषा सीता
 पक्षे द्रौपदी मया रावणेन पक्षे जयद्रथेन मेघेन उपरुद्धा आच्छादिता शशाङ्कस्य
 चन्द्रस्य लेखिव वनान्तरे वनमध्ये भाग्यवलेन प्राक्तनशुभादृष्टसामर्थ्येन दृष्टा
 शुद्धान्तयोग्याया अप्यस्या वनान्तरे दर्शनं मेघाच्छन्नचन्द्रलेखादर्शनमिव तच्च
 भाग्यवलेन अभाग्यवतां कुत ईदृगभ्युदय इत्यर्थः । उपमेयं श्रौती ॥ १९ ॥

आलोकमात्रादखिलोऽपि मौग्ध्या-

न्माभूज्जनोमन्मथवाणवेध्यः ।

इतीव नूनं नगरीमपोह्य

वनान्तमेषागमिता विधात्रा ॥२०॥

न खलु जलदगर्भाद्विद्यतेऽन्यत्र विद्युत्

स्फटिकजठरलग्नो मृग्यते पद्मरागः ।

इयमपि वनभूमौ वर्तते हन्त बाला

नहि जगति निधानं सर्वलोकप्रकाशे ॥२१॥

अस्यावनान्तरावस्थाने हेतुं तर्कयति ।

आलोकिति । आलोकमात्रात् एतस्यादर्शनमात्रजनितात् मौग्ध्यान्मूढत्वा-
द्धेतोः अखिलोऽपि सर्वाऽपि जनः मन्मथवाणस्य वेध्योलक्ष्यामाभूत् काम-
वशगो न भवतु इतीव हेतोः नूनं निश्चितं विधात्रा एषा सीता पक्षे द्रौपदौ
नगरीम् अपोह्य परित्याज्य वनान्तम् अन्तश्शब्दस्य स्वरूपवाचकत्वात् वनम्
आगमिता आनीता । एतस्या जनबहुलायः नगर्यामवस्थाने बहूनां काम-
पारवश्यं भवेदित्यस्मादिव कारणादियं वनगानौतेति हेतूत्प्रेक्षा ॥२०॥

नखल्विति । विद्युत् सौदामिनी जलदगर्भात् मेघमध्यादन्यत्र न खलु
विद्यते मेघमध्यएव तिष्ठतीत्यर्थः तथा पद्मरागोलाहितमणिविशेषः स्फटिकानां
श्रेतोपलविशेषाणां जठरलग्नो मध्यनिविष्टो मृग्यते अन्विष्यते शोभाधिक्यजन-
नात् स्फटिकमध्यएव स्थाप्यत इत्यर्थः तथा इयमपि बाला सीता पक्षे द्रौपदौ
हन्तेति हर्षे । वनभूमौ वर्तते अर्थान्तरैरेणं द्रुद्यति हि यतः जगति लोके
निधानं निधीयमानं सुवर्णाद्युत्कृष्टं वस्तु सर्वलोकप्रकाशं सर्वलोकज्ञानगोचर-
स्थाने न स्थाप्यत इतिशेषः तस्मादनभूमावेवास्या अवस्थानं युक्तमित्यर्थः । अत्र
निधानशब्दस्य निधीयमानवस्तुमात्रवाचकत्वेन सामान्येन विशेषसमर्थन-
रूपोऽर्थान्तरन्यासालङ्कारः ॥२१॥

यावन्नरेन्द्रसुतसायकदक्षिणारुः
 सारङ्गरक्तकपिशं न वनं तदासीत् ।
 तामीक्षमौक्षमितितर्कपरः स राजा
 तावद्बभूव मदनायुधदक्षिणेर्मा ॥२२॥
 गान्भीर्यादिव रथतोऽवतीर्य रागी
 संजानन्नपि निजगाद् तां तपस्वी ।
 कासि त्यं करभोरु कस्य दाराः
 कोवा ते कथय वनान्तवासहेतुः ॥२३॥

यावदिति । तहनं यावत् नरेन्द्रसुतस्य रामस्य सायकेन वाणेन दक्षिणे
 दक्षिणाङ्गे अरुर्ग्रीवा यस्य तादृशो यः सारङ्गो मायामृगो मारोचस्तस्य रक्तेन
 कपिशं श्यावं आसीत् तावत् स राजा रावणः तां सीतां ईक्षमौक्षं
 दृष्ट्वा दृष्ट्वा । आभीक्ष्ये क्लान्तम् । इति तर्कपरः पूर्वोक्तरूपं तर्कं कुर्वन् सन्
 मदनायुधेन कामवाणेन दक्षिणे दक्षिणाङ्गे ईर्मं ब्रणोयस्य तादृशोबभूव काम-
 परवशोऽभवत् । “ब्रणोऽस्त्रियामोर्ममरुः” इत्यमरः । दक्षिणेर्मेति दक्षिणादीर्मात्-
 व्याध्व्रणितदक्षिणाङ्गे मृगे इत्यन्समासान्तः ।

पक्षे नरेन्द्रसुतानां मृगयार्थं निर्गतानां युधिष्ठिरादीनां सायकेर्दक्षिणा-
 रणो ये सारङ्गामृगास्तेषां रक्तेन कपिशं तहनं यावदासीत् यावत्ते मृगयातीन
 निवृत्तिरे इत्यर्थः तावत् स राजा जयद्रथस्तां द्रौपदीमीक्षमीक्षं इति तर्कपरः
 सन् मदनायुधदक्षिणेर्मा बभूव ॥ २२ ॥

गान्भीर्यादिति । तपस्वी घृततपस्विवेशोरावणः पक्षे तपस्वी अनुकम्प्यः
 वह्निर्भावितोदारस्वभाव इत्यर्थः जयद्रथः । “तपस्वी तापसे चानुकम्प्ये त्रिषु”
 इति भेदिनी । रागी वस्तुतोऽनुरागवान् सन् रथतो रथादवतीर्य तां सीतां पक्षे
 द्रौपदीं संजानन्नपि रामपत्नीत्वेन पक्षे पाण्डवपत्नीत्वेन सम्यक् ज्ञातवानपि
 गान्भीर्यादिव गभीराशयत्वमिव प्रकाश्य नतु चापल्यादित्यर्थः । यज्जगभैत्वात्

सा तेन पृष्टा चलचेतसापि
 विस्पष्टमाचष्ट यथार्थमेव ।
 तस्यापि हृत्स्थं दशनांशुजालैः
 शान्तिं नयन्तीव तमःसमूहम् ॥ २४ ॥
 योऽसौ वितानाहितसोमकार्यः
 क्षौणीभृताहं जनकेन तेन ।

पञ्चमी । निजगाद वक्ष्यमाणं पप्रच्छ किं तदित्याह हे करभोरु करिशावक-
 शुण्डवद्रुयुग्मे त्वं कासि का भवसि तथा कस्य दाराः पत्नी तथा वनान्त-
 वासस्य हेतुर्वा कः वने वा किमर्थं तिष्ठसि कथय एतत् सर्वं ब्रूहि । प्रहर्षिणी-
 वृत्तम् ॥ २३ ॥

सेति । चलचेतसापि कामलोलमनसापि तेन रावणेन पक्षे जयद्रथेन
 पृष्टा सा सीता पक्षे द्रौपदी अतिथिबुद्ध्या विस्पष्टं सुव्यक्तं यथा तथा यथार्थमेव
 सत्यमेव सर्वम् आचष्ट उवाच । विस्पष्टभाषणे हेतुरुत्प्रेक्ष्यते दशनानां धवल-
 दन्तानाम् अंगुजालैः करणैः तस्य रावणस्य पक्षे जयद्रथस्य अपिभिन्नक्रमे
 हृत्स्थमपि हृदयाभ्यन्तरस्थितमपि तमःसमूहं मोहजालम् अथच अन्धकार-
 निकरं शान्तिं नाशं नयन्तीव । अत्र तमःसमूहश्चक्षुःश्लिष्टत्वेन शब्दं रूपकं
 तच्च दशने आर्थस्य चन्द्रत्वारोपस्य कारणमेव च एकदेशविवर्ति-परम्परितरूपकं
 तथा चन्द्रस्तु बद्धिःस्थितमेव तमः शमयति दशनन्तु हृदयाभ्यन्तरस्थमपीति
 व्यतिरेकश्च एताभ्यां नयतीवेत्युत्प्रेक्षा अङ्गाङ्गितया सङ्कीर्यते ॥ २४ ॥

किमाचष्टेत्याह ।

य इति । विताने यज्ञे आहितं कृतं सोमेन सोमरसेन कार्यं होमरूपं
 येन सः विहितसोमयाग इत्यर्थः तादृशोयोऽसौ प्रसिद्धः तेन जनकेन जनक-
 वंशप्रसूतेन सौरध्वजनाम्ना क्षौणीभृता राज्ञा कर्त्वा सीता लाङ्गलपद्धत्यामुत्पन्न-
 त्वात् सीतानाम्नी अहम् अपीति निश्चये सम्बोधने वा कलत्रे पत्रां तनयेव
 पुत्रीव कृष्णाजिनेन यज्ञाङ्गत्वात् कृष्णसारचमणा शोभितायां क्षितौ लाङ्गल

लब्धापि कृष्णाजिनशोभितायां
 क्षितौ कलत्रे तनयेव सीता ॥२५॥
 पतिर्मम क्षत्रमशेषभूभृत्-
 प्रभाविरामोऽयमजातशत्रुः ।
 भीमश्च भीमावरजश्च जिष्णु-
 नासत्यजाताभिरताच साहम् ॥२६॥

कृष्टयज्ञभूम्यां लब्धा प्राप्ता यथा पत्नीं तनया लभ्यते तथा यज्ञभूम्यां जनके-
 नाहं लब्धेत्यर्थः जनकतनया सीतास्मीति कासीति प्रश्रस्योत्तरम् ।

पक्षे वितानाद्विज्ञेता विस्तारं प्राप्नो यः सीमकः सीमकवंशस्तत्र आर्यः श्रेष्ठो
 योऽसौ प्रसिद्धः तेन क्षौणीभृता जनकेन मत्पत्न्या दुपदेन कलत्रे तनयेव सीता
 शुण्वैदेहीसदृशी निर्मलाश्रयत्वात् गङ्गासदृशी वा कृष्णा तन्नाम्नी अहम्
 अजिनशोभितायां क्षितौ याजापयाजविहितयागभूम्यां लब्धा प्राप्ता दुपद-
 पुली कृष्णास्मीत्युत्तरम् ॥ २५ ॥

पतिरिति । अशेषभूभृत्सु समस्तपतिषु मध्ये प्रभावि प्रतापशालि क्षत्रं
 क्षत्रियजातिः अयम् अचिरमेवाश्रमान्निर्गतो रामः रामनामा दशरथतनयः
 मम पतिः स्वामी । इदं कस्य दारा इत्यस्योत्तरम् । किम्भूतः अजातः
 शत्रुत्वस्य सः निर्हेतुकमविरोधीत्यर्थः तर्हि किं पराक्रमशून्यः नत्याह भीमश्च
 शत्रूणां भयङ्करोऽपि तथा भीमोभयदोऽवरजः कनिष्ठोलक्ष्मणो यस्य तादृशी-
 ऽपि तथा जिष्णुः शत्रुजयशीलः । स्वोक्तदार्याथमाह सा सीता अहम् अतो न
 असत्यजाते मिथ्यावाद्दसमृद्धे अभिरता अनुरक्ता सत्यमेव सर्वं कथयामौत्यर्थः ।

पक्षे क्षत्रं क्षत्रियजातिः तथा अशेषभूभृतां प्रभायास्तेजसोविरामोनाश्री
 यस्मात् सः अयम् अजातशत्रुर्युधिष्ठिरो मम पतिः । न केवलमयमेक एव
 किन्तु भीमश्च भीमोऽपि मम पतिः तथा भीमस्य अवरजः कनिष्ठोजिष्णुरर्जुनश्च
 मम पतिः तर्हि त्रय एव किं ते पतयः नान्योऽस्ति नहि नहौत्याह सा तयाणा-
 मपि पत्नी अहं नासत्यजातयोरान्निनयपुत्रयोर्नकुलसहृदेवयोरभिरता च अनु-

पितुर्निकेतं श्वशुरश्रियञ्च
 विहाय साहं समयप्रतीक्षा ।
 दायादसंक्रामितराज्यभार-
 स्वभर्तृ भक्त्या विपिने वसामि ॥२७॥
 द्वयं हि पूर्वंः पदवी प्रदिष्टा
 स्त्रीणां त्रिवर्गाधिगमस्य मूलम् ।
 मुखेषु दुःखेष्वथवा स्थितोऽयं
 यदेकभावेन पतिनिषेव्यः ॥२८॥

रक्षापि अहं तयोरपि पत्नीत्यर्थः एतेन पञ्चानां पाण्डवानामहं पत्नी न ते बलाद्ग्राह्या भवामीति सूचितम् ॥ २६ ॥

पितुरिति । सा सीता अहं पितुर्जनकस्य निकेतं गृहं तथा श्वशुरस्य श्वशुरस्य श्रियमैश्वर्यञ्च विहाय त्यक्त्वा समयं पूर्णचतुर्दशवर्षोत्तरकालं प्रतीक्षत इति तादृशी सती दायादे ज्ञातो भरते संक्रामितः कैकेय्या प्रापितोराज्यभारो यस्य तादृशी यः स्वभर्ता मत्स्वामी रामस्तस्मिन् भक्त्या अनुरागेण विपिने वने वसामि । इदं कीवा ते वनान्तवासहेतुरित्यस्योत्तरम् ।

पक्षे सा कृष्णाहं पितुर्द्रुपदस्य निकेतं श्वशुरस्य पाण्डोः श्रियञ्च विहाय समयप्रतीक्षा पूर्णत्रयोदशवर्षोत्तरकालं प्रतीक्षमाणा सती दायादे दुर्योधने संक्रामितः शकुनिकर्णादिभिर्व्यूतच्छलेन सङ्गमितोराज्यभारो येषां तादृशायै स्वभर्तारो युधिष्ठिरादयस्तेषु भक्त्या विपिने वसामि ॥ २७ ॥

ननु भवतु नाम ते पत्युर्वने वासः तव कथमित्याशङ्क्याह ।

इयमिति । हि यतः पूर्वंः प्राचीनैर्मन्वादिभिः स्त्रीणां त्रिवर्गाधिगमस्य धर्मार्थकामप्राप्तेः । धर्मफलानभिसन्वानान्मोक्षप्राप्तेरपीति बोध्यम् । मूलं कारणं द्वयं पदवी वर्त्म प्रदिष्टा उपदिष्टा केयं पदवीत्याह मुखेषु अथवा दुःखेषु अवस्थितोऽयं पतिर्यत् एकभावेन अव्यभिचारिण्या भक्त्या निषेव्यः नितरां सेवनीयः धर्मादिमूलं पतिसेवामुद्दिश्यैव वनमागतास्तीति भावः ।

इति ब्रुवाणां स्मरवाणभिन्नः
 स निःसपत्नोमनुजेन्द्रपत्नीम् ।
 मनोज्ञहासां कृतहासमेनां
 पुनर्बभाषे प्रतिषिद्धभाषी ॥२६॥

अयं पुराविङ्गिरुदीर्यमाणः
 स्फुटोऽभत् संप्रति लोकवादः ।
 तृणे महानीलशिलेव सक्तिं
 करोत्यपात्रे खलु कामिनीति ॥३०॥

“पतिं या नाभिचरति मनोवाक्कायसंयता । सा भर्तृलोकानाप्नोति सद्भिः
 साध्वीति चोच्यते” इति मनुः । “दुःश्रीलोदुर्भगोवृद्धो जडो रोग्यधनोऽपि वा ।
 पतिः स्त्रीभिर्न हातव्योलोकेष्णुभिरपातकी” इति भागवतञ्च ॥२८॥

इतीति । इति ब्रुवाणां पूर्वोक्तं कथयन्तीं तथा मनोज्ञहासां साध्वीत्वाद्ब्रु-
 हतहास्यरहिताम् एनां मनुजेन्द्रपत्नीं सीतां पत्ने द्रौपदीं स रावणः पत्ने जयद्रथः
 कृतहासम् अत्रज्ञया कृतहास्यं यथा तथा पुनर्बभाषे षड्यमानसुवाच । स
 किम्भूतः स्मरवाणभिन्नः कामतरलः तथा निःसपत्नः रामलक्ष्मणयोः पत्ने
 युधिष्ठिरादीनामसान्निध्यान्निर्भयः अतएव प्रतिषिद्धं परस्त्रीसमक्षं यन्निषिद्धं
 तद्भाषत इति सः ॥२९॥

यद्बभाषे तदाह अयमिति । पुराविङ्गिः प्राचीनविङ्गिरुदीर्यमाणः कथ्य-
 मानः अयं लोकवादो जनप्रवादः संप्रति स्फुटोऽभवत् सत्योबभूव जनप्रवादस्य
 प्रामाण्यसन्देहेऽपि अद्य त्वदीयव्यवहारदृष्ट्या सत्यत्वं निश्चितमित्यर्थः कः स
 इत्याह तृणे तृणमणौ निकृष्टोपले इत्यर्थः महानीलशिलेव कामिनी काममात्र-
 परतन्त्रा नारी खल्वप्यर्थे अपात्रेऽपि अयोग्यपुरुषेऽपि सक्तिम् आसक्तिं करोती-
 त्ययं लोकवादः एवं सुन्दरी त्वं कथमयोग्यभर्तारि सातुरागिति भावः ॥३०॥

इदन्तु ते भर्तृजनस्य भाग्यं
 तवाथवा प्राक्तनकर्मशक्तिः ।
 त्वया विचारोज्झितया स एव
 न मुच्यते यद्वत् दुर्गतोऽपि ॥३१॥
 अनात्मसम्भारसमर्थमेनं
 सा त्वं विहायात्महिते यतस्व ।
 अप्यस्ति कार्यं तृणकाष्ठलोष्ट्रै-
 नं राज्यहीनैर्नरदेववंशैः ॥३२॥

भिक्षावृत्तिं हरमपि जहौ जाङ्गवो सिन्धुनद्या
 हित्वा नागानुपरतमदान् पङ्कजं याति भृङ्गी ।

इदमिति । तु पुनर्दिदं वरस्वीप्रापकं ते तव भर्तृजनस्य भाग्यं प्राचीन-
 शुभादृष्टम् अथवा तव प्राक्तनकर्मणः कुपतिप्रापकजन्मान्तरीणनिन्दितकृत्यस्य
 शक्तिः सामर्थ्यं पक्तिरिति पाठे परिपाकः यत् यस्मात् विचारोज्झितया
 ग्राह्याग्राह्यविवेकव्यक्तया त्वया वत् कष्टं दुर्गताऽपि राज्यभ्रंशवनवासादिना
 दरिद्रोऽपि स एव कथमपि पूर्वं स्वोक्ततएव पतिर्नमुच्यते अद्याप्यङ्गीक्रियते,
 सर्वथास्य न योग्यासीति भावः ॥३१॥

अनात्मिति । सा अतिसुन्दरी त्वम् अनात्मसम्भारसमर्थम् आत्मप्राप्तयेऽप्य-
 शक्तम् एनं पतिं विहाय आत्महितं ध्याग्यपुरुषान्तराश्रयणरूपे यतस्व यत्नं
 कुरु । भवतु दुर्गतोऽपि पतिः साध्वीनामत्याज्य एवेत्याशङ्कयामाह तृणकाष्ठ-
 लोष्ट्रैरपि कार्यमस्ति अतितुच्छैस्तृणादिभिरपि कदाचित् प्रयोजनं स्यात् नतु
 राज्यहीनैर्नरदेववंशैः राजपुत्रैः कार्यमस्ति तस्मात् साध्वीभिरपि तादृशः
 पतिस्त्याज्य एवेति भावः । यावज्जीवेत्सुखं जीवेदिति लोकायतमतमत्र
 मूलमवगन्तव्यम् ॥३२॥

दृष्टान्तेन स्वोक्तं द्रढयति ।

वीर्योदयं भजति नृपतिं प्राक्तनं प्रोह्य पृथ्वी
सारापेताः सरसिजट्टशूलतुल्या भवन्ति ॥३३॥

अहं युवा सुन्दरि सिन्धुराजः

कुवेरसम्पत्प्रतियोगिलक्ष्मोः ।

यो रावणोविद्विषतामसाध्य-

स्तमागतं मां भज भर्तृभावात् ॥३४॥

भिचेति । जाङ्गवी गङ्गा सिन्धो रत्नाकरे नम्रा प्रवणा प्रविष्टेत्यर्थः अथच
अनुरक्ता सती भिचैव वृत्तिर्जीवनोपायो यस्य स तथा तं हरमपि सर्वजन-
पूज्यं शिवमपि जहौ तत्याज हरशिरसि न चिरं तस्यावित्यर्थः तथा भृङ्गी
भ्रमरौ उपरतमदान् विरतदानान् नागान् हस्तिनोहित्वा पङ्कजं मधुसमृद्धि-
पूर्यं पद्मं याति तथा पृथ्वी प्राक्तनं नृपतिं निर्वीर्यं राजानं प्रोह्य त्यक्ता वीर्येणो-
दयम् उद्गटम् अतिबलवन्तमित्यर्थः नृपतिं भजति आश्रयति तथा साराङ्गना-
दपेताः पुरुषाः सरसिजट्टशः स्त्रियः तूलतुल्यास्तूलवदतितुच्छास्याच्या इत्यर्थः
भवन्ति अतस्त्वयापि सारापेतोऽयं पतिस्याज्य इति भावः । “सारन्तु द्रविण-
न्याय्यवारिपु” इति हेमचन्द्रः । अत्र वाक्यार्थानां परस्परविम्बप्रतिविम्बतया
पर्यवसानात् दृष्टान्तालङ्कारः स च तत्तन्त्यागं प्रति भिच्चावृत्तित्वादीनां
विशेषणगत्या हेतुत्वात् काव्यलिङ्गसंसृष्ट्या सङ्कीर्णः । मन्दाक्रान्तावृत्तम् ॥३३॥

फलितार्थमाह ।

अहमिति । हे सुन्दरि मीति योऽहं रावणो रावणनामा तथा युवा
तरुणः तथा सिन्धो समुद्रमध्ये लङ्कायामित्यर्थः राजतइति सिन्धुराजः ।
पचादित्वानुङः । यद्वा सिन्धुरेण हस्तिना अजति गच्छतीति सिन्धुराजः तव
पतिवन्नाहं पद्भ्यां वने भ्रमामीत्यर्थः । तथा कुवेरस्य सम्पदः समृद्धेः प्रति-
योगिनी सदृशी लक्ष्मीर्यस्य तथा विद्विषतां शत्रूणां देवादीनाम् असाध्यः
ब्रह्मवरप्राप्ता अजयः अतस्तम् आगतम् अन्याभिश्चेष्टया दुष्प्राप्यमपि स्वयमुप-
स्थितं मां भर्तृभावात् पतित्वेन भज अङ्गीकुरु ।

पचे हे सुन्दरि द्वीपदिं योऽहं सिन्धुदेशस्य राजा जयद्रथः तथा विद्विषतां

सा त्यक्तशोका जटिलामशोकै-
 रुद्यानलक्ष्मीमुपशोभयन्ती ।
 मत्पाणिलूनप्रसवावतंसा
 साकं मया सञ्चर सिन्धुदेशान् ॥३५॥
 सा तेन वाक्यैरिति सान्निवितापि
 धाराहता विद्युदिव स्फुरन्ती ।
 अलं प्रलापैरपयाहि पापे-
 त्युक्त्वा परावृत्तमुखी बभूव ॥३६॥

रावणः रावयति युद्धे शब्दयतीति सः । नन्दादित्वादनः । तथा असाध्योऽ-
 ज्येयः अन्यत् समानम् । अत्र भजनं प्रति योवनादीनां हेतुत्वात् काव्यः
 लिङ्गम् ॥ ३४ ॥

सेति । सा त्वं त्यक्तशोका सती निरुद्धपतिपरित्यागजन्यशोकं विहाय-
 त्यर्थः मया साकं सह सिन्धुदेशान् समुद्रतीरप्रदेशान् पक्षे शिन्धुनामकदेशान्
 सञ्चर विहारार्थमिति शेषः किम्भूता अशोकैः पुष्पिताशोकवृक्षैर्जटिलां व्याप्ताम्
 उद्यानलक्ष्मीम् उपवनशोभाम् उपशोभयन्ती स्वसान्निध्येन वर्द्धयन्ती । सिन्धु-
 देशेऽपि अशोकवृक्षबाहुल्यमस्ति । तथा मत्पाणिना लूनाच्छिन्ना ये प्रसवाः
 पुष्पादीनि तैरवतंसः शिरःकर्णभूषणं यस्याः सा मत्परिग्रहे तवैतादृशं सौभाग्यं
 भविष्यतीति भावः । मयेत्यस्य सहार्थतृतीयान्तत्वात् तद्योगेऽपि सञ्चरेत्यत्र
 सञ्चरस्तृतीयायुक्ताच्चेत्यनेन नात्मनेपदं करणार्थतृतीयान्तयोगेनैव तद्विधानात्
 ॥ ३५ ॥

सेति । सा सीता पक्षे द्रौपदी तेन रावणेन पक्षे जयद्रथेन इति पूर्वोक्ते-
 र्वाक्यैः सान्निवितापि प्रलोभितापि धाराभिराहता विद्युदिव स्फुरन्ती कोपेन
 जलन्ती सती । धारावर्षणसमये विद्युत्स्फारणं भवतीति प्रसिद्धिः । क्वचित्
 वाताहतेति पाठः वातेनाहता तरलितेत्यर्थः । हे पाप निन्दितपुरुष प्रलापे-

यदा तथा प्रार्थितयापि भूयः
 श्रीरेवया शोण इवापविद्धः ।
 विकारमासाद्य तदा स तौत्रं
 बलेन तां हर्तुमियेष बालाम् ॥३७॥
 पुरातिदर्पादिव दानवस्त्रयीं
 विधुन्तुदः पर्वणि चन्द्रिकामिव ।
 नदीरयस्तीरलतामिवोत्प्लवे
 स तां जहार प्रसभेन भामिनौम् ॥३८॥
 तथागतां तामवलोक्य विह्वलां
 तदार्तनादप्रतिशब्दमेदुरैः ।

रनर्थकालापैरलम् अपयाद्दि दूरमपगच्छ इति उक्त्वा परावृत्तमुखी तस्य अन-
 भिसुखी बभूव । पापिष्ठस्य द्रष्टुमनौचित्यादिति भावः ॥३६॥

यदेति । भूयः पुनः पुनः प्रार्थितयापि पूर्वोक्तरीत्या स्वभजनं प्रति
 याचितयापि तथा सीतया पक्षे द्रौपद्या श्रीरेवया श्रीमत्या नर्मदया नद्या
 शोणो नदविशेष इव स रावणः पक्षे जयद्रथः यदा अपविद्धः निराकृतः
 तदा स तौत्रं क्रोधलोभसहकारेणोत्कटं विकारं कामकृतं मनसः क्षोभं
 रामायणपक्षे तपस्त्रिवेश्यागरूपम्वा आसाद्य प्राप्य तां बालां बलेन
 हर्तुमियेष । पूर्वाह्णं उपमा ॥३७॥

पुरेति । स रावणः पक्षे जयद्रथः तां भामिनीं सीतां पक्षे द्रौपदीं
 प्रसभेन हठेन जहार । उपमाभिस्तस्या हरणायोग्यत्वमुपपादयति पुरा
 अतिदर्पात् दानवस्त्रयीं विवेदीमिव तथा विधुन्तुदोराहुः पर्वणि पौर्णमास्यां
 चन्द्रिकामिव तथा नद्यारयोवेगः उत्प्लवे जलोद्रेके तौरलतामिव ।
 मालापमालङ्कारः ॥३८॥

तथेति । वनान्तभेदिनी वनस्थली तां सीतां पक्षे द्रौपदीं तथागतां

गुह्यामुखैर्निर्जम्बरवाष्पवर्षिणी
 स्वयं नु चक्रन्द वनान्तमेदिनी ॥३६॥
 चलज्जटायौ वनसौमि तिष्ठता
 विलोक्य चौर्ये हृतां परेण ताम् ।
 तदीयकेलीहरिणीगणैः समं
 चिराय चुक्रोश वने द्विजावलिः ॥४०॥
 आकृष्यमाणः प्रसभादिवोच्चै-
 स्तदार्तनादैर्निजया रुषा च ।

तद्रूपापन्नां तथाविधमयोग्यहरणं प्राप्तामित्यर्थः अतएव विह्वलां व्याकुलाम्
 अवलोक्य निष्कर्षो निष्कर्षरजलं स एव वाष्पम् अश्रु तद्वर्षतीति तादृशी सती
 तस्या आर्तनादस्य प्रतिशब्देन प्रतिध्वनिना मेदुरैः पूर्णैर्गुहा एव सुखानि
 तैः कृत्वा नूत्प्रोक्षायां स्वयं नु चक्रन्द अरोदीदिव । अन्यापि रुदतीं दृष्ट्वा
 अश्रुवर्षिणी सती हाहादिरवपूर्णमुखेन रोदिति । अत्र गुहायां सुखत्वा-
 रोपस्य निष्कर्षरजले वाष्पत्वारोपस्य च श्लाघत्वात् वनान्तमेदिन्याम् आर्थः
 सखीत्वारोपोऽपेक्षणीयः तैर्नैकदेशविवर्तिरूपकमेवेदं न समासोक्तिः तदनु-
 प्राणिता चोत्प्रचेत्यनयोः सङ्करः ॥ ३६ ॥

चलदिति । चलन् उडारार्थं चञ्चलीभवन् जटायुस्तन्नामा पक्षी यत्र सा
 तथा तस्यां वनसौमि तिष्ठता परेण शत्रुणा रावणेन चौर्येण हृतां तां सीतां
 विलोक्य द्विजावलिः पक्षिकुलं तदीयाः सीतासम्बन्धिन्यो याः केलीहरिण्यः
 क्रीडाभृग्यस्तासां गणैः समं सह वने चिराय चिरं कालं व्याप्य चुक्रोश क्रन्दि-
 तवती ।

पक्षे यौवनसौमि तिष्ठता यूना परेण जयद्रथेन चौर्येण हृतां तां द्रौपदीं
 विलोक्य चलन्त्यः कोपेन शिरःकम्पनात् कम्पमाना जटा लग्नकृचा यस्याः सा
 द्विजावलिः धोम्यादिवप्रसमूहः तदीयकेलीहरिणीगणैः समं वने चिराय
 चुक्रोश । “दन्तविप्राण्डजाद्विजा” इत्यमरः ॥४०॥

त्वरावतस्तस्य क्रोध मार्गं
 जवेन भीमः खगराट्समानः ॥ ४१ ॥
 परस्परार्धे पविष्ट्वङ्गरंहसोः
 प्रहाररेखाङ्कितगात्रयोर्मिथः ।
 प्रकर्षविस्मापितसिद्धचारणं
 तयोरभूत् सङ्गरकर्म दारुणम् ॥ ४२ ॥
 चिरप्रहारक्षतपक्षमेनं
 निगृह्य कण्ठस्थितजीवशेषम् ।

आक्रुष्यमान इति । उच्चैरुन्नतैः तस्याः सीताया आर्तनादैः हा राम हा
 लक्ष्मणेत्यादिकातरध्वनिभिः तथा निजया रूपा कोपेन च प्रसभात् आक्रुष्य-
 माण इव नीयमान इव भीमः शत्रुभयङ्करः खगराट् पक्षिश्रेष्ठोजटायुः
 समानः सर्गर्षः सन् त्वरावतः सीतामादाय सत्वरं गच्छतस्तस्य रावणस्य मार्गं
 पस्थानं जवेन क्रोध आह्वणोत् ।

पक्षे उच्चैस्तीर्षां द्विजानामार्तनादैर्निजया रूपा च प्रसभादाक्रुष्यमाण इव
 जवेन खगराट्समानः गरुडतुल्यो भीमोभीमसेनः त्वरावतस्तस्य जयद्रथस्य
 मार्गं क्रोध ॥ ४१ ॥

परस्परैति । परस्परमाक्षेपेण निन्दावादेन विष्ट्वङ्गरंहोयुद्धवेगोयथास्तौ तथा
 तथाः तथामिथः परस्परं प्रहाररेखाभिः प्रहारजनितचिह्नैरङ्किते गात्रे यथास्तौ
 तथा तादृशोस्तयोर्जटायुरावणयोः पक्षे भीमजयद्रथयोः प्रकर्षेण विस्मापिता
 विस्मयं नीताः सिद्धाश्चारणाश्च गणभेदा यत्र तत् दारुणं सङ्गरकर्म युद्धकार्यम्
 अभूत् ॥ ४२ ॥

चिरैति । भीमा सेना यस्य तादृशः स रावणः चिरप्रहारेण क्षता क्षयं
 गमिताः पक्षाः पतन्त्राणि यस्य स तथा तं तथा कण्ठस्थितः कण्ठक्षुण्ठितो
 जीवस्य जीवनस्य शेषोऽवशेषो यस्य स तथा तं मृतप्रायमित्यर्थः एनं जटायुः
 निगृह्य पराभूय स्वस्य बलेन सामर्थ्येन तां सीतां धर्मराजो यमक्षेनाश्रितां या

स भीमसेनः स्वबलेन निन्द्ये
 तां धर्मराजाश्रितदिङ्मुखान्तम् ॥४३॥
 निशाचराणामवरोधकर्त्रा
 पत्या प्रकामं कृतसान्त्वनापि ।
 निनाय साशोकवनेषु कालं
 न मृत्युना नाप्यथ जीवितेन ॥४४॥
 ततो वनेषु भ्रमते शशंस
 भर्त्रे प्रजानामरणीं प्रियां स्वाम् ।

दिक्दक्षिणदिक् तस्या मुखस्य साम्मुख्यस्य अन्तं दक्षिणदिङ्मुखस्यान्ते वर्तमानां
 लङ्कामित्यर्थः निन्द्ये प्रापयामास भीमसेन इति तदानीं सेनाया असम्बन्धात्
 उपलक्ष्यविधयान्वयः ।

पक्षे स भीमसेनो वृकोदरः शिरप्रहारेण क्षताः पक्षाः सैन्यादिसहाया यस्य
 तम् एनं जयद्रथं निगच्छ गृहीत्वा तां द्रौपदीं धर्मराजोयुधिष्ठिरः तदाश्रित-
 दिङ्मुखान्तं निन्द्ये युधिष्ठिरसमीपं प्रापयामास अन्यत्समानम् ॥ ४३ ॥

निश्चिन्ति । सा सीता अशोकवनेषु अशोकवृक्षवृक्षेषु । विस्तृतत्वाद्द्व-
 वषणम् अवरोधकर्त्रा वन्दीत्वेन नियन्त्रणकारकेण निशाचराणां पत्या
 प्रभुणा रावणेन प्रकाममत्यन्तं कृतसान्त्वनापि स्वभजनं प्रति कृतानुनया
 सत्यपि न मृत्युना नाप्यथ जीवितेन कालं निन्द्ये मृतप्राया दुःखेन कालं
 यापयामासेत्यर्थः । कृतसान्त्वनेति रम्भाशापात् बलेन हरणं परिहृतम् ।

पक्षे निशाचराणां हृष्टिम्बादीनाम् अवरोधकर्त्रा विनाशकेन पत्या
 स्त्रामिना भीमेन प्रकामं कृतसान्त्वनापि सा द्रौपदी शोकवनेषु शत्रुहरणानु-
 स्मरणेन शोकवृक्षेषु वनेषु न मृत्युना नाप्यथ जीवितेन अतिदुःखेनेत्यर्थः
 कालं निन्द्ये ॥४४॥

तत इति । ततोऽनन्तरं श्रमेण युद्धायासेन कृच्छ्रगतः जीवनसंशयं प्राप्तः
 द्विजोत्तमः पक्षिश्रेष्ठः जटायुः वनेषु भ्रमते सीतान्वेषणार्थमित्ततः पर्यटते

द्विजोत्तमः क्लृच्छ्रगतः श्रमेण
 परेण विभ्यद्हरिणापनीता ॥४५॥
 वने पुनस्तत्पदवीं विचिन्वन्
 द्विजानुजप्राणभयोद्यतेन ।
 कबन्धभूतेन परिश्रमार्तः
 केनापि भूतेन ससङ्गतोऽभूत् ॥४६॥

प्रजानां भर्तृ राज्ञे रामाय विभ्यद्हरिन्द्रो यस्मात् स तथा तेन परेण शत्रुणा
 रावणेन अपनीतां हृतां स्वां प्रियां सीतां शशंस युद्धे मां विनिर्जित्य रावणः
 सीतां जहारेति कथयामासेत्यर्थः । किन्भूताम् अरणीं तव कोपाग्न्युद्दीपक-
 त्वात् मय्यनकाष्ठमिव अन्याप्यरणी मथ्यमाना अग्निमाविर्भावयति ।

पक्षे परेणाधिकेन श्रमेण हरिणानुधावनायासेन क्लृच्छ्रगतः प्राप्तक्लेशः
 द्विजोत्तमः कश्चिद्वाह्यगणश्रेष्ठः विभ्यद्गीतीयो हरिणः अरण्यां शिरःकण्डूयनतत्परो
 मृगरूपधारो धर्मस्तेनापनीतां स्वां प्रियाम् अग्निहोत्रसम्पादनैकहेतुत्वात्
 स्नेहास्पदम् अरणीं मय्यनकाष्ठं वनेषु भ्रमते प्रजानां भर्तृ युधिष्ठिराय
 शशंस राजन् इमामरणीं शृङ्गलग्नमादाय हरिणोऽयं पलायते तदेनं निगृह्य
 तामानीय मद्यं देहीतिकथयामासेत्यर्थः । “अरणिस्त्वग्निमये ना इयोर्नि-
 मंस्यादारुणि” इति मेदिनी ॥४५॥

वन इति । वने दण्डकारण्यात् क्रोशन्नयातीतेऽरण्ये तस्याः सीतायाः
 पदवीं पत्यां पुनर्विचिन्वन् कथा पदव्या सा रावणेन नीतेत्यन्विष्यन् अतपव
 परिश्रमेण भ्रमणखेदेनार्तः कातरः स रामः निजस्य स्वस्य अनुजस्य लक्ष्मणस्य च
 प्राणभये विनाशे इत्यर्थः उद्यतेन उद्युक्तेन कबन्धतिनाम्ना भूतोवित्तः ख्यातः
 कबन्धभूतस्तेन केनापि भूतेन जन्तुना स्थूलशिरोमुनिश्चापेन रात्रसतां इन्द्रेण
 च विह्वताङ्गतां नीतेन दनोर्मध्यमपुत्रेणेत्यर्थः सङ्गतः संप्राप्तोऽभूत् । “भूतं
 ध्मादौ पिशाचादौ जन्तौ क्लीवे लिषुचिते । प्राप्ते वित्ते समे सत्ये देवयोन्य-
 स्तरे तु न” इति मेदिनी ।

पक्षे वने पुनस्तस्या अरण्याः पदवीं विचिन्वन् परिश्रमार्तः वनभ्रमणश्रम-

स तेन पूर्वं कृतविग्रहोऽपि
 तद्द्व्याहृतार्थप्रतिवाक्यदानैः ।
 भृशं धिनोतिस्म मनस्तदीय
 न याति को नाम वशं गुणानाम् ॥४७॥
 ततो बधाविष्कृतदिव्यदेहतो
 हितोपदेशं प्रतिपद्य धर्मतः ।

जनितपिपासया क्लान्तः स युधिष्ठिरः निजानुजानां भौमादीनां प्राणभयोद्यतेन प्रश्नापूरणेन जलपानादिनाशकेनेत्यर्थः तद्या कस्य जलस्य जलपानस्येत्यर्थः बन्धभूतेन प्रतिबन्धकरूपेण केनापि भूतेन प्रथमं वकरूपेण पञ्चाद्यक्षरूपेण धर्मैवेत्यर्थः सङ्गतोऽभूत् पिपासार्तेन युधिष्ठिरेण जलानयनार्थं क्रमेण प्रेरिता नकुलादयः वकरूपिधर्मवचनसुल्लङ्घ्य जलं पीत्वा मृतास्ततस्तदनुसन्धानपरो युधिष्ठिरोऽपि तत्र गतस्तेन मिलित इत्यर्थः ॥४६॥

स इति । स कश्चन्यः पूर्वं तेन रामेण सह कृतविग्रहोऽपि भक्षणाद्य-
 मात्कृतविरोधः सन्नपि तेन रामेण व्याहृतः कथितोयोऽर्थः प्रयोजनम् । “स
 त्वं सीतां समाचक्ष्व यत्र वा येन वा हताम्” इत्यादिरूपस्तस्य प्रतिवाक्यदानैः ।
 “शृणु राघव तत्त्वेन” इत्यादिरूपप्रत्युत्तरप्रदानैः करणैस्तदीयं रामसम्बन्धि मनो
 भृशं धिनोतिस्म अग्रोणयत् । उक्तमर्थं समर्थयति कोनाम जनः गुणानां वशं
 वश्यतां न याति सर्वे गुणैः सन्तोषं प्राप्नुवन्तीत्यर्थः ।

पक्षे स युधिष्ठिरः तेन वकरूपिणा धर्मेण पूर्वं कृतविग्रहोऽपि भक्षणाद्य-
 विप्रियं यस्य तादृशः सन्नपि तेन धर्मेण व्याहृतः पृष्टोया-ऽर्थः । “किं खिदा-
 दित्यमुन्नयति के च तस्याभितश्चरा” इत्यादि रूपस्तस्य प्रतिवाक्यदानैः “ब्रह्मा-
 दित्यमुन्नयति देवास्तस्याभितश्चरा” इत्यादि प्रत्युत्तरप्रदानैः कृत्वा तदीयं धर्म-
 सम्बन्धि मनो भृशं धिनोति स्म श्रेष्ठं तुल्यम् । अत्र सामान्येन विशेषसमर्थन-
 रूपोऽर्थान्तरन्यासालङ्कारः ॥ ४७ ॥

तत इति । असौ रामः ततस्तस्मादनन्तरं वधेन तदनुमत्या तदीयराक्षस-
 शरीरस्य दाहेन आविष्कृतः प्रकाशितोदिव्यदेहः प्राक्तनस्वर्गोद्यशरीरं येन स

निजानुजापत्यप्रतिमोक्षणदसौ
 विपत्ययोधिं मनुतेस्म गोष्पदम् ॥४८॥
 ततः समुद्दीपितमत्स्यमण्डलं
 समुल्लसत्कीचकवंशदुर्गमम् ।
 परैरचिन्त्याचरणाः समुच्चल-
 न्नराधिपम्यावनमाससाद् सः ॥४९॥

तथा तस्मात् तथा निजानुजयोः स्वलक्ष्मणयोरापदः तद्गृहणरूपविपत्तेः प्रति-
 मोक्षणं यस्मात् स तथा तस्मात् कबन्धात् धर्मतो धर्मेण प्रत्युपकारधर्ममूलक-
 मित्यर्थः हितोपदेशं इतः पम्पाप्रदेशं गच्छ तत्र ऋष्यमूके सुग्रीवेण सह सख्यं
 कृत्वा तत्सहायः सीतामुद्गरिष्यसीत्येवंरूपं प्रतिपद्य प्राप्य विपत् सीतोद्गरणक्षे-
 रूपविपत्तिरेवं पयोधिर्दुर्गधिगम्यत्वात् समुद्रक्षं गोष्पदं मनुतेस्म सुग्रीवसहायो-
 ऽचिरमेव सीतामुद्गरिष्यामीति निश्चिकायेत्यर्थः ।

पक्षे ततोऽसौ युधिष्ठिरः वधाय भीमादीनां जीवनाय आविष्कृतो दिव्य-
 देहोयेन स तथा तस्मात् यत्नरूपमपह्नाय देवदेहं गृह्येतिवत् इत्यर्थः धर्मतः
 प्रश्नपूरणसन्तुष्टात् स्वपितुर्धर्मात् हितोपदेशम् इतोविराटनगरं गच्छ तत्र वर्ष-
 मेकमज्ञातवासमध्युष्य युद्धे शत्रून् जेष्यसीत्येवमादेशं प्रतिपद्य अनन्तरं निजानु-
 जानां भीमादीनाम् आपदोमरणरूपायाः प्रतिमोक्षणात् धर्मवचसा तेषां पुनः
 प्रत्युज्जीवनादित्यर्थः कौरवविजयरूपविपत्ययोधिं गोष्पदं मनुतेस्म अवश्यमेव
 कौरवान् जेष्यामीति निश्चिकायेत्यर्थः । विपत्ययोधिर्मिति निरङ्करूपकम् ॥४८॥

तत इति । परैरन्यैः रावणादिशत्रुभिर्वा अचिन्त्यमप्रतर्क्यमाचरणं कर्म
 यस्य सः तथा समुत् कबन्धादेशेन सहर्षः स रामः ततः कबन्धोपदेशानन्तरं
 पम्पा नाम महत्सरस्तस्य वनं जलं तद्गुपलक्षितदेशमित्यर्थः आससाद् प्राप
 किम्भूतं समुद्दीपितं स्वच्छतया दर्शितं मत्स्यमण्डलम् अन्तःक्रीडन्मीनकुलं येन
 तत् तथा समुल्लसद्भिः कीचकवंशैः सशब्दवेणुभिः कीचकैश्च विशिष्टैः वंशैश्चेति वा
 दुर्गमम् अन्यैर्गन्तुमशक्यं तथा चलन्नपगच्छन् नराणामाधिमानसव्यथा यत्र तत्

मातङ्गतेजः क्षपितारिशक्तौ
 स वानरेन्द्रं विषये वसन्तम् ।
 समीरपुत्रेण कृतानुकूल्यः
 संप्राप राजाविदितः सखायम् ॥५०॥

यद्वा नराणां विरहमनुष्याणामाधिर्यस्मात्तत् विरहोद्दीपकमित्यर्थः, अस्मिन् पक्षे चलन्निति कर्तृविशेषणम् ।

पक्षे ततो धर्मवचनानन्तरं परैर्दुर्योधनादिभिरचिन्त्याचरणोऽलक्षितप्रचारः समुच्चलन् अज्ञातवासाय तस्माद्देशाङ्गच्छन् स युधिष्ठिरः पावनं दोषवर्जितं नराधिपं विराटन्वपतिम् आससाद् किम्भूतं समुद्दीपितं प्रजारङ्गनादिना उद्भासितं मत्स्यमण्डलं तन्नामकराष्ट्रं येन स तथा तं तथा समुच्चसन् यः कौचकः विराटसेनापतिर्दैत्यविशेषस्तस्य वंशैर्गौरैर्दुर्गमं शत्रुभिरनाक्रमणीयम् । “कौचको ध्वनिमहंशे दैत्यभेदे द्रुमान्तरे” इत्युभयत्रापि हेमचन्द्रः ॥ ४८ ॥

मातङ्गतेजः । स राजा रामः समीरपुत्रेण वायुतनयेन हनुमता कृतमानुकूल्यं शृग्रीवसमीपनयनरूपोपकारो यस्य सः तथा विदितः हनुमद्वचसा दाशरथित्वेन ज्ञातः सन् मतङ्गस्य मुनेरिदं मातङ्गं यत्तेजस्तपःप्रभावस्तेन क्षपिता कुण्ठिता अरेः सुग्रीवशत्रोर्वालिनः शक्तिः पराक्रमो यत्र स तथा तस्मिन् विषये ऋष्यमूकप्रदेशे वसन्तं चतुर्भिः सहायैः सह निर्भयेन कृतवसतिं वानरेन्द्रं क्षपिसुख्यं सुग्रीवं सखायं मित्वा संप्राप । मृतदुन्दुभिदानवदेहोत्क्षेपेण रक्तविन्दुपातनात् क्रुद्धेन मतङ्गमुनिना अत्रागतामरिष्यसौति प्रापेदत्ते वालिना ऋष्यमूकप्रदेशः परिहृतः ।

पक्षे समीरपुत्रेन भीमेन कृतानुकूल्यः कृतरक्षणाः सखा । वाशब्दश्चार्थः । सच राजा युधिष्ठिरः अविदितः कैरपि दुर्योधनादिभिरज्ञातः सन् । अज्ञातवासापेक्षितत्वादिति भावः । मातङ्गानां हस्तिसैन्यानां तेजसा क्षपिता अरीणां शक्तिर्यत्र तादृशे विषये मत्स्यप्रदेशे वसन्तं नरेन्द्रं राजानं विराटं सखायं संप्राप मत्स्यदेशं गत्वा विराटश्च सखा वभूवेत्यर्थः ॥ ५० ॥

सोऽक्षरन्धनसङ्गीतहरिगोत्रावलम्बनैः ।

तत्कर्मभिः स्वं कृतितनं विभावस्वन्वयोऽस्मरत् ॥५१॥

स व्यञ्जयन्नात्मभुजस्य तेजः

संगृष्टविद्विड्वललोपिमल्लान् ।

बलेन भीमो रघुवीरवर्य-

स्तालान् वने वायुरिवोन्ममाथ ॥५२॥

स इति । विभावसोः सूर्यस्य अन्वयोवंशः पुत्र इत्यर्थः स सुग्रीवः तस्य रामस्य कर्मभिः दृन्दुभिश्चरौरक्षेपादिभिः कार्यैः अक्षरन् अचलन् स्वाभिप्रेत-
वालिवधे किञ्चित् घृतविश्वास इत्यर्थः धनसङ्गिनं राजत्वात् धनिनं वालिनं
इतानि प्राप्तानि यानि हरिगोत्राणि वानरकुलानि तेषाम् अवलम्बनैः आश्र-
यनैः रामेण वालिनं विनाशय्य तदनुगतवानरकुलग्रहणैरित्यर्थः स्वम् आत्मानं
कृतितनं रामकार्यसौतीङ्गरणसम्पादनात् कृतार्थम् अस्मरत् निश्चिकाय रामो यदि
वालिवधरूपं मनोपकारं कुर्यात् तदाहमपि वालिराज्यं प्राप्य तदनुगतवानर-
सैन्यावलम्बनेन सौतीङ्गररूपं रामस्य प्रत्युपकारं करिष्वामीति निश्चितवा-
नित्यर्थः ।

पक्षे विभा कान्तिर्वसूनि धनानि च तेषामन्वयः सम्बन्धो यत्र तादृशः स
विराटः सूर्यवंश इति वा अक्षः पाशकस्तत्क्रीडेत्यर्थः रन्धनं पाकः सङ्गीतं गानं
हरयोऽश्वाः गोत्रा गोसमूहः । “गोत्रास्याङ्गीसमूहेऽपि” इति विश्वः । तासाम्
अवलम्बनैः तद्रूपैः तेषां युधिष्ठिरादीनां कर्मभिः क्रमेण पञ्चभिः कार्यैः कृत्वा
स्वं कृतितनम् अस्मरत् धन्योऽहं यस्य अक्षक्रीडादिषु एते योग्याजना नियुक्ता
इति मन्यतेऽस्म । तत्र युधिष्ठिरस्य कर्म अक्षक्रीडा भीमस्य रन्धनम् अर्जुनस्य
अन्तःपुरे सङ्गीतं नकुलस्याश्वरक्षा सहदेवस्य गोकुलरक्षणमिति ॥५१॥

स इति । बलेन भीमः शलूणां भयङ्करः स रघुवीरवर्योरामः आत्मभुजस्य
तेजो बलं व्यञ्जयन् प्रकाशयितुम् । हेतो श्लप्रत्ययः । वने वायुरिव तालान्
सप्ततालवृक्षान् शालानिति च कश्चित् पाठः शालान् वृक्षान् उन्ममाथ विभेद
सुग्रीवप्रत्ययदाह्यार्थमिति शेषः किन्भूतान् संगृष्टः स्पृष्टवान् यो विद्विद् शलू-

दारोपरोधेन कृतापराधं
 रणोद्यतं भ्रातृजनेन सार्द्धम् ।
 मूर्च्छद्यशोदुन्दुभिश्चतुमेनं
 स कौचकं दाव इव व्यमथ्नात् ॥ ५३ ॥

बांली तस्य बललोपिनश्च ते मन्ना बलीयांसश्चेति ते तथा तान् पूर्वं वाली सप्त
 तालान् युगपद्भेत्स्यामीति स्वर्द्धया प्रतिज्ञाय त्रीन् विभेद न तु सप्त अतस्तस्य
 बललोपि ते मन्ना इव जाता इत्यर्थः अन्येऽपि मन्नाः स्वर्द्धावतां बलं लुम्पन्ति ।

पक्षे वीरवर्योवीरश्चष्टः स भौमः संश्रुष्टानां विद्विषां बलं लोभुं शीलं यस्य
 तादृशम् आत्मभुजस्य तेजोव्यञ्जयन् व्यञ्जयितुं बने तालान् वायुरिव रघु लघु
 यथा स्यात्तथा मन्नान् बलीयसी जनान् बलेन उन्ममाद्य चोभयामास विराट-
 तोषणायिति शेषः रघुवीरोरामस्तद्वद्वयः श्रेष्ठ इति वा ॥५३॥

दारोपरोधेनेति । स रामः दाराणां सुग्रीवपत्न्या उपरोधेन हरणेन कृता-
 पराधं कृतदण्डाहंकिल्बिषं तथा भ्रातृजनेन सुग्रीवेण सार्द्धं सह रणोद्यतं
 युद्धासक्तम् एनं दुन्दुभिश्चतुं दुन्दुभिदानवरिषुं बालिनं मूर्च्छन्ति अपराधिनी
 योग्यदण्डविधानेन वर्धमानानि यश्नांसि यत्र क्रियायां तद्यथा स्यात्तथा कौचकं
 वैष्णविशेषं दावोवनाग्निरिव व्यमथ्नात् जघान ।

पक्षे स भौमः दावइव वनाग्निरिव ज्वलत्कोपानल इत्यर्थः दाराणां
 द्वौषणा उपरोधेन जिहोषया कृतापराधं तथा रणोद्यतं नियमभिसारिका
 सेरिन्ध्री कश्चिद्द्वीरोऽयमिति मत्वा युद्धाय कृतयत्नम् एनं कौचकं कौचकनामानं
 विराटंश्यालं भ्रातृजनेन सार्द्धं कौचकभ्रातृभिः सह मूर्च्छन् यशोदुन्दुभिरिव सम-
 न्नात् प्रसृतत्वाद्दावविशेष इव यत्र तद्यथा स्यात्तथा व्यमथ्नात् हस्तपादाद्य-
 क्तानोद्यमेन व्यनाशयत् । अत्र विमथनं प्रति दारोपरोधेन कृतापराधत्वस्य
 विशेषत्वगत्यां हेतुत्वात् पदार्थहेतुकं काव्यलिङ्गम् । ततः समुद्दीपितमत्स्य-
 मच्छलमिति श्लोके कौचकस्योपादानात् अत्रच पुनः कथनात् सति कथितानु-
 कथने एनेमिति प्रयोगः साधुः ॥५३॥

भावान्तरं प्राप्य सुरेन्द्रसूनौ
 स्वस्थानमासेदुपि वीरवर्ये ।
 राजानमुज्जृम्भितमत्यकेतुं
 सुग्रीवमृद्धाङ्गदमाप लक्ष्मीः ॥ ५४ ॥
 महोभृतोमाल्यवतस्तदा तं
 वृहन्नलाय्ये कटके वसन्तम् ।

भावान्तरमिति । वीरवर्यं सुरेन्द्रसूनौ शक्रतनये बालिनि भावान्तरम् अवस्थाविशेषं मरणमित्यर्थः प्राप्य स्वस्थानं स्वर्गरूपं स्थानम् आसेदुपि प्राप्ते सति लक्ष्मीः राज्यश्री उज्जृम्भितः चिरात् प्रियालामेन उद्दीप्तो मत्यकेतुः कानोयस्य स तथा तं तथा ऋद्धः समृद्धिमान् यौवराज्येऽभिषिक्त इत्यर्थः अङ्गदो बालिपुत्रो यस्मात् स तथा तं सुग्रीवं राजानम् आप ।

पक्षे वीरवर्यं सुरेन्द्रसूनौ अर्जुने वृहन्नलानामनीति शेषः भावान्तरम् उर्वशीश्लापात् नयंसकत्वं प्राप्य स्वस्थानं स्वयौग्यस्थानम् अन्तःपुरमित्यर्थः आसेदुपि नारीणां सङ्गीतादिशिक्षणार्थं प्राप्ते सति लक्ष्मीः शोभा राजानं विराटम् आप महापुरुषस्वार्जुनस्यान्तःपुराधिष्ठानिन विराटः पूर्वापेक्षया अतितरां शुशुभे इत्यर्थः किन्तु तम् उज्जृम्भितस्य समृद्धस्य मत्यस्य तन्नामक-
 स्वदेशस्य केतुम् अत्युन्नतत्वात् पताकाभिव तथा सुग्रीवं शोभनकन्धरं तथा ऋद्धं ह्यीरकादिस्वचितत्वात् महार्घम् अङ्गदं केयूरम् यस्य स तथा तम् ॥५४॥

महोभृत इति । तदा सुग्रीवराज्यप्राप्तेः परं माल्यवतो माल्यवन्नामकस्य महोभृतः पर्वतस्य वृहद्भिर्नैर्दृश्याविशेषैराक्ये युक्ते कटके नितम्बे सानो वा वसन्तं तं रामं सा अतिदुःसहा परेण रावणेन प्रथिता जनिता स्वकलत्र-
 पीडा स्वपत्नीसीताविषयकविरहव्यथा कं कम् आर्तियोगं पीडासम्बन्धं न-
 अलम्भयत् न प्रापयामास अपितु सर्वाएव अङ्गासोष्ठवतापायवस्था अलम्भय-
 दित्यर्थः ताश्च यथा “अङ्गुष्वासोष्ठवं तापः पाण्डुता क्लृप्ताकर्षिः । अष्टतिः स्याद्-
 नालम्बस्तन्योन्मादमूर्च्छनाः । मृतिश्चेति क्रमाज्ज्ञेया दश स्मरदशा इह”
 इति । तमिति लक्ष्मीपुत्रजनीभूतगत्यर्थत्वात् प्रयोज्यकर्म ।

परप्रणौता स्वकलत्रपौडा

कङ्कं न सालम्भयदातियोगम् ॥ ५५ ॥

अथ घननिकुरम्बैरम्बुसम्भारनमैः

स्थगितगगनगर्भा विद्युदुद्योतहृद्या ।

नृपकुलजययात्राकेलिदौर्घान्तरायः

पथिकमिथुनमृत्युः प्रावृडुज्जृम्भते स्म ॥ ५६ ॥

श्रीकरचरणश्रीतमारुता-

श्चातकप्रकरकौतुकावहाः ।

पक्षे तदा कौचकेन द्रौपद्युपरोधात् परं माव्यवतोष्टतमाव्यस्य निश्चिन्ततया सगाद्युपभोगिन इत्यर्थः महोभूतो राज्ञो विराटस्य वृहन्नलाढ्ये वृहन्नलानाम-कार्जुनयुक्ते कटके राजधान्यां वसन्तं कङ्कं गोपनार्थं कङ्केति नामधारिणं तं युधिष्ठिरं सा परप्रणौता कौचकेन जनिता स्वकलत्रस्य द्रौपद्याः पौडा उपरोधः आतियोगं न अलम्भयत् भीमेन कौचकस्य विनाशादिति भावः न अलम्भयत् अपितु अलम्भयदिति केचित् । “कटकं वलये सानो राजधानीनितम्बयाः” इति विश्वः ॥ ५५ ॥

अथ शोडशभिः श्लोकैर्वर्षर्तुं वर्णयति अथेति । अथ रामस्य माव्यमत्पर्वत-प्रवेशानन्तरं पक्षे कौचकवधानन्तरं प्रावृट् वर्षर्तुः उज्जृम्भतेस्म उदियाय किम्भूता अम्बुसम्भारेण जलभरेण नम्रैर्लम्बमानेघननिकुरम्बैर्मघसमूहैः स्थगितः पिहितो गगनस्य गर्भोर्मध्यं यत्र सा तथा विद्युताम् उद्योतेन प्रकाशेन हृद्या मनोज्ञा तथा नृपकुलस्य राजवृन्दस्य जयार्थं या यात्रा प्रयाणं तद्रूपा या केली क्रीडा तस्या दौर्घान्तरायः अतिविघ्नं प्रावृषि यात्राभावात् तथा पथिकमिथुनानां प्रोषितदन्धानां मृत्युः कामोद्दीपकत्वात् यम इव अतिदुःख-देत्यर्थः । अत्र प्रावृट्स्वभाववर्णनात् स्वभावात्किरलङ्कारः उत्तरार्द्धे च रूप-कमित्यनयोरनपेक्षितत्वेनावस्थानात् संसृष्टिः । मालिनोवृत्तम् ॥ ५६ ॥

श्रीकरेति । श्रीकराणां निःसृताम्बुकरणानां क्षरणेन श्रीताहिमोमारुतो-

बभ्रमुः कृतवियोगिदिग्धमा
 वारिवाहनिवहा विहायसि ॥ ५७ ॥
 द्राक्ताडित्कनककोणताडिते
 दध्वने घनघटामहानकैः ।
 ताण्डवं तदनुवृत्तिपेषलं
 मण्डलेन विदधे शिखण्डिनाम् ॥५८॥
 याचितेन बहुचातकद्विजै-
 रस्वदेन जलदानपूर्वकम् ।

वायुर्यैभ्यस्ते तथा चातकप्रकरस्य चातकसमूहस्य कौतुकं हर्षम् आवहन्ति
 जलदानेन जनयन्तीति ते तथा कृतोवियोगिनां विरहिनां दिग्भ्रमोदिङ्घो-
 हाद्यैस्ते इदृशा वारिवाहनिवहा मेघसमूहाः विहायसि आकाशि बभ्रमुः
 गतागतं चक्रुः । स्वभावोक्तिः । रथोद्धतावृत्तम् ॥५७॥

द्रागिति । घनानां मेघानां घटाः समूहाएव महानकाः वृहत्-पटहास्तैः
 तड्ढिदेव कनककोणः स्वर्णमयवादनदण्डस्तेन ताडितैर्वादितैरिव तादृशैः सङ्घि-
 द्राक् भ्रूठिति दध्वने शब्दितम् । भावे लिट् । तथा शिखण्डिनां मयूराणां
 मण्डलेन समूहेन तेषां घनानाम् अनुवृत्तो उपासनायां पेषलं मनोज्ञं यथा
 भवति तथा । यद्वा तदनुवृत्त्या घनध्वनितानुसारेण पेषलं ताण्डवं नृत्यं
 विदधे कृतम् । कर्मणि लिट् । अन्येपि वाद्यानुसारेण नृत्यन्ति । “कोणो
 वीणादिवादनम्” इति “आनकः पठहाऽस्त्री स्यात्” इति “ताण्डवं नटनं
 नाट्यम्” इति चामरः । अत्र पूर्वाङ्गं रूपकप्रतीयमानात्प्रेक्षयाः सङ्करः उत्तरार्द्धं
 च शिखण्डिषु वाद्यानुसारिनटनकत्वं व्यवहारप्रतीतेः समाप्तोक्तिः ॥५८॥

याचितेनेति । बहुवश्चातकाएव द्विजा पक्षिणः अथच ब्राह्मणा इवेति
 तैर्याचितेन देहि देहोति प्रार्थितेन । बहु यथास्यात्तथेति वा । अस्वदेन
 मेघेन कर्त्ता जलदानपूर्वकं जलवर्षणपूर्वकम् अथच “मनसा पालसुद्दिश्य भूमौ
 ताथं विनिक्षिपेत्” इत्यादिशास्त्रात् जलप्रक्षेपपूर्वकं दूरमौरिता दूरे प्रक्षिप्त्वा

हेमसुष्टिरिव दूरमौरिता
 सञ्चचार रुचिराचिरप्रभा ॥५६॥
 प्राहृषा जलदपङ्क्तिबाहुना
 चण्डधाम्नि विहितोपगूहने ।
 केलिभिन्नमिव रत्नकङ्कणं
 खण्डमिन्द्रधनुषः स्म शोभते ॥६०॥
 केकिनां कलितकेकमुच्चकै-
 र्वर्हभारमवतत्य नृत्यताम् ।
 चन्द्रकैर्विकसेऽममण्डलं
 द्रष्टुमक्षिनिकरैरिवोर्द्ध्वगैः ॥६१॥

हेमसुष्टिरिव रुचिरा अचिरप्रभा विद्युत् सञ्चचार विललास अन्येऽपि द्विजेः
 प्रार्थिता वदान्याः जलप्रक्षेपपूर्वकं सुवर्णसुष्टिं प्रक्षिपन्ति । अत्र हेमसुष्टि-
 रिवेति वाच्योपमा अन्वुदे वदान्योपमामार्थीमपेक्षत इति एकदेशविवर्तित्यु-
 पमा सा च द्विजेति जलदानपूर्वकेति च श्लिष्टमिति श्लेषमूलातिशयोक्त्या अङ्गा-
 ङ्कितया सङ्कीर्यते चतुर्थपादे च इत्यनुप्रासः ॥ ५६ ॥

प्राहृषेति । चण्डधाम्नि सूर्ये नायक इवेति शेषः प्राहृषा कर्ता नायक-
 थेवेति शेषः जलदपङ्क्तिर्वाहुरिवेति तेन कृत्वा विहितोपगूहने कृताच्छादने
 अथच कृतालिङ्गने सति केलिभिः सुरतक्रीडाभिर्भिन्नं भग्नं रत्नकङ्कणमिव
 इन्द्रधनुषः खण्डं शोभते स्म अत्रापि पूर्ववदेकदेशविवर्तित्युपमा औपम्यगर्भ-
 समासोक्तिरिति केचित् ॥ ६० ॥

केकिनामिति । वर्हभारं पिच्छसमूहम् उच्चकैरवतत्य प्रसार्य कलिता
 चर्षणीञ्चरिता केका तद्रूपा वाणी यत्र तद्यथा स्यात्तथा नृत्यतां नृत्यं कुर्वतां
 केकिनां मयराणाम् अममण्डलं मेघवृन्दं द्रष्टुम् ऊर्द्ध्वगैरक्षिनिकरैरिव चक्षुः-
 समूहैरिव चन्द्रकैर्भेषकैर्विकसे विकसितम् । भावे लिट् । उत्प्रेक्षालङ्कारः ॥६१॥

व्योम्नि खेलदचिरांशुनर्तको
 हारयष्टिनिभयाम्बुधारया ।
 पर्यासारि निपतञ्जनोपल-
 व्याजनायकमणिप्रकीर्णया ॥ ६२ ॥
 लोकमुन्मदयितुं प्रसाधिता
 चूर्णमुष्टिरिव मौनकेतुना ।
 दिङ्मुखेषु नवनोपजं रजो
 वार्षिकेण मरुता विचिञ्चिपे ॥ ६३ ॥
 स्पर्शसौख्यमनिलेन लम्बिताः
 कामिनेव वनराजियोषितः ।

व्योम्नोति । व्योम्नि आकाशाङ्गने खेलन्ती नृत्यन्ती अचिरांशुर्विद्युत्
 नर्तकीव नटीव तस्या हारयष्टिनिभया मुक्तामयहारगुच्छतुल्यया तथा निप-
 तन्तो ये घनोपलाः करकास्तएव व्याजेन क्लृप्तनि नायकमणयः हारमध्यगत-
 मणिविशेषास्तैः प्रकीर्णया युक्तया अम्बुधारया पर्यासारि परिरुतं भूमौ
 पतितमित्यर्थः । भावे लुङ् । अत्र घनोपलत्वनिषेधेन नायकमणित्वस्याप-
 नात् अपङ्गुतिः पूर्वाहं चोपमा इत्यनयोः सङ्करः ॥ ६२ ॥

लोकमिति । वार्षिकेण वर्षाकालोत्पन्नेन मरुता कामसाहाय्यकारिणा
 वायुना लोकं जनं विरहिणामित्यर्थः उन्मदयितुम् उन्मत्तं कर्तुं मौनकेतुना
 कामिनेन प्रसाधिता मन्वतन्त्रादिना संपादिता चूर्णमुष्टिरिव चूर्णमुष्टिमितं
 सिद्धचूर्णमिवेत्युत्प्रेक्षा नवनोपजं नवीनकदम्बपुष्पजातं रजः परागः दिङ्मुखेषु
 दिक्प्रान्तेषु विचिञ्चिपे विचिञ्चिपम् । अन्योऽपि लोकोन्मादाय केनापि साधितं
 सिद्धचूर्णं दिङ्मुखे विचिञ्चिपति । अत्रोत्प्रेक्षया कदम्बपरागसंपृक्तवार्षिकवा-
 तस्यात्यन्तमुद्दीपकत्वं व्यज्यते इत्यलङ्कारेण वस्तुध्वनिः ॥ ६३ ॥

स्पर्शेति । कामिनेव कामुकेनेव अनिलेन वायुना कर्ता स्पर्शसौख्यम्
 अङ्गस्पर्शजनितसुखं लम्बिताः नीताः तथा उच्छसन्तः उद्वेगान्तो नवकदम्बानां

उच्छ्वसन्नवकदम्बकेशरा

रेजिरे सपुलकोद्गमा इव ॥ ६४ ॥

मारुतेन निजवाहनोचितं

नूनमिन्दुहरिणं जिष्टक्षता ।

आततैर्जलदवागुराशतैः

ऋक्षमण्डलमपि न्यरुध्यत ॥ ६५ ॥

शाहलेषु रचिताः परिस्फुर-

द्वारिविन्दुषु सुरेन्द्रगोपकाः

केशराः किङ्करा यासु ताः वनराजयोऽरख्यश्रेणयोयोषितः कामिन्य इव वनराजियोषितः । पुरुषव्याघ्रवत् कर्मधारयः । सपुलकोद्गमा इव सरोमाद्या इवेत्युत्प्रेक्षा रेजिरे शुशुभिरे । अन्या अपि कामिन्यः कामिनालिङ्गिताः स्पर्शसुखेन पुलकं धारयन्ति । अत्र पूर्वार्द्धे श्रौतोलुप्तोपमयोः सङ्करस्तेन च कदम्बकेशरेषु वनराजिपुलकत्वस्य सम्भाव्यमानत्वादुत्प्रेक्षा अङ्गाङ्गितया सङ्कीर्यते ॥६४॥

मारुतेनेति । नूनमुत्प्रेक्षायां निजवाहनोचितं स्ववाहनयोग्यम् । “पवनो-
मृगवाहनः” इति पौराणिकोक्तेरिति भावः । इन्दुहरिणं चन्द्रमण्डलस्यमृगं
जिष्टक्षता नूनं ग्रहीतुमिच्छतेवेत्युत्प्रेक्षा मारुतेन वार्षिकवातेन आततैर्गंगना-
रख्यभूम्यां प्रसारितैः जलदा मेघा एव वागुरा मृगवन्धन्यस्तासां शतैः कृत्वा
मेघानां मारुतवश्यत्वादित्यर्थः ऋक्षमण्डलमपि नक्षत्रसमूहोऽपि अथच भङ्गक-
समूहोऽपि न्यरुध्यत पिहितम् अथच निरुध्य गृह्येतम् । “ऋक्षः पर्वतभेदे
स्याङ्गुलके शीणके पुमान् । कृतवेधनेऽन्यलिङ्गं नक्षत्रे पुंनपुंसकम्” इति मेदिनी ।
हरिणग्रहणार्थं यतमानस्य ऋक्षनिरोधः प्रासङ्गिक इत्यर्थः । अत्र जलदे
वागुरारोपं प्रति ऋक्षमण्डलं ऋक्षमण्डलारोपस्य हेतुत्वात् श्लिष्टपरम्परित-
रूपकं तच्चपूर्वार्द्धगतयोत्प्रेक्षयाङ्गाङ्गितया सङ्कीर्यम् ॥ ६५ ॥

शाहलेष्विति । परिस्फुरन्तो वारिविन्दवोद्यन्ते ते तथा तेषु शाहलेषु घास-

म्रौक्तिकव्यतिकरातिमुन्दरैः
 पद्मरागमणिभिः समं बभुः ॥६६॥
 उत्तरीयमिव केतकावलिः
 केशरौघमनिले विधुन्वति ।
 भृङ्गलोलसुमनोदलच्छलात्
 प्राहिणोदिव कटाक्षमायतम् ॥६७॥
 चञ्चुचुम्बितमनोज्ञमालतो
 कुटमलाः प्रतिपदं मधुव्रताः ।
 दध्रिरे रजतसूचिकोटिभिः
 सौव्यमानहरिनोलविम्वमम् ॥६८॥

हरितप्रदेशेषु । “शादलः शादहरिते” इत्यमरः । रचिता निवेष्टिता वधर्तुं निति
 शेषः सुरेन्द्रगोपकाः रक्तवर्णकोटभेदा मोक्तिकानां व्यतिकरेण सम्पर्केण अति-
 सुन्दरैः पद्मरागमणिभिः समं सदृशं यथा तथा बभुः शुशुभिरै । आर्षीय-
 सुपमा ॥ ६६ ॥

उत्तरीयमिति । अनिले वार्षिकपवने हठकामुक इवेति शेषः उत्तरीय-
 मिव उत्तरासङ्गवस्त्रमिव केशरौघं किञ्चल्कसमूहं विधुन्वति चालयति सति
 केतकावलिः केतकश्रेणी कामिनीविति शेषः भृङ्गेण लालं चङ्गलं यत्सुमनोदलं
 पुष्पपत्रं तस्य च्छलात् आयतं दोषं कटाक्षमिव प्राहिणोत् विचित्रिप तं प्रतीति
 शेषः । अन्यापि हठादुत्तरीयं चालयन्त कामुकं प्रति कटाक्षं विचित्रिपति ।
 अत्र पूर्वाङ्गं एकदेशत्रिवर्तिन्युपमा तथा च उत्तराङ्गता अपङ्क्त्यनुप्राणि-
 तोत्पेक्षाङ्गाङ्गितया सङ्कीर्णा ॥६७॥

चञ्चुति । मधुव्रता अमराः प्रतिपदं प्रतिच्छलं चञ्चुभिश्चुम्बिताः मनीषाः
 सुन्दराः मालतीनां जातौनां कुञ्जलाः कोरका यैस्तादृशाः सन्तः रजतसूचीनां
 रोप्यनिर्मितशलाकाभेदानां कार्तिभिरग्रैः सौव्यमानाः संग्रह्यमाना ये हरि-

अप्रकाशितनिशाकरानना-
 मेघनौलवसनावगुण्डनाः ।
 रागिणां रजनयोवितेनिरे
 चित्ततोषमभिसारिका इव ॥६६॥
 उच्छ्वसत्कुटजगुच्छपाण्डरा
 भृङ्गसङ्गतशिलीन्ध्रबन्धुराः ।
 कन्दलीदलसुवाससो बभूः
 प्रावृषैव ककुभः प्रसाधिताः ॥७०॥

नीला इन्द्रनीलमणयस्तेषां विभ्रमं विलासं दन्त्रिरे जगद्गुः । अत्रान्यविभ्रमस्या-
 न्यकर्तृकधारणमसम्भवत् मालतीकुञ्जलवृन्धिभधुप्रतरजतसूषीसूतहरिनौलयो-
 र्विम्बप्रतिविम्बतां बोधयतीति असम्भवद्वस्तुसम्बन्धनिबन्धना निदर्शना ॥६८॥

अप्रकाशितेति । अप्रकाशितं मेघावृतत्वादलक्षितं पक्षे अभिज्ञानभीत्या
 वसनाञ्चलेनावृतं निशाकरश्चन्द्र आननमिव तत् यासु पक्षे निशाकरवदाङ्गाद-
 कमाननं यासां ताः तथा मेघा नौलवसनानीव मेघनौलवसनानि पक्षे
 मेघवन्नौलवसनानि तैरवगुण्डनं यासां तादृशोरजनयोरालयः अभिसारिका
 इव नायकमभिसरन्त्यः कामिन्य इव । अत्र नौलवसनावगुण्डनत्वप्रतिपाद-
 नात् कृष्णाभिसारोबोध्यः । रागिणाम् अनुरक्तजनानां चित्ततोषं मनःप्रमोदं
 वितेनिरे ऋकुः अभिसारिका हि रागिण्युषांस्तोषयन्तीत्युपमा । “अभिसारयते
 कान्तं या मन्मथयश्चं वदा । स्वयंवाभिसरत्येषा धीरैरुक्ताभिसारिका”
 इति दर्पणः ॥६९॥

उच्छ्वसदिति । उच्छ्वसद्भिः कुटजगुच्छैर्गिरिमल्लिकास्तवकैः पाण्डरा धवलाः
 तथा भृङ्गसङ्गतैः शिलीन्ध्रैः कन्दलीपुष्पैर्वन्धुरा उन्नतानता दन्तुरा इत्यर्थः तथा
 कन्दलीदलानि कन्दलीवृक्षपत्रवा एव सुवासांसि सुशुब्रस्त्राणि यासां ताः
 ककुभोद्दिग्ः प्रावृषैव वर्षाभिरेव प्रसाधिता अलङ्कृताः सत्यो बभूः शुशुभिरे
 वर्षास्त्रैव कुटजगुच्छादीनामाविर्भावात् । “शिलीन्ध्रं कन्दलीपुष्पे कवकत्रि-

ततस्तडिच्चञ्चलसम्पदस्ते
 वियोगिरामाशयदत्तशोकाः
 दशाविशिषाद्भव शात्रवाणां
 क्रमेण वर्षादिवसाः प्रशेमुः ॥७१॥
 अथोडुमालोज्ज्वलतारहारा
 ज्योत्स्नास्मितोल्लासिशशाङ्कवक्त्रा ।
 उदूढफुल्लाम्बुरुहा शरच्छौः
 प्रावृष्टपयोधेरुदियाय रम्या ॥७२॥

पुटाख्ययोः” इति हेमचन्द्रः । कन्दलीदलेत्यनेन कन्दलीवृक्षपल्लवबोधनात्
 शिलीन्धुशब्देन च कन्दलीपुष्पबोधनाच्च पौनरुक्त्यम् । अत्र प्रावृष्टिप्रसाधि-
 कायाः ककुभुप्रसाध्वमाननायिकायाश्च व्यवहारसमारोपात् समासोक्तिः सा
 च तृतीयपादगतं रूपकेणाङ्गाङ्गितया सङ्कीर्यते ॥ ७० ॥

तत इति । ततोऽनन्तरं शात्रवाणां विजिगीषुपराभूतरिपूणां दशाविशिषा
 अवस्थाभेदा इव ते वर्षादिवसाः क्रमेण प्रशेमुः निवृत्ताः यथा पराभूतशात्र-
 वाणां दुर्दशाः क्रमेण विजिगीषुकारुण्योदयात् निवर्तन्ते तथेत्यर्थः किम्भूताः
 तडितां चञ्चला सम्पत्समृद्धियत् तं पक्षे तडिदिव चञ्चला अस्थिरा सम्पत्
 श्रौर्यत् तं तथा वियोगिन्यो विरहिण्योरामाः कामिन्यस्तासाम् आश्रयेषु मनःसु
 दत्तो जनितः शोकोयैस्ते उभयत्र तुल्यं रामायणपक्षे वियोगिनो रामस्वेति वा ।
 उपमेयं श्रौती ॥ ७१ ॥

अथ सर्गसमाप्तिपर्यन्तं तयोदशभिः श्लोकैः शरदं वर्णयति ।

अथेति । अथ वर्षापगमानन्तरं शरच्छौः शरदेव लक्ष्मोः प्रावृष्टवर्षर्तुरेव
 पयोधिर्दुग्धाम्बुधितस्माद्दुदियाय उदगच्छत् शरदः प्रावृष्टवयवत्वादिति भावः
 श्रौरपि पयोधेरुदिता । किम्भूता उडुमाला नक्षत्रपरम्परैव उज्ज्वल
 उद्दीप्तस्तारो विशुद्धमुक्तानिर्मितो हारो यस्याः सा । “तारोवानरभिष्कुक्ता-
 विशुद्धोः शुद्धमोक्तिक” इति मेदिनी । तथा ज्योत्स्ना चन्द्रिकैव स्मितमौषड्हा-

पद्मे षु हंसानसनेषु भृङ्गान्
 मनःसु रागं मृगलोचनानाम् ।
 प्रायुङ्क्त पाथःसु च सुप्रसादं
 संप्रत्यनेकेषु गुणान् घनान्तः ॥७३॥
 कुवेरगुप्तात् सरसं सरस्तः
 सरोजरेणूत्करगौरपक्षाः ।
 गताम्बुवाहं गगनान्तरालं
 जगाह्निरे राजमरालमालाः ॥७४॥

सस्तेन उल्लासि शोभमानं शशाङ्कश्चन्द्र एव वक्तुं यस्याः सा तथा उदूढं गृह्येत्
 विकाशितमित्यर्थः पक्षे हस्तेन धृतं फुल्लम् अम्बुरुहं पद्मं यथा सा अतएव रम्या
 मनोज्ञा । अत्र साङ्गस्याङ्गिनोरूपगात् साङ्गरूपकम् ॥ ७२ ॥

पद्मेष्विति । संप्रति घनस्य घनकालस्यान्तः शरत् अनेकेषु वस्तुषु गुणान्
 उत्कर्षजनकधर्मान् प्रायुङ्क्त अर्पितवान् । कुत्र कानित्याह पद्मेषु हंसान्
 प्रायुङ्क्त प्रायेण हंसानां पद्मवनेषु भ्रमणादिति भावः तथा असनेषु जीवकद्रुम-
 कुसुमेषु भृङ्गान् भ्रमरान् तथा मृगलोचनानां कामिनीनां मनःसु रागम् अनु-
 रागं तथा पाथःसु जलेषु सुप्रसादं स्वच्छताम् । अत्र पद्मादिमनोजवस्तुषु
 तथोग्यहंसादिसम्बन्धवशांनेन वैचित्र्याधिक्यात् समालङ्कारः । “समं स्यादा-
 नुरूप्येण श्लाघायोग्यस्य वस्तुन” इतिलक्षणात् ॥ ७३ ॥

कुवेरेति । राजमरालमालाः राजहंसपङ्क्तयः सरोजानां मानसविक-
 सितपद्मानां रेणूत्करैः परागसमूहैर्गौराः पीताः पक्षा येषां तादृशाः सन्तः
 कुवेरगुप्तात् कुवेरेण पालितात् तद्दिग्धिष्ठितत्वादिति भावः सरस्तो मानसात्
 सरसः गता अम्बुवाहमेधा यस्मात् तादृशं गगनान्तरालं सरसं वर्षांपगमेन
 सानुरागं यथा तथा जगाह्निरे मेजिरे । हंसाह्नि प्रावृषि मानसं यान्ति
 शरदि च तत आगच्छन्तीति कविसमयः । द्वितीयपादे हंसानां स्वभावव्य-

निरस्य धाराधरशैवलौघं
 सलूलमालम्बितरश्मिसूत्रम् ।
 भूषामणिं भ्रष्टमिवार्कविम्बं
 प्रावृट्सरस्तः शरदुज्जहार ॥७५॥
 प्रबोधभाजः परमस्य पुंसो
 विलोचने द्वे किल मुक्तनिद्रे ।
 व्यपेतपाथोधरपद्मरोधे
 व्यराजतां व्योमनि पुष्पवन्तौ ॥७६॥

परित्यागेन पद्मपरागाणां पीतमग्रहणात् तद्गणालङ्कारः उत्तरार्द्धे च काव्य-
लिङ्गमित्यनयोः संसृष्टिः ॥ ७४ ॥

निरस्येति । शरत् कर्त्वीं प्रावृट् सर इव तस्मात् । पद्मस्याः सार्वविभक्ति-
कस्तसिः । धाराधरा मेघाः शैवला इव ते तथा तेषाम् ओघं परम्परां निरस्य
दूरतो निक्षिप्य अलम्बितं रश्मयः किरणाः नूतं बन्धनगुण इव तत् येन तं
भ्रष्टं पूर्वं कस्या अपि जलविहारिण्याः अङ्गात् च्युतं भूषामणिमिव अलङ्कार-
रत्नमिव अर्कविम्बं सूर्यनखलं सलूलं सहेलं भटित्येवेत्यर्थः यथा तथा उज्ज-
हार उद्धृतवती । शरदि मेघापगमेन सूर्यविम्बस्य प्रकाशनादिति भावः ।
अन्यापि सरसि भ्रष्टं भूषामणिं शैवलापसारणेन भटित्युद्धरति । अत्र
मेघादिषु शैवलादिसाम्यं शब्दं शरदि कस्याश्चिद्धारिकाया आर्थं साम्यमपेक्षत
इत्येकदेशविवर्त्युपमा । वस्तुतस्तु उपमावाचकस्येवशब्दस्य उपमानोत्तरत्व-
नियमादत्र तदभावादुत्प्रेक्षैवियम् ॥ ७५ ॥

प्रबोधेति । पुष्पवन्तो दिवाकरनिशाकरो । “एकयोक्त्या पुष्पवन्तो दिवा-
करनिशाकरो” इत्यमरः । व्योमनि आकाशि व्यराजतां मेघापगमेन अशो-
भेताम् । अलोत्प्रेक्षते प्रबोधभाजः वर्षापगमात् प्रबुद्धस्य परमस्य पुंसो नारा-
यणस्य मुक्तनिद्रे परित्यक्तनिद्राजाज्ञे अतएव व्यपेतोऽपगतः पाथोधरैर्मेघरूपैः
पद्मभिः परस्परस्निष्टैर्नयनलोमभिः कृत्वा रोध आवरणं ययोस्ते द्वे विलोचने

मौनं मयूरीषु नदीषु काश्यं
 विपाण्डरत्वञ्च वलाहकेषु ।
 शरद्यभीष्टागमनिर्घृताभि-
 न्यासीकृतानीव वियोगिनोभिः ॥ ७७ ॥
 आसाद्य वर्षारजनीविरामं
 प्रबोधहेतोर्मकरध्वजस्य ।
 पठङ्गिरुच्चैरिव मङ्गलानि
 कुलैः शुकानामुदकूजि हृद्यम् ॥ ७८ ॥

किल नयने इव किलोत्प्रेक्षायाम् । सूर्याचन्द्रमसौ हि परमार्थतः परमपुरुषस्य
 नयने तथापि आकाशदृश्यमानयोस्तयोस्तथात्वात्प्रातीतेरुत्प्रेक्षा सा च पाथो-
 धरपद्मेति रूपकोज्जीविता ॥ ७६ ॥

मौनमिति । वियोगिनोभिः पूर्वं प्रियप्रवासजनितविरह्निष्णोभिः संप्रति
 शरदि अभीष्टानां प्रोषितप्रियाणाम् आगमेन गृहागमनेन निर्घृताभिर्विरहा-
 पगमेन सुखिनोभिः सतीभिः एतानि विरहचिह्नानि न्यासीकृतानीव न्यस्ता-
 नीव । किं किं कुत्र कुत्र न्यस्तमित्याह मयूरीषु मौनं मूकत्वं न्यासीकृतं
 शरदि मयूराणां मूकत्वात् । तथा नदीषु काश्यं कृशत्वं तदा नदीनां क्षीण-
 जलत्वात् । तथा वलाहकेषु मेघेषु । वारिवाहकस्य वहाहकनिपातः ।
 विपाण्डरत्वं पाण्डुत्वञ्च न्यासीकृतं तदा मेघानां जलापगमेन पाण्डुत्वात् ।
 न्यासीकृतानीत्यनेन शरदपगमे पुनरपि विरहसङ्गावः सूचितः । क्रियोत्प्रेक्षेयम्
 ॥ ७७ ॥

आसाद्येति । वर्षा एव रजन्यः देवानां शयनकालत्वाद्दान्यः तासां
 विरामम् अवसानम् आसाद्य प्राप्य मकरध्वजस्य देवत्वान्निद्रितस्य कामस्य
 प्रबोधहेतोर्जागरणार्थं मङ्गलानि मङ्गलालापान् उच्चैः पठङ्गिरिव शुकानां
 कुलैः हृद्यं मनोज्ञं यथा तथा उदकूजि उच्चैः शब्दितम् । भावे लुङ् । शरदि
 शुकालापाः कामोद्दीपका इति भावः । उत्प्रेक्षा ॥ ७८ ॥

त्रिशोर्णसंक्रन्दनचापलेश-
 क्वोनि कौर्णानि तरुस्थलीषु ।
 सलोलमादाय मयूरवर्हा-
 ग्युत्तंसयन्तिस्म किरातनार्यः ॥७६॥
 पयोदकालेन समुद्रगाणां
 सम्भोगमुत्पाद्य समुञ्जितानाम् ।
 नवा नखाङ्गा इव रेजुरुच्छां
 शृङ्गाग्ररेखास्तटसौमि लग्नाः ॥८०॥

विशोर्णैति । किरातनार्यः शर्वर्यः विशोर्णः संपूर्णमेवाभावेन जर्जर-
 प्राये यः संक्रन्दनचापः इन्द्रधनुस्तस्य लेशः खण्डं तद्वत् ह्रविर्दोर्मिर्घोषां तानि ।
 “संक्रन्दनोदुश्चावनस्तुराषाण्मेववाहन” इत्यमरः । तथा तरुणां स्थलीषु वनेषु
 कौर्णानि पतितानि । शरदि मयूराणां वर्हपतनादिति भावः । मयूराणां
 वर्हाणि पिच्छानि आदाय सलोलं सविज्ञासं यथा तथा उत्तंसयन्तिस्म
 कर्णालङ्कारान् शिरोऽलङ्कारान् वा अकुर्वन् । अयं किरातीनां स्वभावः
 प्रथमपादगतोपमया संसृष्टः ॥ ७६ ॥

पयोदेति । पयोदकालेन वार्षिकसमयेन पुंसेवेति शेषः नखाङ्गा-
 इवेति लिङ्गात् । सम्भोगम् आभोगं विस्तारमित्यर्थः अथच सुरतम् उत्पाद्य
 कृत्वा समुञ्जितानां परित्यक्तानां एकत्र वर्षापगमात् अन्यत्र समुद्रगत्वेन
 परकीयत्वात् सुरतविरामाहा । समुद्रगाणां नदीनां नायिकानामिवेति
 शेषः तटसौमि तीरभुवि अन्यत्र स्तनतटे लग्ना नवाः प्रत्यग्रा नखाङ्गा इव
 नखक्षतानीव उच्छां वृषाणां शृङ्गाग्ररेखाः विषाणाग्रकृतोत्खातचिह्नानि
 रेजुः शुशुभिरे । अत्र शृङ्गाग्ररेखासु नखाङ्गसाम्यस्य वाच्यत्वात् पयोदकाले
 नायकसाम्यस्य नदीषु च नायिकासाम्यस्यार्थत्वादेकदेशविवर्तिन्युपमा सा च
 सम्भोगादिशब्दश्लेषमूलातिशयोक्त्युज्जीविता । औपम्यगर्भसमासोक्तिरियमिति
 केचित् ॥ ८० ॥

समुद्रपानोत्थितवक्त्रजाड्य-
 निवृत्तये कुम्भभवेन सद्यः ।
 उद्गच्छता पीतजला द्रवाच्छाः
 पत्न्याः पयोधिः कृशतामवापुः ॥ ८१ ॥
 व्यपेतनृत्याः परिमन्दनादा-
 निरस्तवर्हाः शिखिनो न रेजुः ।
 लयं गते लास्यगुरौ पयोदे
 तत्कालदीक्षामिव धारयन्तः ॥ ८२ ॥
 विनिद्रनोलोत्पललोचनानि
 प्रफुल्लबन्धूकललामभाञ्जि ।

समुद्रेति । अक्षाः स्वच्छजलाः पयोधिः समुद्रस्य पत्न्यो नयः उद्गच्छता
 शरद्युदितेन कुम्भभवेनागस्त्येन कर्त्ता समुद्रपानेन उत्थितं जातं यद्वक्त्रस्य
 मुखस्य जाड्यं वैरस्यं तस्य निवृत्तये नाशाय पीतं जलं यासां तादृश्य इवेत्युत्-
 प्रेक्षा कृशतां क्षीणतामवापुः प्रापुः । अन्योऽपि विरसकाथादिपानकृतवक्त्र-
 वैरस्यनाशाय स्वच्छजलं पिवति ॥ ८१ ॥

व्यपेतेति । व्यपेतं विगतं नृत्यं येषां ते तथा परिमन्दनादाः कर्कशकेकाः
 तथा निरस्तवर्हा गलितपुच्छाः ईदृशाः शिखिना मयूराः लास्यगुरो नृत्यो-
 पदेष्टरि पयोदे मेघे लयं गते वर्षाविगमात् विलोने अथव नृते सति तत्काल-
 दीक्षाम् आचार्यं वियोगसमयविहितनियमं धारयन्त इव पालयन्त इव न
 रेजुः शुशुभिरै । गुरुवियोगे हर्षाभावात् नृत्यादयो न कर्तुंमुचिता इति
 भावः । अत्र शरत्स्वभावकृतनृत्यादिविगमे पयोदगुरुलयकृतदीक्षाधारण-
 जन्यत्वस्य सम्भाव्यमानत्वादुत्प्रेक्षा ॥ ८२ ॥

विनिद्रेति । विनिद्राणि विकचानि यानि नोलोत्पलानितानि लोचना-
 नीव येषां तानि तथा प्रफुल्लानि बन्धूकानि बन्धजीवकपुष्पाणि ललामानीव

मुखानि रम्याणि दिगङ्गनानां

भान्तिस्म हासैरिव हंसयूथैः ॥८३॥

निशा निशोथिनोकान्तकान्तिसन्तिसन्तताः ।

विरेजुः कामदेवस्य यशोभिरिव शोभिताः ॥८४॥

इति राघवपाण्डवोद्ये महाकाव्ये

पञ्चमः सर्गः ।

रक्तत्वात् सैन्दूरभूषणानीव तानि भजत्त इति तानि । “भूपाराजप्रचारेषु ललामच्च ललाम च” इति शाश्वतः । अतएव रम्याणि मनोज्ञानि दिग्गङ्गना इव दिगङ्गनास्तासां मुखानि साम्प्रख्यानि आभोगा इत्यर्थः अथच वदनानि हासैर्हास्यैरिव हंसयूथैः राजहंसमण्डलैर्भान्ति स्म शशुभिरे । लुप्तवाच्योपमानां सङ्करः मुखानीति श्लेषमूलातिशयोक्त्युज्जीवितः ॥ ८३ ॥

निशाइति । निशाः शरद्रात्रयः निशोथिनोकान्तस्य चन्द्रस्य कान्तिसन्त-
तिभिः करजालैः सन्तताव्याप्तः सत्यः कामदेवस्य शरद्रजनीविजृम्भणेन
वशोक्तसकलभुवनस्य कन्दपस्य अथच एतत्काव्यकारयितुः कामदेवमृपतेयं-
शोभिः शोभिता धवलिता इव विरेजुः । अत्रानुप्रासात्प्रेक्षयोः शब्दार्था-
लङ्कारयोरैकाग्रयानुपवेशः सङ्करः ॥८४॥

इति श्रीप्रेमचन्द्रतर्कवागीशभट्टाचार्य विरचितायां राघवपाण्डवोद्य-

महाकाव्यटीकायां कपाटविपाटिकाख्यायां पञ्चमः सर्गः ।

षष्ठः सर्गः ।

समग्रवैकर्तनशक्तिरग्रे
प्रोद्यत्सुशर्माथ स धार्तराष्ट्रः ।
तदा शरत्काल इवैत्य राज्ञो
विनिष्पतज्जीवधनं कुरोध ॥१॥

समग्रेति । अथ प्रयाणप्रतिबन्धकवर्षापगमानन्तरं शरत्कालः एत्यागत्य राज्ञो रामस्य तदा विनिष्पतत् सीताविधोगवेदनां सोढुमशक्ततया वह्निर्गन्तु-
मिच्छत् जीवाजीवनमेव धनं तत् कुरोधेव आह्वय्यादिवेत्युत्प्रेक्षा शरदः प्रयाण-
थीग्यत्वात् प्रयाणेन च रावणमास्कन्द्य सीतालाभस्य सम्भाव्यमानत्वात्
रामस्य जीवनं किञ्चित् स्थिरं जातमिति भावः । किञ्भूतः अग्रे प्रथमतः
समग्रा मेघापगमेन संपूर्णा वैकर्तनी विकर्तनः सूर्यस्तस्मिन्बन्धिनो शक्ति-
स्तेजोयत्र सः समग्रसुग्रीवशक्तिरिति वा तस्यापि सूर्यपुत्रत्वात् । तथा
प्रोद्यत् जिगीषुणां जायमानं सुग्रीभनं शर्म सुखं यस्मात् सः तथा सधार्तराष्ट्रः
राजहंसविशेषैः सहितः । अत्र इवेत्युत्प्रेक्षायां कुरोधेति क्रियया तस्य सम्बन्धः
उत्प्रेक्षावाचकस्यास्य व्यवहितयोजना न दोषायिति ध्येयम् ।

पक्षे अथ कौचकवधप्रोत्साहितस्य पूर्वपराजितस्य सुशर्मन्तपतेः प्रेरणानन्तरं
स प्रसिद्धो धार्तराष्ट्रो दुर्योधनः तदा युधिष्ठिरादीनां विराटपुरवासकाले
शरत्काल इव एत्यागत्य राज्ञोविराटस्य विनिष्पतत् गोष्ठान्निर्गच्छदेव जीवाः
प्राणिनः सामान्यशब्दस्य विशेषलक्षणया गाव इत्यर्थः तद्रूपं धनं विराटस्य
गोधनानां बाहुल्यादिति भावः कुरोध जग्राह किञ्भूतः समग्रा उद्रिक्ता वैकर्त-
नेन विकर्तनपुत्रेण कर्णेन शक्तिः प्रभावजादिसामर्थ्यं यस्य सः तथा अग्रे प्रोद्यन्
दक्षिणगोश्रद्धार्थं प्रथमं गच्छन् सुशर्मा तन्नामन्तपतिर्यस्य यस्माद्वा सः शरत्-
कालोऽपि पूर्वाक्तव्याख्यानुसारेण पूर्वाज्ञोक्तविशेषणत्रयवान् भवति ।

द्विषा तदागोग्रहणे निबद्धे
 राज्ञा प्रतीकारपरेण नुन्नम् ।
 सद्यः प्रसर्पद्हरिसैन्यमुद्यद्-
 गजप्रचारोज्ज्वलमुच्चचाल ॥ २ ॥
 गतेषु सैन्येषु सुशर्महेतोः
 स लब्धचिह्नः सुनयोत्तरश्रीः ।

“घातराष्ट्रः कौरवेऽहो कृष्णास्याद्धिमितच्छदे” इत्युभयत्रापि हेमचन्द्रः । अलेव-
 शब्दस्य सादृश्यवाचकत्वादुपमालङ्कारः ॥ १ ॥

द्विषेति । द्विषा शत्रुणा रावणेन तस्मिन् रामे आगसाऽपराधस्य पत्नी-
 हरणरूपस्य ग्रहणं घातूनां स्वतोऽनेकार्थत्वात् करणमित्यर्थः तस्मिन् निबद्धे
 निश्चिते सति सीताहरणे रावणकृतत्वेन सुग्रीवेण निश्चिते सतीत्यर्थः प्रतीकारो
 वैरनिर्यातनम् । प्रदूर्ध्वणि बहुलमिति दीर्घः । तत्परेण तदर्थमुद्युक्तेन राज्ञा
 सुग्रीवेण नुन्नं सीतान्वेषणाय प्रेरितं सद्यस्तत्क्षणमेव प्रसर्पेत् उत्तिष्ठत् तथा
 उद्यत् बद्धमानं सीताहृतमित्यर्थः तथा गजस्य तन्नामकवानरविशेषस्य
 प्रचारेण उज्ज्वलं हरिसैन्यं वानरसैन्यम् उच्चचाल सीतान्वेषणार्थं समन्तात्
 प्रतस्थे ।

पक्षे तदा द्विषा सुशर्मणा गवां ग्रहणे हरणे निबद्धे कृते सति दक्षिणस्यां
 दिशेति शेषः प्रतीकारपरेण राज्ञा विराटेन सद्यस्तत्क्षणात् नुन्नं सैन्यम्
 उच्चचाल किम्भूतं प्रसर्पन्तीहरयोऽश्वा यत्र तत् तथा उद्यत् रथैः शोभमानं
 तथा गजानां हस्तिसैन्यानां प्रचारेण उज्ज्वलम् उद्भटं हस्त्यश्वरथपादातालकं
 चतुरङ्गसैन्यं जगामेत्यर्थः । “यमानिलेन्द्रचन्द्रार्कषिष्णुसिंहांशुवाजिषु । शुकाहि-
 कपिभेकेषु हरिर्ना कपिले त्रिषु” इत्यमरः ॥ २ ॥

गतेष्विति । सैन्येषु वानरबलेषु सुशर्महेतोः सीतावार्तानयनेन रामस्य
 अतिसुखाद्यं गतेषु तासु तासु दिक्षु प्रयातेषु सत्सु स प्रसिद्धबलवान् हरिर्वायो-
 स्तनूजः पुलोहनूमान् लब्धचिह्नः गृहीतरामाङ्कुरीयकरूपामिज्ञानः अतएव

हरेस्तनूजः प्रतिपन्नकालं
 नृपप्रियान्वेषणात्परोऽभूत् ॥३॥
 समृद्धतेजाः सगृह्यतेजैः
 शर्मो समासाद्य यथा क्लृशानुः ।
 नरेन्द्रसूनोरवधूय शङ्कां
 कुर्वन् प्रतस्थे विजयप्रतीतिम् ॥४॥

सुनयोत्तरा सुनीतिप्रधाना श्रीर्मतिर्दस्य सः साभिज्ञानप्रस्थानस्य सुनीतिमदूत-
 कार्यत्वादिति भावः । “श्रीर्लक्ष्म्यां सरलद्रुमे । वेशोपकरणे वेशरचनायां
 मतो गिरि” इति हेमचन्द्रः । तादृशश्च सन् प्रतिपन्नकालं प्राप्तकालं यथा
 तथा भर्तुरुपकारकालोऽयमिति मन्वेत्यर्थः नृपस्य रामस्य प्रियायाः सीताया
 अन्वेषणे तत्परोऽभूत् उद्युक्तोऽभवत् ।

पक्षे सुशर्महेतोः सुशर्मनृपतः प्रतीकाराय सैन्येषु विराटभीमादिसहितै-
 र्व्यति शेषः गतेषु दक्षिणगोग्रहस्थानं प्रयातेषु सत्सु सं हरेरिन्द्रस्य तनूजो-
 ऽर्जुनः लम्बचिह्नः गृह्यतेगाण्डोवादिचिह्नः तथा सुनयः सुनीतिमान् य उत्तरः
 विराटतनयस्तेन श्रीः शाभा यस्य सः उत्तरसहित इत्यर्थः तादृशः सन् प्रति-
 पन्नोनिश्चितः कालस्त्रयोदशवर्षाधिकसमयो यत् तद्यथा तथा द्वादशवर्षान्
 वने वासः एकञ्च वर्षमज्ञातवासः पूर्वं प्रतिज्ञातस्तदधिकोऽयं कालो नास्माकं
 प्रकाशे हानिरिति निश्चित्येत्यर्थः नृपस्य विराटस्य यत्प्रियम् उत्तरगोग्रहस्थाने
 दुर्योधनादीन् निर्जित्य गवामानयनरूपं तस्य अन्वेषणे साधने तत्परोऽभूत्
 उत्तरगोग्रहस्थानं जगामेत्यर्थः ॥ ३ ॥

समृद्धेति । स हनूमान् नरेन्द्रसूनोरामस्य विजयस्य प्रतीतिं निश्चयं
 कुर्वन् अतिबलवानयं रामोऽवश्यमेव सीतापहारकं विजेष्यत इति निश्चयं
 कुर्वन्नित्यर्थः अतएव शङ्काम् अवधूय वृथायमस्माकं श्रमः आनीतायामपि
 सीतावार्तायां रामोऽपहारकस्य प्रतिकर्तुं शक्यति नवेति वितर्कं परित्यज्येत्यर्थः
 अस्थे जगाम दक्षिणां दिशमिति शेषः किञ्च तः शर्मो शमोवृत्तं समासाद्य

गच्छन् विलङ्घ्य नगरोपवनान्तराणि
 सम्पातिपत्ररथसूचितकार्यसिद्धिः ।
 वीरो ददृश करिनक्रकरालमग्रे
 घोषोद्धतं सलिलराशिमिवारिसैन्यम् ॥५॥

प्राप्य गृहीतहेतिः प्राप्तज्वालः शम्यां वङ्गिप्रादुर्भावस्य प्रसिद्धेरिति भावः
 कृशानुर्यथा वङ्गिरिव समृद्धं संवृद्धं तेजोबलं यस्य सः ।

पक्षे सोऽर्जुनः शमीं पूर्वसंस्थापितवाणाद्यस्त्रकं श्मशानप्रदेशस्थं शमीवृक्षं
 समासाद्य गृहीतहेतिर्गृहीतवाणाद्यस्त्रः । “हेतिः स्यादायुधज्वालामसूर्यतेजः-
 सूर्योषिति” इति मेदिनी । अतएव कृशानुर्यथा वङ्गिरिव समृद्धतेजाः सन्
 नरेन्द्रसूनोर्विराटपुत्रस्योत्तरस्य विजयप्रतीतिं तत्तत्परिचयेन सत्यं विजयोऽर्जुनो-
 ऽयमिति निश्चयं कुर्वन् कृत्वा । “विजयोजये पार्थं विमाने” इति हेमचन्द्रः ।
 शङ्कां तासम् अवधूय निराकृत्य प्रतस्थे कौरवसैन्यं प्रति जगाम । पूर्वाङ्गं
 उपमा ॥४॥

गच्छन्निति नगराणि उपवनानि अन्तराणि प्रान्तराणि च विलङ्घ्याति-
 क्रम्य गच्छन् वीरः शूरः । धीर इति पाठे धैर्ययुक्तो हनूमान् सम्पातिनामा यः
 पत्ररथः पक्षो जटायुभ्राता तेन सूचिता व्यक्तौ कृता कार्यस्य सोतानुसन्धानस्य
 सिद्धिर्यस्य तादृशः सन् । सोतामनुपलभ्य प्रायोपवेशेन मरुतोद्यतेषु वानरेषु
 सम्पातिनागत्य वृत्तान्तमवगत्य सीता रावणेन लङ्कामानीता यूयं तल
 गच्छतेत्यादि कथितमिति रामायणस्वरसः । करिभिर्जलकुञ्जरैर्नैकैः कुम्भीरैश्च
 करालं भयङ्करं तथा घोषैस्तरङ्गशब्दैरुद्धतमुद्धटम् अरिसैन्यमिव साक्षात् श्लु-
 बलमिवेत्युत्प्रेक्षा अग्रे सम्मुखे वर्तमानं प्रथमं वा सलिलराशिं समुद्रं ददृश ।
 अत्र इवशब्दस्योपमानोत्तरत्वाभावान्नोपमा किन्तुत्प्रेक्षैवेति ध्येयम् ।

पक्षे नगरस्य विराटपुरस्य उपवनानाम् अन्तराणि अवकाशान् वह्निः-
 प्रदेशान् वा । “अन्तरमवकाशावधिपरिधानभेदतादर्थ्यं छिद्रात्मोयविनावह्नि-
 रवसरमध्येऽन्तरात्मनि च” इत्यमरः । विलङ्घ्य गच्छन् तथा सम्पातीनि
 सम्यगमनवन्ति पलाणि वाहनानि । “पलन्तु वाहने परी” इति मेदिनी ।

पुरा समाक्रान्तमहेन्द्रभृभृत्
 ससिन्धुराजं गुरुभीष्मदुर्गम् ।
 व्यलङ्घयत्तं मनसा समान-
 प्रवृत्तिरभ्रान्तगतिः परोधम् ॥ ६ ॥
 शैलेऽप्यसावस्वलितप्रवृत्ति-
 र्गच्छन्नदीनोत्प्लवनप्रगल्भः ।

अश्वा इत्यर्थः यत्र तादृशो यो रथस्तेन सूचिता कार्यस्य विजयस्य सिद्धिर्यस्य सः । प्रयाणकाले हि वाहनस्याधिकवगत्या कार्यसिद्धिः सूच्यते । सम्पाति-
 भिरुड्डयमानैः पत्नरथैः शुभशकुनैः सूचितकार्यसिद्धिरिति वा तादृशो वीरो-
 ऽर्जुनः करिणो नक्रा इव तैः पक्षे करिसदृशैर्नक्रैः करालं तथा घोषैः सिंह-
 नादादिभिः पक्षे तरङ्गशब्दैरुड्डतं सलिलराशिभिव अरिसैव्यं कौरवबलम् अग्रे
 ददर्शं के केऽलागता इति प्रथमं दृष्टवान् । उपमा ॥ ५ ॥

पुरेति । मनसा समाना प्रवृत्तिर्गमनयत्नो यस्य सः अतिवेगवानित्यर्थः
 तथा अभ्रान्तगतिः सुरसादिभिरप्यव्याहृतगमनः सः हनुमान् पुरा प्रथमं
 समाक्रान्त आरूढो महेन्द्रभृभृत् महेन्द्रपर्वतो येन तादृशः सन् गुरुर्महान्
 शतयोजनविस्तीर्ण इत्यर्थः तथा भीष्मस्तरङ्गादिभिर्भयङ्करः अतएव दुःखेन
 गच्छत्यस्मिन् दुर्गः । सुदुरोऽधिककरणे इत्यधिकरणे डः । सच सच सचेति
 परस्य विशेष्यत्वकल्पनया कर्मधारयः । तादृशं तथा परोधं प्रबलजलवेगं
 तं लङ्घोत्तरदिग्वर्तिनं सिन्धूनां नदीनां राजा प्रभुः पतिरित्यर्थः । “राजा प्रभो
 च नृपतौ” इति मेदिनी । तं समुद्रं व्यलङ्घयत् लङ्घितवान् ।

पक्षे मनसा समानप्रवृत्तिः क्षिप्रकारौ तथा अभ्रान्तगतिरभोधशत्रुजयो-
 ऽर्जुनः पुरा प्रथमं समाक्रान्तो महेन्द्रभृभृत् महेन्द्रः शक्रस्तसदृशोभृभृद्राजा
 दुर्योधन इत्यर्थः येन तादृशः सन् अर्जुनोऽयमिति मत्वा भीतेन भीष्मादिना
 स्वनगराय प्रस्थापितं दुर्योधनं प्रथमं समाक्रमेत्यर्थः ससिन्धुराजं जयद्रथ-
 सहितं तथा गुरुणा द्रोणेन भीष्मेण च दुर्गं तं परोधं शत्रुवृन्दम् । “ओघोवेगे
 जलस्य च । वृन्दे परम्परायाञ्च” इति मेदिनी । व्यलङ्घयत् विवेश ॥ ६ ॥

प्राप्योपकण्ठं परमण्डलस्य

ददर्श संस्थानविशेषशोभाम् ॥७॥

परचक्रं परिक्रामन्नशोकगहनं गतः ।

क्षणादिव कृतार्थोऽभून्माहेयोदर्शनेन सः ॥८॥

शैल इति । शैलेऽपि विश्रामार्थमभ्यर्धनपरे मैनाकाचलेऽपि अखलित-
प्रवृत्तिरवारितगमनप्रयत्नः सन् गच्छन् तथा नदीनाम इनः पतिः समुद्रस्तस्योत्-
प्लवने उल्लङ्घने प्रगल्भः प्रतिभान्वितस्तत्पर इत्यर्थः असौ हनूमान् परमण्डलस्य
शत्रुदेशस्य लङ्काया इत्यर्थः उपकण्ठं समीपं प्राप्य संस्थानविशेषाणां पुरसन्नि-
वेशभेदानां शोभां ददर्श संस्थानस्य चतुष्पथस्य विशेषशोभामिति वा ।
“संस्थानमाकृतो मृत्यौ सन्निवेशे चतुष्पथे” इति मेदिनी ।

पक्षे शैलेऽपि शैलोत्पाटनेऽपि अखलितप्रवृत्तिरसङ्कोचितप्रयत्नः शैले इन्द्र-
कोले इन्द्रकोलाधिकृतकौरातयुद्धेऽपौत्यर्थः इति वा यस्य कौरातयुद्धे प्रवृत्ति-
रासीत् तस्य कौरवयुद्धं क्रियदित्यर्थापत्तिः । तथा अदीनम् अचीणं वीर्यो-
दग्रमित्यर्थः यत् उत्प्लवनम् आक्रमणंतल प्रगल्भः यद्वा नद्यां गङ्गायां भवी
नदीनो भौषः । भवार्थं ईनः । तस्य उत्प्लवने प्रगल्भः सन् गच्छन् धावन्
असात्रजुनः परमण्डलस्य शत्रुनिवहस्य उपकण्ठं प्राप्य संस्थानविशेषस्य व्यूह-
रचनायाः शोभां ददर्श । “मण्डलं परिधो कोठे देशे द्वादशराजसु । क्लीवेतु
निवहे विम्बेतिषु पुंसितु कुक्कुरे” इति मेदिनी ॥ ७ ॥

परेति । स हनूमान् परस्य शत्रोश्चक्रं राष्ट्रं लङ्कां परिक्रामन् सीतान्वेष-
णाय परिभ्रमन् अनन्तरम् अशोकगहनम् अशोकवनं गतः सन् मन्त्राः पृथिव्या
उत्पन्ना माहेयो सीता तस्या दर्शनेन क्षणादिव क्षणेनैव । एवार्थं इवशब्दः ।
यद्वा क्षणात् कृतार्थ इव निष्पादितप्रयोजन इव अभूत् रामाय सीतावार्तापिणं
प्रयोजनं तच्च सीतादर्शनमालेख्यैव कृतप्रार्थं सम्भावयामासित्युत्प्रेक्षा ।

पक्षे परचक्रं शत्रुसैन्यं परिक्रामन्नाक्रामन् मर्दयन्नित्यर्थः तथा शोकगहनं
शोकरूपं शोकजनितं वा गहनं दुःखं न गतः वीरत्वान्न प्राप्तः । यद्वा शोकेन
गहनं काननं व्याप्तमित्यर्थः । “गहनं वनदुर्गयाः । गह्वरेकलिले च” इति
हेमचन्द्रः । तन्न भवतीत्यशोकगहनं यथा स्यात्तथा परचक्रं गतः सीञ्जुनः

दृष्ट्वैव तां भासुरराजगोवां
 दोनामनाथां क्षितिरेणुकोर्णाम् ।
 परोपरोध्वव्यसनातिभारा-
 दमोचयल्लङ्घितगोप्रचारः ॥६॥
 तस्याश्च गोपालसमागमाशां
 सम्पाद्य सन्दर्शितराजचिह्नः ।

परिक्रामन् सन् माहेयीनां गवां दर्शनेन । “माहेयी सौरभेयी गोः”
 इत्यमरः । चणादिव कृताधीःभूत् गवां प्रत्याहरणस्य विराटकार्यस्य सिद्धप्रायत्वं
 मन्यमानो बभूव ॥ ८ ॥

दृष्ट्वैवेति । गावोजलानि प्रचरन्त्यस्मिन् स गोप्रचारः समुद्रः लङ्घितो
 गोप्रचारोयेन सः । यदा लङ्घितोऽतिक्रान्तो गवां लोकचक्षुषां प्रचारः
 सन्निकर्षोयेन सः जनैरदृष्ट इत्यर्थः । “स्वर्गेषुपशुवाग्वज्रदिङ्नेतृष्टणिभूजले ।
 लक्ष्यदृष्ट्या स्त्रियां पुंसि गोः” इत्यमरः । तादृशोऽहन्मान् भासुरं दीप्तं राज-
 गोवं राजकुलं यस्यात्तां प्रशस्तराजवंश्यामित्यर्थः । “सन्ततिर्गोत्रजनन-
 कुलान्यभिजनान्वयो” इत्यमरः । तथा अनथां पतिवियुक्ताम् अतएव
 दोनां दुःखितां तथा क्षितिरेणुभिः कोर्णां भूमिलुण्ठनेन धूलिधूषरां तां
 सीतां दृष्ट्वैव परस्य शत्रो रावणस्य य उपरोधोऽवरोधनं तद्रूपात् व्यसनाति-
 भारात् विपदतिशयादमोचयत् रामवृत्तान्तकथनेन किञ्चित् सुस्थां चकारेत्यर्थः ।

पक्षे लङ्घितगोप्रचारः प्राप्तगोप्रचरणस्थानोऽर्जुनः अनथां पालरहिताम्
 अतएव दोनां तथा क्षितिरेणुकोर्णां भासुरस्य तेजस्विनो राज्ञो विराटस्य
 गोवां गोगणम् । “गोवा गवां गणे” इति हेमचन्द्रः । दृष्ट्वैव नतु विलम्बेन
 शत्रूणां ऋटिति पराभूतत्वादिति भावः परोपरोध्वव्यसनातिभारात् दुर्वोधन-
 कृतहरणजनितदुःखातिशयादमोचयत् ॥ ९ ॥

तस्याश्चेति । स हन्मान् सन्दर्शितं राज्ञो रामस्य चिह्नम् अङ्कुरीयकरूप-
 भिज्ञानं येन तादृशः सन् तस्याः सीतायाः । चकारः पूर्वापेक्षया समुच्चये
 व्यञ्जनक्रिययान्वेति । गां पृथिवीं पालयतीति गोपाला राजा रामदास

स व्यञ्जयामास हरेस्तनूज-
 मात्मानमर्कात्मजशासनस्थम् ॥१०॥
 प्रयत्नवानुत्तरकौर्तिसिद्धये
 प्रदर्शयिष्यन् बहुशक्तिसम्पदम् ।
 स तालवाणासनकर्षणं द्विषां
 पुरः स्फुरत्केतु वनं बभञ्ज ॥११॥

समागमाश्रं पुनः प्राप्ताश्रंसां संपाद्य आत्मानम् अर्कात्मजस्य सूर्यपुत्रस्य सुग्रीवस्य
 शासनस्थम् आज्ञावतिनं तथा हरेर्वायोस्तनूजं पुत्रं व्यञ्जयामास च वायुपुत्रो
 हनूमानहं राममित्यस्य सुग्रीवस्याज्ञया त्वदन्वेषणार्थमवागत इति कथया-
 मासेत्यर्थः ।

पक्षे सोऽर्जुनः तस्या गोत्राया गोपालानां गोरक्षकाणां समागमे यत्र
 तादृशीम् आश्रं दिशं सम्पाद्य गोत्रां गोपालाधिष्ठितायां दिशि प्रस्थाप्येत्यर्थः
 सन्दर्शितं राज्ञः क्षत्रियस्य चिह्नं युद्धनैपुण्यं राज्ञः शकस्य चिह्नं तद्वत्तवाणादिकं
 वा येन तादृशः सन् । “राजा प्रभो च नृपतो क्षत्रिये रजनोपतो यक्षे शक्रे च
 पुंसि स्यात्” इति मेदिनी । हरेरिन्द्रस्य तनूजम् आत्मानम् अर्कात्मजस्य
 सूर्यपुत्रस्य कर्णस्य शासने शासौ इत्यर्थः तिष्ठतीति तादृशं व्यञ्जयामास ।
 “शासनं नृपदत्तोऽर्थं शास्त्राज्ञालेखशास्त्रिषु” इति हेमचन्द्रः । सर्वान्
 परित्यज्य अस्मत्क्षेत्रप्रधानहेतोः कर्णस्य शासनं करिष्यामीति वारम्बार-
 तदाक्रमणेन सूचयामासेत्यर्थः ॥१०॥

प्रयत्नेति । स हनूमान् उत्तरकालीना या कौर्तिः राक्षससैन्यवधादिजन्यं
 यशस्तस्याः सिद्धये बह्वी या शक्तिसम्पत् सामर्थ्यातिशयस्तां प्रदर्शयिष्यन्
 प्रकर्षेण राज्ञसान् दर्शयितुम् । हेतो शत्रुप्रत्ययः । प्रयत्नवान् सन् पुरः प्रथमं
 द्विषां राज्ञसानां वनम् उपवनं बभञ्ज किम्भूतं तालानां वाणानां नील-
 क्किण्टीनाम् असनानां जीवकवृक्षाणाञ्च कर्षणं प्रथमत उत्पाटनं यत्र जत् तथा
 स्फुरन् शोभमानः केतुश्चिह्नविशेषः पताका वा यत्र तत् । “केतुर्नां रुक्
 पताकादिग्रहीत्यातेषु लक्ष्मणि” इति मेदिनी ।

संभ्रान्तद्रोणमुद्यच्छकुनिकलकलं विह्वलोलूकसार्थं
 सद्यो विक्षिप्तगुल्मं क्षपितनृपतरु क्षुम्पुन्नागपूगम् ।
 अद्धानुन्नाश्वकर्णं प्रमथितविपुलश्रीफलं धूतधात्री-
 चक्रं चक्रे सशोकास्पदमरिगहनं प्रागशोकाभिरामम्

॥१२॥

पक्षे सोऽर्जुनः उत्तरस्य विराटतनयस्य कीर्तिसिद्धये प्रयत्नवान् तथा
 बहुशक्तिसस्यदं दुर्योधनादीन् प्रदर्शयिष्यन् सन् तालवत् दीर्घं यद्वाणासनं
 धनुस्तालवाणासनं तस्य कर्षणं यत्र क्रियायां तद्यथा स्यात्तथा तालेन करतलेन
 वाणासनस्य कर्षणं यत्रेति वा । “तालः करतले” इति मेदिनी । पुरोऽग्रे
 स्फुरत् द्विषां केतुवनं पताकासमूहं बभञ्ज चिच्छेद ॥११॥

सम्भ्रान्तेति । स हनूमान् प्राक् प्रथमम् अशोकैर्दञ्जलवृक्षैः अभिरामं
 मनोज्ञम् अरेरावणस्य गहनम् उपवनं तदानो शोकास्यदं भङ्गेन गतश्रीकत्वात्
 शोच्यं चक्रे किम्भूतं सम्भ्रान्ताः आश्रयवृक्षभङ्गाच्चकिताद्रोणाः काकभेदा यत्र
 तत् तथा उद्यन् उत्तिष्ठन् शकुनीनां पक्षिणां कलकलः कोलाहलो यस्मान् तत्
 तथा विह्वलः सम्भ्रान्त उलूकसार्थः पेषकसमूहो यत्र तत् तथा सद्य स्तब्धत्वात्
 विक्षिप्ता उत्पाटिता गुल्माः स्तम्बा यत्र तथा क्षपिताः क्षयं नीता नृपतरवो
 राजवृक्षा यत्र तत् । “आरम्बधे राजवृक्षसम्पाकचतुरङ्गला” इत्यमरः । तथा
 क्षुम्पाशूर्णिताः पुन्नागा देववृक्षभृक्षाः पूगाः क्रमुकाश्च यत्र तत् तथा अडा
 ऋटिति नुन्नाश्वलिता अश्वकर्णावृक्षभेदा यत्र तत् तथा प्रमथिता रुग्णा
 विपुला महान्तः श्रीफलामालूरा यत्र तत् तथा धूतं कम्पितं धात्रीचक्रम्
 आमलकीसमूहो यत्र तत् ।

पक्षे सोऽर्जुनः प्राक् अशोकेन शोकाभावेन गोरत्रलाभहर्षेणेत्यर्थः अभि-
 रामम् अरयोगहनमिव अरिगहनं दुर्विगाहत्वाद्दरण्यतुल्यानरीनित्यर्थः
 शोकास्यदं कर्णस्त्रादादिवीरगणविनाशनेन शोकयुक्तं चक्रे किम्भूतं सम्भ्रान्तो
 व्याकुलोद्रोणो भारताचार्यो यत्र तत् । “द्रोणः काके ऋषोपतौ” इति विश्वः ।
 तथा उद्यन् शकुनिः सौवलस्य कलकलयस्मात्तत् । “शकुनिः पुंसि विह्वगे

पराभवात्परिकुपितेन भूभृता
 प्रदेशिताः प्रचुरबला बलाधिपा ।
 समुद्ययुस्तमुपरितोरणस्थितं
 शरावलीविरचितदूरदुर्दिनाः ॥ १३ ॥

सोवले करणान्तरे” इति मेदिनी । तथा विह्वलो य उलूको भारतयोद्दृविशेष-
 स्तद्रूपः सार्थः सयात्री यत्र तत् । “उलूकः स्यात्तु काकाराविन्द्रे भारतयोधि-
 नि” इति हेमचन्द्रः । तथा सद्योविचित्रा विद्राविता गुल्माः सेना सैन्यरक्षणं
 वा यत्र तत् । “गुल्मः सेनाघट्टभिदोः सैन्यरक्षणरुग्भिदोः” इति मेदिनी । तथा
 क्षपिता नृपास्तरव इव यत्र तत् अन्यस्मिन् गहने तरवस्तिष्ठन्ति । तथा
 क्षुण्डः क्षुद्रतां नीतः पुत्रागानां पुरुषश्रेष्ठानां पूगः समूहो यत्र तत् । “स्यूरुत्-
 रपदे व्याघ्रपुङ्गवधंभकुञ्जराः । सिंहशार्दूलनागाद्याः पुंसि श्रेष्ठार्थवाचकाः”
 इत्यमरः । तथा अज्ञा भटिति नृनाः पातिता अश्वा यस्य तादृशः कर्णोराधेया
 यत्र तत् । तथा प्रमथितं विपुलं महत् श्रियः सम्पत्तेः फलं सौन्दर्यरूपं यत्र
 तत् । तथा धूतं पूर्वं सगर्भविक्रमेण कम्पितं धात्रीचक्रं भूमण्डलं येन तत् ।
 “धात्री जनन्यामलकीवसुमत्युपमातरि” इति मेदिनी । अस्मिन् पक्षे अरि-
 गह्नमिति लुप्तोपमा । सगंधरावृत्तम् ॥ १२ ॥

पराभवादिति । पराभवात् वाटिकाभङ्गरूपात् धर्षणात् परिकुपितेन
 अत्यन्तक्रुद्धेन भूभृता राज्ञा रावणेन प्रदेशिताः प्रेरिताः तथा प्रचुरं प्रभूतं
 बलं सामर्थ्यं सैन्यं वा येषां ते बलाधिपा राक्षससेनापतयः शरावल्या वाण-
 परम्परया विरचितं दूरमत्यन्तं दुर्दिनं दुर्दिनवदन्धकारं यैस्तादृशाः सन्तः
 उपरि तोरणस्थितं वृद्धिर्दारीपरितिष्ठन्तम् । “तोरणोऽस्त्री वृद्धिद्वारम्”
 इत्यमरः । तं हनुमन्तं समुद्ययुः प्रापुः समुत्सहर्षं यथा तथा ययुरिति वा ।

पक्षे पराभवात् सेनाविनाशरूपात् परिकुपितेन भूभृता दुर्योधनेन प्रदेशिता
 बलाधिपा भौष्मादयः उ इति पादपूरणे रोषोक्तौ वा । “उ सम्बोधनरोषोक्त्यो-
 रनुकम्पानिधोगयोः पदपूरणे च पादपूरणेऽपि च दृश्यते” इति मेदिनी ।
 परितः समन्तात् रणस्थितं लघुहस्तत्वात् रणस्थैः सर्वैः सह युद्धान्तमित्यर्थः
 तमर्जुनं समुद्ययुः अन्यत् समानम् । क्वचिरावृत्तं लक्षणमुक्तं प्राक् ॥ १३ ॥

उदायुधैर्व्यरुचदसौ पताकिभि-
 विरोधिभिर्मृधभुवि कोष्ठकौकृतः ।
 तडिच्छटाद्युतिजटिलैर्बलाहकै-
 र्बलाकिभिर्वृत इव विन्ध्यभूधरः ॥१४॥
 परोज्झितानपि परमर्मभेदिनः
 सपत्निगस्तृणमिव चिन्तयन् क्षणात् ।
 व्यलोडयद्रणभुवि वैरिमण्डलं
 मदोत्कटो गज इव पल्लवं बली ॥१५॥

उदायुधैरिति । असौ हनूमान् पक्षेऽर्जुनः मृधभुवि युद्धभूम्याम् उदायुधै-
 रुक्लासितप्रहरणैः तथा पताकिभिः सध्वजैर्विरोधिभिः शत्रुभिः कोष्ठकौकृतः
 मध्यगतीकृतः वेष्टित इत्यर्थः । “कोष्ठः कुसूलं चात्मीये मध्ये कुक्षौ गृहस्य
 च” इति भेदिनी । ततः स्वार्थिकः कप्रत्ययः । तादृशः सन् तडिच्छटानां
 विद्युद्दाम्नां द्युतिभिः कान्तिभिजटिलैः जटायुक्तैरिव व्याप्तैरित्यर्थः । इदम्
 उदायुधैरित्यस्य प्रतिविम्बनम् । तथा बलाकिभिर्वकपङ्क्तिसहितैः । इदं
 पताकिभिरित्यस्य प्रतिविम्बनम् । “बलाका वकपङ्क्तिः स्याद्बलाका विसक-
 णिका । बलाकां कामुकीमाहुर्बलाकस्तु वको मतः” इति शाश्वतः । तादृ-
 शैर्बलाहकैर्भेद्यैर्वृतो विन्ध्यभूधर इव व्यरुचत् शुशुभे । अलेवशब्दस्योपमानो-
 त्तरत्वाभावान्नोपमा किन्तूत्प्रेक्षा तथा च शत्रवस्तस्य किञ्चिदप्यपकर्तुं न
 शक्ता इति वस्तु ध्वन्यते ॥ १४ ॥

परोज्झितानिति । स बली बलवान् हनूमान् पक्षेऽर्जुनः परैः शत्रुभि-
 रुज्झितान् क्षिप्तान् । अप्रिभिन्नक्रमे । परस्य मर्मभेदिनोऽपि पत्निगो वाणान्
 तृणमिव चिन्तयन् तृणवदसारान् मन्वानः सन् रणभुवि युद्धभूम्यां मदोत्कटो
 मदकलो गजः पल्लमल्पसर इव वैरिमण्डलं रिपुकुलं क्षणात् उत्सवात् न तु
 भयात् । “क्षण उडव उत्सवः” इत्यमरः । व्यलोडयत् विगाहितवान् ।
 उपमा ॥ १५ ॥

निरन्तरशरव्राततिरोहितदिगन्तरः ।

ससैन्यपूरः परितः प्रापदक्षस्तमाह्वे ॥ १६ ॥

विकलितरथवंशं मङ्गुभग्नाक्षभावात्

प्रमथितबलनाथं रुद्धभौष्मप्रभावम् ।

क्षपितकूपकृपाणं तत्तदाकर्णकृष्ट-

स्फुरितविपुलचापं सम्मसैन्यं धुनोति ॥ १७ ॥

निरन्तरेति । परितः समन्तात् निरन्तरशरव्रातैः लघुदक्षतया अनवरत-
क्षिप्तवाणपरम्पराभिस्त्रिरोहितं दिशामन्तरमवकाशो धिन सः तथा सैन्यानां
पूरेण प्रवाहेण समूहेनेत्यर्थः सद्य वतमानः ससैन्यपूरः यद्वा परितः सैन्यैः पूर-
यतीति सैन्यपूरः स प्रसिद्धः अक्षः तन्नामा रावणपुत्रः आह्वे युद्धे तं हनूमन्तं
प्रापत् ।

पक्षे दक्षो युद्धकुशलः स पूर्वं पराभूतः सैन्यपूरः सैन्यसमुदायः आह्वे
तमर्जुनं परितश्चतुर्दिक्षु प्राप अवेष्टत इन्द्रयुद्धेनाजियं तं मत्वा सर्वं मिलित्वा
परितोऽवरुध्य युयुधुरित्यर्थः श्रेष्ठं तुल्यम् ॥ १६ ॥

विकलितेति । स हनूमान् तदा क्षपिता त्यक्ता कृपा दया श्रेस्तादृशाः
कृपाणाः खड्गा यत्र तादृशमपि तथा आकर्णकृष्टाः कर्णसमीपपर्यन्तमाकृष्टाः
स्फुरिताश्चलिता विपुलाश्चापा धनूषि यत्र तथाविधमपि । एतद्विशेषणद्वयं
अपिकारो बोध्यः सङ्गतत्वात् भौष्मकृपाणचापादिभिरतितरां युद्धादपीत्यर्थः
तस्मै न्यं राक्षसबलं धुनोतिस्म क्षोभयामास । क्षोभप्रकारं विशेषणैर्देशयति
किन्मूतं मङ्गु भ्रष्टति भग्नः पराजितः विनाशित इत्यर्थः अक्षस्तन्नामा रावण-
पुत्रो यत्र तत्तथा तस्य भावो मङ्गुभग्नाक्षभावस्तस्मात् विनाशिताक्षकुमारत्वा-
दित्यर्थः विकलिता विकलिता नौताः भग्ना इत्यर्थः रथानां वंशाः केतवो यत्र
तत् तथा प्रमथिता वृक्षमुष्टिशिलादिभिर्विनाशिता बलनाथाः सेनापतयः
प्रहस्तपुत्रादयो यत्र तत् तथा रुद्धो निवारितो भौष्मो भयङ्करः प्रभावो राक्ष-
सानां प्रतापो यत्र तत् । भग्नाक्षभावादित्यत्र भग्नाक्षमारादिति भौष्म-
प्रभावमित्यत्र भौष्मप्रचारमिति क्वचित् पाठः, अर्थः सुगमः ।

निबद्धवैरं सृजता शिलीमुखान्
 प्रवर्तितानल्पतरास्वतेजसा ।
 स राजपुत्रेण जितेन्द्रतेजसा
 न्यरोधि दुर्योधन उद्यतोऽपि सन् ॥ १८ ॥
 विपक्षवीरैः समितिं प्रवेशितः
 समीच्य राजानमसौ सुरद्विषाम् ।

पक्षे साऽर्जुनः तदा कर्णेन राधेयेन क्लृष्टः स्फुरिता विपुलश्चापी यत्र तादृशमपि युद्धतत्परकर्णमनाथमपीत्यर्थः तस्मै न्यं दुर्योधनबलं धुनातिस्म यतः मङ्क्षु तत्क्षणात् मग्नोरुग्नोऽक्षोरथावयवविशेषो यत्र तस्य भावात् । “अक्षो रथस्यावयवे पाशकेऽप्यक्षमिन्द्रियम्” इति शाश्वतः । विकलितरथवंशं तथा प्रमथितबलनाथं तथा रुद्धः सङ्कोचिता भौषस्य गाङ्गेयस्य प्रभावा यत्र तत् तथा क्षपिता भग्नः रूपस्य हताश्वसारथेरथादवप्लुत्य खड्गेन योडुकामस्य शार-त्वतस्य कृपाणा यत्र तत् ॥ १७ ॥

निबद्धेति । निबद्धं भ्रातृबधामर्षाद्भाटं वैरं यत्र तद्यथा तं तथा शिलीमुखान् वाणान् सृजता विक्षिपता तथा प्रवर्तितम् अनल्पतरं बहुतरम् अस्त्राणां तेजो बलं येन स तथा तेन तथा जित इन्द्रो येन तादृशं तेजः सामर्थ्यं यस्य स तथा तेन इन्द्रजिन्नास्मेत्यर्थः राज्ञो रावणस्य पुत्रेण मेघनादेन दुर्दुष्टं प्रभो-रनादिष्टत्वाच्चिन्दितमिर्थः यत् योधनं युद्धं तत्र उद्यतः उद्युक्तः सन्नपि । अपि-भिन्नक्रमे वा क्रिययान्वेति । स हनूमान् न्यरोधि अपि ब्रह्मदत्तपाशास्त्रेण निरुद्धोऽपि युद्धेन समस्तराक्षसजयसमर्थोऽपि ब्रह्मदत्तपाशास्त्रमर्यादारक्षणाथं रावणदर्शनार्थञ्च बद्धोऽपि बभूवेत्यर्थः । दुर्योधनेन दुष्टयोद्वा इति प्रथमान्तो वा ।

पक्षे जितेन्द्रतेजसा खाण्डवदाक्षे सङ्कोचितेन्द्रप्रभावेण राजपुत्रेणार्जुनेन उद्यतः सन्नपि साटोपं युद्धं कुर्वन्नपि दुर्योधनान्यरोधि पराजितः । श्रेष्ठ तुल्यम् ॥ १८ ॥

विपक्षेति । असौ हनूमान् विपक्षवीरैरिन्द्रजित्प्रभृतिभिः समितिं सभां

धरात्मजानिग्रहणप्रतिक्रिया
 निवेदितार्थैर्वचनैरकोपयत् ॥ १९ ॥
 ततो हनूमान् विजयाङ्गभृतः
 स्वरेण घोरेण नदन् परेषाम् ।
 लाङ्गूललग्नेन हुताशनेन
 ददाह लङ्गामिव चित्तवृत्तिम् ॥ २० ॥

प्रवेशितः पाशास्त्रेण बडा सभां नीतः सन् सुरद्विषां राक्षसानां राजानं
 समीक्ष्य तं धरात्मजायाः भूमिपुत्र्याः सीतायाः यत् निग्रहणं रावणकृतो
 निग्रहः तस्य या प्रतिक्रिया प्रतीकारस्तत्र विषये निवेदितोवाधिताऽर्थो येषां
 तादृशैर्वचनैरकोपयत् रामद्रुता हनूमानहं सीतान्वेषणार्थमलागतः सीता
 चाशोकवनिकायां रुडा दृष्टा तत्प्रतिक्रियार्थं मया वनभङ्गादिकं किञ्चित्
 कृतं संप्रति सीता रामाय विसर्ज्यतां नचद्रामः स्वयमागत्य समक्षराक्षस-
 विनाशं करिष्यतीत्यादिवाक्यैरावणं क्रुपितं चकारेत्यर्थः ।

पक्षे समितिं युद्धम् असौ अर्जुनः सुरद्विषाम् असुरांशसम्भूतानां धरात्मजा
 यज्ञवेदिसम्भवा द्रोपदी निग्रहणं केशाम्बराकर्षणादिरूपम् । अन्यत् समानम् ।
 “समितिः समवेतार्थं सभायामपि सङ्घरे” इति विश्वः ॥ १९ ॥

तत इति । ततोऽनन्तरं दूतत्वादवध्यस्याप्यस्य लाङ्गूलदाहरूपो दण्डो-
 विधेय इति रावणादेशानन्तरमित्यर्थः विजयस्य रामकर्तृकराक्षसकुलपरा-
 जयस्य अङ्गभृतश्चिङ्गभृतः राक्षससैन्यवधादिना अवश्यम्भावि रामविजयसूचक
 इत्यर्थः हनूमान् घोरेण भयङ्करेण स्वरेण नदन् सन् सिंहनादं कुर्वन्नित्यर्थः
 लाङ्गूललग्नेन राक्षसैर्दत्तेन पुच्छस्थितेन हुताशनेन वङ्गिना परेषां राक्षसानां
 चित्तवृत्तिमिव मनोरथमिवेत्युत्प्रेक्षा लङ्गां ददाह भस्मीचकार ।

पक्षे विजयस्यार्जुनस्य अङ्गभृतः अस्य कपिध्वजत्वात् केतुरूपो हनूमान्
 घोरेण स्वरेण नदन् सन् पूर्वं लाङ्गूललग्नेन हुताशनेन लङ्गामिव परेषां दुर्यो-
 धनादीनां चित्तवृत्तिं जयमनारथं ददाह विनाशयामास हनूमता घोरस्वरं
 श्रुत्वा भीतैः शत्रुभिर्जायाशा परित्यक्तैत्यर्थः । उपमा ॥ २० ॥

एवं प्रकाशोक्तवौर्यसम्प-
 हरेः कुमारो हरिदश्वकल्पः ।
 विरोधिनां मूर्द्धि निधाय पादं
 यशोऽच्छमुष्णोषमिव व्यमुष्णात् ॥२१॥
 प्रभाविनोदी प्रबलाम्बुराशि-
 र्विलङ्घनाल्लभ्यजयोत्तरश्रीः ।
 नृपप्रियोपायनरत्नहारो
 पुनः समेयाय तदात्मवर्गैः ॥२२॥

एवमिति । एवं पूर्वोक्तप्रकारेण प्रकाशोक्ता वौर्यसम्पत् सामर्थ्यातिशयेन
 येन सः तथा हरिदश्वकल्पः सूर्यवत् तेजस्वीत्युपमा । “भास्वद्विवस्वत्सप्तश्व-
 हरिदश्वोष्णरश्मयः” इत्यमरः । हरेर्वाश्रीः कुमारो हनूमान् विरोधिनां
 राक्षसानां मूर्द्धि शिरसि पादं निधाय चरणमिवापयित्वा । प्रतीय-
 मानोत्प्रेक्षा । उष्णोषहरणस्य नितान्तापमानसूचकत्वादिति भावः तेषां अर्च्छं
 निर्मलं यशो व्यमुष्णात् विश्लेषणापजहार । काकाक्षिन्यायादनुषङ्गाद्वा
 विरोधिनामित्यस्य यश इत्यनेनाप्यन्वयः । अलोपमाप्रतीयमानोत्प्रेक्षावाच्योत्-
 प्रेक्षाणां निरपेक्षतया स्थितत्वात् संसृष्टः ।

पक्षे हरेरिन्द्रस्य कुमारोविरोधिनां दुर्योधनादीनां अर्च्छं यश इव उष्णोषं
 व्यमुष्णात् मदर्थं शत्रूणां वसनमानयनीयमित्युत्तरावाक्यमनुस्मृत्य गान्धर्वा-
 स्त्रेण मोहितानां शत्रूणां विचित्रवसनरक्षितमुष्णोषं जहारेत्यर्थः उष्णोषमिति
 जात्याश्रयणादेकवचनम् । श्रेषंतुल्यं यश इवेत्युत्प्रेक्षा ॥ २१ ॥

प्रमेति । प्रभायाः खलाङ्गूलस्थवङ्गिज्वालाया विनोदी समुद्रजले
 मज्जनेन निर्वापकः तथा लब्धो यो जयस्तेन उत्तरा उत्कृष्टा जयोत्तरा
 जयप्रधाना वा शीर्यस्व सः तथा नृपप्रिया सौता तस्या यत् उपायनरत्नं तद्दत्तं
 रामाय देयं शिरोमणिरूपं तद्वरतीति 'तादृशो हनूमान् प्रबलो महान्

ततः समृद्धाङ्गदहेमकुण्डलाः

समेत्य सर्वं कृतमन्त्रनिश्चयाः ।

कृतार्थभावान्मधुरोचितश्रियः

क्षमापतेस्ते पुरतोऽवतस्थिरे ॥२३॥

उपकारगुणज्ञेन राज्ञा तद्विहितस्तदा ।

योऽम्बुराशिः समुद्रस्तस्य विलङ्घनात् विलङ्घनं प्राप्य । यज्जर्भत्वात् पञ्चमी । तदात्मवर्गेऽक्षैरालीयसमूहे रङ्गदादिभिरित्यर्थः पुनः समेयाय सङ्गतोबभूव ।

पक्षे प्रभाविनः प्रतापयुक्तस्यापि दीपं अस्त्रपरिच्छदादिभिरुज्ज्वलं बलं ब्रह्मसैन्यमेव अम्बुराशिः अन्यैरलङ्घात्वात् समुद्रस्तस्य विलङ्घनात् अतिक्रमणाद्भेताः लब्धो जयो येन तादृशस्य उत्तरस्य विराटतनयस्य श्रीजयलक्ष्मीयस्मात् सः तथा ऋपस्य विराटस्य यत् प्रियोपायनं ब्रह्मपराजयरूपाम्भीष्टलाभस्तदेव आङ्गादकत्वाद्द्रव्यं तद्धारो तन्निवेदक इत्यर्थः अजुनः तैरात्मवर्गैर्युधिष्ठिरादिभिः पुनः समेयाय ॥ २२ ॥

तत इति । ततो हनुमदागमनानन्तरं ते सर्वे वानराः समेत्य मिलित्वा कृतौमन्त्रस्य मन्त्रणाया निश्चया येस्तादृशाः सन्तः । मन्त्रस्तु रावणादिकं हत्वा सीतां गृह्णीत्वा श्रीरामसमोपि गन्तव्यमिति बहुभिरुक्ते सीतान्वेषणे नियुक्तानामस्माकं न सीतानयनेऽधिकारस्तस्मात्तद्द्वारेण संभ्रमति प्रापणीयेति आन्वयता कथितं तदेव सर्वैः स्थिरौकृतमिति । क्षमापते रामस्य पुरतोऽग्रे ऽवतस्थिरे उपस्थिताः किम्भूताः कृतार्थभावात् विहितसीतान्वेषणरूपप्रयोजनत्वात् समृद्धः सप्रतिभः अङ्गदो बालिपुत्रः हेमकुण्डलो वानरविशेषश्च येषां ते तथा मधुराति ददातीति मधुरं मधुवनं तलोचिता श्रौर्येषां ते अङ्गदादिभ्यात् रक्षकदधिमुखमवज्ञाय विहितमधुपानादिका इत्यर्थः ।

पक्षे ततोऽजुनागमनानन्तरं ते सर्वे युधिष्ठिरादयः समृद्धानि महाघांशि अङ्गदानि कैयूराणि हेमकुण्डलानि च येषां ते तथा कृतमन्त्रनिश्चयाः इतः परमेवं कृतव्यमिति विहितमन्त्रणावधारणाः तथा कृतार्थभावात् मधुरा मनोऽन्वयिता योग्या च श्रौर्येषां तादृशाः सन्तः समेत्य क्षमापतेर्विराटस्य पुरतोऽवतस्थिरे ॥ २३ ॥

केलीकलहसंवृत्तप्रहारोऽपि स चक्षमे ॥२४॥

दृष्ट्वैव चूडामणिशोभिनस्तां-
स्तच्छक्तिसम्पादितभूरिकार्यः ।

सम्भावयामास चिरं नरेन्द्रः

श्रुतप्रियोदन्तनितान्तदृष्टः ॥२५॥

उपकारेति । उपकारः सीतावार्तानयनरूपो यो गुणस्तं जानातीति तेन राज्ञा सुग्रीवेण तैर्हनुमदादिभिर्विहितः क्रतुः सः केलीकलहैः क्रोडाविवादेन संवृत्तः प्रसक्तः प्रहारोऽपि मधुवनरक्षकदधिसुखादिवानरेष्वाघातोऽपि तदा चक्षमे क्षान्तः ।

पक्षे उपकारगुणजेन वर्षमेकमाश्रयदानरूपगुणं स्मरता राज्ञा युधिष्ठिरेण तदा उत्तरविजयवार्ताश्रवणकाले तेन विराटेन विहितः सः केल्यां पाश-
क्रोडायां यः कलहस्तत्र संवृत्तः प्रहारोऽपि अक्षेण ललाटे ताडनमपि चक्षमे अहो मत्पुत्रेणोत्तरेण कौरवसैन्यान्यपि जितानीति मुहुमुहुः कथयता विराटेन वृहच्चला यस्य यन्ता स कथं न विजेष्यत इति कथयन् युधिष्ठिरः क्रोधात् पाशकेन ललाटे ताडितस्तस्य ताडनं पतद्रक्तमपि उपकारस्मरणात्तेन सोढ-
मित्यर्थः । अत्र प्रहारक्षमां प्रति उपकारगुणज्ञत्वस्य विशेषणगत्या हेतुत्वात् काव्यलिङ्गम् ॥ २४ ॥

दृष्ट्वैवेति । नरेन्द्रोरामः चूडामण्वा सीतायाः शिरोरत्नेन शोभन्त इति तादृशान् प्रत्ययार्थमानीतसीताशिरोरत्नरूपाभिज्ञानानित्यर्थः तान् हनुमदा-
दीन् दृष्ट्वैव चिरं सम्भावयामास अहो महत् कार्यं युष्माभिः क्रतुमिति सम्भा-
नयामास किन्भूतः तेषां शक्त्या सम्पादितं भूरि महत् कार्यं सीतावार्तानयन-
रूपं यस्य सः तथा श्रुता यः प्रियायाः सीताया उदन्तो वृत्तान्तस्तेन नितान्त-
दृष्टः अतिसन्तुष्टः ।

पक्षे तेषां युधिष्ठिरादीनां शक्त्या सम्पादितानि भूरीणि बहूनि कार्याणि शत्रुजयगोप्रत्याहरणादीनि यस्य तादृशो नरेन्द्रो विराटः श्रुत उत्तरसुखात् ज्ञाता यः प्रियः उदन्तः नैति कञ्चादिनामकाः सामान्याः किन्तु अज्ञातवास-
सुपिताः पाण्डवा एवेति वृत्तान्तस्तेन नितान्तदृष्टः सन् चूडामणिनिः शोभिनः

प्रभञ्जनस्य द्विपतां जिष्णोरात्मोद्भवस्तदा ।

सत्कृत्य सुहृदां मध्ये राज्ञा दत्तोत्तरो बभौ ॥२६॥

सदुत्तरोदारगुणः सन्तोषितहरौश्वरः ।

रेजे सौभद्रताविष्टः कामदेव इव श्रिया ॥२७॥

इति राघवपाण्डवोये महाकाव्ये षष्ठः सर्गः ।

शोभमानान् एतदुपलक्षणं प्रभाते सातानलङ्कृतान् नृपासनमधिरूढांश्च तान्
युधिष्ठिरादीन् दृष्ट्वैव चिरं सम्भावयामास अहो महत् भाग्यं मे यत् पाण्डवा
भवन्तोऽलाज्ञातवाससुषिता इत्यादिना सन्तोषयामासेत्यर्थः ॥ २५ ॥

प्रभञ्जनस्येति । द्विपतां जिष्णोः प्रभञ्जनस्य वायोरात्मोद्भवः पुलो हनूमान्
तदा राज्ञा रामेण सुग्रीवेण वा सुहृदामङ्गदादीनां मध्ये सत्कृत्य दत्तम् उत्तरं
साधु साधु धन्योऽसि येन त्वयातिदुःसाध्यमप्येतत् कर्म कृतमिति प्रतिवचनं
यस्मै तादृशः सन् बभौ ।

पक्षे द्विपतां प्रभञ्जनस्य जेतुर्जिष्णोरर्जुनस्य आत्मोद्भवः पुलोऽभिमन्युः तदा
यदार्जुनो नाङ्गीचकार तस्मिन् काले इत्यर्थः राज्ञा विराटेन सुहृदां मध्ये
सत्कृत्य दत्ता उत्तरा तन्नाम्नी स्वकन्या यस्मै तादृशः सन् बभौ ॥ २६ ॥

सदुत्तर इति । सन् शोभमानो विद्यमानो वा उत्तर उत्कृष्टः उदारो महान्
गुणो यस्य सः । एकार्थेन सदादिविशेषणत्वयेण गुणस्यात्युत्कृष्टत्वं प्रतिपादितम्
तथा सौतावार्तानयनेन सन्तोषितो हरौश्वरो वानरराजः सुग्रीवोयेन सः
तथा भद्रतया आविष्टोयुक्तोऽसौ हनूमान् श्रिया सम्पादितप्रभुक्रत्यूत्वात्
सौमनस्यसम्पत्त्या अथच शोभया कामदेव इव कन्दर्प इव एतत्काव्यकारयित्-
कामदेववृत्प इव वा रेजे शूशुभे ।

पक्षे सन् सदृशत्वात् शोभमान उत्तरायाः स्वपत्न्या उदारो गुणो यस्मिन्
सः तथा सन्तोषितो हरिर्मातुलः ईश्वरो राजा युधिष्ठिरश्च येन सः तादृशः
सौभद्रताविष्टः सुभद्रातनयत्वं प्राप्तोऽभिमन्युः श्रिया कामदेव इव रेजे ।
उपमालङ्कारः ॥ २७ ॥

इति श्रीप्रेमचन्द्रतर्कवागीशभट्टाचार्यविरचितायां कपाटविपाटिका-
ख्यायां राघवपाण्डवोयमहाकाव्यटीकायां षष्ठः सर्गः ।

सप्तमः सर्गः ।

अथ नृपतिरूपेत्य मित्रवर्गे-

हरिबलभद्रमुद्देः प्रणीतमन्त्रः ।

अवगतरिपुरात्मचक्रवृद्ध्या

निजविजयोचितयत्नमन्वतिष्ठत् ॥१॥

ततो युगान्तक्षुभिताम्बिकाल्पाः

स्वभारभुग्नोरगराजकण्ठाः ।

अथेति । अथ सीतावार्ताप्राप्तानन्तरं नृपतीरामः हरिषु वानरिषु मध्ये ये बलभद्रा बलिन श्रेष्ठा बलाधिका इत्यर्थः तन्मुखैस्तत्प्रभृतिभिर्मित्रवर्गेः सुश्रीवादिबन्धुसमूहैः सह प्रणीतः कृतो मन्त्रः कथं समुद्रसुत्तीर्य रावणं हत्वा सीता प्राप्येत्येवंरूपा मन्त्रणा येन तादृशः सन् अनन्तरञ्च आत्मचक्रस्य सुश्रीव-
कश्चितस्वसैन्यस्य वृद्ध्या आधिक्येन अवगतो जितव्यत्वेन निश्चितो रिपुरावणो येन तादृशश्च सन् । “चक्रं प्रह्वरणे कुलालायुपकरणे राष्ट्रे सैन्यरथाङ्गयोः इति श्लेषः । निजविजये उचितं यत्नमुद्यमम् अन्वतिष्ठत् कर्तुंभारमे ।

पक्षे अथ अभिमन्युविवाहानन्तरं नृपतिर्युधिष्ठिरः हरिः कृष्णः बलभद्रो बलशैवस्तम्बखैर्मित्रवर्गेरभिमन्युविवाहे समागतैः श्रीकृष्णप्रभृतियादृषैर्दुर्घ-
प्रभृतिपञ्चालैश्चेत्यर्थः प्रणीतमन्त्रः प्रथमं दुर्योधनाय दूतः प्रेष्यतां ससैन्याः नृप-
तयश्चाङ्गयन्तामित्येवं विहितमन्त्रणः सन् तथा आत्मचक्रवृद्ध्या अवगतो यात-
व्यम्बेन निश्चितो रिपुर्दुर्योधनो येन तादृशश्च सन् स्वशक्त्युपचयं विना रिपुर्न
यातव्य इति निश्चिन्वन्नित्यर्थः निजविजयोचितं यत्नमुद्योगमन्वतिष्ठत् । पुष्पि-
ताग्रा वृत्तम् । अयुजि नयुगरेफतो यकारोयुजि च नजो जरगाश्च पुष्पिताग्रा
इति लक्षणात् ॥ १ ॥

तत इति । ततोऽनन्तरं युगान्ते प्रलये क्षुभितः क्षोभं गतो योऽम्बिः

स्फुरत्प्रभावानरपुङ्गवानां
 दिगन्तरेभ्यः पृतनाः समीयुः ॥ २ ॥
 सन्नद्धसैन्येषु बलाधिपेषु
 ततस्ततो भूपतिमाश्रयत्सु ।
 विरोधिचक्रं बहुधार्तराष्ट्रं
 चिन्ताभिरन्तर्गतशल्यमासीत् ॥ ३ ॥

समुद्रस्तत्कल्पास्तस्मादोषद्रूनास्तत्सदृश्य इत्यर्थः । मनागूने कल्पदेश्यदेशीया इति कल्पप्रत्ययः । तथा स्वभारेण स्वेषां गोरवेन भुग्नो वक्रतां नीत उरगराजस्य पृथ्वीधारयितुरनन्तस्य कण्वीयाभिस्ताः तथा स्फुरन्ती प्रभा शोभा यासां तथाविधा वानरपुङ्गवानां कपिश्रेष्ठानां पृतनाः सेनाः दिगन्तरेभ्यो दिगवका-
 शोभ्यः समीयुः समाजग्मुः । अत्र पूर्वाह्णं प्रथमपादे कल्पप्रत्ययस्योपमावाचक-
 त्वात् औत्स्युपमा द्वितीयपादे च उरगराजकण्ठस्य पृतनाभारभुग्नत्वासम्बन्धेऽपि तत्सम्बन्धकल्पनात् अतिशयोक्तिः तयोश्च परस्परं निरपेक्षतया वर्तनात् संसृष्टिः ।

पक्षे नरपुङ्गवानां राज्ञां स्फुरत्प्रभावा विलसत्प्रतापाः पृतनाः समीयुः श्रेष्ठं समानम् ॥ २ ॥

सन्नद्धेति । सन्नद्धानि युद्धोद्यत्तानि सैन्यानि येषां ते तथा तेषु बलाधि-
 पेषु वानरसेनापतिषु ततस्ततस्तस्मात्तस्माद्दिगन्तरादेत्य भूपतिं रामं सुग्रीवं
 वा आश्रयत्सु सत्सु बहुधा बहुभिः प्रकारैर्वनमङ्गपुरदाहादिभिरातं हनूमता
 पौडितं राष्ट्रं राज्यं यस्य तादृशं विरोधिनः शत्रोरावणस्य चक्रं सैन्यं चिन्ताभिः
 रामदूतेनेदृशी दुरवस्था कृता रामः स्वयमागत्य न जानि किं विधास्यतीत्येवं
 रूपाभिरन्तर्गतशल्यमासीत् हृदयमग्नशल्यमिव बभूव । अन्तः सपौडं
 बभूवेत्यर्थः । प्रतीयमानोत्प्रेक्षा ।

पक्षे सन्नद्धानि वर्मितानि सैन्यानि येषां ते तथा तेषु बलाधिपेषु युयु-
 धानद्रुपदादिषु भूपतिं युधिष्ठिरम् आश्रयत्सु सत्सु धार्तराष्ट्रस्य दुर्योधनस्येदं
 धार्तराष्ट्रं चक्रं बहु अस्त्रख्यातमपौत्यपिकारोऽल बोध्यः एकादशाक्षौहिणी-
 गणितमपौत्यर्थः चिन्ताभिर्विरोधि विरुद्धम् आसीत् पाण्डवसैन्यापिचया बह्वपि

कृतोद्यमः शत्रुजये यथाव-
 द्राजा सराष्ट्राणि वनानि तौर्त्वा ।
 महाविपहारिनिधिं तित्तीर्षु-
 र्वेलावनान्तं प्रतिपद्य तस्थौ ॥ ४ ॥
 सा सङ्घभूमृत्कटकान्तशक्ता
 धीरा महेन्द्रस्य विलङ्घनेऽपि ।
 सर्म समुद्रस्य पयःसमृद्ध्या
 नरेन्द्रसेना प्रतिगच्छतिस्म ॥ ५ ॥

कौरवसैन्यं भीमार्ज्जुनबलमनुस्मृत्यु समयं बभूवेत्यर्थः । अत्र विरोधशब्दस्य
 भयबोधकत्वे लक्षणा । किम्भूतं अन्तर्गतः वरदानपारवश्यादन्तःप्रविष्टः
 शक्यो मद्राधिपयस्य तत् । मातुलत्वादयुधिष्ठिरमभ्यागच्छन् शक्यः पथि
 दुर्योधनेन शुश्रूषितस्तुष्टोदत्तवराश्च दुर्योधनपत्नं प्रविष्ट इति भारतम् ॥ ३ ॥

कृतोद्यम इति । यथावत् यथाविधि शत्रुजये कृतोद्यमः कृतयत्नो राजा
 रामः सराष्ट्रानि सराज्यानि वनानि राज्यानि वनानि च इत्यर्थः तौर्त्वा
 अतिक्रम्य महती विपद्दुःखं यत्र तद्यथा तथा वारिनिधिं लवणाशैवं तित्तीर्षुं
 स्तरीतुमिच्छुः सन् वेलावनस्य तौरजातारण्यस्य अन्तं समीपं प्रतिपद्य प्राप्य
 तस्थौ ।

पक्षे राजा युधिष्ठिरः सराष्ट्रानि वनानि द्वादश वर्षान् वनवासान्
 एकञ्च वर्षं विराटनगरेऽज्ञातवासञ्च यथावत्तीर्त्वा निर्वाह्य वेलायास्त्रयिदाश-
 वर्षालककालस्य अवनं पालनं तस्यान्तं प्रतिपद्य महाविपदेव दुरवगाहत्वा-
 हारिनिधिस्तं तित्तीर्षुः सन् शत्रुजये कृतोद्यमस्तस्थौ सयत्नो बभूव । महाविप-
 हारिनिधिमिति निरङ्करूपकम् ॥ ४ ॥

सेति । सङ्घभूमृत्ः सङ्घनामकपर्वतस्य कटकस्य नितम्बस्य अन्ते समाप्तौ
 लङ्घने इत्यर्थः शक्ता समर्था तथा महेन्द्रस्यापि अत्युच्चमहेन्द्रनामकपर्वतस्यापि
 विलङ्घने धीरा धैर्यवती अव्यथेत्यर्थः सा नरेन्द्रस्य रामस्य सेना समुद्रस्य

अथ नृपमनुवेलं सेव्यमानं बलौघै-
 रगणितदशकण्ठोद्दण्डदोर्दण्डशक्तिः ।
 अनिलमुतनिबद्धप्रौतिरागत्य दूरात्
 क्षितिघटितकिरीटं राक्षसेन्द्रो ववन्दे ॥६॥

पुरोवर्तिनो लवणार्णवस्य पयःसमृद्ध्या जलपूरस्य समं साम्यं प्रतिगच्छतिस्त्र
 प्राप समुद्रतरङ्गपरम्परेव रामसेना शुशुभे इत्यर्थः, इत्युपमया इयं रामसेना वा
 तरङ्गपरम्परा वा इति सन्देहालङ्कारः समुद्रसान्निध्याद्वाच्यते ।

पक्षे सञ्ज्ञाः सीढव्याः स्वयुद्धयोग्या इत्यर्थः ये भूमता विपक्षभूपालाक्षेपां
 कटकस्य सेनाया अन्ते मृतौ मारणे इत्यर्थः शक्ता क्षमा । “सञ्ज्ञमारोग्य-
 सीढव्ये सञ्ज्ञोऽद्रौ” इति । “कटकस्त्वद्रिनितम्बे बाह्वभूषणे सेनायां राजधान्या-
 ष्व” इति च हेमचन्द्रः । “मृताववसिते रम्ये समाप्तावन्त इथत” इति शब्दा-
 र्णवः । महेन्द्रस्य शक्रस्य । “महेन्द्रः पर्वते शक्रे” इति मेदिनी । नरेन्द्रसेना
 युधिष्ठिरवलम् । शेषं तुल्यम् ॥ ५ ॥

अथेति । अध्यानन्तरं राक्षसेन्द्रो विभीषणः रावणावमानितश्चतुर्भिः
 सचिधै सहिति शेषः अनुवेलं वेलायां समुद्रतीरे इत्यर्थः । सप्तम्यर्थोऽव्ययीभावः ।
 बलौघैर्वानरसैन्यसमूहैः सेव्यमानं नृपं रामं आगत्य शिवकुवेरवचनादिति शेषः
 क्षितिघटितकिरीटं भूमिलग्नमुकुटं यथा तथा दूराद्दण्डे प्रणनाम किम्भूतः
 अगणितः पादप्रहारादिना तिरस्कारकरणात् परित्यक्तो दशकण्ठो रावणो
 येन सः तथा उद्दण्डा उद्दण्टा दीर्दण्डयोर्बाहुदण्डयोः शक्तिर्वेलं यस्य सः अनन्तरं
 सच सचेति विशेषणयोः कर्मधारयः । तथा अनिलमुते हनुमति निबद्धा
 लङ्कादाहकाले जाता प्रौतियस्य सः । सातुरादेशात् रामाय सीता दीयता-
 मिति सुहृरभ्यर्थयन् क्रुद्धेन रावणेन पादप्रहारादिनावमानितस्तमपहाय
 शिवकुवेरयोर्वचनादागत्य विभीषणो रामं शरणं जगामेत्यर्थः ।

पक्षे अगणितोऽवज्ञातो दशकण्ठो यथा तादृशी उद्दण्डा दीर्दण्डशक्तिर्यस्य
 सः रावणादप्यतिवीर्यशालीत्यर्थः तथा अनिलमुते भौमे जनकत्वान्निबद्धा प्रौति-
 यस्य सः तादृशी राक्षसेन्द्रो घटोत्कचः अनुवेलम् अनुचणं बलौघैः सेव्यमानं नृपं
 युधिष्ठिरम् आगत्य दूरात् क्षितिघटितकिरीटं ववन्दे । मालिनोद्धत्तम् ॥ ६ ॥

तं भौमतेजःप्रभवं प्रभावी
 विपक्षशक्तिप्रतिघातहेतुम् ।
 विभोषणं भूमिपतिः स्वकीय-
 प्रसादलक्ष्मीसदनं चकार ॥७॥
 जवेन जिष्णुर्नृपनन्दनोऽथ
 द्विष्टो जिगोषुर्हरिसंश्रयेण ।
 दुर्योधनेन द्विप्रतावगाढं
 मध्ये पयोराशिमुपाससाद् ॥८॥

तन्निति । प्रभावी तेजस्वी । “सप्रतापः प्रभावश्च यत्तेजः कोषदण्डजम्”
 इत्यमरः । भूमिपतीरामः भौमस्य भयङ्करस्य तेजसः प्रभवं उत्पत्तिस्थानं
 तथा विपक्षस्य रावणस्य शक्तेः पराक्रमस्य यः प्रतिघातो नाशनं तस्य हेतुं
 कारणं चैतोभिमतं तं विभोषणं तन्नामकं रावणभ्रातरं स्वकीयप्रसादेन स्वस्य
 प्रसन्नतया लक्ष्म्या रावणश्रिया सदनम् आश्रयं चकार राक्षसराज्ये तम्
 अभिषिषेचेत्यर्थः ।

पक्षे प्रभावी भूमिपतिर्युधिष्ठिरः भौमस्य वृकौदरस्य तेजसा शुक्रेण प्रभवः
 द्विष्टुस्वीगर्भे उत्पत्तिर्यस्य तम् ; “शुक्रं तेजोरेतसौ च” इत्यमरः । तथा विपक्षस्य
 कर्णस्य या इन्द्रदत्ता एकपुरुषघातिनी शक्तिस्तस्याः प्रतिघाते हेतुं तं प्रत्येव
 कर्णं तस्याः प्रक्षेप्यमानत्वादिति भावः तथा विभोषणं शत्रूणां भयङ्करं तं
 घटोत्कचं स्वकीयप्रसादरूपायास्तज्जनिताया वा लक्ष्म्याः श्रियाः सदनम्
 आश्रयं चकार स्वप्रसादेन तं सम्मानयामासेत्यर्थः । अत्र चतुर्थपादार्थं प्रति
 विशेषणत्रयस्य हेतुत्वात् पदार्थहेतुक काव्यलिङ्गमलङ्कारः ॥ ७ ॥

जवेनेति । अथानन्तरं जिष्णुर्जयश्रीलो नृपनन्दनो रामः हरिसंश्रयेण वान
 राखामाश्रयेण द्विष्टः शत्रून् रावणादीन् जिगोषुर्जेतुमिच्छः सन् जवेन त्वरया
 सीताप्रत्यक्षरणस्य विलम्बासहत्यादिति भावः दुर्योधनेन दुष्टयोद्धा द्विषता

तुङ्गोद्भवात्तरङ्गावलिमिलितमहानक्रमावर्तचक्र-
 भ्राम्यद्विण्डीरपिण्डप्रतिगणितसितच्छत्रविस्तारशोभ ।
 अम्भः सम्भारभारालसजलदघटादुर्दिनीभूतदिकं
 दिग्दन्तिप्रोढ़शुण्डाशकलितसलिलं सागरं सोऽभ्य-
 पश्यत् ॥६॥

शत्रुणा रावणेन मध्ये अवगाढं कृतावगाहनं कृतवसतिमित्यर्थः लङ्घानगयाः
 समुद्रमध्येऽवस्थानादिति भावः पयोरशिं समुद्रं उपाससाद् प्रतस्थे ।

पक्षे तृपनन्दनो जिष्णु रजुनः । “जिष्णुर्ना वासवेऽजुने” इति मेदिनी ।
 हरिसंश्रयेण कृष्णावलम्बनेन द्विषोजिगिषुः सन् मध्ये अवगाढं हरिणा कृत-
 वसतिं द्वारकापुर्याः समुद्रमध्ये हरिणा विहितत्वादिति भावः पयोरशिं
 द्विप्रता दुर्योधनेन सह । गम्यमानेषु सहार्थैरिति तृतीया । जवेन उपाससाद्
 दुर्योधनोऽजुनश्च हावपि साहाय्यार्थं हरिमाश्रयितुं समुद्रमध्यकृतासदां
 द्वारकापुरीं प्रतस्थे इत्यर्थः ॥ ८ ॥

तुङ्ग इति । सरामः पक्षेऽजुनश्च सागरं लङ्गापरिखाभूतं पक्षे द्वारका-
 परिखाभूतं समुद्रम् अभ्यपश्यत् आभिसुख्येन ददर्श किम्भूतं तुङ्गाः स्थूला
 उद्भवान्य ऊर्ध्वमुच्छलन्त्यः । उत्त्वङ्गदिति पाठेऽयमेवार्थः । यास्तरङ्गावलय
 ऊर्मिसमूहास्तासु मिलिताः सङ्गताः महानका वृहत्कुम्भोरा यत्र तं तथा
 आवर्तचक्रे जलभ्रमसमूहे भ्राम्यद्विस्तरङ्गवशाच्चलद्विण्डीरपिण्डैः फेनपटलैः
 प्रतिगणिता सदृशोऽकृता । प्रतिगलितेति पाठे न्यकृता । सितच्छत्राणां
 श्वेतातपत्राणां विस्तारस्याभोगस्य शोभा यत्र तम् । “स्वादावर्ताऽम्भसांश्रम”
 इति “द्विण्डीरोऽम्बिकफः फेन” इति चामरः । तथा अम्भःसम्भारस्य अन्तर्गत-
 पयःपूरस्य भारेण गौरवेण अलसा मन्दगमना या जलदघटा मेघसमूहा-
 स्ताभिर्दुर्दिनीभूता अप्रकाशमाना दिशा यत्र तं तथा दिग्दन्तिनां दिग्गजानां
 याः प्रोढ़ाः स्थूलाः शुण्डास्ताभिः शकलितं सोमन्तितं सलिलं यत्र तम् ।
 स्रग्धरावृत्तम् ॥९॥

सरसं बहुयोजनाधिवासं
धृतगाम्भीर्यमनुष्मितप्रसादम् ।
स महार्थमुपासदत् समुद्रं
ध्वनिभाजं सुकवेरिब प्रबन्धम् ॥ १० ॥

सरसमिति । सरामः पक्षेऽर्जुनः सुकवेः सुष्ठु वर्णयितुः प्रबन्धमिव काव्य-
मिव समुद्रम् उपासदत् प्राप किम्भूतं सरसं लवणरससहितं तस्य लवणमय-
त्वात् । सरसं सजलमिति बहवः तन्न मनोरमं समुद्रस्य जलमयत्वात् समुद्र-
पदेन तन्नाभात् अन्यत्र शृङ्गारादिसहितं शृङ्गारादिव्यञ्जकमित्यर्थः । “रसो
गन्धरसे जले शृङ्गारादौ विषे वीर्ये तिक्तादौ द्रवरागयोः” इति मेदिनी ।
तथा बह्वनि योजनानि चतुःक्रोशोरधिवसतीति स तथा तम् । अत्र रामायण-
पक्षे बह्वपदं शतसंख्यापरं शतयोजनविस्तीर्णं समुद्रं मकरालयमित्युक्तेः । भारत-
पक्षे लक्षपरम् । जम्बूद्वीपसमुद्रस्य लक्षयोजनपरिमितत्वात् । अन्यत्र बह्वो
योजनाः पदार्थानां परस्परमन्वयास्तासामधिवासो यत्र तं तथा घृतं गाम्भीर्यं
गभीरता अन्यत्र अर्थगौरवं येन स तथा तं तथा अनुष्मितः सर्वदैवापरित्यक्तः
प्रसादः स्वच्छता अन्यत्र गुणविषेषो येन स तथा तम् । “चित्तं व्याप्नोति यः
क्षिप्रं शुष्केन्धनमिवानलः । स प्रसादः समक्षेषु रसेषु रचनासु च । शब्दा-
स्तद्वाङ्मका अर्थबोधकाः श्रुतिमालत” इति दर्पणः । तथा महान्तोबह्वोऽर्था
रत्नादिधनानि अन्यत्र सुकविकृतकाव्यस्य प्रायेण श्लिष्टत्वात् अभिधेया यत्र स
तथा तम् । “अर्थोऽभिधेयोरैवस्तु” इत्यमरः । तथा ध्वनिं तरङ्गशब्दम्
अन्यत्र ध्वन्यते वाच्यार्थापेक्षयाधिकचमत्कारित्वेन व्यच्यत इति ध्वनिर्विलक्षण-
व्यङ्ग्यं तं भजतीति स तथा तम् । भजोदीर्घश्चेति क्विप् दीर्घश्च । अष्टम-
श्लोके पयोराशिमुपाससादेत्यत्र सदधाताः प्रस्थानार्थकत्वात् अत्र च प्राप्तार्थ-
कत्वान्न षोडशकम् । उपमेयं श्लेषानुप्राणिता । वृत्तमिदम् औपच्छन्दसकं
वैतालौयमेदः । “षड्विप्रभेऽष्टौ समे कला इत्युपक्रम्य तत्रैवान्तेऽधिके गुरो
स्यादोपच्छन्दसकं कवीन्द्रहृद्यम्” इति लक्षणात् ॥ १० ॥

स वारिपूरस्फुटदारणाय
 धृतप्रतिज्ञं प्रति दर्शितात्मा ।
 तमर्चयद्धारिधिरूर्मिबाहु
 प्रणुन्नरत्नावलिरञ्जिताङ्गिम् ॥११॥
 विलादरीदुन्दुभिवाददक्षै-
 स्तरङ्गहस्तः कृतमङ्गलस्य ।
 उदन्वतोऽभ्यागमनानुकूल्या-
 दमंस्त स क्रान्तमिवारिचक्रम् ॥१२॥

स इति । स वारिधिः समुद्रः वारिपूराणां जलीधानां यत् स्फुटं दारणां
 वाणैः क्षोभणं तस्मै धृता कृता प्रतिज्ञा । 'अद्याक्षोभ्यमिमं क्रुद्धः क्षोभयिष्यामि
 सागरम्' इत्येदंरूपा येन तादृशं तं रामं प्रतिदर्शित आत्मा येन तादृशः सन्
 ऊर्मिबाहुभ्यां तरङ्गवद्दीर्घाभ्यां बाहुभ्यां मूर्तिमत्स्वभुजाभ्यां प्रणुन्नया प्रक्षि-
 प्तया रत्नावल्या रञ्जितो अङ्गी यस्य तादृशं कृत्वा तमर्चयत् पूजितवान् विभी-
 षणादिवचसा समुद्रं शरणमभिगम्य तीरे सुप्तस्य रामस्य यदा तिस्रो निशा
 व्यतीताः न च समुद्र आयातस्तदा वाणैः क्षोभणाय कृतप्रतिज्ञं तथा कर्तु-
 मारभमाणञ्च तं समुद्रः समयमागत्य पूजितवानित्यर्थः ।

पक्षे प्रतिदर्शित आत्मा जलमयं स्वरूपं येन तादृशः सवा वाशब्दश्चार्थे
 सच वारिधिः रिपूणां शत्रूणां उरसां वक्षसां स्फुटदारणाय शत्रुविनाशना-
 येत्यर्थः धृतप्रतिज्ञं तं स्वतीरे उपस्थितम् अर्जुनम् ऊर्मय एव बाहुवक्षैः प्रणु-
 न्नया रत्नावल्या रञ्जितावङ्गी यस्य तादृशं कृत्वा अर्चयत् देवांशभूतः समुद्रः
 असुरांशभूतकौरवसैन्यविनाशनरूपदेवकायंकरणाय कृतप्रतिज्ञमर्जुनं पूजया-
 मासेत्यर्थः यदा वाशब्द इवार्थे उत्प्रेक्षाद्योतकः क्रियान्वितश्च अर्चयदिवेत्यर्थः ।
 भारतादतिरिक्तोऽयमर्थः पक्षान्तरानुरोधाद्वर्णित इति ध्येयम् ॥११॥

वेलिति । विलायां तीरे या दर्यः कन्दराः । 'दरीतु कन्दरेवा स्त्री' इत्यमरः ।
 ता एव दुन्दुभयो वाद्यमेदास्तासां वादने दक्षैर्निपुणैः तरङ्गा एव हस्ताक्षैः कृतं

दिशानयागच्छ निजेष्टसिद्धये
हरिप्रभावापितसेतुबन्धया ।
इतीव तस्मै स्फुटमाह सागरः
स्वरैर्गभीरैः प्रतिनादयन् दिशः ॥१३॥
असौ निःसृष्टाशनितीव्रवेग-
हरिप्रभावोच्चलितान् पुरस्तात् ।

मङ्गलं येन स तथा तस्य प्रयागे इन्दुभिध्वनिश्रवणस्य कार्यसिद्धिसूचकत्वेन
माङ्गल्यत्वादिति भावः । उदन्वतः समुद्रस्य अभ्यागमनम् आभिसुख्येनाग-
मनरूपं यत् आनूकूल्यं कार्यसिद्धिसूचकत्वेन प्रियाचरणं तस्मात् स रामः
पक्षेऽर्जुनः अरिचक्रं रिपुसैन्यं क्रान्तमिव आक्रान्तमिव निर्जितमिवेत्यर्थः अमंस्त
बुबुधे । अत्र पूर्वाह्नगतेन रूपकेण उत्तराह्नगतेऽप्रेक्षाङ्गाङ्गितया सङ्कीर्यते ॥१२॥

दिशेति । हेराम हरिर्वांनरः विश्वकर्मतनयो नलस्तस्य प्रभावेण अलौकिक-
सामर्थ्येन अप्रितः मदुपरि विन्वस्तः सेतुबन्धोयस्यां सा तथा तथा अनया
दक्षिणयेत्यर्थः दिशा निजेष्टसिद्धये रावणादिविनाशनपूर्वकसोताप्रत्युद्गरण-
रूपस्वकार्यसाधनार्थं गच्छ लङ्गामिति शेषः । इवोत्प्रेक्षायां तस्य प्रतिनादय-
न्ध्वनेनान्वयः । गभीरैः स्वरैर्दिशः प्रतिनादयन्ध्व प्रतिध्वनियुक्ताः कुर्वन्ध्व
सागरः मूर्तिमान् समुद्रः इति पूर्वाक्तं तस्मै रामाय राममुद्दिश्येत्यर्थः । यदभि-
प्रेत्यधात्वर्थ इति संप्रदानसंज्ञायां चतुर्थी । स्फुटं सुव्यक्तम् आह उवाच ।
क्वचिद्भूतेऽपि वर्तमानप्रयोगः साधुः । सागरपदेन त्वत्पूर्वपुरुषसगरकृतोऽस्मि
अतस्वदुपरोधः सोढव्य एवेति सूचितम् ।

पक्षे हे अर्जुन हरिः कृष्णस्तत्प्रभावापितसेतुबन्धया अनया पश्चिमया
दिशा निजेष्टसिद्धये हरिं स्वपक्षीकत्वं गच्छ द्वारकां प्रयाहि गभीरैः स्वरैस्तरङ्ग-
ध्वनिभिः दिशः प्रतिनादयन् सागरः तस्मै अर्जुनाय इतीव स्फुटम् आह ।
अत्र तरङ्गध्वनो तादृशकथनस्य सम्भाव्यमानत्वादुत्प्रेक्षा ॥ १३ ॥

असाविति । असौ रामः पुरस्तात् प्रथमं निःसृष्टाशनिवत् निक्षिप्तवज्रवत्
तौत्रोवेगो धेपां तादृशा ये हरयो वानरास्तेषां प्रभावेन सामर्थ्येन उच्चलितान्

कृताभिपातान् जलधौ ददर्श
 विचित्रधातुच्छुरितान् महोद्धान् ॥१४॥
 स विश्वकर्माङ्गवशिल्पसिद्धं
 सुदूरसोमन्तितवारिपूरम् ।
 मणिप्रभाभासुरमभ्रवोथ्या-
 मृज्वायताखण्डलचापकल्पम् ॥१५॥

उद्गतान् वानरैरुत्पाटितानित्यर्थः अनन्तरञ्च जलधो सेतुनिर्माणाय कृतः
 अभिपातः पातनं येषां तान् अतएव समुद्रजलसंसर्गं विचित्रैर्बहुविधैर्धातु-
 भिर्गलङ्गिर्गिरिकादिभिश्चुरितान् आक्तान् महोद्धान् पर्वतान् ददर्श समुद्रवच-
 नानन्तरमेव पर्वतादिना वानरैरारभ्यमाणं सेतुं ददर्शत्यर्थः ।

पक्षे असावर्जुनः पुरस्तादग्रे निस्सृष्टाश्नवित् यो हरेः कृष्णस्य प्रभावोऽनु-
 भावस्तेन उच्चलितान् द्वारकासेतुमम्पादनाय स्वयमागतान् तथा जलधो
 कृताभिपातान् पतित्वा स्थितान् तथा विचित्रधातुभिश्चुरितान् महोद्धान्
 पर्वतान् ददर्श । निस्सृष्टाश्नो अश्नि निक्षेपे तीव्रो वेगो यस्य तादृशो हरि-
 रिन्द्रस्तस्य प्रभावात् उच्चलितान् पक्षच्छेदभयेन पलायितान् तथा जलधो
 कृताभिपातान् निमज्जा स्थितान् महोद्धान् पर्वतान् ददर्शति वा । महोद्धान्
 राज्ञ इति केचित् तन्न युक्तं महोद्धान्दस्य राजनि केनाप्यप्रयुक्तत्वात् अन्त्यविशे-
 षणहयासङ्गतेश्च ॥१४॥

स इति । स हरिवंशकेतुः हरेः सूर्यस्य वंशे गोले केतुरिव सूर्यवंशश्रेष्ठ
 इत्यर्थः पक्षे हरिर्वानरो हनूमान् तद्युक्तो वंशकेतुर्वंशध्वजो यस्य सोऽर्जुनः हरि-
 वंशस्य इन्द्रवंशस्य चन्द्रवंशस्य वा केतुरिवेति वा । “यमानिलेन्द्रचन्द्रार्कविष्णु-
 भिर्ह्यंशुवाजिषु । शुकाहिकपिषिकेषु हरिर्ना कपिले त्रिषु” इत्यमरः । सेतुं
 ददर्शति उत्तरश्लोकेनान्वयः । किन्मूर्तं विश्वकर्मा देवतया तस्माद्गङ्गो जन्म
 यस्य स विश्वकर्माङ्गवो नलस्तस्य शिल्पेन सिद्धं निष्पन्नं पक्षे विश्वकर्माण उद्भवो
 यस्य तादृशं शिल्पं तेन सिद्धं द्वारकाप्रवेशसेतोर्विश्वकर्माणा कृतत्वादिति भावः ।
 तथा सुदूरम् अतिसूदूरपर्यन्तं सोमन्तितः सोमन्तवद्विभाजितो वारिपूरो येन तं

हरिप्रभावोपचितज्ञमाभू-
 निवेशनैश्चायततां प्रपन्नम् ।
 महीमहाम्भोरुहनालकल्पं
 ददर्श सेतुं हरिवंशकेतुः ॥१६॥
 स द्वारकान्तां नगरीं गरिष्ठां
 संप्रस्थितस्तेन पथा नृवीरः ।
 ददर्श धीरोहरिवाहिनीभि-
 निरन्तरालानि ककुम्भुखानि ॥१७॥

तथा मण्डीनां पर्वतस्थरत्नानां तरङ्गानीतसंलग्नसमुद्ररत्नानां वा प्रभाभिर्भासुरं दीपम् अतएव अन्नवीथ्याम् आकाशमार्गं ऋजुः सरलः आयतो दीर्घो य आखण्डलचाप इन्द्रधनुः रोहितमित्यर्थः । “तदेव ऋजुरोहितम्” इत्यमरः । तत्कल्पं तस्मादोषद्रूनं तत्सदृशमित्यर्थः अतएवोपमा तत्कल्पनं प्रति च मणिप्रभाभासुरत्वस्य विशेषणगत्या हेतुत्वात् काव्यलिङ्गतस्मादनयोरङ्गाङ्गित्वेन सङ्करः ॥ १५॥

हरीति । पुनः किम्भूतं हरीणां वानराणां पक्षे हरेः श्लोक्कणस्य प्रभावेण सामर्थ्येन पक्षे अनुभावेन उपचिताः प्रथमं तीरे आनीय उपचयं राशित्वं गमिताः अन्तर्भाविविख्यर्थत्वादयमर्थः । ये स्माभूतः पर्वतास्तेषां निवेशनैरा-रोपणैश्च आयतताम् आयामम् । अयनतामिति पाठे अयनतां वर्त्मत्वं प्रपन्नं प्राप्तम् । तथा मही पृथिवी महाम्भोरुहमिव वृहत्पद्ममिव महीमहाम्भोरुहम् । पुरुषव्याघ्रवदुपमितिसमासः । तस्य नालकल्पम् वृन्तसदृशम् । जम्बूद्वीपभूमेः पद्माकारतया पुराणेषु वर्णितत्वात्तनालदण्डश्च चावश्यमपेक्षितत्वादयं सेतुस्त-च्चालमिवेत्युपमा ॥ युग्मकम् ॥ १६ ॥

स इति । स नृवीरो मनुष्येषु शूरः धीरो धैर्यवान् रामः तेन नलकृतेन सेतुमयेन पथा द्वारैश्चतुर्भिः सिंहद्वारैः कान्तां मनोज्ञां तथा गरिष्ठाम् अति-गुर्वीं नगरीं लङ्गां संप्रस्थितः सन् हरिवाहिनीभिर्वा नरसेनाभिर्निरन्तरालानि

पश्यन् मनोज्ञान्कटकप्रदेशान्
 विलङ्घ्य पथ्यानमलङ्घ्यतेजाः ।
 विरोधिनाधिष्ठितपूर्वभागं
 स तं धरित्रीधरमाससाद् ॥१८॥
 विचारमूढस्य बलानुकूल्यं
 द्विषोऽपि कुर्वन् जगतीधरोऽसौ ।
 अमुष्यपादान्तजुषस्तदानीं
 निर्व्याजमात्मारचनमाचचार ॥१९॥

निरवकाशीकृतानि व्याप्तानोत्थयः ककुम्भखानि दिङ्मुखानि ददर्श । “दिशस्तु ककुभः काष्ठा” इत्यमरः ।

पक्षे स नृवीरो नरनामा वीरोऽर्जुनः तस्य नरावतारत्वादिति भावः । तेन पथा गरिष्ठां समृद्धां तां प्रसिद्धां द्वारकां नगरीं संप्रस्थितः सन् हरेः कृष्णस्य वाहिनीभिः सेनाभिः अश्वसेनाभिरिति केचित् निरन्तरालानि ककुम्भखानि ददर्श ॥ १७ ॥

पश्यन्निति । अलङ्घ्यमनभिभवनीयं तेजो यस्य तादृशः स रामः पथ्यानं सैतुमयं मार्गं विलङ्घ्य अतिक्रम्य मनोज्ञान् कटकप्रदेशान् नितम्बदेशान् पश्यन् सन् तं प्रसिद्धं धरित्रीधरं सुवेलनामानं लङ्कापर्वतम् आससाद् प्राप किन्धूतं विरोधिना रावणेन अधिष्ठितः पूर्वभागो यस्य स तथा तं सुवेलस्य पूर्वभागे लङ्काया निवेशादिति भावः ।

पक्षे सोऽर्जुनः कटकप्रदेशान् कृष्णसेनानिवेशान् पश्यन् सन् विरोधिना दुर्योधनेन पूर्वमागतेनेति शेषः अधिष्ठितः पूर्वभागः शिरोनिधानप्रदेशो यस्य तादृशं तं धरित्रीधरं कूर्ममूर्त्या घृतधरित्रीकं कृष्णम् आससाद् । धरित्रीधरम् अनन्तावतारं बलदेवम् आससाद् शिष्यत्वात् प्रथमं बलदेवं प्रापेति केचित् ॥ १८ ॥

विचारेति । असौ जगतीधरो भूधरः सुवेलः विचारमूढस्य विवेकशून्यस्य

बलोपलम्भाद्वलेपभाजा
 देवाद्विपक्षेण पुरोनिरस्तः ।
 विभौषणो विद्विषतामसाध्यः
 प्रीत्यान्वयासीत् पुरुषोत्तमस्तम् ॥२०॥

रामविरुद्धाचरणादिति भावः द्विषोरावणस्य बलानां सैन्यानाम् आनुकूल्यं फलजलस्थलादिदानेनोपकारं कुर्वन्नपि पादान्तजुषः प्रत्यन्तपर्वतप्रान्ताश्रयिणः । “पादाः प्रत्यन्तपर्वता” इत्यमरः । असुष्य रामस्य तदानीं निर्व्याजं निष्कपटं यथा तथा आत्माच्चनं वासार्थमात्मप्रदानेन पूजनम् आचचार चकार अन्योऽपि सृजनः शत्रुपक्षोऽपि समोपमुपस्थितस्य भद्रजनस्यात्मापंगेनाप्यानुकूल्यमाचरति ।

पक्षे असौ जगतीधरः कृष्णः विचारमूढस्य पादान्तप्रदेशमपहाय कृष्णस्य शिरःप्रदेशाश्रयणान्मुखस्य द्विषोऽपि निरन्तरं द्विषतो दुर्योधनस्यापि बलानुकूल्यं स्वीयगोपसैन्यप्रदानेनोपकारं कुर्वन् सन् पादान्तजुषश्चरणप्रान्तेदेशाश्रयिणः असुष्यार्जुनस्य तदानीं निर्व्याजं यथा तथा आत्माच्चनम् आत्मप्रदानेन पूजनम् आचचार । आत्मापंगमेव क्वचित् पाठः तत्र उभयत्राप्यर्थः सुगमः । साहाय्यप्रार्थनया दुर्योधनार्जुनो द्वावप्यागतौ दृष्ट्वा एकत्रेयमतिबुध्यन्ती मदीयाक्षौहिणो अपरत्रायुध्यन्नहमेकस्तयथेच्छं युवाभ्यां त्रियतामिति कृष्णेनाक्ते दुर्योधनेनाक्षौहिणो वृता अर्जुनेन तु अयुध्यन्नपि कृष्ण इति भारती कथा ॥ १९ ॥

बलोपेति । बलस्य तपःप्रभावजनितसामर्थ्यस्य उपलम्भात् प्राप्तेर्हेताः अवलेपभाजा गर्वितेन विपक्षेण रामशत्रुणा रावणेन देवात् रामस्यैव भागधेयात् । विपक्षभेदस्य विजिगीषोर्भाग्यजन्यत्वादिति भावः । पुरः सभ्यानामग्रे निरस्तः प्रदीयतां दाश्रयणाय मैथिल्युत्थादि वदन् पादेन ताडितः सन्नित्यर्थः विभौषणोरावणभ्राता तं रामं प्रीत्या अन्वयासीत् अनुगता बभूव पादताडनावमानेन रामपक्षो बभूवेत्यर्थः । किम्भूतः विद्विषतां शत्रूणां असाध्यः अजेयः । अहार्य इतिपाठे अभेदनीयः तथा पुरुषेषु उत्तमः श्रेष्ठः अधार्मिकं विहाय धार्मिकपक्षावलम्बनात् तस्यपुरुषोत्तमत्वमिति भावः ।

मनुष्यमूर्तेः परमस्य पुंसः
 सौहार्दमासाद्य स देवयोगात् ।
 पौलस्त्यसम्पत्तिमपि स्वकीय-
 भूभङ्गलौलासुलभामंस्त ॥२१॥
 ससैन्यसुग्रीवसमग्रयान-
 प्रभावसम्पन्नरनाथजन्मा ।

पक्षे देवात् अर्जुनस्यैव भाग्यात् पुरः प्रथमं बलस्य कृष्णदत्तसैन्यस्य उप-
 लम्भात् लाभात् अवलेपभाजा अतिचतुरोऽस्मि येनायुज्जान्तमेकं कृष्णं विहाय
 रणशौण्डेयमक्षौहिणी इति गवं भजता विपक्षेण दुर्योधनेन निरस्तः
 परित्यक्तः सन् पुरुषोत्तमः कृष्णस्तमर्जुनं प्रीत्या स्नेहेन अन्वयासीत् किम्भूतः
 विद्विषतां विभोषणः अयुद्धानपि केवलं सारथ्यावलम्बनेन भयङ्करः तथा
 असाध्यः । अत्र काकाक्षिन्यायाद्विद्विषतामित्युभयत्वान्वेति ॥ २० ॥

मनुष्येति । स विभोषणः देवयोगात् शुभादृष्टसम्बन्धात् मनुष्यमूर्तेर्म-
 नुष्यरूपधारिणः वस्तुतः परमस्य पुंसः परमात्मनः श्रीरामस्य सौहार्दं मेतं
 सौहार्दं कृतराक्षसाधिपत्याभिप्रेकमित्यर्थः आसाद्य प्राप्य अपिनिश्चये पौलस्त्यस्य
 रावणस्य सम्पत्तिमाधिपत्यं स्वकीयभूभङ्गस्य लौलया विलासेन सुलभां
 सुप्रापाम् अनायासलभ्यामित्यर्थः अमंस्त मेने ।

पक्षे सोऽर्जुनः देवयोगात् मनुष्यमूर्तेः परमस्य पुंसः कृष्णस्य सौहार्दं
 सौहार्दं नाङ्गोक्तसारथ्यरूपसाहाय्यमित्यर्थः आसाद्य पौलस्त्यसम्पत्तिमपि
 कुबेरस्यैश्वर्यमपि स्वकीयभूभङ्गलौलासुलभाम् अमंस्त के इमे दुर्योधनादयः
 कौटाः कुबेरमपि अनायासेन जित्वा तस्य सम्पत्तिं लब्धुं शक्नोतीति सम्भावया-
 मासित्यर्थः । “पौलस्त्यस्तु कुबेरे स्याद्दशग्रीवेऽपि पुंस्ययम्” इति मेदिनी ॥२१॥

ससैन्येति । ससैन्यः वानरसैन्यैः सह वर्तमानो यः सुग्रीवो वानरराजस्तस्य
 यत् समग्रं सम्पूर्णम् उद्भूतमित्यर्थः यानं यात्रा तेन प्रभावसम्पत् प्रतापातिशयो-
 यस्य सः तथा मनस्वी मानो प्रशक्तमनस्कोवा स नरनाथजन्मा राजतनयो

स भूमिभर्तुः कटकं मनस्वी
 जवादुपप्लव्यमुपेत्य तस्थौ ॥२२॥
 तदाशुकोऽपि प्रतिपन्नवाचा
 वचोहरः प्राप्य सुयन्त्रितात्मा ।
 तमुन्नतांसञ्जयशब्दपात्रं
 श्रियं दधानं नृपतिं निदध्यौ ॥२३॥

रामः उपप्लव्यम् उपद्रवणोयं सेनानिवासादिति भावः भूमिभर्तुः सुवेल-
 पवैतस्य कटकं नितम्बं जवाद्देगादुपेत्य तस्थौ सुवेलनितम्बं गत्वा तत्र शिविरं
 संस्थाप्य युद्धाश्रया तस्थावित्यर्थः ।

पक्षे ससैन्यं रथरक्षकसैन्यसहितं सुग्रीवाः कृष्णस्याश्राः । “सुग्रीवोवासुदेवस्य
 ह्ये शाखासुग्रीवरे” इति मेदिनी । तैः समग्रं संयुक्तञ्च यत् यानं कृष्णस्य
 रथस्तेन प्रभावसम्पत् यस्य सः कृष्णसहितः कृष्णरथमारुह्याधिकतरप्रभाव-
 शालौत्यर्थः तथा मनस्वी स नरनाथजन्मा अजुनः उपप्लव्यम् । झङ्गत्यर्थः
 पठ्यते । गन्तव्यमित्यर्थः भूमिभर्तुर्युधिष्ठिरस्य कटकं शिविरं जवात् कृष्ण-
 लाभदर्शनातिवेगादुपेत्य तस्थौ ॥ २२ ॥

तर्देति । तदा तस्मिन् काले शुकोऽपि शुकनासा राक्षसोऽपि अपिना
 शारण्यस्य परिग्रहः । “सबले सागरं तोर्णं रामे दशरथात्मजे । अमात्यौ
 रावणः श्रोमानब्रवौक्चुकशारणौ” इत्युपक्रम्य “तथेति प्रतिप्रत्याद्य जग्मतुयंत्
 तद्बलम्” इति लङ्गाकाण्डात् । प्रतिपन्नवाचा कियन्ति रामसैन्यानि दृष्ट्वा-
 गन्तव्यमिति रावणस्य वाक्येन वचोहरोदृतः सन् तथा सुयन्त्रितः सुगोपितः
 आत्मा शरौरं येन सः वानररूपप्रतिच्छन्नशरौर इत्यर्थः यद्वा वानररूपेण
 परिभ्रमन् विभीषणेन ज्ञात्वा संयतशरौर इत्यर्थः ईदृशश्च सन् प्राप्यागत्य राम-
 शिविरमिति शेषः तम् उन्नतांसं वृषस्कन्धं तथा श्रियं वीरत्वशोभां दधानम्
 अतएव जयशब्दस्य पालम् आधारं नृपतिं रामं सुग्रीवं वा निदध्यौ ददर्श ।

पक्षे सञ्जयशब्दस्य पालं वाच्यः सञ्जयनामेत्यर्थः तथा सुयन्त्रितात्मा अव-
 हितबुद्धिः कोऽपि वचोहरो दृतः तदा प्रतिपन्नवाचा घृतराष्ट्रस्य वचसा आशु
 श्रौत्रं प्राप्य उन्नतामुज्ज्वलन्तौ श्रियं दधानं तं नृपतिं युधिष्ठिरं निदध्यौ ॥२३॥

तदाज्ञयासौ गतभीतिरेनं
 हरिप्रणेतारमिदं जगाद ।
 प्रज्ञेक्षणस्त्वामिदमाह राजा
 मुखेन मे दूतधुरि स्थितस्य ॥२४॥
 त्वया हि मत्प्रोतिपरायणत्वा-
 दङ्गीकृता साधुजनप्रवृत्तिः ।
 अतः स्वयोग्ये पथि वर्तितव्यं
 न ते सुवेलाक्रमणेन सिद्धिः ॥२५॥

तदेति । तस्य रामस्य आज्ञया दूतोऽयं मा बध्यतामित्यनुमत्या गत-
 भीतिनिर्भयोऽसौ शुकः एनं हरीणां वानराणां प्रणेतारं नायकं सुग्रीवम् इदं
 वक्ष्यमाणं जगाद । किं तदित्याह प्रज्ञाबुद्धिरौक्षणं ज्ञानसाधनं यस्य स
 बुद्धिपूर्वकं कार्याकर्तृव्यवहारो नतु यथादृष्टानुसारो मूर्ख इत्यर्थः राजा रावणः
 दूतानां धुरि भारे स्थितस्य । ते चानित्या इति समासान्तविधेरनित्यत्वात्
 ऋगादेरत् सर्वेतिेति नास्तमासान्तः । मे मम मुखेन त्वाम् इदं वक्ष्यमाणम्
 आह ।

पक्षे तस्य युधिष्ठिरस्य आज्ञया अहो सञ्जयागम्यतामलोपविश्यतामित्यनु-
 मत्या गतभीतिरसौ सञ्जयः हरिः कृष्णः प्रणेतारो नाथो यस्य स तथा तम् एनं
 युधिष्ठिरम् इदं जगाद किं तदित्याह हे युधिष्ठिर प्रज्ञैव ईक्षणं चतुर्थस्य सः
 अस्य इत्यर्थः राजा छत्रराष्ट्रः मे मुखेन त्वामिदमाह श्रेष्ठं तुल्यम् ॥ २४ ॥

इदंपदप्रतिपाद्यमाह ।

त्वयेति । हे सुग्रीव हि निश्चितं त्वया परैति विपरिवर्तते इतिपरायणः
 प्रतिकूलः मम रावणस्य प्रीतेः परायणो मत्प्रोतिपरायणस्तस्य भावस्तत्त्वं
 तस्माद्धेतोः असाधुजनस्य मूर्खलोकास्त्रेव प्रवृत्तिरङ्गीकृता कर्तुमारब्धा विजित-
 ससुरासुरविभुवनस्य ममाप्रोतिकरं तवैतद्युद्धोद्योगरूपकार्यं मूर्खत्वं व्यञ्जय-
 तीत्यर्थः अतीहेतोः स्वयोग्ये वानरजात्युचिते पथि वनफलभक्षणपूर्वका-

आत्मोचितं प्रोक्ष्य वनान्तवासं

युद्धाय मा चापलमत्यकार्षीः ।

अनात्मनोने पथि वर्तमानात्

पुंसो हि लोका भृशमुद्विजन्ते ॥२६॥

विरोधावस्थानरूपे मार्गे वर्तितव्यं स्थातव्यं नतु वीरकार्यं युद्धादाविति भावः । नतु सुवेलपर्यन्तमपि ससैन्येन मयाक्रान्तं तव पराजयस्तु नातिदूरे तिष्ठतीत्य-
त्राह सुवेलस्य तदाख्यलङ्कापर्वतस्य आक्रमणेन ते तव न सिद्धिर्नसीताप्रत्याह-
ररूपकार्यलाभः राक्षसवीराणामजेयत्वादिति भावः ।

पक्षे हे युधिष्ठिर त्वया मम घृतराष्ट्रस्य या प्रीतिस्तत्परायणत्वात् तदधीन-
त्वात् मत्प्रीतिमेवानुरुध्येत्यर्थः साधुजनप्रवृत्तिः सज्जनाचरणं राज्यं विहाय
वने वास इत्यर्थः अङ्गीकृता अतः मत्प्रीत्यनुरोधेन प्रथमदर्शितसाधुत्वाद्धेताः
स्वयोग्ये साधोः स्वस्य उचितं पथि सन्मार्गं इत्यर्थः वर्तितव्यं सुवैलायाः
सन्मर्यादाया आक्रमणेनोद्ध्वनेन ते तव न सिद्धिर्नष्टलाभः धनजनक्षयादि-
दोषबहुले विग्रहे मा मनः कार्षीरिति भावः ॥ २५ ॥

आत्मोचितमिति । हे सुग्रीव आत्मोचितं स्वयोग्यं वनान्तवासं वन-
सीमास्वस्थानं प्रोक्ष्य त्यक्त्वा युद्धाय युद्धं कर्तुं रणशूरैः राक्षसैः सहेति शेषः
अतिशयेन चापलं चपलतां मा कार्षीर्मां कुरु वानराणां वनवासमात्वाधि-
कारात् युद्धचापलं विहाय वन एव स्थीयतामित्यर्थः । नतु सत्यं वनविहारिणो
वानरा वयं युद्धानुष्ठानेऽस्माकं का हानिरित्यत्राह हि यतः अनात्मनोने
आत्मनोऽहिते पथि स्वानधिकृतकार्यं इत्यर्थः वर्तमानात् पुंसः पुरुषात् लोका
भृशं उद्विजन्ते उद्वेगं गच्छन्ति स्वानधिकृतकर्माधिकारे पुरुषस्य सिद्धिलाभः
सुदूरपराहतः केवलं लोकोद्देगः फलमित्यर्थः ।

पक्षे हे युधिष्ठिर आत्मोचितं धार्मिकस्य स्वस्य उचितं वनान्तवासं प्रोक्ष्य
युद्धाय चापलं मात्यकार्षीः चिरकालं वन एव स्थीयतां धार्मिकस्य तव
जनक्षयकरं युद्धानुष्ठानमनुचितमित्यर्थः तथात्वे दोषमाह अनात्मनोने इति ।
अत्रोत्तरार्द्धेन हेतुना कार्यस्य पूर्वाङ्गस्य समर्थनात् कार्यकारणभावे-
नार्थान्तरन्यासः ॥ २६ ॥

यथार्थमेतत् कुरुराजवाक्यं

विचार्य मा लाघवसंश्रयो भूः ।

हितोपदेशेषु पराङ्मुखाना-

मदूरसंस्था विपदो हि पुंसाम् ॥२७॥

एवं विपक्षदूतेन व्याहृता वाक्यसन्ततिः ।

प्रतिजप्ते सरस्वत्या हरिराजमुखोत्थया ॥२८॥

अहो महन्नेपुणमस्य भूभृतो

निवृत्तये नोदयितुं चिराय नः ।

यथार्थेति । हे सुग्रीव एतत् पूर्वोक्तं यथार्थं सत्यं राज्ञो रावणस्य वाक्यं विचार्य स्वमनसि विवेच्य कुरु पालय लाघवसंश्रयो चापलाश्रया माभूः सर्वथा साहसान्निवर्तस्वेत्यर्थः । अकरणे दोषमाह हि यतः हितोपदेशेषु हितवादिजनस्यादेशेषु हिताः हितजनका ये उपदेशास्तेषु वा पराङ्मुखानां ताननङ्गीकुर्वतां पुंसां विपदः अदूरसंस्था निकटवर्तिन्यः भ्रष्टित्येव राक्षसैर्विगृह्णन् ससैन्यो मरिष्यस्येति भावः ।

पक्षे एतत् यदुक्तं यथार्थं कुरुराजस्य छतराष्ट्रस्य वाक्यं विचार्य लाघवसंश्रयो माभूः । श्रेष्ठं तुल्यम् । पूर्वोक्त एवालङ्कारः ॥ २७ ॥

एवमिति । विपक्षस्य रावणस्य दूतेन शुकेन व्याहृता उक्ता एवमुक्तप्रकारा वाक्यसन्ततिर्वचनजातं हरौणां वानराणां राजा हरिराजः सुग्रीवस्तस्य सुखादुत्थया उत्थितया सरस्वत्या वक्ष्यमाणया वाख्या प्रतिजप्ते प्रतिहृता निवारितेत्यर्थः । यद्यपि रामायणादौ शुकसुग्रीवयोरेवमुक्तिप्रत्युक्तिवर्णनं न दृश्यते तथापि सङ्गतत्वात् शेषानुरोधाच्च तद्वर्णनं न दूषणभावइतीति ध्येयम्

पक्षे विपक्षस्य छतराष्ट्रस्य दूतेन सञ्जयेन एवं व्याहृता वाक्यसन्ततिः हरिः कृष्णः राक्षा युधिष्ठिरश्च तयोर्मुखाभ्यामुत्थया सरस्वत्या प्रतिजप्ते ॥ २८ ॥

अहो इति । अहो इत्याक्षेपे अस्य भूभृतो रावणस्य नोऽस्माकं चिराय निवृत्तये युद्धात् प्रतिनिवर्तनाय नोदयितुं प्रेरयितुं महत् सातिश्रयं नैपुण्यं

भवन्ति सुव्यक्तमनात्मवेदिनः
 परोपदेशेषु विशेषपरिहृताः ॥२९॥
 सचेद्धि राजा प्रतिदानपूर्वं
 शान्तिं न वाञ्छत्युचितां कुलस्य ।
 दृशाननस्यापि दृशा न न स्या-
 दमुष्य दीना हतबन्धुसूनोः ॥३०॥

कौशलं यतः अनात्मवेदिनः आत्महिताहितानभिज्ञा जनाः परेषामुपदेशेषु सुव्यक्तं स्फुटं यथा तथा विशेषेण परिहृताः विज्ञाः भवन्ति आत्महितं न जानन्ति परेषां हितवदहितमुपदिशन्ति एतन्मुखस्य लक्षणमित्यर्थः ।

पक्षे नोऽस्माकं चिराय निवृत्तये निवृत्तिगुणाश्रयणाय आत्मेचितं प्रोज्झा वनान्तवासमिति श्लोकेन चिरकालं वनवासायेत्यर्थः नोदयितुम् अस्य राज्ञो छतराष्ट्रस्य अहो महच्चैपुणम् । श्रेष्ठं समानम् । अत्र उत्तरार्द्धेन सामान्येन विशेषस्य पूर्वार्द्धस्य समर्थनादर्थात्तरन्यासः ॥२९॥

स इति । स राजा रावणः चेद्यदि प्रतिदानपूर्वं सौताप्रत्यर्पणपूर्वकं कुलस्य राक्षसवंशस्य उचितां कर्तुं योग्यां शान्तिं हि निश्चितं न वाञ्छति नेच्छति तदा दृशाननस्यापि दृशाननत्वेनातिपराक्रमशालिनोऽपीत्यर्थः अमुष्य दीना दृशा दुःखबहुला अवस्था न स्यात् न भवेदिति न अपि तु भवेदेवेत्यर्थः किञ्चूतस्य यतः हताः । आशंसायां भूतसामान्यविहिताञ्चेति भविष्यति क्तः । अस्मान्भिर्धानिष्यमाणा इत्यर्थः बन्धवो मित्राणि सूनवः पुत्राश्च यस्य स तथा तस्य । हतबन्धुसूनोर्जनसा दीना दृशा अमुष्य न न स्यादिति वा सौतां न प्रतिदास्यति चेत् सबन्धुपुत्रोमरिष्यतीत्यर्थः ।

पक्षे स राजा छतराष्ट्रः प्रतिदानपूर्वं दूतच्छलेन गृहीतस्य राज्यस्य पुनः-प्रत्यर्पणपूर्वकं कुलस्य कौरववंशसा उचितां शान्तिं न वाञ्छति चेत्तदा हतबन्धु-सूनोर्दृशाननसा रावणसा दीना दृशा अमुष्यापि छतराष्ट्रस्यापि न न स्यात् अपि तु स्यादेव यथा दृशाननः सौतामप्रदाय हतबन्धुसूनूदीनां दृशां प्राप्तवान्

शुभाशुभे कर्मणि सन्निविष्टं
 धर्मो यथा पश्यति लोकमेकः ।
 तथा जनश्चेदखिलोऽपि धर्मं
 जगत्यधर्मस्य कुतोऽवकाशः ॥३१॥
 स एव तावत् प्रसमीक्ष्य धर्मं
 समाचरत्वात्महितं विधेयम् ।
 न यावदारोहति हन्त मौर्वी
 भीमानुजस्येष्वसनं खरारेः ॥३२॥

अयमपि राज्यमप्रदाय तथा प्राप्सतीत्यर्थः । अत्रापेर्व्यवहितयोजनं श्लिष्टका-
 व्यत्वान्न दोषायति बोध्यम् ॥ ३० ॥

शुभेति । शुभाशुभे शुभेऽशुभे वा कर्मणि सन्निविष्टं व्यापृतं लोकम् एको-
 धर्मोयथा पश्यति । धर्मश्च जानाति नरसा वृत्तमिति स्मरणात् । तथा
 अखिलोऽपि सर्वोऽपि जनश्चेत् धर्मं पश्यति तदा जगति अधर्मस्य अवकाशः
 अवसरः कुतः सर्वद्रष्टा एकोधर्मोऽस्ति इत्यजानन्नेव जनोऽधर्मं प्रवर्तत इत्यर्थः
 एतेनाधार्मिकस्ते राजा यतः ईदृशमधर्मं कर्तुं मुद्यत इति विशेषस्य प्रस्तुतस्य
 वाच्येनाप्रस्तुतेन सामान्येन बाधनादप्रस्तुतप्रशंसा । उभयत्र समानम् ॥ ३१ ॥

उपसंहरन्नाह

स एवेति । स रावणः धर्मं प्रसमीक्ष्य सदसत्कर्मफलप्रद एकोधर्मोऽस्तीत्यु-
 द्दिश्य विधेयम् अवश्यकरणायम् आत्महितं सीताप्रत्यर्पणरूपं तावदेव समा-
 चरतुं कर्तव्यम् । हन्तेति हर्षं वाक्यालङ्कारे वा । भीमो भयङ्करोऽनुजो
 लक्ष्मणो यस्य स तथा तस्यखरारेः खरराक्षसशत्रो रामस्य मौर्वी च्या इष्वो-
 ऽस्यन्ते क्षिप्यन्तेऽनेनेति इष्वसनं धनुर्वायन्नारोहति ततःपरं तस्य प्राणाः संशयं
 गमिष्यन्तीति भावः ।

पक्षे स हृतराष्ट्रः आत्महितं राज्यप्रत्यर्पणरूपं खराणां तीक्ष्णकर्मणां
 खलानामित्यर्थः अरेः भीमस्य वृकोदरस्य अनुजः कनिष्ठो भीमानुजस्तस्या-
 र्जुनस्य । शेषं तुल्यम् ॥३२॥

स सौष्ठवव्यञ्जितशौर्यमार्गैः
 प्रत्याहृतो वानरवर्यवाक्यैः ।
 सद्यः पुरीं प्राप्य जनेश्वरे त-
 द्वचोविषं सर्पं द्ववोत्ससर्ज ॥३३॥
 आगामिसंग्रामविपन्नित्वा-
 वुपायचिन्ताकुलचित्तवृत्तेः ।
 क्षत्राभियुक्तस्य विमोहभाजः
 प्रजागरोऽभूद्रजनौषु राज्ञः ॥३४॥

स इति । स शुकः सौष्ठवेन सुष्ठुतया व्यञ्जिता व्यक्तोक्ततः शौर्यमार्गो
 वीर्यपद्धतिर्यैस्तानि तथा तेषां नरवर्यस्य कपिश्रेष्ठस्य सुग्रीवस्य वाक्यैः प्रत्या-
 हृतो निराकृतः सन् सद्यस्तत्क्षणमेव न तु विलम्बा पुरीं लङ्गां प्राप्य जनेश्वरे
 राक्षसेश्वरे तत् सुग्रीवसम्बन्धि वचो व्यथकत्वाद्दिषमिव वचोविषम् । पुरुष-
 व्याघ्रवदुपमितिसमासः सर्पं इव इति लिङ्गात् । सर्पं इव उत्ससर्ज उज्जगार
 उवाचेत्यर्थः । सर्पाऽपि सौष्ठवव्यञ्जिता गरुडादीनां शौर्यमार्गोयैस्तादृशैर्नर-
 वर्यस्य नरेन्द्रस्य विषवैद्यस्येत्यर्थः वाक्यैः प्रत्याहृत इव विषमुद्गिरति । “नरेन्द्रस्तु
 मञ्जीपाले विषवैद्येऽपि पुंस्ययम्” इति मेदिनौ ।

पक्षे स सञ्जयः । वा शब्दइवार्थं । नरवर्ययोः कृष्णयुधिष्ठिरयोः वाक्यैः
 प्रत्याहृतोवा ताडित इव पुरीं हस्तिनां प्राप्य जनेश्वरे धृतराष्ट्रे तद्वचोविषं
 उत्ससर्ज । श्रेष्ठं तुल्यम् । उपमेयम् ॥ ३३ ॥

ततः किं वृत्तमित्याह

आगामौति । आगामो आगमिथन् यः संग्रामो युद्धं स एव धनजनक्षय-
 करत्वाद्दिपत् तस्या निवृत्तो निवारणे उपायानां चिन्तया आकुला चित्त-
 वृत्तिर्यस्य स तथा तस्य तथा क्षत्रेण क्षत्रियेण रामेण नत्वितरेण अभियुक्तस्य
 विरोधितस्य अतएव विमोहभाजः इतिकर्तव्यताविमूढस्य राज्ञो रावणस्य
 रजनौषु प्रजागरो जागरणमभूत् ।

अत्रान्तरे भूमिपतेः प्रियार्थं
 पयोधिसौमाधिगतोरुसैन्याः ।
 हरौश्वरा भूमिभृतोऽध्यरोहं-
 स्तुङ्गां प्रतिज्ञामिव तुङ्गभूमिम् ॥३५॥
 भूमृच्छिरश्छेदविधानदत्ते
 मायाविनि क्षुभ्यति राक्षसौघे ।
 वैधव्यचिन्ताचकितेश्चकम्पे
 नरेन्द्रदारैर्धरणीसमेतैः ॥३६॥

पक्षे क्षत्रा विदुरेण अभियुक्तस्य सतिरस्कारं बोधितस्य । “क्षत्रा
 शुद्राक्षत्रियजे प्रतीहारे च सारथो । भुजिष्यातनयेऽपि स्यात्” इति मेदिनी ।
 विदुरस्य भुजिष्यापुत्रत्वात् क्षत्रृशब्दवाच्यत्वम् । राज्ञो हृतराष्ट्रस्य । श्रेष्ठं
 समानम् । अत्र प्रजागरं प्रति विशेषणत्रयस्य हेतुत्वात् काव्यलिङ्गम् ॥ ३४ ॥

अत्रेति । अत्रान्तरे एतस्मिन्नवसरे भूमिपतेः रामस्य प्रिया सौता तदर्थं
 तद्दर्शनार्थं हरौश्वरा वानराधिपा अङ्गदादयः तुङ्गां महतीं प्रतिज्ञामिव
 भूमिभृतः सुवेलपर्वतस्य तुङ्गभूमिं उच्चप्रदेशम् अध्यरोहन् आरुरुहुः किम्भूताः
 पयोधिसौमानं समुद्रस्य दक्षिणतीरमधिगतानि प्राप्तानि उरूणि महान्ति
 सैन्यानि येषान्ते सर्वसैन्यानि समुद्रस्य दक्षिणकूलभागतानि दृष्ट्वा सौतादर्शनार्थं
 सुवेलश्टङ्गाण्यारुरुहुरित्यर्थः ।

पक्षे भूमिपतेर्युधिष्ठिरस्य प्रियार्थं प्रीतये हरौश्वराः कृष्णप्रधाना भूमिभृतो-
 राजानः पयोधिसौमभ्यः आसमुद्रतीरेन्य अधिगतानि आगतानि उरूणि
 सैन्यानि येषां तादृशाः सन्तः तुङ्गभूमिमिव तुङ्गां प्रतिज्ञाम् अहमेव करिष्या-
 मौत्यादिरूपाम् अध्यरोहन् उभयत्राप्युत्प्रेक्षालङ्कारः ॥ ३५ ॥

भूमृदिति । मायाविनि मायाकार्यनिपुणे अतएव मायया भूमृतेः
 रामस्य शिरसश्छेदविधाने दत्ते राक्षसौघे क्षुभ्यति चलति सति धरण्या पृथिव्या
 समेतैः सहितैः नरेन्द्रस्य रामस्य दारैः पत्न्या सौतया । आपोदारा मृत्यादिवत्

अथाङ्गदं विभ्रतमुल्लसन्महः
 सुरेन्द्रसूनोर्हृदयैकनन्दनम् ।
 समीच्य कार्यस्य गतिं नरेश्वरो
 हरिं परेषां नगरौमजौगमत् ॥३७॥

दारशब्दस्य नित्यबहुवचनान्तत्वम् । वैधव्यचिन्तया धिगहं विधवा भविष्या-
 मौति भावनया चकितेर्भेतिः सङ्घिकम्पे कम्पितम् । अत्र राक्षसौघक्षोभकृतं
 धरण्याः कम्पनमन्यत् चिन्ताभयकृतं सीतायाश्च कम्पनमन्यदिति भिन्नयोः
 कम्पनयारेकत्वाध्यवसानादतिशयोक्तिः सा च समेतैरिति सद्दितार्थस्य
 कथनात् सच्चोक्तिमूला ।

पक्षे भूमतां राज्ञां शिरश्छेदविधानदत्ते तथा मायाविनि राक्षसौघे
 घट्टोत्कचबलेक्षुभ्यति क्षोभं कुर्वति सति नरेन्द्राणां दुर्योधनादीनां दारैः पत्नी-
 भिश्चकम्पे प्रेषं तुल्यम् । भूमच्छिरोच्छेदेति पाठे रामायणपक्षे सएवार्थः पिण्डं
 दद्याद्गयाशिरै इत्यादौ अकारान्तस्यापि शिरशब्दस्य दृष्टचरत्वात् । भारत-
 पक्षे तु भूमतां पर्वतानां शिराः शिलाः । बालादेर्लोरोवा रश्च ल इति लस्य
 रः । तासासुच्छेदविधानमुत्पाटनं तत्रापि दत्तः इत्यर्थः ॥ ३६ ॥

अथेति । अथानन्तरं नरेश्वरो रामः । कार्यस्य गतिं समीच्य सीता-
 यश्चनमकृत्वा युद्धोद्योगो न विधेय इति विविच्य अङ्गदं अङ्गदनामानं हरिं
 वानरं परेषां राक्षसानां नगरौ लङ्कां अजौगमत् द्रुतत्वेन प्रास्थापयत् ।
 किम्भूतम् उल्लसद्दहोमं महस्तेजोविभ्रतं धारयन्तं तथा सुरेन्द्रसूनोर्बाह्विलिनः
 हृदयैकनन्दनं हृदयाङ्गादकरं पुलमित्यर्थः सुरेन्द्रसूनोरुल्लसन्महोविभ्रतं तथा
 हृदयैकनन्दनं सर्वमनःसन्तोषकमिति वा ।

पक्षे नरेश्वरो युधिष्ठिरः कार्यस्य गतिं समीच्य 'सम्यसिद्धौ तु विग्रह' इति
 कौतिलसत्त्वात् सम्यर्थमेव प्रथमं यत्रः करणीय इति विविच्येत्यर्थः हरिं कृष्णं
 परेषां नगरौ हस्तिनाम् अजौगमत् किम्भूतम् उल्लसन्मह उद्दोमकान्ति अङ्गदं
 क्रीडूरं विभ्रतं तथा सुरेन्द्रसूनोरर्जुनस्य प्रणयित्वात् हृदयैकनन्दनम् ॥ ३७ ॥

स याननिर्झादमुदीरयन् खे
 सुदूरमध्वानमतौत्य वेगात् ।
 प्रपद्य मध्यं परमण्डलस्य
 ददर्श राजानमभीः सभार्यम् ॥३८॥
 बलाधिपैर्भीष्ममुखैरुपेतं
 प्रसिद्धभूरिश्रवसं हरिस्तम् ।
 सकर्णशल्यं वच इत्यवोचत्
 प्रकाशगम्भीरमहार्थजातम् ॥३९॥

स इति । यानस्य गमनस्य निर्झादं शब्दं खे आकाशे उदीरयन् जनयन्
 आकाशपथेनैव गच्छन्वित्यर्थः सोऽङ्गदः वेगात् सुदूरमध्वानं पथानमतौत्य
 उल्लङ्घ्य अभीर्निभयः सन् परमण्डलस्य शत्रुसमूहस्य मध्यं प्रपद्य प्राप्य सभार्यं
 सखीकं मन्देदरीसहितमित्यर्थः सभायाम् आर्या यस्य तादृशमिति वा राजानं
 रावणं ददर्श ।

पक्षे यानस्य रथस्य निर्झादं चक्रध्वनिं खे उदीरयन्त्यापयन् स हरिः
 सभार्यं गान्धारोसहितं राजानं धृतराष्ट्रं ददर्श । श्रेष्ठ तुल्यम् ॥ ३८ ॥

बलाधिपैरिति ! स हरिर्वानरोऽङ्गदः भौष्माणि भयङ्कराणि मुखानि
 वदनानि येषां ते तथा तैर्बलाधिपैः सेनापतिभिरुपेतं वेष्टितं तथा प्रसिद्धानि
 भूरौणि बहूनि विंशतिसख्यकानौत्यर्थः अवांसि अथयानि यस्य तादृशं तं
 रावणं कर्णशल्यं श्रुतिकटुं तथा प्रकाशं प्रकाशमानं न तु दुर्बोधं गम्भीरं गोर-
 वान्वितं महत् औजस्वि अर्थजातं वाच्यसम्पत्तियस्य तादृशम् इति वक्ष्यमाणं
 वचः अवोचत् ।

पक्षे हरिः कृष्णः भौष्ममुखैर्गाङ्गेयप्रभृतिभिर्बलाधिपैरुपेतं तथा प्रसिद्धोऽ-
 तिविख्यातो भूरिश्रवा नृपविशेषो यस्य तं तथा कर्णो राघेयः शल्योमद्राधि-
 पस्ताभ्यां सहितं तं धृतराष्ट्रम् इति वक्ष्यमाणं वचोऽवोचत् श्रेष्ठं समानम् ॥३९॥

अनात्मवंशोचितमार्यगर्हितं

सबन्धुमित्तस्य कुलस्य घस्मरम् ।

त्वमग्रयायी नयपारदृश्वनां

विरोधमोदृग्विधमौहसे कथम् ॥ ४० ॥

तस्मादस्माद्विरम कलहाद्गोप्तुमात्मौयगोत्रं

क्षौणीभर्त्रे वितरमुषितामात्मपालोमहेलाम् ।

नोचेज्जिष्णोरुपहर शरश्रेणये प्राणराशौन्

मोहान्धानां युधि निजमुहृद्वन्धुभृत्यात्मजानाम् ॥ ४१ ॥

अनात्मेति । हे रावण पत्ने हे धृतराष्ट्र नयस्य पारम् अवसानं पश्य-
न्तीति नयपारदृश्वानो नोतिरहस्यज्ञाः । कर्मणोदृश इति वन् । तेषाम् अग्र-
यायी प्रथमगच्छस्वम् ईदृग्विधम् एवं प्रकारं परपत्नीहरणरूपं पत्ने परराज्या-
प्रदानरूपं नौतिविरुद्धं विरोधं विवादजनकं कर्म कथम् ईहसे कर्तुं चेष्टसे
किन्भूतम् अनात्मवंशोचितं न आत्मकुलस्य योग्यं तव कुलोत्पन्नेन केनाप्यना-
चरितमित्यर्थः तथा आर्यैर्महाजनैर्गर्हितं तथा बन्धवः आत्मपितृमातृसम्बन्धिनः
पितृष्वस्त्रीयादयः सुहृदोमित्राणि तैः सहितस्य कुलस्य घस्मरं भक्षकं नाशक-
मित्यर्थः ॥ ६० ॥

तस्मादिति । हे रावण पत्ने धृतराष्ट्र तस्मात् पूर्वीक्ताहेतोः अस्मादुप-
स्थितात् कलहात् विरोधाद्विरम निवृत्तो भव । पर्याङ्गिभ्योरम इति परस्मै-
पदम् । आत्मौयगोत्रं स्ववंशं गोप्तुं रक्षितुं तथा आत्मानं पालयतीत्यात्मपालः
आत्मानञ्च गोप्तुमित्यर्थः क्षौणीभर्त्रे राज्ञे रामाय पत्ने युधिष्ठिराय सुषितां
छलेनापहृतां पत्ने द्यूतच्छ्रयना गृहीतां महे उत्सवे इत्यति श्रेते सङ्गच्छत इत्यर्थः
महेला महिला । उत्सवप्रियाः खलु कामिन्य इति प्रसिद्धेः । इत्थं श्रये
गताविति कल्पद्रुमः तस्मादिजुपान्तत्वाद् प्रत्ययः । महती पूज्या मातेत्यर्थः
इलाभूर्यस्याः सा महिला भूमितनयेत्यर्थः इति केचित् । तां सीतां पत्ने महती
वासो इला भूञ्चेति महिला तां महाराज्यमित्यर्थः । “इलोर्वी वाग्धस्त्री-

निशितविशिखसङ्घोत्कृत्तवौरोत्तमाङ्ग-
 स्तवकितलहरोभिः शोणिताम्भःसरिङ्गिः ।
 नयनिपुण न यावत् चाल्यते चौण्णिक्रं
 द्रुतमुपनतकालं तावदाधत्स्व सन्धिम् ॥४२॥
 वैधव्यव्यथितमुतावरोधबद्ध-
 प्रक्रन्दप्रतिरवमेदुरोदराणि ।
 स्युर्यावन्न तव गृहाण्यतो विचारं
 त्वं तावत् कुरु कुलशान्तये यतस्व ॥४३॥

गौः” इति हेमचन्द्रः । वितर देहि । नोचेदेवं न स्याच्चेत्तदा युधि युद्धे जिष्णो-
 र्जयशोलस्य रामस्य पक्षे अर्जुनस्य शरश्रेणये वाणपरम्परायै मोहेनाम्बानां
 हितार्हितविवेकरहितानां निजाः स्त्रियाः सहृदोमित्राणि बन्धवः पूर्वोक्ता-
 स्त्रिविधाः भृत्याः सेवकाः आत्मजाश्च मेघनादादयः पक्षे दुर्योधनादयस्तेषां
 प्राणराशीन् उपहृर अपय अपदानि अवश्यमेवेते विनङ्ख्यन्तीति भावः ।
 मन्दाक्रान्तावृत्तम् ॥ ४१ ॥

निशितेति । हे नयनिपुण नीतिममंत्र रावण पक्षे धृतराष्ट्र निशिता-
 स्तोक्ष्णा ये विशिखा रामस्य पक्षेऽर्जुनस्य वाणाः तेषां सङ्घैरुत्कृतानि छिन्नानि
 यानि वीराणां त्वदीयशूराणामुत्तमाङ्गानि मस्तकानि तैः स्तवकितानि जात-
 स्तवका इव लहयं स्तरङ्गा यासां ताभिः शोणितानि हतवीरजनरुधिराण्येव
 अम्भांसि तेषां सरिङ्गिर्नदीभिः प्रवाहैरित्यर्थः यावत् चौण्णिक्रं भूमण्डलं न
 चाल्यते तावत् द्रुतं शीघ्रम् उपनत उपस्थितः कालोयत्र तच्च यथा स्यात्तथा ।
 इतःपरमेवं कालो दुर्लभ इति भावः । सन्धिम् आधत्स्व कुरुष्व । मालिनी-
 वृत्तम् ॥ ४२ ॥

वैधव्येति । हे रावण पक्षे धृतराष्ट्र तव गृहाण्यन्तःपुराणि वैधव्येन पति-
 वियोगेन व्यथिताः कातरा ये सुतानां मेघनादादीनां पक्षे दुर्योधनादीनाम्
 अवरोधाः अन्तःपुरिकाः पत्न्या इत्यर्थः तैर्बद्ध आरब्धो यः प्रक्रन्दः प्रकर्षेण क्रन्दनं

द्विजोत्तमाकीर्णकुशस्थलाद्यान्

ग्रामानपि त्वं नियतं विसृज्य ।

सुखप्रसाध्येन युधिष्ठिरेण

सन्धाय मोदस्व चिराय राज्ञा ॥४४॥

परिगतनयविद्यान् विभ्रतौ राजलक्ष्मीं

विषयरसनिधाने यौवने वर्तमानान् ।

तस्य प्रतिरवेण प्रतिध्वनिना मेदुराणि गम्भीराणि व्याप्तानीत्यर्थः उदराख्य-
भ्यन्तराणि येषां तानि यावन्न स्युः तावत् अतोऽत्र विषये । सप्तम्यास्तसिः ।
विचारं कुरु तथा कुलशान्तये वंशरक्षणाय यतस्व यत्रं कुरुष्व पक्षे अतोऽहेतो-
स्तावत् अविचारम् शौचं कुरुकुलस्य शान्तये यतस्व । विग्रहावलम्बनेऽवश्यमेव
ते पुत्रा मरिष्यन्तीति भावः । प्रहर्षिणोवृत्तम्, “व्याशाभिर्मनजरगाः
प्रहर्षिणीयम्” इति लक्षणात् ॥ ४३ ॥

द्विजोत्तमेति । हे रावण द्विजोत्तमेर्मुनिभराकीर्णास्तथा कुशस्थलैः
द्विजकर्मप्रधानाङ्गदम्बहूलप्रदेशैराढ्या युक्ताश्च ते च तेचेति विशेषणसमासः
ईदृशान् ग्रामानपि नियतं विसृज्य दत्त्वा । अपिः समुच्चये न केवलं सीता-
प्रत्यर्पणमात्रेण रामस्य कोपशान्तिः किन्तु त्वदीया राक्षसा मुनिजनवसति-
ग्रामेषु सदोपद्रवमाचरन्ति तेषां निवारणेन तानपि निरुपद्रवान् कृत्वेत्यर्थः ।
सुखप्रसाध्येन सुखेन सङ्गम्यमानेन युधिष्ठिरेण संग्रामस्थिरेण राज्ञा रामेण
सह सन्धाय सन्धिं कृत्वा चिराय मोदस्व हर्षं प्राप्नुहि ।

पक्षे हे छतराष्ट्र द्विजोत्तमेराकीर्णं यत् कुशस्थलम् अविस्थलापरनामको
ग्रामविशेषस्तदेव आह्वयं सुख्यं येषां ते तथा तान् ग्रामानपि अपिरेवार्थं अवि-
स्थलप्रभृतौन् पञ्च ग्रामानिव नत्वन्व्यप्रदेशानित्यर्थः विसृज्य दत्त्वा युधिष्ठिरेण
राज्ञा सन्धाय चिराय मोदस्व । श्रेष्ठं तुल्यम् । “अविस्थलं वृकस्थलं माकन्दौ
वारणावतम् । अवसानं महावाहो कञ्चिदेवच्च पञ्चमम्” इति भारतम् ॥ ४४ ॥

परिगतिं । हे रावण पक्षे छतराष्ट्र त्वम् आत्मजान् पुत्रान् इन्द्रजिदादीन्
पक्षे दुर्योधनादीन् समरभुवि युद्धस्थले सुधा अकारणम् अन्तकाय यमाय मा

बलतुलितमहेन्द्रानात्मजानात्मतुल्यान्
समरभुवि मुधा त्वं मान्तकायोपहार्षीः ॥४५॥

इति हरिवदनाद्विनिःसृता सा
परिषदि सज्जनसम्प्रतापि वाणौ ।

शशिरुचिरिव गह्वरे महाद्रे-
मनसि परस्य चकार न प्रवेशम् ॥४६॥

त्वरितमतिवृषाकपेर्गिरोद्यद्-
मुकुटिभुजङ्गमलाञ्छनो विपक्षः ।

उपहार्षीः यमस्योपहारान् मा कुरु मा विनाशयेत्यर्थः किञ्चूतान् परिगता
संप्राप्ता नयविद्या यैस्तान् न तु मूर्खानित्यर्थः तथा राजलक्ष्मीं राज्यश्रियं
विभ्रतो धारयतः यौवराज्ये वर्तमानानित्यर्थः तथा विषयरसानां निधानं
भागो यत्र तस्मिन् यौवने वर्तमानान् न तु बालान् वृद्धान् वेत्यर्थं तथा बलेन
तुलितो जितः पर्शुं सदृशोऽक्रतोमहेन्द्रः शक्रोयैस्तान् तथा आत्मतुल्यान् आत्म-
वहलाधिकान् । यौवने वर्तमान इति पाठे भारतपक्षे यौवनेऽवर्तमानो-
वृद्ध इत्यर्थः ॥ ४५ ॥

इतीति । परिषदि सभायां इति पूर्वोक्तरूपा हरेर्वानरस्याङ्गदस्य पक्षे
कृष्णस्य वदनाद्विनिःसृता तथा सज्जनसम्प्रता साधुजनप्रियापि पक्षे नारदा-
दिभिरादृतापि सा वाणौ महाद्रेर्महापर्वतस्य गह्वरे शशिरुचिश्चन्द्रकिरण इव
परस्य शत्रोरावणस्य पक्षे दुर्योधनस्य मनसि प्रवेशं न चकार तस्य रुचिकरौ न
बभूव । यथा महाद्रेर्गह्वरे शशिरुचिर्न प्रविशति केवलं तम एव तिष्ठति अत्रापि
तद्येत्युपमा युद्धमन्तरेण सौतां पक्षे राज्यं न दास्यामीति तेन निश्चितमित्यर्थः ।
पुष्पिताग्रावृत्तम्, “अयुजि नयुगरेफतो यकारो युजिच नजो जरगाश्च पुष्पि-
ताग्रा” इति लक्षणात् ॥ ४६ ॥

त्वरितेति । वृषाणामिन्द्रमतिक्रान्तोऽतिवृषा इन्द्रविजेतित्यर्थः । “वासवो
वृहदा वृषा” इत्यमरः । विपक्षोऽरावणः कपेरङ्गदस्य गिरा पूर्वोक्तवाचा उद्यतो

रिपुकुलबलसारभूतमेनं

तम इव तिग्मरुचिं निरोद्धुमैच्छत् ॥४७॥

अधिपतिबलनुन्नेष्वञ्जसासौबलाग्र

रिपुषु कृतनिरोधप्रक्रमेषु प्रकामम् ।

परिषदि निजतेजस्तेजयामास पूर्वं

हरिरिव वलियज्ञे विक्रमाक्रान्तलोकः ॥४८॥

जायमाना या भ्रुकुटिभूंसंकोचनं सैव भयङ्करत्याहुजङ्गमस्तद्रूपं लाश्कनं कोपचिह्नं यस्य तादृशः सन् रिपुकुलेषु शत्रुसमूहेषु मध्ये बलेन सामर्थ्येन सारभूतं प्रधानम् एनं कपिं तिग्मरुचिं सूर्यं तमो राहुरिव । “तमस्तु राहुः स्वर्भानुः” इत्यमरः । त्वरितं भ्रुटिति निरोद्धुं संयन्तुम् ऐच्छत् ।

पक्षे विपक्षो दुर्योधनः त्वरिता सत्वरं मतिर्यत् क्रियायां तद्यथा तथा वृषाकपिः कृष्णस्य । “हरविष्णू वृषाकपौ” इत्यमरः । रिपुकुलस्य युधिष्ठिरादेर्बलेषु सैन्येषु सारभूतम् एनं वृषाकपिम् । श्रेष्ठं तुल्यम् । उपमालङ्कारः । पूर्वोक्तं वृत्तम् ॥ ४७ ॥

अधिपतीति । अधिपतिना राक्षसाधिपेन रावणेन बलेन शक्त्यानुक्षेपु भ्रुटिति वानरमिमं निगृह्याणेति प्रेरितेषु रिपुषु राक्षसेषु कृतोनिरोधप्रक्रमः संयमनोपक्रमो यै स्ते तथा तेषु सत्सु असौ अङ्गदः परिषदि सभायां बलानां सैन्यानामग्रे बलान्यनादृत्येत्यर्थः अञ्जसा तत्त्वेन प्रकामं प्रभूतं यथा तथा विक्रमेणाक्रान्ताः क्षोभिता लोका जना येन तादृशः सन् पूर्वं वलियज्ञे हरिर्वाभन इव निजतेजस्तेजयामास प्रकाशयामास । यथा वामनः पूर्वं वलियज्ञे विक्रमेण पादविक्षेपेणाक्रान्तलोको व्याप्तभुवनलयः सन् परिषदि निजतेजोऽदर्शयत्तथेत्यर्थः । न केऽप्यङ्गद संयन्तुं शिकुरित्यर्थः ।

पक्षे अधिपतेर्दुर्योधनस्य बलेन नुक्षेपु रिपुषु दुःशासनादिषु कृतनिरोधप्रक्रमेषु सत्सु परिषदि नृपाणां सदसि सौबलस्य शकुनरग्रे च अर्थात् प्राकरणिकः कृष्णः निजतेजस्तेजयामास विश्वरूपं दर्शयामासेत्यर्थः । श्रेष्ठं तुल्यम् । उपमा । मालिनौवृत्तम् ॥ ४८ ॥

दिवि च भुवि च तुल्यं तायमानेर्महोभिः
 प्रमथितपरधामा लोचनानि प्रतिघ्नन् ।
 अरितिमिरनिरासाद्दर्शयन् विश्वरूपं
 मिहिर इव स उद्यन् सर्वभूतैरशंसि ॥४६॥

परप्रतापातपसन्निपातात्
 प्रकोर्यं तेजः प्रतिपक्षकक्षे ।
 परस्य शान्त्या पुनरेव शान्तिं
 प्रापानुकुर्वन् रविकान्तचेष्टाम् ॥५०॥

दिवीति । सोऽद्भुतः उद्यन् मिहिरः सूर्य इव सर्वभूतैरशंसि स्तुतः
 किम्भूतोऽद्भुतः सूर्यश्च प्रमथितं सङ्कोचितं परधाम शत्रुतेजः अन्यत्र ग्रहा-
 दिकान्तिर्येन सः तथा दिवि आकाशे च भुवि पृथिव्याञ्च तुल्यं समानं यथा
 तथा तायमानैः विस्तार्यमाणेमहोभिः पराक्रमैः अन्यत्र किरणैः लोचनानि
 राक्षसानाम् अन्यत्र जनानां नयनानि प्रतिघ्नन् प्रतिहतानि कुर्वन् एकत्र
 पराक्रमदर्शनजनितविस्मयात् अन्यत्र दर्शनासहिष्णुत्वादिति भावः । तथा
 अरयो राक्षसास्तिमिराणोव अन्यत्र अरय इव तिमिराणि तेषां निरासात्
 निग्रहात् निग्रहजनितहर्षादित्यर्थः अन्यत्र निवारणात् विश्वरूपं विश्वव्यापकं
 स्वरूपम् अतिवहद्रूपमित्यर्थः अन्यत्र विश्वेषां पदार्थानां स्वरूपं दर्शयन् । अत्र
 मिहिर इवेत्युपमा श्लेषमूलातिशयोक्त्या सङ्कोर्णा ।

पक्षे लोचनानि भीष्मद्रोणविदुरान् महर्षींश्च वर्जयित्वा अन्येषां सभ्यानां
 नयनानि प्रतिघ्नन् तथा विश्वरूपं स्वस्मिन् विश्वेषां ब्रह्मादीनां स्वरूपं दर्शयन्
 स कृष्णः सर्वभूतैरशंसि शेषं तुल्यम् ॥ ४६ ॥

परेति । रविकान्तस्य सूर्यकान्तमण्येष्टां क्रियाम् अनुकुर्वन् तुल्ययन्
 प्रकरणप्राप्तोऽद्भुतः पक्षे कृष्णश्च परस्य शत्रोः अन्यत्र सूर्यस्य प्रतापक्षेज्ज-
 मित्यर्थः आतप इव स तथा तस्य सन्निपातात् सम्बन्धाद्धेतोः कक्षः शुष्कवर्णं
 तृणं वा प्रतिपक्षः शत्रुः कक्ष इव स तथा तस्मिन् । “कक्षो वीरुधि होर्मूलकक्षे

स क्षिप्रं नृपजननौतिपारदर्शी

स्वैर्वाक्यैः कृतपरपक्षकर्णभेदः ।

भूर्भर्तुर्निकटमुपेत्य वैरिवर्गं

व्याचष्ट प्रतिनियतोग्रदण्डसाध्यम् ॥५१॥

अथात्तकालो नृपतिन्ययुङ्क्त

बलानि रोषादभिषेणनाय ।

शुष्कवने लृण्ये” इति हेमचन्द्रः । तेजोबलं प्रकीर्यं प्रकाश्य अन्यत्र तेजो वर्द्धिं प्रक्षिप्य पुनरेव एवाप्यर्थं पुनरपि परस्य शत्रोरन्यत्र सूर्यस्य शान्त्या संयन्तुमशक्तत्वाद्दनास्थया अन्यत्र अस्तगमनेन शान्तिं प्राप शान्तोभवत् विश्वरूपं संहतवानित्यर्थः । रविकान्तोयथा रविकरसम्पर्केण ज्वलन् कचं दग्ध्वा पुनश्च रवेरस्तगमनेन शान्तोभवति तथायमित्युपमा । परस्य शान्त्येत्यत्र सकृत्प्रशान्त्येति पाठेन मनोरमः ॥ ५० ॥

स इति । नृपजनानां नौतेर्नयस्य पारदर्शी ममज्ञस्तथा स्वैर्वाक्यैर्निष्कटुवचनैः कृतः परपक्षस्य शत्रुपक्षस्य कर्णभेदः श्रोत्रव्यथा येन तादृशः सोऽङ्गदः क्षिप्रं शीघ्रं भूर्भर्तुरामस्य निकटम् उपेत्यागत्य वैरिवर्गं शत्रुसङ्घं प्रतिनियतेन उपयुक्तेन उद्येण महता दण्डेन निग्रहेण साध्यं वश्यं व्याचष्ट अकथयत् अतिदुर्विनीता राक्षसाः स्वयं सीतां दत्त्वा सन्धिं न करिष्यन्ति अतो महता पराक्रमेण ते आक्रम्यन्तामित्युवाचित्यर्थः ।

पक्षे नृपजनन्याः कुन्त्या इतेर्गतेर्दुर्गतेरित्यर्थः यत्पारम् अवसानं तद्दर्शी दुर्योधनादिनिधनमन्तरेण कुन्ती सुखं न लप्सतइति जानन्नित्यर्थः तथा स्वैर्वाक्यैः कृतः परपक्षस्य शत्रुपक्षमाश्रितस्य कर्णस्य राधेयस्य भेदो वेधो येन तादृशः स कृष्णः भूर्भर्तुर्युधिष्ठिरस्य क्षिप्रं निकटमुपेत्य वैरिवर्गं दुर्योधनादिकं प्रतिनियतोग्रदण्डसाध्यं व्याचष्ट सूच्यग्रलग्नभूखण्डमपि दुर्योधनादयस्ते न दास्यन्ति अतः प्रबलेन युद्धोद्योगेन ते आक्रम्यन्तामित्युवाचित्यर्थः । प्रहर्षिणौ-वृत्तं, “त्राशाभिर्मनजरगाः प्रहर्षिण्यीयम्” इति लक्षणात् ॥ ५१ ॥

अथात्तेति । अथ अङ्गदस्य पक्षे कृष्णस्य वचनानन्तरं नृपती रामः पक्षे

युगान्तमासाद्य यथाब्ज् राशिः
 स्वाम्भांसि लोकत्रयसंप्रवाय ॥५२॥
 साकं भुवा मत्सरिणां मनांसि
 प्रकम्पयन् भूमिपतिः प्रपेदे ।
 द्विषो जिगोषुर्जमदग्निजन्मा
 रामः कुरुक्षेत्रमिवाजिभूमिम् ॥५३॥
 अथोद्धतस्यन्दनसम्पत्ति-
 हस्तिस्फुटाटोपनिकामभोमा ।

युधिष्ठिरः आत्तः प्राप्तः कालः यात्रायोग्यसमयो येन तादृशः सन् रोषात्
 क्रोधात् अभिषेकनाय सेनया शत्रोरभिसुखगमनाय । “यत्सेनयाभिगमनमरो
 तदभिषेकनम्” इत्यमरः । अभिपूर्वात् सेनाशब्दात् सेनयाभिसुखगमनमित्यर्थं
 णिङ् । बलानि सैन्यानि न्ययुङ्क्त प्रेरयामास । उपमया द्रुपदयति अम्बुराशिः
 समुद्रः युगान्तं प्रलयकालमासाद्य लोकत्रयस्य संप्रवाय स्वाम्भांसि स्त्रीय-
 जलानि यथा नियुङ्क्ते तथेत्यर्थः । अत्र, “श्रोती यथेववाशब्दा इवाधीना
 वतिर्यदि” इत्युक्तेर्यथाशब्दप्रयोगादुपमेयं श्रोती तथा च नृपतेरनिवार्यप्रसरत्वं
 व्यच्यत इत्यलङ्कारेण वस्तुध्वनिः ॥ ५२ ॥

साकमिति । भुवा भूम्या साकं सह मत्सरिणां द्वेषिणां राक्षसानां
 मनांसि प्रकम्पयन् एकत्र बलभरेण अन्यत्र भयेनेति भावः भूमिपतीराजा
 रामोदाशरथिः द्विषः शत्रून् जिगोषुर्जैतुमिच्छुः सन् जमदग्निजन्मा जामदग्नौ
 रामः कुरुक्षेत्रमिव आजिभूमिं संग्रामस्थलं प्रपेदे जगाम यथा द्विषोजिगोषु-
 मदग्निजन्मा रामः कुरुक्षेत्रं प्रपेदे तथेत्यर्थः । अत्र सद्देहात्पुपमयानिर्नरपेक्ष-
 तयावस्थानात् संसृष्टिः ।

पक्षे भूमिपतिर्युधिष्ठिरः जमदग्निजन्मा रामइव कुरुक्षेत्रमाजिभूमिं प्रपेदे ।
 अन्यक्तुल्यम् । अस्मिन् पक्षे इवशब्दस्योपमानोत्तरत्वाभावेनोपमाया अवा-
 चकत्वादुत्प्रेक्षावाचकत्वं ततश्च सद्देहात्प्रेक्षयाः संसृष्टिः ॥ ५३ ॥

अथोद्धतेति । अथानन्तरम् उद्धतानाम् उद्धृतं चलतां स्यन्दनानां रथानां

रणाङ्गनं प्राप दशास्यसेना

पतिप्रणुन्ना पृतना परेषाम् ॥५४॥

अथ गतवति राज्ञः सोदरे शत्रुपक्षं

श्रितवति तदभोष्टं संविधित्सौ युयुत्सौ ।

अपि सुभटसमेता सा चमूः कान्तिमत्तां

युवतिरिव न लेभे कर्णशोभाविहीना ॥५५॥

सप्तोनामश्वानां पत्तौनां पदातीनां हस्तिनाञ्च चतुरङ्गसेनानामित्यर्थः ।
“इत्यश्वरथपादातं सेनाङ्गं स्याच्चतुष्टयम्” इत्यमरः । यः स्फुटोव्यक्त आटोप
श्लोडित्यं तेन निकामभीमा अतिभयदा तथा दशास्यस्य रावणस्य सेनापतिभिः
प्रणुन्ना चालिता परेषां पृतना सेना रणाङ्गनं संग्रामवत्त्वरं प्राप ।

पक्षे अशास्यस्य केनाप्यदस्यस्य दुर्योधनस्य यः सेनापतिर्भोष्ः तेन प्रणुन्ना
परेषां पृतना रणाङ्गनं कुरुक्षेत्रं प्रापत् आगमत् । अन्यत्तुल्यम् ॥ ५४ ॥

अथेति । अथानन्तरं गतवति अपमानकारिणं रावणं विहाय पूर्वं
निःसृतं तथा शत्रुपक्षं रामपक्षं श्रितवति भजमाने राज्ञो रावणस्य सोदरे
विभीषणे तस्य रामस्य अभोष्टं संविधित्सौ सम्यक् कर्तुं मिच्छौ अतएव युयुत्सो
योद्धुमिच्छौ सति सा चमूः राज्ञसौ सेना सुभटैः सुमोद्धृभिः समेता सङ्गतापि
कर्णशोभाविहीना कुण्डलादिकृतश्रवणशोभाशून्या युवतिरिव कान्तिमत्तां
शोभां न लेभे प्राप भ्रात्राद्यात्मौयजनाधिष्ठिता हि सेना जिगोषोः सौभाग्यं
व्यञ्जयति अत्र तदभावाच्च सा शुशुभे इत्यर्थः ।

पक्षे शत्रुपक्षं श्रितवति पाण्डवपक्षपातिनि युयुत्सो युयुत्सुनामके राज्ञो
दुर्योधनस्य सोदरे एकपितृकत्वात् भ्रातरि । युयुत्सोर्भुजिष्यातनयत्वान्न
सोदरत्वम् । गतवति दुर्योधनपहाय पाण्डवान् प्राप्ते सति सा चमूः कौरव-
सेना सुभटैः समेतापि कर्णशोभाविहीना युवतिरिव कान्तिमत्तां न लेभे
चमूरपि कर्णेन राधेयेन कृतया शोभया विहीना यथातिरथसंख्यानं भोष्णेण
कर्णस्यार्द्धरथत्वकथनात् ऋद्धः कर्णा जीवति भोष्णे ऽहं न योऽस्यामीति प्रति-
ज्ञातवान् ततश्च युयुत्सो शत्रुपक्षमाश्रितं कर्णे च रणपराङ्मुखे सति सा चमूर्न

विलोक्य जिष्णुः परमण्डलं त-

च्चिन्तां प्रियापायभयाङ्गतोऽपि ।

स्थैर्यं प्रपेदे हरियोगलब्ध-

स्वास्थ्यः प्रभाविक्रमशोभि रामः ॥५६॥

शुशुभे इत्यर्थः श्रेष्ठं तुल्यम् । उपमेयं कर्णशोभाविहीनिति श्लेषानुप्राणिता ।
मालिनौ वृत्तम् ॥ ५५ ॥

विलोक्येति । जिष्णुर्जयशीलो रामो दाशरथिः प्रभा वेशपरिच्छेदादिभिः
शोभा विक्रमः पराक्रमस्ताभ्यां शोभत इति प्रभाविक्रमशोभि तत् परमण्डलं
श्लुचक्रं विलोक्य प्रियाया मायानिर्मितायाः सौताया अपायाद्वधात् यद्भयं
तस्माच्चिन्तां गतोऽपि 'हाकष्टं सौतापि एतैर्विध्यते' इति भावनां प्राप्तः सन्नपि
हरेर्वानरस्य सुग्रीवस्य यो योगीयुक्तिः नेयं तत्त्वतः सौता किन्तु मायारचिता
केवलं भयप्रदर्शनार्थं मायाविनां राक्षसानामेतत् कर्मेति विवेचनेत्यर्थः तेन लब्धं
स्वास्थ्यं सौमनस्यं येन तादृशः सन् स्थैर्यं चैर्यं प्रपेदे प्राप हरीति विभोषण-
स्योपलक्षणं तेनापि तथा बोधनात् । यद्यपि मायासौतावधस्य रामायणादौ
मेघनादयुद्धकाले वर्णितत्वाद्दत्त तद्वर्णनं मनुचितमित्यसन्तोषस्तर्हि एवं व्याख्येयं
प्रियाया योऽपायः सम्भाव्यमानो वधस्तद्भयात् यदर्थोऽयमाडुम्बरः यदि सा
सौता क्रुद्धैराक्षसैर्विध्यते इति भौतेरित्यर्थः हरियोगश्च इयं तावत् स्त्री तत्राप्य-
नागसा कथमेतैर्हन्तव्या 'अवध्याच्च स्त्रियं प्राहुस्त्रियंग्योनिगतामपि' इति
स्मरणार्थादिति सुग्रीवस्य युक्तिस्तया लब्धस्वास्था इति ।

पक्षे अभिरामः रणकुशलो जिष्णुरर्जुनः प्रभावि प्रभावत् तत् परमण्डलं
भोष्मद्रोणादिबान्धवपूर्यामिति श्रेष्ठः विलोक्य प्रियायां सिग्धानां भोष्मादीनाम्
अपायोऽवश्यं मरणं तस्माद्यद्भयं तस्माद्धेतोश्चिन्तां गतोऽपि कश्चलं प्राप्तोऽपि
हरेः कृष्णस्य योगेन गीतारूपेण तत्त्वोपदेशेन लब्धस्वास्थाः विगतमोहः सन्
क्रमशः क्रमेण स्थैर्यं प्रपेदे प्रसन्नचेता बभूव ॥ ५६ ॥

कृत्वोपसत्तिं तरसां गुरूणां
 नरेन्द्रसूनुः कलितज्यधन्वा ।
 बभूव भीमो भुवि शम्बरस्य
 बधं विधित्सन्निव कामदेवः ॥५७॥

इति राघवपाण्डवौये महाकाव्ये सप्तमः सर्गः ।

कृत्वोपसत्तिमिति । नरेन्द्रसूनुरामः पक्षे युधिष्ठिरोऽर्जुनो वा कलिता
 प्राप्ता ज्यामौर्वी येन तादृशं धनुर्यस्य तथाविधः सन् तरसा विगेन गुरूणां
 धनुर्वेदाचार्याणां विश्वामित्रादीनां वशिष्ठदशरथादीनाञ्च पक्षे द्रोणभीष्मा-
 दीनाम् उपसत्तिम् उपासनां कृत्वा गुरून्मस्कृत्येत्यर्थः शम्बरस्यासुरविशेषस्य
 बधं विधित्सन् कर्तुमिच्छन् कामदेवः कन्दर्प इव अथच शम्बरस्य मृगस्य बधं
 विधित्सन् मृगयायां वर्तमान इत्यर्थः कामदेवः एतत्काव्यप्रवर्तकान्तपविशेष इव
 भुवि संग्रामभूम्यां भीमो भयङ्करो बभूव । “शम्बरं सलिले पुंसि मृगदेत्य-
 विशेषयाः” इति मेदिनी । उपमालङ्कारः ॥ ५७ ॥

इति श्रीप्रेमचन्द्रतर्कवागीशभट्टाचार्यविरचितायां राघवपाण्डवौय-
 टौकायां कपाटविपाटिकाख्यायां सप्तमः सर्गः ।

अष्टमः सर्गः ।

अथ रघु नृपसूनोरेकतस्थायमाने
वधिरितजगदण्डं चण्डकोदण्डघोषे ।
युगपदुभयसेनोऽञ्जृम्भितोहामभेरौ-
पटहमुरजनादध्मातगर्भं नभोऽभूत् ॥१॥
रणाभूवि रणारेणौ तूर्यनादे च तूर्णं
स्थगयति जगदण्डं न्यक्कृतान्यप्रवृत्ति ।
अहह न निरधारि प्राणिनां चेतनाभिः
क्षितिमयमुत विष्वं शब्दतन्मात्रकं वा ॥२॥

अर्थेति । अथ गुरुपासनानन्तरं वधिरितं वधिरोक्तं जगदण्डं ब्रह्माण्डं यत्र तद्यथा तथा रघुनृपसूनोः रघुराजवंशोत्पन्नस्य रामस्य पत्ने रघु लघु शीघ्र-मित्यर्थः नृपसूनोर्युधिष्ठिरस्यार्जुनस्य वा चण्डः शत्रुभयदः कोदण्डस्य धनुषो घोषष्टङ्कारस्तस्मिन् एकत एकस्मिन् देशे स्थायमाने उपचोयमाने सति अनन्तरं नभोगगनं युगपदेकदैव उभयसेनयोरञ्जृम्भित ऊर्ध्वमुत्थित उहाम उद्गटो यो भेरौपटहमुरजानां वाद्यभेदानां नादस्तेन ध्मातः प्रतिध्वनितो गर्भोऽन्तरालं यस्य तादृशमभूत् रणोत्साहाय भेर्यादयोऽवाद्यन्तेत्यर्थः । मालिनोवृत्तम् ॥१॥

रणेति । रणाभूवि युद्धभूम्यां रणस्य रेणो रथगजतुरगादिभि रूत्थापिते रजसि तथा तूर्यानां रणवाद्यानां नादे ध्वनौ च जगदण्डं ब्रह्माण्डं न्यक्कृता निषिद्धा अन्येषां प्रवृत्तियंत्र तद्यथा तथा । जगदण्डविशेषणं वा । तूर्णं स्थगयति व्याप्नुवति सति अहह विस्मये । प्राणिनां चेतनाभिर्बुद्धिभिः उत किं विश्वं क्षितिमयं रेणुवाहुल्यात् पाथिवं वा किम्वा तूर्यनादवाहुल्यात् शब्दतन्मात्रकं शब्दमात्रस्वरूपम् इति न निरधारि निर्धारितं शब्दएव तन्मात्रं

काष्ठाः कापि विलिल्यिरे क्वलिताः केनापि भानोस्त्विषः

कुवाप्यस्तमहर्जगाम कुहचिन्नष्टं नभोमण्डलम् ।

केनाज्ञायि विलोचनस्य विषयः कालक्षपा काप्यभूद्
ब्रह्माण्डोदरपूरणं रणमहोरैणौ तदा तन्वति ॥३॥

आरम्भे मदसलिलं रणद्विपानां
माद्यद्विक्रिकरशौकरं ततश्च ।

अहङ्कारकार्यविशेषो यत्रेति वा । अहङ्कारात् पञ्चतन्मात्राणीति साङ्ख्याः
तानि च रूपरसगन्धस्पर्शशब्दरूपाणि । रणभुवि योधानां महान् विमर्दो
बभूवेति भावः । अत्र संशय एव पर्यवसानात् शुद्धसन्देहालङ्कारः स च क्षिति-
मयत्वशब्दतन्मात्रकत्वयोर्भ्रान्त्या भ्रान्तिमन्मूल इत्यनयोरङ्गाङ्गित्वेनसङ्करः ॥२॥

काष्ठा इति । तदा तन्मिन् युद्धसमये रणमहोरैणौ रणभूम्युत्थितेरजसि
ब्रह्माण्डोदरस्य ब्रह्माण्डमध्यस्य पूरणं तन्वति कुर्वति सति काष्ठादिशः कापि
पर्वतशुद्धादौ विलिल्यिरे विलयं गता इव तथा भानोः सूर्यस्य त्विषः कान्तयः
केनापि भूतेन क्वलिता भक्षिता इव तथा अहर्दिवसं कुवापि द्वीपान्तरे अस्तं
जगामेव तथा नभोमण्डलं कुहचित् कुत्रचित् । किम् शब्दस्यसप्तम्यन्तस्य
कुहेति निपातः । नष्टं पलायितमिव तथा विलोचनस्य विषयश्चक्षुर्गोचरतां
प्राप्तोऽपि पदाद्यः केनाज्ञायि ज्ञातः न केनापोत्यर्थः तथा कापि वक्तुमशक्या
कालक्षपा कालरात्रिरिव अभूदपस्थिता रेणुनैविद्यादिगादिविवेको नासो-
दित्यर्थः एतेन रणसम्पदस्य महत्त्वं ध्वनितम् । अत्रदिगादिविलयादेः सम्भा-
व्यमानत्वादिवशब्दप्रयोगाभावाच्च प्रतीयमानोत्प्रेक्षाः तासाञ्च परस्परमन-
पेक्षतयावस्थानात् संसृष्टिः शार्दूलविक्रीडितं वृत्तम् ॥ ३ ॥

आरम्भ इति । मूरेणुः समरभूम्युत्थितं रजः आरम्भे उत्थानापक्रमे
रणद्विपानां युद्धहस्तिनां मदसलिलं पीत्वा स्वसंयोगेनश्रीषयित्वेत्यर्थः ततश्च
वायुवशाद्दिक्षु विकीर्णः माद्यन्तो मत्ता ये दिक्करीण ऐरावतादयस्तेषां करश्री-
करं शुद्धनिःसृतजलकणं पीत्वा । “श्रीकरं सरले वातसताम्बकगयाः

भूरेणुर्जलधरगर्भवारि पीत्वा
 स्वः-सिन्धोरपि निरपादपां प्रवाहम् ॥४॥
 प्रचलितहरिचक्रच्छिन्नमूलो विसर्प-
 न्नभसि कृतविरोधः प्रातिकूल्यान्नराणाम् ।
 सपदि धरणिरेणुस्तिग्मभानुं न्यरौत्सी-
 दपर इव महीयान् रंहसा संहिकेयः ॥५॥

पुमान्” इति मेदिनी । अनन्तरञ्चोर्द्धमुत्थिता जलधराणां मेघानां गर्भवारि मध्यस्थं जलं पीत्वा ततोप्यूहमुत्थितः स्वः-सिन्धोर्मन्दाकिन्या अपि अपां जलानां प्रवाहं निरपात् निःशेषेणापिवत् अतिपङ्क्तिं चकारेत्यर्थः । अत्र लोकातीत-वस्तुसम्बद्धिवर्णनादुदात्तं, रेणोर्मंदपानाद्यसम्बन्धेऽपि तत्कल्पनादतिशयोक्तिः, अतिपिपासुव्यवहारारोपाच्च समासोक्तिरिति बह्वनामलङ्काराणामेकत्रा-वस्थानात् एकाश्रयानुप्रवेशः सङ्करः । प्रहृषिणी वृत्तम् ॥ ४ ॥

प्रचलितेति । महीयान् अतिप्रभूतो धरणिरेणुः रणभूम्युत्थितं रजः रंहसा वेगेन अपरः संहिकेयो राहुरिव सपदि तत्क्षणात् तिग्मभानुं सूर्यं न्यरो-त्सीत् आच्छादयामास अन्यत्र पूर्ववैरमनुसृत्य जग्रास किन्भूतः प्रचलितानां वेगेन धावतां सैन्यादीनां यद्हरिचक्रं वातचक्रं वात्येत्यर्थः । “हरिश्चन्द्रार्क-वाताश्चशुकमेकयमाह्वयु” इति मेदिनी । तेन क्विन्नं मूलं यस्य सः सैन्यवेग-वातेन सावशेषमुत्थापित इत्यर्थः अन्यत्र प्रचलितेन कम्पितेन हरेर्नारायणस्य चक्रेण सुदर्शनेन क्विन्नमूलः निवृत्तगलः । तथा नभसि आकाशे विसर्पन् व्यह्वसुत्ति-ष्ठन् अन्यत्र ग्रहरूपेण राशिचक्रे भ्रमन् । तथा प्रातिकूल्यात् प्रतिकूलपक्षेनो-द्भूयमानत्वात् नराणां कृतविरोधः कृतचक्षुराद्युपरोधः अन्यत्र प्रातिकूल्यान् प्रतिकूलस्थानवर्तित्वात् हतौषष्ठादिभिन्नस्थानवर्तित्वादित्यर्थः नराणां कृत-विरोधः जनिताशुभः जनितवैरोधा । केतुपद्मवभोममन्दगतयः षष्ठास्त्रिसंख्याः शुभा इत्यादि ज्योतिषम् । शेषानुप्राणितेयसुत्प्रेक्षा । मालिनी वृत्तम् ॥ ५ ॥

आसरोजभवसद्म सर्वतो-
 लोकमुद्गमति रेणुमण्डले ।
 नूनमाहितभयं न्यमौमिल-
 झास्करेन्दुनयने विराट् पुमान् ॥६॥
 उद्गाढदुर्दिनविसंघुलचित्तवृत्ति-
 रारब्धगात्रमलनोवसनान्तसङ्गी ।
 आमृष्टगण्डतिलकानि मुखान्यचुम्ब-
 द्रागीव रेणुनिकरः सुरसून्दरीणाम् ॥७॥

आसरोजिति । रेणुमण्डले रणरजःपटले आसरोजभवसद्म ब्रह्मलोक-
 पर्यन्तं सदेतः समन्तात् लोकं विश्वम् उद्गमति उच्चैराक्रामति सति नूनसुत्-
 प्रेक्षायां विराट् पुमान् जगत्समष्टिरूपः परमपुरुषः आहितभयं प्राप्तभयं यथा
 तथा भास्करेन्दु सूर्याचन्द्रमसावेव नयने न्यमौमिलत् निमोलितवानिव अन्योऽपि
 रजःसंक्रान्तिभयान्नयने निमोलयति । अत्र लोकातीतवस्तुसम्पत्तिवर्णानादुदात्ते-
 नोत्प्रेक्षाङ्गाङ्गितया सङ्गीर्यते । रथोद्धता वृत्तं, “रात्रराविह रथोद्धता लगौ”
 इति लक्षणात् ॥ ६ ॥

उद्गाढेति । रेणुनिकरः समररजःसङ्घः रागीव कामुकपुरुष इव सुर-
 सून्दरीणां देवीनाम् आमृष्टानि आच्छादितानि अन्यत्र चुम्बनसम्पदात् प्रोञ्चि-
 तानि गण्डतिलकानि यत्र तानि मुखानि अचुम्बत् चुम्बितवान् प्रकृते पस्पशै-
 त्यर्थः किम्भूतः उद्गाढं सातिशयं यद्दुर्दिनं मेघच्छन्नदिनं तेनेव अन्यत्र तस्मिन्
 विसंघुला अधीरा अन्यत्र सुरतलोलुपेत्यर्थः चित्तवृत्तियेन अन्यत्र यस्य सः ।
 दुर्दिने हि कामिनां मनश्चञ्चलं भवति । अतएव भगवान् कालिदासः “मेघा-
 लोके भवति सुखिनोऽप्यन्यथावृत्ति चेतः कण्ठाश्लेषप्रणयिनि जने किं पुनर्द्रु-
 संख्ये” इति । तथा आरब्धं गात्राणां मलनं स्वसम्बन्धान्मलिनीभावः अन्यत्र
 सम्पदनं येन सः तथा वसनान्ते वस्त्राञ्चले सङ्घः सम्बन्धोऽस्यास्तीति सः

अकालजलदावलीगलितरक्तधाराहता
 करौन्द्रकरटक्षरन्मदमहोर्मिरुद्धासिता ।
 रणब्रणितसैनिकक्षतजसिक्तमूला च सा
 रजोजवनिका शनैरपससार सेनामुखात् ॥८॥

आभूमण्डलमापयोधिवलयादाचक्रवालाचला-
 दातारापथमापुरन्दरपदादापद्मसद्मालयात् ।
 आब्रह्माण्डकटाहकर्परपुटं तूर्णं जुघूर्णं भयाद्-
 भाम्यद्विक्रिशीर्णकर्णवलयं भेरौरवैभैरवैः ॥९॥

कामिनोऽपि कामिनीनां वसनान्तमाकर्षन्ति । अत्र श्लेषानुप्राणितयसुपमा
 पूर्वषट्पदात्तेन संकीर्णा । वसन्ततिलका वृत्तम् ॥ ७ ॥

अकालिति । सा पूर्वोक्तस्वरूपा रजो रणधूलिरेव जवनिका आच्छादक-
 त्वात् तिरस्करिणी । “प्रतिशोरा जवनिका स्यात्तिरस्करिणी च सा” इत्यमरः ।
 सा सेनानां मुखात् सम्मुखस्थानात् शनैरपससार नष्टा किम्भूता यतः
 अकाले उदिता जलदावली मेघपङ्क्तिः अकालजलदावली तस्या गलिता
 राक्षसानां पक्षे कोरवाणाममङ्गलसूचनाय निःसृता या रक्तधारा तथा
 • आहता सिक्तैत्यर्थः तथा करौन्द्राणां करटभ्यो गण्डेभ्यः क्षरन्ती या मदस्य
 दानजलस्य महोर्मिस्तया रुद्धा । “करटो गजगण्डे स्यात् कुसुम्भे निन्द्राजीवने”
 इति मेदिनी । अतएव असिता मदजलसम्पर्कात् कृष्णा तथा रणे ब्रणिता
 जातब्रणा ये सैनिकास्तेषां क्षतजेन रुधरेण सिक्तं मूलं रणाङ्गनरूपोत्थान-
 स्थानं यस्याः सा च । अत्र रजोजवनिकेति निरङ्गरूपकम्, अपसारणं प्रति
 च विषेषणत्रयस्य हेतुत्वात् काव्यलिङ्गम् । पृथ्वीवृत्तं “जसौ जसजला वसु-
 ग्रह्यतिश्च पृथ्वी गुरुः” इति लक्षणात् ॥ १ ॥

आभूमण्डलेति । भैरवैर्भयङ्करैर्भैरौरवैः रणभैरौशब्दैः भयात् भ्राम्यन्ती
 मुह्यन्ती येद्विक्रिणोः कौर्णं चालितं कर्णवलयं कर्णमण्डलं यत् तद्यथा तथा
 तूर्णं शीघ्रम् आभूमण्डलं प्रथमं भूमण्डलमभिव्याप्य जुघूर्णं भ्रान्तम् । भावे

दिव्यास्त्रग्रामशिखानिकषमरिकुलारध्वैराग्निहोमं
 स्वर्योषाकर्षादिव्यौषधममरपुरोवर्त्मसोपानखण्डम् ।
 कौर्तिचौराध्विमूलस्यलमखिलजगच्छल्यनिर्हारयन्तं
 प्राणद्यूतं व्यदोव्यनृपकुलमहसां मण्डनं शौर्यशौण्डाः

॥ १० ॥

लिट् । अभिव्याप्तावाङ् अपपरिवहिरच्चाङ्ः पञ्चम्यावेति पाक्षिकोऽव्ययी-
 भावः एवमग्रेऽपि । ततश्च आपयोधिवलयं समुद्रबलयमभिव्याप्य जुघूर्णं
 ततश्च आचक्रवालाचलात् लोकालोकपर्वतसोमानमभिव्याप्य । “चक्रवालाऽ-
 त्रिभेदे स्याच्चक्रवालन्तुमण्डलम्” इति विश्वः । पता घूर्णनस्याधःसोमानः ।
 चक्रवालीभ्रश्च दर्शयति आतारापथं नक्षत्रवीथीमभिव्यापा जुघूर्णं ततश्च आपुर-
 न्दरपदात् इन्द्रलोकपर्यन्तमभिव्यापा ततश्च आपन्नसञ्जालयात् पन्नं सञ्ज यस्य
 स पञ्चसञ्जा ब्रह्मा तल्लोकपर्यन्तमभिव्याप्य ततश्च आब्रह्माण्डकटाहकर्परपुटं
 ब्रह्माण्डमेव कटाहो लोहपालभेदस्तस्य कर्परं कपालं तदेव पुटं सम्पुटं तत्-
 पर्यन्तमभिव्यापा । अत्र यथा यथा मेरीरवस्य दौर्घत्वं तथा तथा
 भूमण्डलादिक्रमेणाधोलोकव्याप्तिः तारापथादिक्रमेण चोर्द्ध्वोर्द्ध्वलोकव्याप्तिस्तेन
 च पूर्वपूर्वव्याप्यपरित्यागेनैव परपरव्याप्तेर्न पर्यायालङ्कारः किन्तु एकैकानेक-
 मोचरमिति विशेषभेद एव सच पूर्ववदुदात्तेन सङ्कीर्णः ह्यनुप्रासश्च । शार्दूल-
 विक्रीडितं वृत्तम् ॥ ८ ॥

दिव्यास्त्रेति । शौर्येण वीरत्वेन शौण्डा विख्याता मत्ता वा शौर्यशौण्डा
 धोधाः । “शौण्डो विख्यातमत्तयोः” इति हेमचन्द्रः । प्राणद्यूतं प्राणपणक-
 द्यूतं व्यदोव्यन् प्राणान् पण्यीकृत्य युद्धरूपद्यूतेन विक्रीडुरित्यर्थः । दिवः
 करणं युगपत् कर्म चेति करणस्य कर्मसंज्ञा । किम्भूतं दिव्यानामस्त्र-
 ग्रामाणामस्त्रसङ्घानां या शिखा तस्या निकषं कषपाप्राणं परीक्षास्थान-
 मित्यर्थः । तथा अरिकुलैरारब्धो वैरमेवाग्निस्तत्र हेमः स्वपरप्राणाहुतियत्न
 तत् तथा स्वर्योषाणां स्वर्देश्यानामाकर्षे आनयने दिव्यौषधं सन्मुखसंग्राम-
 मरथेन स्वर्गस्त्रीलाभादिति भावः । अन्यदपि सिद्धौषधं धार्यमाणम् इष्टं

पुरो बलानां विजयध्वजश्रियं
 समादधानेन भृशं हनूमता ।
 प्रवेशिता श्रोत्रपथेन विद्विषां
 मनस्सु भीतिर्नदतातिभैरवम् ॥ ११ ॥
 बलोद्धता नीलगजाभिरामा
 तीव्राच्छभला शरभारभीमा ।
 महोदयारम्भपरा गभौर-
 तारप्रणादा कुमुदानुबन्धा ॥ १२ ॥

स्त्रियमाकर्षति । तथा अमरपुर्याः स्वर्गस्य वर्त्मनि सोपानखण्डम् अधिरोद्ध-
 बीरूपं स्वर्गप्राप्तेः कारणमित्यर्थः तथा कौर्तिरेव स्वच्छत्वात् चौराब्धितस्य
 मूलस्थलं निदानं तथा अखिलजगतां शल्यस्य शल्यवत् पौडाकारकस्य रावणस्य
 पक्षे दुर्योधनस्य निर्हारे निवारणे यन्त्रं देवाद्यधिष्ठानं पातभेदे वा । “यन्त्रं
 देवाद्यधिष्ठाने पातभेदे नियन्त्रणे” इति हेमचन्द्रः । तथा नृपकुलस्य महसां
 तेजसां मण्डनम् अलङ्करणम् । अत्र बहूनां निकषादीनां केवलानां रूप-
 यान्मालानिरङ्गरूपकम् । स्वधरा वृत्तम् ॥ १० ॥

पुर इति । विजये शत्रुजये ध्वजस्य श्रियं शोभां समादधानेन सम्यग्धा-
 रयता विजयस्य ध्वजेनेवेत्यर्थः पक्षे विजयस्यार्जुनस्य ध्वजस्य रथकेतोः श्रियं
 समादधानेन जनयता अजुं नरथध्वजे हनूमतोऽवस्थानादिति भावः । हनूमता
 बलानां शत्रुसैन्यानां पुरोऽग्रे भृशम् अतिभैरवम् अतिभयङ्करञ्च यथा तथा
 नदता शब्दं कर्षता सता श्रोत्रपथेन कर्णमार्गेण विद्विषां मनःसु भीतिः प्रवे-
 शिता हनूमतो भैरवं नादं श्रुत्वा रिपवो भयं प्राप्नुवन्त्यर्थः ॥ ११ ॥

बलोद्धतेति । महौपते रामस्य पक्षे युधिष्ठिरस्य सेना ननाद सिंहनादं
 पकार इत्युत्तरश्लोके कर्तृक्रिये ज्ञेये । किम्भूता बलेन तेजसा उद्धता
 उद्गटा तथा नीलगजाभ्यां वानरविशेषाभ्याम् अभिरामा मनोज्ञा पक्षे नील-
 वर्णैर्गजैरभिरामा तथा तीव्रा उद्दिक्ता अच्छभला भालुका जाम्बवदादयो

उदीर्णतालाजुं नक्षत्रासार

प्रौढायुधा मन्यवलोर्जिता च ।

महोपतेः संलसदुत्तमौजाः

सेना शतानीकमुखा ननाद ॥ १२ ॥ युगमकम् ॥

यत्र सा पक्षे तीव्राणि तौह्यानि अक्षानि निर्मलीकृतानि भल्लानि अस्त्रविशेषा यत्र सा तथा शरभस्य वानरविशेषस्य आरः सञ्चरणम् । ऋगतावित्यस्य रूपम् । तेन भीमा पक्षे शरभारेण वाणसमूहेन भीमा । तथा महोदयाय जयलाभाय आरम्भपरा उद्यता । तथा गभीरस्तारस्य वानरविशेषस्य प्रणादो ध्वनिं यत्र सा । पक्षे गभीरस्तार उच्चः प्रणादो यस्याः सा । एवञ्च न विधेयेन पौनरुक्त्यं विशेषण्येन भिन्नत्वप्रतिपादनात् । “तारो वानरभिन्मुक्ताविशुद्धोः शुद्धमौक्तिके । त्रिलिङ्गोऽप्युच्चशब्दे च” इति मेदिनी । तथा कुमुदस्य वानरभेदस्य पक्षे राजभेदस्य हस्तिनो वा अनुबन्धः सम्बन्धो यत्र सा । “कुमुदः कपो दिग्नागनागयोर्देत्यविशेषे च सितोत्पले” इति हेमचन्द्रः ॥ १२ ॥

उदीर्णंति । पुनः किम्भृता उदीर्णा उद्धृता ये तालास्तालवृत्ता अर्जुनाः ककुभवृत्ताः कृष्णसाराः शिंशपावृत्ताश्च त एव प्रौढानि आयुधान्यस्त्राणि यस्याः सा । “कृष्णसारं शिंशपायां मृगभेदे सुहोतरौ” इति हेमचन्द्रः । तथा मन्युना क्रोधेन जनितं यद्दलं तेजस्तेनोर्जिता उद्गटा च तथा संलसत् उत्तमम् ओजो विक्रमो यस्याः सा तथा शतानि शतसंख्यकानि अनीकानि सैन्यानि मुखे व्यूहसम्मुखे प्रतिपक्षसम्मुखे वा यस्याः सा । अनीकसेनयोर्व्यष्टिसमष्टिरूपत्वाद्भौनरुक्तम् ।

पक्षे उदीर्णताला रणोत्साहेण उत्थापितहस्तताला तथा अर्जुनकृष्णयोः सारेण बलेन प्रौढा तथा युधामन्युनामा अर्जुनस्य पार्श्वरक्षकः पाञ्चाल्यस्तस्य बलेन ऊर्जिता च तथा संलसन् उत्तमौजा स्त्रनामा पाञ्चालो यत्र सा अयमपि अर्जुनस्य पार्श्वरक्षकः तथा शतानीको नकुलस्य पुत्रः सम्मुखे यस्याः सा । “नाकुलिस्तु शतानीक” इति भारतम् ॥ १३ ॥

अकम्पनोद्द्वीपितमेघनादा
 प्रहस्तनाथा दृढचित्रकाया ।
 आविर्भवद्वैरनरान्तकोया
 सामर्षवेगोज्ज्वललोहिताक्षा ॥१४॥
 ससिन्धुराजातरसोयभोष्णा
 सहेतिशल्या कृतवर्मनिष्ठा ।
 समिन्महाकर्मसुदक्षिणा च
 रुरोध शत्रून् परवाहिनी सा ॥१५॥ युग्मकम् ।

अकम्पेति । सा परवाहिणी रावणसेना पक्षे दुर्योधनसेना शत्रून् रामा-
 दीन् पक्षे युधिष्ठिरादीन् रुरोधेत्युत्तरश्लोकिनान्वयः किम्भूता अकम्पनो राक्षस-
 भेदस्तेनोद्द्वीपितो युद्धाय प्रोत्साहितो मेघनाद इन्द्रजित् यत्न सा तथा प्रहस्ती
 राक्षसविशेषः स नाथः सेनापति यत्न सा तथा दृढो युद्धे स्थिरश्चित्रकाया
 राक्षसभेदः रावणपुत्रोऽतिक्रिया वा यत्न सा तथा आविर्भवद्वैरं विरोधो यस्य
 तादृशी यो नरान्तको रावणपुत्रविशेषस्तेन उया भयदा तथा अमर्षेण
 कोपेन जनिता यो वेगस्तेन सहितः अतएव उज्ज्वलः क्रोधाक्षाता लोहिता-
 क्षस्तामराक्षसभेदे यत्न सा ।

पक्षे अकम्पनैर्भयकम्प्यरहितैर्जनैरुद्द्वीपितः प्रकाशिता मेघस्येव नादा यत्न
 सा अकम्पना निर्भयेति वा छेदः । तथा प्रहस्ताः प्रशस्तबाहुशालिना नाथाः
 सेनापतयो यत्न सा तथा दृढः प्रहारक्षमश्चिलो मनोज्ञः काया देहा यस्याः
 सा तथा आविर्भवद्वैराणां नराणाम् अन्तो नाशी यत्न सा अतएव उया
 भयानका अथवा आविर्भवद्वैरा ये नरान्तका नराशना अलम्बुषप्रभृतयो
 राक्षसास्तैरुया तथा सामर्षवेगा अमर्षेण सत्वरं तथा उज्ज्वले क्रोधाद्द्वीप्ते
 लोहिते च अक्षिणो यस्याः सा ॥ १४ ॥

सेति । पुनः किम्भूता ससिन्धुरा सिन्धुरैर्हस्तिभिः सहिता । “हस्ती
 महामृगः पीलुः सिन्धुरो दीर्घमासत” इति त्रिकाण्डशेषः । तथा जातरसा

व्यूहद्वये वासररात्रिकल्पे
 परस्परं सङ्घटनामुपेते ।
 चकाशिरै वीरशरीरमुक्ताः
 सन्ध्यामयूखा इव रक्तधाराः ॥१६॥
 मेदोवसापिच्छिलकच्छलग्नै-
 राचान्तवीच्यः शकुनैः पिशाचैः ।

जातयुञ्जानुरागा तथा उग्रा प्रचण्डा भौषा भयदा च उग्रभौषा । विशेषण-
 समासः । तथा सञ्ज्ञेतीनि सञ्जालानि अतिशयाणितानीत्यर्थः शृङ्खानि ताम-
 रास्त्राणि यस्याः सा । “हेतिर्त्वालाखसूर्यांशुषु” इति हिमचन्द्रः । तथा कृता
 वमणः सन्नाहस्यनिष्ठा समाप्तिर्यथा सा आमुक्तकवचेत्यर्थः । तथा समिति युञ्जे
 यानि महाकर्माणि महाव्यापारास्तेषु दक्षिणा निपुणा च ।

पक्षे ससिन्धुराजा सिन्धुराजो जयद्रथस्तत्सहिता तथा तरसा बलिन उग्रो
 भौषा गाङ्गेयि यत्र सा तरसा कुरोषेति वा तथा सञ्ज्ञेतिः सायुधः शृण्वो
 मद्रराजो यत्र सा तथा कृतवमणि हार्दिक्ये निष्ठा यस्याः सा तथा समिति
 महत् कर्म यस्य तादृशः सुदक्षिणो नृपविशेषो यत्र सा च ॥ १५ ॥

व्यूहेति । वासररात्रिकल्पे दिनरजनोसदृशे व्यूहद्वये विन्यस्तसेन्याधि
 “व्यूहस्तु बलविन्यासः” इत्यमरः । परस्परं सङ्घटनां संयोगम् उपेते प्राप्ते सति
 वीराणां शरीरेभ्यो मुक्ताः क्षरिता रक्तधारा सन्ध्यामयूखा इव सन्ध्यासमयो-
 त्पन्नलोहितसूर्यकिरणा इव चकाशिरै शुशुभिरे । यथा दिवसरात्रोः संयोगे
 लोहितः सन्ध्यामयूखाः प्रकाशन्ते तथा सैन्ययोः संयोगे वीरशरीरक्षरिता
 रक्तधारा इत्युपमा सा च प्रथमपादे आर्थो चतुर्थपादे श्रोतौ तदनयाः सङ्करः ।
 एतदादि श्लोकषट्कं पाश्चात्यपुस्तकेषु न दृश्यते किन्तु सङ्गतार्थमिति
 व्याख्यातम् ॥१६॥

मेद इति । मेदो मांसप्रभवो धातुविशेषः वसा मज्जा । उहती कण्ट-
 कारिवेतिवत् मेदस्तु वषा वसिष्ठमरे मेदोवसुधैरिकपर्यायता । ताभ्यां

दूरं वहन्त्यो रुधिराम्बु नद्यः

सिन्दूररेखा इव रेजुरुर्व्याः ॥ १७ ॥

आपीय पूरं रुधिरापगानां

विपाकरज्यन्मदिरारुणानाम् ।

विलङ्घ्य वेलां क्षितिकम्पनुन्नः

पयोनिधिः क्षीव इवोच्चचाल ॥ १८ ॥

चरणखनितपृथ्वीमण्डलोद्भूतधूली-

पिहितदशदिगन्ताः संपतन्तः समन्तात् ।

पिच्छिलौ यः कच्छः कूलाधःप्रदेशस्तत्र लग्नैः स्थितैः शकुनैः पक्षिभिः पिशा-
चैश्च आचान्ता पीता वीचो ऊर्मिर्यासां ताः तथा दूरं वहन्त्या गच्छन्तः रुधि-
राख्येव अम्बूनि तेषां नद्यः उर्व्याः पृथिव्याः सिन्दूररेखाइव रेजुः शुशुभिरै ।
अन्यापि स्त्री सिन्दूररेखां धारयति । अत्र वाच्येन रुधिरनदीनां सिन्दूररेखा-
साम्येन उर्व्याः स्त्रियया इवेति स्त्रीसाम्यस्य प्रतीतेरेकदेशविवर्तिरूपकम्, औपम्य-
गर्भसमासोक्तिरिति केचित् ॥ १७ ॥

• आपीयेति । क्षितिकम्पेन रणविमर्दकृतेन अमङ्गलरूपेण वा भूमि-
कम्पेन नुन्नश्चालितः पयोनिधिः समुद्रः विपाकेन पाकस्याधिक्येन वैलक्षण्येन
वा रज्यन्त्यो रक्तौभवन्त्यो या मदिरास्तददरुणानां लोहितवर्णानां रुधिरा-
पगानां रक्तनदीनां पूरम् ओधम् आपीय सम्यक् पीत्वा क्षीवो मत्त इव वेलां
तौरम् अथच मर्यादां विलङ्घ्य उच्चचाल अन्योऽपि मदिरां पीत्वा मत्तो भूत्वा
मर्यादासुलङ्घयति । अत्र मदिरारुणानामिति लुप्तोपमया क्षीव इवेत्युत्-
प्रेक्षाङ्गाङ्गितया सङ्कीर्णा तस्मैऽस्क्रतेन च रुधिरनदीनां समुद्रपर्यन्तगमनरूपेण
वस्तुना प्रभूतजनक्षयरूपं वस्तु व्यच्यते ॥ १८ ॥

चरणौति । चरणौः पादविक्षेपैः अन्यत्र सवेगवहनैः खनितं क्षुब्धं यत्
पृथ्वीमण्डलं भूतलं तस्माद्भूता या धूल्यो रजांसि ताभिः पिहित्वा आच्छादिता
दशदिशामन्ता यैस्ते तथा समन्तात् सर्वतः संपतन्तः युद्धार्थं धावन्तः तथा

क्षयमरुत इवोच्चैर्भग्नतुङ्गाद्रिशृङ्गा
युधि न हरिसमूहाः सेहिरे वैरिवर्गैः ॥१६॥

रक्तासवानन्दितडाकिनोकः

प्रवृत्तनीरन्ध्रकबन्धनृत्यः ।

रणातिरेकः क्षणदाचराणां

महोत्सवो मुक्तभियां बभुव ॥२०॥

प्रसर्पिरक्षो बलनायका मूहुः

कृतप्रहाराः कुरवस्थिरोद्यमाः ।

उच्चैर्महान्तः तथा भग्नानि उत्पाटितानि तुङ्गान्युच्चानि अद्रिशृङ्गाणि पर्वत-
शिखराणि यैस्तादृशा हरिसमूहा वानरसंघाः क्षयमरुत इव प्रलयवाता
इव युधि युद्धे वैरिवर्गै राक्षससुन्दैर्न सेहिरे न सोढुं शक्ताः ।

पक्षे भग्नतुङ्गाद्रिशृङ्गाः क्षयमरुत इव हरिसमूहाः । समूहशब्दः प्रभृत्यर्थः ।
क्षणप्रभृतयः अश्वसमूहा वा वैरिवर्गैः कौरवसैन्यसंघैर्न सेहिरे । श्रेष्ठं समानम् ।
श्रीतीयसुपमा । मालिनो वृत्तम् ॥ १६ ॥

रक्तेति । रक्तमेव आसवो मद्यं मदभेदो वा, शीधुरिक्षुरसैः पक्कैरपक्के-
रासवो भवेदिति माधवः, तेनानन्दिता डाकिन्यः कालीगणभेदा यत्र सः ।
तथा प्रवृत्तं नीरन्ध्राणामविरलानां कबन्धानां क्रियायुक्तनिर्मस्तककलेवराणां
नृत्यं यत्र सः । “कबन्धोऽस्त्री क्रियायुक्तमपमूर्द्धकलेवरम्” इत्यमरः । कबन्धो-
त्वानञ्च युद्धे तत्तत्संख्यकगणादिनिपातने भवति । यदाहुः प्राचौनाः ।
“नागानामयुतं सुरङ्गनियुतं सार्धं रथानां शतं पत्तीनां दशकोटयो निपतिता
एकः कबन्धस्तदा” इति । तथा मुक्तभियां निर्भयानां क्षणदाचराणां शिङ्खणाम्
आगन्तुकानाञ्च राक्षसानां महान् उत्सवो यत्र ईदृशो रणातिरेको महान् रणो
बभूव ॥ २० ॥

प्रसर्पिति । मुहुः कृतः प्रहारो यैस्ते तथा कुरवे कुत्सितरवकरणे स्थिर
छन्मो येषां ते प्रसर्पिण्यः इतस्ततो धावन्तो रक्षोबलनायका राक्षससेना-

लसद्यशः पाण्डुभुवामलोडयन्
 समुच्चलत्कृष्णामुखं द्विषां बलम् ॥२१॥
 द्रुतमधरितवच्चमुष्टिपातं
 स्फुरदशनिप्रभहेतिदुर्निरौक्ष्यम् ।
 रणभुवि विदधे महाभुजाभ्या-
 मरिकुलमर्दनमश्विनन्दनाभ्याम् ॥२२॥

पतयः लसद्यशसा शूङ्गकीर्त्या पाण्डुः शुक्लाभूर्येभ्यस्ते तथा तेषामपि द्विषां
 शत्रूणां रामादीनां बलं सैन्यम् अलोडयन् चालयामासुः किम्भूतं समुच्चलत्
 भयेन इतस्ततः पलायमानं तथा कृष्णानि भयेन मलिनानि वानरबहुलत्वात्
 खभावतः श्यामानि वा सुखानि यस्य तत् ।

पक्षे सुदुः कृतप्रचारास्तथा स्थिरोद्यमा निश्चलयुद्धोद्योगाः कुरवः कुरुकुल-
 सम्बन्धिनः । कादियुक्ते शपसे लुग्वेति विसर्ज्जनोयलोपः । बलनायकाः
 सेनापतयो भौष्माक्ष्यः द्विषां शत्रुभूतानां पाण्डुभुवां पाण्डवानां बलम्
 अलोडयन् किम्भूतं प्रसर्पौषि धावन्ति रक्षांसि घटोत्कचादीनि यत्र तत्
 तथा लसद्यशः अन्यत्र विख्यातकीर्ति । तथा समुच्चलत् भयचपलं तथा
 कृष्णमुखं वासुदेवप्रधानम् । प्रसर्पिरक्षोबलं नयन्ति भयाद्देशान्तरं प्रापयन्तीति
 प्रसर्पिरक्षोबलनायकाः कुरवो दुर्योधनादय इति वा ॥ २१ ॥

द्रुतमिति । महाभुजाभ्याम् अश्विनन्दनाभ्यां मैन्दद्विविदवानराभ्याम् ।
 “मैन्दश्च द्विविदश्चैव धौरौ तावश्विनाः सुतो” इति रामायणात् । रणभुवि
 अरिकुलस्य मर्दनं पीडनं विदधे चक्रे किम्भूतं द्रुतम् अधरितस्तुच्छीकृता
 वज्रमुष्टे राक्षसविशेषस्य पात आक्रमणं यत्र तत् तथा स्फुरन्ती या अश्वनि-
 प्रभस्य राक्षसविशेषस्य विद्युज्जिह्वस्येत्यर्थः हेतिरायुधं तस्या दुर्निरौक्ष्यं
 द्रष्टुमशक्यम् अप्रतिकार्यमित्यर्थः ।

पक्षे अश्विनन्दनाभ्यां मकुलसहर्देवाभ्याम् अरिकुलमर्दनं विदधे किम्भूतम्
 अधरिता वज्रस्येव मुष्टेः पातो यत्र तत् तथा स्फुरन्ती अश्वनिप्रभा विद्युत्तुल्य-
 दौमित्र्या हेतिस्तया दुर्निरौक्ष्यम् अन्यैर्द्रष्टुमशक्यम् । शेषं समानम् ॥ २२ ॥

रथान् रथैर्वाजिभिरर्वतो घ्न-
 न्निभानिभैः पत्तिभिरेव पत्तीन् ।
 समीरसूनुः समरे परेषां
 बलानि वीरः प्रसभं वभञ्ज ॥२३॥
 व्यूहप्रतिव्यूहविधानदक्षः
 सेनापतिः पावकलञ्जन्मा ।
 नरेन्द्रसैन्यानि जुगोप नीलः
 शिखण्डियूथानि यथाम्बुवाहः ॥२४॥
 व्याधूतनानायुधयोधभीमां
 मदाश्वमातङ्गघटागरिष्ठाम् ।

रथानिति । वीरः शूरः समीरसूनुर्हनुमान् पक्षे भीमः समरे परेषाम्
 अन्येषां रिपूणां बलानि सैन्यानि प्रसभं हठेन वभञ्ज पराजितवान् किं कुर्वन्
 रथैः कृत्वा रथान् घ्नन् नाशयन् तथा वाजिभिरश्वैः अर्वतोऽश्वान् घ्नन् । “वाजि-
 वाह्वार्वगन्धर्वहयसैन्धवसप्तय” इत्यमरः । तथा इमेर्हस्तिभिः इभान् घ्नन् तथा
 पत्तिभिः पदातिभिरेव पत्तीन् घ्नन् ॥ २३ ॥

व्यूहिति । व्यूहः सैन्यरचनाविशेषः सूचीमुख्यादिः प्रतिव्यूहो विपरीत-
 सैन्यरचनाविशेषः तयोर्विधाने दक्षः कुशलः तथा पावकलञ्जन्मा अग्निपुलः
 नीलो नीलनामा सेनापतिः नरेन्द्रस्य रामस्य सैन्यानि जुगोप ररक्ष । उप-
 मिनोति अम्बुवाहो मेघः शिखण्डियूथानि मयूरकुलानि यथा गोपायति
 पुष्पाति तथेत्यर्थः ।

पक्षे पावकलञ्जन्मा यज्ञाग्निकुण्डोत्थिता छष्टदुम्नः नीलः श्यामोऽम्बुवाहो
 यथा शिखण्डियूथानि तथा नरेन्द्रस्य युधिष्ठिरस्य सैन्यानि जुगोप । द्रोण-
 विनाशाय द्रुपदेनाभ्यर्थाभ्यां याज्ञोपयाज्ञाभ्यां वितायमाने यज्ञे द्रौपदी
 छष्टदुम्नश्च यज्ञकुण्डादुत्थिताविति भारती वार्ता । श्रेष्ठं समानम् । उपमेयं
 श्रोती ॥ २४ ॥

पलाशिभिर्द्रांश्विशिखैर्बवाधे
 सहस्रगोःसूनुररातिसेनाम् ॥२५॥
 विभीषणो दर्शितभर्तृभक्ति-
 र्युद्धे हिडिम्बाकुलभूः प्रसर्पन् ।
 क्षपाचरेन्द्रः क्षपयाम्बभूवा-
 नौकान्यनेकानि निशाचराणाम् ॥२६॥

व्याधूतेति । सहस्रगोः सूर्यस्य सूनुः पुत्रः सुग्रीवः द्राग्भटिति विशिखैः
 शिखा अग्रं प्रहारायोग्यत्वात् तद्रहितैः पलाशिभिर्बवाधैः करणैः । “पलाशि-
 द्रुद्रुमागमा” इत्यमरः । अरातिरावणस्य सेनां बवाधे पीडयामास किम्भूतां
 व्याधूतानि कम्पितानि नानायुधानि यैस्तादृशा ये योधा भटास्तैर्भौमां
 भयदां तथा मदेनान्वा मत्ता मातङ्गघटा हस्तिवृन्दं तथा गरिष्ठाम् अतिगुर्वीं
 दुष्प्रवेशामित्यर्थः ।

पक्षे सहस्रगोः सहस्रलोचनस्येन्द्रस्य सूनुरर्जुनः पलाशिभिः पलं मांसं
 तद्भक्षकैः मांसभेदकैरित्यर्थः विशिखैर्वाणैः कृत्वा अरातेर्दुर्योधनस्य सेनां
 बवाधे । शेषं तुल्यम् ॥ २५ ॥

विभीषण इति । दर्शिता भर्तृरि रामे भक्तिर्येन सः तथा युद्धे प्रसर्पन्
 धावन् तथा हीति निश्चये पादपूरणे वा डिम्बेन भयकृतध्वनिना विघ्नवेन वा
 आकुला भूर्यस्मात् सः । “डिम्बो भयध्वनावखे फुस्फुस्फ्वीहविघ्नवे” इति
 मेदिनी । तादृशः क्षपाचरेन्द्रो राक्षसश्रेष्ठो विभीषणः निशाचराणां राक्षसा-
 नाम् अनेकानि बहुसंख्यकानि अनीकानि सैन्यानि क्षपयाम्बभूव नाशयामास ।

पक्षे विभीषणो भयङ्करः हिडिम्बाकुलभूहिडिम्बातनयो घटोत्कचः दर्शिता
 भर्तृरि युधिष्ठिरे भक्तिर्येन तादृशः सन् निशाचराणां दुर्योधनसम्बन्धिराक्षस-
 योधानां यद्वा निशायां चरन्ति युद्धार्थं धावन्तीति निशाचरा रात्रियोज्जार-
 स्तेषाम् अनीकानि क्षपयाम्बभूव रात्रियुद्धे घटोत्कचस्य वीर्याधिक्यं भारते
 बर्णितं । शेषं समानम् ॥ २६ ॥

परिस्फुरत्कामुं कमण्डलोऽथ

नृपात्मजो वानरवीरलक्ष्मा ।

तताप विद्वेषिबलं पृषत्कै-

लीकं मयूखैरिव चण्डभानुः ॥२७॥

लूनस्यन्दनकेतुपत्तितुरगच्छत्वाक्षधूर्बन्धुराः

सैन्यस्त्रोकुचकुम्भमौक्तिकवाहृष्कारस्फुरत्साहसाः ।

वीरोरःस्थलदारणारुणमुखाः सैन्येषु देवद्विषां

प्राणोन्मोषणनिर्विचारचतुराश्वेरुस्तदौयाः शराः ॥२८॥

परिस्फुरदिति । अथानन्तरं परिस्फुरत् शोभमानं कामुं कमण्डलम् आक-
र्षणेन मण्डलौकृतधनुर्धस्य सः तथा वानरवीराः सुग्रीवादयः लक्ष्मणि जय-
चिह्नानि सैन्यप्रधानानि वा यस्य सः । “लक्ष्म चिह्ने प्रधाने च” इति
मेदिनी । तादृशो नृपात्मजो रामः मयूखैः किरणैः चण्डभानुः सूर्यो लोक-
मिव पृषत्कैर्वाणैर्विद्वेषिबलं शत्रुसैन्यं तताप तापयामास ।

पक्षे वानरवीरो हनूमान् लक्ष्म ध्वजचिह्नं यस्य तादृशो नृपात्मजोऽर्जुनः ।
श्रेष्ठं तुल्यम् । उपमालङ्कारः ॥ २७ ॥

लूनति । तदौया रामसम्बन्धिनः पक्षेऽर्जुनसम्बन्धिनः शरा वाणाः देवान्
द्विषन्तीति देवद्विषो राक्षसाः पक्षेऽसुरावतारा इर्याधनादयस्तेषां सैन्येषु चरुः
किम्भूताः लूनैश्चक्रैः स्यन्दनै रथैः केतुभिर्ध्वजैः पत्तिभिः पादातैः तुरगैरश्वैः
छत्रैः अक्षैरथावयवभेदैः धूर्भिर्यानाग्रभागैश्च कृत्वा बन्धुरारम्याः । “बन्धुरो-
रम्यनमयाः” इति हेमचन्द्रः । तथा सैन्यस्त्रोणां रणहृतभटपत्नीनां कुचकुम्भेभ्यो
या मौक्तिकानां मुक्तादाभ्यां वहिष्कारः अपसारणं तत्र स्फुरत् साहसं बलात्-
कारकर्म येषां ते । “बलात्कारकृते कृत्ये साहसं दमनेऽपि च” इति विश्वः ।
तथा वीराणां सुरःस्थलदारणेन वक्षोविदारणेन अरुणानि तद्रक्तसम्पर्काद्भोद्वि-
तानि मुखान्यग्राणि येषां ते तथा प्राणोन्मोषणे रिपूणां प्राणापहरणे यन्नि-
र्विचारं विचाराभावः विचारमकृत्वैव प्राणापहरणमित्यर्थः तत्र चतुराः

निपातयन्तो ध्वजकाननानि
 विदारितोत्तुङ्गकरीन्द्रशैलाः ।
 महेन्द्रमुक्ताशनिसन्निकाशा
 न सेहिरे तस्य शरा विपक्षैः ॥२६॥
 चरंस्तथाजौ रघुराजसूनु-
 विपाटितारातिचमूर्विपाठैः ।
 गाण्डीवमुच्छायि धनुर्विधुन्वन्
 साक्षान्नरो देव इवावभासे ॥३०॥

कुशलाः । अत्रापाततो निन्दाबोधकेन विशेषणचतुष्टयेन स्तुतेर्व्यङ्ग्यत्वाद्-
 व्याजम्तुतिरलङ्कारः ॥२८॥

निपातयन्त इति । महेन्द्रेण मुक्ता क्षिप्त्वा या अशनिर्वज्रं तस्याः सन्नि-
 काशः सादृश्यं येषु तादृशास्तस्य रामस्य पक्षेऽर्जुनस्य शराः विपक्षै राक्षसैः
 पक्षे दुर्योधनादिभिर्न सेहिरे सोढुंशक्ताः किम्भूताः ध्वजाः पताकाः अविरल-
 त्वात् काननानोत्र ध्वजकाननानि तानि निपातयन्तः तथा विदारिता
 उत्तुङ्गा अत्युच्चाः करीन्द्राः शैला इव करीन्द्रशैला यैस्ते । अशनिरपि काननानि
 निपातयति शैलांश्च विदारयति । उपमा ॥ २६ ॥

चरन्ति । तथा किञ्च आयौ युञ्जे चरन् परिभ्रमन् तथा विपाठैर्वाग्यैः ।
 “वाणः स्यादस्त्रकण्टकः । स्थूलक्षेडोविपाठश्च चित्तपुङ्गवः शरः सरः” इति लिका-
 ण्दशेषः । विपाटिता विदारिता अरातिचमूः शत्रुसेना येन सः तथा उच्छायि
 उन्नतं धनुर्विधुन्वन् कम्पयन् रघुराजसूनुरामः नरः मनुष्यमूर्तिरपि गाण्डीवं
 धनुर्विधुन्वन् साक्षाद्देवोऽग्निरिव वरुण इव वा आवभासे शुश्रुभे । “गाण्डीवं
 हि वरुणस्यासीत् ततोऽग्नौत्वाऽग्निना खाण्डवदाहसमयेऽर्जुनाय दत्तम्” इति
 भारतम् ।

पक्षे रघुलघुयथा तथा आजौ चरन् तथा गाण्डीवनामकं धनुर्विधुन्वन्
 राजसूनुरर्जुनः । शेषं समानम् । यद्वा तादृशोऽर्जुनः साक्षान्नरो नरनामा

अथ रणभुवि भौष्मः प्रोच्छलन्मेघनादः

स्फुरदविरलरोपारोपदुर्दर्शचापः ।

द्विषदयुतनिपाते नित्यबद्धप्रतिज्ञः

स्फुटमलमत दोष्णोर्विक्रमस्यावकाशम् ॥ ३१ ॥

रोमाञ्चिता इव भुवो गिरयः प्ररोहत्-

पक्षा इवाम्बपटलौजटिला इवाशाः ।

अन्तः शकुन्तिभिरिवाञ्चितमन्तरीक्षं

तद्वाणसन्ततितिरस्करणादभूवन् ॥ ३२ ॥

नारायणापरमूर्तिर्देव इवावभासे । अत्र अर्जुनस्यैव नरावतारत्वात् अवतारा-
वतारिणोर्भिन्नत्वाध्यवसायात् सादृश्यसङ्गतिः ॥ ३० ॥

अथेति । अथानन्तरं रणभुवि भौष्मो भयङ्करः मेघनाद इन्द्रजित् स्फुटं
व्यक्तं दोष्णोर्बाह्वोर्विक्रमस्य अवकाशम् अवसरम् अलमत प्राप तस्मिन्नवसरे
मेघनादोऽतिपराक्रमेण युद्धं कृतवानित्यर्थः किम्भूतः प्रोच्छलन् ऊर्ध्वमाक्रामन्
अन्तरीक्षगतः प्रच्छन्नशरीर इत्यर्थः रामायणे तथैव तस्य युद्धवर्णनात् । तथा
स्फुरताम् अविरलानां रोपाणां वाणानाम् आरोपेण योजनेन दुर्दर्शोऽदृश्य-
श्चापो यस्य सः तथा द्विषदयुतनिपाते । अत्रायुतशब्दोऽसंख्यपरः । असं-
ख्यशतुनिपातेन नित्यं बद्धा रावणसमीपे कृता प्रतिज्ञा येन सः ।

पक्षे रणभुवि प्रोच्छलन्नुच्छन् मेघस्यैव नादः सिंहनादो यस्य सः तथा
द्विषताम् अयुतस्य दससहस्राणां निपाते नित्यबद्धप्रतिज्ञः प्रतिदिनं दशसहस्र-
संख्यकानि शतसैन्यानि निपातयिष्यामीति कृतप्रतिज्ञो भौष्मो गाङ्गेयः
दोष्णोर्विक्रमस्यावकाशम् अलमत । अन्यत्तु ल्यम् ॥ ३१ ॥

रोमाञ्चिता इति । तस्य मेघनादस्य पक्षे भौष्मस्य वाणसन्ततिभिः शर-
परम्पराभिस्तिरस्करणादाच्छादनात् भुवो भूमयः रोमाञ्चिता इव कण्टकिता
इव अभूवन् तथा गिरयः पर्वताः प्ररोहत्पक्षा इव जायमानपक्षा इव तथा
आग्ना दिग्गः अम्बपटलौजटिला इव मेघश्रेणीव्याप्ता इव तथा अन्तरीक्षम्

सुरेन्द्रसन्तानभुवाभिमन्युना
 महारथो भग्नमनोरथः कृतः ।
 परैर्दुर्दुःखैः स बभूव तेजसा
 रविर्यथा मध्यमधिष्ठितो दिवः ॥३३॥
 तेन द्विषां दुष्करदर्शनेन
 मुक्तः शराशोविषराशिरुग्रः ।
 क्षपामुखे ध्वान्तवदन्तरौघं
 निरन्तरालं न चिराच्चकार ॥३४॥

आकाशं शकुन्तिभिः पक्षिभिः अन्तर्मध्ये अञ्चितमिव व्याप्तमिव । अलोत्-
 प्रेक्षायां संसृष्ट्या वाणसन्ततिषु रोमाञ्चपक्षाभपटलीशकुन्तीनामारोपस्य
 प्रतीयमानत्वादूपकालङ्कारो व्यच्यते ॥ ३२ ॥

सुरेन्द्रेति । अभिमन्युना अभिगतरोषेण सुरेन्द्रसन्तानो बाली तद्भुवा
 अङ्गदेन भग्नो मन इव रथो यस्य ईदृशः कृतः स महारथो मेघनादः दिव
 आकाशस्य मध्यमधिष्ठित आक्रान्तः सन् रविर्यथा सूर्य इव तेजसा पराक्रमेण
 अन्यत्र किरणजालेन परैः शत्रुभिरन्यत्रान्यैर्दुर्निरीक्ष्यो द्रष्टुमशक्यो बभूव । कुक्षे-
 नाङ्गदेन रथे भग्ने सति मेघनादो मायया गगनमध्यमाक्रम्यातितरां युद्धं
 कृतवानित्यर्थः ।

पक्षे अभिमन्युना अभिमन्युनाम्ना सुरेन्द्रसन्तानोऽर्जुनस्तद्भुवा तत्पुत्रेण भग्नो
 मनोरथो व्यूहभेदाश्रयो यस्य ईदृशः कृतः स महारथो भीष्मः दिवो मध्य-
 मधिष्ठितो रविर्यथा मध्याह्नकालीनसूर्य इव तेजसा बलेन परैर्दुर्निरीक्ष्यो
 बभूव । उपमालङ्कारः ॥ ३३ ॥

तेनेति । तेन मेघनादेन द्विषां दुष्करस्य रथभङ्गरूपकर्मणो दर्शनेन हेतुना
 तद्दर्शनजनितकोपेनेत्यर्थः क्षपामुखे सन्व्यासमथि मुक्तस्त्यक्त उग्रो भयदः शराशो-
 विषराशिः वाणत्वेन परिणतः सर्पसभूहः ध्वान्तवदन्वकारइव नषिरात्

तथाशान्तनवोद्योगे मेघनादे यथाध्वगाः ।

अवापुः प्राणसन्देहमुदारा वानरेश्वराः ॥३५॥

अस्त्रैरनालीढवपुः परेषां

धृतायुधो यावदमित्तमेकः ।

मनोरथं वैरिजनस्य भङ्क्त्वा

श्वेतं यशःपुञ्जमसौ बबन्ध ॥३६॥

श्रीभ्रम् अन्तरीक्षं निरन्तरालम् अवकाशशून्यं चकार वाणाकृतिभिः सर्पैर्गंगानं
पूरयामासेत्यर्थः ।

पक्षे द्विषां दुष्करस्य कर्मणो दर्शनेन तेन भीष्मेण मुक्तः तथा उग्रः शराः
भयङ्करत्वात् आश्रोविषादव तेषां राशिः क्षपामुखे ध्वान्तवत् नचिरात्
अन्तरीक्षं निरन्तरालं चकार । यथा क्षपामुखे ध्वान्तमन्तरीक्षम् आच्छादयति
तथेत्यर्थः । उपमा ॥ ३४ ॥

तथेति । मेघनादे इन्द्रजिति तथा तेन प्रकारेण अशान्तोऽनष्टो नवेन
नवीन उद्योगो युद्धचेष्टा यस्य स तथा तादृशे सति निकुम्भिलायां वज्रो हृत्वा
पुनर्नवीनमिव युद्धं कुर्वति सतीत्यर्थः यथाध्वं युद्धमार्गमनतिक्रम्य गच्छन्तीति
यथाध्वगाः न्यायेन युद्धान्त इत्यर्थः तथा उदारा युद्धकुशलं अपि वानरेश्वराः
सुग्रीवादयः प्राणसन्देहम् अथ प्राणा स्थास्यन्ति नवेति संशयम् अवापुः ।

पक्षे तथा तादृशे शान्तनवस्य शान्तनोः पुत्रस्य भीष्मस्य उद्योगे सति
उद्गता आरावा भयध्वनयो येषां तादृशा नरेश्वरा राजानः मेघस्य नादे
गर्जिते अध्वगा यथा पथिकादिव प्राणसन्देहम् अवापुः । अस्मिन् पक्षे
उपमालङ्कारः ॥ ३५ ॥

अस्त्रैरिति । परेषाम् अस्त्रैरनालीढम् अनाक्रान्तं वपुर्यस्य सः तथा एकः ।
अत्रापिकारोबिध्वः । एकोऽपि यावन्तोऽमित्रा यावदमित्तम् । यावतोऽ
वधारणे इत्यव्ययीभावः । सर्वान् शत्रून् प्रतीत्यर्थः घृतमायुधं येन तादृशोऽसौ
मेघनादः पक्षे भीष्मः वैरिजनस्य मनोरथं जयाश्रां भङ्क्त्वा निराकृत्य श्वेतं शुद्धं
यशःपुञ्जं बबन्ध अर्जयामास । यदा रामायणपक्षे यावदिति वाक्यालङ्कारे

नरनारायणौ साक्षादिव तौ रामलक्ष्मणौ ।

सचक्रौ स तिरश्चक्रे नागरूपधरैः शरैः ॥३७॥

दुर्निवारमपरैर्धरणीश-

स्तस्य वीर्यमवलोक्य सरोषः ।

नागबद्ध इव मन्दरशैलः

स्थैर्यमात्मगतमुत्सृजति स्म ॥३८॥

अमिलं रामं बबन्ध सर्पमयवाणैः समेतं चकार । अत्रोत्प्रेक्षा श्वेतं यशःपुञ्जं
विशुद्धकीर्तिराश्रमिव बबन्ध इवशब्दाभावात् प्रतीयमानोत्प्रेक्षा । भारतपक्षे
श्वेतं श्वेतनामकण्डपं बबन्धेति कथित् ॥ ३६ ॥

नरेति । स मेघनादः नागानां सर्पाणां रूपं रूपान्तरं धरन्तीति नाग-
रूपधराः शररूपेण परिणता नागा इत्यर्थः तैः शरैः सचक्रौ ससेन्यौ साक्षात्
नरनारायणाविव तौ रामलक्ष्मणौ तिरश्चक्रे आच्छादयामास पूर्व-
स्थैवानुवादेऽयम् ।

पक्षे स भीष्मः नागरूपधरैः सर्पवद्भयदेः शरैः कृत्वा सचक्रौ चक्रास्त्रसहितो
साक्षाद्रामलक्ष्मणाविव तौ नरनारायणौ नरनारायणावतारौ अर्जुनकृष्णौ
तिरश्चक्रे । उभयत्राप्युत्प्रेक्षा ॥ ३७ ॥

दुर्निवारमिति । धरणीशो रामः अपरेजेनेर्दुर्निवारं निवारयितुमशक्यं
तस्य मेघनादस्य वीर्यं बलम् अवलोक्य सरोषः सक्रोधः सन् नागेन वासुकिना
बद्धो विष्टिता मन्दरशैलो भय्याचल इव आत्मगतं स्वीयं स्थैर्यं धैर्यम् उत्सृज-
तिस्म तत्याज रामोऽपि वाणरूपधरनागैर्बद्धो मन्दरो यथा नागबद्धोऽ-
चलत्तथेत्यर्थः ।

पक्षे धरणीशः कृष्णः अपरैर्दुर्निवारं तस्य भीष्मस्य वीर्यमवलोक्य सरोषः
सन् नागबद्धो मन्दरशैल इव आत्मगतं स्थैर्यं स्थिरत्वम् अस्त्रं न धारयिष्यामीति
प्रतिज्ञामित्यर्थः उत्सृजतिस्म प्रतोदं गृहीत्वा भीष्मेन सह योद्गमुद्यत इत्यर्थः ।
स्वागतावृत्तं, “स्वागतातु रनभाङ्गुयुग्मम्” इति लक्षणात् ॥ ३८ ॥

जिघांसया तस्य शरार्दितानि
 बलानि भग्नानि समीक्षमाणः ।
 मनुष्यमूर्तिः पुरुषः पुराणो
 महीतलं मन्युवशाज्जगाम ॥३६॥
 सपदि भुवननाथे तां दशां संप्रपन्ने
 भ्रमति च हरिचक्रे लोलहेतिप्रताने ।
 सुरमुनिभिरवादि स्वस्ति लोकत्रयाये-
 त्युदजनि परसैन्ये मङ्गु कोलाहलश्च ॥४०॥

जिघांसयेति । मनुष्यमूर्तिर्मायामानुषविग्रहः वस्तुतः पुराणः पुरुषः
 परमात्मा रामः सर्पास्त्रतिरस्कृत इति शेषः जिघांसया हननेच्छया तस्य
 भेदनादस्य शरैरर्दितानि पौडितानि अतएव भग्नानि समन्तात् पलाय-
 मानानि बलानि सैन्यानि समीक्षमाणः पश्यन् सन् मन्युवशात् अहो
 मर्दर्थमेते हन्यन्तइति शोकवशात् महीतलं जगाम भूतले पपात ।

पक्षे मनुष्यमूर्तिः पुराणः पुरुषः कृष्णः शरार्दितानि अतएव भग्नानि
 बलानि समीक्षमाणः सन् मन्युवशात् क्रोधवशात् तस्य भीष्मस्य जिघांसया
 महीतलं जगाम । प्रतोदहस्तो रथादवप्लव्य भूतलं प्रापेत्यर्थः ॥ ३६ ॥

सपदीति । भुवननाथे रामे सपदि तां दशां सपेशरबन्धाङ्गुमिपतनरूपाम्
 अवस्थां संप्रपन्ने संप्राप्ते सति तथा लालाश्चपलाः संपतन्त इत्यर्थः हेतीनां
 भेदनादस्यायुधानां प्रताना विस्तारा यत्र तादृशे हरिचक्रे वानरसैन्ये च भ्रमति
 रामस्य तादृगवस्थादर्शनेन भ्रान्तिं मोहं गच्छति सति सुरा इन्द्रादयः सुनयो
 नारदादयः तेच तेच तथा तैः लोकत्रयाय स्वस्ति भूयादिति शेषः । नमः
 स्वस्तौत्यादिना चतुर्थी । इति अवादि उच्चरितं जगन्मयस्य रामस्य विपत्तो
 जगतोऽपि सा भवेदिति भावः । तथा परसैन्ये शत्रुबले मङ्गुभाटिति कोला-
 हलश्च रामपतनजनितदृष्टेण कलकलश्च उदजनि उच्चैर्बभूव । लोलश्चलो-
 ऽस्तगमनोन्मुख इत्यर्थः हेतीनां सूर्यतेजसां प्रतानो यत्र स तथा तस्मिन् सन्त्या-

निरौच्य रामानुजमाकुलं तथा
 तदा विसंज्ञे भुवनत्रये भृशम् ।
 प्रभाववेदी भुवनप्रभोः परं
 मुमोच न स्वां प्रकृतिं पितामहः ॥४१॥
 अवात्र वायुर्निरवात् कृशानुः
 क्षितिश्चकम्पे जलधिर्जु घूर्णे ।

समये इत्यर्थः इति वा । “हेतिः स्यादायुधज्वालामसूर्यतेजःसु योषिति” इति मेदिनी ।

पक्षे भुवननाथे कृष्णे सपदि तां दशां भीष्मजिघांसया क्रोधेन भूम्यवतरणरूपं संप्रपन्ने सति तथा लोलो हेतेर्ज्वालामायाः प्रतानो यस्य तादृशे हरेर्नारायणस्य चक्रे सुदर्शने च भ्रमति कृष्णस्य कोपदर्शनेन ऊर्ध्वमागत्य भ्रमणं कुर्वति सति । हरिचक्रे अश्वसमूहे इति बहवः । शेषं समानम् ॥४०॥

निरौच्येति । तथेति चार्थं रामस्यानुजं लक्ष्मणञ्च आकुलं सर्पशरबन्धाद-
 वसन्नं निरौच्य तदा भुवनत्रये भृशं विसंज्ञे संज्ञारहिते सुगधे सति भुवनानां
 प्रभोः रामस्य प्रभाववेदी अनुभावज्ञः सदृत्तवरस्यैव मर्यादारक्षणाथं
 सलक्ष्मणोऽयं रामः शरबद्धो न वस्तुतः जगत्प्रभोः कुतो बन्धनशङ्केति जानन्नित्यर्थः
 परं केवलं पितामहो ब्रह्मा स्वां प्रकृतिं निजस्वभावं न मुमोच तत्याज ।

पक्षे तदा रामस्य बलभद्रस्य अनुजं कृष्णं तथा आकुलं क्रोधाध्वानं निरौच्य
 भुवनत्रये भृशं विसंज्ञे सति भुवनप्रभोः कृष्णस्य प्रभाववेदी भक्तस्य मम त्वामस्त्वं
 ग्राहयिष्यामीति प्रतिज्ञारक्षाद्यंमेवास्य कोपानुबन्धो न वस्तुतो भक्तवल्लत्वा-
 दिति जानन् पितामहो भीष्मः परं केवलं स्वां प्रकृतिं न मुमोच ॥४१॥

अवादिति । तदा तस्मिन् रामस्य पक्षे कृष्णस्य क्षीभकाले किम्बा कतमम्बा
 भूतम् आकाशाद्यन्यतमं महाभूतम् उद्भ्रान्तं क्षुब्धं विकृतमित्यर्थः नाभूत् अपि
 तु सर्वभेदेत्यर्थः यतः वायुर्निरवात् न वातिस्र तथा कृशानुर्वह्निर्निरवात्
 निर्वाणमगच्छत् तथा क्षितिश्चकम्पे तथा जलधिः समुद्रो जुघूर्णे अवातं बहुलो-

आसीन्महोल्काजटिलं नमश्च ।

किंवा तदोद्भ्रान्तमभून्न भूतम् ॥४२॥

अथ भुवमवतीर्णः पन्नगारिः किरीटो
सपदि शमितमन्युः प्रीतिहृद्यैर्वचोभिः ।

तमवजितभुजङ्गप्राभवाभ्यां भुजाभ्या-
मश्लिथिलमुपगूह्य स्वामवस्थामनैषीत् ॥४३॥

दौप्तं यशः संयति लब्धवन्तं

गाङ्गेयमुच्चैर्गतमात्मधाम्ना ।

इभूत् तथा नम आकाशञ्च महोल्काभिर्जटिलं जटावत् व्याप्तमित्यर्थः आसीत्
अधिष्ठानस्य क्षोभेऽधिष्ठितक्षोभस्य युक्तत्वादिति भावः । अत्र चतुर्थपादावाक्यं
प्रति पूर्ववाक्यपञ्चकस्य हेतुत्वात् काव्यलिङ्गमलङ्कारः ॥४२॥

अर्धेति । अथ जाम्बवदादिवाक्येन गरुडस्मरणानन्तरं भुवं भूमिम्
अवतीर्णः उपनतः तथा किरीटो मुकुटवान् घृतमनोज्ञवेद्य इत्यर्थः पन्नगारि-
गरुडः प्रीत्या प्रेम्णा हृद्यैर्मनोज्ञैर्वचोभिः सपदि तत्त्वणमेव शमिता नाशिता
मन्युः शोको येन तादृशः सन् अवजितं परिभूतं भुजङ्गानां प्राभवं प्रभुत्वं याभ्यां
विनाशकत्वादिति भावः तौ तथा ताभ्यां भुजाभ्याम् अश्लिथिलं गाढं यथा
तथा तं रामम् उपगूह्य आलिङ्ग्य स्वाम् अवस्थां निजस्वभावम् अनैषीत्
प्रापयामास भुजाभ्यामालिङ्गनेन संप्रश्रानपसार्य सुस्थं चकारेत्यर्थः ।

पक्षे अथ कृष्णक्रोधदर्शनानन्तरं भुवमवतीर्णः रथाङ्गुलिमागतः पन्नगारिः
खाण्डवदाह्ये अश्वसेनादिनागानां शत्रुः किरीटो अर्जुनः प्रीतिहृद्यैर्वचोभिः
सपदि शमितमन्युः कृष्णस्य निवारितक्रोधः सन् अवजितभुजङ्गप्राभवाभ्यां
भुजङ्गवह्नीर्षाभ्यां भुजाभ्यां तं कृष्णम् अश्लिथिलमुपगूह्य स्वामवस्थां पूर्ववत्
शान्तात्मताम् अनैषीत् ॥४३॥

दौप्तमिति । राजा रावणः आत्मवर्गेः स्वगणैः सह तृणोक्तैा विजित
आखण्डल इन्द्रः स एव शत्रुर्धेन तादृशम् एनं मेघनादं बहु यथा तथा अमंस्त
मन्यतेऽस्म साधु वस्त चिरञ्जीव यद्रामलक्ष्मणावपि जितवानित्यादिना बहुमान-

तृणोक्तताखण्डलशत्रुमेनं
 राजात्मवर्गैः सह बह्वमंस्त ॥४४॥
 तदा पुनः स्वां प्रकृतिं प्रपन्नौ
 निरौक्ष्य हृष्टौ नरदेववर्यौ ।
 बलाधिनाथाः प्रसभं बभञ्जुः
 प्रचण्डवेगाः परमण्डलं ते ॥४५॥

मस्य चकारित्यर्थः किम्भूतम् आत्मधाम्ना स्वतेजसा संयति युञ्जे दीप्तं यश्चः
 रामबन्धनात् शुद्धां क्रीतिं लब्धवन्तं तथा उच्चैर्गेयं स्तोतव्यं गेयं गानार्हमिति
 यशीविशेषणं वा तथा गां भूमिं गतम् अन्तरोक्षे स्थित्वा रामादीन् पराभूय
 ततो भूमिमागतमित्यर्थः ।

पक्षे राजा दुर्योधनः आत्मवर्गैर्दुःशासनादिभिः सह एनं गाङ्गेयं भीष्मं बहु
 असंक्षिप्तं किम्भूतम् आत्मधाम्ना उच्चैर्गेतम् उच्चतां प्राप्तं तथा दीप्तं शुद्धं यश्चः
 संयति लब्धवन्तं तथा तृणोक्तता आखण्डलशत्रवो देव्या येन तं यदा खण्डं
 लान्तीति खण्डला न खण्डला अखण्डलाः समग्रा इत्यर्थः तृणोक्तता अख-
 ण्डलाः शत्रवो येन तम् । आखण्डलपुत्रमिति पाठे रामायणपक्षे इन्द्रपुत्रो
 जयन्तः भारतपक्षे अर्जुनः ॥ ४४ ॥

तदेति । तदा नरदेववर्यौ क्षत्रियश्रेष्ठो नररूपो देववर्याविति वा
 रामलक्ष्मणौ स्वां प्रकृतिम् अशोकमुग्धस्वरूपां प्रपन्नो प्राप्नो अतएव हृष्टो हर्षेण
 युञ्जोत्साहिनो । हृष्टा इति पाठे कर्तृविशेषणम् । निरौक्ष्य ते बलाधिनाथाः
 सेनापतयः सुग्रीवादयः प्रचण्डः शत्रुभयदो वेगो येषां तादृशाः सन्तः प्रसभं
 बलेन परमण्डलं शत्रुसैन्यं बभञ्जुः पराजितवन्तः । “रणे भङ्गः पराजय”
 इत्यमरः ।

पक्षे नरो नरावतारोऽर्जुनः देववर्यः कृष्णस्तौ स्वां प्रकृतिं प्रपन्नौ निरौक्ष्य
 अर्जुनस्य युञ्जोत्साहित्वं कृष्णस्य शान्तात्मत्वं प्रकृतिः, बलाधिनाथा भौमादयः ।
 श्रेष्ठं समानम् ॥ ४५ ॥

आक्रान्तमन्तर्हरिनायकानां
 तेषां प्रतापेन कृशानुनेव ।
 पुरत्रयं म्लुष्टमिवेष्ट्वरेण
 विरोधिचक्रं चकितं चचाल ॥ ४६ ॥
 रोषेण धूम्राक्षमकम्पनञ्च
 प्रमथ्य सैन्यं पवमानसूनुः ।
 व्ययूजत् संयति जीवितेन
 तुङ्गेन दोषां तुलिताद्रिशृङ्गः ॥ ४७ ॥
 ततो निषङ्गो शरदौ प्रहस्तः
 सेनापतिः क्रौञ्चमिवापगेयः ।

आक्रान्तमिति । तेषां हरिनायकानां वानरसेनापतीनाम् पक्षे कृष्ण-
 नाथानां भीमादीनाम् कृशानुना वङ्गिनेव प्रतापेन तेजसा अन्तर्मध्ये आक्रान्तं
 विरोधिचक्रं शतसैन्यम् ईश्वरेण शिवेन म्लुष्टं दग्धं पुरत्रयमिव चकितं भीतं
 सत् चचाल चञ्चलं बभूव । उपमयाः संसृष्टिः ॥ ४६ ॥

रोषेणेति । तुङ्गेन वृहता दोषा बाहुना तुलितमुद्धृतमद्रिशृङ्गं येन
 तादृशः पवमानसूनुर्हनुमान् धूम्राक्षं धूम्राक्षनामकम् अकम्पनमकम्पननाम-
 कञ्च राक्षससेनापतिं रोषेण प्रमथ्य विनाश्य अनन्तरं संयति युद्धे सैन्यं
 राक्षसबलं जीवितेन व्ययूजत् वियोजयामास जघानेत्यर्थः ।

पक्षे तुङ्गेन दोषा तुलितं सदृशोक्तम् अद्रिशृङ्गं येन तादृशः पवमान-
 सूनुर्भीमः रोषेण धूम्राक्षं कलुषलोचनं तथा अकम्पनञ्च भयकम्परहितं
 रणादक्षलन्तमिति वा सैन्यं कौरवबलं प्रमथ्य गदादिभिराहत्य जीवितेन
 व्ययूजत् । अस्मिन् पक्षे तुलिताद्रिशृङ्ग इति आर्थो उपमा ॥ ४७ ॥

तत इति । ततोऽनन्तरं निषङ्गो तुणवान् तथा शरान् ददाति शरैर्घंतीति
 वा शरदं धनुस्तदक्षास्तीति शरदौ धनुर्धरः तथा शक्तिं सामर्थ्यम् अस्त्रविश्वी-

बलं बृहच्छक्तिधरो विभेद
 मूर्च्छद्यशः पाण्डुसुतस्य राज्ञः ॥४८॥
 प्रवीरलोकान् प्रलयं नयन्तं
 प्रतापकालानलमस्य दृष्ट्वा ।
 यशोधनस्तन्निधनेकसाध्यां
 स्वपक्षरक्षां क्षितिपोऽनुमेने ॥४९॥

विक्रान्ता अपि धोमन्तस्तेपार्था हरिनायकाः ।
 नक्तञ्चारिबलाधोशमभिपेतुर्जयार्थिनः ॥५०॥

पम्बा धरतोति शक्तिधरः प्रहलो राजसविशेषः सेनापतिः सन् राज्ञः सुतस्य दशरथतनयस्य रामस्य बृहत् प्रभूतं तथा मूर्च्छता वर्द्धमानिन यशसा पाण्डुशुक्रं सर्वत्र लब्धकोर्तीत्यर्थः बलं वानरसैन्यम् आपगेयो गङ्गातनयः शक्तिधरः कार्तिकेयः क्रोच्चं पर्वतविशेषमिव विभेद विव्याध । कार्तिकेयस्य गङ्गाया क्रियत्कालं गर्भे घृतत्यादापगेयत्वम् ।

पक्षे शरैर्दोष उज्ज्वलः हस्तो यस्य सः सेनापतिरापगेयो भौषः पाण्डु-सुतस्य राज्ञो युधिष्ठिरस्य मूर्च्छद्यशो बृहद्बलं शक्तिधरः क्रोच्चमिव विभेद । अन्यत्तुल्यम् । उपमा ॥ ४८ ॥

प्रवीरेति । यशएव धनं यस्य सः क्षितिपो रामः पक्षे युधिष्ठिरः प्रवीर-लोकान् श्रेष्ठयोद्धृजनान् प्रलयं नाशं नयन्तम् अस्य प्रहस्तस्य पक्षे भौषस्य प्रताप एव कालानलः प्रलयाग्निस्तं दृष्ट्वा स्वपक्षाणां रक्षां रक्षणं तस्य प्रहस्तस्य पक्षे भौषस्य निधनेकसाध्यां विनाशमालजन्त्याम् अनुमेने निश्चिन्नाय अस्य जीवने मदीया न जीविष्यन्ति अतो यथास्य विनाशः स्यात्तथा विधेय-मिति निश्चितवानित्यर्थः । अत्र द्वितीयपादे लोकप्रलयकरणधर्मस्य साक्षा-दुपमानएव सम्भवात् प्रतापकालानलिति रूपकं नोपमा ॥ ४९ ॥

विक्रान्ता इति । विक्रान्ता अपि पराक्रमशालिनोऽपि तथा धोमन्तः । काकाक्षिन्यायादत्रापि अपरेरन्वयः । बुद्धिमन्तोपि अपार्था अपगतप्रयोजनाः

निर्भिन्नमर्मणा देहस्पृहां हित्वा युयुत्सता ।

परिभ्यस्तेन वीरेण वधोपायः प्रदर्शितः ॥५१॥

पूर्वं प्रहृतं जेतुमशक्नुवन्त इत्यर्थः ते हरिनायका वानरसेनापतयः जयार्थिनः सन्तः नक्तञ्चारिवलानां निशाचरसैन्यानाम् अधीशं नायकं प्रहृतम् अभिपेतुः अधिकमाचक्रमुः सम्भूयेति शेषः ।

पक्षे विक्रान्ता अपि धीमन्तोपि हरिनायकाः । अत्राप्यपरन्वयः । कृष्णनाथा अपि तथापि भीष्मं जेतुमशक्नुवन्त इत्यर्थः ते पार्थाः पृथायाः कुन्त्यास्तनया युधिष्ठिरादयः जयार्थिनः सन्तः नक्तञ्च । चकारः पादपुरणे । रात्रौ अरेर्दुर्योधनस्य बलाधीशं सेनापतिं भीष्मम् अभिपेतुः प्रापुः । कथमप्यजेयस्य भीष्मस्य वधोपायजिज्ञासया रात्रौ तस्य शिविरं प्रापुरित्यर्थः ॥ ५० ॥

निर्भिन्नेति । निर्भिन्नं निःशेषेण विदारितं मर्म मर्मस्थानं हृदयं यस्य तादृशेन तथापि देहस्पृहां देहधारणाकाङ्क्षां हित्वा युयुत्सता योद्धुमिच्छतेव तेन वीरेण प्रहस्तेन परिभ्यः शत्रुभ्यो रामादिभ्यः । यद्भिप्रेत्य धात्वर्थ इति संप्रदानसंज्ञायां चतुर्थी । वधोपायः स्वस्य मारणोपायः प्रदर्शितः ज्ञापितः मर्मणि भिन्ने हि योधा रणादपयानं कुर्वन्ति अयन्तु निर्भिन्नमर्मापि अपयानमकृत्वा जीवनाशां परित्यज्य यद्युद्धं कृतवान् तेनैव स्वल्पप्रहाररूपं स्ववधोपायं सूचयामासेत्यर्थः ।

पक्षे निर्भिन्नं प्रकाशितं मर्मं रहस्यं येन स तथा तेन तथा देहस्पृहां हित्वा युयुत्सता भीष्मस्येच्छामृत्युत्वात् सत्यां देहधारणेच्छायां मरणं न भवेदिति तां हित्वा योद्धुमिच्छतेत्यर्थः तेन वीरेण भोषेण परिभ्यो युधिष्ठिरादिभ्यो वधोपायः शिखण्डिनः पुरतोऽवस्थापनरूपः प्रदर्शितः कथितः । पुरा किल अम्बानाम्नी कन्या विवाहार्थमागता अन्यपूर्वां सोति निराकृता कोपान्नीष्मं हन्तास्मोति सङ्कल्पेन तपश्चचार सेयं शिखण्डो द्रुपदस्य पुलस्तकदर्शनेन च नाहं योस्यामीति प्रतिज्ञातं ततश्च शिखण्डिनं पुरस्कृत्याजुं नो युध्यतु तेन चायुध्यन्नहं शरशतनिचितो भूम्यां पतिष्यामीत्यादि सर्वं भीष्मोऽक्रथयदित्यर्थः ॥ ५१ ॥

प्रवर्त्य भूयः समरं परःशतान्
 विपक्षवीरान्नयतीयमक्षयम् ।
 पराक्रमस्तस्य धनञ्जयोद्भव-
 प्रतापरुद्धोऽपि विपप्रथेतराम् ॥५२॥
 प्रतिदिशमरिवीरांनाशुगैर्दारयित्वा
 समरभुविचरन्तं नायकं वाहिनीनाम् ।
 प्रसभमभिपपात प्रांशुधामाग्निजन्मा
 फणिपतिमिव तोत्रं चण्डवेगः शिखण्डो ॥५३॥

प्रवर्त्येति । भूयः पुनरपि समरं प्रवर्त्य प्रकर्षेण वर्तयित्वा शतात् परे
 परःशताः शताधिकास्तान् । “परिमाणं शतादूर्द्धं परःशतमुदाहृतम्” इति
 कोषः । पराक्षतसहस्रयोरिति सुट् । विपक्ष-वीरान् शत्रुयोधान् यमक्षयं
 यमालयं नयतः प्रापयतस्तस्य प्रहस्तस्य पराक्रमः धनञ्जयादङ्गेरुद्भवो यस्य स
 धनञ्जयोद्भवो नीलनामा वानरेश्वरस्तस्य प्रतापेन रुद्धोऽपि वारिताऽपि
 विपप्रथेतरां विप्रेषिणात्यर्थं प्रथितो बभूव । नीलेन सार्द्धमत्यर्थं युयुधे
 इत्यर्थः ।

* पक्षे तस्य भौषस्य पराक्रमः धनञ्जयोऽर्जुनस्तस्मादुद्भवो यस्य तादृशो यः
 प्रतापस्तेन रुद्धोऽपि विपप्रथेतराम् । “धनञ्जयोऽर्जुने वङ्गिनागभिहेहमारुते”
 इति मेदिनी ॥ ५२ ॥

प्रतीति । दिशं दिशं प्रति प्रतिदिशं सर्वासु दिक्ष्वित्यर्थः ; आशुगैर्वाणैः
 अरिवीरान् शत्रुयोधान् दारयित्वा विदार्य द्रावयित्वेति पाठे अपसार्यं समर-
 भुवि युद्धाङ्गेने चरन्तं अमन्तं वाहिनीनां सेनानां नायकं पतिं प्रहस्तं प्रांशु
 उद्भक्तं धाम तेजो यस्य तादृशोऽग्निजन्मा अग्निपुत्रो नीलवानरः चण्डवेगो
 विकटवेगवान् शिखण्डो मयूरस्तीत्रं विषोल्बणं फणिपतिमिव प्रसभ् बलेनाभि-
 पपात आभिसुख्येन प्राप ।

पक्षे प्रांशुधामैव महातेज एव अग्निस्तस्य जन्म यस्मात् तादृशः यस्मान्नात्-

असह्यतेजाः प्रहरन् प्रसह्य
 मनोजवः स्यन्दनदीर्घभूमिः ।
 असौ विसर्पन् समरे समन्ता-
 न्नतच्छराणामभवच्छरव्यम् ॥५४॥

संख्ये सम्मुखतां सतां रचयता तारान्वयस्य प्रियं
 सद्यः सम्मदहृष्टरोमविलसद्वक्षःशिलां विधत्ता ।
 अग्रे धाम शिखण्डिनः प्रथयता भाजिष्णुना जिष्णुना
 नीलेनाम्बुमुचेव दावदहनः सेनापतिः पातितः ॥५५॥

पत्र इति केचित् । शिखण्डो तन्नामा द्रुपदपुत्रः चण्डवेगा गरुडस्त्रीत्रं फणि-
 पतिमिव वाहिनीनां नायकं भौषं प्रसभमभिपपात । शिर्षं समानम् ।
 “शिखण्डो ना कलापे स्याद्गाङ्गियारिमयूरयोः” इति मेदिनी । उभयत्राप्यु-
 पमा । भारतपक्षे चण्डवेगस्य शिखण्डिविशेषणत्वे फणिपतिमिव साक्षात्
 सर्पमिवेत्युत्प्रेक्षा ॥ ५३ ॥

असह्येति । असह्यं रिपुभिः सोढुमशक्यं तेजो यस्य सः तथा प्रसह्यं हठेन
 प्रहरन् प्रहारं कुर्वन् तथा मनस इव जवो वेगो यस्य सः तथा स्यन्दनं गमनम् ।
 गमनविशेषार्थकस्य स्यन्दघातागमनार्थकत्वे लक्षणा । पक्षे रथस्तेन दीर्घा
 भूमिर्येन सः तथा समरे समन्तात् सर्वतो विसर्पन् वेगेन अमन् ईदृशोऽसौ
 नीलः पक्षे शिखण्डो तस्य प्रहस्तस्य पक्षे भौषस्य शराणां शरव्यं लक्ष्यं नाभवत् ।
 “लक्षं लक्ष्यं शरव्यञ्च” इत्यमरः । अजहन्निङ्गत्वान्न पुंस्त्वम् । पूर्वैर्ल वेगातिशयेन
 विसर्पणान्न शरव्यत्वम् अतएव पदार्थहेतुकं काव्यलिङ्गमलङ्कारः, उत्तरत्र
 शिखण्डिनोऽम्बावतारत्वेन स्त्रीत्वात् स्त्रीषु शस्त्रं न सन्वासे इति भौषस्य
 प्रतिज्ञया न शरव्यत्वमिति बोध्यम् ॥५४॥

संख्ये इति । संख्ये युद्धे सतां साधूनां विभीषणादीनां सम्मुखतां प्रसन्न-
 मुखतां प्रियञ्च रचयता कुर्वता तथा सम्मदेन हर्षेण हृष्टानि उन्नतानि यानि
 रोमाणि तैर्विलसद्वक्षो यत्र तद्यथा तथा शिलां प्रस्तरखण्डं विभ्रता धारयता

रणाङ्गनगतः प्राणांस्तावदेव बभार सः ।

यावत्तिग्मकरो नासीदानेयपथगोचरः ॥५६॥

तथा आजिष्णुना दीप्तिमता तथा जिष्णुना जयशोलेन नीलेन नीलनाम्ना वान-
रेश्वरेण तारान्वयस्य तारापुलस्याङ्गदस्याग्रे शिखशिखिनो मयूरस्य धाम तेज
शुक्रमित्यर्थः प्रथयता पृथू कुर्वता अम्बुमुचा मेघेन दावदहनो वनाग्निरिव
सेनापतिः प्रहस्तः सद्यस्तत्क्षणेमेव पातितः शिलाप्रहारेण निपातितः अन्यत्र
निर्वापितः । यथा मेघेन दावदहनः सद्योनिर्वाप्यते तथा पातित इत्यर्थः ।

पक्षे संख्ये सतां वीराणां संमुखतां युद्धोन्मुखतां रचयता तथा तारान्व-
यस्य उच्चवंशोत्पन्नस्य युधिष्ठिरस्य कृष्णस्य वा प्रियञ्च रचयता । यद्वा तारा
वृहस्पतिपत्नी तस्या अपत्यं तारो बुधस्तदन्वयस्य बुधस्य चन्द्रोरसत्वात् चन्द्रवंशो-
त्पन्नस्य पूर्वोक्तस्येत्यर्थः । तथा सम्प्रदहृष्टरोमभिर्विलसद्यद्दक्षत् कठिनत्वात्
विस्तीर्णत्वाच्च शिलेव तां विभ्रता तथा शिखशिखिनो द्रौपदस्याग्रे शिखशिखिनं
पुरस्कृत्येत्यर्थः धाम तेजः प्रथयता तथा आजिष्णुना शोभमानेन ईदृशेन
जिष्णुना अर्जुनेन नीलेन सलिलभारश्यामलेनाम्बुमुचा दावदहन इव सेना-
पतिर्भौषः सद्यः पातितः शरशतनिचितो रथाङ्गुमी निपातितः । तारान्वय-
स्येत्यत्र रामानुजस्येति क्वचित् पाठस्तत्र पूर्वत्र लक्ष्मणस्य उत्तरत्र कृष्णस्येत्यर्थः ।
उपमालङ्कारः । शार्दूलविक्रीडितं वृत्तम् ॥५६॥

रथेति । तिग्मकरो लघुहस्तः स प्रहस्तः रणाङ्गनगतः सन् तावदेव प्राणान्
बभार अधारयत् यावत् आग्नेयस्य अग्निनयस्य नीलस्य पथ्याः सन्मुखम्
आग्नेयपथः । ऋगादित्वादसमासान्तः । तन्नोचरोनासीन्न बभूव याव-
न्नीलेन सह युद्धं न कृतं तावज्जीवित आसीत् । युद्धमाने तु नीले सद्यएव
मसारेत्यर्थः एतेन नीलस्य शौर्याधिक्यं ध्वनितम् ।

पक्षे रणाङ्गनगतः रणाङ्गुमी शरशय्यामधिप्रयानः स भौषः तावदेव प्राणान्
बभार यावत्तिग्मकरः सूर्यः आग्नेयोऽग्निसम्बन्धो यः पथ्याः कोण इत्यर्थः
तस्माद्भवि दिशि उत्तरस्यां दिश्येत्यर्थः चरतीति गोचरो नासीत् आग्नेय्या दिशः
सकाशादुत्तरस्यां दिशि न गन्तुमुद्यत इत्यर्थः यावत् सूर्यस्योत्तरायणं न भवेदिति
परमार्थः । “स्वर्गेषुपशुवाग्ब्रह्मदिग्नेत्रष्टणिभूजले । लक्ष्यदृष्ट्या स्त्रियां पुंसि

एवं दशाहानिधृतप्रतिज्ञः
 कपिध्वजिनाहितयुद्धभीष्मः ।
 पतत्रिभिस्तीव्रमुखैरुपेतः
 सवीरशय्यां चिरमध्यशेत ॥५७॥
 ततो जिगोषुः प्रतिपक्षमाजौ
 लङ्केश्वरः प्रागिव देवराजम् ।
 दध्ने धनुस्तुङ्गकिरीटमौलि-
 राकल्परत्नद्युतिशोभिकर्णः ॥५८॥

गोः” इत्यमरः । यद्वा आग्नेयपथगः अग्निर्कोणस्थितस्तिग्मकरः यावदचरः
 स्वल्पचरो नासीत् अग्निर्कोणादुत्तरदिशं स्वल्पं गन्तुमुद्यतो न बभूवेत्यर्थः ।
 “अशब्दः स्यादभावेऽपि स्वल्पार्थप्रतिषेधयोः” इति मेदिनी ॥ ५६ ॥

एवमिति । एवं दशायाः स्वस्य जीवनावस्थाया हानये नाशायैव घृता
 कृता प्रतिज्ञा एतान् अहत्वा न निवर्तिष्ये इत्यादिरूपा धेनूः सः तथा कपि-
 ध्वजेन वानरश्रेष्ठेन नीलेन सह आहितं कृतं ययुञ्जं तत्र भीष्मो भयङ्करः ईदृशो-
 ऽपि स प्रहस्तः तीव्रमुखैस्तीक्ष्णातुण्डैः पतत्रिभिः तन्मांसमन्त्रणेच्छया आगतैः
 पत्रिभिरुपेतो वेष्टितः सन् वीराणां मृतयोधानां शय्यां शयनं रणभूमि-
 मित्यर्थः । यत्पार्श्वेऽधिष्ठादेरित्यधिकरणस्य कर्मत्वम् । चिरम् अर्धशत
 अधिशयितवान् । रणभूमौ निपत्य दीर्घनिद्रां जगामेत्यर्थः ।

पक्षे एवं दशाहानि दशसंख्यकदिवसान् व्याप्य घृता पालिता प्रतिज्ञा
 अयुतयोधवधरूपा धेनूः सः तथा कपिध्वजेनार्जुनेन सह आहिता कृता युयुञ्जं
 धेनूः सः । युध्यतेर्भावे क्तिप् हेति पादपूरणे । तादृशः स भीष्मो गाङ्गेयः
 तीव्रमुखैस्तीक्ष्णाग्रैः पतत्रिभिर्वायैरुपेतो निश्चितः सन् चिरं बहुकालं यावदुत्त-
 रायणमित्यर्थः वीरशय्यां वीरजनोचितं शयनं शरशय्यामित्यर्थः अर्धशत ॥५७॥

तत इति । ततः प्रहस्तविनाशानन्तरं लङ्केश्वरो रावणः आजौयुञ्जे प्राक्-
 पूर्वं देवराजमिन्द्रमिव प्रतिपक्षं शत्रुं रामं जिगोषुः सन् धनुर्दध्ने घृत्वान् स्वयं

स्वामिना जनितसत्क्रियेण सा
 दिङ्मुखान्तरविसारितेजसा ।
 दक्षिणा दिगिव कुम्भजन्मना
 नाथवत्यजनि वैरिवाहिनी ॥५६॥
 सजीवितग्रहणविधौ कृतोद्यमः
 क्षमापतेः प्रसभमजातविद्विषः ।

योद्धुमाजगामेत्यर्थः किम्भूतः तुङ्गान्युच्चानि किरोटानि सुकूटानि येषु तादृशा मोलया मस्तकानि यस्य सः तथा आकल्परत्नानां नेपथ्यभूतहोरिकादीनां युतिभिः शोभिनः कर्णाः शोवाणि यस्य सः ।

पक्षे ततो भीष्मपतनानन्तरं तुङ्गकिरोटमोलिः कर्णो राधियः प्राक् पुरा लङ्केश्वरो देवराजमिव प्रतिपन्नमर्जुनं जिगीषुः सन् आकल्परत्नयुतिशोभि स्वस्य हस्ताभरणरत्नकान्त्या शोभमानं धनुर्दधे । पूर्वं जीवति युद्धामाने भीष्मे नाहं योत्ये इति प्रतिज्ञातं संप्रति शरशय्यामधिशयानि तस्मिन् युद्धार्थं धनु-
 जंग्राह्येत्यर्थः । उंपमा ॥ ५८ ॥

स्वामिनिति । जनिता सत्क्रिया सम्मानं येन तथा तेन तथा दिङ्मुखान्तर-
 विसारि दिगन्तविख्यातं तेजो यस्य तादृशेन स्वामिना राघवेन सा वैरिवाहिनी
 राक्षससेना कुम्भजन्मना अगस्त्येन दक्षिणा दिगिव नाथवतो सनाथा अजनि
 तेजस्विस्वामिसत्कारेण पुनर्नवोनेव रिपुसेना युद्धायावस्थितेत्यर्थः ।

पक्षे स्वामिना दुर्योधनेन जनिता सत्क्रिया सेनापत्येऽभिषेकादिर्यस्य स
 तथा तेन कुम्भजन्मना कुम्भयानिना द्रोणेन । “कुम्भयोनिरगस्त्येयादृशिष्ठ-
 द्रोणयोः पुमान्” इति मेदिनी । दक्षिणा दिगिव सा वैरिवाहिनी नाथवत्य-
 जनि । भीष्मपतनानन्तरं दुर्योधनेन द्रोणः सेनापतिः कृत इत्यर्थः । कर्णः
 सेनापतिः कृत इति केषाञ्चिद्वाख्यानं भारतानवलोकनविजृम्भितं, कुम्भजन्म-
 नेति श्लिष्टं पदं यथा कुम्भजन्मना अगस्त्येन दक्षिणा दिक् सनाथा तथा
 कुम्भजन्मना द्रोणेन वैरिवाहिनीत्युपमा श्लेषानुप्राणिता । अन्यतुल्यम् ।
 रथोद्धता वृत्तम् ॥ ५९ ॥

ससम्भ्रमोच्छलितपयोधिडम्बरैः

स्वमण्डलैः परबलमभ्यवर्तत ॥ ६० ॥

स सङ्गरे नरेन्द्रस्य विजयं प्रति सन्दधे ।

वसन्ते कामदेवस्य शीतरश्मे रिवोदयः ॥ ६१ ॥

इति राघवपाण्डवीये महाकाव्ये अष्टमः सर्गः ।

स इति । स रावणः अजातविद्धिषः अन्याय्याचरणाभावेनानुत्पन्नशत्रोरपि क्षमापते राज्ञो रामस्य प्रसभं बलेन जोवितग्रहणविधो जोवनग्रहणकर्मणि वधकर्मणीत्यर्थः कृतोद्यमः कृतयत्नः सन् ससम्भ्रमाणि सत्त्वराणि तथा उच्छलितस्य अतिक्रान्तघेलस्य पयोधेरिव डम्बरं वेगचापल्यं येषां तानि चेत्यनयोर्विशिष्यणसमासः इन्द्रशैः स्वमण्डलैर्निजसैन्यवृन्दैः कृत्वा परबलं रामसैन्यम् अभिलक्ष्योक्त्य अवर्तत रामसैन्यसम्मुखं जगामेत्यर्थः ।

पक्षे स द्रोणः अजातविद्धिषः क्षमापतेर्युधिष्ठिरस्य भूपतेर्जोवितग्रहणविधो जोवितस्य जोवनवृत्ता ग्रहणकर्मणि । अगमकत्वेऽपि प्रगतस्य जनप्रियामित्यादिवत् समासः । कृतोद्यमः जोवन्तं युधिष्ठिरं ग्रहोष्यामिति कृतप्रतिज्ञः सन् । शीर्षं तुल्यम् । रुचिरावृत्तम् ॥ ६० ॥

स इति । स रावणः पक्षे द्रोणः सङ्गरे युद्धे नरेन्द्रस्य रामस्य पक्षे युधिष्ठिरस्य यो विजयस्तत्कमेकपराजयस्तं प्रति सन्दधे सन्धानं चकार । उपमयेदं द्रुपदयति वसन्ते काले कामदेवस्य कन्दर्पस्य त्रिजयं प्रति कन्दर्पकृतं कयुवजनपराजयं प्रति शीतरश्मेश्चन्द्रस्योदय इव चन्द्रोदयो यथा कामदेवस्य कामिजनविजयं प्रति सन्धत्ते तथेत्यर्थः अथच कामदेवस्य एतत्काव्यप्रयोजकनृपतेर्विजयम् उत्कर्षं सोमनस्यमित्यर्थः प्रति शीतरश्मेरुदय इव । विजयप्रीतिमादधे इति पाठस्तु न मनोरमः । भारतपक्षे नरेन्द्रस्येति कृतं षष्ठो वा नरेन्द्रस्य दुर्योधनस्य । उपमा ॥ ६१ ॥

इति श्रीप्रेमचन्द्रतर्कवागोशभट्टाचार्य-विरचितायां राघवपाण्डवीय-

टीकायां कृपाटविपाटिकाख्यायामष्टमः सर्गः ॥

नवमः सर्गः ।

सा सेना युद्धयात्रोत्सुकमुभटमुखाध्मातशङ्गानुमूर्च्छ-
न्नानानिःश्राणभेरीमुरंजवररवाक्रान्तलोकान्तराला
वातव्याधूतधौतध्वजपटपटलीचुम्बमानाम्बुवाहा
वाह्व्यूहक्षतक्ष्मातलबहलरजोनिर्भरा निर्वभासे ॥१॥

तदनु सा भरतायुवरूथिनी
धृतमहायुधयोधनिरन्तरा ।
समररङ्गतले समदोच्छल-
ङ्गघटे जघटे परसैनिकैः ॥२॥

सेति । सा सेना रावणवलं पक्षे कौरववलं निर्वभासे अतितरां
शुशुभे किम्भूता युद्धयात्रायां युद्धार्थं गमने उत्सुका उद्युक्ता ये सुभटा वीरा-
स्तेषां मुखैराध्माता वादिता ये शङ्खास्तान् अनु शङ्खरवस्य पश्चादित्यर्थः
मूर्च्छन्त उज्जृम्भमाणा नाना बहुविधा ये निःश्राणानां वाद्यभेदानां भेरीणां
मुरजवराणां मृदङ्गश्रेष्ठानाञ्च रवा ध्वनयस्तैराक्रान्तं व्याप्तं लोकान्तरालं
भुवनविवरं यया सा तथा वातेन व्याधूतानां कम्पितानां धौतानां क्षालितानां
शुभ्राणामित्यर्थः ध्वजपटानां पताकावस्त्राणां या पटली राजी तथा चुम्ब-
माना संश्लिष्यमाणा अम्बुवाहा भेषा यया सा तथा वाह्व्यूहेनाश्वसमूहेन
क्षतं क्षुप्तं यत् क्ष्मातलं तस्य बहलो रजोनिर्भरो धूलिपटलं यस्यां सा । सङ्घरा-
वृत्तम् ॥ १ ॥

तदन्विति । तदनु तदनन्तरं घृतानि मृदायुधानि धैस्तादृशा ये योध
भटास्तैर्निरन्तरा निरवकाशा, घृतमहा घृतात्सवा आयुधैर्योधैश्च निरन्तरैति
वा, सा अग्रे भवोऽग्यः भरतस्य कौकेयस्याग्रो रामस्तस्य पक्षे भरतवशश्चेष्टस्य

पणवाणकशङ्खसिंहनादै-
 र्वधिरीभूतनभोदिगन्तरालम् ।
 दूतरेतरसक्तवैरिवीरं
 समरं सम्भृतसन्ध्रमं बभूव ॥३॥
 महाह्वये महितमनोरथं द्विधं
 महीपतीः प्रतिमुखमिन्द्रजिद्गुरुम् ।
 न्यवारयद्द्रुतमभिपत्य गोपतेः
 शरीरजो भुजधृततुङ्गगोत्रधूः ॥४॥

युधिष्ठिरस्य बरुधिनी सेना समदा मत्ता उच्छलन्ती वलान्ती गजघटा हस्ति-
 वृन्दं यत्र तादृशे समर एव रङ्गो नाट्यभूमिस्तस्य तले परसैनिकैः शत्रुबलैर्जघटे
 मिलिता । अत्र समररङ्गेति निरङ्करूपकं, जघटे जघटे इति यमकं तदनयोः
 संसृष्टिः । समदोच्छलजघटेरिति पाठस्तु न मनोरमः । द्रुतविलम्बितं वृत्तं,
 “द्रुतविलम्बितमात्रं नभो मरो” इति लक्षणात् ॥ २ ॥

पणवाणकशङ्खसिंहनादै इति । पणवाणाश्चन्द्रा उपस्थाप्यन्ते । सिंहनादाः सिंहवह्वीराणां नादाश्च तेषां इन्द्रः ।
 र्वधिरीभूतानि नभो गगनं दिगन्तरालानि दिङ्मथ्यानि च वधिरन्वसम्बन्धा-
 न्महाह्वयैर्वायुषु लक्षणा । यत्र तत् । तथा इतरेतरसक्ताः परस्परं युद्ध-
 सङ्घाता वैरिवीरा यत्र तत् । तथा सम्भृतो घृतः सम्भ्रम आवेग आदरो वा
 यत्र तत् तादृशं समरं बभूव । वैतालीयभेद औपच्छन्दसकं वृत्तं लक्षणासुक्तं
 प्राक् ॥ ३ ॥

महाह्वये इति । महाह्वये महासंग्रामे गवां किरणानां पतिः सूर्यस्तस्य
 शरीरजः पुत्रः सुग्रीवः भुजाभ्यां घृता तुङ्गा उच्चा गोलस्य पर्वतस्य धूर्मारः
 इन्द्रमिन्द्रार्थः येन तादृशः सन् । “धूर्वानिमुखभारयोः” इति हेमचन्द्रः । ते
 वाभिन्ना इति संभासान्ताभावः । द्रुतमभिपत्यागत्य महितं पूजितं सन्तुष्ट-
 मिन्धयः नभो यत्र तादृशो रथो यस्य तं यदा अनहितो दुष्टो मनोरथो राम-

हरिप्रणेतारमुद्रुवाणं
 महीगतं भानुमिव स्फुरन्तम् ।
 जित्वा स वीरान्नितरामरौत्सो-
 दाकाशकुचिम्भरिभिः पृषत्कैः ॥५॥
 किरौटिनः स्यन्दनकेतुमौलिं
 क्रान्त्वा नदन्तं कपिसैन्यनाथम् ।

जिघांसारूपो यस्य तम् अतएव महीपते रामस्य प्रतिमुखं सम्मुखगतं द्विषं
 द्वेषारम् इन्द्रजितो मेघनादस्य गुरुं पितरं रावणं न्यवारययु निवारयिष्याम् ।

पक्षे भुजेन धृता तुङ्गा महीपते गोत्रस्य वंशस्य धूर्त्तस्य सः तस्मा इन्द्रजितुः
 खाण्डवदाह इन्द्रविजयो गोपतेः स्वर्गपतेरिन्द्रस्य शरीरजोऽर्चुनः महीपते
 महीपतेर्युधिष्ठिरस्य अमहते असत्कारे ग्रहणे इत्यर्थः महीपते इत्यर्थः महीपते
 एव तस्यैव द्विषं प्रतिमुखं गुरुं कोरवाचार्यं द्रोणं हतमभिप्रेत्य न्यवारययु ।
 “द्रोणस्तु गुरुराचार्य” इति त्रिकाण्डशेषः । कश्चिरावन्तम् ॥५॥

हरीति । स रावणः आकाशकुचिम्भरिभिराकाशोदरपूरकैः पृषत्कै-
 वाणैः कृत्वा वीरान् वानरयोधान् जित्वा । कश्चिन्नेति पाठः । उद्रुवाणं
 गृहीतवाणाम्युद्धं । “वाणो वृक्षविशेषे स्याच्छरस्यावयवे शरीरे” इति शिव-
 चन्द्रः । तथा महीगतं भूतलागतं भानुमिव सूर्यमिवेत्युत्प्रेष्य, स्फुरन्तं
 तेजसा ज्वलन्तं हरीणां वानराणां प्रणेतारं नायकं सुधीवं नितरामरौत्सुं
 अरौत्सोत् करोध । महीगतं गाढप्रहारेण भूमो पतितं हरिप्रणेतारं जित्वा
 वीरानरौत्सोदिति वा ।

पक्षे स द्रोणः वीरान् पाण्डवयोधान् जित्वा उद्रुवाणं गृहीतवाणं कश्चिन्ने-
 ध्यमानमित्यर्थः हरिः कृष्णः प्रणेतारं सारथिर्यस्य तमर्चुनम् अरौत्सोत् । द्विषं
 समानम् ॥५॥

किरौटिन इति । स्यन्दनस्य रावणरथस्य केतुमौलिं अन्तःस्य कृष्णा
 आक्रम्य नदन्तं शब्दं कुर्वन्तं कपिसैन्यनाथं नीक्ष्यम् । सुधीवसिद्धिः कश्चित्
 तत्र रामायणविरोधात् । दृष्ट्वा विनेतुमिच्छोत्समपत्तुः कृष्णस्य किरौटिनः

दृष्ट्वा विपक्षस्य विनेतुमिच्छो-

नेत्राणि रोषादरुणत्वमापुः ॥६॥

व्याक्षिप्तारातिरक्षोबलपतिरभितः संयुगं वर्तयित्वा
किञ्चिद्दोर्दण्डकण्डाः कृतशमनविधिर्मारुतेर्विक्रमेण ।
वाञ्छामङ्गे किरीटापनय इव कृते गोपतेर्नन्दनेन
प्राप प्राप्ते क्षपायास्तिमिरमुचि मुखे सानुयात्रो निवेशम्

॥७॥

किरीटवतः उन्नतशीर्षस्येत्यर्थः तत एव ध्वजाग्रक्रमणापमानात् कोप इति
भावः । विपक्षस्य रावणस्य नेत्राणि चक्षुषि रोषात् अरुणत्वं लोहित्यं
प्रापुः ।

पक्षे किरीटिनोऽर्जुनस्य स्यन्दनकेतुमौलिं क्रान्त्वा अधिष्ठाय नदन्तं कपि-
सैन्यनाथं हनूमन्तं दृष्ट्वा विनेतुमिच्छोर्विपक्षस्य दुर्योधनस्य नेत्राणि नेतारः
सेनापतय इत्यर्थः । “नेत्रं पथि गुणे वस्तुभेदे मूले द्रुमस्य च । रथे चक्षुषि
नद्यान्तु नेत्री नेतरि वाच्यवत्” इति मेदिनी । विशिष्यानुपादानात् क्लोवत्वम् ।
रोषादरुणत्वमापुः रक्ताङ्गा बभूवुः । एतत्पक्षेऽपि नेत्राणि चक्षुषीति केचित्
तत्र बहुत्वोपपत्तिरनुयोक्तव्या ॥६॥

व्याक्षिप्तेति । व्याक्षिप्ताः पूर्वं विशेषेण निरस्ता अरातयो यैस्तादृशानां
रक्षोबलानां राक्षससैन्यानां पतीरावणः अभितः समन्तात् संयुगं युद्धं वर्त-
यित्वा सुग्रीवनीललक्षणादिभिः सह युद्धं कृत्वेत्यर्थः मारुतेर्हनूमतो विक्र-
मेण कर्त्वा दोर्दण्डानां भुजपरिघाणां कण्डाः कण्डूतेः किञ्चित् कृतः शमनविधिः
शान्तिर्यस्य तादृशः सन् । अगमकत्वोऽपि नित्यसापेक्षत्वात् समासः । हनू-
मन्तलप्रहारेण मूर्च्छितो भूत्वेत्यर्थः अनन्तरं गोपतेर्भूपतेर्दशरथस्य नन्दनेन
पुत्रेण रामेण वाञ्छाया मूर्च्छितलक्षणापहरणेच्छाया मङ्गे इव किरीटस्य
सुकुटस्य अपनये कृते कृते सति पूर्वोक्तवाञ्छामङ्गे किरीटापनये च कृते
सतौत्यर्थः । हंसश्चन्द्र इवाभाति जलं व्योमतलं यथेतिवत् द्वयोरपि प्रकृतत्वम् ।
तिमिरमुचि अन्धकारवर्षिणि क्षपाया रात्रिमुखे उपक्रमे सन्ध्यासमये इत्यर्थः

रचितं नरदेवजन्मनाजौ
 मुकुटस्येव मनोरथस्य भङ्गम् ।
 परिभावयतो न शर्म राज्ञो
 निशि जज्ञे धृतराष्ट्रनन्दनस्य ॥८॥

सानुयात्रः सानुचरः सन् निवेशं लङ्कानिलयं प्राप जगाम प्रथमं सुग्रीवादि-
 भिर्युद्धं कृत्वा शक्तिप्रहारेण लक्ष्मणं मूर्च्छयित्वा तमपजिह्वीर्षूरावणो हनूमत्तल-
 प्रहारेण विह्वलितो रामेण च किञ्चमुकुटः सन् सन्ध्यायां लङ्कां प्रविवेशेत्यर्थः ।

पक्षे व्याप्तिना इतरेभ्यः कृता अरातीनां दुर्योधनादीनां रक्षा येन स
 बलपतिर्द्रीणः अभितः संयुगं वर्तयित्वा मारुतेर्भौमस्य विक्रमेण दोदण्डकण्ठाः
 किञ्चित्कृतशमनविधिः सन् भीमेन सह युद्धा किञ्चित् परिश्रान्तः सन्वित्यर्थः,
 ततश्च गोपतेः स्वर्गपतेरिन्द्रस्य नन्दननाजुर्नेन विरौटापनय इव किरौटापनयन-
 वदपमानबोधके वाञ्छामङ्गे युधिष्ठिरग्रहणेच्छाविगमे कृते सति क्षपाया
 सुखे निवेशं शत्रिणं प्राप । श्रेष्ठं समानम् । उभयत्वाप्युपमा । स्रग्धरावृत्तम् ॥७॥

रचितमिति । आजौ युद्धे नरदेवजन्मना रामेण रचितं कृतं मनोरथ-
 स्येव साक्षाद्भिलाषस्येव मुकुटस्य भङ्गं निशि रात्रौ परिभावयतश्चिन्तयतः,
 तथा अष्टतम् अकृतं राष्ट्राणां राज्यानां नन्दनमानन्दो येन तस्य
 भुवनेद्देवजकस्येत्यर्थः एतावत्कालपर्यन्तं केवलं मया जनाः क्लेशिता नतु सन्तो-
 प्रिता इत्यपि भावयत इति यावत् राज्ञो रावणस्य शर्मं सुखं न जज्ञे न बभूव
 घृतसवघृतं राष्ट्रं राज्यकार्यं येन तादृशो नन्दनः पुत्र इन्द्रजित् यस्य स तथा
 तस्य योग्यवीरपुत्रवर्ताऽपोत्यर्थ इति वा ।

पक्षे, नरदेवजन्मना अर्जुनेन आजौ रचितं मुकुटस्येव मनोरथस्य युधिष्ठिर-
 ग्रहणाभिलाषरूपस्य भङ्गं परिभावयतो घृतराष्ट्रनन्दनस्य घृतराष्ट्रपुत्रस्य राज्ञो
 दुर्योधनस्य निशि शर्मं न जज्ञे अर्जुनविक्रमं स्मृत्वा भावनया निदद्रावित्यर्थः ।
 अत्र मनोरथमुकुटभङ्गयोरन्यतरस्य पक्षद्वये सम्भाव्यमानत्वादुत्प्रेक्षा । ओप-
 च्छन्दसकं वृत्तं, लक्षणमुक्तं प्राक् ॥ ८ ॥

आगामियुद्धे विजयानुबन्धि
 संकल्प्य संसप्तकयोधवृन्दम् ।
 राजा रजन्या विरतौ रणाय
 निजानुजोद्धोधनमाचचार ॥६॥

प्रातर्भूयः प्रवृत्ते समरमहमहारम्भभम्भानिनादे
 सन्ध्यारागे भटानामरिरुधिरनिभे रञ्जयत्यायुधानि ।

आगामीति । राजा रावणः आगामियुद्धे भाविदिवसीयसमरे संसप्तक-
 योधवृन्दं समयेन संग्रामादनिवर्तिभटसमूहम् । “संसप्तकास्तु समयात्
 संग्रामादनिवर्तिन” इत्यमरः । विजयानुबन्धि जयजनकं संकल्प्य संसप्तक-
 योधवृन्देनैव श्वः शत्रुजयो भविष्यतीति निश्चित्य रजन्या विरतौ रात्रौ
 प्रभातायां रणाय रणं कर्तुम् । तुङ्गर्भात् कर्मण इति चतुर्थी । निजानु-
 जस्य स्वभातुः कुम्भकर्णस्य उद्धोधनं जागरणम् आचचार कारयामास ।
 संसप्तकयुद्धं रामायणेऽवर्णितमपि नासङ्गतमिति ध्येयम् ।

पक्षे, राजा दुर्योधनः आगामियुद्धे संसप्तकयोधवृन्दं सुशर्मादित्रैगर्तवीर-
 वृन्दरूपं नारायणगोपवृन्दरूपञ्च विजयस्याजुंनस्य अनुबन्धि प्रतिरोधकं
 संकल्प्य कल्पयित्वा रजन्या विरतो रणाय निजानुजानां दुःशासनादीनाम्
 उद्धोधनं द्रोणसाहाय्यार्थं जागरणं, यद्वा अथ सावधानतया सर्वैर्योद्धव्यं यथा
 गुरुणा युधिष्ठिरस्य ग्रहणं सुकरं भवेदिति ज्ञापनमाचचार । अयमर्थः रणाङ्गने
 तिष्ठत्यजुंने युधिष्ठिरग्रहणं दुर्घटमिति द्रोणेनाभिहिते सुशर्मादिषु च वङ्गि
 प्रव्वाव्य अजुंनमहत्वा न प्रतिनिवर्तिष्यामहे इति कृतप्रतिज्ञेषु तैरेव रणा-
 दजुंनाकर्षणं संकल्प्य प्रभातायामेव रजन्यां रणत्वरया दुःशासनादीना-
 मुद्धोधनं चकारेति ॥ ६ ॥

प्रातरिति । समरमहाय युद्धोत्सवाय महान् आरम्भ उपक्रमो यस्य
 तादृशी धी भम्भानिनादः वाद्यानां भम्भेति ध्वनिस्तस्मिन् प्रातर्भूयः पुनः
 प्रवृत्ते सति तथा अरिरुधिरनिभे अरिच्छेदलग्नरक्तसदृशी सन्ध्यारागे च
 भटानां योधानाम् आयुधान्यस्त्राणि रञ्जयति रक्तवर्णानि कुर्वति सति वीरेः

वोरैर्वैरानुबन्धात् प्रतिभटघटनाकाङ्क्षया रुद्धमार्गा
वैकोभूतावभूतां रणरभसजितोदन्वदोघौबलौघौ ॥१०॥

नरकभुवमथाये वाहिनीनां यियासुं
पटुपटहनिनादध्वस्तनिद्रं दिनादौ ।

पतिरमररिपूणां सोदरं भर्तृभक्तेः

परिचरणविधिज्ञं प्राहिणोत् सङ्गराय ॥११॥

सप्रतिश्रुतविरोधिशासनो

वीरपाणमदघूर्णितेक्षणः ।

कलंभिः वैरानुबन्धाद्विरोधसम्बन्धात् प्रतिभटानां रिपुयोधानां या घटना
संश्लेषस्तदाकाङ्क्षया रुद्धोमार्गो बलं ययोस्तौ तथा रणरभसेन युद्धवेगेन जितः
सदृशीकृत उदन्वतः समुद्रस्य ओघः प्रवाहो याभ्यां तादृशौ बलौघौ सैन्य-
समूहौ एकोभूतो अभूतां इतरेतरं संयुक्तौ बभूवतुः । उपमथाः संसृष्टिः,
अनुप्रासश्च । शार्दूलविक्रीडितं वृत्तम् ॥ १० ॥

नरकेति । अथानन्तरं दिनादौ प्रातःकाले अमररिपूणां देवशत्रूणां
पतीरावणः सोदरं भ्रातरं कुम्भकर्णं सङ्गराय युद्धाय प्राहिणोत् प्रेरयामास,
• किम्भूतं नरकस्य जनानां निरयस्य दुःखस्यैत्यर्थः भूरुत्पत्तिर्यस्मात्तम् अकारण-
जनदुःखदमित्यर्थः तथा वाहिनीनां सेनानामये यियासुं गन्तुमिच्छुं तथा
पटवः कठोरा ये पटहानां वाद्यभेदानां निनादास्तैर्ध्वस्ता निद्रा यस्य तं
तथा भर्तरि रावणे या भक्तिस्तस्या यः परिचरणविधिः पालनं तं जानाति
इति तादृशम् ।

पक्षे सः अमररिपूणां पतिदुर्योधनः पटुपटहनिनादेन ध्वस्ता निद्रा
योधानां युद्धालस्यं यत् तद्यथा तथा अदरं दरो भयं तद्रहितम् । “दरः
स्याद्भयगर्तयेः” इति हेमचन्द्रः । नरकभुवं नरकासुरपुत्रं भगदत्तनामकं प्राग्-
व्योतिषेश्वरं सङ्गराय प्राहिणोत् । श्रेष्ठं समानम् । मालिनीवृत्तम् ॥ ११ ॥

स इति । स कुम्भकर्णः पक्षे भगदत्तः परमखलं शत्रुसैन्यं प्रति उच्चचार

उच्चचार परमण्डलं प्रति
 प्रांशुकायपिहितैकदिङ्मुखः ॥१२॥
 तं सुप्रतीकेन सुरद्विपेन
 समं समीकाजिरमापतन्तम् ।
 किरीटकोटिखलितार्कविम्बं

द्रष्टुं न श्रेकुर्युधि वा नरेन्द्राः ॥१३॥

जगाम किम्भूतः प्रतिश्रुतमङ्गीकृतं विरोधिनी रामस्य पक्षे युधिष्ठिरस्य
 शासनं शास्तिर्येन सः, यदा प्रतिश्रुतं गृहीतं विरोधिनी रावणस्य पक्षे दुर्यो-
 धनस्य शासनमाज्ञा येन सः । “शासनं राजदत्तोर्व्यां लेख्याज्ञाशास्त्रशास्त्रिषु”
 इति मेदिनी । तथा वीरपाणं भूते भाविनि वा रणे यद्वीरकलकमद्या-
 दिपानम् प्रकृते भाविनि रणे यत्पानं तज्जनितो यो मदेो मत्ता तेन घूर्णिते
 ईक्ष्ये चक्षुषो यस्य सः । “वीरपाणन्तु यत्पानं वृत्ते भाविनि वा रणे”
 इत्यमरः । तथा प्रांशुर्भृहान् यः काथो देहस्तेन पिहितसाच्छादित एकस्य
 दिशो मुखम् साम्मुख्यं येन सः । रथोद्धता वृत्तम् ॥ १२ ॥

तमिति । वानरेन्द्राः सुग्रीवादयः सुप्रतीकेन सुप्रतीकनाम्ना सुरद्विपेन
 ईशानदिग्गजेन समं सदृशं तद्वत् स्थूलमित्यर्थः तथा किरीटकोटो मुकुटाग्रे
 खलितं लग्नम् अर्कविम्बं सूर्यमण्डलं यस्य तम् अत्युच्चमित्यर्थः समीकाजिरं
 रणाङ्गनमापतन्तम् अवतरन्तं तं कुम्भकण्ठं युधियुद्धे द्रष्टुं न श्रेकुः किमुत तेन
 योद्धुमिति भावः कुम्भकण्ठशरीरं दृष्ट्वा सर्वे सभया जाता इत्यर्थः ।

पक्षे वेति पादपूरणे समुच्चये वा नरेन्द्रा राजानः सुप्रतीकेन शोभनाङ्गेन
 “सुप्रतीकः शोभनाङ्गे भवेदीशानदिग्गजे” इति मेदिनी । सुरद्विपेन सुरगज-
 वंशोत्पन्नहस्तिना समं सह समीकाजिरमापतन्तं तथा किरीटकोटोखलितं
 प्रतिविम्बितं अर्कविम्बं यस्य तं महार्घमणिमयमुकुटं धारयन्तमित्यर्थः तं
 भगदत्तं युधि द्रष्टुमपि न श्रेकुः नरकासुरप्राप्तनारायणास्त्रेणाजेयं तं दृष्ट्वा
 सर्वे व्यथिता बभूवुरित्यर्थः ॥१३॥

सन्नद्धे भगदत्तशङ्खनिनदत्रस्यत्त्रिलोके बले
 ताम्यद्विक्रिकुम्भकर्णपृतनाप्रारब्धकोलाहले ।
 तौच्छाद्रोणपतत्रिपौतसुभगप्रत्यग्ररक्तासवं
 प्रावर्तिष्ठ दिवोऽतिथीकृतमहायोधं महायोधनम् ॥१४॥
 हिलानिच्चिपृथ्वीभरंसरलभुजङ्गेन्द्रभोगानुकारि
 प्रौढोदञ्चत्करेण प्रलयपरिणतश्यामजीमूतभासा ।

सन्नद्ध इति । बले राघवसैन्ये सन्नद्धाः कृतसन्नाहा युद्धोद्यता वा ये इभगा
 हस्त्यारोहिणस्तैर्दत्तो कृतो यः शङ्खनिनदस्तेन त्रसन्तस्त्रासं प्राप्नुवन्तस्त्रि-
 संख्यका लोका भुवनानि त्रिलोका यस्मात् तस्मिन् । त्रिलोकेति संज्ञायामेव
 संख्यापूर्वककर्मधारयनियमादत्रशाकपाधिंवादिष्वात् समासः । तथा ताम्यन्तः
 क्लान्तिं गच्छन्तो दिक्करिण एरावतादयो यत्र तद्यथा तथा कुम्भकर्णसा
 पृतनया सेनया प्रारब्धः कोलाहलः कलकलो यत्र तादृशे च सति तौच्छा
 भयदा ये द्रोणपतत्रिणः काकपचिमेदास्तैः पीतः सुभगः स्वाङ्गः प्रत्यग्रः सद्यः-
 क्षरितो रक्तमेवासवो यत्र तत् । “द्रोणः पार्थगुरो काके” इति हेमचन्द्रः ।
 तथा दिवः स्वर्गस्य अतिथीकृताः स्वर्गं प्रेषिताः युद्धदत्तस्य स्वर्गप्राप्तिश्रुतेरिति
 भावः, महायोधा येन तादृशं महायोधनं महद्युद्धं प्रावर्तिष्ठ प्रवर्ततेष्व ।

पक्षे भगदत्तस्य प्राग्ज्योतिषेश्वरस्य शङ्खनिनदेन त्रसन्तस्त्रिलोका यस्मात्
 तस्मिन् तथा ताम्यन्तः स्फुटितप्राया भवन्तो दिक्करिणां कुम्भाः कुम्भरूपममं
 स्थानानि यतस्तादृशः आकस्मिकविकटशब्दश्रवणेन मर्मपीडाप्रादुर्भावादिति
 भावः । कर्णस्य राधेयस्य पृतनया सेनया प्रारब्धः कोलाहलो यस्मिन् तादृशे
 वले कौरवसैन्ये सन्नद्धे युद्धोद्यते सति तौच्छैः श्लाघितैः द्रोणस्य कौरवाचार्यस्य
 पतत्रिभिर्वाच्यैः पीतः पीत इव क्षयित इत्यर्थः सुभगः प्रत्यग्रो रक्तासवो यत्र
 तादृशं महायोधनं प्रावर्तिष्ठ । श्रेष्ठं समानं । रक्तासवेति निरङ्गरूपकम् ।
 शार्दूलविक्रीडितं वृत्तम् ॥१४॥

हेलेति । तेन कुम्भकर्णेन क्षितिपते रामस्य पृतना सेना कुम्भना
 हस्तिना अम्भीजिनौ पद्मिनीव संक्षुब्धा मृदिता तेन चक्रे, किम्भू तेन हिलया

व्यारुगणं क्षौण्णिखण्डस्यपुटितसुतलं कुर्वता पादचारं
संचुस्सा तेन तेने क्षितिपतिपृतना कुम्भिनाम्भोजिनीव

॥ १५ ॥

करधृतकरवालं शातकुन्ताग्रदन्तं

गुरुतरमदवेगात्सोढगाढप्रहारम् ।

अविरलगलगर्जारुद्धपर्जन्यघोषं

धृतिरतिबलमेनं पश्यतां नश्यतिस्म ॥ १६ ॥

लीलया निक्षिप्त्वा आत्मन्यारोपिता या पृथ्वी तस्या भरेण गोरवेण सरलोऽवक्रो
थो भुजङ्गेन्द्रस्य शेषनागस्य भोगः शरीरं तदनुकारी तत्तुल्यः प्रौढो विकटं
उदञ्चन्नमितः करो हस्तः अन्यत्र शुण्डा यत्र स तथा तेन तथा प्रलये कल्पान्ते
परिणतः परिपक्वः वर्षणोन्मुख इति यावत् अतएव श्यामो नोलवर्णो यो जीमू-
ता मेघस्तस्यैव भाञ्जविर्यस्य तेन अतिकृष्णवर्णेनेत्यर्थः तथा व्यारुगणं विशेषिण
विदीर्णं यत्क्षौण्णिखण्डं भूभागस्तस्य स्थपुटितं विप्रजोन्नतीकृतं सुतलं
शोभनतलं यत्र तद्यथा तथा पादचारं पादविक्षेपं कुर्वता । “स्थपुटं विप्र-
जोन्नतम्” इति हेमचन्द्रः ।

पक्षे तेन भगदत्तसम्बन्धिना कुम्भिना हस्तिना क्षितिपतिर्युधिष्ठिरस्य पृतना
अम्भोजिनीव संचुस्सा तेने । अन्यत् समानम् । उपमानां संसृष्टिः । स्रग्धरा-
वृत्तम् ॥ १५ ॥

करेति । अतिबलं महाबलं एनं कुम्भकणं पक्षे भगदत्तगर्जं पश्यतां
योधानां धृतिर्धैर्यं नश्यतिस्म एनं दृष्ट्वा सर्वे भयेन चञ्चला बभूवुरित्यर्थः किम्भूर्तं
करेण हस्तेन धृतः करवालः खड्गो येन तं पक्षे करेण शुण्डया धृताः केषा-
ञ्चित्करा हस्ताः केषाञ्चिद्दालाः केषाञ्च येन तं तथा शातकुन्तवत् शाण्डित-
कुन्तास्त्रवत् अग्रदन्ता दन्ताग्राणि पक्षे अग्रवर्तिनो दन्तौ यस्य तं, शातदन्ताग्र-
कुन्तमिति क्वचित् पाठस्तत्र शाताग्रदन्त एव कुन्तः प्रहारसाधनत्वाद्दस्त्रविशेषो
यस्य तम् । तथा गुरुतराऽतिमहान् यो मदवेगो मत्ततोद्रेकस्तस्मात् सोढः
क्षान्तो गाढप्रहारो येन तं तथा अविरलः सदाविर्भवन् यो गलगर्जः कण्ड-

पादक्षेपैर्दशनदलनैः पुष्करस्य प्रहारै-
 हस्तक्षिप्तैः परिघमुषलैः केवलैर्हस्तघातैः ।
 भ्रामं भ्रामं प्रधनपृथिवीमण्डले चण्डवेगः
 शोणव्यूहं प्रतिवलमसौ नाशयामास तूर्णम् ॥१७॥

भ्रमद्भ्रजानोकंमपास्तपत्ति
 नश्यद्भ्ररि स्यन्दनवेपितोर्वि ।
 बभूव तत्कुञ्जरवेगभिन्नं
 पथोरुहां वृन्दमिवारिसैन्यम् ॥१८॥

ध्वनिस्तेन आ सम्यक् रुद्धः पर्जन्यस्य ध्वनदम्बुदस्य घोषो गर्जितं येन तम् ।
 “पर्जन्योऽम्बुदशब्दे स्यात् ध्वनदम्बुदशक्रयोः” इति मेदिनी । मालिनौ-
 वृत्तम् ॥ १६ ॥

पादेति । चण्डवेग उद्भटवेगवान् असौ कुम्भकर्णः पक्षे भगदत्तगजः
 प्रधनपृथिवीमण्डले युद्धभूमिमध्ये भ्रामं भ्रामं पुनः पुनर्भ्रमित्वा शोणव्यूहं
 विशीर्णविन्यासं प्रतिबलं शलुसैन्यं तूर्णं नाशयामास केरित्याह पादक्षेपैः
 चरणादाङ्गैः तथा दशनदलनैः दन्तेन खण्डनैः तथा पुष्करस्य खड्गफलस्य पक्षे
 शुण्डाग्रस्य प्रहारैः । “पुष्करं करिहस्ताग्रे व्योम्नि खड्गफलेऽपि च” इति विश्वः ।
 तथा हस्तेन भुजेन पक्षे शुण्डया क्षिप्तैः परिघैर्लोहलगुडैर्मुषलैश्च तथा केवले-
 रस्त्रशून्यैर्हस्तघातैश्चपेटाघातैः पक्षे शुण्डाघातैश्च । मन्दाक्रान्ता वृत्तम् ॥१७॥

भ्रमदिति । तत् अरिसैन्यं वानरबलं कुञ्जरस्य हस्तिनो वेगेन भिन्नं
 पथोरुहां पद्मानां वृन्दमिव बभूव कुञ्जरवेगभिन्नं पद्मवृन्दं यथा विसंशुलं
 भवति तथेत्यर्थः किम्भूतं भ्रमत् भयभ्रान्तं गजस्य गजनामकवानरस्य अनीकं
 सैन्यं यत्र तत् तथा अपास्ता विक्षिप्ताः पत्तयः पदातयो यत्र तत् तथा नश्यन्तः
 पलायमाना हरयो वानराधिपा यत्र तत् तथा स्यन्दनेन पलायनवेगेन
 वेपिता कम्पिता उर्वी भूमिर्येन तत् ।

पक्षे तत् अरिसैन्यं पाण्डवबलं पथोरुहां वृन्दमिव कुञ्जरस्य भगदत्तगजस्य

सुग्रीवस्तदभिमुखं निपत्य भीमः
 संग्रामं स्वभुजबलोचितं विधाय ।
 द्रागद्वैवाद्द्विषमदशां गतोऽपि तस्मा-
 दात्मानं कथमपि मोचयाच्चकार ॥१६॥
 स कोपितो मारुतिना मनस्वी
 महास्त्रजातेन रणे रिपूणाम् ।
 व्यूहं वृहद्वाहुबली बिभेद
 प्राग्ज्योतिषेशस्त्रिपुरं यथोग्रः ॥२०॥

वेगेन भिन्नं बभूव, किम्भूतं भ्रमङ्गजानीकं भान्तद्वस्तिस्तेन्यं तथा अपास्तपत्ति
 तथा नश्यन्तो नाशं गच्छन्तो हरयाऽश्वा यत्र तत् तथा स्यन्दनैः पातितैरथै-
 र्वैपिता उर्वी यत्र तत् । उपमा ॥ १८ ॥

सुग्रीव इति । सुग्रीवो वानरेश्वरस्तस्य कुम्भकर्णस्य अभिसुखं सम्मुखं
 निपत्य गत्वा स्वभुजबलोचितं संग्रामं विधाय कृत्वा च भीमः शत्रुमयङ्करः
 सन्नपि दैवात् द्राक् भटिति विषमदशां शोचावस्थां शत्रुवश्यत्वमित्यर्थः
 गतोऽपि कथमपि कष्टेन तस्मात् कुम्भकर्णात् आत्मानं मोचयाच्चकार ।

पक्षे सुग्रीवः शोभनग्रीवावान् वीरलक्षणान्वित इत्यर्थः भीमो वृकोदरः तस्य
 भगदत्तगजस्याभिसुखं निपत्य तस्माद्भगदत्तगजात् । शीघ्रं समानम् । प्रहर्षणी-
 वृत्तम् ॥ १९ ॥

स इति । मनस्वी मानो तथा वृहद्ब्रह्महृद्वाहोर्बलं यस्य तादृशः स कुम्भकर्णः
 मारुतिना हनूमता कोपितः क्रोधितः सन् रणे महास्त्राणां जातेन समूहेन
 कृत्वा, जालेति क्वचित्पाठः अर्थस्तु स एव, रिपूणां वानराणां व्यूहं बल-
 विन्यासम् ईशः सर्वेषामेश्वरः उग्रः शिवः यद्वा ईशः शिव उग्रो भयङ्करः सन्
 प्राक् पूर्वं ज्योतिषा शस्त्राग्निना त्रिपुरं यथा मयदानवकृतगगनगतपुरत्रयमिव
 बिभेद भ्रंसयामास, शिवो यथा शस्त्राग्निना त्रिपुरं ददाह तथायमस्त्रजातेन
 व्यूहं बिभेदेत्यर्थः । प्राक् प्रथमं ज्योतिस्तेजाबलमिति यावत् यस्य तेन मारुति-
 नेति वा प्राक् ज्योतिर्बलिकर्णोद्गमो यस्मात्तेनास्त्रजातेनेति वा ।

संसप्तकानां द्विषतां वधाय
 निबद्धकक्षः प्रतिपक्षभिन्नम् ।
 दूरं विसर्पद्विजयः स्वसैन्यं
 दृष्ट्वा तमायात्तरसाभिरामः ॥२१॥
 अथ सुररिपुराजपुत्रयो-
 स्त्रिभुवनविस्मयनीयकर्मणोः ।
 समजनि, समरोत्सवस्तदानीं

ज्वलदमलास्त्रनिरन्तराम्बरान्तः ॥२२॥

पक्षे भारतिना भौमेन कोपितः सः प्रसिद्धः प्राग्ज्योतिषस्य कामरूप-
 प्रदेशस्य ईशो राजा भगदत्तः उग्रः शिवस्त्रिपुरं यथा त्रिपुरमिव अस्त्रजातेन
 रिपूणां युधिष्ठिरादीनां व्यूहं विभेद । अन्यत् समानम् । उपमेयं श्योती ॥२०॥

संसप्तकानामिति । संसप्तकानां समयेन संग्रामादनिवर्तिनां द्विषतां
 राक्षसानां वधाय ब्रधं कर्तुं निबद्धा कक्षा परिधानाच्चलं येन सः । “कक्षा
 स्यादन्तरीयस्य पश्चादञ्चलपल्लवे” इति मेदिनी । बद्धपरिकर इत्यर्थः व्यापृत
 इति यावत् तथा दूरं विसर्पन् दूरे वर्तमानो विजयो विशिष्टजयो यस्य सः
 बद्धनां राक्षसवीराणां वर्तमानत्वादिति भावः तादृशो रामो दाशरथिः
 प्रतिपक्षेण शत्रुणा कुम्भकर्णेन भिन्नं ग्रहं विदारितं वा स्वस्य सैन्यं दृष्ट्वा तं
 प्रतिपक्षम् अभि लक्ष्मीकृत्य तरसा बलेनायात् आजगाम ममेव वधोऽयमिति
 मत्वा कुम्भकर्णसमोपमागच्छदित्यर्थः ।

पक्षे संसप्तकानां सुशर्मप्रधानानां द्विषतां वधाय निबद्धकक्षः तैः सह
 युध्यमान इत्यर्थः तथा तरसा बलेन अभिरामः सुन्दरः अतिबलवानित्यर्थः
 विजयोऽर्जुनः प्रतिपक्षेण भगदत्तेन भिन्नम् अतएव दूरं विसर्पन् पलायमानं
 स्वसैन्यं दृष्ट्वा तं भगदत्तम् आयात् प्राप वरान् वरान् संसप्तकान् हन्वेति
 शेषः ॥ २१ ॥

अथेति । अथ रामस्यागमनानन्तरं त्रिभुवनेषु विस्मयनीयानि अद्भुतत्व-
 प्रकारकबुद्धिविषयीभवन्ति कर्माणि यथास्तौ तथा तथाः सुररिपुः कुम्भकर्णश्च

अत्रान्तरे मुक्तमनेन रौद्रं
 शूलं यथा वैष्णवमस्त्रमुग्रम् ।
 हरिर्मरुत्प्रीतिकरोन्यगृह्णात्
 यशोमयी सक् तदभूदमुष्य ॥२३॥

राजपुत्रो रामश्च तथाः तदानो ज्वलद्भिरमलैः श्लाघितैरस्त्रैर्निरन्तरमवकाश-
 रहितं व्याप्तमित्यर्थः अम्बरस्याकाशस्यान्तर्मध्यं यत्र तादृशः समरोत्सवः युद्धरूप
 उत्सवः, युद्धप्रियाः खलुवीरा इति भावः, समजनि बभूव ।

पक्षे अथाजुं नागमनानन्तरं सुररिपुनंरकासुरः राजा पाण्डुः तथाः
 पुत्रयोर्भगदत्ताजुंनयाः । श्रेष्ठं समानम् । सुररिपुर्भगदत्तः राजपुत्रोर्जुन
 इति वा भगदत्तस्येन्द्रसखत्वेऽपि असुरोत्पन्नत्वात् सुररिपुत्वमेव अतएव भग-
 वद्वाक्यम् । “विमुक्तं परमास्त्रेण जहि पाद्यं महासुरम् । वैरिणं युधि दुर्धर्षं
 भगदत्तं सुरद्विषम्” इति । अत्र पूर्वाद्धं वैतालीयस्योत्तराद्धं पुष्पिताग्रायाश्च
 लक्षणाक्रान्तत्वादपरवक्तकं वृत्तं, ‘वैतालीयं पुष्पिताग्राच्चेच्छन्यपरवक्तकम्’
 इति लक्षणात् ॥ २२ ॥

अत्रान्तर इति । अत्रान्तरे एतस्मिन्नवकाशे मरुतां देवानां प्रीतिकरः
 देवशत्रुदमनात् सन्तोषको हरिर्वाजरः सुग्रीवः अनेन कुम्भकर्णेन मुक्तं क्षिप्तम्
 उग्रं विषमं वैष्णवम् अस्त्रं यथा नारायणास्त्रमिव रौद्रं भयङ्करं शूलं न्यगृह्णात्
 निगृहीतवान् गृहीत्वा बभञ्जेत्यर्थः तत् शूलभञ्जनरूपं कमे असुष्य सुग्रीवस्य
 यशोमयी कीर्त्तिप्रचुरा सक् मालिव अभूत् भूषणमिव बभूव शूलभञ्जनेनास्य
 महती कीर्त्तिर्बभूवेत्यर्थः ।

पक्षे अनेन भगदत्तेन मुक्तम् अर्जुनवधाय प्रक्षिप्तं रौद्रं शूलं यथा शैव-
 त्रिशूलमिव उग्रं भयदं वैष्णवम् अस्त्रं नरकासुरात् प्राप्तं नारायणास्त्रं हरिः
 कृष्णः न्यगृह्णात् विफलं चकार अनेनार्जुनवधो माभूदिति विचार्य अन्यैर-
 प्रतिकार्यस्य वैष्णवास्त्रस्य स्वयं विष्णुना प्रतिकार्यत्वात् स्ववक्षसि दधारेत्यर्थः ।
 तत्त्वक्षसि घृतं वैष्णवास्त्रम् असुष्य हरेर्यशोमयी कीर्तिकरी सक् मालिव
 अपीडाकरी अभूत् वक्षसि धारणेनास्य पीडा न जाता कीर्तिश्च बभूवेत्यर्थः ।
 श्रेष्ठं समानम् । तत् सगभूदिति रूपकम् ॥ २३ ॥

तस्य वानरसिंहस्य शिलोमुखनखावलिः ।
 रिपुकुञ्जरगात्रेषु निपपात निरन्तरम् ॥२४॥
 अथायं कामरूपेशः कुपितो हरिकर्मणा ।
 यत्नेन महता भूयो युयुधे राजसूनुना ॥२५॥

तस्येति । तस्य वानरसिंहस्य वानरश्रेष्ठस्य सुग्रीवस्य शिलाप्रहारेण मूर्च्छयित्वा कुम्भकर्णेन लङ्कां प्रति नीयमानस्येति शेषः शिलोमुखा वाणा इव ये नखास्तेषाम् आवलिः श्रेणी रिपुकुञ्जरस्य रिपुश्रेष्ठस्य कुम्भकर्णस्य कर्णनासाद्यङ्गानि नखाघातैश्चिच्छेदेत्यर्थः । वानरसिंहेति रिपुकुञ्जरेति च द्वन्द्वारकनागकुञ्जरेः पूज्यमानस्येति कर्मधारयः तत्र बहुवचनस्याद्यर्थत्वात् सिंहादेरपि ग्रहणम् अतएव, “स्युत्तरपदे व्याघ्रपुङ्गवर्षभकुञ्जराः । सिंहाद्वादृलनागाद्याः पुंसि श्रेष्ठार्थवाचकाः” इत्यमरः ।

पक्षे वेति चार्थे तस्य च नरो नरावतारोऽर्जुनो विक्रान्तत्वात् सिंह इव स तथा तस्य । पुरुषव्याघ्रवदुपमितिसमासः । शिलोमुखा वाणा इव ते तथा पूर्ववत् समासः । तेषामावलिः रिपुकुञ्जरस्य भगदत्तहस्तिनो गालेषु निरन्तरं निपपात अथच सिंहस्य नखावलिः कुञ्जरस्य गालेषु पतत्येव । लुप्तोपमा । तस्यायं नरसिंहस्येति पाठन् न सगौरमः सुग्रीवस्य नरत्वाभावेन रामायण-पक्षे अत्यन्तासङ्गतेः, नरसिंहस्य रामस्येति व्याख्यानमपि रामायणानवलोकन-जृम्भितं, तत्र हि सुग्रीवनखदन्ताघातेन कुम्भकर्णकर्णाद्यङ्गच्छेदस्य स्फुटं वर्णनात् ॥ २४ ॥

अथायमिति । अथानन्तरं हरेर्वानरस्य सुग्रीवस्य कर्मणा नखदन्त-करणक-खगालच्छेदनरूपकार्येण कुपितः क्रुद्धः तथा कामिनेच्छया रूपं धिषां ते कामरूपा राक्षसास्तेषामीशः श्रेष्ठोऽयं कुम्भकर्णः महता यत्नेन भूयः पुनः राजसूनुना रामेण सह युयुधे, लक्ष्मणादिकं परित्यज्य रामेण सहैव युद्धं कृतवान् ।

पक्षे अथायं कामरूपस्य प्राग्ज्योतिषदेशस्य ईशो राजा भगदत्तः हरेः कृष्णस्य कर्मणा वैष्णवास्त्रस्य मोघत्वकरणरूपेण कुपितः सन् राजसूनुनार्जुनेन

न्यञ्चङ्गुचक्रभारोद्वहनपरिगतायासदिकुम्भिकुम्भं
 सद्यस्त्रस्तामरस्त्रीकरपुटपिहितोत्पल्लचक्षुः सरोजम् ।
 अन्योन्योत्कर्षवार्ताकृतमुखमुखरैः खेचरैर्लीकपालाः
 संप्राप्तं मेनिरे तं प्रतिभयमुभयोः संयुगान्तं युगान्तम्

॥२६॥

विधाय पूर्वं चतुरङ्गभङ्गं
 नरप्रवोरेण विरोधिवर्यः ।

सह महता यत्नेन भूया युयुधे । अयं श्लोको बहुषु पुस्तकेषु न दृश्यते किन्तु
 सङ्गतत्वाद्भूतो व्याख्यातश्च ॥ २५ ॥

न्यञ्चदिति । अन्योन्यस्य परस्परस्य या उत्कर्षवार्ताः कुम्भकर्णोऽयं
 समीचीनं युष्यते नहि नहि रामोऽयं समीचीनं युष्यते इत्यादिरूपाः प्रशंसा-
 वादास्तत्र कृतानि व्यापारितानि सुखानि यैस्ते अतएव सुखरा वाचालास्ते च
 तेचेति विशेषणसमासः । तादृशैः खेचरैः सिद्धगन्धर्वादिभिः सह लोकपाला
 इन्द्रादयः उभयो रामकुम्भकर्णयोः पक्षे अर्जुनभगदत्तयोः संप्राप्तमुपस्थितं
 प्रतिभयं भयङ्करम् । “भयङ्करं प्रतिभयम्” इति अमरः । तं संयुगस्य
 युद्धस्य अन्तं स्वरूपं संयुगमेवेत्यर्थः । “अन्तः स्वरूपे निकटे” इति हेमचन्द्रः ।
 युगान्तं प्रलयं मेनिरे किमयमाकालिकः प्रलयः संघत्तइति मन्यन्तेऽहम् ।
 किन्भूतं न्यञ्चत् रणभरेण निम्नीभवत् यङ्गुचक्रं भूमण्डलं तस्य या भारो गोरवं
 तस्य उद्वहने परिगतायासाः प्राप्तलेशाः पिष्टप्राया इत्यर्थः दिककुम्भिनां
 दिक्करिणां कुम्भा यत्र तत् तथा सद्यस्तत्क्षणं तस्मात् समराडम्बरदग्धनेन भीता
 या अमरस्त्रियः अप्सरसस्ताभिः करपुटेन कृत्वा पिहितानि तद्दृशनकातरतया
 आच्छादितानि उत्पल्ललानि चक्षुषि सरोजानीव तानि यत्र तत् । अत्र
 दिक्करिकुम्भादीनाम् आयासाद्यसम्बन्धेऽपि तत्सम्बन्धकथनादतिशयोक्त्यानां
 संघट्टितया च उदात्तोऽङ्गाङ्गितया सङ्कोच्यते ॥ २६ ॥

विधायेति । नरेषु मध्ये प्रवोरेण प्रकृष्टशूरेण रामेण पूर्वं प्रथमं चतुरङ्ग-
 भङ्गं कुम्भकर्णस्य चतुर्णामङ्गानां हस्तादीनां इत्याहंस्तयोर्द्वयोः पादयोरित्यर्थः

मत्तः करौ केशरिणेव जग्ने
 मौलौ नखेनेव शिलीमुखेन ॥२७॥
 स जिष्णुना सङ्गररङ्गमध्ये
 विपक्षवीरः क्षिपता महास्त्रम् ।
 खरः पुरस्तादिव कुम्भकर्णो
 रामेण जग्ने रणपण्डितेन ॥२८॥
 नरवरशरकृत्तं तच्छिरः प्राक्शरौरा-
 दपतदुरुकिरीटोक्तासि दूरसुतासृक् ।

भङ्गं क्रमेण क्लेदविधाय कृत्वा विरोधिवर्यः शत्रुमुख्यः कुम्भकर्णः केशरिणा
 सिंहेन मत्तः करौव नखेनेव शिलीमुखेन वाणेन मौलौ शिरसि जग्ने आहतः ।
 कर्मणि लिट् । यथा सिंहेन मत्तः करौ मौलो नखेनाहन्यते तथेत्यर्थः ।

पक्षे केशरिणेव सिंहेवत् पराक्रान्तेन नरप्रवीरेण नरावतारेण प्रकृष्ट-
 वीरेणार्जुनेन पूर्वं चतुरङ्गस्य हस्त्याद्यङ्गचतुष्टयान्वितभगदत्तसैन्यस्य भङ्गं
 पराजयं विधाय । “हस्त्यश्चरथपादात् सेनाङ्गं स्याच्चतुष्टयम्” इत्यमरः ।
 विरोधिनी भगदत्तस्य वर्यं आदरणीयः वाहनभूत इत्यर्थः मत्तः करौ मौलो
 नखेनेव शिलीमुखेन जग्ने । सिंहेनापि मत्तः करौ मौलो नखेनाहन्यते ।
 उपमालङ्कारः ॥ २७ ॥

सद्गति । जिष्णुना जयश्रीलेन तथा रणपण्डितेन युद्धनिपुणेन रामेण
 दाशरथिना महास्त्रं क्षिपता सता सङ्गरो युद्धभूमिरेव रङ्गो नाट्यालयस्तस्य
 मध्ये स विपक्षवीरः कुम्भकर्णः पुरस्तात् पूर्वं दण्डकारण्यवासकाले इत्यर्थः
 खरो राक्षसविशिष इव जग्ने नाशयाञ्चक्रे । यथा पूर्वमङ्गेशेन खरराक्षसो
 विनाशितस्तथेत्यर्थः ।

पक्षे महास्त्रं क्षिपता रणपण्डितेन जिष्णुनार्जुनेन सङ्गररङ्गमध्ये खर
 उग्रो विपक्षवीरो भगदत्तः पुरस्तात् रामेण कुम्भकर्ण इव जग्ने ।
 उभयत्राप्युपमाः ॥ २८ ॥

नरेति । नरवरस्य रामस्य पक्षेऽर्जुनस्य शरिण कृत्तं क्लिप्तं तथा उक्त्वा

द्वदहनशिखाभिर्दह्यमानं महाद्रेः

शिखरमिव सधातुस्यन्दमिन्द्रास्तरुणम् ॥२६।

कण्ठच्छेदादुपरिविलसच्छोणिताम्भृष्टाना-

मासारेण क्षणमरुणयन्नन्तरीक्षस्य कुक्षिम् ।

तत्कायोऽपि प्रसभमपतदूरयात्रानिमित्तं

क्षौणीदेव्या द्रुव विरचयन् गौरवेण प्रणामम् ॥३०॥

महता किरीटिन उद्भासि उज्ज्वलं तथा दूरमत्यन्तं दूरगामि वा सुतं गलितम्
असृक् रुधिरं यस्मात्तादृशं तस्य कुम्भकर्णस्य पक्षे भगदत्तस्य शिरः प्राक् प्रथमं
शरीरात् कायात् अपतत् प्रागिति परश्लोकवर्णितकायपतनापेक्षया कायपत-
नात् पूर्वमित्यर्थः । शिरःपतनस्योद्भटत्वं उपमया द्रढयति । इन्द्रस्यास्त्रेण
वज्रेण रुणम् भग्नम् अतएव द्वदहनशिखाभिः वज्रसम्पर्कजनितवनाग्नि-
ज्वालाभिर्दह्यमानं तथा सधातुस्यन्दं गलितमनःशिलादियुक्तं महाद्रेः शिखरं
शृङ्गमिव । अत्र किरीटोद्भासनस्य द्वदहनशिखादह्यमानत्वेन असृक्क्षरणस्य
च सधातुस्यन्दत्वेन प्रतिबिम्बनम् । कुम्भकर्णशिरःपतनस्योद्भटत्वन्यैरपि
वर्णितं यथा, प्रौढच्छेदानुरूपोच्छलनरयमिलत्संज्ञिकेयोपघात-त्वासाकृष्टाश्च-
तिर्यग्बलितरविरथेनारुणेनेच्यमाणम् । कुर्वन् काकुत्स्थवीर्यंस्तुतिमिव मरुतां
कन्धरारन्ध्रभाजां भाङ्गारैर्भीममेतन्निपतति वियतः कुम्भकर्णोत्तमाङ्गमिति ।
मालिनी वृत्तम् ॥ २६ ॥

कण्ठेति । कण्ठस्य गलस्य क्षेदात् उपरि कण्ठोद्भाकाशे विलसन्त्य
उच्छलन्त्यो याः शोणिताम्भसो रुधिरजलस्य कृटाः प्रवाहास्तासामासारेण
धारासम्पातेन अन्तरीक्षस्य कुक्षिं मध्यं क्षणमरुणयन् रक्तो कुर्वन् तस्य कुम्भ-
कर्णस्य पक्षे भगदत्तस्य कायोऽपि । अपिना निरुक्तशिरःपतनसमुच्चयः । दूरे
दूरदेशे लोकान्तरे इत्यर्थः या यात्रा गमनं तन्निमित्तं तदर्थं गौरवेणादरेण क्षौणी
पृथिव्येव देवो तस्याः प्रणामं विरचयन्निव कुर्वन्निवेत्युत्प्रेक्षा प्रसभं तत्क्षणात्
अपतत् भूम्यां पपात । अन्योऽपि दूरदेशयात्रामङ्गलाय काञ्चिद्देवो प्रणमति ।
अथच गौरवेण गुरुतया अपतत् । दूरयात्रेत्यत्र वीरयात्रेति पाठस्तु न

तस्य वीरवरिष्ठस्य भ्रूभङ्गि पतितं शिरः ।

बभौ सन्ततिवात्सल्याद्वात्रेवाङ्गनिवेशितम् ॥३१॥

सदैवतैर्वैरिनिपातहृष्टैः प्राशंसि वीरैर्नरदेववीरः ।

दर्पोद्धतं शम्बरमाजिभूमौ विजित्य राजन्निव कामदेवः

॥३२॥

इति राघवपाण्डवौये महाकाव्ये नवमः सर्गः ।

मनोरमः, वीरयात्रा रणाय गमनमित्यर्थंसा प्रकृतानुपयोगात् ।
मन्दाक्रान्तावृत्तम् ॥ ३० ॥

तस्येति । वीरवरिष्ठस्य वीरश्रेष्ठस्य तस्य कुम्भकर्णस्य पक्षे भगदत्तस्य भ्रूभङ्गि भ्रुकुटिमत् रणभूम्यां पतितं शिरः सन्ततिवात्सल्यात् सन्तानप्रेम्णा धात्र्या वसुमत्या अथच जनन्या उपमात्रा वा अङ्गनिवेशितं क्रोडस्थापितमिव सदित्युत्प्रेक्षा बभौ शुशुभे । “धात्री जनन्यामलकीवसुमत्युपमात्पु” इति मेदिनी ॥ ३१ ॥

सदैवतैरिति । नरदेववीरो रामः पक्षेऽर्जुनः वैरिणः कुम्भकर्णस्य पक्षे भगदत्तस्य निपातेन विनाशनेन हृष्टैस्तुष्टैः सदैवतैर्देववन्दसहितैर्वैरैः प्राशंसि स्तुताः उपमयेदं समर्थयति आजिभूमौ रणभूमौ दर्पोद्धतं दर्पोद्धतं शम्बरं दैत्यविशेषं विजित्य राजन् शोभमानः कामदेवः कन्दर्प इव यथा शम्बरं विनाशयन् कन्दर्पः सदैवतैर्वैरैः प्राशंसि तथेत्यर्थः । अथच आजिभूमौ समभूमौ । “आजिः क्षये समक्ष्मायां युधि” इति हेमचन्द्रः । दर्पोद्धतं दर्पेण धावन्तं शम्बरं मृगविशेषं विजित्य राजन् कामदेव एतत्काव्यकारयिता राज-विशेष इव । “शम्बरं सलिले पुंसि मृगदैत्यविशेषयोः” इति मेदिनी । शम्बरमित्यत्र सूर्पकमिति क्वचित् पाठः तत्र सूर्पकं राजविशेषमित्यर्थः एतत्पाठे एतत्काव्यकारयिता कामदेववन्द्य एवोपमानं तेनैव सूर्पकराजविजयस्य प्रसिद्धेः । उपमालङ्कारः ॥ ३२ ॥

इति श्रीप्रेमचन्द्रतर्कवागीशभट्टाचार्यविरचितायां राघवपाण्डवौय-
टीकायां कपाटविपाटिकाख्यायां नवमः सर्गः ।

दशमः सर्गः ।

ततो भृशं व्याकुलितान्तरात्मा

स्वपक्षघातेन विपक्षनाथः ।

प्रायुङ्क्त वीरान् पुनरेव योद्धु-

मापत्सु मुह्यन्ति न मानभाजः ॥१॥

ते राज्ञो धृतराष्ट्रस्य कुमाराः कुपिता भृशम् ।

रक्षःपुरोगमाश्चेलुर्दृशस्यकारिणः ॥२॥

तत इति । विपक्षनाथो रावणः पक्षे दुर्योधनः ततस्तदनन्तरं स्वपक्षस्य कुम्भकर्णस्य पक्षे भगदत्तस्य घातेन वधेन व्याकुलितः क्षुब्धोऽन्तरात्मा मनो यस्य तादृशः सन् पुनरेव योद्धुं वीरान् देवान्तकनरान्तकलिशिरोऽतिकायान् स्वपुत्रान् स्वभ्रातरौ महोदरमहापाश्र्वाँ च पक्षे द्रोणादीन् प्रायुङ्क्त प्रेरयामास । कथं तर्हि रणादिरतो न बभूवेत्यत आह यतो मानभाजो मानिनः आपत्सु विपत्स्वपि न मुह्यन्ति मोहं न गच्छन्ति आपत्प्रतीकाराय यत्र कुर्वन्त्येवेत्यर्थः । अत्र सामान्येन विशेषस्य समर्थनादर्धान्तरन्यासालङ्कारः ॥ १ ॥

ते इति । दृढमत्यन्तं शासनं शत्रूणां शास्त्रिं कुर्वन्तीति दृढशासन-कारिणः धृतराष्ट्रं येन स तथा तस्य राज्ञो रावणस्य ते कुमारा देवान्तकादयः भृशं कुपिताः तथा रक्षांसि पुरोगमानि येषां तादृशाश्च सन्तः चेलुः समराय जग्मुः ।

पक्षे दृढं यच्छासनम् अभिमन्युवधेन शत्रूणां दमनं तत्कारिणस्तत्करिष्यन्तः तथा रक्षांसि अलम्बुप्रभृतीनि पुरोगमानि येषां ते धृतराष्ट्रस्य आम्बिकेयस्य राज्ञस्ते कुमारा दुर्योधनादयः भृशं कुपिताः सन्तश्चेलुः । दृढेत्यत्र कश्चिद्भूदेति पाठस्तत्र गूढं यच्छासनं रावणस्य पक्षे सेनापतेर्द्रोणस्याज्ञा तत्कारिण इत्यर्थः ॥ २ ॥

घण्टाटङ्कारघोरोडुमरकरिघटासङ्कटचौणिपृष्ठं
 धाटीभिर्घोटकानां भ्रटितिखरखुरोडूतधूलोवितानम् ।
 सान्द्राणां स्यन्दनानां ध्वजपटपटलीलीढदिक्चक्रवालं
 सैन्यं सन्नद्धमासीत् पटुसुभटभुजामण्डलोद्गूर्णखड्गम् ॥ ३ ॥
 आमूलादजिरस्यान्तादाचार्येण प्रवर्तितम् ।
 चक्रं परबलानान्तत् पश्यतां विस्मयोऽभवत् ॥ ४ ॥

घण्टेति । सैन्यं राक्षसबलं पक्षे कौरवबलं सन्नद्धं वर्मितं युद्धोद्यतं वा
 आसीत् किञ्चित् घण्टानां गललग्नानां टङ्कारेण टं टमिति शब्देन घोरा
 भयदा तथा उडुमरा उडुटा या करिघटा इस्तिवृन्दं तथा सङ्कटं सम्बाधं
 दुर्गममित्यर्थः चौणिपृष्ठं भूतलं यत्र तत् तथा घोटकानाम् अश्वानां धाटीभिः
 प्रपातैः शत्रुसम्मुखगमनैरित्यर्थः । “प्रपातस्त्वभ्यवस्कन्दो धात्र्यभ्यासादनञ्च स”
 इति हिमचन्द्रः । समूहैरिति केचित् तत्र कोषोद्भूतः । भ्रटिति शीघ्रं
 खरैस्त्रीश्रैः खुरैरुडूत उत्यापितो धूलोवितानो रेणुविस्तारो यत्र तत् तथा
 सान्द्राणामविरलानां स्यन्दनानां रथानां ये ध्वजपटाः केतुवस्त्राणि तेषां
 पटव्या समूहेन लीढानि आच्छादितानि दिक्चक्रवालानि दिङ्मण्डलानि यत्र
 तत् तथा पटवो निपुणा ये सुभटास्तेषां भुजामण्डलेन बाहुसमूहेन उद्गूर्ण
 उद्यता उत्तोलिता इत्यर्थः । गुरो उद्यमे इत्यस्य रूपम् । खड्गा यत्र तत् ।
 स्रग्धरावृत्तम् ॥ ३ ॥

आमूलादिति । अजिरस्य रणाङ्गणस्य आमूलात् मूलदेशमारभ्य आच
 अन्तात् अन्तदेशपर्यन्तञ्च अर्थेण स्वामिना सेनापतिनेत्यर्थः । “अर्थः स्यात्
 स्वामिवैश्ययोः” इति मेदिनी । प्रवर्तितं व्यूहचनया स्थापितं तत् प्रसिद्धं
 चक्रं सैन्यम् । “चक्रं प्रहरणे गणे । कुलालाद्युपकरणेच राष्ट्रे सैन्यरथाङ्गयोः”
 इति हिमचन्द्रः । पश्यतां परबलानां वानरसैन्यानां विस्मयोऽभवत् अहो
 अपर्याप्तं राक्षससैन्यमिति चमत्कारो बभूव ।

पक्षे अजिरस्यामूलात् आन्तात् अन्ताच्च आ आचार्येण द्रोणेन । “द्रोणस्तु
 गुरुराचार्य” इति त्रिकाण्डशेषः । प्रवर्तितं तत् चक्रं चक्रनामकव्यूहं पश्यतां

ततो युगान्तार्णवधीरघोषा
 व्याधूतनानायुधदुर्निरीक्ष्याः ।
 अभ्युद्ययुर्भीममुखा नरेन्द्र-
 सेनाधिनाथाः परसैन्यवीरान् ॥५॥

नानायानभयानकं गुरुधनुर्ज्याघोषघोरं नद-
 द्रक्षोराजकुमाररक्षितबहुस्कन्धं द्विषां तद्वलम् ।

परबलानां युधिष्ठिरसैन्यानां विस्मयोऽभवत् । अत्र चक्रमित्यत्र पद्ममिति क्वचित् पाठस्तत्र रायायणपक्षे पद्मं पद्मसंख्यकं राक्षससैन्यं भारतपक्षे पद्मं पद्मव्यूहमिति व्याख्यातं केनचित् तत्र रक्षिकरं, रामायणे राक्षससैन्यस्य पद्मसंख्यकत्वेनानिर्द्धारणात्, भारते च अभिमन्युवधे चक्रव्यूहस्यैव वर्णितत्वात्, यथा—“चक्रव्यूहो महाराज ह्याचार्येण प्रकल्पितः । तत्र शक्रोपमाः सर्वे राजानो विनिवेशिता” इति द्रोणपर्वण्यभिमन्युवधपर्वं ॥ ४ ॥

तत इति । ततः परसेनागमनानन्तरं नरेन्द्रस्य रामस्य सेनाधिनाथा अङ्गदादयः परसैन्यवीरान् राक्षससैन्यरूपान् शूरान् अभ्युद्ययुः आभिमुख्येन जग्मुः । किम्भूताः युगान्तार्णववत् प्रलयकालौनसमुद्रस्यैव धीरो गभीरो घोषः सिंहनादो येषां ते तथा व्याधूतानि कम्पितानि यानि नानायुधानि गिरिशृङ्गवृक्षादीनि तैः दुर्निरीक्ष्या द्रष्टुमशक्याः तथा भीमानि भूभङ्गदन्तशब्दादिभिर्भयङ्कराणि मुखानि येषां ते ।

पक्षे भीममुखा वक्रोदरादयः नरेन्द्रस्य युधिष्ठिरस्य सेनाधिनाथाः परसैन्यवीरान् दुर्योधनसैन्यशूरान् अभ्युद्ययुः । अन्यत् समानम् । युगान्तार्णवधीरेति लुप्तोपमा ॥ ५ ॥

नानेति । कुञ्जरैर्हस्तिभिः सर इव विगाहोद्यतैर्विलोडनोद्युक्तैः पवनात्मजप्रभृतिभिर्हनुमदादिभिः द्विषां राक्षसानां तद्वलं सैन्यम् आवर्त्रे रुद्धं । यथा विगाहोद्यतैः कुञ्जरैः सरो रुध्यते तथेत्यर्थः । किम्भूतं नानायानैरथादिभिर्भयानकं तथा गुरुभिर्गभीरैर्धनुर्ज्याघोषैर्मावीरशब्दैर्घोरं भयदं तथा नदद्भिः

पद्मव्यूहरजोभरैः सर इव व्यापिञ्जरं कुञ्जरै-
रावत्रे पवनात्मजप्रभृतिभिर्वीरैर्विगाहोद्यतैः ॥६॥

महीमहाभारनिरासहेतु-

माकल्पमाकल्पमनल्पकीर्तेः ।

सुराङ्गनासङ्गमलाभहेतुं

संग्रामयज्ञं बलिनो वितेनुः ॥७॥

सिंहनादं कुर्वद्भिः रक्षोराजस्य रावणस्य कुमारैर्देवान्तकादिभौरक्षिता बहवः
स्कन्धाः सैन्यव्यूहा यत्र तत् । “स्कन्धः प्रकाण्डे कायेऽग्रे विज्ञानादिषु पञ्चसु ।
नृपे समूहे व्यूहे च” इति हेमचन्द्रः । तथा पद्मसदृशो व्यूहो बलविन्यासः
पद्मव्यूहस्तस्य रजोभरैर्धूलौपटलैर्व्यापिञ्जरं पीतवर्णीकृतं, सरोऽपि पद्मव्यूहस्य
पद्मसमूहस्य रजोभरैः परागसमूहैः पिञ्जरं भवति ॥

पक्षे पवनात्मजप्रभृतिभिर्भीमादिभिर्द्विषां कौरवाणां तद्दलं कुञ्जरैः सर
इव आवत्रे किम्भूतं शुरोर्द्वीणस्य धनुर्व्याघोषेण घोरां तथा नदत् रक्षोऽलम्बुधो
यत्र तत् तथा राजकुमारैर्दुर्योधनपुत्रलक्ष्मणादिभौरक्षिता बहवः स्कन्धा
द्वाराद्यंशा यत्र तत् । “द्वारस्थानेषु विन्यस्ताः कुमारः सूर्यवर्चसः । पौलं तव
पुरस्कृत्य लक्ष्मणं द्वियदशनम्” इति भारताक्तेः । तथा पद्मसदृशो व्यूहश्चक्र-
व्यूहस्तस्य रजोभरैर्व्यापिञ्जरम् । अत्र पद्मव्यूहयोः सादृश्यञ्च रजस्वलत्वेन
नाकारेण उक्तात् प्रमाणादिति ध्येयम् । अन्यत् समानम् । उपमा ।
शादूर्लविक्रीडितं वृत्तम् ॥ ६ ॥

महीति । बलिनो बलवन्तोवीराः संग्रामएव स्वर्गसाधनत्वाद्यज्ञसं
वितेनुश्चक्रुः । किम्भूतं मन्त्राः पृथिव्या यो महान् भारः वीरगणकृतगौरवं तस्य
निरासोऽपयानं तस्य हेतुं वीरजनक्षयकरमित्यर्थः तथा आकल्पं प्रलयकाल-
पर्यन्तम् अनन्याप्रभृता या कीर्तिस्तस्य आकल्पं प्रसाधनं चिरस्थायिमहाकीर्ति-
करमित्यर्थः तथा सुराङ्गनानां सङ्गम आलिङ्गनं तद्भाभस्य हेतुं सम्मुखयुद्धमर-
णेन स्वर्गलाभादिति भावः । यत्रोऽपि अरिष्टनिवारणेन महीभारं लघयति

द्विषां सुशर्मापनयैककर्ता
 समृद्धगोपालबलप्रणोदी ।
 देवान्तकः प्राप्य हरः कुमारं
 विपक्षकम्पार्थमरुद्ध सैन्यैः ॥८॥
 समापतन्तः प्रसभं समन्ता-
 दपि द्विषच्चक्रविभेददत्ताः ।
 व्यूहं न भेत्तुं व्यसहन्त वीराः
 पद्मं मयूखा इव शीतरश्मेः ॥९॥

अनन्यां क्रीर्तिं करोति प्रेत्य च स्वर्गसम्पादनेन सुराङ्गनासङ्गं जनयति ।
 संग्रामयज्ञमिति निरङ्गरूपकम् ॥ ७ ॥

द्विषामिति । द्विषां यत् सुशर्मं सुष्ठु सुखं तस्य अपनयो नाशनं तस्य एकः
 कर्ता कारकः तथा समृद्धं ऋद्धिभत् गां पृथ्वीं पालयतीति गोपालो राजा
 रावणस्तस्य बलं सैन्यं प्रणोदयितुं युद्धार्थं प्रेरयितुं शीलमस्य तादृशो
 देवान्तको नाम रावणपुत्रः हरिर्बालिनः कुमारम् अङ्गदं प्राप्य विपक्षस्य
 रामस्य कम्पार्थं भयकम्पनाय सैन्यैररुद्ध आव्रणोत् ।

पक्षे द्विषाम् अपनयस्य अन्याय्याचरणस्य एककर्ता तथा समृद्धं यज्ञोपालबलं
 संसप्तकनारायणसैन्यं तस्य प्रणोदी प्रेरकः तथा देवानाम् अन्तक इव असुरां-
 श्रन्वात् देवविरोधीत्यर्थः तादृशः सुशर्मा त्रिगर्ताधिपः विपक्षकं शत्रुम् ।
 स्वार्थं कप्रत्ययः । हरेरिन्द्रस्य कुमारं पाथंमर्जुनं प्राप्य सैन्यैररुद्ध । दुर्योधन-
 मन्त्रितेन चक्रव्यूहप्रवेशनिर्गमसमर्थमर्जुनमन्यत नोत्वा सैन्यैरुदीक्षेत्यर्थः ॥८॥

समापतन्त इति । प्रसभं बलेन समन्तात् सर्वतः समापतन्तो धावन्तो
 वीरा वानराः पक्षे भोमादयः द्विषच्चक्रस्य शत्रुसैन्यस्य विभेदे भेदने दत्ता निपुणा
 अपि शीतरश्मेश्चन्द्रस्य मयूखाः किरणाः पद्ममिव व्यूहं विन्यस्तबलं पक्षे
 चक्रव्यूहं भेत्तुं न व्यसहन्त समर्था बभूवुः । रामायणपक्षेऽतियत्नेन रक्षणात्
 भारतपक्षे शिवात् प्राप्तवरेण जयद्रथेन रक्षणादिति भावः । उपमा ॥९॥

तमुद्धतस्यन्दनसिन्धुराजं
 व्यूहं द्विषां दुष्करभेदमन्यैः ।
 दृष्ट्वा सपत्राकरणाय तस्य
 न्ययुङ्क्त राजा पुरुहूतपोत्रम् ॥ १० ॥
 स सन्निदेशं पितृसोदरस्य
 संस्थाप्य मालामिव मौलिदेशे ।
 तूष्णीं रथेनेव मनोरथेन
 प्रत्यर्थिनां स्कन्धमभिप्रतस्थे ॥ ११ ॥

तमिति । राजा सुग्रीवः उद्धता उद्धटा ये स्यन्दनारथास्ते सिन्धुराजः
 ससुद्र इव यत्र तम् । यद्वा उद्धतः स्यन्दनानां सिन्धुराणां हस्तिनाच्च आजो
 गमनं यत्र तम् । “हस्तौ महामृगः पीलुः सिन्धुरो दीर्घमारुत” इति
 पुरुषोत्तमः । आजिति अज गतिक्षेपणयोरित्यस्य भाववर्णनं रूपम् । द्विषां तं
 व्यूहं बलविन्यासं समूहं वा अन्यैः प्राकृतैर्दुष्करो भेदे विदारणं यस्य तादृशं
 दृष्ट्वा तस्य व्यूहस्य सपत्राकरणाय पीडनाय । पीडने सपत्राड्डाप्रत्ययः ।
 पुरुहूतस्येन्द्रस्य पौत्रं नप्तारम् अङ्गदं न्ययुङ्क्त नियुक्तवान् ।

पक्षे राजा युधिष्ठिरः उद्धतं स्यन्दनं वेगेन गमनं यस्य तादृशः सिन्धुराजो
 जयद्रथो यत्र तादृशं तं द्विषां व्यूहं चक्रव्यूहम् अन्यैर्जुनाभिमन्युभिर्नैर्दुष्करभेदं
 दृष्ट्वा तस्य सपत्राकरणाय पुरुहूतपोत्रमभिमन्युं न्ययुङ्क्त । अर्जुनस्य
 संसप्तकैः प्रतिरुद्धत्वात् तस्माच्छिञ्चितचक्रव्यूहप्रवेशोपायमभिमन्युमेव
 नियुक्तवानित्यर्थः ॥ १० ॥

सदिति । साऽङ्गदः पितृसोदरस्य पितृव्यस्य सुग्रीवस्य सन्निदेशं परव्यूहं
 भिन्धोति आज्ञां मालामिव मौलिदेशे संस्थाप्य सादरं स्वीकृत्येत्यर्थः तूष्णीं
 आज्ञाप्राप्तानन्तरमेव रथेनेव मनोरथेन जयाश्रया प्रत्यर्थिनां शत्रूणां स्कन्धं
 व्यूहम् अभिप्रतस्थे जगाम । “स्कन्धः प्रकाण्डेकायेऽग्निं विज्ञानादिषु पञ्चसु ।
 नृपे समूहे व्यूहे च” इति हेमचन्द्रः ।

सवाणवंशोच्चशरासनस्फुरत्-
 कराग्ररंहः कृतमार्गमग्रतः ।
 जवाज्जगाहे परमण्डलं बली
 सुरापगापूर इवाम्भसां निधिम् ॥ १२ ॥
 तमाशु यान्तं परचक्रमर्दं
 तदानुगन्तुं व्यषहन्त नान्ये ।
 द्राक् सिन्धुराजिन निरुद्धमार्गाः
 पुरा हनूमन्तमिवात्मवर्ग्याः ॥ १३ ॥

पक्षे सोऽभिमन्युः पितृसोदरस्य युधिष्ठिरस्य मनोरथेनेव रथेन । श्रेष्ठं
 समानम् । उभयत्रापि रथेनेव मनोरथेनेत्युत्प्रेक्षा ॥ ११ ॥

सइति । स बली बलवान् अङ्गदः वाणो वृक्षभेदः वंशो वेणुयष्टिः उच्चशरा-
 सनः उच्चशरदण्डवत् सरलोऽसनवृक्षश्च तैः स्फुरत् यत् कराग्रं तस्य रंहसा वेगेन
 अग्रतः कृतमार्गं विहितप्रवेशपथं परमण्डलं शूलूणां व्यूहं सुरापगाया गङ्गायाः
 पूरः प्रवाहोऽम्भसां निधिं समुद्रमिव जवाद्देगाज्जगाहे विलोडयामास ।

पक्षे सोऽभिमन्युः वाणवंशो वाणवर्गः उच्चशरासनं वृक्षवृक्ष ताभ्यां स्फुरतः
 कराग्रस्य रंहसा कृतमार्गम् । “पुंसि वंशः कुले वेणौ पृष्ठावयववर्गयोः”
 इति मेदिनी । श्रेष्ठं समानम् । उपमा ॥ १२ ॥

तमाश्रित । परचक्रस्य शत्रुसैन्यस्य मर्दयतीति मर्दं विनाशकः । कर्तारि
 ङः । तं तथा आशु शोभ्रं यान्तं गच्छन्तं तमङ्गदम् अन्ये वानरास्तदा अनुगन्तुं
 पश्चाद्यातुं न व्यषहन्त समर्था बभूवुः । व्यषहन्तेति सिखादेरुड्व्यवाये वेति
 पाञ्चिकं षत्वम् । उपमयेदं समर्थयति पुरा सौतान्त्वेपणकाले सिन्धूनां नदीनां
 राजा सिन्धुराजः समुद्रक्षेत्रे द्राक् तत्त्वेन निरुद्धो मार्गो येषां तादृशा आत्म-
 वर्ग्या जाम्बवदादयो हनूमन्तमिव यथा लङ्कामाशु यान्तं हनूमन्तम् आत्मवर्ग्या
 अनुगन्तुं न व्यषहन्त तथेत्यर्थः ।

पक्षे परस्य चक्रमर्दं चक्रव्यूहमर्दकम् आशु यान्तं व्यूहं प्रविशन्तं तमभि-

परिभ्रमत्कुञ्जरनक्रचक्रं
 व्याविद्धवाजिब्रजवीचिमालम् ।
 विचिच्छिपे तेन विपक्षसैन्यं
 मथ्याचलेनेव महार्णवाम्भः ॥१४॥
 वीरान् बहून् बाहुबलेन मुख्यान्
 निघ्नन्तमेनं रणवेगनिघ्नम् ।
 न वीक्षितुं स्म प्रभवन्त्यमिता
 नैदाघमर्कं नभसौव भान्तम् ॥१५॥

मयुं सिन्धुराजेन जयद्रथेन द्राक् भटिति निरुद्धमार्गाः शिववरप्राप्ता
 निवारितप्रवेशा अन्ये भीमादयः पुरा सीतान्वेषणकाले आत्मवर्ग्या वानराः
 हनूमन्तमिव अनुगन्तुं न व्यपहन्त । वानरा अपि सिन्धुराजेन समुद्रेण
 निरुद्धमार्गाः ततश्चेतत्पक्षे श्लेषानुप्राणितेयमुपमा ॥ १३ ॥

परिभ्रमदिति । तेनाङ्गदेन पक्षेऽभिमन्युना मथ्याचलेन महार्णवस्याम्भ
 इव विपक्षस्य रावणस्य पक्षे दुर्योधनस्य सैन्यं विचिच्छिपे विलोड्ढयामास ।
 किम्भूतं परिभ्रमन्त कुञ्जरा नक्रा इव ते तथा । पुरुषव्याघ्रवदुपमितिसमासः ।
 तेषां चक्रं समूहो यत् तत् । अन्यत्र परिभ्रमतां कुञ्जराणां जलहस्तिनां
 नक्राणाञ्च चक्रं यत् तत् । तथा व्याविद्धाश्चला वाजिब्रजा चोटकसमूहा
 वीचिमाला तरङ्गपरम्परेव यत् तत् अन्यत्र व्याविद्धा वाजिब्रजा जलघोटक-
 समूहा यत् तादृशी वीचिमाला यत् तत् । उपमा ॥ १४ ॥

वीरानिति । अमिताः शलवः बहूनेकान् मुख्यान् श्रेष्ठान् वीरान् बाहु-
 बलेन निघ्नन्तं मारयन्तं तथा रणवेगस्य निघ्नं बशीभूतम् एनमङ्गदं पक्षेऽभि-
 मन्युं नभसि गगनस्य मध्ये इत्यर्थः अन्यथा तत्प्रयोगस्य वैयर्थ्यापत्तेः । भान्तं
 दीप्यमानं नैदाघं शीघ्रकालीनमर्कमिव वीक्षितुं द्रष्टुमपि न प्रभवन्ति स्म
 समर्था बभूवुः । उपमा ॥ १५ ॥

मातङ्गेरिव गण्डशैलललिताः सिन्दूरसान्द्रत्विषः

कौर्णाभूषणभौषणैर्भटभुजैर्वल्लङ्गजङ्गप्रभैः ।

व्याकृष्टध्वजकाननाः शरधनुश्चक्रासिनक्राकुलाः

संरुद्धध्वजिनोपथा रुधिरजाः प्रोहूर्महासिन्धवः ॥ १६ ॥

विरोधिनां निकरमपोढलक्ष्मणं

वितन्वता प्रसभमनेन वैरिणः ।

परःशताः समरतले निपातितः

प्रफुल्लभूरुह इव चण्डवायुना ॥ १७ ॥

मातङ्गेरिति । रुधिरजाः रणक्षतयोधरक्तजनिता महासिन्धवो महानद्यः प्रोहूः युद्धभूम्यां प्रकर्षेण वहन्ति स्म । किन्भूताः मातङ्गेयुद्धपतितहस्तिभिर्गण्डशैलललिता इव गिरिच्युतख्यूलोपलेर्युक्ता इवेत्युत्प्रेक्षा । सिन्धुष्वपि गण्डशैलास्तिष्ठन्ति । तथा सिन्दूरेण हस्तिभूषणसिन्दूरेण सान्द्रा अतिरक्ता त्विट् कान्तिर्यासां ताः, सिन्धवोऽपि प्रावृषि रक्तजला भवन्ति, तथा भूषणैः फणमणिसदृशैरङ्गदादिभिः कृत्वा भौषणैर्भयङ्करैर्वल्लङ्गजङ्गप्रभैश्चलत्सर्पसदृशैर्भटानां योधानां भुजैश्चनैर्बाहुभिः कौर्णा व्याप्ताः, सिन्धुष्वपि भुजङ्गास्तिष्ठन्ति, तथा व्याकृष्टानि वेगेनाकृष्य नौतानि ध्वजकाननानि पताकासमूहा याभिस्ताः, सिन्धवोऽपि वेगेन काननान्याकृष्य नयन्ति । तथा शरा धनुषि चक्राणि असयश्च ते एव नक्राः कुम्भीराः ते नक्रा इवेति वा तैराकुला व्याप्ताः, सिन्धवोऽपि नक्राकुला भवन्ति । तथा संरुद्धा ध्वजिनोपथाः सेनागमनमार्गा याभिस्ताः, सिन्धवोऽपि पथ्यान् रुन्वन्ति । अत्र रक्तसिन्धुषुतात्त्विकसिन्धु-व्यवहारप्रतीतिः समासोक्तिः, साच यथायथमुत्प्रेक्षादिभिरङ्गाङ्गितया सङ्कीर्णा, तथा च तुमुलः संग्रामो बभूवेति वस्तु ध्वन्यते ॥ १६ ॥

विरोधिनामिति । विरोधिनां शूलूणां निकरं समूहम् अपोढलक्ष्मणं निरस्तचिह्नं निरस्तश्रीकमित्यर्थः प्रसभं बलेन वितन्वता कुर्वता अनेनाङ्गदेन समरतले युद्धाङ्गने परःशता शताधिका असंख्या इत्यर्थः वैरिणः शत्रवः

वीरवर्गैकनिर्घातं विनाशितवृहद्वलम् ।

द्विषन्नरान्तकः प्राप तं दुःशासनसम्भवः ॥ १८ ॥

यशोनिधानस्य निदानभूतं

जगत्त्रयीविस्मयनीयकीर्त्ति ।

सुराङ्गनासङ्गमलाभहेतु-

स्तयोरभूत् सङ्गरकर्म भौमम् ॥ १९ ॥

पण्डवायुना प्रवलवातेन प्रफुल्लभूरुह इव पुष्पितवृक्षा इव निपातिताः विनाश्य
श्रायिताः ।

पक्षे विरोधिनां निकरम् अपोटलक्ष्मणं लक्ष्मणो नाम दुर्योधनपुत्रस्तद्रहितं
वितन्वता अनेनाभिमन्युना । श्रेष्ठं समानम् । दुर्योधनपुत्रं लक्ष्मणं विनाश्य
बहवोऽन्धे विनाशिता इत्यर्थः । उपमा । अत्रोपमानगतप्रफुल्लत्वदर्शनात्
उपमेयवैरिषु वैश्रभूषणोज्ज्वलत्वविशेषणं बोध्यम् अन्यथाधिकपदत्वदोषापत्तेः ।
रुचिरावृत्तम् ॥ १७ ॥

वीरिति । द्विषन् शत्रुर्नरान्तको नाम दुःखेन श्रास्यते इति दुःशासनो-
रावणस्तस्मात् सम्भवो यस्य सः रावणपुत्रः वीरवर्गे एकः केवला निर्घातः
प्रहारो यस्य तम् अतएव विनाशितं वृहद्वलं महत् सैन्यं येन तादृशं तमङ्गदं
प्राप युद्धार्थमिति शेषः ।

पक्षे द्विषतां नराणामन्तको यम इव दुःशासनसम्भवो दुःशासनस्य पुत्रः
विनाशितो वृहद्वलो नाम अयोध्याधिपतिर्येन तादृशं तर्माभिमन्यं प्राप ।
अन्यत् समानम् ॥ १८ ॥

यश इति । तयोरङ्गदनरान्तकयोः पक्षेऽभिमन्यु-दोःशासनयोर्भीमं भयङ्करं
सङ्गरकर्म युद्धकृत्यम् अभूत् । किम्भूतं यश एव निधानं निहितवस्तु तस्य
निदानभूतमादिकारणरूपं तथा जगत्त्रय्यास्त्रिलोक्या विस्मयनीया विस्मय-
जनिका । कश्चित् करणसंप्रदानयोश्चेति करणेऽनीयङ् । कीर्त्तिर्यस्मात्तत् तथा
सुराङ्गनानाम् अस्तरसां सङ्गमलामे हेतुः युद्धमृतस्य स्वर्गलाभस्मरणादिति
भावः । अमृतयोरङ्गद-दोःशासनोस्तुःतदानीं सुराङ्गनासङ्गमलाभावेऽपि

मिथः समानं कृतसंप्रहारौ
 दिव्यैर्जनैर्व्याहृतसाधुवादी ।
 जगत्प्रतिष्ठापितशुभ्रकीर्ती,
 स्वस्थावभूतामचिरादुभौ तौ ॥२०॥

तदा सौभद्रमाकर्ण्य कुमारं निहतं परैः ।

शुश्रोच राजा चित्तेन व्याकुलेन दशाननः ॥२१॥

न्यायेन जयिनः पुण्यजनने कालान्तरे तन्नाभहेतुत्वमच्चतमेव ततश्च फलो-
 पधायकत्वं स्वरूपयोग्यत्वञ्च द्विविधमेव हेतुत्वमिह बोध्यम् ॥ १८ ॥

मिथइति । मिथः परस्परं समानं तुल्यं यथा तथा कृतः संप्रहारो याभ्यां
 तौ तथा दिव्यैर्जनैर्युद्धदिदृक्षयागतैः सिद्धगन्धर्वादिभिर्व्याहृत उक्तः साधुवादी
 यथास्तौ तथा जगति प्रतिष्ठापिता शुभा शुद्धा कीर्तिर्याभ्यां तादृशो तौ उभो
 अङ्गदनरान्तको पक्षेऽभिमन्युदोःशासनी अचिरात् भ्रष्टिति स्वस्थो अभूतां
 नरान्तकः पक्षेऽभिमन्युश्च स्वः स्वर्गं तिष्ठतीति स्वस्थः युद्धमरणात् स्वर्गस्थोऽभूत्,
 अङ्गदः पक्षे दोःशासनिश्च स्वस्मिन् तिष्ठतीति स्वस्थः शत्रुविनाशात् सुस्थितो-
 ऽभूदित्यर्थः । अङ्गदस्तलप्रचारेण नरान्तकं जघान, दोःशासनिर्गदया
 अभिमन्युं जघानेत्यर्थः । स्वस्थशब्दस्य स्वर्गस्थार्थकत्वपक्षे 'कादियुक्ते शपसे
 लुग्वा' इति विसर्जनोयलोपः ॥ २० ॥

तदेति । तदा असौ राजा दशाननो रावणः भद्रं सुन्दरं कुमारं नरान्तकं
 परैः शत्रुभिर्निहतम् आकर्ण्य श्रुत्वा व्याकुलेन कातरिण चित्तेन शुश्रोच । हा
 पुत्र क्रासि गत इति तं प्रति श्लोकं चकार ।

पक्षे राजा युधिष्ठिरस्तदा सौभद्रं सुभद्रायाः पुत्रं कुमारमभिमन्युं परै-
 र्बहुभिः शत्रुभिर्मिलित्वा निहतम् आकर्ण्य दशयाकष्टावस्थया अननं जीवनं
 यस्य तादृशः सन् अतिकष्टेन प्राणान् धारयन्नित्यर्थः, यद्वा दशसु दिक्षु अननं
 यस्य सः । आकस्मिकशोकावेगेन हि दिशो दृश्यन्ते । अतएव नैषधे,
 "मुखानि लोलाक्षि दिशामसंश्रयं दशापि शून्यानि विलोकयिष्यसि" इति ।
 व्याकुलेन चित्तेन शुश्रोच ॥२१॥

विनीयमानस्य सुहृद्वचोभि-

रशान्तकोपानलधूपितस्य ।

निबद्धवैरस्य विरोधिवर्गै-

र्न स्वास्थ्यमासौत् पितुरस्य चित्ते ॥२२॥

प्रधानहेतुभूतस्य निजात्मजनिपातने ।

पराक्रमं न ममृषे ब्रह्मक्षत्तात्मजस्य सः ॥२३॥

औदित्यपश्चात्कृतसिन्धुराजे

पुनः प्रतिद्वन्द्विनि वीरचक्रे ।

विनीयमानस्येति । सुहृदां वचोभिः शोकापनोदनवाक्यैर्विनीयमानस्य बोध्यमानस्यापि अशान्तः न शान्तिं गतः कोप एवानलक्ष्णेन धूपितस्य सन्तापितस्य सुहृद्वचोभिः शोके गतेऽपि कोपेन ज्वलितस्येत्यर्थः तथा विरोधिवर्गैः शत्रुवन्दैः सह निबद्धवैरस्य संसक्तविरोधस्य अस्य नरान्तकस्य पितुरावणस्य पक्षेऽभिमन्योः पितुरजुनस्य चित्ते स्वास्थ्यं सुखित्वं नासौत् अपितु दुःखमेवासौदित्यर्थः । अत्रास्वास्थ्यं प्रति द्वितीयतृतीयविशेषणयोर्हेतुत्वात् काव्यलिङ्गम् ॥ २२ ॥

प्रधानेति । स रावणः निजात्मजस्य नरान्तकस्य निपातने अङ्गदेन कृतेऽपीति शेषः, प्रधानहेतुभूतस्य मुख्यकारणरूपस्य तेनैव वानरसैन्याहरणादिति भावः । ब्रह्मो यः क्षत्रः क्षत्रियो दशरथस्तस्यात्मजस्य रामस्य पराक्रमं शौर्यं न ममृषे सोढवान् । नरान्तकेऽङ्गदेन निपातितेऽपि रामं प्रति भृशं चुकोपेत्यर्थः ।

पक्षे सोऽर्जुनः निजात्मजस्याभिमन्योर्निपातने दोःशासनिना कृतेऽपीति शेषः प्रधानहेतुभूतस्य अर्नैव शिववरप्राया ब्रह्मेदोद्यतभीमादीनां निवारणादिति भावः । ब्रह्मक्षत्रो नाम सिन्धुपतिस्तदात्मजस्य जयद्रथस्य पराक्रमं न ममृषे, शो यावदादित्यस्तपति तावज्जयद्रथो मया हन्तव्यः, अनाथा आत्मानं घातयिष्यामौति प्रतिज्ञां चकारेत्यर्थः । अत्रपराक्रामार्षणं प्रति भूतान्त-विशेषणस्य हेतुत्वात् काव्यलिङ्गम् ॥२३॥

रणाङ्गनं प्राप नरेन्द्रसेना
प्रातर्दिवं भानुमतः प्रभेब ॥२४॥

अथातिकायस्य जयद्रथस्य ।

वधाय वेगेन धृतप्रतिज्ञः ।

धनुर्विधुन्वन् विजयस्थवीयः

परान् सरामावरजोऽभ्ययुङ्क्त ॥२५॥

ओद्धत्येति । ओद्धत्येन चापत्येन पश्चात्कृतो नाकृतः सद्दृशीकृत इति यावत् सिन्धुराजः समुद्रो येन तत्तथा तस्मिन् वीरचक्रे देवान्तकादिवीरसमूहे पुनः प्रतिद्वन्द्विनि प्रतिपक्षे सति योद्धुमुद्यते सतीत्यर्थः नरेन्द्रस्य रामस्य सेना वानरबलं भानुमतः सूर्यस्य प्रभा तेजः प्रातर्दिनादो दिवमाकाशमिव रणाङ्गनं प्राप ।

पक्षे ओद्धत्येन बुद्धिचापत्येन पश्चात् शकटव्यूहस्य पश्चाद्भागे शूचिव्यूहे कृतः स्थापितः सिन्धुराजो जयद्रथो येन तत्तथा तस्मिन् वीरचक्रे द्रोणादिवीरवृन्दे पुनः प्रतिद्वन्द्विनि सति प्रातः पूर्वाह्ने नरेन्द्रस्य युधिष्ठिरस्य सेना भानुमतः प्रभा दिवमिव रणाङ्गनं प्राप । ओद्धत्येति कृतप्रतिज्ञे कुपितेऽर्जुने को जयद्रथं रक्षितुमीष्टे इत्यविविच्य यदस्य व्यूहपश्चाद्भागे गोपनं कृतं तदेव विपक्षवीराणां बुद्धिचापत्यरूपमोद्धत्यमिति भावः । उपमा ॥ २४ ॥

अथेति । अथानन्तरं जयन् विजयी रथो यस्य स तथा तस्य अतिकायस्य तन्नामरावणपुत्रस्य वधाय धृता कृता प्रतिज्ञा येन तादृशः स रामस्य दाशरथे-
रवरजः कनिष्ठो लक्ष्मणः विजये स्थवीयः स्थूलतरं धनुर्विधुन्वन् कम्पयन् सन् परान् शत्रून् वेगेन अभ्ययुङ्क्त आक्रान्तवान् ।

पक्षे अथातिकायस्य स्थूलदेहस्य जयद्रथस्य तन्नामसिन्धुराजस्य वधाय वेगेन सहसा धृतप्रतिज्ञः यावत् सूर्योऽस्ताचलं न गच्छति तावत् सिन्धुराजं हनिष्या-
मीति प्रतिज्ञां कुर्वन् विजयोऽर्जुनः स रामावरजः रामो बलभद्रस्तथावरजः कृष्णस्तेन सारथिना सहितः तथा स्थवीयो वृहत् धनुर्गाण्डीवं विधुन्वन् सन् परान् अभ्ययुङ्क्त । रामावरज इत्यत्र राजावरज इति कश्चित् पाठस्तत्र

गुरुणा कृतवर्मणा स्म योधि-
प्रतिपक्षेण सुदक्षिणेन भूयः ।

स विधाय महाह्रवं मनस्वी

परसेनाम्बुधिमध्यमाजगाहे ॥२६॥

अकलितलघुपातं संप्रविष्टेन दूरा-

दलघु विकिरतोच्चेर्विश्रुतो विक्रमाग्निम् ।

रणभुवि परचक्रं व्याकुलं तेन तेने

विपुरमिव पुरस्तात् सायकेन स्मरारिः ॥२७॥

राज्ञो रामस्य पक्षे युधिष्ठिरस्येत्यर्थः । अस्मिन् पक्षे विजयित्तरस्य विसर्गस्य
कादियुक्ते इत्यादिना लोपः ॥ २५ ॥

गुरुर्येति । मनस्वी मानो स लक्ष्मणः गुरुणा प्रबलेन तथा कृतवर्मणा
कृतसन्वाहेन तथा सुदक्षिणेन युद्धनिपुणेन योधी युद्धं कुर्वन् यः प्रतिपक्षः शत्रू-
राक्षससेनापतिस्तेन सह महाह्रवं महद्युद्धं भूयाऽत्यन्तं विधाय कृत्वा परसेनैव
दुरवगाहत्वादम्बुधिः समुद्रस्य मध्यम् आजगाहे स्म विलोडयामास । स्मेति
पादपूरणे, लिटैव भूतानयतनकालबोधनात् ।

पक्षे स मनस्वी अर्जुनः योधिप्रतिपक्षेण युध्यमानेन शत्रुणा गुरुणा
द्रोणेन कृतवर्मणा हार्दिकेन सुदक्षिणेन काम्बोजाधिपेन च सह क्रमेण भूया
महाह्रवं विधाय सुदक्षिणञ्च हत्विति शेषः । सुदक्षिणवधश्च वक्ष्यमाणश्रुता-
युधवधात् परं भारते वक्षितं । परसेनाम्बुधिमध्यमाजगाहे स्म जयद्रथवधत्व-
र्येति शेषः । योधिप्रतिपक्षेणेति गुर्वादिद्वयस्य विशेषणम् । सेनाम्बुधौति
निरङ्गरूपकम् । ओपच्छन्दसकं वृत्तं लक्षणमुक्तं प्राक् ॥ २६ ॥

अकलितेति । अकलिताऽनङ्गीकृता लघुपाता मन्दगमनं यत्र तद्यथा
तथा रणभुवि संप्रविष्टेन तथा अलघु अमन्दं यथा तथा दूरात् विक्रमः
पौडकत्वाद्ग्निरिव तं विश्रुतः समन्तात् विकिरता विक्षिपता दूरेस्थित्वा
विक्रमेण सर्वेता बाणान् विक्षिपतेत्यर्थः तेन लक्ष्मणेन पक्षेऽर्जुनेन परचक्रं

विन्दानुविन्दप्रतियोधमेत्ता
 प्रणीतसंसप्तकजीवमोक्षः ।
 सुदर्शनोद्योगहरः स सद्य-
 चकार दुर्योधनमानभङ्गम् ॥२८॥
 तिरोहिताकांशुचयैस्तदौयै-
 र्निवार्यमाणे विशिखैर्विपक्षे ।

शत्रुसैन्यं पुरस्तात् पूर्वं स्मरारेः शिवस्य सायकेन वाणेन त्रिपुरमिव व्याकुलं
 कातरं तेन कृतम् । स्मरारेः सायकोऽपि द्रुतं त्रिपुरं प्रविष्टः विश्वतोऽग्निं
 विक्षिप्तवांश्च । उपमा । मालिनी वृत्तम् ॥ २७ ॥

विन्देति । विन्दन्ति लभन्तइति विन्दाः प्रथमं युद्धस्थानमायाताः
 अनुविन्दाः पश्चादायाताश्च । विन्दतेरप्रादेरिति शब्दः । तादृशा ये प्रति-
 योधिनिः प्रत्यर्थिनस्तेषां भेत्ता विदारकः तथा प्रणीतः कृतः संसप्तकानां
 समयेन संग्रामादनिवर्तिसैन्यानां जीवस्य मोक्षः शरीरान्मोचनं येन सः तथा
 सुदर्शनानां सुदृश्यानां वीराणाम् उद्योगहरः उद्यमहन्ता स लक्ष्मणः सद्यस्तृ-
 क्षणात् दुर्योधनानां दुःखेन योध्यमानानामपि राक्षसवीराणां मानभङ्गं
 चकार सम्मानं नाशयामास तान् पराजितवानित्यर्थः । यद्वा मानस्य परि-
 माणस्य भङ्गं सङ्कोचं चकार वदन्नाशयामासेत्यर्थः ।

पक्षे विन्दानुविन्दौ अवन्तीश्वरो तावेव प्रतियोधिनी तयोर्भेत्ता विदारकः
 तथा सुदर्शनस्य नृपविशेषस्य उद्योगहरः तेनाप्यवारित इत्यर्थः नतु तस्य विना-
 शकः सात्यकिना तद्दिनाशनस्याकरे वशनात् । सोऽर्जुनः दुर्योधनस्य मानभङ्गं
 पराजयेनापमानं सद्यश्चकार । द्रोणाभिमन्त्रितेनाभेद्यकवचेन वर्मिता दुर्योधनी
 युध्यमानोऽर्जुनेन धनुच्छेदादिना पराजित इत्यर्थः । शेषं समानम् ॥ २८ ॥

तिरोहितेति । तिरोहित आवृताऽकांशुचयः सूर्यकिरणसमूहो यैस्ते
 तथा तैस्तदौयैर्लक्ष्मणसम्बन्धिभिर्दिशिखैर्वाणैर्विपक्षे राक्षससैन्ये निवार्यमाणे
 सति हरयो वानराः अमं विनीय तदवकाशेन युद्धममपनोय ऊर्जिते महति

श्रमं विनीयोर्जितविक्रमस्था-

रयेण चक्रुर्हरयोऽस्य हर्षम् ॥ २६ ॥

यया जघान दुर्द्धर्षं वीराणामृषभं हरिम् ।

तथैव जघ्ने गदया रणे मत्तः श्रुतायुधः ॥ ३० ॥

विक्रमे तिष्ठन्तीति तादृशाः सन्तः रयेण पुनर्युद्धवेगेन अस्य लक्ष्मणस्य हर्षं चक्रुः ।

पक्षे तिरोहिताकांशुष्यै-स्तदीये-रर्जुनसम्बन्धिभि-र्विशिखैर्बाणैर्विपक्षे विन्दानुविन्दादिके शत्रुसमूहे निवार्यमाणे सति हरयोऽर्जुनरथाद्याः श्रमं विनीय अर्जुनशराघातेन उत्पन्ने सरसि जलपानादिना परिश्रममपनीय ऊर्जिते महति विक्रमे गमने तिष्ठन्तीति तादृशाः सन्तः अस्यार्जुनस्य हर्षं चक्रुः ॥ २६ ॥

यथेति । रणे मत्तः पराक्रान्तः अमत्तोऽप्रमादो वा तथा श्रुतं प्रसिद्धम् आयुधं गदाशस्त्रं यस्य स महापाश्र्वा नाम रावणभ्राता वीराणां दुर्द्धर्षं वीरैर्धर्षयितुमशक्यम् ऋषभम् ऋषभनामकं हरिं वानरं यया गदया जघान ताडयामास तथैव गदया जघ्ने हतः स्वयमिति शेषः । ऋषभविनाशाय महापाश्र्वेन गदा प्रक्षिप्ता, ऋषभस्तु तां गृहीत्वा तत्प्रचारेण महापाश्र्वं हतवानित्यर्थः । वीराणामृषभं श्रेष्ठं सुग्रीवमिति केचित्, तद्रामायणानवलो-कनविजृम्भितम् ।

पक्षे श्रुतायुधो नाम पर्णाशानदीतनयो वरुणस्योरसो नृपविशेषः यया गदया वरुणदत्तयेति शेषः दुर्द्धर्षम् अन्यैरधर्षणोयं वीराणामृषभं श्रेष्ठं हरिं कृष्णं जघान, अस्मिन् मृते सर्वे पाण्डवा मरिष्यन्तीति बुद्धेति शेषः, तथैव गदया स्वयं जघ्ने यतो रणे मत्तः प्रमादो, प्रमादश्च—‘अयुष्यति न योक्तव्या सा त्वय्येव पतेदिति । हन्यादेषा प्रतोपं हि प्रयोक्तारमपि प्रभो’ इति वरुणवाक्य-विस्मरणरूपः । अयमर्थः पर्णाश्रया पुलस्याजियत्वायान्धार्थिता वरुणः पूर्वीक्त-सुक्ता गदा दत्ता, यया च स श्रुतायुधनाम्ना प्रसिद्धोऽन्येषामजियश्च जातः । अत्र तु तद्वरुणवचनं विस्मृत्य अयुष्यमानाय कृष्णाय प्रक्षिप्ता सा गदा ततः प्रति-निवृत्त्य पक्षेप्तारं तमेव जघानेति ॥ ३० ॥

अथ सङ्गररङ्गमभ्युपेतौ
 क्षपयामासतुरोजसा विपक्षम् ।
 पवमानशरीरजश्च भोमो
 युयुधानश्च पतिर्वरूधिनीनाम् ॥३१॥
 एकेन भग्नाङ्घ्रिपरंहसोच्चै-
 रलं बलध्वंसकृतापरेण ।
 ताभ्यां निरासेऽयुतवैरिवृन्दं
 यथान्धकारं शशिभास्कराभ्याम् ॥३२॥

अथेति । अध्यानन्तरं भोमो रिपुभयङ्करः पवमानस्य वायोः शरीरजः
 पुत्रो हनूमांश्च तथा युयुधानो युध्यमानो वरूधिनीनां सेनानां पतिर्नीलश्च
 उभो सङ्गररङ्गं युद्धस्थानरूपनाट्यालयम् अभ्युपेतौ आगतौ सन्तौ भोजसा
 बलेन विपक्षं राक्षससैन्यं क्षपयामासतुः क्षीणं चक्रतुः ।

पक्षे अथ वरूधिनीनां पतिः पवमानस्य शरीरजो वायुपुत्रो भोमो वृको-
 दरश्च तथा युयुधानः सात्यकिश्च उभो अर्जुनस्यानिष्टशङ्कया युधिष्ठिरेण
 क्रमेण प्रेषिताविति शेषः तत्र प्रथमं सात्यकिः प्रेषितः ततःपरं भोमः प्रेषित
 इति बोध्यं सङ्गररङ्गं व्यूहमध्यम् अभ्युपेतौ प्रविष्टौ सन्तौ भोजसा विपक्षं दुर्यो-
 धनसैन्यं क्षपयामासतुः । औपच्छन्दसकं वृत्तम् ॥३१॥

एकेनेति । भग्ना अङ्घ्रिपा वृक्षा येन तादृशं रंक्षो युद्धवेगो यस्य स तथा
 तेन उच्चैर्महता एकेन हनूमता पक्षे भोमेन तथा अलमत्यर्थं बलध्वंसकृता शत्रु-
 सैन्यक्षयं कुर्वता अपरेण नीलेन च पक्षे सात्यकिना च उभाभ्यां ताभ्याम्
 अयुतवैरिवृन्दम् अयुतसंख्यकशत्रुसमूहं शशिभास्कराभ्याम् अन्धकारं यथा
 ध्वान्तमिव निरासे निरस्तम् । अङ्घ्रिपेत्यत्र अङ्घ्रिपेति पाठं हत्वा रामायण-
 पक्षे अङ्घ्रिपावृक्षाः भारत-पक्षे अङ्घ्रिपोऽङ्घ्रिदेशाधिपः कर्णः इति व्याचक्षते केचित् ।
 तत्र अङ्घ्रिपशब्दस्य वृक्षवाचकत्वे कोषो नृग्यः । उपमा ॥ ३१ ॥

दधञ्जिगीषाधृतिमाञ्जनेयः
 कृतावमानोऽपि सवृष्णिवीरः ।
 त्वाष्ट्रस्य वज्रीव रणे तिमूर्द्ध-
 श्चिच्छेद भूरिश्रवसः शिरोधिम् ॥३३॥
 प्राप्य भङ्गमिननन्दनाद्यशः
 पूरिताखिलजगन्महोदरात् ।

दधदिति । वृष्णिवीरः प्रचण्डवीरः । “वृष्णिर्ना यादवे मेघे त्रिषु पाषण्ड-
 चण्डयोः” इति शब्दरत्नावली । स आञ्जनेयोऽञ्जनापुलो हनूमान् कृतापमानो-
 ऽपि शत्रूणां प्रहारेण मूर्च्छितत्वात्तिरस्कृतोऽपि जिगीषायां जयेच्छायां घृतिं
 धैर्यं दधद्धारयन् सन् भूरीणि बहूनि तिमूर्द्धत्वात् षट्संख्यकानोत्थयः श्रवांसि
 श्रवणानि यस्य स तथा तस्य तिमूर्द्धः तिमूर्द्धेति योगिकनामकस्य रावणपुत्रस्य
 त्वाष्ट्रस्य वृत्रस्य वज्री इन्द्र इव रणे शिरोधिं शीवां चिच्छेद तलप्रहारेणा-
 च्छिनत् । एतदुपलक्षणं देवान्तकमपि सुष्टिप्रहारेण हनूमान् जघानेति
 बोध्यम् ।

पक्षे यः कृतापमानोऽपि भूरिश्रवसा केशाकर्षणपादप्रहारादिना तिर-
 स्कृतोऽपि जिगीषाः तज्जयेच्छा दधत् धारयन् तथा जने जनमध्ये घृतिमान्
 धैर्यशालित्वेन ख्यातः स वृष्णिवीरः यादवेषु शूरः सात्यकिः त्वाष्ट्रस्य त्वष्टुरपत्यस्य
 तिमूर्द्धो विश्वरूपस्य वज्रीव भूरिश्रवसस्तन्नामकस्य सौमदत्तेः प्रायोपविष्टस्येति
 शेषः । रणे रणमध्ये शिरोधिं चिच्छेद, खङ्गेनाच्छिनत् । भूरिश्रवाः किल शिव-
 दत्तवरेण सात्यकिं जित्वा केशाकर्षणपादताडनादिना तिरस्कृत्य खङ्गेन
 हन्तुमुद्यतः तदवस्थस्य तस्यार्जुनो वाणेन हस्तं चिच्छेद, ततश्चार्जुनं गर्हयित्वा
 प्रायोपवेशेन मर्तुमुद्यतं तं सात्यकिरुत्थाय खङ्गेन जघानेति भारती भारती ।
 उपमा ॥३३॥

प्राप्येति । यशसा पूरितम् अखिलं जगत् येन सः तथा भीमो भयङ्करी-
 विक्रमी यस्य सः नीलो नीलनामा वानरः इन् प्रभुं नृपं वा रावणं नन्दयति
 इति इननन्दनस्तस्मात् । “इनः पत्यो नृपार्कयोः” इति मेदिनी । महो-

नील एव पुनरुद्वभौमणिः

शाणष्टष्ट इव भीमविक्रमः ॥३४॥

अथ रिपुवधपुष्यङ्गुमिपार्थः प्रसर्पत्

प्रतिबलजलराशौ सायकैः साधिताध्वा ।

त्वरितगति सुमितानन्दनः संप्रपेदे

तपन इव समीपं सिन्धुराजस्य शत्रोः ॥३५॥

दरान्महोदरनामकाद्रावणभातुः सकाशात् भङ्गं पराजयं प्राप्य प्रथमं तेन विजित इत्यर्थः शाणष्टष्टः शाणेनोक्लिखितो मणिरिव पुनरेव उद्वभो । अधिकं शुशुभे । अधिकश्रीभाया जयजन्मत्वात् पुनर्महोदरं जित्वा शुशुभे इत्यर्थः-नीला महोदरं जघानेति परमार्थः ।

पक्षे भीमस्य वक्रोदरस्य विक्रमः यशसा पूरितम् अखिलजगता महोदरं महान्तरालं येन स तथा तस्मात् इननन्दनात् सूर्यपुलात् कर्णात् भङ्गं पराभवं प्राप्य शाणष्टष्टो नीला मरकतो मणिरिव पुनरेव उद्वभो । असकृज्जितादपि कर्णात् कथञ्चित् किञ्चित् पराभवं प्राप्य भीमः पुनः सात्यकिरथमारुह्य शत्रुसेनाहननेन शुशुभे इत्यर्थः । उपमा । रथोद्धतावृत्तम् ॥३४॥

अथेति । अथानन्तरं रिपूणां वधेन पुष्यन् पुष्टिं गच्छन् जातप्राय इत्यर्थः भूमिपस्य रामस्य अर्थः प्रयोजनं राक्षसकुलक्षय इत्यर्थः यस्मात् सः तथा प्रसर्पत् समन्तात् प्रसरत् यत् प्रतिबलं शत्रुसैन्यं तदेव दुरवगाहत्वाज्जलराशिः समुद्र-स्तत्र सायकैर्वायैः साधितः कृतोऽध्वा प्रवेशमार्गो येन तादृशः सुमितानन्दनो लक्ष्मणः त्वरिता सत्वरा गतिर्यत्र तद्यथा तथा शत्रोरतिकायस्य समीपं संप्रपेदे प्राप । उपमया तथोरुत्कर्षं समर्थयति । तपन इवेति तपनः सूर्यो यथा सिन्धु-राजस्य समुद्रस्य समीपं सायाङ्गे संप्रपद्यते तथेत्यर्थः । एतेन लक्ष्मणस्य तपन-वत्तेजस्वित्वम् अतिकायस्य च समुद्रवत् स्थिरत्वं प्रतिपादितम् ।

पक्षे अथ रिपुवधेन पुष्यन्तो पुष्टा भवन्ती भूमिर्यत्र तद्यथा तथा सुमिताणां सहान्धवानाम् आनन्दनः पार्थोऽर्जुनः तपन इव साक्षात् सूर्यं इवेत्युत्प्रेक्षा

विद्युल्लेखाविलसितमिव व्योम्नि सन्दर्शयद्भि-
 र्निर्विच्छेदप्रसरशलभश्रेणिशोभां वहद्भिः ।
 जज्ञे जन्यं सममथ तयोरर्द्धमार्गे फलानां
 संघर्षोद्यद्भुतवहशिखालोढपक्षैः पृषत्कैः ॥३६॥

गगनातिविलङ्घनातिवेगा-
 हरिचक्रेण तिरोहिते पतङ्गे ।
 रजनीमुखशङ्कया जजृम्भे
 निजकालागमसत्वरोविपक्षः ॥३७॥

शलोः सिन्धुराजस्य जयद्रथस्य समीपं संप्रपेदे । अन्यत् समानम् । मालिनी-
 वृत्तम् ॥३५॥

विद्युदिति । अध्यानन्तरं तथालक्षणातिकाययोः पक्षेऽर्जुनजयद्रथयोः
 पृषत्कैर्वास्यैः कृत्वा समं तुल्यं जन्यं युद्धं जज्ञे बभूव । “युद्धमायोधनं जन्यम्”
 इत्यमरः । किम्भूतैः अर्द्धमार्गे फलानां वाणाग्राणां संघर्षात् परस्परसंयोगेन
 सम्यग्घर्षणात् उद्यद्भुता यो द्रुतवहो वद्विस्तस्य शिखया आलोढो दग्धः
 पक्षो वाजा येषां तैः अतएव व्योम्नि आकाशे विद्युल्लेखायास्तड्ढिताया
 विलसितं विलासमिव सन्दर्शयद्भिः । तथा निर्विच्छेदोऽविरलः प्रसरो गमनं
 यस्यास्तादृशी या शलभश्रेणिः पतङ्गपङ्क्तिस्तस्याः शोभां वहद्भिर्धारयद्भिः ।
 अत्र प्रथमपादे उत्प्रेक्षा, द्वितीयपादे अन्यशोभाया अन्येन वहनासम्भवात्
 तद्वच्छोभेति विम्बप्रतिविम्बतायां पर्यवसानाद्विदर्शना तदनयोः संसृष्टिः ।
 मन्दाक्रान्तावृत्तम् ॥३६॥

गगनेति । गगने यदतिविलङ्घनं युद्धोत्साहेनोल्भम्फनं तत्रातिवेगा
 वेगातिशयः अतिवेगेनानवरतगगनोल्भम्फनमित्यर्थः तस्माद्धेतोः हरिचक्रेण
 वानरवृन्देन पतङ्गसूर्यं । “दिनमणिहरिचेलिब्रह्मभाकोपभासूदरथिखग-
 पतङ्गेनाद्रयः सप्तसप्तिः” इति विकारणशेषः । तिरोहिते आच्छादिते सति
 निजकालस्य रात्रेरागमे सत्वर उत्सुको विपक्षोऽतिकायः रजनीमुखस्य शङ्कया

ततो महन्मन्त्रवदस्त्रमुयं
 सन्धाय सन्ध्यामुखसोमि शत्रोः ।
 मूर्धानमुद्दिश्य समीकमूर्द्धि
 प्रायोजि पृथ्वीपतिसोदरेण ॥३८॥
 अमुनास्य मुरद्विषेव राहोः
 क्षपिते मूर्द्धि विहाय जोवलोकम् ।

किमियं रात्रिरुपस्थितेत्याशङ्क्य जजृम्भे ववृधे सोत्साहो बभूवेत्यर्थः । राक्षसानां रजन्यामधिकतेजस्वित्वसम्भवादिति भावः ।

पक्षे गगनातिविलङ्घनातिवेगात् अतिवेगेन गगनमध्यतोऽवतरणात् सायमतिवेगेन सूर्योऽस्तं गच्छतीति प्रसिद्धेरिति भावः । तथा हरेः कृष्णस्य चक्रेण धीगेन । अत्र चकारोबोधः योगेन चैत्यर्थः । धीगो व्याजः व्याजोत्पादिततमसेति परमार्थः । तथाच भारतं “धीगमत्र विधास्यामि सूर्यस्यावरणं प्रतीत्युपक्रम्य ततोऽस्तजत्तमः कृष्णः सूर्यस्यावरणं प्रति” इत्यादि । “चक्रः कीर्त्तये पुमान् क्लीवं व्रजे सैन्यरथाङ्गयोः । राष्ट्रे दम्भान्तरे कुम्भकारापकरणास्त्रयोः” इति मेदिनी । हरिचक्रेण सुदर्शनस्त्रेणेति केचित् तद्भारतविरुद्धम् । पतङ्के तिरोहिते सति निजकालस्य स्वमृत्युसमयस्य दिवसस्य आगमे समाप्तौ सत्त्वरो विपक्षो जयद्रथः रजनोमुखशङ्कया सन्ध्यायसुपस्थितेति भान्त्या जजृम्भे । “यद्यस्मिन्नहते पापे सूर्योऽस्तसुपयास्यति । इहैव संप्रवेष्टाहं ज्वलितं जातवेदसम्” इति प्रतिजानानोऽजुंन एव वरिष्ठं प्रवेक्ष्यतीति मत्वा हर्षेणात्मानं प्रकाशयामासेत्यर्थः । औपच्छन्दसकं वृत्तम् ॥ ३७ ॥

तत इति । ततः परं पृथ्वीपते रामस्य पक्षे युधिष्ठिरस्य सोदरेण भ्रात्रा लक्ष्मणेन पक्षेऽजुंनेन सन्ध्यामुखसोमि सन्ध्याप्रारम्भकाले अर्द्धास्तमितभास्करे काले इत्यर्थः महत् वृहत् मन्त्रवत् समन्त्रकम् उग्रं भयदम् अस्त्रं वायं सन्ध्याय धनुषि संयोज्य समीकमूर्द्धि रणमध्ये शत्रोरतिक्रायस्य पक्षे जयद्रथस्य मूर्धानम् उद्दिश्य प्रायोजि निक्षिप्तवान् ॥३८॥

अमुनेति । मुरद्विषा हरिणा राहोः सैद्दिकेयस्येव अमुना लक्ष्मणेन अस्यातिक्रायस्य मूर्द्धि क्षपिते क्लिप्ते सति जीवलोकं भूमिं विहाय प्रचलन् ऊर्ध्व-

प्रचलन् गमितः कबन्धभावं
 न रणे कस्य भयङ्करोतिकायः ॥३६॥
 तदाननेनोत्पतता तदानौ-
 मसृक्सुता चित्रकिरोटभासा ।
 व्यरोचताखण्डलचापलेखा
 सौमन्तितप्रान्तमिबान्तरीक्षम् ॥४०॥
 कृतं लसत्कुण्डलमुत्तमाङ्गं
 शचोर्विवल्वात्कपिलक्ष्मणास्त्रैः ।

सुच्छलन् तथा कबन्धभावं अपमूर्द्धन्व गमितः लक्ष्मणेन प्रापितः । “कबन्धो-
 ऽस्त्रो क्रियायुक्तमपमूर्द्धकलेवरम्” इत्यमरः । अतिकायः अतिकायदेहः रणे
 कस्यभयङ्करो न बभूवेति शेषः अपितु सर्वेषामेव, यथा मूर्द्ध्नि क्विन् राहुर्द्ध-
 माक्रममाणः सर्वेषां भयङ्करोऽभूत्तथेत्यर्थः ।

पक्षे असुनार्जुनेन अस्य जयद्रथस्य तथाविधः कायो देहः रणे कस्य भयं न
 करोति चकार । लटः सर्वापवादकत्वाद्भूतेऽपि क्वचित् प्रयोगः साधुः
 आशंसायाम्बा । यद्वा अस्य अतिकायो दीर्घदेहः कस्य न भयङ्कर इत्यन्वयः ।
 अन्यत् समानम् । अत्र पूर्वाह्नगतया उपमया उत्तराह्नगतार्थापत्तिरङ्गाङ्गि-
 तया सङ्गोर्यते । ओपच्छन्दसकं वृत्तम् ॥३६॥

तदेति । तदानौम् असृक्सुता कधिरं चरता तथा चित्रा नानारूपाः
 किरोटस्य नानारत्नखचितसुकुटस्य भासः किरणा यत्र तेन उत्पतता ऊर्ध्व-
 सुच्छलता तस्यातिकायस्य पक्षे जयद्रथस्य आननेन कृत्वा अन्तरोक्षं गगनम्
 आखण्डलखेन्द्रस्य चापलेखया धनुःखण्डेन ससोमन्तितः ससोमन्तोक्ततः प्रान्तो
 यस्य तादृशमिवेत्युत्प्रेक्षा व्यरोचत शुश्रुमे । अत्रोत्प्रेक्षितार्थं प्रति असृक्सवणा-
 देहेतुत्वात् काव्यलिङ्गं तेन चोत्प्रेक्षाङ्गित्वेन सङ्गोर्यते ॥४०॥

कृतमिति । विवल्वान्तो हर्षेण सञ्चलन्तः कपया यत्र तद्यथा तथा
 लक्ष्मणस्यास्त्रैः कृतं क्विन् तथा लसन्तो कुण्डले यत्र तादृशं शनोरतिकायस्य

रणक्षितेः पातितमङ्गदेशे
 तेने पितुः प्राणभयं निजस्य ॥४१॥
 तदनु कदनभूमिः खेचरैःस्तूयमानः
 प्रसभमवनिभर्तुः सोदरो निर्जगाम ।
 युधि समधिकधीतां कौर्तिमुद्धृत्य पृथ्वीं
 प्रलयजलधिमध्याच्छ्रीवराहः पुरेव ॥४२॥

उत्तमाङ्गं शिरः रणक्षितेर्युद्धाङ्गनस्याङ्गदेशे मध्यप्रदेशे पातितं सत् । अत्रापि लक्ष्मणास्त्रैरित्यस्यानुषङ्गः । निजस्य पितूरावणस्य प्राणभयं तेने चकार । रावणः श्रुत्वा यदि महावीरोऽतिकाया निपातितस्तर्हि ममापि प्राणा न स्यास्यन्तीति भयं प्रापेत्यर्थः ।

पक्षे कपिलक्ष्मणस्य कपिकेतनस्याजुंनस्यास्त्रैः कृतं सकुण्डलं शत्रोर्जय-द्रथस्य शिरः रणक्षितेः सकाशात् निजस्य पितुः समन्तपञ्चकस्य वाञ्छप्रदेशे तपस्यतो वृद्धचक्षस्य शरपरम्परया अङ्गदेशे क्रोडमध्ये पातितं सत् कृष्णवच-सेति शेषः । वृद्धचक्षस्यैव प्राणभयं प्राणापगमभीतिं तेने, तं प्राणसुक्तं प्रकार-त्यर्थः । अयमर्थः—जयद्रथे जाते, “किन्त्वस्य युध्यमानस्य संग्रामे क्षत्रियर्षभः । शिरश्चेत्यति संक्रुद्धः शत्रुरालक्षिता भुवि” इत्याकाशवाणीं श्रुत्वा वृद्धचक्षः । “धरण्यां मम पुत्रस्य पातयिष्यति यः शिरः । तस्यापि शतधामूर्त्वा फलिष्यति न संशय” इत्यर्धमेवोद्दिश्य तपश्चचार, सिद्धिरपि तस्य जाता । एतत् सर्वं श्रीकृष्णमुखाच्छ्रुत्वाजुंनः जयद्रथस्य कृतं शिरः शरपरम्परया कदम्बकौकृत्य तत्रैव समन्तपञ्चकतोर्थस्य वाञ्छप्रदेशे तपस्यतः कृतजयस्य वृद्धचक्षस्य क्रोडे निपातयामास । उत्तिष्ठतश्च तस्य क्रोडात् तद्भूम्यां निपतितं, ततश्च तस्यापि शिरः शतधा खण्डितमभूत्, तेन च तस्य प्राणविगमो जात इति भारती भारती ॥४१॥

तदन्विति । तदनु तत्पश्चात् अतिकायवधानन्तरमित्यर्थः पक्षे जयद्रथ-वधानन्तरमित्यर्थः अविनिभर्तुरामस्य पक्षे युधिष्ठिरस्य सोदरो भ्राता लक्ष्मणः पक्षेऽजुंनः पुरा पूर्वं श्रीवराहः धृतराष्ट्रमूर्तिः श्रीनारायणः प्रलयजलधि-

निशाकरेणैव नरेश्वरेण
 प्रणीतभास्वज्जयमङ्गलश्रीः ।
 रराज राजावरजो जनानां
 सुदं वितन्वन्नैव कामदेवः ॥४३॥

इति राघवपाण्डवोद्ये महाकाव्ये दशमः सर्गः ।

मध्यात् पृथ्वीमिव समधिकधोताम् अतिशुद्धाम् अन्यत्र प्रलयसमुद्रजलैः
 क्षालितां कीर्तिम् उद्धृत्य सञ्चित्य खेचरैः सिद्धगन्धर्वादिभिः स्तूयमानः सन्
 कदनभूमेः समराङ्गनात् प्रसभं तत्क्षणात् निर्जगाम स्वशिविरं जगाम
 इत्यर्थः ॥४१॥

निश्चेति । जनानां सुहृदां सुदं हर्षं वितन्वन् शत्रुवधेन जनयन् राजा-
 वरजो लक्ष्मणः पक्षेऽर्जुनः निशाकरेण चन्द्रेणैव नरेश्वरेण राज्ञा रामेण पक्षे
 युधिष्ठिरेण प्रणीता कृता भास्वती उज्वला जये शत्रुजये मङ्गलश्रीर्निर्भ-
 ञ्छनादिमङ्गलसम्पत्, यस्य तादृशः सन् कामदेवः कन्दर्प इव रराज । यथा
 जनानां सम्भोगिर्ना सुदं वितन्वन् कन्दर्पः विरहिजनजयाय निशाकरेण
 वर्द्धितश्रीः सन् राजति तथेत्यर्थः । अथच कामदेवनामा एतत् काव्यकारयिता
 नृप इव सोऽपि भास्वताम् उद्विक्तशत्रूणां जयाय यात्रां कुर्वन् जन्मसप्तमादि-
 स्थानस्थितेन निशाकरेण बोधितमङ्गलश्रीर्बभूव । तथाच ज्योतिषम् । “सप्ताद्य-
 चन्द्रे ध्रुवमर्धलाभं षष्ठे तृतीये धनभोगमायुः । सर्वार्थसिद्धिं दशमे वदन्ति
 श्लोकादशे सर्वसुखानि चैव” इति । अस्मिन् सर्गे पौर्वापर्यभङ्गेन प्रकृतावर्ण-
 नादिना च आकरविरोधः, श्लेषमनुरुन्धानस्य कवेर्नात्यन्तापराधमावहतीति
 ध्येयम् ॥४३॥

इति श्रीप्रेमचन्द्रतर्कवागीशमहाचार्यविरचितायां कपाटविपाटिकाख्यायां
 राघवपाण्डवोद्यटीकायां दशमः सर्गः ।

एकादशः सर्गः ।

अथ परिभवरोषात् प्रेरितास्तेन राज्ञा
रजनिचरचमूभिः सङ्गताः सैन्यनाथाः ।
त्वरिततरमरौत्सु धर्मराजस्य सेनां
भुवमिव तिमिराणां राशयो वासरान्ते ॥१॥

व्यूहावुभौ सम्मुखतामुपेतौ
मिथो बलाङ्गानि बभञ्जतुस्तौ ।
सद्यो जगन्तीव युगान्तकाले
पूर्वापरावम्बुनिधौ प्रसक्तौ ॥२॥

अथेति । अथानन्तरं परिभवेण पुत्रभ्रातृवधरूपेण तिरस्कारेण जनितो
यो रोषस्तस्माद्धेतास्तेन राज्ञा रावयेन प्रेरिता युद्धाय विसर्जिताः रजनि-
चरचमूभौराक्षससेनाभिः सङ्गताः सङ्घिताः सैन्यनाथा इन्द्रजितप्रधानाः
सेनापतयः वासरान्ते दिवसापगमे तिमिराणां राशयो भुवमिव धर्मप्रधानो
राजा धर्मराजा रामस्तस्य सेनां त्वरिततरं शीघ्रतरम् अरौत्सुः कुरुधुः ।

पक्षे अथ परिभवरोषात् जयद्रथवधजनितकोपात् तेन राज्ञा दुर्योधनेन
प्रेरिताः रजन्यां चरन्ति युद्धार्थं धावन्तीति रजनिचर्यौ रात्रियुद्धसमर्था इत्यर्थः
तादृशीभिश्चमूभिः सङ्गताः सैन्यनाथा द्रोणक्रणादयः धर्मराजस्य युधिष्ठिरस्य
सेनां त्वरिततरम् अरौत्सुः । अन्यत्त्वम् । दुर्योधनस्यापि राक्षससैन्यानां
स्थितत्वादेतत्पक्षेऽपि रजनिचरचमूभौराक्षससेनाभिरिति व्याचक्षते केचित् ।
उपमालङ्कारः । मालिनीवृत्तम् ॥१॥

व्यूहाविति । तौ उभो वानरराक्षसीयो पक्षे पाण्डवकीरवीयो व्यूहो
विन्यस्तबलसमूहौ सम्मुखताम् उपेतौ प्राप्तौ सन्तौ मिथः परस्परं बलाङ्गानि
बलानामङ्गानि करचरणादीनि हस्त्यश्वादीनि च । “हस्त्यश्चरथपादात् सेनाङ्गं

अविरलरणाधूलीध्वान्तरुद्धेऽन्तरीक्षे
 ज्वलितदशदिगन्ता तौवहेतिप्रदीपैः ।
 द्रुतकवलितरोदःकन्दरोदारधोर-
 ध्वनिरजनि रणश्रीः सेनयोः संप्रवृत्ते ॥३॥
 रणे रिपूणां बलभिद्विजेता
 गुरुप्रभावाङ्गुशटुर्निरीक्ष्यः ।
 महास्त्रधारानिकरैः प्रवीरा-
 नपेतसंग्रामतृषश्चकार ॥४॥

स्याच्चतुष्टयम्” इत्यमरः । सद्यो बभञ्जतुः मर्दयामासतुः । उपमयेर्दं समर्थयति,
 युगान्तकाले प्रलयसमये प्रसक्तौ परस्परसंसक्तौ पूर्वपरो पूर्वपश्चिमो अम्बुनिधौ
 समुद्रौ जगन्तीव लोकानिव ॥२॥

अविरलेति । अन्तरीक्षे आकाशे अविरला निविडा या रणाधूल्यस्ता एव
 ध्वान्तमन्धकारः ताभिर्बहुलौकृतं ध्वान्तमिति वा तेन रुद्धे आवृते संप्रवृत्ते जाते
 सति सेनयोः रामरावणबलयोः पक्षे कुरुपाण्डवबलयोः रणश्रीर्युद्धश्रीभा
 अजनि बभूव । किम्भूता तौत्राः श्लाघिता हेतयोऽस्त्राखेव प्रदीपाक्षैः कृत्वा
 ज्वलितानि प्रकाशितानि दशदिशामन्तानि यत्र सा प्रदीपा अपि अन्धकार-
 रुद्धेऽप्यन्तरीक्षे दिगन्तानि प्रकाशयन्ति । तथा द्रुतं कवलितो अस्तः व्याप्त
 इति यावत् रोदीयावाभूम्यन्तरालं तदेव कन्दरो दरो येन तादृश उदारो
 विकटा धीरो गभीरो ध्वनिः कलकलो यस्याः सा । रूपकाणां संसृष्टिः ॥३॥

रणइति । गुरोरुपास्यदेवस्य ब्रह्मणः प्रभावात् ब्रह्मदत्तब्रह्मास्त्रप्रतापादि-
 त्यर्थः यद्वा गुरुरग्निर्द्विजातीनामिति स्मरणात् गुरोर्निकुम्भिलायां ह्यमान-
 स्याग्नेः प्रभावात् भृशुशटुर्निरीक्ष्यः शत्रुभिरत्यन्तं द्रष्टुमशक्यः बलभिद इन्द्रस्य
 विजेता जेचनादः रणे महास्त्रस्य ब्रह्मास्त्रस्य धारानिकरैः निश्चितमुखसमूहैः
 कृत्वा रिपूणां मध्ये प्रवीरान् अतिशूरान् अपेता विगता संग्रामतृद युद्धाभि-

भिन्नाङ्गदं तस्तबलाधिनाथं
 भ्राम्यद्गजं विह्वलदश्विपुत्रम् ।
 अभीमसरम्भमनेन भङ्गं
 रराज नाजौ नरदेवसैन्यम् ॥५॥
 तदा तदीये ज्वलति प्रतापे
 ज्ञात्वा महो ब्राह्ममभेद्यमन्यैः
 विष्णोर्जगत्क्षेमकरोऽवतारः
 स्वपक्षपीडां कथमप्यसोढ ॥६॥

लाघो येषां तादृशांश्चकार सर्वान् विजितवानित्यर्थः । अन्यापि तद् जल-
 धारानिकरैरपगच्छति ।

पक्षे रथे रिपूणां बलमित् सामर्थ्यनाशकस्तथा विजिता च दुर्योधनः
 गुरुमहान् यः प्रभावस्तस्मात् गुरोर्द्रीणस्य प्रभावादिति वा भृशदुर्निरोद्धः सन्
 महतामस्त्राणां धारानिकरैः प्रवीरान् भीमादीन् अपेतसंग्रामतृपश्चकार ॥४॥

भिन्नेति । आजौ युद्धे नरदेवस्य रामस्य सैन्यम् अनेनेन्द्रजिता भग्नं
 पीडितं सत् न रराज । किम्भूतं भिन्नश्चिन्नगतोऽङ्गदेो बालिपुत्रोयत् तत् तथा
 तस्ती भीता बलाधिनाथः सुग्रीवो यत् तत् तथा भ्राम्यन् भयचञ्चलो गजौ
 धानरविशेषो यत् तत् तथा विह्वलन्तो भयव्याकुलो अश्विनोः पुत्रो मैन्द्रिविदो
 यत् तत् तथा नास्तिभीमो भयङ्करः संरम्भो योद्धृणां कीपो यत् तत् ।

पक्षे आजौ अनेन द्रोणेन भग्नं नरदेवस्य युधिष्ठिरस्य सैन्यं न रराज ।
 किम्भूतं भिन्नाङ्गदं दलितकेयूरं तस्तबलाधिनाथं भीतदृष्टदुम्भं भ्राम्यद्गजं
 चलत्कारिसैन्यं विह्वलदश्विपुत्रं व्याकुलनकुलसहदेवं तथा नास्ति भीमस्य
 वृकोदरस्य संरम्भो यत् तत् ॥ ५ ॥

तदेति । तदा तदीये इन्द्रजित्सम्बन्धिनि प्रतापे ज्वलति दौष्यमाने सति
 जगतां क्षेमकरो दृष्टजनवधेन मङ्गलकरोऽपि विष्णोरवतारो रामः
 ब्रह्मणः प्रजापतेरिदं ब्राह्मं महस्तेजः ब्रह्मणःसकाशाह्व्यं ब्रह्मास्त्र-
 मित्यर्थः अन्यैरभेद्यम् अवायं ज्ञात्वा स्वपक्षपीडां ब्रह्मास्त्रप्रयोगेण इन्द्रजित्कतां

स्वशक्तिजृम्भाभिरिवौषधौभि-
 निवारितारातिमहास्त्रपीडम् ।
 तज्जीवयन् राजबलं त्रिलोकीं
 विस्मापयामास हरेः कुमारः ॥७॥
 वीरेषु वैरात् परचक्रमध्यं
 विशत्स्वनालोचितकालमेव ।

स्वयैर्वानराणाञ्च व्यथां कथमपि कष्टेन असीदु सञ्चतेऽस्म । ब्रह्मास्त्रमर्यादा-
 रक्षणाय इन्द्रजित्कृतपीडामङ्गीकृत्य रगाङ्गने शिष्ये इत्यर्थः ।

पक्षे तदीये द्रोणसम्बन्धिनि प्रतापे ज्वलति सति ब्रह्मणो विप्रस्येदं ब्राह्मं
 मङ्गः । “ब्रह्मा विप्रः प्रजापतिः” इत्यमरः । अन्यैरभेद्यम् अभेदयोग्यं
 ज्ञात्वा, “आचार्यञ्च प्रवक्तारं पितरं मातरं गुरुम् । नहिंस्याद्ब्राह्मणान् गाञ्च
 सर्वांश्चैव तपस्विन” इत्यादिमन्वादिवचनादिति भावः । जगत्क्षेमकरो
 विष्णोरवतारः कृष्णः स्वपक्षाणां पाण्डवानां द्रोणकृतां पीडां कथमप्यसीद ।
 ब्राह्ममर्यादारक्षणाय कियन्तं कालं द्रोणकृतां पाण्डवानां पीडां
 सञ्चतेऽस्मेत्यर्थः ॥ ६ ॥

स्वशक्तीति । हरेः केशरिवानरस्य कुमारे हनूमान् स्वशक्तिजृम्भाभिः
 साक्षात् स्वेषां सामर्थ्यस्फुरणैरिवेत्युत्प्रेक्षा, औषधौभिः गन्धमादनादानौताभि-
 विश्लेष्यकरण्यादिभिः कृत्वा निवारिता अरातेरिन्द्रजितो महास्त्रेण कृता
 पीडा यस्य तादृशं तत् राज्ञो रामस्य बलं सैन्यं जीवयन् सन् त्रिलोकीं
 लोकत्रयं विस्मापयामास विस्मितां चकार, एतदुपलक्षणं रामलक्षणावपि
 विश्लेष्यो चकारेति बोध्यम् ।

पक्षे हरैरिन्द्रस्य कुमारेऽङ्गुनः औषधौभिरिव स्वस्य शक्तेस्तेजसो जृम्भाभिः
 प्रकाशनेः कृत्वा निवारितारातिमहास्त्रपीडं तत् राज्ञो युधिष्ठिरस्य बलं
 जीवयन् शत्रुतो रक्षन् सन् त्रिलोकीं विस्मापयामास । उभयत्राप्युत्प्रेक्षा ॥७॥

वीरेष्विति । ततोऽनन्तरं वीरेषु हनूमदादिषु पक्षे भीमादिषु परचक्रमस्य
 शत्रुपुरस्य लङ्कायाः पक्षे शत्रुसैन्यस्य मध्यम् अनालोचितकालमेव अपराङ्मुह-

ततः क्षपायुद्धमवर्ततोल्का-
करालदौपक्षपिताम्बकारम् ॥८॥

तत्रातिमात्रं रविनन्दनस्य
तेजो दिदीपे परवाहिनीषु ।
निषिद्धनासत्यसुतोद्यमस्य
रक्षोवधाय स्वयमुद्यतस्य ॥९॥

तमभ्यधावत् क्षतशत्रुरक्षो-
घटोत्कचस्फोतविटङ्कमौलिः ।

चलाचलाकारकरोन्द्रपाली

कुम्भप्रणुनाम्बुदसंहतिश्रीः ॥१०॥

समयमेव यथा स्यात्तथा विश्रुत् सत्सु सुग्रीवस्य पक्षे युधिष्ठिररक्षादिब्राह्मणा-
दाहार्थं पक्षे द्रोणाक्रमणार्थमिति श्रेष्ठः उल्का उल्मुकान्येव कराला
अधिकोज्ज्वला दीपास्तैः क्षपिता निराकृताऽम्बकारा यत्र तादृशं क्षपायुद्धं
रात्रौ युद्धम् अवर्तत बभूव ॥ ८ ॥

तत्रेति । तत्र रात्रियुद्धे रविनन्दनस्य सुग्रीवस्य तेजः पराक्रमः पर-
वाहिनीषु शत्रुसेनासु अतिमात्रं दिदीपे ववृधे । किम्बूतस्य निषिद्धो वारितो
नासत्यसुतयोरश्चिनोकुमारपुत्रयोर्मन्दद्विदयोरुद्यमो येन तस्य तथा रक्षसां
रावणप्रेरितकुम्भादौनां वधाय स्वयमुद्यतस्योद्युक्तस्य ।

पक्षे निषिद्धो विकलीकृतो नासत्यसुतस्य सद्देवस्योद्यमो येन तस्य सद्देवं
जितवत इत्यर्थः तथा रक्षसो घटोत्कचस्य वधाय स्वयमुद्यतस्य रविनन्दनस्य
कर्णस्य तेजः तत्र परवाहिनीषु पाण्डवसेनासु अतिमात्रं दिदीपे ॥९॥

तमिति । कुम्भेन कुम्भकर्णपुत्रेण प्रणुना प्रेरिता रक्षोघटा राक्षससैन्यं
क्षताः शत्रवो वानरा यत्र तद्यथा स्यात्तथा तं सुग्रीवम् अभिलक्षीकृत्य अधावत्
युद्धार्थं अगाम । किम्बूता उल्कैरुल्कैः कृत्वा स्फीता विटङ्कवत् क्षपोत-

भ्रान्तान्तर्गिरिनक्रचक्रमचिरादुहूर्णितैरर्णवै-
 राघ्राताहितजोवितैः प्रहरयौराक्रान्तरोदोऽन्तरम् ।
 ध्वस्तद्वास्थविरिञ्चिलोकमपुनर्व्यावृत्तिनिष्ठैर्भटै-
 र्गोर्वाणाददृशुः सविस्मयधियो दूरात्तयोः सङ्गरम् ॥ ११ ॥

पालिकावदृष्ट्वा मौलया मस्तकानि यस्याः सा । “कपोतपालिकायान्तु
 विटङ्गं पुंनपुंसकम्” इत्यमरः । राक्षसानामूर्ध्वकेशत्वञ्च प्रसिद्धम् । तथा
 चला गच्छन्तो येऽचलाः पर्वतास्तेषामिव आकारो यस्यास्तादृशी करौन्द्रपालो
 हस्तिश्रेष्ठश्रेणो यत्र सा तथा अम्बुदसंहतेः सजलमेघवृन्दस्येव शोः शोभा
 यस्याः सा अतिक्रणवर्णित्यर्थः ।

पक्षे क्षता शत्रो रक्षा स्वव्यूहरक्षणं येन तादृशो घटोत्कचा हैङ्गिम्बिस्तं
 कार्यम् अभ्यधावत् । किम्भूतः स्मृता मद्वाकिरीटेनोच्चो विटङ्गवन्मौलिर्यस्य
 सः तथा चलाचलाकारा चलत्पर्वतसदृशाकारा या करौन्द्रपालौ दिग्दन्ति-
 श्रेणौ तस्याः कुम्भेः प्रशुन्ना वर्षणाय प्रेर्यमाणा या अम्बुदसंहतिस्तस्या इव शोः
 श्यामला कान्तिर्यस्य सः ॥ १० ॥

भ्रान्तेति । गोर्वाणा देवाः सविस्मयधियो विस्मितबुद्ध्यः सन्तः तयोः
 सुग्रीवकुम्भयोः पक्षे कर्णघटोत्कचयोः सङ्गरं युञ्जं दूराददृशुः । युञ्जस्य विस्मय-
 जनकत्वं विशेषणैः प्रतिपादयति, किम्भूतम् अचिरात्तत्क्षणमेव उहूर्णितैः
 युद्धवेगकृतक्षोभेण वेलासुलङ्घ्य समन्ताच्चलितैरर्णवैः समुद्रेर्हेतुभिः अन्तर्गिरि
 गिरिषु । सप्तम्यर्थेऽव्ययोभावः अन्तःशब्दोऽव्ययं सप्तम्यर्थे वृत्तिरिति गोयी-
 चन्द्रः । नदीपौषांमास्याग्रहायणौगिरिभ्यश्चेति पाक्षिकसमासान्तविधेरभावः ।
 भ्रान्तमिति भावे क्तः । अन्तर्गिरि गिरिषु भ्रान्तं भ्रमणं यस्य तद्भ्रान्तान्तर्गिरि ।
 गङ्गादेः सप्तम्यन्तं परमिति अन्तर्गिरौत्यस्य परभावः । तादृशं नक्रचक्रं
 कुम्भौरकुल्लं यत्र तत् तथा आघ्रातानि उपात्तानि । तत्त्वमसीत्यादिवत् गन्धो-
 पादानार्थकस्य घ्राघातोरुपादानमात्रभागे लक्षणा । अहितानां शत्रूणां
 जीवितानि येस्तादृशैः प्रहरयौरखेराक्रान्तं व्याप्तं रोदसीर्वावाभूम्योरन्तरं मध्यं
 यत्र तत् तथा अपुनर्व्यावृत्तौ पुनःसंसाराप्रवेशे निष्ठा येषां तादृशैर्भटैः धर्म-
 युद्धेन हतैर्वीरैः कर्तृभिर्भ्रंस्ता ध्वंसिता निराकृता इत्यर्थः । अन्तर्भावविषयं

ताभ्यामन्योन्यसैन्ये समरभुवि मुहुर्मध्यमाने महास्त्रैः
 सद्यो भारावतारात्क्षितिरतिसुवहा भोगिभर्तुर्बभूव ।
 वीरैर्द्वाराणिभङ्क्त्वाप्यहमहमिकयागाहमानैः समन्ता-
 दाक्रान्तोद्यानहर्म्यस्थलमणिभवना द्यौर्ननामातिभारात्

॥ १२ ॥

चरन् धरण्यामुत तूर्णमम्बरे
 पुरोऽथ पश्चादपि पार्श्वयोर्द्वयोः ।

त्वात्कर्मणि क्तः । तादृशा हास्या चठप्रवेशप्रतिकूला द्वारपाला यत्र
 तादृशो विरिञ्चिलीको ब्रह्मलीको यत्र तत् । अत्र विशेषणत्वार्थानाम-
 सम्बन्धेऽपि तत्सम्बन्धवर्णनात् अतिश्रयाक्तौनां सृष्टिः तथा चानुप्राणितं
 विशेषणत्वयस्य विस्मयं प्रति हेतुत्वात् काव्यलिङ्गम् ॥ ११ ॥

ताभ्यामिति । ताभ्यां सुग्रीवकुम्भाभ्यां पक्षे कर्णचटात्कचाभ्यां समरभुवि
 युद्धभूम्याम् अन्योन्यस्य परस्परस्य सैन्ये महास्त्रैः कृत्वा मुहुर्मध्यमाने बध्ममाने
 सति क्षितिर्भूमिः सद्यस्तत्क्षणमेव भारस्य वीरगणकृतगौरवस्य अवतारात्
 अपनयनात् भोगिभर्तुरनन्तस्य अतिसुवहा अत्यन्तं सुखेन धारणीया बभूव ।
 अपि किञ्च द्योः स्वर्लोकः अहमहमिकया परस्परमहङ्कारेण । “अहमहमिका
 तु सा स्यात् परस्परं धी भवत्यहङ्कार” इत्यमरः । द्वाराणि स्वर्गप्रवेशमार्गान्
 भङ्क्त्वा तत्रापि वीररसस्यानुवृत्तत्वादिति भावः । समन्ताद्गाहमानैर्व्रलीङ्-
 यद्विवीरैः धर्मयुद्धहतैः शूरैः कर्तृभिराक्रान्तानि उद्यानानि नन्दनादौनि
 हर्ष्याणि वैजयन्तादौनि स्थलानि चत्वराणि मणिभवनानि मणिनिर्मित-
 गृह्याणि च यस्यास्तादृशी सती अतिभारावनाम नम्रा बभूव । अत्र क्षितेः
 सुवहनौयत्वस्य दिवश्च भारावनमत्वस्यासम्बन्धेऽपि तत्सम्बन्धकल्पनादति-
 श्रयात्किद्वयं संसृष्टम् ॥ १२ ॥

चरन्विति । कदाचित् धरण्यां रणभूम्यां चरन् अमन् उत अथ तूर्णम्
 अम्बरे आकाशे चरन् तथा पुरोऽग्रे चरन् अद्यानन्तरं पश्चादपि चरन् तथा

बलानि भिन्दन् बहुहेतिसञ्जयै-
 र्न राक्षसेन्द्रो निरचीयतापरैः ॥ १३ ॥
 तदनु रविमुतेन प्रस्फुरच्छक्तिरुच्चै-
 र्वृहदवयवभारक्षुसादिगदन्तिकुम्भः ।
 रजनिचरचमूपः संयुगान्ते युगान्ते
 गिरिरिव पवनेन क्ष्मातले पातितोऽभूत् ॥ १४ ॥
 तस्मिंस्तदोपेयुषि दीर्घनिद्रां
 बभूव शोकाकुलितः स्वपक्षः ।

इयाः पाण्डिथोश्चरन् तथा बहुहेतिसञ्जयैरनेकैरस्त्रसमूहेर्बलानि सैन्यानि
 भिन्दन् नाशयन् राक्षसेन्द्रः कुम्भः पक्षे घटोत्कचः अपरैर्जनेन निरचीयत
 किमाधारे युध्यत इति नालक्ष्यत । अत्र पुरःप्रभृतिकं सङ्गतत्वात् प्रति-
 थाधिनो बोध्यम् ॥ १३ ॥

तदन्विति । तदनु तदनन्तरं रविमुतेन सुग्रीवेण प्रस्फुरन्तो शक्तिर्युद्ध-
 सामर्थ्यं यस्य तादृशोऽपि रजनिचरचमूपो राक्षससेनापतिः कुम्भः संयुगस्य
 युद्धस्थान्ते बहुविधमायायुञ्जानन्तरमित्यर्थः उच्चैर्दीर्घाणां वृहतां स्थूलानाञ्चा-
 वयवानां भारेण क्षुसाः पिष्टा दिशो दन्तिनश्च यत्र तद्यथा तथा युगान्ते
 प्रलये पवनेन गिरिरिव क्ष्मातले युद्धाङ्कने पातितोऽभूत् विनाशित इत्यर्थः ।

पक्षे रविमुतेन कर्णेन प्रस्फुरन्तो संलग्ना भवन्तो शक्तिः कर्णक्षिप्त्वा इन्द्र-
 दत्ता एकपुरुषवातिनी यस्मिन् तादृशो रजनिचरचमूपो राक्षसगणाधिपो
 घटोत्कचः उच्चैर्बृहदवयवभारेण क्षुसा दिशो दन्तिनां कुम्भाश्च धेनुःतादृशः सन्
 क्ष्मातले पातितोऽभूत् । अर्जुनवधाय चिररक्षितया दन्द्रदत्तया एकपुरुषवातिन्या
 शक्त्या कर्णोऽत्युद्विक्तं कथमप्यदम्यमानं घटोत्कचं जघान, स चाहता बृहदवयव-
 भारेण पतित्वा विपक्षसन्धिसमूहं विनाशय मृत इत्यर्थः । शेषं समानम् ।
 उपमा ॥ १४ ॥

तस्मिन्निति । तस्मिन् कुम्भे पक्षे घटोत्कचे दीर्घनिद्रां मरणम् उपेयुषि

विरोधिवर्गः सुतरां जहर्ष
 न कोऽपि सर्वप्रियतामुपैति ॥१५॥
 तदनु किल निकुम्भः कोष्ठशूलं यथोग्रं
 निधिमिव सलिलानामुद्धृतं कुम्भजन्मा ।
 रणभुवि रिपुसैन्यं शून्यतामाशु निन्द्ये
 भुवनकुहरदाहारम्भतीब्राह्मतेजाः ॥१६॥

प्राप्ते सति तदा स्वपक्षो निकुम्भादिः पक्षे युधिष्ठिरादिः शोकाकुलितः प्रियविच्छेदात् शोकार्तां बभूव विरोधिवर्गस्तु सुतरामतितरां जहर्ष शत्रु-
 नाशात् हृष्टोऽभूत् । स्वपक्षविपक्षभेदेनास्य शोकहर्षजनकत्वं समर्थयति
 न कोऽप्येति, कोऽपि जनः सर्वेषां स्वपक्षाणां विपक्षाणाञ्च प्रियतां प्रेमास्पदत्वं
 न उपैति प्राप्नोति । अत्र सामान्येन विशेषस्य समर्थनादर्थान्तरन्यासः ॥१५॥

तदन्विति । तदनु तत्पश्चात् किलेति प्रसिद्धो भुवनकुहरस्य जगन्मध्यस्य
 दाहारम्भे तीव्रमस्त्रतेजो यस्य तादृशो निकुम्भः कुम्भकर्णस्य पुत्रः कुम्भभाता
 रणभुवि रिपुसैन्यं वानरबलं शून्यतां वीरगणरिक्तताम् आशु निन्द्ये प्रापया-
 मास, तद्भयेन वीराणामन्यत्र पलायनात् केषाञ्चिद्दिनाशनाच्चेति भावः ।
 उपमाभ्यामिदं समर्थयति, यथा निकुम्भो दन्तीवृक्षः उग्रम् उल्कटं कोष्ठशूलम्
 उदरवेदनाम् आशु शून्यतां विनाश्यतां नयति तथेत्यर्थः । “निकुम्भः कुम्भ-
 कर्णस्य तनये दन्तिकोषधो” इति मेदिनी । दन्तीवृक्षो हि कोष्ठवेदनां निवा-
 रयतीति वैद्यकम् । अत्र निकुम्भपदम् उपमानोपमेयवाचकत्वात् श्लिष्टम् ।
 तथा कुम्भजन्मा अगस्त्यः उद्धृतं करतलेनोत्तोलितं सलिलानां निधिं समुद्रमिव
 अगस्त्यो यथा समुद्रं जलशून्यतां आशु निन्द्ये तथेत्यर्थः ।

पक्षे कुम्भजन्मा द्रोणः निकुम्भो दन्तीवृक्ष उग्रं कोष्ठशूलं यथा कुम्भजन्मा
 अगस्त्य उद्धृतं सलिलानां निधिमिव च रणभुवि रिपुसैन्यं युधिष्ठिरबलं आशु
 शून्यतां निन्द्ये । श्रेष्ठं समानम् । अत्रापि कुम्भजन्मेति पदमुपमानोपमेयवा-
 चकत्वात् श्लिष्टम् । अत्र पक्षद्वयेऽप्येकस्योपमेयस्य द्वाभ्यामुपमानाभ्यामुत्कर्ष-
 यान्मालोपमा ॥१६॥

वाणार्णवौघैर्गमितेषु भूयो-
 ऽनेकेषु नाकं बलनायकेषु ।
 युधः पलायन्त युधिष्ठिरस्य
 सैन्या निकुम्भोद्भवभौतियोगात् ॥ १७ ॥
 ततः कुमारव्यसनोग्यवार्तां
 गुरोर्विदित्वा सुकरं निपातम् ।
 हरिर्मरुन्नन्दन उद्यतात्मा
 समादधे तन्निधनाय यत्नम् ॥ १८ ॥

वाणेति । वाणा एव अविच्छिन्नपातित्वाद्भयङ्करत्वाच्च अर्णवस्तस्य औघैः
 समूहैः कृत्वा अनेकेषु बहुषु बलनायकेषु सेनापतिषु भूयः पुनर्नाकं स्वर्गं
 गमितेषु सत्सु निकुम्भेनेति श्रेष्ठः युधि युद्धे स्थिरस्य नतु स्वयं पलायमानस्यापि
 रामस्य सैन्याः सेनायां समवेता वीराः । “सेनायां समवेता ये सैन्यास्ते सैन्य-
 काश्च ते” इत्यमरः । निकुम्भादुद्भवो यस्यास्तादृशी या भौतिस्तस्या योगात्
 सम्बन्धात् युधो युद्धस्थानात् पलायन्त ।

पक्षे भूयो वाणार्णवौघैर्द्रोणस्य वाणसमूहैः कृत्वा अनेकेषु बलनायकेषु
 विराटद्रुपदादिषु नाकं गमितेषु सत्सु युधिष्ठिरस्य धर्मराजस्य सैन्यानि बलानि
 कुम्भोद्भवा द्रोणस्तस्मादाया भौतिस्तस्या योगात् युधः पलायन्त ॥ १७ ॥

तत इति । मरुन्नन्दनो हरिर्वीनरो हनूमान् ततोऽनन्तरं कुमारस्य
 निकुम्भस्य व्यसनं विपत् विनाश इत्यर्थः तस्य या उग्रा दुःसहा वार्ता तामेव
 गुरोस्तत्पितृव्यस्य रावणस्य सुकरं सुखेन क्रियमाणं निपातं नाशं विदित्वा
 निकुम्भनिपातश्रवणशोकार्तीं रावणः सुखेन निपातनीया भविष्यतीति मन्वे-
 त्यर्थः तन्निधनाय निकुम्भवधाय उद्यतात्मा उद्युक्तमनाः सन् यत्नं समादधे
 प्रकार ।

पक्षे ततः जीवति द्रोणे कौरवसैन्यस्याजेयत्वनिश्चयानन्तरं मरुतो देवान्
 नन्दयति असुरांश्चन्द्रपथमूविनाशनेन सन्तोषयतीति मरुन्नन्दनो हरिः कृष्णः

कृतास्त्रसन्तानविघातवार्ता-

मनोश्वरः सोढुमसौ समन्युः ।

प्राणच्छिदः शत्रुबलस्य मध्ये

नेता बलानां विससर्ज हेतिम् ॥१६॥

धृष्टद्युम्नः सपदि पवमानोद्भवस्तोत्रकर्मा

निर्मुक्तास्त्रप्रकरमभितस्तं सवैरोऽभ्युपेतः ।

कुमारस्याश्वत्याम्नो व्यसनस्य या उग्रवार्ता तामेव गुरोर्द्रोणस्य सुकरं निपातं विदित्वा अश्वत्याम्नो मरणवार्तां श्रुत्वा शोकजडं न्यस्तशस्त्रं द्रोणं दृष्टद्युम्नः अनायासेन निपातयिष्यतीति निश्चित्येत्यर्थः तस्य द्रोणस्य निधनाय उद्यतात्मा सन् यत्नं समादधे । अश्वत्यामनामकं कश्चिद्भ्रजं घातयित्वा अश्वत्यामा हत इति भीमादिभिः श्रावणार्थं चिष्टामकरोदित्यर्थः ॥१८॥

कृतास्त्रेति । कृतः शत्रुभिर्विहितो योऽस्त्रसन्तानस्यास्त्रसमूहस्यविघातो मोघत्वं तस्य वार्तामपि सङ्गतत्वाद्वापिर्बोध्यः सोढुमनोश्वरोऽसमर्थः असौ बलानां नेता नायको निकुम्भः समन्युः सक्रोधः सन् प्राणच्छिदः परप्राणापहारकस्य शत्रुबलस्य मध्ये हेतिं परिघास्त्रं विससर्ज चिन्नेप हनूमन्तं प्रतीति शेषः ।

पक्षे कृतास्त्रः शिञ्जितास्त्रो यः सन्तानः पुलोऽश्वत्यामा तस्य विघातो वधस्तस्य वार्ताम् अश्वत्यामा हत इति भीमयुधिष्ठिरादिभिः कथितं वृत्तान्तं सोढुमनोश्वरोऽसौ बलानां नेता द्रोणः समन्युः सशोकः सन् । “मन्युः पुमान् क्रुधि । द्वैत्ये श्लोके च यस्ते च” इति मेदिनी । प्राणच्छिदः शत्रुबलस्य मध्ये रणाङ्गनमध्ये इत्यर्थः हेतिं विससर्ज अस्त्रन्यासं चकार । श्लोकेन न्यस्तशस्त्रो भूत्वा योगिन देहसुखिसुखुर्ध्याननिष्ठोऽभूदित्यर्थः ॥१९॥

दृष्टेति । दृष्टं प्रगल्भं द्युम्नं बलं यस्य सः । “द्युम्नं विस्रे बलेऽपि च” इति मेदिनी । तथा तीव्रमुद्गतं कर्म यस्य सः तथा सवैरो विरोधौ पवमानोद्भवो वायुपुत्रो हनूमान् अभितः समन्तात् निर्मुक्तो वानरेषु क्षिप्तोऽस्त्रप्रकरो येन तादृशं तं निकुम्भं सपदि तद्वशात्मेव अभ्युपेतः आभिसुख्येन प्राप्तः सन् तस्य स्तम्भमारूढः

कुर्वन् कायात् पृथगथ शिरः कौरवान् क्षोभयित्वा
संग्रामाग्रे त्रिदिवपदवीपान्धमेनं व्यधत् ॥२०॥

सन्नद्धवैरापि निरस्तधैर्या
विभ्रष्टनानायुधयोधवाहा ।

दशैव पुंसां प्रतिकूलदैवात्

सेना परेषामभवत् पराची ॥२१॥

सन्नित्यर्थः संग्रामाग्रे रणसन्मुखे कुरवं कुक्षितरवमहन्तीति कौरवा राक्षसा-
स्तान् क्षोभयित्वा क्षुब्धान् कृत्वा । कौ पृथिव्यां रवान् क्षोभयित्वेति केषित् ।
अथानन्तरं निकुम्भस्य कायात् शिरः पृथक् कुर्वन् बाहुभ्यां छिन्दन् सन् एनं
निकुम्भं त्रिदिवपदव्याः स्वर्गमार्गस्य पान्ध्वं पथिकं व्यधत् चकार सवधौ-
दित्यर्थः ।

पक्षे पवमानोऽरणिनिर्मम्यनोत्पन्नो गार्हपत्याग्निः । तथाच मात्से, “अथ
यः पवमानस्तु निर्मथ्योऽग्निः स उच्यते । सचवे गार्हपत्याऽग्निः प्रथमो ब्रह्मणः
स्मृत” इति । तस्माद्ब्रह्मणे यस्य सः द्रोणविनाशाय याज्ञोपयान्द्वयमान-
यज्ञाग्नेरुत्पन्न इत्यर्थः । तथा तीव्रकर्मा क्रूरकर्मा तथा सदैरश्चरधैरी छृष्टुम्ने
द्रुपदपुत्रः निर्मुक्तास्त्रप्रकरम् अश्रुत्याभवधवार्ताश्रवणेन शोकाकुलतया न्यस्त-
शस्त्रसमूहं तं द्रोणम् अभित आभिसुख्येन सपदि अभ्युपेतः प्राप्तः सन् अथ
संग्रामाग्रे कौरवान् कुरुवंश्यान् दुर्योधनादीन् क्षोभयित्वा द्रोणस्य शिरः
कायात् पृथक् कुर्वन् खड्गेन छित्वा एनं द्रोणं त्रिदिवपदवीपान्ध्वं व्यधत् ॥२०॥

सन्नद्धेति । परेषां राक्षसानां पक्षे कौरवाणां सेना सन्नद्धवैरापि ब्रह्म-
ष्वासक्तविद्वेषापि निरस्तधैर्या सेनापतेर्निकुम्भस्य पक्षे द्रोणस्य वधात् धैर्य-
रहिता तथा विभ्रष्टानि करेभ्यः खलितानि नानायुधानि येषां तादृशा योधा
येषु तादृशा वाहा अश्वा यत्र तादृशी च सतौ प्रतिकूलदैवात् पुंसां दशा
अवस्थेव पराची रणात् पराङ्मुखी अभवत् । उपमा ॥२१॥

पितुर्निपातादनुबन्धिवैरः
 पत्युर्बलानां तनयः खरस्य ।
 रोषेण मूर्च्छन् मकराक्ष उच्चै-
 र्युगक्षये चाब्धिरिवोच्चचाल ॥२२॥
 अभौतिभाजा विहिताभियोग-
 स्तेन क्षणात् क्षौण्णपतेर्बलौघः ।
 नारायणास्त्राभिहतो बभूव
 राहोरधःकाय द्रुवापचेष्टः ॥२३॥

पितुरिति । युगक्षये चेत्यत्र चकार आनन्तर्यार्थः राघवनिर्वाणानन्तर-
 मित्यर्थः बलानां चतुर्दशसहस्रराक्षसयोधानां पत्युः खरस्य खरनामकस्य
 राक्षसस्य तनयो मकराक्षः मकराक्षनामा राक्षसः पितुः खरस्य निपातात्
 दण्डकारख्ये रामेण वधाद्धेताः अनुबन्धि अनुदिनं वद्धमानं वैरं यस्या सः, तथा
 रोषेण मूर्च्छन् मोहं गच्छन् सन् युगक्षये प्रलये अब्धिरिव उच्चैरतितराम्
 उच्चचाल, रामवधार्थं चञ्चलो बभूव । अत्रापि रोषेणेत्यस्यानुषङ्गः ।

पक्षे खरस्य तीव्रकर्मणो बलानां पत्युर्द्रोणस्य तनयोऽश्वत्थामा च पितु-
 र्द्रोणस्य निपातात् पृष्टयुग्मेन वधाद्धेताः अनुबन्धिवैरः पुनरपि विवर्द्धमान-
 विद्वेषः सन् युगक्षये मूर्च्छन्तो जलक्षोभेण सुहृन्तो मकरा अक्षा सर्पाश्च यत्र
 तादृशः । “अक्षो ज्ञातार्थशकटव्यवहारेषु पाशके । रुद्राक्षेत्राक्षयोः सर्पं
 विभौतकतरावपि” इति मेदिनी । अब्धिरिव रोषेण उच्चैरुच्चचाल भृशं
 जज्वाल । मकरस्यैव अक्षिणो यस्य स मकराक्ष इत्यश्वत्थामविशेषणमिति
 केचित् । उपमा ॥ २२ ॥

अभौतीति । अभौतिभाजा मयरहितेन तेन मकराक्षेण विहितः
 कृताभियोग आक्रमणं यस्य तादृशः क्षौण्णपते रामस्य बलौघः सैन्यसमुदायः
 नारायणास्त्रेण चक्रेण अभिहतश्छिन्नकण्ठो राहोरधःकायः कबन्धइव
 क्षणात् अपचेष्टः समरचेष्टारहितो बभूव ।

तदनुक्तानिरावाधवाणैर्वाङ्मववङ्गिभिः ।

क्षौण्णिकपालबलाम्भोधिः क्षणात् क्षणमनौयत ॥२४॥

मुक्तायुधमहायोधा सम्भ्रान्तपवनात्मजा ।

रामावरजवाचा सा पर्यवस्थापिता चमूः ॥२५॥

पक्षे तेनाश्रयाम्ना नारायणाश्लेष नारायणद्वैतवाच्येन अभिहितः शरव्योक्तः क्षौण्णिकपतेर्युधिष्ठिरस्य बलोचः राक्षोरधःकाय इव क्षणात् अपक्षिष्टो बभूव । पितृवधामर्षितेनाश्रयाम्ना सर्वपाण्डवबलविनाशाय नारायणाश्लेषं प्रक्षिप्तं, तद्दृष्ट्वा सर्वैः शीघ्रं स्वानि स्वान्यस्त्राणि त्यज्यन्तान् अभ्यभिर्दं निरस्त्रं न हन्तीति भगवता कृष्णेनोक्ते सर्वा युधिष्ठिरबलोचः अस्त्रं त्यक्त्वा युद्धक्षिष्टा-रहितौ बभूवैत्यर्थः । अन्यत् समानम् । उपमा ॥ २३ ॥

तदनुक्तेति । वाङ्मववङ्गिभिर्वाङ्मवाग्निसंस्कारैः तेन मकराक्षेण पक्षे अश्रयाम्ना उन्मत्ताः क्षिप्त्वा निरावाधा निष्प्रतिबन्धा अवार्या इत्यर्थः । यो वाणास्तैः कृत्वा क्षौण्णिकपालस्य रामस्य पक्षे युधिष्ठिरस्य बलमेव अभ्योधिः ससुद्रः क्षणात् क्षणं व्यापारविकलत्वं निर्व्यापारस्थितिमित्यर्थः अनौयत प्रापितः । एकल शत्रोर्लघुद्वलतया योद्धुमसामर्थ्यात् अपरत्वं पूर्वोक्तकृष्णवचसा स्वस्त्रास्त्रपरित्यागादिति भावः । “क्षणः कालविशेषे स्यात् पर्वण्यवसरे मही । व्यापारविकलत्वे च परतन्त्रत्वमप्ययोः” इति हेमचन्द्रः । अन्योऽप्यभ्योधिः वाङ्मववङ्गिभिः क्षणम् अवदारणं नाशं नौयते । अत्र साङ्गसाम्बोधि-रूपणात् साङ्करूपकं, क्षणशब्दस्य श्लिष्टत्वाच्च श्लेषानुप्राणितं, “दृश्यन्ते क्वचिदा-रोप्याः श्लिष्टाः साङ्केऽपि रूपके” इत्युक्तेः । क्षणमित्यत्र क्षयमिति क्वचित् पाठः स भारतपक्षे सङ्गतत्वाभावाच्च मनोज्ञः ॥ २४ ॥

मुक्तेति । मुक्तानि त्यक्तानि आयुधान्यस्त्राणि यैस्तादृशा महायोधा यत्र सा रामेणैव युयुत्सतो मकराक्षस्य तुच्छत्वेनापरिगृह्येतानां वानराणां युद्धा-भावादायुधत्याग इति भावः । तथा सम्भ्रान्तः मकराक्षविक्रमदर्शनेन ससम्भ्रमः पवनाकृजो हनुमान् यत्र तादृशी सा चमूर्वानरसेना रामस्य अवरजा निरुद्धा या वाक् मकराक्षं प्रति कटूत्तरं तथा पर्यवस्थापिता

श्रीकण्ठकण्ठमचिरादिव कालकूटं
 पूर्वं पयोनिधिमिवीर्वसुनेः प्रकोपः ।
 आसाद्य मानवतनुं पुरुषं पुराणं
 तस्य प्रतापमहिमा प्रशशाम शत्रोः ॥२६॥

श्रीकण्ठस्य मकराक्षिक्रमवचनेन विजयसंग्रथाना वानराः पुनरपि रामस्य
 विक्रमवचनं श्रुत्वा विजयनिश्चयेन शिरा बभ्रुवुरित्यर्थः । रामावरजस्य
 लक्ष्मणस्य वाचेति केषित् तद्रामायणविरुद्धम् ।

पक्षे सुक्तायुधा नारायणास्त्रस्य मोघत्वाय त्यक्तास्त्रा महाथीष्वा भीमभित्त-
 मद्वावीरा यत्र सा तथा संभ्रान्तः सम्यग्भ्रान्तियुक्तः पवनात्मजा भीमैर यत्र
 तादृशी सा चमूः पाण्डवसेना रामावरजस्य कृष्णस्य वाचा पर्यवस्थापिता ।
 कृष्णवाक्येन नारायणास्त्रप्रतिघाताय सर्वेष्वपि सैन्येषु त्यक्तशस्त्रेषु भीमो
 वीर्यमदात् यत्रायुधं तत्याज, स एव तस्य सम्यग्भ्रम इति भावः । तादृशश्च
 भीमं नारायणास्त्रेणाक्रान्तं कृष्णार्जुनो स्वयमागत्य रथादवरोपितं
 त्याजितास्त्रञ्च चक्रतः” इति भारतम् । कृष्णवाक्च । “श्रीं न्यस्यत शस्त्राणि
 वाहेभ्यश्चावरोहत । एष योगोऽत्र विहितः प्रतिघाते महात्मना । द्विपा-
 ष्वस्यन्दनेभ्यश्च क्षितिं सर्वेऽवरोहत । एवमेतन्न वो हन्यादस्त्रं भूयो निरायुधान्”
 इत्यादिरूपा ज्ञेया ॥२५॥

श्रीकण्ठेति । तस्य शत्रोर्मकराक्षस्य प्रतापमहिमा पराक्रमातिशयः मानवतनुं
 लोलया मनुष्यमूर्तिं वस्तुतः पुराणं सवंप्रपञ्चेभ्यः प्राचीनं पुरुषं परमात्मानं
 रामम् आसाद्य प्राप्य प्रशशाम प्रशान्तो बभूव । रामो मकराक्षं जघानेति
 वाक्यार्थः । एतमर्थमुपमाभ्यामुत्कर्षयति—श्रीकण्ठस्य शिवस्य कण्ठम् आसाद्य
 अचिरात् श्रीं कालकूटमिव, तथा पूर्वं प्राक् पयोनिधिम आसाद्य वीर्वसुनेः
 प्रकोपः क्रोध इव, स हि वाङ्मवाग्निरूपेण परिणतः समुद्राभ्यन्तरे निलीन
 इति पौराणिकी कथा ।

पक्षे तस्य शत्रोरश्वत्थान्नः प्रतापमहिमा नारायणास्त्रकृततेजस्वित्वातिशयः
 मानवतनुं पुराणं पुरुषं कृष्णम् आसाद्य प्रशशाम । पूर्वोक्तकृष्णयुक्तैव नारायण-

प्रतापमान्नेयमिवास्त्रमस्य

रुद्धा जिताग्निं नरदेवपुत्रम् ।

तं वीरलक्ष्मीर्जुषते स्म नक्तं

शृङ्गारलक्ष्मीरिव कामदेवम् ॥२७॥

इति राघवपाण्डवीये महाकाव्ये एकादशः सर्गः ।

शास्त्रप्रतिघातादिति भावः । अन्यत् समानम् । अत्र एकस्योपमेयस्योप-
मानद्वयेनोत्कर्षणान्मालोपमा ॥२६॥

प्रतापेति । अस्य मकराक्षस्य प्रतापमिव साक्षात् पराक्रमनिवेत्युत्प्रेक्षा
आग्नेयम् अस्त्रं रुद्धा स्वास्त्रेण प्रतिहत्य जिता विनाशिताऽग्निंकराक्षो येन
तादृशं तं नरदेवपुत्रं रामं कामदेवं कन्दर्पम् अथच एतत्काव्यकारयितृन्द्रपविशिषं
शृङ्गारलक्ष्मीः शृङ्गारशीमेव नक्तं रात्रौ वीरलक्ष्मीः शूरत्वशोभा जुषते स्म
सिधेवे ।

पक्षे साक्षादाग्नेयास्त्रमिव अस्याश्चत्थास्रः प्रतापं नारायणास्त्रप्रधिग-
जनितपराक्रमं रुद्धा-श्रीकृष्णोपदेशेन निवार्य जिताः पराभूता अरयः कोरवा
येन तादृशं तं नरदेवपुत्रं युधिष्ठिरं नक्तं कामदेवं शृङ्गारलक्ष्मीरिव वीरलक्ष्मी-
र्जुषते स्म उत्प्रेक्षोपमयाः सङ्करः ॥२७॥

इति श्रीमेघदूतकंवागीशभट्टाचार्यविरचितायां राघवपाण्डवीयटीकायां
कपाटविपाटिकाख्यायामेकादशः सर्गः ।

द्वादशः सर्गः ।

अथ गोप्तारमङ्गानां जिष्णोर्जेतारमाहवे ।

सम्भाव्योद्योजयामास सदृशास्यो जनेश्वरः ॥१॥

स शक्रचापच्छवि मेघनादो

धुन्वन् धनुर्ज्याशरसङ्गि कर्णः ।

रणाय भर्तुर्जयकारणाय

जवेन जैत्रं रथमारुरोह ॥२॥

अथेति । अथ मकराक्षवधानन्तरं स जनेश्वरो राक्षसजननाथो दशास्यो दशमुखो रावणः जिष्णोरिन्द्रस्य जितारं मेघनादम् अङ्गानां हस्त्यश्वरथपादा-
नरूपाणां सेनाङ्गानां गोप्तारं रक्षितारं सम्भाव्य इन्द्रजितैव सैन्यानां रक्षणं
तेन च वानरचमूनिपातो भविष्यतीति निश्चित्येत्यर्थः । आहवे युद्धे उद्यो-
जयामास । मेघनादं सेनापतिं निश्चित्य युद्धाय सैन्योद्योगमकल्पयदित्यर्थः ।

पक्षे अथ द्रोणवधानन्तरं सतामशास्योऽशासनीयो जनेश्वरो राजा
दुर्योधनः अङ्गानां देशविशेषाणां गोप्तारं रक्षितारं कर्णम् आहवे जिष्णो-
रर्जुनस्य जितारं सम्भाव्य कर्ण एव अर्जुनजयं करिष्यतीति मोहान्निश्चित्येत्यर्थः
उद्योजयामास । कर्णं सेनापतिं कृत्वा सैन्यानि प्रेरयामासेत्यर्थः । “जिष्णुर्ना
वासवेऽर्जुन” इति विश्वः ॥ १ ॥

स इति । स मेघनाद इन्द्रजित् शक्रचापस्य इन्द्रधनुषश्च छविः शोभा
यस्य तादृशं धनुर्धुन्वन् कम्पयन् तथा ज्या मौर्वी तदारोपितः शरीरा वाणः
ज्याशरः । शक्रपाथिवादित्वात् कर्मधारयः । तत्सङ्गी कर्णो दक्षिणश्वर्यं
यस्य सः कर्णान्तकृष्टमौर्वीक इत्यर्थः । तादृशश्च सन् भर्तुरावणस्य जयकार-
णाय जयार्थं रणाय रणं कर्तुम् । तुंगर्भात् कर्मण इति चतुर्थी । जवेन
वेगेन जैत्रं बहुषु युद्धेषु जयप्रदं रथम् आरुरोह ।

उत्सर्पत्कलकलघोषभीषणाभि-
 र्यालोलध्वजपटलौढदिक्तटीभिः ।
 संग्रामप्रमदभरादसम्भ्रमाभि-
 र्वीराणामथ समनाहि वाहिनोभिः ॥३॥
 समिद्धराधेयंभुजप्रतापे
 द्विषद्वले दृग्विषयं प्रपन्ने ।
 चमूभृता वक्रिभवेन गुप्ता
 नरेन्द्रसेना त्वरते स्म योद्धुम् ॥४॥

पक्षे शक्रचापेन ह्यविर्यस्य तादृशो यो मेघस्तस्यैव नादः सिंहनादो यस्य
 तादृशः स कर्णः व्याघ्ररसङ्घि मौर्वीवाणयुक्तं धनुर्धुन्वन् सन् भर्तुं दुर्वीधनस्य
 जयकारणाय रणाय जवेन जैत्रं रथम् आरुरोह । अत्र पूर्वपक्षे शक्रचापच्छ-
 वीत्यत्र लुप्तोपमा उत्तरत्र च मेघनाद इत्यत्र ॥ २ ॥

उत्सर्पदिति । अध्यानन्तरं वीराणां बलनायकगुराणां वाहिनोभिः
 सेनाभिः समनाहि युद्धाय सन्नद्धम् । भावे लुङ् । किम्भूताभिः उत्सर्पता
 उल्लङ्घिता कलकलघोषेण कोलाहलेन भीषणाभिर्भयङ्करैभिः तथा व्याला-
 लाश्चल्लला ये ध्वजपटाक्षौलीटा व्याप्ता दिक्त्वो दिक्प्रान्ता यामिहस्तास्तथा
 ताभिः तथा संग्रामे संग्रामाय वा यः प्रमदभरो हर्षातिशयस्तस्माद्धेतार-
 सम्भ्रमाभिर्निर्भयाभिः । प्रहर्षेणोत्तं,—“त्राशाभिर्मनजरणैः प्रहर्षण्यौयम्”
 इति लक्षणात् ॥ ३ ॥

समिद्धेति । समिद्धरायां युद्धभूमौ आधेयो धारयितुं धीम्यो भुजप्रतापो
 यस्य तादृशो यद्वा राधा धन्विनां चित्रमेदः वेधविशेष इति यावत् । “राधो
 भासान्तरे राधा चित्रमेदे च धन्विनाम्” इति मेदिनी । “राधा विद्यु-
 द्विभ्राण्डयोः । विष्णुकान्तामलक्योश्च गोपीवेधविशेषयोः” इति हिमचन्द्रश्च ।
 तत्र साधूराधेयः समिद्ध इद्रीत् उत्कृष्ट इत्यर्थः राधेयो भुजप्रतापो यस्य तादृशो
 द्विषद्वले शक्रसैन्ये दृग्विषयं दृष्टिगोचरतां प्रपन्ने प्राप्ते सति चमूभृता सेनापतिना

रभसचलितनानाहेतिबालप्रवाले
 प्रतिमुखमुपनीते मृत्युना मन्युना च ।
 द्रुतमिव वनराजो निर्गते निम्नगे द्वे
 रणभुवि जघटाते ते उभे राजसैन्ये ॥५॥

आङ्गतामरलोकवारवनितं दिग्भ्यापि भेरीरवै-
 र्दूराकृष्टकबन्धभारमचिरात् सान्द्रैरसृक्सिन्धुभिः ।
 सम्बाधौकृतनाकनायकपुरं संसप्तकश्रेणिभि-
 र्दन्तादन्ति कचाकचि द्रुतमभूद्युद्धं तलातल्यपि ॥६॥

वज्रिभवेन नीलेन गुप्ता रक्षिता नरेन्द्रस्य रामस्य सेना योद्धुं त्वरतेऽस्य सत्वर-
 बभूव ।

पक्षे समिद्धो राघेयस्य कर्णस्य भुजप्रतापो यत्र तादृशे द्विषद्वले दुर्योधन-
 सैन्ये दृग्निप्रयं प्रपक्षे सति वज्रिभवेन यज्ञीयवज्रिकुण्डोत्पन्नेन दृष्टद्युम्नेन
 चमूभृता गुप्ता नरेन्द्रस्य युधिष्ठिरस्य सेना योद्धुं त्वरतेऽस्य ॥ ४ ॥

रभसिति । मृत्युना यमेन मन्युना राघेण च कर्णा प्रतिमुखं परस्पर-
 सन्मुखम् उपनीते प्रापिते ते उभे राज्ञो रामरावणयोः पक्षे युधिष्ठिर-
 दुर्योधनयोः सैन्ये रणभुवि द्रुतं जघटाते संसप्तौ बभूवतुः । उत्प्रेक्ष्य
 विश्विनष्टि,—रभसेन वेगेन चलिताश्चञ्चला नाना बहुविधा हतयोऽस्ताख्यः
 बाह्या नवीनाः प्रवाला किञ्चलयो यथास्तादृशे वनराजीभ्यां निर्गते द्वे निम्न-
 नद्याविव अन्धलापि वननद्योः प्रवालान्तिष्ठन्ति । अत्र हतिषु प्रवालत्व-
 रोपाहुपकं तेन चोत्प्रेक्षाङ्गाङ्गितया सङ्कीर्णा । मालिनौष्ठम् ॥ ५ ॥

आहतेति । तयोः सैन्ययोर्द्रुतं युद्धमभूत् । किन्भूतं दिग्भ्यापिभिर्दिग्गन्त-
 गामिभिर्भेरीरवैः कृत्वा आहताः हतवीरगणग्रहणार्थं कृताज्ञाना इ-
 त्थमरलोकवारवनिताः स्ववेष्ट्या यत्र तत् तथा अचिरात् भाटिति प्रवर्तमानैः
 सान्द्रैर्निविष्टैर्वैभवरप्रवाहैरित्यर्थः अष्टक्सिन्धुभिः इधिरनदैः । सिन्धुर्वमधु-
 दीप्ताम्बिनदे ना सरिति खियाम्” इति मेदिनी । दूराकृष्टा दूरं नीता

विधाय निस्पन्दमिवारिवृन्दं
 स तौत्रधामप्रभवः प्रतापैः ।
 विवेश वीरः खनिवेशभूमिं
 द्वीपान्तरं सूर्यं द्रवोपसन्ध्यम् ॥७॥
 प्रगे सहस्रांशुरिवोज्ज्वलप्रभः
 सवेगसज्यौकृतभीमकामुक्कः ।

कवचभारा निर्मलककलेवरसमूहा यत्र तत् तथा संस्रक्तश्रेणिभिः युद्धतैः
 समयेन संग्रामादनवर्तिसैन्यममूहैः कर्तृभिः सम्बाधोक्तं समन्तादाक्रान्तं
 नाकनायकस्य इन्द्रस्य पुरं यत्र तत् तथा दन्तादन्ति दन्तैश्च दन्तैश्च प्रहृत्य प्रवृत्तम् ।
 तृतीयासप्तम्यन्तयोः सन्ध्यायुद्धे क्रियाव्यतीहारे इति बहुव्रीहिः । इत्क्रिया-
 व्यतीहारे इतोच्समासान्तः क्वचिदन्वत्प्रोति दीर्घः इत्प्रत्ययान्त इत्यनेन च
 तिष्ठन्वादित्वविधानादव्ययीभावनिपातनेनाव्ययत्वम् एवमग्रेऽपि । तथा
 कषाकषि कचेषु कर्षेषु गृह्येत्वा प्रवृत्तं कषाः केशाः । तथा तलातलि
 तलैश्च तलैश्च प्रहृत्य प्रवृत्तं तलाशपेटाः । “तलशपेटे तालद्रो” इति
 श्लेषचन्द्रः । शार्दूलविक्रीडितं वृत्तम् ॥ ६ ॥

• विधायति । तौत्रधामा उत्कटतेजा रावणस्तप्रभवस्तसुतः स वीर
 इन्द्रजित् ध्वस्तारथसारधिर्भूमिष्ठो युध्यन्निति शेषः अरिवृन्दं वानरसमूहं
 प्रतापैर्निस्पन्दमिव सुग्धमिव विधाय कृत्वा उपसन्धां सन्ध्यासमये । विभक्त-
 र्थेऽव्ययीभावः । सूर्यो द्वीपान्तरमिव खनिवेशभूमिं खनिलयनस्थानं
 लङ्गापुरमित्यर्थः विवेश प्रविष्टवान् ।

पक्षे तौत्रधामा सूर्यस्तप्रभवः स वीरः कर्णः अरिवृन्दं पाण्डुकेन्यसमूहं
 प्रतापैः खभुजपराक्रमैर्निस्पन्दमिव विधाय उपसन्धां सन्ध्यायां खनिवेश-
 भूमिं खनिविरस्थानं सूर्यो द्वीपान्तरमिव विवेश सन्ध्यायासुपस्त्रितायां बलानि
 अवहृत्य निजशिविरं जगामेत्यर्थः । उत्प्रेक्षोपमयोः संस्रष्टिः ॥७॥

प्रगे इति । प्रगे सहस्रांशुरिव प्रातःकालीन सूर्यं इव उज्ज्वल प्रभ

रथेन भूयः समराय निर्ययौ

विपक्षवाञ्छानुगशल्यसारथिः ॥८॥

निर्यतौषु परितो वरूथिनौ-

ध्वाहवाय परिपाकदारुणः ।

श्रूयते स्म चकितैश्चमूचरैः

कर्णशल्यपरुषोक्तिविस्तरः ॥९॥

कान्तिर्यस्य सः तथा वेगेन भ्रष्टिति सञ्चीकृतं सगुणोक्तं भौमं भयङ्करं कार्मुकं धनुर्धनं सः तथा विपक्षवाञ्छा शत्रुवधेच्छा तस्या अनुगानि अनुकूलानि शल्या-
न्वस्त्रविशेषाः सारथिश्च यस्य तादृश इन्द्रजित् भूयः पुनः रथेन रथमारुह्य ।
तदर्धमेव तस्य लङ्काप्रवेशादिति भावः । समराय समरं कर्तुम् । तुंगर्भात्
कर्मण्य इति चतुर्थी । निर्ययो लङ्कातो निर्जंगाम ।

पक्षे सहस्रांशुरिव उज्ज्वलप्रभः स कर्णः प्रगे प्रातः कृताङ्गिक इति शेषः
भूयः पुनः परदिने इत्यर्थः रथेन समराय निर्ययौ शिविरान्निर्जंगाम । अस्मिन्
पक्षे रथेनेति स्वरूपकथनमात्रम् । किन्भूतः विपक्षाणां युधिष्ठिरादीनां या
वाञ्छा अभिलषितं कटूक्त्या कर्णस्य तेजोवध इत्यर्थः तदनुगस्तत्कारौ श्लयो
मद्राधिपः सारथिर्यस्य सः अर्जुनस्य कृष्णः सारथिसंभ तु तथाविधः सारथिश्चेत्
जेतुं शक्नोतीति कर्णोक्ते दुर्योधनेनानुरुध्य शल्यः कर्णस्य सारथिः कृत
इत्यर्थः । स च पूर्वं दुर्योधनेन स्वपक्षतां नौताऽपि कर्णस्य सारथिभूत्वा
युष्माकं पाण्डवानामानुकूल्याय तस्य तेजोवधं करिष्यामीति प्रतिज्ञातवानि-
त्यस्य विपक्षवाञ्छानुगतम् । शेषं समानम् । प्रथमपादे उपमा ॥८॥

निर्यतौष्विति । वरूथिनौषु उभयसेनासु आहवाय युद्धार्थं परितः
समन्तान्निर्यतौषु सतौषु चमूचरैः सैनिकैश्चकितैर्भीतैः सङ्घः परिपाके परिणामे
अनन्तरमेव महायुद्धरूपतदर्धानुष्ठाने इत्यर्थः दारुणो भयङ्करः कर्णयोः शल्य-
रूपाः श्रवणव्यथाजनिका इत्यर्थः याः परुषोक्तयः परस्परं कटूक्तयस्तासां
विस्तरः श्रूयते स्म श्रुतः ।

पक्षे परिपाकदारुणः कर्णस्य तेजोवधहेतुत्वात् परिणामभयङ्करः कर्ण-

अनुकूलजुषा सोऽथ वीरः सारथिना पुरः ।

अंशुमानरुणेनेव नीयमानरथो बभौ ॥१०॥

दिग्भित्तिप्रतिघट्टनोद्भटमहाघोषैर्जगद्भौषणो

वाणासारसृजा धनुर्जलमुचा तन्वन्नसृङ्निम्नगाः ।

नानावीरविमर्दनतिंतभुजाकण्डूविनोदः क्षणा-

दभ्यर्णं प्रलयार्णवप्रतिनिधिः पृथ्वीपतेः प्राप सः ॥११॥

शब्दार्थाः राघेयमद्राधिपथिः परुषोक्तिविस्तरः श्रूयते स्म । श्रेष्ठं समानम् ।
रथोद्धता वृत्तं,—“रान्तराविह रथोद्धता लगौ” इति लक्षणात् ॥ ८ ॥

अनुकूलेति । अथानन्तरं स वीर इन्द्रजित् पुरः पुरोवतिना अनुकूलजुषा
अतुंरानुकूल्यकारिणा सारथिना नीयमानो रथो यस्य तादृशः सन् अरुणेन
गरुडायज्ञेन नीयमानरथः अंशुमान् सूर्य इव बभौ ।

पक्षे अथ परस्परकलहानन्तरम् अनुकूलजुषा प्रकृतकार्यस्यावश्यानुष्ठेयत्व-
ज्ञानिनानुकूल्यं भजता सारथिना शब्देन नीयमानरथः स वीरः कथं । श्रेष्ठं
सुखम् । पुर इत्यत्र पर इति पाठे परः शत्रुरित्यर्थः । उपमा ॥१०॥

दिग्भित्तेति । स इन्द्रजित् क्षणाच्छीघ्रं पृथ्वीपते रामस्य रामसैन्यस्येत्यर्थः
अभ्यर्णं समीपं प्राप । किम्भूतः दिग्भित्तिस्तत्र प्रतिघट्टनेन प्रतिध्वानेन
उद्भटा उत्कटाः ये महाघोषाः सिंहनादास्तैः कृत्वा जगद्भौषणः जगतां भयङ्करः
तथा वाणानाम् आसारो वेगेन वर्षणं तत्सृजा तत्कारिणा धनुरेव जल-
सुष्मेवस्तेन असृङ्निम्नगाः रुधिरनदीस्तन्वन् विस्तारयन् तथा नानावीराणाम्
अनीकशूराणां विमर्देरणसम्भर्दे नर्तिता आस्फालिता या भुजा बाहवस्तासां
कण्डूः रणेच्छया स्फुरणस्य विनाटोऽपनयनं यस्मात् सः तथा प्रलयार्णवस्य
प्रतिनिधिः सदृशः अत्युद्भट इत्यर्थः ।

पक्षे स कथंः पृथ्वीपतेर्युधिष्ठिरस्याभ्यर्णं प्राप श्रेष्ठं समानम् । अत्र दिग्-
भित्तेति धनुर्जलमुवेति च रूपकं, प्रलयार्णवप्रतिनिधिरित्युपमा, तदनर्थः
संसृष्टिः । शार्दूलविक्रीडितं वृत्तम् ॥ ११ ॥

कुर्वाणौ वाणवर्षैर्वियति दिविषदां स्वैरयात्रान्तरायं
 हृद्धारैः कर्षयन्तौ बहलमदनदीनिर्गमं दिग्गजानाम् ।
 सद्यः प्रत्यर्थिवर्गैरपि गुणविवशैस्तूयमानप्रकर्षौ
 प्रायुध्येतां प्रवीरौ सुभटजनदृशां लक्ष्यभूतावुभौ तौ ॥ १२

स वाक्शरैराहितमर्मघट्टन-

श्चकार पीडां महतीं महौपतेः ।

क्षणेन सीताक्षपणव्यलीकतः

कृषीवलस्यैव महानवग्रहः ॥ १३ ॥

कुर्वाणिवित । तावुभौ प्रवीरौ प्रकृष्टशूरो हनूमदिन्द्रजितौ, मायासीता-
 वधात् पूर्वं हनूमत एवाकरे युद्धवर्णनात्, पक्षे युधिष्ठिरकर्णौ प्रायुध्येतां
 प्रकर्षेण ययुधाते । किन्मतौ वाणवर्षैर्निरन्तरवाणविक्षेपैः कृत्वा वियति
 गगने दिविषदां देवानां स्वैरयात्रायाः स्वच्छन्दश्मरणस्य अन्तरायं विघ्नं कुर्वाणौ,
 वाण्येति युद्धास्त्रमात्रोपलक्षणं, तथा हृद्धारैर्हृमिति शब्दैः कृत्वा दिग्गजानां
 ऐरावतादीनां बहलमदस्य प्रभृतमदजलस्य नद्या निर्गमं कृदाभिहितभावत्वात्
 निर्गतां नदीमित्यर्थः कर्षयन्तौ दूरं नयन्तौ, हृद्धारण्यवशभयेन दिग्गजान्
 बहलमदस्त्राविणः कुर्वन्तावित्यर्थः, भयेनापि गजा मदं मुञ्चन्तीति प्रसिद्धेः ।
 तथा प्रत्यर्थिवर्गैरपि का कथा आत्मीयोदासीनानां शत्रुहृन्दैरपि गुणविवशैः
 तथाः शौर्यमोहितैः सङ्घिः सद्यः स्तूयमानप्रकर्षौ प्रशंसितयुद्धोत्कर्षौ तथा
 सुभटजनदृशां सुयिद्धजनचक्षुषां लक्ष्यभूतौ सुयिद्धभिः साभिनिवेशं दृष्टा-
 वित्यर्थः । अत्र वाणवृष्ट्या देवानां गगनसञ्चारनिवारणस्य, हृद्धारण्य दिग्ग-
 जमदनदीनिर्गमनस्य चासम्बन्धेऽपि तत्सम्बन्धकथनादतिशयोक्तिहृद्यं, तृतीयपादे
 च अपिकारादर्थापत्तिस्तदासां संसृष्टिः । सगंधरावृत्तम् ॥ १२ ॥

सङ्गति । स इन्द्रजित् वाचः शरा इव वाक्च शराश्चेति वा वाक्शराः तैः
 कृत्वा आहितं कृतं मर्मघट्टनं हनूमदादीनां मर्मपीडा येन तादृशः सन् क्षणेन
 तत्क्षणेमेव सीतायाः मायारक्षिताया जानक्या यत् क्षपणं वधस्तदेव व्यलीकं

नैर्घृण्यात् सव्यथं शत्रोर्नरदेवमुपस्थितः ।

तद्गिराफलानोऽप्याप भ्राता चित्तस्य विक्रियाम् ॥१४॥

अत्यन्ताप्रियकर्म । “अलीकं त्वप्रियेऽन्ते” इत्यमरः । तस्माद्धेतोर्महोपते रामस्य महतीं पीडां चकार, हनूमदादिमुखेन इन्द्रजित्कृतं कसौतावधं श्रुत्वा रामः शोकेन मुमोहेत्यर्थः । उपमयेदं द्रुहयति सीता लाङ्गलपद्धतिः । “सीता लाङ्गलपद्धतिवैदेहोस्वर्गगङ्गासु” इति मेदिनी । तस्याः क्षपणमसंभवस्तदेव व्यलीकं तस्माद्धेतोः क्लषोवलस्य कर्षकस्य मंहानत्यन्तोऽवग्रहो वृष्टिप्रतिबन्ध इव । अवावृष्टिप्रतिबन्धे इत्यवपूर्वाङ्गुल्लतेर्डः । अवग्रहो यथा सीताक्षपण-रूपाप्रियात् कर्षकस्य महतीं पीडां करोति तथेत्यर्थः ।

पक्षे स कर्णः शराश्च वाचश्च वाक्शराः । अत्याच्चात् वाचः प्राग्भावः । तैः कृत्वा आहितमर्मघट्टनः सन् प्रथमं शरैः पश्चात् वाचा च आहितमर्मघट्टन इत्यर्थः । तादृशी वाक् च,—“कथं नाम कुले जातः क्षत्रधर्मे व्यवस्थितः । प्रजह्यात् समरं भीतः प्राणान्क्षत्रमहाहवे” इत्यादिका भारताक्ता ज्ञेया । महोपतेर्युधिष्ठिरस्य पीडां चकार । उपमानयोजनं पूर्ववत् । कर्णेन विहत-रथसारथिर्वाक्शरैर्भिन्नमर्मा युधिष्ठिरः समरं तत्याजित्यर्थः । पूर्वत श्लेषानु-प्राणितः परत केवल उपमालङ्कारः ॥१३॥

नैर्घृण्यादिति । शत्रोरिन्द्रजिता नैर्घृण्यात् अकारणसीतावधेन निर्देय-त्वात् । “कारण्यं करुणा पृथा कृपा दया” इत्यमरः । सव्यथं शोक-पीडितं नरदेवं रामम् उपस्थितः प्राप्तो भ्राता लक्ष्मणः तस्य रामस्य गिरा दीनवचसा अफलानोऽपि ससारस्वापि हर्षशोकाद्यनभिभूतत्वादत्युत्कृष्टस्या-पीत्यर्थः । “फाल्गु सारेऽभिधेयवत्” इति मेदिनी । तादृशस्य चित्तस्य विक्रियां विकारम् आप प्राप्तवान् । सीतावधशोकार्तस्य रामस्य दीनवचनं श्रुत्वा लक्ष्मणोऽपि शोकेन विकृतचेता बभूवेत्यर्थः ।

पक्षे शत्रोः कर्णस्य नैर्घृण्यात् सव्यथं कर्णस्य निर्देयवाणप्रहारेण व्यधितं नरदेवं युधिष्ठिरं शिविरमागत्य विग्राम्बन्तमिति श्लोः उपस्थितो भ्राता फाल्गुनोऽपि अजुनोऽपि । “फाल्गुनः फाल्गुन” इत्यमरटीका । तस्य युधि-ष्ठिरस्य गिरा ‘धिग्गाख्खीवं धिक् च ते बाहुवौर्यम्’ इत्यादिवचनेन चित्तस्य विक्रियां क्रोधविकारम् आप । क्रोधेन युधिष्ठिरं हन्तुमुद्यतो बभूवेत्यर्थः ॥१४॥

कृतानुशययोरन्तः प्रतियोगि विभीषणः ।

अपनिन्ये तयोः कृष्णः कार्यज्ञो मन्यमूर्च्छनम् ॥१५॥

कृतप्रसादेन ततो नृपेण

वधाय शत्रोः प्रहितः कनीयान् ।

बलेन साङ्गं वृहता बलीयान् ।

रोड्धुं द्विषामद्यममुद्यतोऽभूत् ॥१६॥

कृतैति । कृष्णः राक्षसत्वात् कृष्णवर्णः तथा कार्यज्ञः मायाविहितराक्षस-
कार्यवेत्ता विभीषणः कृतानुशययोः सीतावधश्रवणेन कृतानुतापयोस्तयोराम-
लक्ष्मणयोरन्तर्मनसि प्रतियोगि प्रकृतकार्यविरोधि मन्योः शोकस्य मूर्च्छनं
वृद्धिम् अपनिन्ये, मिथ्यैतत् भवतां मोहनार्थमिन्द्रजिता मायारचिताया एव
सीताया वधः कृतो न तात्त्विकायाः इत्यादिना तौ शोकशून्यौ चकारेत्यर्थः ।

पक्षे प्रतियोगिविभीषणः शत्रुभयङ्करः तथा कार्यज्ञः एतयोरिवमवस्थायाम्
असुरांश्चण्डपबलविनाशमन्तरेण प्रकृतकार्यभूभारहरणं न स्यादित्येवं जानन्
कृष्णो वासुदेवः कृतानुशययोः कृतपश्चात्तापयोस्तयोर्युधिष्ठिरार्जुनयोरन्त-
र्मनसि प्रवृत्तं मन्योर्देवस्य मूर्च्छनम् अपनिन्ये । “मन्युः पुमान् क्रुधि । दैन्ये शीक्रे
च यज्ञे च” इति मेदिनी । गाण्डीवादिनिन्दया कुपितेऽर्जुने प्रतिज्ञारक्षाद्यं
युधिष्ठिरं हन्तुमुद्यते कृष्णोपदेशेन वधप्रतिनिधीभूतं तिरस्कारं कुर्वति च
तच्छ्रुत्वा युधिष्ठिरे च निर्वेदात् वनं प्रस्थिते पुनरर्जुने च स्वात्मानं हन्तुमुद्यते
कृष्णस्तयोर्विविधोक्तभिर्मन्युमपनीतवानिति भारताक्तमनुसन्धेयम् ॥१५॥

कृतैति । ततो विभीषणवचनानन्तरं बलीयान् अतिबलवान् कनीयान्
कनिष्ठो लक्ष्मणः कृतप्रसादेन प्रसन्नेन नृपेण रामेण शत्रोरिन्द्रजिता वधाय
प्रहितः प्रेरितः सन् वृहता महता बलेन सैन्येन साङ्गं सह द्विषामिन्द्रजिता-
दीनाम् उद्यमं निकुम्भिलायां होमपूर्वकं युद्धोद्योगं रोड्धुं निवारयितुम् उद्यमे-
ऽभूत्, तदर्थं निकुम्भिलासमीपं न्यग्रोधमूलं जगाम । निकुम्भिलायां दृते बभूवोः
इन्द्रजिद्वयो भवति । तस्मात् होमात् प्रागेवाक्रमणीय इति विभीषणेनोक्तं
तदर्थं निकुम्भिलाद्वारमवष्टभ्य लक्ष्मणस्तथावित्यर्थः ।

अतुलबलहनूमत्कल्पितस्यन्दनश्रो-
 दवदहन द्रुवासौ वैरिकक्षान् विगाह्य ।
 प्रतिहतवृषसेनाङ्गम्बरं तूर्णमेनं
 प्रसभमकृत बाह्योर्विक्रमायां निकाषम् ॥१७॥
 अत्रान्तरे पांशिममुप्य गृह्णन्
 विभीषणः संयति भीमसेनः ।

पक्षे ततः कृष्णवचनानन्तरं बलीयान् कर्णव्यसमर्थः कनीयान् अर्जुनः
 शत्रोः कर्णस्य वधाय कृतप्रसादेन नृपेण युधिष्ठिरेण प्रहितः सन् अनन्तरं
 समरभूमिं गत्वा वृहता बलेन साङ्गं द्विषां कर्णादीनाम् उद्यमं सोमकसृज्य-
 पाञ्चालसैन्यवधोद्योगं रोहुम् उद्यतोऽभूत् ॥ १६ ॥

अतुलेति । अतुलबलोऽतितेजा यो हनूमान् तेन कल्पिता स्यन्दन-
 श्रोत्रघण्टोभा येन तादृशः हनूमत्पृष्ठमारूढ इत्यर्थः असौ लक्ष्मणः दवदहन इव
 वनाग्निरिव वैरिणः कक्षाः शुष्कवनानीव ते तथा तान् विगाह्य प्रताप्य ।
 “कक्षो वीरुधि दौर्मूले कच्छशुष्कवने तृणे” इति हेमचन्द्रः । प्रतिहतौ
 वृषसेनाया इन्द्रसैन्यस्य आङ्गम्बरः संरम्भो येन तादृशम् । “आङ्गम्बरस्तु संरम्भो
 वृंहिते तूर्यनिखने” इति हेमचन्द्रः । एनमिन्द्रजितं तूर्णं प्रसभं बलेन बाह्यो-
 र्विक्रमायां निकाषं निकषणशिलां अकृत चकार । इन्द्रजिति बाहुबलं प्रका-
 शयामासेत्यर्थः ।

पक्षे अतिबलेन हनूमता कल्पिता जमिता स्यन्दनस्य शौर्यस्य तादृशो-
 ऽसौ अर्जुनः प्रतिहतो वृषसेनस्य तन्नामकर्णपुलस्याङ्गम्बरो यत्र तद्यथा तथा
 कर्णसमक्षं कर्णपुत्रं वृषसेनं विनाशयेत्यर्थः एनं कर्णं बाह्योर्विक्रमायां निकाषम्
 अकृत । अन्वत् समानम् । निकाषेति अधिकरणे घञ् । अत्र द्वितीय-
 पादे उपमा, अतुर्थं निकषणशिलाया आरोप्यमाणात्पादूपकं तदनयोः
 संसृष्टिः ॥१७॥

अत्रेति । अत्रान्तरे एतस्मिन्नवकाशे भीमा सेना यस्य तादृशो विभीषणः
 असुख्य लक्ष्मणस्य पाशं सैन्यपृष्ठभागं गृह्णन्नाश्रयन् सन् । “पाशंः स्नाङ्गम्बर-

दुःशासनं वैरिबलं प्रमथ्य
बलेन बाह्वोर्यमसाञ्चकार ॥१८॥

अरातिरक्तचरणातिरौद्रं
भ्राम्यद्गदाभीषणबाहुदण्डम् ।

तथा तमालोक्य रणे चरन्तं

साक्षात् कृतान्तं मनुते स्म लोकः ॥१९॥

तद्वै भीषणमालोक्य रणकर्म महाजनः ।

राजदारोपरोधस्य फलं प्राप्तममन्यत ॥२०॥

स्त्रियाम् । स्त्रियां हयोः सैन्यपृष्ठे पादग्रन्थाधरेऽपि च” इति मेदिनी । संयति युद्धे दुःशासनं दुःखेन शासनोयं वैरिबलमिन्द्रजित्सैन्यं बाह्वोर्बलेन प्रमथ्य आहृत्य यमसाञ्चकार यमाय दीयं कृतवान् यमलोकं प्रेषयामासेत्यर्थः ।

पक्षे असुष्यार्जुनस्य पार्श्विं गृह्णन् तथा विभीषणः शत्रूणां भयङ्करो भीम-
सेनो वृकोदरः बाह्वोर्बलेन वैरिबलं दुर्योधनसैन्यं प्रमथ्य दुःशासनं तत्रामानं
दुर्योधनभ्रातरं यमसाञ्चकार । अन्यतुल्यम् ॥१८॥

अरातीति । लोकस्तं विभीषणं पक्षे भीमम् आलोक्य साक्षात् कृतान्तं
यमं मनुतेस्म । किञ्चूतम् अरातीनां रक्तचरणेन चरितरक्तसम्पर्केण अतिरौद्रम्
अत्युग्रं तथा भ्राम्यन्त्या गदया भीषणो बाहुदण्डो यस्य तं किञ्च तथा तेन तेन
प्रकारेण रणे चरन्तम् ॥१९॥

तदिति । महाजनः वैभीषणं विभीषणसम्बन्धि । तस्येदमितिटण् ।
तत् रणकर्म आलोक्य प्राप्तमुपस्थितं राज्ञो रामस्य दाराः सीता तेषामुप-
रोधस्य हृत्वा लङ्कायां स्थापनस्य फलम् अमन्यत । सीतापरोध एव राक्षसगण-
क्षयरूपेण परिणमते इति ज्ञातवानित्यर्थः ।

पक्षे वै पादपुरणे निश्चये वा । भीषणं भयङ्करं रणकर्म भीमस्य युद्धक्रियां-
राज्ञो युधिष्ठिरस्य दारा द्रोपदी तेषामुपरोधः सभाप्रवेशपूर्वककैशवसना-
कर्षणादिः । श्रेष्ठं तुल्यम् ॥ २० ॥

तदासौमित्रिणा वाणैर्जिष्णुना संमुखीकृतः ।

अङ्गानामौष्वरः क्षुभ्यन्मेघनादोरुषं दधौ ॥२१॥

बलभारनिरन्तरा धरित्वो

गगनं निर्विवरञ्च दिव्यलोकैः ।

रजसा पिहितं दिगन्तरालं

न विभागो निरनीयत त्रिलोक्याः ॥२२॥

प्रथममतनुभिस्तौ जघ्नतुः सिंहनादैः

परमपि च महोल्काक्षेपरुक्षैः कटाक्षैः ।

तदेति । तदा जिष्णुना जयिना सोमित्रिणा लक्ष्मणेन वाणैः सम्मुखी-
कृतः सम्मुखतां नीतः लक्ष्मीकृत इत्यर्थः अतएव क्षुभ्यन् प्रतिषिकीर्षया क्षोभं
गच्छन् तथा अङ्गानां हस्यश्वादिसेनाङ्गानां ईश्वरः प्रभुर्मेघनाद इन्द्रजित् रुषं
दधौ कुपिताऽभूत् ।

पक्षे तदा मेघस्यैव नादा यस्य तादृशाऽसौ अङ्गानां देशविशिषाणाम् ईश्वरो
राजा कर्णः मित्रिणा कृष्णरूपमितवता जिष्णुना अजुनेन वाणैः सम्मुखीकृतः
सन् अतएव क्षुभ्यन् सन् रुषं दधौ ॥ २१ ॥

युद्धाङ्घ्रिं वणयति ।

बलेति । धरित्वो रणभूमिः बलभारेण सैन्यवन्देन निरन्तरा निरवकाश
बलैः समन्तात् व्याप्त्यर्थः । तथा गगनञ्च दिव्यलोकैर्युद्धदर्शनार्थमागतेर्देवा-
दिभिः पक्षे कर्णपक्षपातिभिः सूर्यादिभिः अजुनपक्षपातिभिरिन्द्रादिभि-
श्चेत्यर्थः निर्विवरं निरवकाशं तथा दिशामन्तरालं मध्यं रजसा रेणुना पिहित-
माच्छादितम् अतएव त्रिलोक्याः लोकत्रयस्य विभागः संस्थानं न निरनीयत
निर्णीता नाभूत् । यद्यपि वाक्यत्रयेण द्वावाभूम्योरेव विभागानिर्णयस्य
ज्ञापनात् त्रिलोक्या इत्यसङ्गतं स्यात् तर्हि त्रिलोक्योपदेशात् द्वावाभूमिपरत्वे
लक्षणा बोध्या । क्वचित् त्रिलोक्या इत्येव पाठः । अत्र चतुर्थपादार्थं प्रति
वाक्यत्रयार्थस्य हेतुत्वाद्वाक्यार्थहेतुकं काव्यलिङ्गम् । औपच्छन्दसकं वृत्तम् ॥२१॥

अथच वचनवाग्यैर्मर्मभेदप्रवीणै-

स्तदनु वलितकायैः सायकानां निकायैः ॥२३॥

नभश्चरैर्मार्गणपातभीतै-

रभ्यर्णमुरसृज्य विलोकयद्भिः ।

सविस्मयव्याहृतसाधुवादं

तयोः समानं समरं बभूव ॥२४॥

निर्भिन्नधाराधरगर्भनिर्यत्-

कीलालकुल्योद्धितभूमिभागाः ।

प्रथममिति । तो लक्ष्मणेन्द्रजितौ पक्षे कर्णाजुंनो प्रथमम् अतनुभिर्म-
हद्भिः सिंहनादैः कृत्वा जघ्नतुः परस्परं पौड्रयामासतुः । परमपि च ततः परश्च
महोल्काक्षेपवत् विक्षिप्तमहोल्काभिरिव रुक्षैरचिक्रणैः कठिनैरित्यर्थः । “रुक्ष-
त्वप्रेग्खचिक्रणै” इति मेदिनी । कटाक्षैः सकोपचक्षुःप्रान्तबौद्धैः कृत्वा
जघ्नतुः । अथच अनन्तरञ्च मर्माणि देहस्थितप्राणावस्थानस्थानानि तथाच
वैद्यकम् । “सन्निपातः शिरास्नायुसन्धिमांसास्थिसम्भवः । मर्माणि तेषु
तिष्ठन्ति प्राणाः खलु विशिष्यतः । सप्तोत्तरं शतं सन्ति देहे मर्माणि देहिनाम्”
इति । प्रकृते वचनपौड्रत्वानुरोधात्तदधिष्ठितहृदये लक्षणा । तस्य भेदे
पौड्रने प्रवीणैर्निपुणैः वचनानि कटूक्तय एव वाण्यस्तैः कृत्वा जघ्नतुः । तदनु
तत्पश्चाच्च वलितकायैर्विदारिताङ्गैः । कलितैति पाठे स एवार्थः । सायकानां
वाणानां निकायैः समूहैः कृत्वा जघ्नतुः । अत्र महोल्काक्षेपरुक्षैरिति
लुप्तोपमा, वचनवाग्यैरिति रूपकं, तदनयोः संसृष्टिः ॥२३॥

नभश्चरैरिति । मार्गणानां वाणानां पातः स्वाङ्गेषु पतनशङ्का तस्माद्भोतैः
अतएव अभ्यर्णं समरसमोपम् उत्सृज्य परित्यज्य विलोकयद्भिः दूरे स्थित्वा पश्य-
द्भिर्नभश्चरैर्देवादिभिः कर्तृभिः सविस्मयं यथा तथा व्याहृत उक्तः साधुवादः
साध्वेतो युष्यते इति वचनं यत्र तादृशं तयोर्लक्ष्मणेन्द्रजितोः पक्षे कर्णाजुंनयोः
साध्वेतो रणः । “अस्त्रियां समरानीकरणा” इत्यमरः । समानं तुल्यं बभूव ॥२४॥

भुवं चरन्तो विशिखास्तदीया

दिशां शिरावेधमिवान्वतिष्ठन् ॥२५॥

दृष्टानेकपुराणवोरसमरश्रीभिः समं खेचरै-

रारश्चस्तुति नारदेन मुनिना निर्णीयमानान्तरम् ।

भेरीध्वानभवद्गयाश्रितमहादिकुञ्जदिकुञ्जरं

युद्धं वञ्चितपक्षपातमुभयोः प्रैक्षन्त देवासुराः ॥२६॥

निर्मिन्नेति । निर्भिन्नेभ्यो विदारितेभ्यो धाराधरगर्भेभ्यो मेघमध्येभ्यो निर्यन्ति निःसरन्ति यानि कौलालानि जलानि तेषां या कुल्या क्षुद्रकलिमसरित् । “कुल्याख्या कलिमा सरित्” इत्यमरः । तथा उचितः सित्तो भूमिभागो यैस्ते तथा भुवं चरन्तो व्याघ्रवन्तस्तदीया लक्ष्मणेन्द्रजित्सम्बन्धिनः पक्षे कर्णाजुंघसम्बन्धिनो विशिखा वाणा दिशां शिरावेधमिव शिराणां भेदनमिव अन्वतिष्ठन् चक्रुः । अन्यस्यापि सशोथव्यथा शिरा अस्त्रेण भिद्यते, ततश्च निःसृतेन पूयशोणितादिना भूमिभागः सित्तो भवति । अत्र पूर्वार्द्धे असम्बन्धे सम्बन्धरूपयातिशयोक्त्या चतुर्थपादगतात्प्रेक्षाङ्गाङ्कितया सङ्कीर्यते ॥ २५ ॥

दृष्टेति । देवाश्चासुराश्च ते उभयोर्लक्ष्मणेन्द्रजिताः पक्षे कर्णाजुंघनयोर्युद्धं वञ्चितस्यक्तः पक्षपातं एकतरपक्षानुग्राहकत्वं यत् तद्यथा तथा प्रैक्षन्त दृष्टुः । किम्भूतं दृष्ट्वा अनेकेषां पुराणानां प्राचीनानां वीराणाम् इन्द्रहत्वादीनां समरश्रीयुद्धशोभा यैस्तादृशैरपि खेचरैः सिद्धगन्धर्वादिभिः समं समानं यथा तथा सहेति वा आरब्धा प्रस्तुता स्तुतिर्यस्य तत् तथा नारदेन मुनिना निर्णीयमानं निश्चीयमानम् अन्तरं भेदः प्राचीनयुद्धेभ्यो वैलक्षण्यमित्यर्थः यस्य तत् तथा भेरीणां ध्वानाच्छब्दाद्भवज्जायमानं यद्गन्धं तस्मादाश्रिता महान्तो दिशां कुञ्जा दिगन्तवर्तिलताद्याच्छन्नस्थानानि यैस्तादृशा दिकुञ्जरा ऐरावतादयो यस्य तत् । अत्रासम्बन्धे सम्बन्धरूपयातिशयोक्त्या प्राचीनयुद्धापेक्षया वैलक्षण्यबोधोच्चादातिरेकी ध्वन्यते ॥ २६ ॥

विरचितमरिणाहि क्रूरवाणप्रयोक्ता
 सहचरहरिशक्तिव्याहृतारातिवाञ्छः ।
 रणभुवि नृपसूनुर्मौलिरत्नापहारं
 भुजग इव न सेहे स्लोकमप्याशुभङ्गम् ॥२७॥
 आशु रोषवशवर्तिनामुना
 ज्यानिनादकृततौत्रभर्त्सनाः ।

विरचितमिति । सहचराः सहायभूता ये हरयो वानरास्तेषां शक्तिभिः पराक्रमैः कृत्वा व्याहृता विचटिता अरातेरिन्द्रजितो वाञ्छा स्वपराजयेच्छा येन तादृशो नृपसूनुर्लक्ष्मणः रणभुवि हीतिपादपूरणे यद्वा अहिः सर्पस्तद्वत् क्रूरस्त्रीच्छो यो वाणः मयदत्तः शरस्तस्य प्रयोक्ता क्षेपकेण अरिणा इन्द्रजिता आशु विरचितं कर्तुमध्यवसितं स्लोकमपि स्वल्पमपि भङ्गं स्वकर्मकपराजयं मौलिरत्नापहारं भुजग इव न सेहे न ममृषे ।

पक्षे सहचरो यो हरिः कृष्णस्तस्य शक्त्या कर्णाभिप्रेतज्ञानसामर्थ्येन रथ-
 चक्राणां किञ्चिद्भूमिप्रवेशनसामर्थ्येन च व्याहृता अरातेः कर्णस्य वाञ्छा शिर-
 ष्छेदनच्छा येन तादृशो नृपसूनुर्जुनः अहिः सर्पः सर्पमुख इत्यर्थः तादृशः क्रूरः
 कठोरः अथच अहिना अर्जुनशत्रुणा अश्वसेननागेन क्रूरः अधिष्ठानाद्विषमो
 यो वाणस्तस्य प्रयोक्ता अरिणा कर्णेन रणभुवि विरचितं कृतम् आशु शीघ्रो
 भङ्गो मुकुटस्य भङ्गनं यस्य एतादृशं स्लोकमपि मौलिरत्नस्य रत्नमयमुकूटस्य
 अपहारं सर्पमुखवागेन कृत्वा भूमौ पातनं भुजग इव न सेहे । भुजगो यथा
 मौलिस्थरत्नापहारं न सहते, तथायमपि किञ्चिन्मुकुटच्छेदनं न सेहे इत्यर्थः ।
 मुकुटच्छेदानन्तरमतिरुषा जज्वालति भावः । अयमर्थः,—अर्जुनवधाय चिर-
 सञ्चितं सर्पमुखं खाण्डवदाहे जातवैरेणाश्वसेननागेन तदानीमधिष्ठितं कञ्चित्
 प्रसिद्धभमोघवाणं कर्णोऽर्जुनं प्रति क्षिप्त्वा, तमापतन्तं दृष्ट्वा सर्वज्ञेन भगवता
 कृष्णेन रथे किञ्चिद्वनामिति स च वाणः अर्जुनस्य ग्रीवामप्राप्य च मुकुटाग्रं
 तच्चिच्छेद ! ततश्चार्जुनः कर्णं प्रति चुक्रोधिति । उपमा ॥२७॥ ।

आश्रिति । रोषवशवर्तिना रुष्टेन अमुना लक्ष्मणेन प्रत्यराति अरातो

प्रत्यराति विशिखाः प्रतेनिरे

कर्णकुण्डलविघट्टनोत्कटाः ॥२८॥

ग्रस्तचक्रस्य धरया निस्यन्दस्यन्दनापदः ।

रणकर्म महच्छत्रोर्नासोढ नरदेवजः ॥२९॥

ततः प्रतीतो जगतीन्द्रसूनुः

समाप्तिमिच्छन् समरणवस्य ।

इन्द्रजिति । सप्तम्यर्थेऽव्ययीभावः, अरातेराभिमुख्येनेत्याभिमुख्येऽव्ययीभावो वा । विशिखा वाणाः आशु शीघ्रं प्रतेनिरे विक्षिप्ताः । किम्भूताः ज्याया मोर्व्या निनादेन टङ्कारध्वनिना कृता भर्त्सना शत्रुं प्रति तिरस्कारो यैस्ते, अत्र भर्त्सनाकारणस्य सम्भाव्यमानत्वादिवादिप्रयोगाभावाच्च ज्यानिनादेन भर्त्सनां कुर्वन्त इवेति प्रतीयमानोत्प्रेक्षा । तथा कर्णकुण्डलयोरिन्द्रजितः श्रवणस्थितयोर्भूषणविशेषयोः । कर्णस्थितत्वबोधाय कर्णशब्दः । विघट्टने स्त्रनिवारणसम्भ्रमोत्पादनेनातिचालने उत्कटा उद्विक्ताः ते अत्यर्थं चालयन्त इत्यर्थः ।

पक्षे असुनाजुर्नैनं कर्णस्य राघेयस्य कुण्डलयोर्विघट्टने भेदने उत्कटाः । शीघ्रं समानम् । रथोद्धतावृत्तम् ॥२८॥

ग्रस्तेति । नरदेवजो लक्ष्मणः धरया रणभूम्या ग्रस्तचक्रस्य कवलितसैन्यस्य हतानां रणभूम्यां शयनादिति भावः । “चक्रं प्रहरणे गणे । कुलालायुपकरणे राष्ट्रे सैन्यरथाङ्गयोः” इति हेमचन्द्रः । तथा निस्यन्दं वानरैर्भग्नत्वाद्-चलं यत् स्यन्दनं रथस्तस्मात्तदेव वा आपद्यस्य ईदृशस्यापि शत्रोरिन्द्रजितो महदतिशयितं रणकर्म नासोढ मर्षितवान् ।

पक्षे नरदेवजो नरो नरावतारो देवजो महैन्द्रपुत्रोऽजुर्नः धरया ग्रस्तचक्रस्य भार्गवशापात् भूमिनिमग्नरथाङ्गस्य अतएव निस्यन्दस्यन्दनापदः शत्रोः कर्णस्य । शीघ्रं तुल्यम् ॥२९॥

तत इति । ततस्तस्मादनन्तरं समरणेन दुरवगाहत्वादणवस्तस्य समाप्तिमिच्छन् शत्रुवधेन पारं जिगमिषुः तथा प्रतीतः ख्याता जगतीन्द्रसूनुः राजपुत्रो लक्ष्मणः सन्ध्यां प्रतिज्ञां, नाहत्वा तं निवर्तिष्ये इत्यादिरूपाम् । “सन्ध्या

सन्धाय सन्ध्यां सफलीकरिष्वन्

कर्णान्तसज्जं शरमुत्ससर्ज ॥३०॥

उद्यताञ्जलिकेनासौ नानाविक्रमशोभितः ।

विशिखं विशिखेन घ्नन् विस्मयं कस्य नाकरोत् ॥३१॥

क्षिप्रोत्क्षिप्तभुक्कुटिमुनगाभौलभालं पुरस्ता

नन्यस्तापाङ्गं विशिखशिखया साकमेवारिकरुहे ।

पितृप्रसूनयोः प्रतिज्ञाचिन्तयोः स्थितौ” इति भूरिः । “निर्यकारपाठे सपवार्थः । सफलीकरिष्वन् सफलां कर्तुम् । लक्षणहेत्वाः क्रियाया इति हेतो श्रुत् । कर्णान्ते श्वरणप्रान्ते सज्जं सम्भृतम् । “सन्नद्धे संभृते सज्ज” इति विश्वः । आकर्णान्तकृष्टमित्यर्थः शरं सन्धाय शत्रुवधानुगुण्येन धनुष्यारोप्य उत्ससर्ज चिक्षेप ।

पक्षे जगति प्रतीत इन्द्रसूनुरर्जुनः कर्णस्य राधेयस्य अन्ताय नाशाय सज्जं सज्जितं शरमुत्ससर्ज । अन्यतुल्यम् ॥ ३० ॥

उद्यतेति । नाना बहुविधा ये विक्रमाः पराक्रमा गतिमेदा वा तेः शोभिताऽसौ लक्षणः पक्षेऽर्जुनः उद्यतश्चासावञ्जलिकोऽञ्जल्याकारत्वादञ्जलोकनामाचेति विशेषणयोः कर्मधारयः । तादृशेन विशिखेन वाणेन कृत्वा विशिखं शलोर्वाणं घ्नन् निवारयन् सन् कस्य विस्मयं नाकरोत् अपि तु सर्वस्येत्यर्थः । यद्यपि रामायणेऽञ्जलिकवाणप्रयोगो नोक्तस्तथापि विशेषोऽपि नोक्त इति न दोषः, यदा उद्यतः प्रणामार्थं शत्रुभिर्विद्धितोऽञ्जलिः करसंपुटो यस्य स तथा तेन, यं दृष्ट्वा भयेन श्रवोऽञ्जलिं कृत्वा प्रणस्य पलायन्ते तेनेत्यर्थः, कथमप्यप्रतिकार्येणेति परमार्थः ॥३१॥

क्षिप्र इति । जिष्णोर्जयिनो लक्षणस्य पक्षे जिष्णोरर्जुनस्य तेनेषुणा वाणेन विशिखशिखया शत्रुक्षिप्तवाणायुगेण साकमेव सहेव प्रसभं ऋटिति लूनं क्षिप्रं हेष्टुः श्लोरिन्द्रजितः पक्षे कर्णस्य सुखं भूमिं समराङ्गनं भूषयामास, क्षिप्रं सत् भूमौ पपातित्यर्थः । किम्भूतं पुरस्तात् प्रथमं क्षिप्रं शीघ्रम् उत्क्षिप्त्वा क्रोधेनोर्ध्वं नीता या स्रुकुटिः सैव भीषणत्वात् भुजगः संपत्केन आभौलं भीषणं

लूनं तेन प्रसभमिषुणा भूषयामास भूमिं
जिष्णोर्द्धेष्टुर्मुखमशनकैर्मुक्तङ्गङ्कारमेव ॥३२॥

अङ्गभर्तुः शिरञ्छिन्नमितिगङ्गदवादिनी ।

प्रपलायत संग्रामात् सा परेषां पताकिनो ॥३३॥

समं सुहृद्भिर्जयिनं समेतं

तं भूपतिर्भातरमभ्यनन्दत् ।

उपेन्द्रमग्रे प्रणतं महेन्द्रः

पुरेव वैरोचनिभङ्गहृष्टः ॥३४॥

चमूपतिर्मारुतिरश्विनन्दनौ

गदाधरः पुण्यजनेश्वरस्तथा ।

भालं ललाटं यस्य तत् “आभीलं भोषणे कृच्छे” इति हेमचन्द्रः । “भालं तेजोललाटयोः” इति नेदिनी । ततश्च अरेलक्ष्मणस्य पक्षेऽर्जुनस्य कण्ठे व्यस्तापाङ्गं शरव्यत्वाय व्यापारितनेतप्रान्तं तथा अशनकैरुच्चैर्यथातथा सुक्तङ्गङ्कारमेव । सुच्यमानङ्गङ्कारसहितमेव । मन्दाक्रान्तावृत्तम् ॥३२॥

अङ्गिति । अङ्ग भो लङ्कावासिनः भर्तुरस्माकं सेनापतेरिन्द्रजितः अङ्गभर्तुश्चतुरङ्गसेनापतेरिति वा पक्षे अङ्गदेशाधिपस्य कर्णस्य शिरश्छिन्नमितिगङ्गदवादिनी इत्थं श्रीकभयाभ्यामस्यष्टमुच्चरन्ती सा परेषां पताकिनो सेनासंग्रामात् प्रपलायत द्रुतं पलायितवती ॥३३॥

सममिति । भूपतीरामः पक्षे युधिष्ठिरः सुहृद्भिर्विभोषणादिभिः पक्षे कृष्णादिभिः समं सह समेतं समागतं तथा अग्रे प्रणतं तथा जयिनं शत्रुं जितवन्तं तं भातरं लक्ष्मणं पक्षेऽर्जुनम् अभ्यनन्दत् प्रणशंस । उपमथेदं समर्थयति,—पुरा वैरोचनिर्विरोचनतनयस्य वले-र्यो भङ्गः लिपाद्भूमिग्रहणच्छलेन खराज्याङ्गुशनं तेन हृष्टो महेन्द्रः अग्रे प्रणतं भातरम् उपेन्द्रं वामनमिव । उपमा ॥३४॥

चमूपतिरिति । चमूपतिर्नीलः मारुतिर्हनुमान् अश्विनन्दनो महेन्द्रविद्यो

पुरःस्फुरत्कीर्तिधनञ्जयं प्रभो-
 स्तमृच्छराजेन समं प्रतुष्टुवुः ॥३५॥
 रणातिभूमिः कटकद्वये सा
 शोकप्रहर्षावभजत् समानम् ।
 निवेशयोर्वारिजकैरवाणां
 निद्राप्रबोधौ युगपन्निशेव ॥३६॥
 तदाहवे तौत्रकरस्य सूनो-
 र्नक्तञ्चरेभ्यो निधनं निशम्य ।

तथा गदां धरतीति गदाधरः गद्या कृतयुद्धः पुण्यजनानां राक्षसानामीश्वरो
 विभोषणश्च एते ऋच्छराजेन जाम्बवता समं सह पुरोऽग्रे स्फुरन्ती दृश्यमानिव
 या कीर्तिः सैव धनं यत्र तादृशं प्रभोरामस्य तं जयं शत्रुविजयं प्रतुष्टुवुः
 प्रशशंसुः । प्रकृत्या कृतस्य सांख्यपुरुष इव लक्ष्मणकृतस्यापि जयस्य प्रभो रामे
 आरोपात् प्रभोर्जयमिति नासङ्गतम् ।

पक्षे चमूपतिष्टृष्टुस्रः मारुतिर्भौमः अश्विनन्दनो नकुलसहदेवौ
 तथा पुण्यजनानां पवित्रजनानामीश्वरः पालको गदाधरः कृष्णश्च एते
 प्रभोर्युधिष्ठिरस्य पुरः स्फुरन्ती कीर्तिर्यत्र तद्यथा तथा धनञ्जयमर्जुनम् ऋक्षेषु
 नक्षत्रेषु राजते इति ऋक्षाणां राजति वा तेन चन्द्रेण समं सदृशं यथा तथा
 प्रतुष्टुवुः, चन्द्रेण समं धनञ्जयमिति वा । अस्मिन् पक्षे उपमा ॥ ५ ॥

रथेति । सा रणस्यातिभूमिरुत्कर्षः कटकद्वये सेनाद्वये । “कटकस्त्वद्रि-
 नितम्बे बाहूभूषणे । सेनायां राजधान्याच्च” इति हेमचन्द्रः । शोकप्रहर्षौ
 समानं यथा तथा अभजत् समानं विभज्य ख्यापयामासेवेति प्रतीयमानोत्प्रेक्षा ।
 एकत्र सेनापतिनाशात् शोकः अपरत्र विजयलाभात् प्रहर्ष इति भावः ।
 उपमयेदं समर्थयति,—निशेव रात्रिर्यथा वारिजकैरवाणां कमलकुमुदानां
 निवेशयाराकरयोः निद्राप्रबोधौ सङ्कोचस्फुटने युगपदेकदा समानं विभजति
 तथेत्यर्थः ॥ ३६ ॥

शुशोच राजा बहुधार्तराष्ट्रः
 खदुर्नयस्यानुभवन् फलानि ॥३७॥
 स्वामिना दशमुखेन नोदिता
 दिङ्मुखानि रजसा निरुन्वती ।
 प्रत्यराति विचचाल वाहिनौ
 धीरनादपरशल्यनायका ॥३८॥

तदेति । राजा रावणः तदाह्वे तस्थिन् युद्धे तीव्रं क्रूरं कर्म करोतीति तीव्रकरः तीव्र स्तीव्रकर्मकारी करो हस्ती यस्येति वा तीव्रप्रताप इति वा तादृशस्य सूनोः पुत्रस्येन्द्रजितः नक्तचरेभ्यो राक्षसेभ्यो निधनं मरणं निश्चस्य श्रुत्वा आर्तम् इन्द्रजिच्छोकेन पीडितं राष्ट्रं राज्यं यस्य तादृशः तथा खदुर्नयस्य परदारहरणादिरूपनिजदुर्नैतिः फलानि परिपाकान् अनुभवन् मन्यमानश्च सन् बहुधा नानाप्रकारं शुशोच श्लोकं चकार ।

पक्षे धार्तराष्ट्रो घृतराष्ट्रपुत्रो राजा दुर्योधनः तदाह्वे तीव्रकरस्य सूर्यस्य सूनोः कर्णस्य नक्तं रात्रौ चरेभ्यः प्रणिधिभ्यः सकाशात् निधनं निश्चस्य खदुर्नयस्य द्यूतच्छलादिना पाण्डवेषु क्लेशदानरूपस्य फलानि अनुभवन् सन् बहु अत्यन्तं यथा तथा शुशोच । यद्यपि दुर्योधनः स्वसमक्षमेव कर्णबधं ददर्शति भारते वर्णितस्तथापि पुनश्चरेभ्यः श्रुत्वा अत्यन्तं शुशोचेति नाकरविरोधः ॥३७॥

स्वामिनेति । अनन्तरं स्वामिना दशमुखेन रावणेन नोदिता प्रेरिता तथा रजसा स्वगमनविमर्दीत्यापितेन रेणुना दिङ्मुखानि निरुन्वती आच्छादयन्ती तथा धीरनादा गभीरारावा च परेषां शल्यभूता नायकाः सेनापतयो यत्र सा चेति विशेषणयोः कर्मधारयः । तादृशी वाहिनौ राक्षससेना प्रत्यराति अरातोनामाभिमुख्येन । आभिमुख्येऽव्ययीभावः । विचचाल जगाम ।

पक्षे स्वामिना दुर्योधनेन मुखेन निजमुखेनैव नत्विङ्गितादिना नोदिता तथा रजसा दशदिङ्मुखानि निरुन्वती तथा धीरनादपरो गभीरसिंहनादासक्तः शल्यो मद्राधिपो नायकः सेनापतिर्यत्र तादृशी वाहिनो कौरवसेना

ततः श्रितव्यूहमुखाश्चमूभृता
स्फुरत्प्रभावानरनाथसैनिकाः ।
समभ्ययुर्भेत्तुमरातिमण्डलं
निशान्धकारं द्युमणोरिवांशवः ॥३६॥
भ्रमदविरलधूलिध्वान्तरुद्धान्तरोक्षं
विघटितसुरलोकद्वारशाखाकवाटम् ।

प्रत्यरति विचञ्चाल । कर्णवधानन्तरं प्रभातायां रजन्यां दुर्योधनः श्रुत्वा सैना-
पत्येऽभिपिच्य तेन सह स्वसेनां पुनरपि युद्धाय प्राहिणोदित्यर्थः ।
रथोद्धतावृत्तम् ॥ ३६ ॥

तत इति । ततो विपक्षसेनागमनानन्तरं चमूभृता सेनापतिना नीलेन
श्रितमाश्रितं व्यूहस्य मुखं सम्मुखभागी येषां ते तथा स्फुरन्ती प्रभा कान्तिर्येषां
तादृशा वानरनाथस्य सुग्रीवस्य सैनिकाः सैन्याः । “सेनायां समवेता ये
सैन्यास्ते सैनिकाश्च ते” इत्यमरः । द्युमणोः सूर्यस्य अंशवो निशाया अन्धकार-
निभ अरातिमण्डलं शत्रुवृन्दं भेत्तुं विदारयितुं समभ्ययुः अभिजगुः ।

पक्षे चमूभृता छष्टदुम्नेन श्रितव्यूहमुखाः तथा स्फुरत्प्रभावाः प्रतापिनो
नरनाथस्य युधिष्ठिरस्य सैनिकाः । अन्यत्तुल्यम् । उपमा ॥३६॥

भ्रमदिति । ध्वजिन्योस्तयोः सेनयोर्युद्धमासौत् । किम्भूतं भ्रमन्त्य उत्थाय
उपरिघूर्णन्त्योऽविरला निविद्धा या धूलयस्ता एव दृष्टिप्रतिरोधकत्वात्
ध्वान्तानि तज्जनितानि ध्वान्तानि वा तैः कृत्वा रुद्धमन्तरोक्षं यत्र तत् तथा
विघटितानि उन्मोचितानि सुरलोकस्य स्वर्गस्य द्वाराणां शाखा इव बाहव इव
कवाटानि यत्र तत् मृतबहुयोधगमनादिति भावः । “शाखा पञ्चान्तरे बाहो
वेदभागद्रुमाङ्गयोः” इति मेदिनी । द्वारशाखा उपद्वाराणोति केचित् । तथा
समदा बहुवीरदंष्ट्रिणैः हृष्टाः स्रगर्वा वा या विबुधनार्योऽपरसस्तासां नेत्रेभ्यो
दत्ता अशु पश्चात् यात्रा उत्सवा येन तत् । “यात्रा तु यापनेऽपि स्याज्जनोत्-
सवयोः स्त्रियाम्” इति मेदिनी । तथा त्वरिताः सत्वरं विविधा योधा

समद्विविबुधनारीने वद तानुयात्रं
 त्वरितविविधयोधं युद्धमासोड्जिन्योः ॥ ४० ॥
 अभिशतु समापतन्नितान्तं
 पृतनानां पतिरिधिताननश्रीः ।
 रजसा पिहितं शुभद्रराज
 स्थगयन् व्योम गभीरवीरनादैः ॥ ४१ ॥
 जनितशङ्करवानरकुञ्जर
 क्षतजरञ्जितदिक् विदिवोकसाम् ।
 प्रतिभटावटशल्यमुखोड्गटा
 परचमूर्मनुजेश्वरमावृणोत् ॥ ४२ ॥

यत् तत् । अत्र द्वितीयपादार्थस्य वस्तुतोऽसम्बन्धेऽपि तत्सम्बन्धकथनादति-
 शयोक्तिः । नालिनौवृत्तम् ॥ ४० ॥

अभोति । अभिशतु शूलूणानाभिसुख्येन । आभिसुख्येऽव्ययोभावः ।
 समापतन् युद्धार्थं गच्छन् तथा नितान्तमत्यर्थं एधिता युद्धहर्षात् वृद्धिं गता
 आननश्रीमुखशीमा यस्य सः पृतनानां सेनानां पतिर्विरूपाक्षः गभीरैर्गभीरैः
 वीरनादैर्वीरध्वनिभिः सिंहनादैरित्यर्थः रजसा पिहित आक्कादितोऽशुमान्
 सूर्यो यत्र तादृशं व्योम गगनं स्थगयन् पूरयन् सन् रराज ।

पक्षे पृतनानां पतिर्मद्रराजः शल्यः गभीरवीरनादैः कृत्वा रजसा पिहिता
 अंशवः सूर्यकरा यत्र तादृशं व्योम स्थगयन् सन् अभिशतु समापतत् युद्धार्थ-
 गमकत् । अन्यनुव्यम् । औपच्छन्दसकं वृत्तम् ॥ ४१ ॥

जनितेति । परचमूराक्षसेना विदिवोकसां देवानां जनितं राक्षस-
 विनाशिन सम्पादितं शं मङ्गलं येन तादृशं, मनुजो वैवस्वतमनुवंशजो राम
 ईश्वरः प्रभुयंस्य तं सुग्रीवं आवृणोत् रुरोध । मनुजेश्वरं राममिति व्याख्या-
 नमाकरविरुद्धम् । किम्भूता खरा उग्रा ये वानरकुञ्जरा वानरश्रेष्ठास्तेषां
 क्षतजेन रक्तेन रञ्जिता दिशो यया सा, तथा प्रतिभटेषु विपक्षसैन्येषु अवटा

नरेश्वरशरच्छिन्नानानावीरशिरस्तृतम् ।

भूभारभरसंहारि प्रधनं तत्र पप्रथे ॥४३॥

रथाश्वमातङ्गनिरन्तराणि

बलानि हत्वा द्विषतां बहूनि ।

क्षणेन धर्मप्रभवः क्षितीशः

शक्त्या क्षितेरुद्धरतिस्म शल्यम् ॥४४॥

कुहकपरा मायाविनीत्यर्थः । “अवटः स्यात् खिले गर्ते कूपे कुहकजीविनी” इति मेदिनी । तथा शल्यमस्त्रभेदस्तद्वन्मुखं यस्याः सा च तथा उद्गटा रणोद्दिक्ता चेति विशेषणयोः समासः ।

पक्षे परचमूर्द्धयोर्धनसेना मनुजेश्वरं नरपतिं युधिष्ठिरम् आवृणोत् । किञ्चूता—जनितः शङ्करवा यया सा तथा नराश्च कुञ्जराश्च तेषां क्षतजेन रञ्जितदिक् तथा त्रिदिवीकसां प्रतिभटा प्रतिपक्षा तथा अवटः कुहकजीवी शल्यः मद्राधिपौ मुखं प्रधानं यस्याः सा, यद्वा अवटोऽतुल्यो यः शल्यस्तत्प्रधाना । “वटो गोलि गुण्ये भक्ष्ये वृक्षे साम्यक्षराटयोः” इति हेमचन्द्रः । तथा उद्गटा । द्रुतविलम्बितं वृत्तम् ॥ ४२ ॥

नरेश्वरेति । नरो राम ईश्वरो यस्य स नरेश्वरः सुग्रीवः तथा शरो हिंसो राक्षसः विरूपाक्ष इत्यर्थः । शृङ्गिंसायामित्यस्य रूपम् । ताभ्यां क्षिन्नानि यानि नानावीराणां शिरांसि तैः स्तृतं व्याप्तं, तथा भुवो भारभरस्य भारतिशयस्य संहारि नाशकं प्रधनं युद्धं तत्र देशे पप्रथे विस्तीर्णमभूत् ।

पक्षे नरेश्वरौ राजानौ युधिष्ठिरशल्यौ तयोः शरैर्वाणैश्छिन्नैर्नानावीरशिरोभिः स्तृतं प्रधनं पप्रथे । अन्यत्तुल्यम् ॥ ४३ ॥

रथाश्चेति । धर्मस्य प्रभवा यस्मात् स धर्मप्रभवा धार्मिकः क्षितीशो राजा सुग्रीवः रथैरश्वैर्मातङ्गैश्च निरन्तराणि निरवकाशानि द्विषतां शत्रूणां बहूनि बलानि सैन्यानि हत्वा शक्त्या बलेन क्षितेः पृथिव्याः शल्यं शल्यवत् पीडाकरं विरूपाक्षं क्षणेन उद्धरति अ निःसारयामास । तलपद्दारेण विरूपाक्षं जघानित्यर्थः ।

विननाश विरूपाक्षस्तौत्रतापनिपातितः ।

यथा विपक्षः शकुनिः सहदेवनिपीडनैः ॥४५॥

सुग्रीवेण दृढाङ्गदेन मथितं भोमेन विद्विट्शतं

सेनानौर्यु युधान एष न जहे प्रौढारिहासञ्जयम् ।

उच्चाञ्चक्रतुरश्विनोश्च तनयौ क्षौणिं द्विषच्छोणितै-

र्त्तवाणामधिपेन पद्मवनवद्वस्ताः परे जिष्णुना ॥४६॥

पक्षे धर्मप्रभावाधर्मात्मजः क्षितीशो युधिष्ठिरः शक्त्या अस्त्रभेदेन क्षितेः सकाशात् शल्यं मद्राधिपं क्षणेन उद्धरति स्म जघानेत्यर्थः । अन्यत् समानम् ॥ ४४ ॥

विननाशेति । तौत्र उग्रस्तापः प्रभावा यस्य स तौत्रतापः सुग्रीवस्तेन निपातितस्तलप्रहारेण भूमो पातितो विरूपाक्षो राक्षससेनानोः विपक्षः पक्षरहितः शकुनिर्यथा पक्षीव देवनिपीडनैः देवकर्मकपीडनैः सह विननाश ममार । देवपीडकस्य विरूपाक्षस्य विनाशेन तत्कृतानि देवनिपीडनान्यपि विनेशुरित्यर्थः ।

पक्षे तौत्रतापेन युधिष्ठिरक्षिप्तशक्तेरुग्रतेजसा निपातितः शल्यः विरूपे प्राणवियोगदुःखेनान्यथाभूते अक्षिणी यस्य तादृशः सन् सहदेवः कनिष्ठपाण्डवस्तस्य निपीडनैः प्रहारैः विपक्षश्चिरविरोधी शकुनिर्यथा सौवलेइव विननाश । “शकुनिः पुंसि विहगे सौवले करणान्तरे” इति मेदिनी । यथा सहदेवहतः शकुनिर्ममार तथा युधिष्ठिरहतः शल्य इत्यर्थः । पूर्वत्र सहोक्त्युपमयाः संसृष्टिः परल केवलमुपमा । अत्र च हंसशब्द इवाभातौतितवत् द्वयारपुपमानापमेययाः प्रकृतत्वम् ॥ ४५ ॥

सुग्रीवेणेति । भोमेन भयङ्करेण तथा दृढो युद्धादचलाऽङ्गदेवालिपुत्रो यस्य स तथा तेन सुग्रीवेण वानरराजेन विद्विट्शतं मत्तोन्मत्तप्रधानं शत्रुसमूहं मथितं विनाशितं, तथा युयुधानो युद्धं कुर्वन् एष सेनानोः सेनापतिर्नौलः प्रोढ उद्विक्तः अरिहासः शत्रुविषयकहास्यं यत्र तादृशं जयं न जहे न तत्याज । तथा अश्विनोश्च तनयो मेन्द्विबिदो द्विषतां

विलयं व्रजति क्रमाद्बलौघे
 नृपसेनामसुयोधनां विलोक्य ।
 सुरुपुत्रकृपानुबद्धभावः

कृतकर्मा सुभटो विदूरमागात् ॥४७॥

युद्धतानां शत्रूणां शोणितैः कृत्वा क्षोणित् उक्ताञ्चक्रतुः सिषिचतुः । तथा जिष्णुना जयिना ऋक्षाणां भालूकानां अधिपेन जाम्बवता परेऽन्ये राक्षसाः पद्मवनवत् पद्मवनानीत्र विना ह्येकमिदं ध्वस्ता ध्वंसिताः अन्तर्भावित्यर्थ-त्वात् ध्वंसतेः सकर्मकत्वम् ।

पक्षे सुग्रीवेण शोभनग्रीवावता तथा दृढाङ्गदेन दृढनिबद्धकेयूरेण भीमेन वृकोदरेण विद्विष्टशतं मद्यितं, तथा प्रोढारिहा उद्विक्तशत्रुघाती सेनानीः पृष्टद्युम्नः युयुधानः सात्यकिश्च सङ्घयं पलायमानं गावल्गानि न जहे जग्रा-हेत्यर्थः, ततश्च व्यासवचनात्तं पश्चान्मुचेति बोध्यम् । अश्विनोस्तनयो च नकुलसहदेवौ द्विषच्छोणितैः क्षोणित् उक्ताञ्चक्रतुः, तथा जिष्णुना अर्जुनेन ऋक्षाणामधिपेन भङ्गकश्रेष्ठेन पद्मवनवत् परे ध्वस्ता यदा ऋक्षाणां नक्षत्रा-णामधिपेन चन्द्रेण चन्द्रो यथा पद्मवनानि सङ्कोचयति तथार्जुनः शत्रु-मित्यर्थः । उपमा ॥४६॥

विलयमिति । बलोघे निजसैन्यसमूहे क्रमाद्बिलयं नाशं व्रजति सति नृपस्य रामस्य सेनाम् असुयोधनां दुर्योध्यां विलोक्य कृतवर्मा कृतसन्नाहोऽपि तथा सुभटः सुयोद्वापि अर्थात् प्राकरणिको रावणः गुरुर्महान् यः पुत्र इन्द्र-जित् तस्मिन् ता कृपा तत्र अनुबद्धो निबद्धो भाव आशयोयस्य तादृशः सन् इन्द्रजिक्कोकार्तः सन्नित्यर्थः विदूरं समराङ्गनादूरस्थानम् आगात् आजगाम ।

पक्षे सुभटः कृतवर्मा हादिक्यः नृपसेनाम् असुयोधनां दुर्योधनरहितां विलोक्य गुरुपुत्रोऽश्वत्यामा कृपः शारदतः तथारनुबद्धो भावः प्रीतिर्यस्य तादृशः सन् विदूरमागात् दुर्योधनान्वेषणार्थमिति शेषः । अन्यत्तुभ्यम् । हतप्रायं स्वबलं विलोक्य गदामालसहाये दुर्योधने रणादपयाय द्वैपायनङ्गदं प्रविष्टे तमनालोक्य कृपाश्वत्यामकृतवर्मांस्त्वयः शिष्टा महारथास्तदन्वेषणाय तत्रैव अग्निरित्यर्थः । ओपच्छन्दसकं वृत्तम् ॥४७॥

आग्नेयेन रणे घृष्टद्युम्नेनान्ये द्विषो हताः ।

वसन्ते कामदेवेन प्रोषिता इव रागिणः ॥४८॥

इति राघवपाण्डवौये महाकाव्ये द्वादशः सर्गः ।

आग्नेयेनेति । रणे घृष्टं प्रगल्भम् उद्विक्तमित्यर्थः युद्धं बलं यस्य स तथा तेन । “युद्धं वित्ते बलेऽपि च” इति मेदिनी । आग्नेयेन अग्निपुत्रेण नीलेन अन्ये द्विषः शत्रवो हताः वसन्ते कामदेवेन कन्दर्पेण रागिणः सकामाः प्रोषिताः प्रवासिन इव । कामदेवेनेत्यनेन एतत्काव्यकारयितुः कामदेववृषस्याप्युद्ध-
ङ्गनं कृतम् ।

पक्षे आग्नेयेन यज्ञाग्निकुण्डोत्पन्नेन घृष्टद्युम्नेन तन्नामकेन द्रौपदेयेन । शेषं ससानम् । उपमा ॥४८॥

इति श्रेमचन्द्रतर्कवागोशमट्टाचार्यविरचितायां कपाटविपाटि-
काख्यायां राघवपाण्डवौयमहाकाव्यटीकायां द्वादशः सर्गः ।

त्रयोदशः सर्गः ।

अथ स्फुरद्दक्षिणबाहुस्रुचै-

रङ्गारशेषानलसन्निभस्य ।

अल्पावशिष्टात्मबलस्य शत्रो-

नराधिपो निर्गममन्वियेष ॥१॥

रिपोरसहमानास्ते हरिमुख्या विलम्बनम् ।

रुरुधुस्तदधिष्ठानं सरोवरमिव द्विपाः ॥२॥

अथेति । अथ विरूपाक्षमत्तोन्मत्तवधानन्तरम् उच्चैरतितरां स्फुरन्
स्यन्दमानो दक्षिणबाहुयस्य सः । पृसां दक्षिणभुजस्यन्दनमिष्टसमागम-
सुचकम् इति सासुद्रकम् । नराधिपो रामः अल्पावशिष्टात्मबलं स्वसैन्यं
यस्य स तथा तस्य अतएव अङ्गारशेषोऽङ्गारमात्तावशिष्टो योऽनलस्तन्निभस्य
तत्तुल्यस्य शत्रोरावणस्य निर्गमं युद्धार्थमागमनम् अन्वियेष आकाङ्क्षितवान् ।
इदानीं रावणः स्वयमागच्छतु तं हत्वा कृतकृत्यो भवेयमित्यचित्तयदित्यर्थः ।

पक्षे अथ शकुनिसुशर्मादिवधानन्तरं नराधिपो युधिष्ठिरः शत्रोर्दुर्योधनस्य ।
अन्यत् समानम् ॥ १ ॥

रिपोरिति । ते हरिमुख्या वानरश्रेष्ठा रिपोरावणस्य विलम्बनं युद्धार्था-
गमनविलम्बम् असहमानाः औत्सुक्याधिक्यात् सोढुमशक्ताः सन्तः द्विपा
हस्तिनः सरोवरमिव तस्य रावणस्य अधिष्ठानं निवासस्थलं लङ्कां रुरुधुः
आवद्भुः, आवृत्य उपद्रवं चक्रुरित्यर्थः । अयुध्यमाने हि शत्रावेवं कर्तव्यं । यदाह-
मनुः,—“उपरुध्वारिमासीत राष्ट्रञ्चास्योपपीडयेत् । दूषयेच्चास्य सततं यवसा-
न्नोदकेन्धनम्” इति ।

पक्षे हरिः कृष्णो मुख्यः प्रधानं येषां तादृशास्ते पाण्डवाः रिपोर्दुर्योधनस्य
विलम्बनं विडम्बनं पलायनरूपं प्रतारणमित्यर्थः असहमानाः सन्तः द्विपाः
सरोवरमिव तस्य दुर्योधनस्य अधिष्ठानं जलस्तम्भनेनाश्रयस्थानं सरोवरं

ततः सगर्वं निरगादराति-

र्विपक्षसिंहध्वनिकोर्णकर्णः ।

ऋदान्महानाग इव स्वधाम्नः

सन्दर्शितोत्साहमहौनलक्ष्मा ॥३॥

दोर्विच्छेपैरमन्दैः परिघशतमिव व्योम्नि सञ्चारयन्तं
दृक्चारीमण्डलेषु प्रतिदिशमशनैर्दर्शितानेकवक्त्रम्
कुर्वाणं दृष्टिपातैरनलंकवलितान्येव सैन्यानि दूरात्
तं कोपादापतन्तं कथमपिदृष्टुःप्रत्यनीकप्रवोराः ॥४॥

द्वैपायनऋदं रुरुधुः । दुर्योधनो द्वैपायनऋदं प्रविष्टोऽस्माभिर्दृष्ट इति व्याघ्रिभ्यः
श्रुत्वा तत्र गत्वा रुरुधुरित्यर्थः । अस्मिन् पक्षे सरोवरमिति युक्तत्वाद्रूपमान-
सुपमेयञ्च ॥ ३ ॥

तत इति । ततोऽरातोरावणः विपक्षायां सिंहध्वनिभिः सिंहवज्रजनैः
कीर्णकर्णः पूरितकर्णकुहैरः तच्छ्रवणकुपित इत्यर्थः तथा अहौनम् अच्युतं लक्ष्म
राजचिह्नं युद्धचिह्नं वा यस्य तादृशः सन् सगर्वं सन्दर्शितोत्साहञ्च यथा तथा
ऋदान्महानाग इव स्वधाम्नः खालयात् लङ्कानगरान्निरगात् युत्तार्थं निश्चक्राम ।

• पक्षे अरातिर्दुर्योधनः महानागइव स्वस्य धाम्नो विश्रामस्थानात् ऋदात्
द्वैपायनसरसे निरगात् । अन्यत्तलाम् । उपमा ॥ ३ ॥

दोरिति । प्रत्यनीकप्रवोरा विपक्षशूराः कोपादापतन्तं तं रावणं पक्षे—
दुर्योधनं कथमपि दूरात् दृष्टुः सभयं पश्यन्तिस्मेत्यर्थः किम्भूतम् अमन्दैर-
विरलैर्दोर्विच्छेपैर्बाह्वच्छेपैः कृत्वा व्योम्नि परिघशतमिव लगुडशतमिव सञ्चार-
यन्तं भ्रामयन्तं, तथा प्रतिदिशं दिशि दिशि अशनैर्भेदिति दृक्चारीमण्डलेषु पर-
बलालोकनाथं चक्षुर्विच्छेपसमूहेषु दर्शितानि अनेकानि वक्त्राणि मुखानि येन
तं एकल दृशाननत्वात् अपरत्र सुहृमुंहुरावर्तनादिति भावः । तथा दृष्टिपातेः
कृत्वा सैन्यानि विपक्षबलानि अनलकवलितान्येव वङ्गिपरोतानीव कुर्वाणम् ।
एवकार इवार्थं । अत्र भारतपक्षे वक्त्रस्यानेकत्वाभावात् दर्शितानेकवक्त्रमिति

तमाहवायाह्वत दूषणघ्नो
 वृकोदरः काल इवात्तकोपः ।
 उत्तेजितश्रीर्षभध्वजेन
 भर्ता भृगूणामिव कार्तवीर्यम् ॥५॥
 मुखारविन्दैः सुरसुन्दरीणां
 नभो बभूवेह सहस्रचन्द्रम् ।
 सहस्रगङ्गञ्च तदुत्सुकानां
 विमानहंसावलिभिः सुराणाम् ॥६॥

सम्भावनायां पर्यवसानात् प्रतीयमानात्प्रेक्षा । अन्यत्र इव प्रयोगाद्वाच्येत्युत्प्रेक्षायां निरपेक्षतयावस्थानात् संसृष्टिः । स्रग्धरा वृत्तम् ॥४॥

तमिति । आत्तकोपः कुपितो वृकोदरः काल इव चतुर्दशयमान्तर्गत-वृकोदरनामा यम इवेत्युत्प्रेक्षा । वृकोदराय चित्तायेत्यादिर्भविष्यपुराणीयमन्त्र-लिङ्गात् कालस्य वृकोदरसंज्ञकत्वं । दूषणं रक्षोविशेषं हतवानिति दूषणघ्नो रामः । रामस्य नारायणावतारत्वेनामनुष्यत्वात् । अमनुष्यकर्तृकाश्चेति हन्तेष्टः एवं पक्षान्तरेऽपि भीमस्य ब्रह्माण्डान्तरोधेन्द्रावतारत्वेनामनुष्यत्वादिति बोध्यम् । तं रावणम् आहवाय युद्धाय वृषभध्वजेन शिवेन उत्तेजिता धनुर्वेदापणेन वर्द्धिता श्रीः शोभा यस्य तादृशो भृगूणां भृगुवंश्यानां भर्ता पालकः परशुरामः कार्तवीर्यं हैहयार्जुनमिव आह्वत आह्वतवान् ।

पक्षे आत्तकोपः काल इव दूषणघ्नः पुरुषदोषत्यागो वृकोदरो भीमस्तं दुर्योधनं आहवाय आह्वत । अन्यन् समानम् । अत्रोत्प्रेक्षोपमयोः परस्परमनपेक्षतयावस्थानात् संसृष्टिः ॥५॥

मुखेति । इह आह्वे सुरसुन्दरीणां युद्धदिदृक्षया आगतानामस्पर्सां मुखान्तरविन्दानौव तानि तथा तैः अत्युत्कृष्टमुखैरित्यर्थः नभः समरसन्निकृष्ट-भाकाशं सहस्रचन्द्रम् असंख्यचन्द्रान्वितं बभूव, तथा उत्सुकानाम् ओत्सुक्येन युद्धं द्रष्टुमागतानां सुराणां या विमानहंसावलयः विमानानां बाह्वनभूत-राजहंसश्रेणायस्ताभिः कृत्वा तन्नभः सहस्रगङ्गञ्च असंख्यमन्दाकिनोयुक्तञ्च

सरस्वतीपूततनुस्तरस्वी
 चिराय जायाविरहो व्रतस्थः ।
 उपेयिवान् संयुगधाम रामो
 हरिप्रधानैर्दृष्टो सुहृद्भिः ॥७॥
 जज्ञे तयोरथं ददह्वनाय भौतिं
 स्फोताङ्गदोज्ज्वलमहाभुजयोः समीकम् ।

बभूव । हंसावलीनां शुक्लत्वात् प्रवाहत्तुल्यतयावस्थानाच्चेति भावः । अत्र नभसि सहस्रचन्द्रत्वसहस्रगङ्गावत्त्वयोरसम्बन्धेऽपि तत्कल्पनादतिशयोक्तिद्वयं तेन च मुखहंसावलिषु चन्द्रत्वगङ्गात्वारीपप्रतीतिरूपकद्वयं ध्वन्यते । वस्तुतस्तु— “विदधे मधुपश्रेणोमिह भ्रूलतया विधिः” इत्यादिवद्वैयधिकरणेऽपि रूपक-दशनाद्वाच्यमेवात्र तत् ॥६॥

सरस्वतीति । सरस्वत्या वाख्या विद्ययेत्यर्थः पूता तनुयेत्य सः, तथा तरस्वी युद्धार्थं वेगवान्, तथा चिराय बहुकालं जायाविरहो सीतावियुक्तः, तथा व्रतस्थः नियमस्थः ईदृशो रामो दाशरथिः संयुगधाम रणस्थलम् उपेयिवान् उपगतः सन् हरिप्रधानैर्वानरमुख्यैः सुहृद्भिः सुग्रीवादिभिर्दृष्टो दृष्टः ।

पक्षे सरस्वत्या नदीविशेषज्ञानिन पूततनुः, तथा तरस्वी स्वतो वेगवान्, तथा चिराय जायाविरहो रेवतीवियुक्तः, तथा व्रतस्थः तोययात्रया कृतनियमः ईदृशो रामो बलभद्रः संयुगधाम युद्धस्थानं कुरुक्षेत्रम् उपेयिवान् सन् हरि-प्रधानैः कृष्णमुख्यैः सुहृद्भिर्युधिष्ठिरादिभिर्दृष्टो । द्वयोरपि सुहृद्भूतयोः कौरव-पाण्डवयोः साहायकमननुतिष्ठन् बलभद्रस्तीर्थयात्रां गतः, ततश्च प्रभूतजन-स्यै संग्रामेऽतीते भौमदुर्योधनयोगंदायुद्धसमये सरस्वतीज्ञानिन पूततनुस्तनु-स्थानं कुरुक्षेत्रमाजगामेति भारतम् ॥७॥

जज्ञे इति । अथानन्तरं तयोरामरावणयोः समीकं युद्धं जज्ञे बभूव । किन्भूतयोः,—स्फोताङ्गदोज्ज्वलमहाभुजयोः स्फोत उद्विक्तोऽङ्गदो बालिपुत्रो यस्य सः, तथा उज्ज्वलावुद्गौप्तो महाभुजो बृहदाज्ञ यस्य सः, ततश्च विशेषणयोः कर्मधारयः इति रामपक्षे, रावणपक्षे तु स्फोतैर्वृद्धिर्भिरङ्गदैः कौरवैरुज्ज्वला महा-

अन्योन्यहेतिपरिघट्टनकीर्णवङ्गि-

ज्वालापरिस्फुरणतर्जितविद्युदर्चिः ॥८॥

आद्यैरायुधपातपूततनुभिर्वीरैर्विमानस्थितै-
रभ्यस्तामरसुन्दरौरतिरसैः सासूयमालोकितः ।

घोरस्यन्दनवेगनिःसहमहौदिग्दन्तिकुम्भीनस-
प्रष्टप्रार्थितशान्तिराहवविधिस्तवास्तनिस्त्रासयोः ॥९॥

भुजा यस्य सः ततः सच्च सच्च ताविति सत्पेषु यदिष्टमित्येकशेषः । तयोः ।
किम्भूतं समीकं,—भुवनाय लोकाय भौतिं भयं ददत्, तथा अन्योन्यं परस्परं
हेतीनामस्त्राणां यत् परिघट्टनम् संश्लेषस्तस्मात् कौर्णो निःसृतो यो वङ्गिस्तस्य
या ज्वाला शिखा तस्याः स्फुरणेन तर्जिता न्यकृता विद्युतोऽर्चिः शिखा यत्र
तत् ।

पक्षे स्कीताभ्यामङ्गदाभ्यां केयूराभ्याम् उज्ज्वलो महाभुजो ययोस्तादृशयो-
स्तयोर्भौमदुर्योधनयोः हेती गदे । शेषं समानम् । अत्र हेतिपरिघट्टनजनित-
वङ्गिज्वालायां विद्युदर्चिरपेक्षया उत्कृष्टत्वात् व्यतिरेकः । वसन्ततिलकं
वृत्तम् ॥८॥

आद्यैरिति । तत्र लङ्कायां पक्षे कुरुक्षेत्रे निस्त्रासयोर्भयंरहितयोः राम-
रावणयोः पक्षे भौमदुर्योधनयोरहवविधिर्युद्धानुष्ठानम् आस्त आसीत् ।
किम्भूतः,—आद्यैः सम्मुखयुद्धमरणेन प्रथमं स्वर्गं प्रस्थितैः, तथा आयुधस्यास्त्रस्य
पातेन पूततनुभिः, तथा विमानस्थितैः विमाने स्थित्वा पश्यङ्गिः, तथा अभ्यस्तः
पुनः पुनरनुभूतः सुरसुन्दरीणामप्सरसां रौरसः अलिङ्गनादिसम्भोगरसो यै स्ते,
तथा तैर्वीरैः कल्लेभिः सासूयं सदोषाविष्कारं यथा तथा आलोकितः । नृते-
ष्वपि वीरत्वस्यानुवृत्तत्वादिति भावः । वीरा हि परकृतयुद्धं सासूयं पश्यन्ति ।
तथा घोर उद्गटो यः स्यन्दनयोरथयोः पक्षे युद्धगतिभेदयोर्वेगः । रामस्यापि
दृष्टेण प्रेरितं स्यन्दनमासीत् । तत्र निःसहा असमर्था या महौ पृथिवी साच
तिर्यक्तद्वारका दिग्दन्तिनश्च अधस्तद्वारकः कुम्भीनसानां सर्पाणां प्रष्टः अष्टः
अग्रगो वा अनन्तश्च तैः प्रार्थिता शान्तिरुपग्रमो यस्य सः । “कुम्भीनसः क्रद्ध-

धूतचापलतया विराजतो-
मार्गिणाभिहतमर्मणोर्मिथः ।

नान्तरं ददृशुराहवे तदा

साधुवादमुखरा नभश्चराः ॥१०॥

रक्ताशोकस्तवकनिंकरैः सावतंसा द्रवाशा

विद्युच्छेदैरिव कवलिताः शारदा वारिवाहाः ।

उल्काजालैरिव जंटिलिता जञ्जिरे व्योमगर्भा—

स्तूर्णोत्कीर्णैः प्रसभमुभयोरायुधार्चिःकलापैः ॥११॥

सर्पे स्त्रियां लवणमातरि” इति मेदिनी । “प्रष्ठः श्रेष्ठाग्रयोः” इति भूरिः । प्रादग्रग्रेथ इति षत्वम् । अत्र पूर्वमृततादृशवैरजनकर्तृकसामूययुद्धदर्शनस्य तादृशमद्भ्यादिकर्तृकतच्छान्तिप्रार्थनस्य चासम्बन्धेऽपि तदर्थेनादतिशयोक्तिद्वयं संसृष्टम् । शार्दूलविक्रीडितं वृत्तम् ॥८॥

धूतेति । तदा साधुवादे मुखरा वाचालाः साधु साध्विति सुदृक्चरन्त इत्यर्थः नभसि आकाशे चरन्तीति नभश्चरा देवादयः धूता कम्पिता या चापलता धनुर्लता तथा विराजताः शोभमानयोः, तथा मिथः परस्परं मार्गिणैर्वीर्यैरभिहतानि ताडितानि मर्मणि पूर्वोक्तमर्मस्थानानि याभ्यां तौ, तथा तयो-
रामरावणयोः आहवे युद्धे अन्तरं स्वल्पमपि विश्लेषं न ददृशुः तुल्यं युध्यमानौ दृष्टवन्त इत्यर्थः ।

पक्षे धूतं त्यक्तं चापलं चपलता याभ्यां तयोर्भावा धूतचापलता तथा स्थिरतथेत्यर्थः विराजताः, तथा मिथो मार्गिणो रन्ध्रान्वेषणेनाभिहतमर्म-
णोर्भौमदुर्योधनयोः । श्लेषं समानम् । अस्मिन् पक्षे गदायुद्धे धनुर्वाणाय-
भावात् केषाञ्चित् चापलतामार्गिणशब्दयोर्धनुर्लतावायार्थकरणमश-
ङ्गेयम् ॥१०॥

रक्तेति । उभयो रामरावणयोः पक्षे भौमदुर्योधनयोः तूष्णं शीघ्रं मिथः संश्लेषसमकालमेवेत्यर्थः उत्कीर्णैरुत्क्षिप्तैरायुधानां परस्परस्निष्टानां वाणानां

मनोरथगतिध्वंसपरिवर्द्धितरोषयोः ।

रणकर्म सुदक्षत्वाद्दशान्तमुभयोरभूत् ॥१२॥

तथा तयोर्विक्रम उद्दिदौपे

दिदृक्षया व्योम्नि यथा समेताः ।

दिवोकसोऽप्येकतरेण लभ्यं

जयं न निश्चेतुमलं बभूवुः ॥१३॥

पक्षे आयुधयोगेदयोरर्षिकलापैः प्रतिघातात्प्रितवङ्गिशिखासमूहैः कृत्वा प्रसभं ऋटिति आशा दिशः रक्ताशोकस्य स्तवकनिकरैः पुष्पगुच्छसमूहैरिव सावर्तसाः सालङ्कारा जज्ञिरे जाताः । तथा शारदाः शरत्कालीनाः शरथेव युद्धारम्भात्तत्कालीना इत्यर्थः वारिवाहा मेघा विद्युतां क्लेदेः खण्डैरिव कवलिता व्याप्ता जज्ञिरे । तथा व्योमगर्भा आकाशमध्यानि उल्का आकाशः खलत्तेजोविशेषास्तासां जालैः समूहैरिव जटिलिता जातजटाव्याप्ता इत्यर्थः जज्ञिरे । सर्वत्र इवशब्दप्रयोगात् वाच्योत्प्रेक्षाणां संसृष्टिः तथा च आयुधा-र्षिकलापानामाशामेघव्योमगर्भेष्वसम्बन्धेऽपि तद्वर्णनादतिशयोक्तिरङ्गाङ्गितया सङ्कीर्यते । मन्दाक्रान्तावृत्तम् ॥११॥

मनोरथेति । मनोरथस्य इच्छाया या गतिविषयः एतत्प्रहारेणैवैवं हनिष्यामीत्येवंरूपस्तस्या ध्वंसः परस्य कौशलेनान्यथाभाव-स्तेन परिवर्द्धिता रोषो यथोक्तौ, तथा तथाः मनोरथो ह्यनुपपद्यमानोरोषं जनयति । “कामात् क्रीधोऽभिजायते” इति स्मरणात् इति भावः । उभयो गमरावणयोः पक्षे भीमदुर्योधनयोः सुदक्षत्वाद्युद्धनेपुण्याधिक्याद्दशान्तम् अचिरात् अमरद्वितं वा रणकर्म युद्धव्यापारोऽभूत् ॥१२॥

तथेति । तथा रामरावणयोः पक्षे भीमदुर्योधनयोर्विक्रमस्तुल्यः पराक्रम-स्तथा तेन प्रकारेण उद्दिदौपे प्रवृद्धोऽभूत्, यथा दिदृक्षया युद्धकोशलदशनेच्छया व्योम्नि युद्धाङ्गनाड्वं भागे समेताः सङ्गता दिवोकसोऽपि का कथान्येषां । सर्वज्ञा देवा अपि एकतरेण रामेण रावणेन वा पक्षे भीमेन दुर्योधनेन वा लभ्यं प्राप्यं

मध्ये तयोरायुधघट्टजन्मा
 प्रतिक्षणं वङ्गिशिखोल्लसन्ती ।
 भौता तयोरेकतरं ग्रहीतुं
 साक्षाज्जयश्रीरिव लक्ष्यते स्म ॥१४॥

पौष्पोवृष्टिः पुरस्तात्तदुपरि सुमनःसंक्षये खेचरौघै-
 र्मुक्तामुक्ताकलापाः किलतदुपरमेकेवलाः साधुवादाः ।
 संयत्संरम्भभौतास्त्रिदिवयुवतयोऽप्यञ्चलैरंशुकानां
 चक्षूंषिच्छादयन्त्यो दिविदयिततमैर्दूरमालिङ्गनीता

॥१५॥

जयं निश्चेतुम् अलं समर्था न बभूवुः । अत्र दिवौकसोऽपीत्यनेन अन्वेषां
 जयनिश्चयस्य दूरपराहतत्वप्रतिपादनादर्थापत्तिरलङ्कारः ॥१३॥

मध्य इति । आयुधयोरस्त्रयोर्घटात् मिथःसम्पर्कात् जनयस्या स्तादृशी
 तयोर्मध्ये प्रतिक्षणं प्रतिप्रहारम् उल्लसन्ती वङ्गिशिखा तयोरेकतरं ग्रहीतुम्
 आलिङ्गितुं भौता अपरस्माद्भयं प्राप्ता साक्षाज्जयश्रीरिव विजयलक्ष्मीरिव
 लक्ष्यते स्म । नियमायुधघट्टनजन्मा वङ्गिशिखा किन्तु एकतरमवलम्बितुम-
 परस्माद्भौत्या कृतविलम्बा जयलक्ष्मीः किमित्युत्प्रेक्षा ॥१४॥

पौष्पोति । खे आकाशे चरन्तीति खेचरा देवादयः । अधिकरणाच्चेति
 टः, तत्पुरुषे कृति बहुलमिति सप्तम्या अलुक् । तेषामोघेः समूहैः युद्धदिदृक्षया-
 गतैस्तद्दर्शनेन दृष्टैश्चेति शेषः, तयोः रामरावणयोः पक्षे भीमसुयोधनयोरुपरि
 तावुद्दिश्येत्यर्थः पुरस्तात् प्रथमं पौष्पो पुष्पसम्बन्धिनी वृष्टिः कृदभिहितभाव-
 त्वात् वृष्यमाणपुष्पाणोत्यर्थः मुक्ता त्यक्ता, ततश्च सुमनसां पुष्पाणां संक्षये साव-
 शेषमोचनेनापगमे सति मुक्ताकलापाः किल मोक्तिकदामानि च मुक्ता, तदु-
 परमे तेषां मुक्ताकलापानामप्यभावे च सति मोक्तव्यतादृशवस्त्वदर्शनात् केवलाः
 साधुवादाः प्रशंसालापा मुक्ताः । इयं तावत् देवानां क्रिया, देवोनामाह ।
 संयदिति—संयत्संरम्भेण युद्धाङ्गम्बरदर्शनेन भौताः स्त्रीस्वाभाव्यात् प्राप्त-

दिग्भित्तिप्रतिनाददुन्दुभिरवप्रक्षोभिगर्भोच्छल-
 न्नानानागनगेन्द्रनक्रनिकरप्रोत्क्षिप्तवौचिच्छटः ।
 कूलान्तानुदलङ्घयत् कुपितयोर्नूनं तयोरायुध-
 ज्वालौर्वानललङ्घितस्य नभसो निर्वापणायाम्बुधिः ॥१६

विलोक्य विद्वेषिवधे ससंशयं
 रणे जगत्प्राणभुवं नृपात्मजम् ।

भयाः अतएव अशुकानां वस्त्राणामक्षलैरेकदेशैः कृत्वा चक्षुषि च्छादयन्वस्त्रि-
 दिवयुवतयोऽपि देव्योऽपि दिवि आकाशे दयिततमैः स्वस्ववल्गुभैर्भयापगमाया-
 लिङ्गा दूरं नीताः । अलेट्टशानुपूर्वीकस्य श्लोकार्धस्य प्रायणासम्बन्धेऽपि तत्-
 वर्णनादतिशयोक्तिः, सा च सुक्तासुक्तेति क्लिकानुप्रासेन मोच्यमानभेदेनानिकानां
 श्लेषनक्रियायामेकस्त्रोचसम्बन्धाद्वीपकेन च एकाग्रयावस्थायित्वेन सङ्गी-
 र्यते । स्रग्धरा ॥१५॥

दिग्भित्तीति । दिग्भित्तिषु दिग्गोपासु भित्तिषु दिक्प्रान्तेषु वा प्रतिनादः
 प्रतिध्वनिर्यस्य तादृशी यो दुन्दुभिरवः समरदुन्दुभिध्वानस्तेन प्रक्षोभौ प्रकर्षेण
 क्षुब्धो यो गर्भोऽभ्यन्तरं तस्मादुच्छलन्तो वह्निर्निसरन्तो ये नाना बहुविधा नागाः
 सर्पा जलकुञ्जरा वा नगेन्द्रा सैनाकादयः नक्राः कुम्भीराश्च तेषां निकरः समूह-
 स्तेन प्रोत्क्षिप्ता प्रकर्षेणोद्ध्वं नीता वौचिच्छटा तरङ्गपरम्बरा यस्य तादृशोऽम्बुधिः
 सस्रग्धः कूलान्तान् वेलाः । “अन्तः स्वरूपे निकटे” इति हेमचन्द्रः । उद-
 लङ्घयत् उल्लङ्घ्य प्रावर्तत । अलोत्प्रेक्षते । कुपितयोस्तयो रामरावणयोः पक्षे
 भीमदुर्योधनयोर्वा आयुधज्वाला आयुधात्थितवर्द्धिशिखा सैव श्रोर्वानलः प्रलय-
 कारो वाङ्मवाग्निस्तेन लङ्घितस्य व्याप्तस्य नभस आकाशस्य निर्वापणाय नूनं
 निर्वापणार्थमिव कूलान्तानुदलङ्घयत्, आकालिकप्रलयशङ्कर्यति श्लेषः । अत्र
 पूर्वाश्लोकाद्यस्य वस्तुतोऽसम्बन्धादतिशयोक्तिस्तया चात्प्रेक्षाङ्गाङ्घ्रितया सङ्गीर्यते ।
 नूनशब्दश्चात्प्रेक्षावाचकः । यदाह—“मन्ये शङ्के भुवं प्रायोनूनमित्येवमादय”
 इति । शार्दूलविक्रीडितम् ॥१६॥

विलोक्येति । कोऽपि पुरातनो मुनिर्मातलिः । सच्चि पूर्वं मुनिभूत्वा

उपायमस्मै निभृतं न्यवेदय-
 ज्योचितं कोऽपि पुरातनो मुनिः ॥१७॥
 प्रवर्त्य भौमोऽथ लसन्महायुधं
 विरोधिवीरं निजघान मर्मणि ।
 पुरेव रामः शतमन्युसम्भवं
 महास्त्रमोक्षेण निशाचरेऽवरम् ॥१८॥

तपश्चकार, ततश्च तत्फलभूतम् इन्द्रस्य सारथ्यं लेभे इति ब्राह्मणश्रमणन्याया-
 दस्य मुनित्वम् । जगत्प्राणभुवं जगद्वर्तिजनानां प्राणालम्बनस्थानं दृष्ट-
 राक्षसादिविनाशनेन जगतां प्राणान्नुत्तमित्यर्थः नृपालजं रामं रणे विद्वेषिणः
 शत्रो रावणस्य वधे ससंशयं क्विन्नेष्वपि शिरःसु रावणस्य पुनः सशिरस्कावदश-
 नात् संशयितं विलोक्य अस्मै रामाय जयोचितं तद्वधयोग्यम् उपायं 'ब्रह्मा-
 स्त्रेणास्य वक्षसि प्रहारः कर्तव्य' इत्येवंरूपं निभृतं गुप्तं यथा तथा न्यवेदयत्
 प्रापयामास ।

पक्षे कोऽपि पुरातनो मुनिः कृष्णप्रेरितो नरावतारोऽर्जुनः जगत्प्राणभुवं
 वायुतनयं नृपालजं भीमं रणे विद्वेषिणो दुर्योधनस्य वधे ससंशयं तुल्यबलतया
 सन्दिहानं विलोक्य अस्मै भौमाय जयोचितम् उपायम् 'अस्योरुद्वेगे गदया
 प्रहर्तव्यमित्येवंरूपं निभृतं न्यवेदयत् । स्वोरौ हस्ताघातभङ्गा असूचयत् ॥१७॥

प्रवर्त्येति । अथ मातलिनिवेदनानन्तरं रामः भौमो लसन् भयङ्करः सन्
 महायुधं महान्तं संग्रामं प्रवर्त्य अतिशयेन वर्तयित्वा महायुधं मन्त्रालकं
 ब्रह्मास्त्रं प्रवर्त्य आवर्त्येति वा पुरा पूर्वं शतमन्युसम्भवम् इन्द्रपुत्रं वालिनमिव
 महास्त्रस्य ब्रह्मास्त्रस्य मोक्षेण त्यागेन विरोधिवीरं निशाचरेऽवरं रावणं मर्मणि
 वक्षसि निजघान आहतवान् ।

पक्षे अर्थाजुं नोपदेशानन्तरं लसन् रणे शोभमानो भौमो वृकोदरः महा-
 युधं महान्तं संग्रामं प्रवर्त्य कृत्वा पुरा खेतायां महास्त्रमोक्षेण ब्रह्मास्त्रक्षेपेण
 रामः शतस्य शतसंख्यजनस्येत्यर्थः मन्योः शोकस्य दैन्यस्य वा सम्भवो यस्मात्
 तम् । "मन्युः पुमान् क्रुधि । शोके दैन्ये च यश्चे च" इति मेदिनी । निशा-

ततः स उच्चैर्गतमानसोऽपि

दुर्योधनश्चिन्नदशाननश्रोः ।

प्राप्योरुभङ्गं जगतीं जगाम

सुरद्विषां मूर्तं द्रुवाभिमानः ॥१६॥

अन्ते संग्रामयज्ञस्य सद्यः पूर्णाहुतीकृतः ।

तत्कायः परितस्तार दारुणो रणमण्डलम् ॥२०॥

परेश्वरं रावणमिव विरोधिवीरं दुर्योधनं मर्मणि कोमलत्वादतिपीडाकरे
ऊरो निजघ्नान गदया अताडयत् ॥१८॥

तत इति । ततो ब्रह्मास्त्राघातानन्तरं दुर्योधनोऽपि दुःखेन योधनीयोऽपि
अतिशूरोऽपीत्यर्थः गतं मानसं यस्य सः मृत इत्यर्थः, अतएव छिन्ना नाशं प्राप्ता
दशानामाननानां सुखानां श्रोः श्रोभा यस्य सः, तथा सुरद्विषां देवविरोधिनां
राक्षसानां मूर्ती मूर्तिमान् अभिमान इव गर्वं इवेत्युत्प्रेक्षा । स रावण
उर्महान् यो भङ्गः पराजयस्तं प्राप्य उच्चैरुच्चस्थानात् रथनोडात् जगतीं
पृथिवीं जगाम । ब्रह्मास्त्रेण हतो मृतश्च भूमौ पपातित्यर्थः ।

पक्षे तत ऊरो गदाघातानन्तरम् उच्चैरुच्चाङ्गरक्षणे मानसं यस्य सः । नाभे-
रधो गदाप्रहारस्य युद्धशस्त्रनिषिद्धत्वात् केवलमूर्धाङ्गरक्षणे कृतयत्न इत्यर्थः ।
अतएव भौमस्य गदाप्रहारेण ऊरोभङ्गं प्राप्य छिन्ना नाशिता दशा सोम्या-
वस्था यस्यास्तादृशी आननश्रोःस्य सः वेदनाधिक्यान्मलिनसुखकान्तिरित्यर्थः ।
तथा सुरद्विषां असुराणां मूर्तीऽभिमान इव स दुर्योधनः जगतीं जगाम, भूमौ
पपात । अपीति निश्चये पादपूरणे वा ॥१९॥

अन्त इति । संग्राम एव यज्ञस्तस्यान्ते पूर्णाहुतीकृतः पूर्णाहुतत्वेन रूपित-
स्तेनैव संग्रामयज्ञसमापनादिति भावः तस्य रावणस्य पक्षे दुर्योधनस्य कायः
दारुणो भयङ्करः सन् अथच जाज्वल्यमानतया उद्भटः सन् रणमण्डलं युद्धस्थानं
यज्ञवाटरूपमित्यर्थः परितस्तार व्याप्नोतिस्म । परिषस्कारेति अलञ्चकारेत्यर्थः ।
अत्र संग्रामे यज्ञत्वारोपस्य तत्काये पूर्णाहुतत्वारोपस्य च श्लाघत्वात्
रणमण्डले तु यज्ञवाटत्वारोपस्यार्थत्वादेकदेशविवर्तिरूपकम् ॥२०॥

विसृज्युरथ वृष्टिं कौमुमीमम्बुवाहा
 नन्दुरमरबध्वो दध्वनुः खे सृदङ्गाः ।
 जगुरनिमिषसूता दिक्पुरन्ध्राः प्रसेदु-
 स्तुतुषुरखिललोका मङ्गलेनैव पूर्णाः ॥२१॥

तोर्त्वा प्रतिज्ञां पवनात्मजेन
 प्रत्यागतेनाभिहितारिभङ्गा ।
 मेने तदानीं मनुजेन्द्रपत्नौ
 महोत्सवं भर्तृमुखावलोकम् ॥२२॥

विसृज्युरिति । अथ रावणस्य पक्षे दुर्योधनस्य पतनानन्तरम् अम्बुवाहा
 भेषा इन्द्रप्रेरिता इति शेषः कौमुमीं पुष्पसम्बन्धिनीं वृष्टिं क्रदभिहितभावत्वात्
 वृष्यमाणानि कुसुमानोत्पथः विसृज्युर्मुमुक्षुः । तथा अमरबध्वो देवाङ्गना
 नन्दतुः । तथा खे आकाशे सृदङ्गा देवैर्वाद्यमाना इति शेषः दध्वनुर्धानं चक्रुः ।
 तथा अनिमिषाणां देवानां सूता मागधाश्चारणा जगुरानीं चक्रुः । तथा दिक्
 एव पुरन्ध्राः प्रसेदुः प्रसन्ना बभूवुः । तथा अखिलाः समस्ता अश्रुतैतद्गतास्ता
 अपोत्पथः लोका जना मङ्गलेनैव स्वस्वेषसिद्धाव पूर्णाः पूर्णमनोरथाः
 सन्तस्तुतुषुः । अतिदुष्टं तस्य तस्य विनाशात् सर्वेऽपि हर्षं प्रापुर्नित्यथः ॥२१॥

तोर्त्वेति । प्रतिज्ञां सोताहर्तारं श्रीरामेण पातयिष्यामीत्येवंरूपां तोर्त्वा
 उत्तीर्थं प्रत्यागतेन पवनात्मजेन हनूमता अभिहितः कथितोऽरेरावणस्य भङ्गः
 पराजया वध इत्यर्थः यस्यै तादृशो मनुजेन्द्रस्य रामस्य पत्नौ सोता तदानीं
 रावणवधवार्ताश्रवणकाले महान् उत्सवो यस्मात्तादृशं भर्तृरामस्य मुखा-
 वलोकं सुखदर्शनं मेने कर्तुं नियेषेत्यर्थः ।

पक्षे प्रतिज्ञां ससादरं दुर्योधनं हनिष्यामीत्येवंरूपां तोर्त्वा सन्त्याय प्रत्य-
 यतेन पवनात्मजेन भीमेनाभिहितारिभङ्गा कथितदुर्योधनोत्सङ्गा मनुजेन्द्र-
 यत्नौ द्वौपदी तदानीं भर्तृणां सुखानामवलोका यत्र तद्यथा तथा मन्त्रात्मव

महावराहेण महौव सागरात् ।

समुद्रता भौमबलेन सङ्कटात् ।

नरेन्द्रपत्नी प्रतिपन्नमङ्गला

जहर्षं जन्मान्तरमास्थिता यथा ॥२३॥

पत्युः प्रसिञ्चारणवलङ्घनेन

सकञ्चुका सञ्चितचारुबेणौ ।

अनल्पसन्तापहुताशमध्या-

दिनिःसृता राजबधूर्विरेजे ॥२४॥

नेने । इयोधनवधं श्रुत्वा अष्टौ महानुत्सवा मे जात इति मन्यतेऽप्येत्यर्थः ।

अत्रैतन्नवसमये च प्रियजनानां सुखानि दृश्यन्ते इति प्रसिद्धिः ॥२३॥

महावराहेति । महावराहेण वराहरूपिणा भगवता सागरात् प्रख्य-
समुद्रात् समुद्रता महौ पृथिवीव भौमस्य शत्रुभयङ्करस्य रामस्य बलेन सामर्थ्येन,
भौमस्य बलानि सैन्यानि यस्य स तथा तेन रामेणेति वा सङ्कटात् रावणो-
परीक्षात् समुद्रता रावणबधेन विद्धिताद्वारा नरेन्द्रपत्नी सीता प्रतिपन्नमङ्गला
प्राप्तमङ्गला सती जहर्षं हर्षं प्राप । अत्रोत्प्रेक्षते,—जन्मान्तरमास्थिता यथा
प्राप्तमङ्गलान्तरैव, अटित्येव दुःखराशिर्विनाशेन सुखातिशयसम्भवादियसुत-
प्रेक्षा ।

पथे भौमस्य वृकोदरस्य बलेन सामर्थ्येन सङ्कटात् महर्त् राव्यापहरणजनित-
दुःखात् समुद्रता नरेन्द्रपत्नी द्रौपदी । अन्यत् समानम् । उपमोत्प्रेक्षयो-
रङ्गाङ्गित्वेन सङ्करः । अत्र यथाशब्दस्योत्प्रेक्षाद्योतकत्वे अवाचकत्वदीपो
बोध्यः ॥२३॥

पत्युरिति । राजबधूः सीता अनल्पः सातिशयः सन्ताप उत्तापो यस्य
तादृशः नल्पस्तर इत्यर्थः यो हुताशः परीक्षाग्निदास्य, मध्यादिनिःसृता अद्वय-
परीक्षे निर्गता वङ्गिपरीक्षया निवेदितस्वशुद्धिरित्यर्थः तादृशौ सती पत्नूरात्मस्य
सर्वश्रावणबधविषया प्रतिगैव अर्णवस्तस्य लङ्घनेन पारगमनेन सर्वश्रावण-
अभेदेत्यर्थः विरेजे सुसुदे । किञ्चूता—सकञ्चुका परिद्धितात्तमस्यकाङ्गराणा,

राज्ये नियुक्तेन विभीषणेन

हरिप्रणोचानुगतो बलेन ।

विमानराजप्रभुतामुपेत्य

नराधिपः स्वां नगरीं प्रतस्थे ॥२५॥

तथा सञ्चिता बडा चारुर्मनोज्ञा वेणो यस्याः सा, रावणगृहवासेन सतीत्व-
संग्रयिनो रामस्य वैमनस्यपरिहाराय वज्रिपरौक्षया विशुद्धा सौता विरहा-
वस्थायां नियमितैकवस्त्रवेणीधारणं विहाय विहितकेशवसनोत्तमवेष्टा भूत्वा
शत्रुविजयिनो रामस्य समोपमुपेत्य सुसुदे इत्यर्थः ।

पक्षे पत्युर्भौमस्य प्रतिज्ञार्थंवलङ्घनेन दुर्योधनवधसम्पादनेन सकञ्चुका, तथा
सञ्चितचारुवेणी दुःशासनकराकर्षणमारभ्य असंयतकेशा स्थिता, संप्रति
सभ्राटकदुर्योधनवधेन बल्लकेशेत्यर्थः । पत्युर्भौमाङ्गतोः प्रतिज्ञार्थं वस्त्रं 'अहृत्पु
धार्तराष्ट्रेषु. केशसंयमनं न करिष्यामि' इत्येवंरूपस्य लङ्घनेन सञ्चितचारुवेणीति
वा, राजबधूद्रौपदी अनन्यः सन्तापो मनोव्यथैव हृताशस्तस्य मध्याग्निः सृता
रिपुनाग्नेन विगतदुःखा सती विरेजे शुशुभे । अत्र प्रथमपक्षे प्रतिज्ञार्थं वैत्स्य-
निरङ्कुरूपकं, द्वितीये सन्तापहृताशेत्यत्रापि, तदनयाः संसृष्टिः ॥२४॥

राज्य इति । नराधिपो रामः राज्ये लङ्काधिपत्ये नियुक्तेन विभीषणेन
पौलस्त्येन तथा हरिवानरराजः सुग्रीवः प्रणीता यस्य तादृशेन बलि-
वाजरसैन्धवेन च अनुगतः सन् विमानराजं राघवेन कुबेरादिजितं पुष्पकं तस्य
प्रभुतां स्वामित्वम् उपेत्य प्राप्य पुष्पकमधिरुच्येत्यर्थः स्वां नगरींमथीष्यां
प्रतस्थे ।

पक्षे नराधिपो युधिष्ठिरः राज्ये नियुक्तेन राज्यं रक्षितु-मादिष्टेन स्वामि-
विभीषणेन भयङ्करेण तथा हरिः कृष्णः प्रणीता यस्य तादृशेन बलेन युष्मद्वि-
ष्टेन सैन्धेनानुगतः सन् विमाना विगतमाना वज्रीकृता इत्यर्थः ये रत्नम-
खेपः प्रभुताम् उपेत्य चक्रवर्तित्वं प्राप्येत्यर्थः स्वां नगरीं रक्षित्वां प्रतस्थे ।
एतच्च भारतीकृतोत्सवकवधादितः परं बोध्यम् । नगरीं शोभया बभूविति
द्विविधमिति वा ॥२५॥

समुद्बहन् भर्त्तरि भक्तिमुत्कटां

कृपानुगामी कृतवर्मनोदनः ।

तमन्वगच्छद्गुरुवंशवर्द्धनः

क्षपाचरो राजवरं विभीषणः ॥२६॥

शकुनस्यानुकूलेन शनैरारात् पताकिनौम् ।

प्रमञ्जनः कुम्भजाशासम्भवस्तामवर्द्धयत् ॥२७॥

समुद्बहन् इति । भर्त्तरि प्रभो रामे उत्कटामुद्रिकां भक्तिं समुद्बहन् धारयन्, तथा कृपाया दयाया अनुगामी अतिदयालुरित्यर्थः, तथा कृतं वर्मणः कवचस्य नोदनं युद्धोपरमादपनयनं येन सः तथा गुरुर्महान् यो वंशः पोलस्य-वंशस्य वर्द्धयति सत्क्रियाभिः ख्यापयतीति गुरुवंशवर्द्धनः तादृशः क्षपाचरो राजसी विभीषणः राजवरं राजश्रेष्ठं तं रामम् अन्वगच्छत् अग्रिष्वापर्यन्तमिति शिवः ।

पक्षे भर्त्तरि दुर्योधने उत्कटां भक्तिं समुद्बहन्, तथा कृपः शारदतोऽनुगामी यस्य सः, तथा कृतवर्माणां हार्दिकं नुदति स्वसाहाय्याय प्रेरयतीति तद्योक्तः कृतवर्मसहित इत्यर्थः, तथा विभीषणो भयङ्करः तादृशो गुरोर्द्रोणस्य वंशवर्द्धनः पुलोऽभ्युत्थामा क्षपाचरः पाण्डवभयेन रात्रौ गच्छन् सन् तं भग्नोरुतया रणभूमौ शयानं राजवरं दुर्योधनम् अनु लक्ष्मीकृत्य अगच्छत् ॥२६॥

शकुनश्चेति । आरात् समीपे शनैर्मन्दं वदन् कुम्भजोऽगस्त्यस्तस्याशाश्चिन्तयित्वा तत्सम्भवः प्रमञ्जनः पवनः शकुनं शुभसुखकनिमित्तम् । “शुभशंसि-निमित्तेषु शकुनं स्यात्प्रसक्तम्” इति मेदिनी । तस्यानुकूलेन शकुनसूचितानु-कूलवदानुकूलेनेत्यर्थः अतएव निदर्शना । तां पताकिनीं वानरसेनाम् उत्तर-मुखप्रस्थितामित्यर्थः । अतएव दाक्षिणात्यपवनस्यानुकूलत्वं । पताका सौभाग्यं तथासां सीतामिति गुरुवः । अवर्द्धयत् संवर्द्धयामास असुखयदित्यर्थः ।

पक्षे कुम्भजा द्रोणस्तस्याश्रया मनोरथेन सम्भवो यस्य सः प्रमञ्जनः शकु-नदर्शनोऽभ्युत्थामा आरात् न्यग्रोधमूलस्थितस्य स्वस्य समीपे शनैर्निभृतमागतस्य शकुनस्य ऊर्ध्वपक्षिणा आनुकूलेन निद्रितकाकगणविनाशनरूपसौप्तिकवधो-

अभ्यर्णे कौर्णसेनापतिपृथुकुणपं कृत्तभीष्मारिकरुं
 योधव्रातप्रतीकैर्विषमितवसुधं ध्वस्तनानाकुमारम् ।
 खिलहेतालमारादुपरिपरिपतत्फेरुभेरुगडतुगडं
 श्रोतुं वा नालमासौत् पथि नृपतिवधूराजपुत्राजिरङ्गम्

॥२८॥

पदेशेन तां पताकिनीं शिखण्डिष्टदुम्नद्रोपदेयाद्यधिष्ठितयोधिष्ठिरसेनां
 शिविरे सुखं शयानामिति शेषः अवर्द्धयत् चिच्छेद । वर्द्धेदपूरणयोरित्यस्य
 चोरादिकस्य रूपम् । अश्रुत्यामा किल रात्रौ न्यग्रोधमूले पाण्डवबलप्रतीकारं
 चिन्तयन् निभृतमागत्य सुप्तं काककुलं ह्रित्वा भूमौ पातयन्तं कञ्चिदुलूक-
 पक्षिणं ददर्श । दृष्ट्वा च तथाविधं तं सुप्तस्य रिपुकुलस्य वधोऽनेन मे उपदिष्ट
 इति मत्वा पाण्डवशिविरं गत्वा तत्र सुप्तान् दृष्ट्वास्मादीन् जघानिति भारती
 भारती ॥२७॥

अभ्यर्णे इति । नृपतिवधूः सीता पक्षे द्रौपदी राजपुत्रस्य रामस्य पक्षे
 राजा प्रभुर्द्रोण इत्यर्थः यद्वा अजः शिवस्तदुपासक आजोद्रोणस्तत्पुत्रस्या-
 श्रुत्याम्नः आजिर्युद्धस्थानं रङ्गो नाट्यशालिव आजिरेव रङ्ग इति वा, तं श्रोतुं वा
 श्रोतुमपि किं पुनर्द्रष्टुमिति भावः अलं समर्था नासौत् । एकल स्त्रीस्वामाख्येन
 भीरुत्वात्, अपरत्र पुलभात्वादिवधजनितशोकादिति भावः । किम्भूतम्—
 अभ्यर्णे समीपे कौर्णा विचिन्ताः सेनापतीना पृथवः कुणपा श्रवा यत्र, पक्षे
 कौर्णः सेनापतेर्घृष्टदुम्नस्य पृथुः कुणपो यत्र तं, तथा कृत्ताभिक्षिन्नां भयङ्करा-
 खांमरीणां कण्ठा ग्रीवा यत्र, पक्षे कृत्ता भीष्मारेः शिखण्डिनः कण्ठो यत्र तं,
 तथा धाधव्रातानां भटसमूहानां प्रतीकैरङ्गैः । “अङ्गं प्रतीकोऽवयव” इत्यमरः ।
 विषमिता उन्नतानतीकृता वसुधा यत्र तं, तथा ध्वस्ता नाशं प्राप्ता नाना
 बन्धवः कुमारा अतिकायादयः पक्षे द्रौपदेया यत्र तं, तथा आरात् समीपे एव
 खिलन्तः क्रीडन्तो वेताला भूता यत्र तं, तथा उपरि श्रवानामूर्ध्वं परिपतन्ति
 कवलग्रहणाय सव्यापाराणि फेरुणां शृगालानां भेरुखानाञ्च भांसाग्नि-
 देशताभिदानां यक्षिणीदेवानां वा तुखानि मुखानि यत्र तं । “भेरुखां
 देशताभिदयक्षिण्णन्तरयाः स्त्रियाम्” इति मेदिनी । तुखमित्यत्र शक्यमिति

कृतप्रतीकारमरेः कृतागसः
 समयचूडामणिमौलिनिगृह्यात् ।
 अभिष्टुवन्तो विजयं महाभुजं
 ससोदरं ते सुहृदोऽनुवत्रजुः ॥२६॥
 एवं विलङ्घ्यापदमर्णवं वा
 जवेन पश्चात्कृतदोर्घमार्गः ।
 सबन्धुवर्गं भरतप्रधानं
 ददर्श राजा धृतराष्ट्रमाशु ॥३०॥

पठित्वा उपरि पतङ्गिः फेरुभिर्भैरुण्डा भयानका रुण्डाः कबन्धा यत्र तमिति-
 व्याचक्षते केचित् ॥ २८ ॥

कृतति । विजयं विशिष्टजयम् अभिष्टुवन्तः प्रशंसन्तस्ते सुहृदो विजो-
 षणादयः कृतागसः कृतसीताहरणरूपापराधस्यारे रावणस्य समग्राः खूलाखू-
 ङामण्डया यत्र तादृशा मोलयो मस्तकानि तेषां निगृह्याच्छेदाहेतोः कृतः
 प्रतीकारो वैरनिर्यातनम् येन स तथा तं, ससोदरं सलक्षणं महाभुजं रामम्
 अयोध्यां प्रतिष्ठमानमिति शेषः अनुवत्रजुः अनुजग्मुः । पूर्वोक्तस्थानुवादीत्यम् ।

पद्ये ते सुहृदः कृष्णादयः कृतागसः कृतद्रोपदेयादिसोप्तिकवधरूपा-
 पराधस्य भैरवस्यत्याम्नः चूडायां जाता मणिचूडामणिसूत्रद्वेषो मौलिः
 किरौटम् । “मौलिः किरौटे धम्मिल्ले” इति मेदिनी । तस्य समग्रः संपूर्णो
 निगृह्यच्छेदनं तस्याहेतोः कृतप्रतीकारं “वपनं द्रविणादानम्” इत्यादिकादिकात्
 क्रमेणिकवधकर्मणा वधाहंस्यास्यत्याम्नः सहजचूडामणिच्छेदनरूपवपनेन कृतवै-
 शुद्धिभित्थयः । ईदृशं विजयमजुं नमभिष्टुवन्तः सन्तः ससोदरं युधिष्ठिरादिसङ्घि-
 त्वाभुजं तमजुं नमनुवत्रजुः ॥२८॥

एवमिति । स राजा रामः एवं पूर्वोक्तप्रकारेण अर्णवं वा समुद्रनिव-
 दित्कुम्भाधाम् । आपदं रावणादिजनितविपदं विलङ्घ्य उत्तीर्य । अत्र—“इह-
 वान् इवमाति” इत्यादिवत् इयोरप्युपमानापमेययोः समुद्रविपदाः प्रकृतम्

शिखावलानामिव वारिवाहं
 पिकावलीनामिव चैत्रमासम् ।
 उदन्वतामिन्दुमिवोज्जृम्भे
 प्रीतिस्तमालोकयतां जनानाम् ॥३१॥
 चिराद्वियोगे तपसौव तोत्रे
 गते समाप्तिं परिपाकभाजा ।
 फलोदयेनेव तदौच्येण
 कृतार्थतामापुरमात्यवर्गाः ॥३२॥

तेन समुद्रं विपदञ्च विलङ्घ्यत्यर्थः । जवेन रथवेगेन पश्चात्कृताऽतिक्रान्ते
 दौर्घां मार्गः पथा येन तादृशः सन् आशु अचिरादेव भरतः कैकेयः प्रधानं
 यस्य तं तथा हृतराष्ट्रं चतुर्दश वर्षान् रक्षितराज्यं बन्धुवर्गं शत्रुघ्नसुमन्त्रादिकं
 ददर्श ।

पक्षे, राजा युधिष्ठिरः अश्वमेधं वा समुद्रमिव इक्षुराम् आपहं दुर्धीधना-
 दिकृतविपदं विलङ्घ्य बन्धुवर्गैर्विदूरादिभिः संहितं भरतप्रधानं भरतवश-
 सुख्यं हृतराष्ट्रम् आम्बिकेयम् आशु प्रथमं ददर्श । शेषं समानम् । उपमा ॥३०॥

शिखेति । वारिवाहं मेघम् आलोकयतां पिकावलीनां शिखावलानां
 मयूरश्यामिव तथा चैत्रमासम् आलोकयतां पिकावलीनां कीकिलकुलाना-
 मिव तथा इन्दुम् आलोकयतामुदन्वतां समुद्राश्यामिव तं रामं पक्षे युधिष्ठिरम्
 आलोकयतां चिरात् पश्यतां जनानां प्रीतिः उज्जृम्भे ववृषे । अत्र एक-
 क्षान्तिकैरुपमानैरुत्कर्षणान्मालोपमा ॥३१॥

चिरादिति । अमात्यवर्गाः प्रकृतयः तोत्रे उग्रे तपसि तपस्यायामिव
 विधेयि विच्छेदे चिरात् चतुर्दशवर्षानन्तरं समाप्तिमवसानं गते सति परि-
 पाकभाजा सम्यग्नेन फलोदयेनेव तस्य रामस्य पक्षे युधिष्ठिरस्य ईश्वरेण इशमेन
 कृतार्थतां कृतप्रयोजनताम् अतिसुखितामित्यर्थः आपूर्णभन्तेऽस्य । यथा उग्रे
 ववृषि समाप्तिं तत् फलोदयेन जनाः कृतार्था भवन्ति, तथा विधेयि गते
 तद्दर्शनेनित्यर्थः । उपमा ॥३२॥

श्रीखण्डद्रवनीरजौकृतपथा वलात्पताका क्वचि-
 ज्ञास्वत्तीरणराजिरुत्सुकजनप्रारब्धरम्योत्सवा ।
 हृद्यातोद्यवरा ससम्भ्रमबधूक्रान्तोच्चहर्म्यावली
 पत्यावेष्यति कामिनोव नगरो साक्लृप्तशोभाबभौ ॥३३॥
 करकिशलयमुत्तैर्लाजवर्षैर्वधूना-
 मलघुभिरनुवेलं कौर्यमाणाङ्गयष्टिः ।
 प्रमुदितजनवर्गं राजमार्गेण गत्वा
 भवनमवनिपालः प्राविशत् पूर्वजानाम् ॥३४॥
 नाथेन साकं प्रथमं गताया-
 स्तेनैव साङ्गं पुनराव्रजन्त्याः ।

श्रीखण्डेति । पत्न्यो स्वामिनि रामे पक्षे युधिष्ठिरे, अन्यत्र वदन्ति एष्यति
 आगमिष्यति सति कामिनोव वासकसज्जिका नाथिकेव सा नगरो अयोध्या
 पक्षे हस्तिना क्लृप्तशोभा रचितशोभा सती बभौ । शोभामिव विशेषयोरुद्भवाद्,
 किन्भूता—श्रीखण्डद्रवेण चन्दनरसेन नीरजौकृता धूलिरहितौकृताः पत्यानी
 यत्र सा, तथा क्वचित्प्रदेशेषु वलान्त्यश्चलन्त्यः पताका यत्र सा, तथा भास्वती
 मालादिभिः शोभमाना तारणराजिः वह्निर्द्वारश्रेणी यत्र सा तथा
 उत्सुकैरानन्दमुग्धैर्जनैः प्रारब्धा रम्या उत्सवा यत्र सा, तथा हृद्यैर्ननोच्चै-
 राताद्यैर्वादित्रैर्वरा उत्कृष्टा, तथा ससम्भ्रमाभिः कुतूहलेन सत्वरामिर्बधूभिः
 क्रान्ता आरूढा उच्चा हर्म्यावली सौधपृष्ठसमूहो यत्र सा । उपमा ॥ ३३ ॥

करेति । अवनिपालो रामः पक्षे युधिष्ठिरः बधूनां नगराङ्गानां
 करकिशलयमुत्तैः करपद्मवप्रक्षिप्तेरलघुभिर्माङ्गल्यान्महङ्गिर्लाजवर्षैर्वृष्यमाणा-
 लौरमुवेलं वारम्बारं कौर्यमाणा ह्याद्यमाना अङ्गयष्टियस्य तादृशः सन् राज-
 मार्गेण नृपगमनोचितवर्त्मना गत्वा प्रमुदितजनवर्गं तदागमनेन हृष्टजनसमूहं
 पूर्ववश्यानां भवनं प्राविशत् ॥ ३४ ॥

साक्षाच्छ्रियो मूर्तिरिवाविवेश
 पुरे नरेन्द्रस्य तदा पुरन्ध्री ॥३५॥
 तदा तदालोकनतत्पराणां
 मुखैर्बधूनां निचिता गवाक्षाः ।
 विकाशिहेमाम्बुजनिर्भराणां
 सरोवराणां समतामवापुः ॥३६॥
 चयेन दन्ताधरलोचनत्विषां
 विलक्ष्यमाणानुभवेन सुभुवाम् ।
 सुवर्णवातायनपङ्क्तयस्तदा
 विचित्ररत्नोत्खखिता ब्रुवावभुः ॥३७॥

नाथैर्निति । नाथेन ईश्वरेण रामेण पक्षे युधिष्ठिरेण साकं सद्यः प्रथमं
 गतायाः तदनगमनमपर्य पुरस्य श्रीहीनत्वादिति भावः । तथा तेनैव नाथेनैव
 साकं पुनराव्रजन्त्या आगच्छन्त्याः तदागमनेन च पुरस्य पुनः श्रौमत्त्वादिति
 भावः । श्रियो लक्ष्म्याः साक्षात् मूर्तिरिव नरेन्द्रस्य रामस्य पक्षे युधिष्ठिरस्य
 पुरन्ध्री पत्नी सीता पक्षे द्रोपदी तदा पुरे नगरे आविवेश प्राविशत् । पुरे इति
 विश्वया अधिकरणत्वं, पुरमिति समीचीनः पाठः । उत्प्रेक्षा ॥३५॥

तदिति । तदा तस्य पुरप्रवेशसमये तस्याः सीतायाः पक्षे द्रोपद्यां अलो-
 कने तत्पराणां व्यापृतानां बधूनां पुराङ्गनानां मुखैर्निचिता व्याप्ता गवाक्षाः
 विकाशो हेमाम्बुजानां स्वर्णकमलानां निर्भरोऽतिशयो यत्र तादृशानां सरो-
 वराणां समताम् तुल्यताम् अवापुः । अत्र गवाक्षेषु सरोवरसादृश्यासम्भवात्
 तद्विशेषणीभूतानां सुखानामेव हेमाम्बुजसाम्यं बोध्यम् ॥३६॥

चयेनिति । तदा नृपदर्शनसमये सुवर्णवातायनपङ्क्तयः कनकमयगवाक्ष-
 श्रेणयः सुभुवां नृपदर्शनतत्पराणां पुराङ्गनानां विशेषेण लक्ष्यमानाः प्रथिकां
 अन्वयमाया अनुभवा यस्य तादृशेन प्रत्येकमनुभूयमानेनेत्यर्थः । दन्तायाम्
 अन्वयमायां लोचनानाञ्च त्विषां शुक्ललोहितश्यामलकान्तानां चयेन समुच्चि-

शरीरसन्धारणदुःखराशे-
 रेतत् फलं श्रेय इति स्मरन्तीम् ।
 क्षुषामुखन्यस्तसवास्पृष्टिं
 भक्त्या ववन्दे जननीं नरेन्द्रः ॥३८॥
 आया धनान्मृत्युमुखादिवोग्रा-
 द्विनिःसृतं भ्रातृसहायमग्रे ।
 कृतप्रणामं तमवेक्ष्य माता
 बालस्तदा जात इतीव मेने ॥३९॥
 सम्मोचिते तस्य जटाकलापे
 प्रसाधकैः कङ्कतसक्तहस्तैः ।

कृत्वा विचित्रैर्नानाकान्तिमङ्गैरत्नैरुत्खचिता इव सम्बद्धा इवेत्युत्प्रेक्षा,
 तादृश्यः सत्यः आबभुः शुशुभिरे ॥३७॥

शरीरेति । नरेन्द्रो रामः पक्षे युधिष्ठिरः भक्त्या जननीं कौशल्यां पक्षे
 कुन्तीं ववन्दे प्रणामम् । किन्भूतां,—शरीरसन्धारणे धी दुःखराशिस्तस्य एतत्
 पुत्रक्षुषामुखदर्शनरूपं श्रेयो भद्रं फलम् इति स्मरन्तीं मन्यमानां, तथा क्षुषाया
 बध्नाः सौतायाः पक्षे द्रौपद्या मुखे न्यस्ता अपि ता सवास्या आनन्दाश्रुसहिता
 दृष्टिर्यथा तां, चिरात् पुत्रक्षुषादर्शनेन प्रेमानन्दस्य परां कोटिमारूढामित्यर्थः ॥३८॥

आयाधनादिति । माता कौशल्या पक्षे कुन्ती उग्राङ्गयङ्गरान्मृत्युमुखादिव
 आयाधनाद्युद्धाद्विनिःसृतं कथञ्चिद्यज्ञे विनाशमप्राप्तं भ्रातृसहायं सलक्ष्मणं
 पक्षे भीमादिसहितं, तथा अग्रे कृतप्रणामं तं रामं पक्षे युधिष्ठिरम् अवेक्ष्य दृष्ट्वा
 तदा तस्मिन् समये बालाजातः अयं मे पुनर्बालको जात इतीव मेने बुबुधे ।
 सम्भाव्यमानविनाशस्य कथञ्चिज्जीवनेनहि पुनर्जातत्वबोधो युज्यते । विशेषतश्च
 मातुरित्युत्प्रेक्षा, सा च मृत्युमुखादिवेत्युत्प्रेक्षया सङ्कीर्णा ॥३९॥

सम्मोचित इति । तस्य रामस्य पक्षे युधिष्ठिरस्य जटाकलापे मिथोबद्ध-
 कैश्चसम्पृष्टैः कङ्कतैः केशसंस्कारणद्रव्यभेदेषु सक्ता व्यापृता हस्ता येषां ते तथा

निरन्तरग्रन्थिरपि श्लथोऽभूत्

तदा जनानां हृदयेषु शोकः ॥४०॥

अथाभिषेकाभिरतैः स्वमौलैः

सद्यो विस्मृष्टा निपुणाः पुमांसः ।

तौर्याम्भसामांहरणाय चेरुः

पृथ्वीं रसानामिव सूर्यपादाः ॥४१॥

तं चार्वाङ्गा सह दयितया भद्रपौठोपविष्टं

वारां पूरैः कनककलसावर्जितैरभ्यषिञ्चन् ।

इष्टान् मन्त्रान् जगदघहरान् व्याहरन्तो मुनीन्द्रा

मेरुं मेघा इव सनिनदाः सङ्गतं कल्पवल्गा ॥४२॥

तैः प्रसाधकैः संस्कारकजनैः सम्प्रोचिते त्याजितग्रन्थिके कृते सति निरन्तर-
ग्रन्थिरपि अविरलग्रन्थिरपि गाढनिबद्धोऽपीत्यर्थः जनानां हृदयेषु स्थितः शोकः
तस्य राज्यच्युतिपूर्वकं वनगमनजनितदुःखं तदा श्लथः शिथिलग्रन्थिरभूत्, अप-
जगामेत्यर्थः । जटाग्रन्थिशक्रग्रन्थौहि समकालो न तथा तुल्यकक्षौ तत्र एकस्य
श्लथत्वेऽपरस्य श्लथत्वं युज्यत इति भावः ॥४०॥

अथेति । अद्यानन्तरं रामस्य पक्षे युधिष्ठिरस्य अभिषेकेऽभिरतैः साकाङ्क्षैः
स्वस्य मौलैः प्रधानैर्वशिष्ठादिभिः पक्षे धौम्यादिभिः कर्तृभिः सद्यसात्कारं
विस्मृष्टाः प्रस्थापिता निपुणाः कुंभलाः पुमांसः तौर्याम्भसाम् आहरणाय रसा-
नामाहरणाय सूर्यस्य पादाः किरणा इव पृथ्वीं चेतुर्वभसुः । उपमा ॥४१॥

तमिति । मुनीन्द्रा वशिष्ठादयः पक्षे हैपायनादयः जगता राज्ञस्य
अघहरान् पापहन्तृन् । जगत्पापपुखाभ्यामेव कुराजसुराज्ञोः सम्भवादिति
भावः । इष्टान् अभौष्टार्थप्रदान् मन्त्रान् आभिषेचनिकौ ऋषौ व्याहरन्तो जपन्तः
सन्तः चार्वाङ्गा सुन्दरावयवया दयितया पत्न्या सौतया पक्षे द्रोपया सह
भद्रपौठोपविष्टं सिंहासनस्थितं तं रामं पक्षे युधिष्ठिरं कनककलसावर्जितैः
सोवर्णचटप्रक्षिप्तैः वारां तीर्थजलानां पूरैः प्रवाहैः कृत्वा कल्पवल्गा कल्पवत्या

जलोच्चयस्तन्मुकुटायभागे
 निपत्य गात्रं परितो विसर्पन् ।
 रराज मेरोः शिखराभिघाता-
 द्विष्वग्विसारीव सुरापगौघः ॥४३॥

सद्यो विद्याधरकरपुटैर्वारिवाहैश्च मुक्ता
 दूरोरसर्पत्परिमलमिलङ्गसङ्गीतहृद्या ।
 ज्योत्स्नाफेनस्तवकसदृशौ मङ्गु पर्यस्तरत् क्ष्मां
 दिव्योद्यानद्रुमशिखरजा पुष्कला पुष्पवृष्टिः ॥४४॥

सङ्गतं सङ्घितं मेरुं सनिनदाः सशब्दा मेघा इव अभ्यपिञ्चन् अभिषिक्तं चक्रुः ।
 अत्र दयितासङ्घितत्वकल्पवल्लीसङ्घतत्वयोर्व्याङ्घ्रियमाणमन्तत्सनिनदत्वयोश्च
 विम्बानुविम्बत्वेन साधारणधर्मत्वात् पूर्णापमा । यदुक्तं—“एकरूपः क्वचित्
 कापि भिन्नः साधारणो गुणः । भिन्ने विम्बानुविम्बत्वं शब्दमात्रेण वा
 भिदा” इति । मन्दाक्रान्तावृत्तम् ॥ ४२ ॥

जलोच्चय इति । तस्य रामस्य पक्षे युधिष्ठिरस्य मुकुटायभागे निपत्य
 परितोऽभितो गात्रं विसर्पन् व्याप्नुवन् जलोच्चयोऽभिषेकजलप्रवाहः मेरोः
 शिखरे शृङ्गेऽभिघातात् द्विष्वग्विसारी अलकनन्दादिरूपेण चतुर्दिग्गामी
 सुरापगाया गङ्गाया ओघः प्रवाहइव रराज शुश्रुभे । उपमा ॥ ४३ ॥

सद्य इति । सद्यस्तत्कालं विद्याधराणां करपुटैः तथा वारिवाहैर्मेरु-
 मुक्ता त्यक्ता मुष्याणां वृष्टिः मङ्गु भ्रष्टिति क्ष्मां पृथिवीं पर्यस्तरत् आच्छादया-
 सास । तद्वाच्याभिषेकमाङ्गुल्यायेति भावः । किन्भूता—दूरमुत्सर्पन् यः परिमलौ
 गन्धस्तेन मिलन्त उपतिष्ठन्तो ये भृङ्गा स्तेषां सङ्गीतेन ऋद्धारेण हृद्या मनोघ्रा,
 तथा ज्योत्स्नायाः फेनस्तवकस्य फेनपुञ्जस्य च सदृशौ अतिशुक्लत्वर्थः, तथा
 दिव्योद्यानानां नन्दनचैत्ररथादीनां ये द्रुमाः पारिजातादय स्तेषां शिखरेषु
 जातसः, तथा पुष्कला प्रचुरा शोभना वा ॥ ४४ ॥

प्रासादान् प्रतिनादयन् क्षितिभृतां द्राक् कन्दरान्

पूरयन्

दिग्भित्तौः प्रतिघट्टयन् प्रगुणयन्नम्भोनिधौनां ध्वनिम् ।

मूर्च्छन्नुच्चविमानसद्गमु मुहुः स्वर्लोकवाद्यस्वनै-

राभातः शिवमाविरांस जगतः कल्याणतूर्यध्वनिः ॥४५॥

तं तरुण्योऽभिषेकान्ते राजानं निरराजयन् ।

दीपैर्विद्युत्कलापेन मेघमाला द्रुवाचलम् ॥४६॥

● परितापमपानुदञ्जनानां

क्षितिभर्तुः कृतशोभमातपत्रम् ।

प्रासादानिति । तदा कल्याणतूर्यध्वनिः मङ्गलवाद्यानां ध्वनिः जगतः पृथिव्याः शिवं शुभकरं यथा तथा आविरास प्रादुर्बभूव । किम्भूतः—प्रासादान् राजगृहाणि प्रतिनादयन् प्रतिध्वनियुक्तान् कुर्वन्, तथा द्राक् भट्टिति क्षितिभृतां पर्वतानां कन्दरान् दरीः पूरयन् व्याप्नुवन्, तथा दिग्भित्तयः दिग्भित्तयः प्रान्तभागा वा ताः प्रतिघट्टयन् आक्रामन् प्रतिनादिनौः कुर्वन् वा, तथा अम्भोनिधौनां समुद्राणां ध्वनिं कञ्जोलशब्दं प्रगुणयन् स्वसम्पर्केण वर्धयन्, तथा उच्चानि यानि विमानसद्गानि नृपगृहाणि दर्शनार्थमागतानां देवानां व्योमयानस्थगृहाणि वा । “विमानो व्योमयाने च सार्वभौमगृहेऽपि च” इति मेदिनी । तेषु मूर्च्छन् वृद्धिं गच्छन् तथा स्वर्लोकवाद्यानां हृष्टैर्देवैर्वाहितानां मेर्यादीनां स्वनैः शब्दैर्मुहुराभातः पुष्टिं नीतः । अत्र यथायथं तस्य तस्यासम्बन्धेऽपि तद्वर्णनादतिश्रयाक्तिः । शार्दूलविक्रीडितम् ॥ ४५ ॥

तमिति । तरुण्यो युवत्यः अभिषेकस्थान्ते दीपैर्मङ्गलप्रदीपैः कृत्वा तं राजानं रामं पक्षे युधिष्ठिरं विद्युतां कलापेन समूहेन अचलं पर्वतं मेघमाला इव निरराजयन् नीराजितवत्यः । अत्र दीपैरित्येकमात्रस्य पदस्योत्तरार्धपतितत्वेनाह्वान्तरेकपदत्वदापो न लक्षितः कवीनां निरङ्कुशत्वादिति ध्येयम् । उपमा ॥ ४६ ॥

निरवद्यतदीयकौर्तिगङ्गा

नवपूरोत्सुकहंसमण्डलौव ॥४७॥

विमलमुकुटमौलिः कुण्डलेङ्गाङ्गदश्री-
मणिवलयविलासौ तारहाराभिरामः ।

परिगतकटिसूत्रः सोऽधिकं प्रेक्ष्य आसौ-

दपर इव जनानां पुण्यजः पारिजातः ॥४८॥

पुराणभूपालपरम्पराणां

साध्याज्यलक्ष्मोहरकर्मणं सः ।

परितापेति । कृता सुक्तादामादिभिर्जनिता शोभा यस्य तादृशं क्षिति-
भर्तुराज्ञो रामस्य पक्षे युधिष्ठिरस्य मूर्द्धि घृतमिति शेषः आतपलं कर्त्तुं । क्षिति-
भर्तुः कृतशोभं शोभाजनकमिति कश्चित् । निरवद्या अनिन्दिता शुद्धेत्यर्थः ।
नञो वदेर्गङ्घिते इतिक्वः । तदीया या कौर्तिः सैव स्वच्छत्वात् गङ्गा तस्या धी
नवो नवीनः वर्षाप्रारम्भजात इत्यर्थः पूरः प्रवाहः प्रकृते प्रसरस्तत्र उत्सुका
सहर्षा हंसमण्डलौव राजहंसश्रेणीवित्युत्पेक्षा जनानां प्रजानां परितापं राज्य-
भंशजनितदुःखम् अपानुदत् व्यनाशयत् । अत्र हंसमण्डलौवित्युत्पेक्षा, कौर्ति-
गङ्घेति रूपकेणाङ्गाङ्घितया सङ्गीर्णा । औपच्छन्दसकम् ॥४७॥

विमलेति । विमलं परिस्रुतं मुकुटं मौलौ मस्तके यस्य सः । गङ्गादेः
सप्रम्यन्तं परमिति सप्रम्यन्तस्य मौलिः परनिपातः । तथा कुण्डलाभ्याम् इङ्गा-
ङ्गदाभ्यां रत्नमयत्वेनोद्दीप्तकेयूराभ्याञ्च श्रीः शोभा यस्य सः । तथा मणिवल-
याभ्यां रत्नमयकटाभ्यां विलसतीति सः, तथा तारहारेण शुद्धमौक्तिकदान्ना ।
“तारो वानरभिन्मत्ताविशुद्धोः शुद्धमौक्तिक” इति मेदिनी । अभिरामः
सुन्दरः तथा परिगतं परिहितं कटिसूत्रं रत्नमेखला येन सः तादृशः स रामः
पक्षे युधिष्ठिरः जनानां प्रजानां पुण्यजः पुण्याज्जातः अपरः पारिजात इव
देवतरुविशेष इव तत्रापि मुकुटाद्यलङ्काराणां सङ्गावादिद्यमरपेक्षा । अधिकं
यथा तथा प्रेक्ष्यो दशनोय आसीत् । स्वतः सुन्दरोऽपि नृपचिह्नमुकुटादि-
धारणादर्थिसुन्दरो बभूवेत्यर्थः । मालिनौ ॥४८॥

मणिप्रभाभासुरमध्यतिष्ठत्

सिंहासनं सूर्य इवोदयाद्रिम् ॥ ४६ ॥

मणिदर्पणमण्डले मनोज्ञे

परिफुल्ला विरराज तस्य मूर्तिः ।

सुधियां हृदयेषु तद्गुणौघः

ककुभां भित्तिषु पुण्यकीर्तिपूरः ॥ ५० ॥

लोलायत्तैर्नयनवलनैः सस्मितैर्मूर्ध्नि विलासै-

र्यूनां चित्ते मनसिजदशां गाढमुद्धोद्यन्त्यः ।

पुराणैति । स रामः पक्षे युधिष्ठिरः उदयाद्रिं पूर्वपर्वतं सूर्य इव सिंहा-
सनम् अद्यतिष्ठत् आरुरोह । यत्रार्थोऽधिष्ठादेरित्यधिकरणस्य कर्मत्वम् ।
किन्भूतं—पुराणभूपालपरम्पराणां पूर्वाभिषिक्तनृपसमूहानां साम्राज्यलक्ष्मा-
श्चक्रवर्तित्वशोभाया हरि हरणे । भावे डः । कामेण मन्त्रतन्त्रादिना वशीकरण-
कारणम् । “कामेण मन्त्रतन्त्रादियोजनं कर्मठेऽपि च” इति विश्वः । साम्राज्य-
लक्ष्मोद्धरणं यत् कामेण तद्रूपमिति वा । वरेति पाठे वरं श्रेष्ठं कामेणमित्यर्थः ।
तस्मिन् सिंहासनारूढे अन्येषां साम्राज्यभङ्गादिति भावः । तथा मणौनां
• प्रभाभिर्भासुरमुज्ज्वलम् । उपमा ॥ ४६ ॥

मणौति । तस्य रामस्य पक्षे युधिष्ठिरस्य परिफुल्ला अभिषेकालङ्कारणा-
दिना प्रफुल्ला मूर्तिर्देहः मनोज्ञे सुन्दरे मणिदर्पणमण्डले मणिमयादर्शाभ्यन्तरे
विरराज प्रतिविम्बितत्वेन शुशुभे । तथा तस्य गुणौघो गुणसमूहः सुधियां
सुवृद्धिमतां हृदयेषु विरराज । तथा तस्य पुण्यः पवित्रः कीर्तिपूरो यज्ञः-
कदम्बं ककुभां भित्तिषु दिक्प्रान्तेषु विरराज । अत्राभिषेकाद्यनन्तरं दर्पण-
प्रतिविम्बे देहदर्शनसौवर्णनीयत्वेन प्रकृतत्वात् गुणौघकीर्तिपूरयोस्तदानौम-
वर्णनीयत्वेनाप्रकृतत्वात्तेषाम् एकविराजनक्रियासम्बन्धाद्दोषकम् । औपच्छन्द-
सकं वृत्तम् ॥ ५० ॥

लौलेति । अवला वाराङ्गनाः चञ्चन्तो वाह्वेषुल्लनाञ्चलन्तः अतएव
शिञ्जन्तो मधुरं कूजन्तो वलयाः कटकानि येषु तादृशा निजाः स्त्रीया ये

चञ्चच्छिञ्जद्वलयनिजदोर्वल्लरीवेल्लितैस्तं

सेवन्तेस्म प्रबलमबलाश्चामरालौमरालैः ॥५१॥

प्रसन्नचक्षुर्ललितं सलक्ष्मणं

किरीटकोटौषु कराग्रसम्पुटम् ।

विधारयन्तः सुहृदश्चिराय तं

यथोचितस्थानजुषः सिधिविरे ॥५२॥

दीपो बाहवस्ते मनोज्ञत्वाद्वर्ण्यौ मङ्गयं इव तास्तथा ताभिर्वैल्लितैश्चालितैः चामराणाम् आर्यः श्रेणयः शुभ्रत्वान्मराला राजहंसा इव ते तथा तैः कृत्वा तं रामं पक्षे युधिष्ठिरं प्रबलम् अधिकं यथा तथा । प्रणयमिति पाठे सप्रणयमित्यर्थः, प्रणयमिति पाठस्तु न मनोरमः । सेवन्तेस्म उपासितवत्यः । किन्भूताः— लौलाया विलासस्य आयत्तैर्वंशं गतैः लौला आयत्ता येषां तैरिति वा, सविलासैरित्यर्थः नयनवलनैश्चक्षुर्विचेषैः सकटाक्षनिरीक्षयैरित्यर्थः, तथा सन्मितैः सहासैर्भूविलासैर्भूमिभिश्च कृत्वा यूनां चित्ते गाढं सातिशयं यथा तथा मनसिजदशां कामावस्थाम् उद्बोधयन्त्य उद्बोधयन्त्यः अतिसुन्दर्य इत्यर्थः । अत्र दोर्वल्लरीत्यत्र चामरालौमरालैरित्यत्र च लुप्तोपमयोः संदृष्टिः । मन्दाक्रान्ता ॥ ५१ ॥

प्रसन्नैति । सुहृदो मित्राणि अमात्या इत्यर्थः किरीटकोटौषु स्वस्वमुकुटा-
ग्रेषु कराग्रसम्पुटम् अञ्जलिं विशेषेणातिभक्त्येत्यर्थः धारयन्तः सन्तः अञ्जलिना
प्रणम्य तदाज्ञां गृह्णन्त इत्यर्थः । तथा यथोचितस्थानजुषः यथायोग्यस्थान-
निविष्टाः सन्तश्च प्रसन्नं चक्षुर्ललितं नयनविलासो यस्य तं, सर्वान् सप्रसादं
निरीक्षमाणमित्यर्थः, तथा सलक्ष्मणं सौमित्रिणा सहितं एतद्गुणलक्ष्मणं, भरत-
श्लुप्तसहितमपौति बोध्यं, पक्षे साम्राज्यचिह्नसुवर्णदण्डादिसहितम् तं रामं
पक्षे युधिष्ठिरं चिराय सिधिविरे उपासितवन्तः । प्रसन्नचक्षुश्चक्षुर्ललित-
मिति पाठे प्रसन्नोश्चक्षुषोश्चलनेन यदीक्षणम् आज्ञाप्रदानार्थं दर्शनं तस्य यः
क्षयः समयस्तमेव व्याप्य किरीटकोटौषु कराग्रसंपुटं विधारयन्तः वितण्डा-
मन्तरेण सादरं प्रणम्य तदाज्ञां गृह्णन्त इत्यर्थः ॥ ५२ ॥

अयाचिताभोष्टवरप्रदाने-
 रुत्साहविश्रम्भकरैश्च वाक्यैः ।
 कृतानुयोगैश्च गुणानुरूपै-
 रतूतुषन्मिवजनं जनेशः ॥५३॥
 अग्रासु सम्पत्तिषु सन्निवृत्ताः
 वृता वरार्थं सुहृदः प्रसाद्य ।
 यथाचिरे सम्पदमानतास्ते
 तद्भृत्यभावादधिकां न काञ्चित् ॥५४॥
 अनुजिहतास्थानकगर्भमानकै-
 ध्वनद्गिरारात् प्रथमं निवेदितैः ।

अयाचितेति । जनेशः प्रजानाथो रामः पत्ने युधिष्ठिरः अयाचिताना-
 मप्रार्थितानामपि ऋभीष्टानां वराणां श्रेष्ठवस्तूनां प्रदानैः तथा उत्साहः
 क्रियास्वोत्सुक्यं विश्रम्भो विश्वासः तो कुर्वन्तीति तादृशैर्वाक्यैश्च तथा गुणानु-
 रूपैर्गुणयोग्यैः यस्य यादृशा गुणास्तदुचितैरित्यर्थः कृता ये अनुयोगाः प्रश्नाः ।
 “प्रश्नाऽनुयोगः पृच्छा च” इत्यमरः । कृतानां कर्मणाम् अनुयोगा वा तैश्च
 कृत्वा मित्वजनम् अतूतुषत् । सर्वथा चित्तानुवर्तनेन तोषयामास ॥५३॥

अग्रास्विति । प्रसाद्य प्रसन्नचित्तोक्त्य वरार्थम् अभीषितवस्तुग्रहणाय ।
 “वरो जामातरि वृतौ देवतादेरभीषिते” इति विश्वः । वृताः कृतानुरोधा अपि
 अग्रासु उत्तमास्वपि सम्पत्तिषु तेन दीयमानास्विति शेषः संनिवृत्ताः सम्यङ्-
 निवृत्तमनस्काः । अपादानत्वात् पञ्चम्यां प्राप्तायां विवक्षावशात् कारकाणि
 भवन्तीत्यधिकरणविवक्षया सप्तमी । तेन दीयमाना उत्तमा अपि सम्पत्तौ-
 रगृह्णन्त इत्यर्थः, तादृशाः सुहृदः आनता दशितविनयाः सन्तः तस्य रामस्य
 पत्ने युधिष्ठिरस्य भृत्यभावात् भृत्यत्वपदात् अधिकाम् उत्कृष्टां काञ्चित् कामपि
 सम्पदं न यथाचिरे प्रार्थयन्ते स्म, तद्भृत्यत्वमेव यथाचिरे इत्यर्थः ॥५४॥

अनुजिहतेति । स रामः कुश्लैर्निपुणैः कुशीलवैः कुशीलवो वाल्मीकिः ।
 “कुशीलवस्तु वाल्मीकौ नटयाचकयोरपि” इति मेदिनी । तेनाध्यापिताः

अशेषसङ्गीतकलाविचक्षणैः

क्षणात् स भेजे कुशलैः कुशीलवैः ॥५५॥

ततेषु विज्ञैर्विततेषु कोविदै-

घनेषु दक्षैः शुषिरेषु सूरिभिः ।

अवादि वाद्यं पुरतोऽस्य वादकै-

रमुक्तगोतैर्लयबन्धसुन्दरम् ॥५६॥

कुशीलवाः । बहुलवचनाद्ब्रह्माभावः । तैः वाङ्मोकिश्रित्यैः रामतनयैः कुशलवैरित्यर्थः । द्वित्येऽपि सङ्गीतप्रावीख्याज्ञोरवे बहुवचनम् । क्षणादुत्सवसुद्दिश्य । “क्षण उडव उत्सव” इत्यमरः । यज्गर्भत्वात् पञ्चमी । भेजे प्राप्तः सेव्यतेऽस्मेति वा । किम्भूतैः—आतिष्ठति मयंलोकं प्राप्नोत्यस्मादित्यास्थानकःपिता रामः । अपादाने ङ्ङ्त् स्वार्थिकश्च कप्रत्ययः । गर्भो गर्भधारिणी सौता । लाक्षणिकाऽयं प्रयोगः । मीयतेऽनेनेति मानं चिह्नम् । अनुष्मितमपरित्यक्तम् आस्थानकगर्भयो रामसोतयोर्मानं चिह्नं यैस्ते तथा तैः । अक्च समासान्ताङ्गितिकः । तथा प्रथममयाध्यामागत्यैवेत्यर्थः आराद्गूरे ध्वनङ्गिरुच्चैर्गायङ्गिः ततश्च तद्दृशिभिर्निवेदितैः रामाय कथितैः तथा अशेषसङ्गीतकलासु सर्वसङ्गीतविद्यासु विचक्षणैः पण्डितैः । एतेनात्मानुक्तमपि सर्गर्भायाः सौतायाः परित्यागादिकमाकरदृष्ट्या बोध्यमिति सूचितम् ।

पक्षे स युधिष्ठिरः कुशलैः कुशीलवैनंटैः क्षणात् क्षणकालं प्राप्य नत्वनिकसमयं तस्याव्यसनित्वादिति भावः । भेजे किम्भूतैः—अनुष्मितास्थानकगर्भम् अपरित्यक्तसभामर्ध्यं यथा तथा सभामर्ध्यं प्राप्येत्यर्थः, आरात् समीपे ध्वनङ्गिरानकैः पठक्षैः । “आनकः पठक्षोऽस्त्रो स्यात्” इत्यमरः । नृपप्रबोधनाद्यं तैर्वाद्यमानैः पठक्षैः कर्तृभिरित्यर्थः, प्रथमं निवेदितैर्ज्ञापितैः । अन्यत्तुल्यम् ॥५५॥

ततेष्विति । अस्य रामस्य पक्षे युधिष्ठिरस्य पुरतोऽग्रे वादकैर्वाद्यकारकेर्जनैः वाद्यं चतुर्विधं वीणादिकम् अवादि वादितं । किम्भूतैः—ततेषु वीणादिषु विज्ञैर्निपुणैः, विततेषु ततविपरीतेषु चतुर्विधवाद्यानां प्रक्रमात् आनङ्गनामकसुरजादिष्वित्यर्थः कोविदैः पण्डितैः, तथा घनेषु कांस्यतालादिषु दक्षैः कुशलैः, तथा शुषिरेषु वंश्यादिषु सूरिभिः पण्डितैः । “ततं वीणादिकं

सकेतकदलं यथा चतुरनेत्रचारेः सदः
 सपल्लवचयं यथा करतलाञ्चलैः शोभयन् ।
 सविद्युदिव गात्रकैः सकमलावलीवाङ्घ्रिभि-
 र्ननर्त ललितक्रियं निपुणलासकस्त्रीगणः ॥५७॥

सचन्द्रलेखञ्चलहंसपद्मतिः

सपद्मकोषः शुकतुण्डभासुरः ।

बाद्यमानं सुरजादिकम् । वंश्यादिकन्तु शुषिरं कांस्यतालादिकं घनम्”
 इत्यमरः । तथा लयो गानवाद्ययोः साम्यम् । “लयः साम्यम्” इत्यमरः । तस्य
 बन्धेनाश्रयणेन सुन्दरं यथा तथा अमुक्तानि अत्यक्तानि गीतानि येस्ते तथा तैः
 गानंमपि कुर्वन्निरित्यर्थः ॥५६॥

सकेतकेति । निपुणो नृत्यप्रयोगकुशलो लासकस्त्रीगणो नर्तकीवर्गः ।
 “नर्तकीलासिके समे” इत्यमरः । ललिता मनोज्ञा क्रिया नटनादिव्यापारो
 यत् तद्यथा तथा ननर्त नृत्यं चकार तस्य पुरत इति शेषः । किं कुर्वन्—चतुरा
 मनोज्ञा ये नेत्रानां चारा विन्नेपास्तैः कृत्वा सदः सभां सकेतकदलं यथा
 केतकपुष्पदलसहितमिव कृत्वा शोभयन् नेत्राणां पद्मलत्वेन श्वेतत्वेन च
 सकण्ठकत्वेन च केतककुसुमसाम्यादियमुत्प्रेक्षा, यथाशब्दस्थोत्प्रेक्षावाचकत्वे
 अवाचकत्वदोषः कवीनां निरङ्कुशत्वान्नादरणीयः एवमग्रेऽपि । तथा करतला-
 नामञ्चलैरेकदेशैरन्तैरित्यर्थः करतलैर्वसनाञ्चलैश्चेति वा सपल्लवचयं यथा
 प्रवालवन्दसहितमिव कृत्वा सदः शोभयन् करतलाञ्चलानामारक्तत्वेन
 पल्लवसाम्यादिति भावः । तथा गात्रकैरङ्गैः सविद्युदिव तडित्सहितमिव
 गात्राणां सालङ्कारपीतत्वेन विद्युत्साम्यादिति भावः । तथा अङ्घ्रिभिश्चरणैः
 कृत्वा सदः शोभयन् सकमलावलीव कीकनदवन्दसहितमिव कृत्वा सदः
 शोभयन्, अङ्घ्रिणां लोहितत्वेन कीमलत्वेन च कीकनदसाम्यादिति भावः ।
 अलोत्प्रेक्षाणां संस्पृष्टा नेत्रादिषु केतकदलादिसाम्यं व्यज्यते, तेनालङ्कारेणा-
 लङ्कारध्वनिः । पृथ्वीवत्तम् ॥ ५७ ॥

सचन्द्रेति । तदा सुदृशां नर्तकीनां कराङ्गहारः अभिनयार्थं काराणां
 विक्षेपः । “अङ्गहारोऽङ्गविक्षेप” इत्यमरः । सम्भेदेनान्यतरदैवर्ष्यमिति

कराङ्गहारः सुदृशामशोभय-

त्तदा शरत्काल इव प्रभोः सभाम् ॥५८॥

स स्थूललक्षो बहुलक्षसंख्यै-

र्वनीयकौघानवनीपवर्यः ।

धनैस्तदानीमधिनादधिश्रोः

शस्यानि पाथोभिरिवाम्बुवाहः ॥५९॥

र मा र सा सा र मा र

मा न ता न न ता न मा

र ता ग मा मा ग ता र

सा न मा न न मा न सा ॥६०॥

सर्वतीभद्रः ।

न्यायादङ्गशब्दस्य वैयर्थ्यं बोध्यम् । सचन्द्रलेखा मेघापायाच्चन्द्ररेखासहितः, तथा चला मानसाङ्गस्यामापतनाच्चला हंसानां पक्षितः पक्षमूलं यत्र सः तथा सपद्मकोषः पद्मपृथकसहितः, तथा शुकानां शालिमञ्जरीग्रहणार्थ-
मागतानां कीराणां तुण्डैर्मुद्गैर्भासुरः शोभमानः एतादृशः शरत्काल इव प्रभो
रामस्य पक्षे युधिष्ठिरस्य सभाम् अशोभयत् । अत्र सचन्द्रलेखत्वादिविशेषण—
सहितस्यैवोपमानस्य शरत्कालस्य प्रयोगात् उपमेयभूतकरेषु नखरशोभितत्व-
मन्दचञ्चलत्वमुकुलितत्वलाहितत्वधर्माः प्रतीयन्ते, तेषाञ्चदृष्टान्तवत् परस्परं
प्रतिविम्बनम् ॥ ५८ ॥

स इति । स्थूललक्षो बहुप्रदः । “स्युर्वदान्यस्थूललक्षदानश्रीगुडा बहुप्रदे”
इत्यमरः । तथा अधिश्रीरधिकसम्पत्तिकः सः अवनो पान्ति रक्षन्तीति
अवनीपा राजान स्तेषां वर्यः श्रेष्ठो रामः पक्षे युधिष्ठिरः पाथोभिर्जलैः
शस्यानि अम्बुवाहा मेघइव बहुलक्षसंख्यैरसंख्यैर्धनैः कृत्वा वनीयकौघान्
याचकगणान् । “वनीयको याचनक” इत्यमरः । तदानीम् अधिनात्
प्रीणयामास । धिःकृश्च धिविकृव्योरिति धिविप्रीणनं इत्यस्य लङ्
धिरादेशः । उपमा ॥ ५९ ॥ ६० ॥

रनेति । रमा लक्ष्मीः सीतेत्यर्थः सीताया लक्ष्मावतारत्वात् । रसायां भूम्यां भूमिमध्ये इत्यर्थः सारं गमनं प्रवेशमित्यर्थः आर प्राप । ऋगतावित्यस्य लिटि रूपम् । पुनः स्वचारित्र्यशोधनार्थं रामेणाहता सीता मातर्वसुन्धरे यद्यहं रामादन्यं न जानी तदा तेन सत्येन विवरं देहीत्युक्तायां भूम्यां विदीर्य-माणायां तत्र प्रवेशित्यर्थः । किम्भूता—यतः मानस्य चित्तसमुन्नतेस्ताने विस्तारे नता प्रह्ला अतिमनस्विनीत्यर्थः, प्रकृतं परित्यागपारुष्येण तद्विपरीतकारिणि रामे अनसा अनसा प्रणयकोपवशात् पुनःसंग्रहमिच्छे रामस्याभिप्रायमनङ्गी-कुर्वतीत्यर्थः अतएव रते अनुरक्तेऽपि रामे अगमोऽगमनं यस्याः सा । अस्याः सतीत्वं विशेषणेनाह—यतः, अरीरावणस्त्येने आराः सानमाननमाः सानं भूषणादेर्दानम् । पशुदानं इत्यस्य रूपम् । मानः सम्मानः नमो नमस्कारः । सच सच सचेति द्वन्द्वः । प्रलोभनार्थं रावणप्रयुक्ता दानमाननमस्कारा इत्यर्थः, मागता न प्राप्ता अनङ्गीकृता इत्यर्थः । आरा रावणसम्बन्धिनः सानमाननमा यया सा दानादिना प्रलोभितापि कथमपि रावणमनङ्गीकृतवतीत्यर्थः । ईदृक्सतीत्वोऽपि जनापवादभौरुणा भर्त्सा परित्यक्तत्वात् अनं प्राणं स्यति नाशयतीति अनसा । षोऽन्तकर्मणोत्यस्मात् आदन्तादमादेरप्रादेरित्यनेन अङ् प्रत्ययः । लक्ष्मोरूपायास्तस्याः प्राणत्यागाभावात् तिरोहितरूपेत्यर्थः । यद्वा मागतं न गतम् आरयोः रावणकटकयोः सानमाननयो-र्दानसम्मान-लयो-र्मानसं यस्याः सा । अथवा सां शोभां गता प्राप्ता लोकैः प्रशंस्यमाने-त्यर्थः । तथा आरेण अरिकर्मणा रावणकटकहरणेनेत्यर्थः सानमम् आनमनेन सहितम् आनममित्यर्थः आननं सुखं मानसञ्च यस्याः सा । मानसस्य नमत्वं लज्जया कुण्ठितत्वम् ।

पक्षे, रमा राज्यलक्ष्मीः रसायां पृथिव्यां सारं श्रेष्ठं युधिष्ठिरम् आर प्राप । किम्भूता—मानताने मानस्याधिक्ये सत्यपि नतेषु नमेषु जनेषु नतु मान-गर्वितेष्वित्यर्थः, आनमा सम्यङ्नसा अगर्वितानां वश्येत्यर्थः । तथा रतेष्वनुरक्तेषु आगमो यस्याः सा, तथा मागतानाम् अननुरक्तानाम् आरे प्राप्नो सानमं वैमनस्यान्नमम् आननं मानसञ्च यस्याः सा, अननुरक्तजनान् अभजन्तीत्यर्थः । लक्ष्मोहिं अगर्वितैस्तदनुरक्तेषु लभ्यते नतु गर्वितैर्वि-रक्तैर्वा, अतो गर्वितम् असम्यग्वायशीलत्वादननुरक्तञ्च दुर्योधनं विहाय तद्विपरीतगुणकं युधिष्ठिरं भेजे इति भावः । अस्मिन् पक्षे राजलक्ष्म्यां सञ्च-रितनायिकाव्यवहारप्रतीतिः समाप्तीतिः । अतएव आननादिमत्त्वं युज्यते ।

रम्या कल्पविलासिनो क्षितिपतेर्लावण्यतेजस्विनो
 नित्याविष्कृतमण्डनास्थितिमतीयाभौष्टलोकान्तरा ।
 लक्ष्मीराश्रयते स्म सा मतिमतामाद्यं सुसेव्यं मुदा
 दातारं रमिता निजेन लसतानीकेन रामं तदा ॥ ६१ ॥

चक्रवन्धः ।

इदञ्च सर्वतोभद्रनामकं चित्रकाव्यं, तच्च सर्वतो भ्रमणात् सर्वतोभद्राख्यं ।
 यदाह भोजराजः । “तदिष्टं सर्वतोभद्रं सर्वतो भ्रमणं यदि” इति । तल
 निवेशक्रमस्तु चतुःषष्टिकोष्ठेषु क्रमेणाद्यपङ्क्तिचतुष्टये पादचतुष्कं विलिख्य
 अनन्तरं पङ्क्तिचतुष्टयेऽप्यधःक्रमेण पादचतुष्टयलिखने प्रथमासु चतुष्टुषु प्रथमः
 पादः सर्वतो वाच्यते, एवं द्वितीयादिषु द्वितीय इत्यादि ॥ ६० ॥

रम्येति । सा लक्ष्मी राज्यलक्ष्मीः अभौष्टं चपलत्वात् आश्रयितुमिष्टं
 लोकान्तरं जनान्तरं यया तादृश्यपि तदा तस्मिन् काले मुदा हर्षेण रामं
 दाश्रयिणं पक्षे रमयतीति रामो लोकरञ्जनस्तं युधिष्ठिरम् आश्रयतेस्म सेवतेस्म ।
 यतो मतिमतां बुद्धिशालिनामाद्यंमुख्यं तथा दातारं तथा सुसेव्यं सुखेन
 सेवितुं योग्यम् अक्रोधनमित्यर्थः, मतिमत्त्वदाट्वात्क्रोधनत्वगुणैर्वशीकृता सतो
 चपलापि अन्याश्रयणाभिलाषं परित्यज्य तमेव हर्षेण सिधेवे इत्यर्थः, एतेन मूर्खे
 क्षपणे क्रोधने च लक्ष्मी न चिरं तिष्ठतीति सूचितम् । सा केत्याह—यां रम्या
 भोग्या नतु सञ्चयाहृत्यर्थः, तथा कल्पः शास्त्रं प्रकृते नौतिशास्त्रं न्यायोवा ।
 “कल्पः शास्त्रे विधौ न्याये” इति मेदिनी । तेन विलसतीति सा अनौति-
 मार्गानुसारिणम् अन्यायाचारिणं वा न भजतइत्यर्थः तथा क्षितिपते राज्ञो-
 लावण्येन सौन्दर्येण शक्त्यादिभिर्भूषितत्वेन तेजस्विनो तेजसेव स्फुरन्ती,
 अन्यथा मलिनेत्यर्थः, तथा नित्यं प्रतिदिनमेव आविष्कृतं प्रकटीकृतं मण्डनं
 स्वामिनो भूषणं यया सा, तथा स्थितिमती मर्यादयोद्धसन्ती मर्यादाभेत्तरि
 नैव तिष्ठतीत्यर्थः, तथा निजेन लसता अनौकेन सैन्येन रमिता तोषिता
 रक्ष्यमाणेत्यर्थः, लक्ष्मीर्हि सैन्येनैव रक्ष्यते इति भावः ।

अत्र चक्रवन्धाख्यञ्चित्रविशेषः शब्दालङ्कारः, यदाह भोजराजः—“पुरः पुरो
 लिखित् पादानल लीन् षडरोकृतान् । तुर्यन्तु भ्रमयेन्नमौ नामाङ्कश्चक्रसंविधिः”
 इति । तन्निवेशक्रमात् दशमण्डलरेखालके नवमण्डलान्तरालवति चक्रे

श्रुतचित्रकथस्तीर्थभूतात् कुम्भभुवः कवेः ।

स्वपुरप्राप्तये चक्रे राजा हरिविसर्जनम् ॥६२॥

स पूज्यानभिषेकान्ते स्वापतेयैरपूजयत् ।

यथा ते संपदा प्राप्नुनरकिन्नरराजताम् ॥६३॥

अरूपेषु षट्कोष्ठेषु प्रथमादिपादत्रयस्य सर्वमध्याक्षरं विना सर्वे वर्णा यथा-
क्रमं सममूलन्यायेन षड्ररेषु लेख्याः, मध्यवर्णस्तु नाभिकोष्ठेलेख्यः, स च प्रति-
पादत्रयोच्चारणे उच्चरितत्वात् श्लिष्टः, चतुर्थपादवर्णानान्तु मध्ये प्रथमचतुर्थ-
सप्तमदशमत्रयोदशषोडशोन्विंशवर्णान् विना द्वादश वर्णाः षट्सु अरान्तरालेषु
नेमौ युग्मयुग्मतया लेख्याः, अराणामादिस्थितेः प्रथमादिवर्णैः सद्योच्चारणे
चतुर्थपाद उच्चार्यमाणो भवति, तृतीयपादस्यान्यवर्णस्तु चतुर्थपादाद्यन्तयोरुच्च-
रितत्वात् श्लिष्टः । अत्र नामाङ्गस्तु पादत्रये प्रथमादन्ताच्च तृतीयस्थानेषु
कविराजकाव्यमित्युद्धृता भवति । अस्मिन् श्लोके पुस्तकान्तरेषु पाठान्तराणि
दृश्यन्ते, तान्यनन्वितत्वानिरुक्तवन्धविरोधाच्चोपेक्षितानि ॥६१॥

श्रुतेति । राजा रामः तीर्थभूतात् पावकत्वेन पृथ्वजलरूपात् कुम्भभुवो-
ऽगस्यात् तथा तीर्थभूतात् उपाध्यायात् मन्त्रिरूपाद्वा कवेर्वाल्मीकेश्च
सकाशात् । “तीर्थं शास्त्राध्वरचैलोपायनारीरजःसुव । अवतारर्षिजुष्टान्बु-
पात्रोपाध्यायमन्त्रिषु” इति मेदिनी । श्रुता चित्रा नानाविधाः साङ्गता वा
येन तादृशः सन् स्वपुरप्राप्तये स्वस्वगृहगमनाय हरीणां वानराणां विसर्जनं
चक्रे । एतदुपलक्षणं, विभीषणादीनामपीति बोध्यम् । सुग्रीवादीन् स्वस्व-
गृहान् प्रस्थापयामासेत्यर्थः ।

पक्षे कुम्भभुवो द्रोणस्य । कर्मणि षटो । कवेर्गणयितुः प्रशंसितुरित्यर्थः ।
कव्व वर्णने इत्यस्य रूपम् । तीर्थं गङ्गा तस्माद्गूतादुत्पन्नाद्गोष्पात् श्रुता चित्रा
राजधर्मदानधर्मादिविप्रयिका कथा येन तादृशी राजा युधिष्ठिरः स्वपुरस्य
हारकायाः प्राप्तये हरेः कृष्णस्य विसर्जनं चक्रे ॥६२॥

स इति । स रामः अभिषेकस्यान्ते पूज्यान् पूजार्हान् जनान् वशिष्ठादीन्
स्वापतेयैर्धनैः । “द्रव्यं वित्तं स्वापतेयम्” इत्यमरः । तथा अपूजयत् अर्चया-
मास, यथा ते जनाः सम्पदा तद्दत्तधनसमृद्ध्या नरकिन्नरराजतां नरराजतां
नृपतित्वं किन्नरराजतां कुबेरत्वञ्च प्रापुः ।

श्रिया जुष्टः सभारत्या सानुजः साधुवत्सलः ।

पृथिवीं पालयामास कामदेव इवापरः ॥६४॥

इति श्रीहरधरणोप्रसूतकादम्बकुलतिलकचक्र-

वर्तिवौरकामदेवप्रोत्साहित-श्रीकविराज-

पण्डितविरचिते राघवपाण्डवोये

महाकाव्ये त्रयोदशः सर्गः ।

समाप्तश्चायं ग्रन्थः ।

पक्षे स युधिष्ठिरः अभिषेकान्ते अश्वमेधावभृतस्तानान्ते । शेषं तुल्यम् ।
अत्र नरकिन्नरराजताप्राप्तेरसम्भवेन सादृश्ये पर्यवसानानिदर्शना । अथच्च
श्लोको न बहुषु पुस्तकेषु दृश्यते सङ्गतत्वाद्भाष्यात् ॥६३॥

श्रियेति । अपरः कामदेवः कन्दर्प इव अथच एतत्काव्यकारयितृत्वं-
विशेष इव सभारत्या सरस्वतीसहितया श्रिया लक्ष्म्या जुष्टः सेवितः पण्डितः
समृद्धिमांशेत्यर्थः सानुजा भरतादिसहितः पक्षे भौमादिसहितः साधुषु वत्सलः
सहवान् रामः पक्षे युधिष्ठिरः पृथिवीं पालयामास ॥६४॥

इति श्रीप्रेमचन्द्रतर्कवागीशभट्टाचार्यविरचितायां कपाटविपाटिकाख्यायां

राघवपाण्डवोयटोकायां त्रयोदशः सर्गः ।

सम्पूर्णम् ।

यस्याभवज्जननभूः किल शाकराटा

राटासु गाढगरिमा गुणिनां निवासात् ।

ग्रामो निकामसुखवर्द्धनवर्द्धमान-

राष्ट्रान्तरालमिलितः सरितः प्रतीच्याम् ॥१॥

अधौयानस्तर्कविद्यां विद्यामन्दिरमध्यगः ।

अलङ्काराध्यापनायां राज्ञा यो विनियोजितः ॥२॥

देशमेतं परित्यज्य प्रस्थाने विहितोद्यमम् ।

पुनर्यदनुरोधेन कवित्वं स्थातुमिच्छति ॥३॥

सोऽयं कौण्ठिककण्ठकण्ठकवनीसंहारदावद्युतेः

श्रीरामस्य पदाम्बुजस्मरणतः सम्पन्नवाग्वैभवः ।

शांके सायकसप्तशैलकुमिते वर्षेऽतिहर्षप्रदां

चक्रे राघवपाण्डवोयविहृतिं श्रीप्रेमचन्द्रो द्विजः ॥४॥

श्लोकानुक्रमणिका ।

—००००००—

श्लोकः	सर्गः	पृष्ठा	श्लोकः	सर्गः	पृष्ठा
१४ अकम्पनोद्दीपित	८	२५५	३१ " संगररङ्ग	१०	३१६
२७ अकलित् लघु	१०	३१३	२७ " सुर रिपुराज	६	२६३
८ अकामं चक्रमे	४	१२८	८ " स्फूर्त्तित्र	५	१५२
८ अकालजलदा	८	२५१	२४ " स्फूर्द्गुरु	४	१३६
५४ अग्रयासु संप	१३	३६३	१ " स्फूर्द्दक्षिण	१३	३६६
३३ अङ्गभर्तुः शिरः	१२	३५३	३७ अथाङ्गं विभ्रत	७	२३४
२० अतर्क्यैकतपात्	३	१०७	२५ अथानिकायस्य	१०	३१२
१७ अनुलबलहनू	१२	३४६	६ अथानुरूपेण जनेन	२	६८
१८ अत्रान्तरे पाष्णि	१२	३४६	२० अथापतन्नृप	४	१३४
३५ अत्रान्तरे भूमिपतेः	७	२३३	५२ अथात्तकालो	७	२४२
२३ अत्रान्तरे मुक्त	६	२६४	४१ अथाभिपेकाभि	१३	३८७
५५ अथ गतवति राज्ञः	७	२४४	२५ अथ यं कामरूपेशः	६	२६५
१ " गोसारमङ्गा	१२	३४०	१ अथारिबर्गं	४	१२३
५६ अथ घननिकुरम्बे	५	१८०	१६ अथोच्चलत्कल	४	१३२
१ अथ नृपतिरूपेत्य	७	२१३	७२ अथोद्मालोज्ज्वल	५	१८७
६ अथ नृपमनुवेलं	७	२१५	५४ अथोद्गतस्यन्दन	७	२४३
१ " परिभवरोषात्	११	३२४	४८ अधिपतिबल	७	२४६
३६ " पुनरुपयाते	२	८७	४७ अनध्वन्याः काव्ये	१	३१
४३ " भुवमवतीर्ण	८	२७०	४० अनात्मवंशोचित	७	२३६
१ " रघुनृपसूतोः	८	२४७	३२ अनात्मसंसार	५	१६६
३१ " रणभुविभीष्मः	८	२६४	१० अनुकूलजूषा सो	१२	३४५
६५ " रिपुवध पुप्य	१०	३१८	५५ अनुजिहता	१३	३६३

[=]

श्लोकः	सर्गः	पृष्ठा	श्लोकः	सर्गः	पृष्ठा
१८ अनुदिनमपिगमं	५	१५६	१६ अस्याः स्फुटंमाल्य	५	१५७
२० अन्तेसंप्रामयज्ञस्य	१३	३७६	३४ अहं युवा सुन्दरि	५	१६७
८ अन्यो विधाता वा	१	६	२६ अहो महन्नैपुन	७	२२६
२६ अपोद्गरह्नाभरणं	३	१११	४१ ओकृष्यमानःप्रस	५	१७०
६६ अप्रकाशितनिशा	५	१८६	४६ आक्रान्तमन्तः	८	२७२
१२ अभियोक्तु मात्म	५	१५५	६ आगामियुद्धे	६	२८६
२२ अभिरामं प्रवृत्ताभि	३	१०८	३४ आगामि संग्राम	७	२३२
४१ अभिशत्रु समाप	१२	३६१	४ आग्नेयेन रणे	१२	३६५
२३ अमीतिभाजा	११	३३६	२६ आत्मोचितं प्रोह्य	७	२२८
२८ अभ्यर्ष्ये कीर्ण	१३	३८१	२३ आदित्यस्याग्व	१	१३
३६ अमुनास्यमुरद्विपे	१०	३२०	६ आद्यैरायुधपान	१३	३७०
३० अयंपुराधिर्भिमि	५	१६५	२५ आनेता मध्यदेशा	१	१५
५३ अयाचिताभीष्ट	१३	३६३	१८ आपीय पूरं	८	२५७
१६ अरातिरक्तक्षर	१२	३५०	१२ आप्राक्याज्जह	३	१०२
६ अर्जुनेन यशसा	४	१२६	६ आभूमण्डलमाप	८	२५१
१० अलोकसंमाल्य	५	१५३	४ आमूलादजिर	१०	३०१
४४ अवरोहितराज्ये	३	१२०	३६ आयोधनामृत्यू	१३	३८६
४२ अवात्र वायुः	८	२६६	४ आरम्भे मदसलि	८	२४८
१५ अविरत मखदीक्षा	५	१५७	१७ आराधितस्तेन	३	१०५
३ अविरलरणधुलि	११	३२५	२० आलोकमात्रादखि	५	१६०
६२ असंततेः सन्ति	१	४३	४ आलोलचामर	२	६७
४८ असद्भिरारोपित	१	३२	२८ आशुरोषवश	१२	३५४
५४ असह्य-तेजाः	८	२७६	६ आसरोजभवसञ्ज	८	२५०
१४ असौ निसृष्टाशनि	७	२२०	७८ आसाद्यवर्षारज	५	१६०
१३ अस्तिकाद्भवसंता	१	६	६ आहूतामरलोक	१२	३४२
३६ अस्त्रैरणाळीट	८	२६६	२६ इति ब्रूवानां	५	१६५

श्लोकः	सर्गः	पृष्ठा	श्लोकः	सर्गः	पृष्ठा
२१ इति ववसि	२	७७	७६ एवंकाले याति	१	५३
५ इति स बिबुध	४	१२५	५७ एवं दशाहानि	८	२७८
४३ इतिस सुभटदर्श	४	१४६	१६ एवं नरेन्द्रेषु	२	७६
४६ इति हरिबदना	७	२३६	२१ एवं प्रकाशीकृत	६	२०८
३१ इदं तू ते भक्तं	५	१६६	२८ एवं विपक्षदूतेन	७	२२६
२८ इयं हि पूर्वै	५	१६४	३० एवं बिलङ्घ्या	१३	३८२
४१ इष्टावलोकं जननी	२	६०	५८ एवं स तेनानुदिनं	१	४०
८ इष्टावाप्तिकृतोपा	३	१००	३३ औदार्यैरघुनाथ	१	२३
१७ ईद्वगुरूपप्रचय	५	१५८	२४ औद्गत्यपश्चात्कृत	१०	३११
७० उच्छ्वसत्कुटज	५	१८१	३० कण्ठच्छेदादुपरि	६	२६८
२६ उतकृत्ता अपि	४	१३६	२२ कन्यां निधान	२	७७
६७ उत्तरोयमिव	५	१८५	२४ कवन्धमायाद्	४	१३८
३ उतंसर्पत्कल	१२	३४१	४५ कमनीयतया	२	६३
२१ उदञ्चयन्ध्वजमिव	४	१५३	३४ करकिसलयमुक्तैः	१३	३८४
१४ उदायुधैः व्यरुच	६	२०४	५४ करग्रहात् फोसल	१	३७
१३ उदीर्णतालार्जून	८	२५४	१६ करधृतकरवाल	६	२६०
७ उद्गाढदुर्दिन	८	२५०	२८ कखाता कामदेव	१	१८
४० उद्दामधीरतरलो	३	११७	५ कान्तिः श्रीकण्ठ	१	४
३१ उद्यताञ्जलिके	१२	३५६	१४ कामः पुरातनोयेन	१	६
२४ उपचारगुणज्ञेन	६	२०६	३ काष्ठाः कापि	८	२४८
८० उपनतजनवल्लभ	१	५६	६ किरोटिनः स्पन्दन	८	२८३
४३ एकत्र चन्द्रातप	१	२८	१३ कुमारशक्त्या	२	१०३
३२ एकेन भग्नाङ्घ्रि	१०	३१६	७५ कुबेरगुप्तात्सर	५	१८८
३६ एकेषुणा येऽस्य	४	१४२	२२ कुर्वाणौ बाण	७	३४०
६३ एतस्मिन् सति	१	४४	२७ कूर्माकारं चरण	१	१७
१४ एतस्या नेत्रशोभां	२	७३	२६ कृनप्रतीकारमरेः	१३	३८२

श्लोकः	सर्गः	पृष्ठा	श्लोकः	सर्गः	पृष्ठा
१६ कृतप्रसादेनताप	१२	३४८	२६ प्रस्तवकस्यधर	१२	३५५
११ कृतवैरास्तत-स्तेन	४	१२६	३ घण्टाटङ्कारघोरो	१०	३५५
३५ कृतानुयात्रान्	३	११४	६८ चञ्चुचुम्बितमनो	५	१८५
१५ कृतानुशययोरन्त	१२	३०८	३५ चमूपनिर्मारुतिः	१२	३५७
६७ कृतार्थाता काट्टग	१	४७	३७ चयेत दन्ताधर	१३	३८५
१६ कृतास्त्रसन्तान	११	१३४	३० चर-स्तथाजौ	८	२६३
४ कृतोद्यमः शत्रुजये	७	२१४	१३ चरन् धरण्यामुत	११	३३०
४१ कृत्तं लसत्कुण्ड	१०	३२२	६ चरणवनिता	८	२५७
१७ कृन्नापसक्तिं	७	२४	४० चरन् जटायौवन	५	१८०
६१ केकिनं कलित	५	१५२	४३ चिरप्रहारक्षत्र	५	१७१
२४ केचिद्द्वानेषु वीरा	१	१४	३२ चिरात् वियोगे	१३	३८३
२ कामन्दिवं	३	६३	६ चुकोप सा भृशं	४	१२८
३८ क्वचित् पदैश्चनाना	१	२७	३७ च्युतानकप्रकटित	४	१४३
४५ क्षणेन तेषां	३	१२०	३२ छत्रचन्द्रमसि	१	२२
३२ क्षिप्रोत्क्षिप्त भ्रुकु	१२	३५६	७ जगत् प्रदीपयो	१	५
३७ गगनातिविल	१०	३१६	८ जज्ञे तयो-रथ	१३	३६६
५ गच्छन् विलङ्घ्य	६	१६०	१२ जनस्थानं विरज्या	४	१३०
३ गतेषु सैन्येषु	६	१६५	४२ जनितशङ्कु	१२	३६१
१८ गमनमलसयातेः	२	७५	४३ जलोच्चयस्त	१३	३८८
२३ गाम्भीर्यादिव	५	१६१	१५ जत्रनपवनपातेः	४	१३१
७२ गुणैरूपेता गुरु	१	५०	८ जवेन जिष्णुः	७	२१६
३८ गुणैर्गुरौ ज्याय	२	८६	३६ जिघांसयातस्य	८	२६८
७४ गुरुकृपोपनता	१	५१	२६ जित्वा शत्रून्	१	१६
२६ गुरुणा कृतवर्म	१०	३१३	३४ ज्ञानं जम्भयति	१	२३
२७ गुरुभिः कल्पितं	३	११०	४२ तं चार्चद्गघासह	१३	३८७
३७ गुहानुबन्धात्	३	११६	४६ तं तरुण्यो	१३	३८६

श्लोकः	सर्गः	पृष्ठा	श्लोकः	सर्गः	पृष्ठा
४८ तं प्रत्यगृह्णन्	३	१२२	३६ तथागतां तामव	५	१६६
७ तं भीमतेजः-प्रभवं ७		२१६	१३ तथा तयोर्विक्रम	१३	३७२
४१ तं राजाज्ञां दधानो ३		११८	१६ तथा भूतो रुचन्द्र	३	१०६
१३ तं सुप्रतीकेन	६	२८८	३५ तथा शान्तनवो	८	२६६
१८ ततः कुमरव्यस	११	३३३	४२ तदनु कदनभूतेः	१०	३२२
५५ ततः प्रजानां परि	१	३८	१६ तदनु किल विक्रु	११	३३२
३० ततः प्रतीतो जग	१२	३५५	१४ तदनु रविसुनेन	११	३३१
३६ ततः श्रितव्यूह	१२	३६०	२ तदनु सा भरता	६	२८१
१६ ततः स उच्चैः	१३	३७६	२४ तदाज्ञयासौ	७	२२७
३ ततः सगर्व	१३	३६७	२६ तदा तदालोकन	१३	३८५
४६ ततः समुद्दीपित	५	१७५	६ तदातदीयेज्वल	११	३२६
२३ ततः समुद्राङ्गद	६	२०६	४० तदाननेनोत्पत	१०	३२१
७१ ततस्तडिच्चञ्चल	५	१८७	४५ तदा पुनः स्यां	८	२७१
५६ ततेषु विज्ञेर्वित,	१३	३६४	२३ तदा शुकोऽपि	७	२२३
५८ ततो जिगीषुं	८	२७८	३६ तदाशुभरतेनाथ	३	११७
४८ ततो निषङ्गो	८	२७२	२१ तदापौमद्रमाक	१०	३१०
१ ततो भृशं व्याकु	१०	३००	२१ तदा सौमित्रिणा	१२	३५१
३८ ततो महन्मन्त्र	१०	३२०	३७ तदाहवे तीव्रकर	१२	३५८
६५ ततो मुनि-व्याहृत	१	४५	१६ तदीयसौन्दर्य	२	७४
२ ततो युगान्तक्षुभि	७	२१२	२४ तदुन्मुकनिरा	११	३३७
५ ततो युगान्तार्ण	१०	३०२	१५ तद्वन्तशोभा	२	७३
७ ततो रथव्याकृत	५	१५१	७७ तद्वाक्यान्ते दत्त	१	५४
४८ ततो वधावि-स्त	५	१७४	२० तद्वै भीषण	१२	३५०
४५ ततो वनेषु भ्रमते	५	१७२	६० तपस्विन शृङ्ग	१	४२
२० ततो हनूमान्	६	२०७	४ तमग्रतां दर्शित	४	१२५
६ तत्रानिमात्रं	११	३२८	१० तमभ्यधावन्	११	३२८

श्लोकः	सर्गः	पृष्ठा	श्लोकः	सर्गः	पृष्ठा
१६ तमाशु यान्तं	१०	३०६	३६ तेश्चतुर्भिर्वभौ	२	८६
५ तमाहवायाहृत	१३	३६८	२५ त्वयाहिमत् प्रीतिं	७	२२७
३४ तमीक्षितुं प्रति	४	१४१	४७ त्वरित-मतिवृषा	७	२३६
१० तमुद्यतस्यन्दन	१०	३०५	१५ दत्तयः कीर्तयश्चै	१	६
१८ तरस्विनां द्विरद	४	१३३	३३ दधञ्जिगगीषा	१०	३१७
४१ तस्मादस्माद्विरम	७	२३६	१६ दधानोऽपि धनुः	१	१०
१५ तस्मिं स्तदोपे	११	३३१	३८ दानाम्भोभिः कुम्भि	४	१४३
२८ तस्मिन् गुणाकर्ष	२	८१	५३ दारोपरोधेन	५	१७८
७ तस्मिन् दुरापे	४	१२३	११ दिग्भित्तिप्रतिघ	१२	३४५
८६ तस्मिन् प्रदेशे	१	६२	१६ दिग्भित्तिप्रतिना	१३	३७४
२४ तस्य वानरसिंह	६	२६५	५ दिवः स कृत्वा	३	६८
३१ तस्य वीरवग्नि	६	२६६	४६ दिवि च भुवि	७	२४१
३५ नरयावदातैः	१	२४	१० दिव्यास्त्रप्राप	८	२५२
१० तस्याश्च गोपाल	६	२००	१३ दिशानया गच्छ	७	२२०
३६ तां यज्ञभूमिप्रभवां	३	११५	४४ दीतं यशः संयति	८	२७०
१२ ताभ्यामन्योन्य	११	३३०	२५ दुःशासनावलेपेन	३	१०६
२६ तिरोहितार्कांशु	१०	३१४	२० दुरानमं धनुरिद	२	७६
२२ तीर्त्वा प्रतिज्ञां	१३	३७७	३८ दुर्निवार्य-मपरैः	८	२६३
१ तीर्थानामभि	५	१४८	२४ दूरात्केचन	२	७६
६ तुङ्गोत्-वल्गत्	७	२१३	२० दूषणध्वंसदक्षेण	१	१२
४३ ते चित्रकूटाचल	३	११६	२७ दृष्टः सोऽभिसरन्	२	८१
३३ ते तत्र सर्वे	२	८५	२६ दृष्टानेकपुराण	१२	३५३
३४ तेन द्विषां दुष्कर	८	२६५	३५ दृष्ट्वा विशन्तश्च	४	१४२
८८ तेनैवैकेन गुरुणा	१	६१	२५ दृष्ट्वा च चूडामणि	६	२१०
२ ते राज्ञो धृतराष्ट्र	१०	३००	६ दृष्ट्वा च तां भासुर	६	२००
७३ ते स्निग्धगम्भीर	१	५१	४ दोर्विक्षेपेगमन्दैः	१३	३६७

श्लोकः	सर्गः	पृष्ठा	श्लोकः	सर्गः	पृष्ठा
४६ दोषान्धकार	१	३०	१८ निवद्धवैरं सृजतः	६	२०६
५८ द्राक्कडित् कनक	५	१८१	१९ नियन्तृभि र्युधि	४	१३४
२२ द्रु तमधरितवज्र	८	२५६	१६ निरन्तरशरत्रात	६	२०४
६७ द्विजराजगवीभिः	१	६४	३३ निरस्तमुक्ताभर	३	११३
४४ द्विजोत्तमाकीर्ण	७	२३८	७५ निरस्य धाराधर	५	१८६
८ द्विषां सुशर्मा	१०	३०४	४१ निरोक्ष्य रामानुज	८	२६६
२ द्विषा तदा गोत्र	६	१६५	२५ निर्भिन्नधारा	१२	३५२
६ द्वैपायनोऽपरो	१	६	५१ निर्भिन्नमर्मणा	८	२७४
१६ भ्रमार्थकामान्	१	१६	६ निर्यातीषु परितो	१२	३४४
११ धाता ध्याननिमी	५	१५४	४३ निशाकरेणैव	१०	३२३
१० धृतचापलतया	१२	३७१	४४ निशाचराणामव	५	१७२
२० धृष्टद्युम्नः सपदि	११	३३४	६ निशाचरेषु	५	१५१
२१ न खलु जलदगर्भा	५	१६०	८४ निशा निशीथिनी	५	१६३
१७ नन्वेतेभ्यः स्फूट	२	७५	४२ निशिनविशिथ	७	२३७
२४ नमश्चरैः मार्गन	१२	३५२	४२ नीहारसंसिक्त	४	१४६
११ नरकभुवमथाग्रे	६	२८३	१ नृपेनकन्यांजनके	२	६४
३७ नरनारायणो	८	२६३	१४ नेघृण्यात्सव्यथं	१२	३४७
२६ नरवरशरकृत्तं	६	२६३	२६ नैव सभ्यान गु	३	११०
४३ नरेश्वरशरछिन्न	१२	३६२	२६ न्यञ्जवत्काञ्चीमनो	१	१६
३५ नाथेन साकं प्रथ	१३	३८४	२६ न्यञ्चन् भूचक	६	२६६
६ नानायानभया	१०	३०२	३ पनवानकशङ्ख	६	२८२
१० निःश्रेण्याव्रह्मलोक	१	७	२६ परिर्मम क्षत्र	५	१६३
१६ निःस्पृहःस्वशरीरे	३	१०५	२४ पत्युःप्रतिज्ञार्णव	१३	३७८
४ निजविक्रमनिर्धूत	३	६७	३६ पदमेकमपिश्लिष्टं	१	२६
२६ निपातयन्तो	८	२६३	७३ पद्मे पुहंसानसमेपु	५	१८८
३ निवद्धतूणःकव	४	१२४	८० पयोदकालेन	५	१६१

श्लोकः	सर्गः	पृष्ठा	श्लोकः	सर्गः	पृष्ठा
८ परचक्रं परिक्राम	६	१६६	५३ प्रतिदिशमरिवीरा	८	२७५
५० परप्रतापातप	७	२४१	८५ प्रतीपदर्शिनी सैषा	१	६०
४२ परस्पराक्षेप	५	१७१	२३ प्रथममतनुमिस्तौ	१२	३५१
१३ पराभवात्परि	६	२०३	२३ प्रधानहेतुभूतस्य	१०	३११
७६ परिकल्पितकाम	१	५५	७६ प्रबोधभाजः	५	१८६
४५ परिगतनयविद्यां	७	२३८	२६ प्रभञ्जनस्य द्विपता	६	२११
४७ परितापमपानुद	१३	३६०	२२ प्रभाविनोदी	६	१०८
१४ परिभ्रमन् कुञ्जर	१०	३०७	४२ प्रभ्रंशं कथमपि	३	११६
२७ परिस्फुरत् कार्मु	८	२६२	११ प्रयत्नवानुत्तर	६	२०१
२६ परोज्जिता प्रहरण	४	१३७	१८ प्रवर्त्या भीमो	१३	३७५
१५ परोज्जितानपि	६	२०५	५२ प्रवर्त्या भूयः	८	२७५
१८ पश्यन्मनोज्ञान्	७	२२३	४८ प्रवीरलोकान्	८	२७३
१७ पादक्षेपैर्देशन	६	२६१	५२ प्रसन्नचक्षुर्लालितं	१३	३६२
२७ पितुर्निर्जेतं	५	१६४	२१ प्रसर्पि-वक्षो	८	२५८
२२ पितुर्निपाता	११	३३६	४४ प्रसूत्या पारिजात	२	६३
२ पुनातुवः सर	१	२	१० प्रातर्भूयः प्रवृत्ते	६	२८६
४६ पुराणभूपाल	१३	३६१	४३ प्राप्य प्रनासंदहं	२	६२
१२ पुराणरामायण	१	८	३४ प्राप्यमङ्गमिन	१०	३१७
३८ पुरानिदर्पादिव	५	१६६	३७ प्रायःप्रकरनैक्येन	१	२५
६ पुरा समाक्रान्त	६	१६८	६० प्रावृट् जलद	५	१८२
११ पुरो चलानां	८	२५३	४५ प्रासादान् प्रति	१३	३८६
१२ पुष्पै-र्विचित्रै	२	७२	२२ बलभारनिरन्तरा	१२	३५१
१५ पौष्पो वृष्टिः सुरः	१३	३७३	३६ बलाधिपैर्भीष्म	७	२३५
८ प्रगे सहस्रांशु	१२	३४३	१२ बलोद्धतानील	८	२५३
५ प्रचलितहरिवक्रं	८	२४६	२० बलोपलम्भादिव	७	२२०
२७ प्रतापमाग्नेय	११	३३६	४१ बाणव्रातव्रणित	४	१५५

श्लोकः	सर्गः	पृष्ठा	श्लोकः	सर्गः	पृष्ठा
५२ बाणध्रे णिकराल	१	३५	३ महाजगरसन्नद्ध	५	१४६
१७ बानार्णवौघैः	११	३३३	८७ महामुनेः प्राप्तवतः	१	६१
३४ वाष्पाम्बुभिः	३	११४	७ महार्घमुक्तामय	३	६६
३ ब्रह्माण्डमण्डल	१	३	२३ महाब्राह्मेण मही	१३	३७८
३२ भद्रोत्साहे	२	८४	४ महाहवे महित	६	२८२
२४ भरतज्यायसो	३	१०६	५५ महीभृतोमाल्य	५	१७६
१४ भवतु शतमखस्य	५	१५६	७ महीमहाभार	१०	३०३
११ भारतादिपुराणा	१	७	५० मातङ्गतेजःक्षपि	५	१७६
५४ भावान्तरं प्राप्य	५	१७६	१६ मातङ्गै रिव	१०	३०८
३३ भिक्षावृत्तिं हर	५	१६२	५० मातुः त्रियं	१	३३
५ भिन्नाङ्गदं-त्रस्त	११	३२६	७८ मात्रा समंसाव	१	५४
२२ भुजेन तद्भुजग	४	१३५	६१ मारीचेष्टमनिष्ट	१	६३
६२ भूचरं द्विजगण	१	६३	६५ मारुतेन निज	५	१८४
३६ भूभृच्छिरच्छेद	७	२३३	२ मार्गेष्वथो दीर्घ	२	६६
२१ भूरिक्षमाभारभृता	१	१३	२० मिथःसमानं कृत	१०	३१०
३० भृङ्गत्रातैरङ्ग	२	८३	२५ मुक्तायुध महा	११	३३७
४० भ्रमदविरलधूलि	१२	३६०	६ मुखारविन्दैः	१३	३६८
१८ भ्रमद्गजानीक	६	२६१	४० मुनीन्द्रदिष्टे	२	६०
११ भ्रान्तान्तर्गिरि	११	३२६	७७ मौनं मयूरीषु	५	१६०
१८ मखावसाने मख	३	१०६	१७ मेदोवसापिच्छिल	७	२५७
५० मणिदर्पण-मण्ड	१३	३६१	२७ यथार्थं-मेतत्	७	२२६
२५ मद्राङ्गचेदि	२	७६	१० यथाश्वमेधेन	३	१०१
१४ मध्ये तयोरायुध	१३	३७३	२२ यथा सर्वेषु देवेषु	१	१३
२१ मनुष्य मूर्ते	७	२२५	३७ यदातया प्रार्थि	५	१६१
४४ मनोज्ञरामायण	१	२६	१७ यत्पयशोराजहंस	१	१०
१२ मनोरथगति	१३	३७२	३० यया जघान दुर्द्ध	१०	३१४

श्लोकः	सर्गः	पृष्ठा	श्लोकः	सर्गः	पृष्ठा
१६ यशोनिधानस्य	१०	३०६	३० राजेन्द्रवेशापगमे	३	११२
५८ याचितेन बहुचात	५	१८१	११ राज्ञां मनोदर्पण	२	७१
२२ यावन्नरेन्द्रसुत	५	१६१	३१ राज्ञां लज्जाकलङ्कः	२	८४
४६ युद्धारब्धश्चण्ड	३	१२१	२५ राज्ये नियुक्तेण	१३	३७६
६६ युधिष्ठिरं भीम	१	४८	३२ राष्ट्रान्तः कलह	३	११३
३० योषावेशो विष	१	२०	२ रिपोरसहमाना	१३	३६६
२५ योऽसौ विताना	५	१६२	३२ रोमाञ्चिता इव	८	२६४
११ रक्ताशोकस्तवक	१३	३७१	४७ रोषेण धूम्राक्ष	८	२७२
२० रक्तासवानन्दित	८	२५८	५१ लीलायत्तैः	१३	३६१
४७ रक्षसां भयदानेन	३	१२२	२८ लूनस्यन्दनकेतु	८	२६२
६० रक्षोहितद्विजाय	१	६२	६३ लोकमूनमदयितु	५	१८६
८ रचितं नरदेवजन्म	६	२८५	१३ वक्त्रस्य तस्याः	२	६२
३१ रणक्षितौ परकरि	४	१४०	८६ बचन-मात्मगुरोः	१	६०
२ रणभुवि रणवेणौ	८	२४७	१६ वनान्तरे स्तोक	५	१५६
५६ रणाङ्गणगतः	८	२७७	५ बनेऽपि सा संगत	५	१५०
३६ रणातिभूमिः	१२	३५८	४६ बने पुनस्तत्पदवीं	५	१७३
४ रणे रिपूणां	११	३२५	२ बराहबाधिरोपेण	४	१२३
२७ रणोद्यतं प्रथम	४	१३८	२१ वर्तमानो वयस्य	३	१०६
४६ रत्नावतंस इव	१	३२	३८ वसनशून्यइवारन्ये	३	११६
२३ रथान् रथैर्वाजि	८	२६०	१७ विकलितरथवंशं	६	२०५
४४ रथाश्वमातङ्ग	१२	३६२	५० विक्रान्तामपि	८	२७३
५ रभसवलित	१२	३४२	५३ विक्षिप्तस्य प्रति	१	३६
६० रमारसासार	१३	३६६	१६ विचारमूढस्य	७	२२३
६१ रम्याकल्प	१३	३६८	५१ विचित्रवीर्यस्य	१	३४
४२ रम्यं रामायणं	१	२८	७१ विद्यागुरुणां	१	४६
७५ रसप्रसङ्गैरपरा	१	५२	३६ विद्य ल्लेखाविल	१०	३१६

श्लोकः	सर्गः	पृष्ठा	श्लोकः	सर्गः	पृष्ठ
७ विधाय निःस्पन्द १२		३४३	१५ वीरानवहून् वाहू १०		३०६
२७ विधाय पूर्वं ६		२६६	८ वीरेषु वीराट ११		३२३
१४ विधि-मनुचरन् ३		१०४	६ वृद्धभावं गतस्या ३		१००
२३ विधीयतां किमधि ४		१३६	१२ वेलादरीदुन्दुभि ७		२१६
४५ विननाश विरूपा १२		३६३	४३ वैधव्यव्यधित ७		२२३
८३ विनिद्रनीलोत्पल ५		१६२	८२ व्यपेतनत्याः ५		१६२
२२ विनीयमानस्य १०		३११	७ व्याक्षितारातिरक्षो ६		२८४
२८ विन्दानुविन्द १०		३१४	२५ व्याधृतनानायुध ८		२६०
१६ विपक्षवीरेः सप्ति ६		२०६	१६ व्यूहद्वये वाकर ८		२५६
२६ विभीषणो दर्शित ८		२६१	२४ व्यूहप्रतिव्यूह ८		२६०
४८ विमलमुकुट १३		३६०	२ व्यूहाबुभौ संमुख ११		३२४
२७ विरचितमरिणा १२		३५४	६२ व्योम्नि खेलद् ५		१८३
१७ विरोधिनां निकर १०		३०८	२७ शकुनस्यानुकूल्ये १३		३८०
८२ विलङ्घ्य गङ्गां व्रज १		५८	८ शक्तिःमूर्तिमयी २		६६
४७ विलयं व्रजति १२		३६४	५७ शङ्कव्याकीर्णरंकु १		७६
५६ विलोक्यजिष्णुः ७		२४५	३२ शराबलीविदलित ४		१४०
१७ विलोक्यविद्वे पि १३		३७४	३८ शरोरसंधारण १३		३८६
३१ विशिष्टगीता १		२१	२५ शरोरगाः सुररिपु ४		१३७
७६ विशीर्णसंक्रन्दन ५		१६१	६६ शाद्वलेपुरचिताः ५		१८४
६१ विषद्रुमस्य व्यस १		४३	५६ शावानुविद्धहरि १		३८
८४ विषमेषु प्रशारार्ता १		५६	३१ शिखावलानामि १३		३८३
२१ विससृजूरथ वृष्टि १३		३७७	३० शिरांसि तद्विशिष ४		१३६
१७ विदारिणीमपि ४		१३३	५७ शोकररक्षणशीत ५		१८०
४५ विस्तारितागाब्धि १		२६	३१ शुभाशुभे कर्मणि ६		२३१
१८ वीरवर्गैक निर्घातं १०		३०६	७ शैलेऽप्यसावस्त्व ६		१६८
२६ वीरश्रीमान् २		८०	६४ ध्रिया जूष्टःस १३		४००

श्लोकः	सर्गः	पृष्ठा	श्लोकः	सर्गः	पृष्ठा
२६ श्रीकण्ठकण्ठ	१०	३३६	१५ स तर्पयामास	३	१०४
३३ श्रीखण्डद्रवनी	१३	३८४	४७ स तेन पूर्व कृत	५	१७४
४० श्रीमद्रामायणं	१	२७	२७ सदुत्तरोदारगुणः	६	२११
३६ श्रीरामायणमाणि	१	२५	३५ स दुरानम	२	८७
४ श्रीलतालिङ्गिता	१	३	३ स द्वैवदनोद्धत	३	६६
१८ श्रीविद्याशोभिनो	१	११	३२ सदैव तै वैरिनिपा	६	२६६
६२ श्रुतचित्रकथ	१३	३६६	५ सद्योमृष्टाभरण	२	६८
५५ संख्ये सम्मुखभां	८	२७६	४४ सद्यो विद्याधर	१३	३८८
७० सन्तानलाभाद	१	४६	१७ सद्धारकान्तां	७	२२२
६४ संदिश्य त्रिदश	१	४४	६ स नःकरोतु विघ्ना	१	५
३४ संवन्धान् मुदिता	२	८६	१४ सन्नद्धे भगदत्त	६	२८६
१२ संभ्रान्त-द्रोण	६	२०२	२१ सन्नद्धवैरापि	११	३३५
४० संमोचिते	१३	३८७	३ सन्नद्ध सैन्येषु	७	२१३
२१ संसप्तकानां	६	२६३	४० सपदि भुवननाथे	८	२६८
३२ सपव तावत्	७	२३१	६३ स पूज्यानमिषे	१३	३६६
१३ सकामः कामो	५	१५५	१२ स प्रतिश्रुतविरो	६	२८७
५७ स केतकदलां	१३	३६५	१२ स वानवंशोच	१०	३०६
२० स कोपितो मारु	६	२६२	३४ समं सुहृद्विर्जायि	१२	३५७
५१ स क्षिप्रं नृपजन	७	२४२	१ समग्रवैकतन	६	१६४
५६ स गाड्बुद्धिस्तम	१	४१	३६ समविकतरमाजौ	४	१४४
११ स चतुरङ्गयुक्तं	३	१०१	१४ समन्ताच्छृण्वन्तः	४	१३१
५८ स चन्द्रलेख	१३	३६५	६ समापतन्तः प्रस	१०	३०४
३० स चेद्धि राजा	७	२३०	४ समिद्धराधेय	१२	३४१
२८ स जिष्णुणा सङ्गर	६	२६३	८१ समुद्रपानोत्थित	५	१६२
६० स जीवितग्रहण	८	२७६	२६ समुद्रवहन भर्तरि	१३	३८०
६ स तत्र कृष्णाञ्जित	५	१५३	४ समृद्धतेजः	६	१६६

श्लोकः	सर्गः	पृष्ठा	श्लोकः	सर्गः	पृष्ठा
३४ सम्बन्धान्मूदिता	२	८६	१० सा दुग्धसिन्धो	२	७१
३८ स याम-निहाद	७	२०५	१३ सान्द्रस्यन्दन वंश	४	१३०
४ स रक्षसां क्रोध	५	१४६	२३ साभिमानमनसो	२	७८
१० सरसं बहुयोजना	७	२१८	३ सार्धं द्विजैः संवृ	२	६६
७ सरस्वतीपूत-तनु	१३	३६६	१० सा सर्वलोकैरपि	४	१२६
४२ सरांसि शैलान्	२	६१	१ सा सेना युद्ध	६	२८
१ स राजाभिमतो	६	६५	५ सा सद्यभूभृत्	७	२१४
२८ स राज्य-मैन्द्रे ण	३	१११	१६ सुग्रीवस्तदभिमुख	६	२६२
६८ स लक्ष्मणोन्नोत	१	४७	४६ सुग्रीवेनदृढाङ्गदे	१२	३६३
१३ स बाक्शरैराहित	१२	३४६	२३ सुधीरसौवलोद्यो	३	१०८
११ सवारि पूरस्फुट	७	२१६	४१ सुवन्धुर्वाणभट्ट	१	२७
१५ स विश्वकर्माद्भव	७	२२१	४० सुरद्विपां तुङ्ग	४	१४५
५२ स व्यञ्जयन्नात्म	५	१७७	३३ सुरेन्द्र संतानभु	८	२६५
२ स शक्रचाप	१२	३४०	३७ सुहृद्विराप्तैः	२	८८
६१ स संगरे नरेन्द्र	८	२८०	५१ सोऽक्षरन्ध्रनसंगी	५	१७७
११ स सन्निदेशं	१०	३०५	४४ सोऽथतीव्रविरह	४	१४६
१५ ससिन्धु राजा	८	२५५	४५ सोत्कण्ठयातोव्र	४	२४७
२२ ससैन्यसुग्रीव	७	२२५	६ सोन्दर्य श्रोपताका	२	७०
३३ स सौष्ठवव्यञ्जित	७	२३२	३१ स्थितेऽभ्युदये	३	११२
५६ स स्थूललक्ष्यो	१३	३६६	६४ स्पर्शसौख्यमनि	५	१८३
५३ साकं भुवामत्सरि	७	२४३	६६ स्फुरत् ऋष्यशृङ्ग	२	४६
२६ साकं भूपैर्मानभङ्ग	२	८२	८१ स्वयमेधितचित्र	१	५७
७ सा तत्र यानात्	२	६६	६ स्वर्गमार्गस्य मित्रं	३	६२
२४ सा तेन पृष्ठा	५	१६२	८३ स्वव्रेगचकितो	१	५८
३६ सा तेन वाक्यै	५	१६८	७ स्वशक्तिजम्भाभि	११	३२७
३५ सा त्यक्तशोका	५	१६८			

श्लोक	सर्गः	पृष्ठा	श्लोक	सर्गः	पृष्ठा
१ स्वाधिष्ठानाम्बुज	१	१	५ हरिप्रणेतारम्	६	२८३
२ स्वाध्यायैरतिथि	५	१४८	१६ हरिप्रभावोपचित	७	२२२
५६ स्वामिना जनित	८	२७६	३३ हतं शरैः प्रजविभिः४		१४१
३८ स्वामिना दश	१२	३५६	१५ हेला निक्षिप्पु	६	२८६

गङ्गास्तोत्रम् ।

—००५०५००—

नमस्ते स्याद्गङ्गे ! द्रुहिणहरिरुद्रप्रभृतिभि-
र्नुते मातर्दीने मयि शरणहीने कुरु कृपां ।
शरण्ये ! विश्वेषां तव चरणपङ्केरुहमहं
प्रपन्नः पाहीमं कृपणमतिभीमाद्भवदवात् ॥ १
स्पृहाशून्या धन्या मखजफलभोगे त्रिपथगे !
कृताशेषक्लेशाः श्रवणमननादावविरतं ।
लभन्ते यां सन्तस्तव तु सलिले मज्जनवतां
करस्था सा मुक्तिः कलुषकलितानामपि नृणां ॥ २
विधानं यज्ञानामभिदधति केचिच्छुभकरं
परे निस्त्रैगुण्ये महसि परीणामं च मनसः ।
अहं त्वेकं मन्ये सकलजनसाधारणतया
निदानं ते नीरं परमपुरुषार्थस्य न परं ॥ ३
पतन्ती स्वर्लोकाश्रयसि पतितानुच्चपदवीं
जलध्यन्त्यर्षन्ती भवजलधिभीतिं शमयसि ।
जडात्मापि व्यक्तं कलुषजडतां नाशयसि तत्
विचित्रं ते कृत्यं जननि ! जनमध्ये विजयते ॥४
किमापः किं तापत्रयशमनसिद्धौषधमिदं
किमाधारो मुक्तेः किमु परमधाम्नः परिणतिः ।
विकल्पान् यानेव त्वयि जननि ! लोका षिदधते
समस्ताः सत्यास्ते तव महिमसीमा न सुगमा ॥ ५
विदूरेऽस्तु स्नानं नच सलिलपानं न यजनं
नवा वासस्तीरे जननि ! सुरलोकादपि वरे ।
तथापि त्वन्नाम प्रसरति यदीयश्रुतिपथं
स सद्यः शुद्धात्मा यमनृपतिधानी न विशति ॥ ६
भवारण्ये मन्ये नहि भवति तेषां निवसति-
नवा भीतिर्भीमाकृतिकुपितकालोल्बणमुखात् ।

त्वमम्ब ! प्रोद्दामाखिलदुरितदान्नां निरसने
 निशातासिर्यासि क्षणमपि यदीयेक्षणपथं ॥ ७
 सपर्यासम्भारैः सततमनुगानैर्मानुजपे-
 रभीष्टं भक्तानां फलति सुचिरेणामरगणः ।
 निमग्नाङ्गो गङ्गे ! सकृदपि तरङ्गे तव पुन-
 र्भवेत् सद्यो धन्यो भवविलयवर्त्मन्यपि जनः ॥ ८
 शिवाभिः संश्लिष्टानमरललनाश्लेषरसिकाः
 मिलङ्गाङ्क्षोद्धोषान् स्फुरदमरवन्दिस्तुतिगिरः ।
 विमाने राजन्तः पयसि तरतस्ते तत इतः
 स्वदेहान् पश्यन्तस्त्रिदशनगरीं यान्ति कृतिनः ॥ ९
 विपज्ज्वालालीढान् निरवधिगतायातविधुरान्
 अतिश्रान्तान् शश्वत्परिचितकृतान्तान् कलुषितान् ।
 जनान् दृष्ट्वा नूनं भवपथिकविश्रामपदवी
 विधात्रा कारुण्याज्जननि ! जगति त्वं प्रकटिता ॥ १०
 त्वदीयं पानीयं त्रिदशनदि ! तापत्रयहरं
 त्रिलोकीवस्तुभ्यः परमतममेकं विलसति ।
 नचेदेवं देवः कृतवरणसेवः सुरनरैः
 कथं धत्ते मस्ते गुणगरिमलुब्धोऽन्धकरिपुः ॥ ११
 न गङ्गेति प्रोक्तं नत्त जननि ! पीतं तव जलं
 नवा तत्र स्नातं सकृदपि मया पूर्वजन्त्रिषि ।
 नचेदित्थं तथ्यं कथमवनिदावे निपतितो
 भ्रमाभ्याशास्वाशाशतजनितदुःखान्यनुभवन् ॥ १२
 सुरधुनि ! धनदारापत्यभृत्यादिसम्पत्
 क्षितिपरिवृढता वा त्वत्पदान्नार्थनीया ।
 भगवति ! सति काले तीरनीरान्तराले
 वपुरपगममेकं याचते प्रेमचन्द्रः ॥ १३

इति महामहोपाध्याय-श्रीप्रेमचन्द्रतर्कवागीश्वरिणः राज्ञाः प्रोक्तं समाप्तम् ।

